

Vol. XIV

१८५३ शक-व-

# संस्कृतसाहित्यपरिषत्

संस्कृत-साहित्य-परिषदो मासिक मुखपत्रम्



सम्पादकः—श्रीज्ञितीशचन्द्रचट्टोपाध्यायः

सह-सम्पादकः—श्रीउपेन्द्रमोहनसाहूयतीर्थः

संस्कृत-साहित्य-परिषत्  
श्यामबाजार, कलिकाता ।

वार्षिकं मूल्यम्





संस्कृत-मातृता-परिवर्तः पत्रशोधस्य ( १३३० त्रिपुराद्वय )

आय-व्यय-निष्कर्षः

## ( १ ) साधारण-कोषः

आयः	व्ययः
गतवर्षस्य व्यायवशिष्टः	पत्रिकार्थम् १४७५ ॥=१५
{ सेर्विस-व्याङ्कागारे ४४१ ॥०	पुस्तकालयार्थम् ... ६४१ ॥=१५
{ हस्ते ... ७६ -१०	पुस्तक-प्रकाशार्थम् ... ४५२ ॥०
वृत्तिरूपेण	सभाभिनयाद्यर्थम् ... ३४२ ॥=१५
(कलकत्तातः) १७१= ॥०	शिक्षाविभागार्थम् ... ४२५ ॥=१०
” (स्थानान्तरात्) ६३० ॥०	गृहभाटकाद्यर्थम् ... ६५४ ॥=१५
सामयिक-दानरूपेण	घर्तनाद्यर्थम् ... ६१३ ॥=१०
दातृभ्यः ... ५३२ ॥=०	गृहोपकरणाद्यर्थम् ... २०२ ॥=१०
गव्यगमैराट-सकाशात्	ग्रन्थविक्रयार्थम् ... १६ ॥१०
(१६३०-३१) १०००	पाथेयार्थम् ... ४६ ॥०
करपाणिन-सकाशात्	पत्रादिमुद्रणार्थम् ... ३७ -१५
(१६२६-३०) ८५०	पत्रादि-शुल्कपत्रार्थम् ३३ ॥१०
सृष्टिरक्षणार्थम् १५	प्रचारार्थम् * ... ४५३ ॥=०
पुस्तकादि-विक्रयात् ... १६५ ॥१०	सारस्वत-परीक्षार्थम् ३३ ॥ १५
प्रावेशिक-रूपेण ... ८१०	वि. पि. शुल्कपत्रार्थम् ३६ ॥=०
विज्ञापनात् ... ६३	विविध-विषयार्थम् ... ३६ =०
वि. पि. शुल्कपत्रात् ... ३३ =०	६१०= ॥=०
कुसीदरूपेण ( सेर्विस-व्याङ्कागारात् ) ८ =०	उद्भूतः
अन्यतः ... ३६ ॥=०	ष्ट्याम्प ... ६ ॥=५
ऋणात् (गृहकोषतः) १०००	हस्ते ... ३५२ -१०
६६११ ॥=१०	प्राप्यः ( अग्रिमादिः ) ३० ॥=५
	सेर्विस-व्याङ्कागारे ... ११० ॥=१०
	६६११ ॥=१०

\* निविल-भारतीय-प्राच्य-सङ्घस्य लजावसरे पाटलीपत्रं गत्वा अभिनय-सम्पादनाङ्क-मेतन्मात्रं व्ययितम्, सङ्घस्य लज-कार्य-निष्ठाङ्क-स्मिते ४२६/१० लब्धम्, तच्च सामयिक-दान-रूपेण दातृभ्यः प्राप्ते ५३२/१० रूपे आयोऽलभ्यं तम् ।

## ( २ ) गृहकोषः

( १३३७ वङ्गाब्दे )

गतवर्षस्य व्यावर्शितः

( १६४५-५५ ) ५%

गवर्णमेण्ट-लोनपत्रे ... १०००

क्याश-सार्टिफिकेट-

पत्र-त्रितये ... २२५०

३२५०

क्याश-सार्टिफिकेट-पत्रात्

कुसीदरूपेण प्राप्तः २५०

३५००

परिषदः साधारण-कोषे

ऋणरूपेण प्रदत्तः १०००

उद्धृतः ... २५००

उद्धृतस्य विवरणम्

पूर्वोक्ते गवर्णमेण्ट-लोन-

पत्रे ... १०००

पूर्वोक्तावशिष्टे क्याश-

सार्टिफिकेट-पत्रद्वये १५००

२५००

आय-व्यय-लिपिरचकः

श्रीरामकृष्ण-चक्रवर्ती

आय-व्यय-लिपिरचकः

श्रीमलयकुमार-देवः

## ( ३ ) ग्रन्थालय-कोषः

( १३३७ वङ्गाब्दे )

गतवर्षस्य प्रत्यर्पणावशेषितः २३४

१३३७ वङ्गाब्दे न्यासरूपेण

प्राप्तः ... ५८

२६२

१३३७ वङ्गाब्दे प्रत्यर्पितः २४

अतिरिच्यमानः ... २६८

( सेबिंस-व्याङ्गागारे न्यासः )

१३३७ वङ्गाब्दावसाने

## परिषदः साधारण-कोषस्य

ऋणम्

१३३३ वङ्गाब्दे गृह-कोषात्

गृहीतम् ... ७८॥०

१३३४ " " ... ७७५

१३३६ " " ... १०२५

१३३७ " " ... १०००

२८७८॥०

सम्पादकौ

श्रीश्रमरेश्वर-ठाकुरः

श्रीसत्येन्द्रनाथ-वसुजिध

निबन्धनाम	निबन्धकनाम	पन्नाङ्कम्
	[ य ]	
योगार्द्धिः ...	श्रीचिन्ताहरणकाव्यतीर्थः एम्, ए,	३३४
	[ र ]	
रसमीमांसा ...	बु, वेङ्कटरमणार्यः	२६, ३०५
	[ व ]	
* वसन्तोत्सवः ...	श्रीकालीचरणमित्रः	६५, १०५, २२६
विद्याप्रस्थानम् ...	श्रीगुरुपदशर्महालदारः	३६, ४५, १२६, १७०, २०५, २४६, २८६
'व्याघ्रः' ...	सम्पादकः ...	२३३, ३६१, ४०८
	[ श ]	
शास्त्रिमहाप्रयाणम्	श्रीयोगेन्द्रमोहनविद्यारत्नः ...	७८
शोकः ...	श्रीश्रीजीवन्यायतीर्थः एम्, ए, ...	७६
शोकाश्रुनिर्भरः ...	श्रीकालीपदतर्काचार्यः ...	१
" ...	श्रीनारायणशास्त्री खिस्ते ...	४
" ...	श्रीगोपीचन्द्रसाङ्ख्यतीर्थः ...	६
शोकोच्छ्वासः ...	म०म०श्रीकमलकृष्णस्मृतितीर्थः	७६
	[ ष ]	
षडध्यायीकर्त्ता कपिलः	विद्येन्द्रशास्त्री ...	३००
	[ स ]	
* सप्तपातालवर्णनम्	श्रीवसन्तकुमाररायविद्यारत्नः	६२, १०६, १५८
सभापतेरभिभाषणाङ्क-		
श्लोकाः ...	श्रीश्रीरामशास्त्री	
समालोचनम्		
क्रान्दाग्न्यमन्त्रभाष्यम्	सम्पादकः	
समस्यापूरणम् ...	कश्चिच्छात्रः	

निबन्धनाम	निबन्धकनाम	पत्राङ्कम्
सर्वप्रत्ययमाला ..	प्राचीना ...	४१२, ४४७
सर्वशास्त्रप्रबोधिनी	सम्पादकेन सम्पादिता ...	४४६
संस्कृतिः ...	श्रीसुरेन्द्रनाथविद्यारत्नः पम्, प, ...	६४
सं० सा० प० १३३६ बङ्गा- व्यैक्तकार्यपरिचालकाः ...	...	२७८
सं० सा० प० पञ्चदशवर्षीय- मधिवेशनम् ...	कश्चन दर्शकः ...	२७४
सं० सा० प० पञ्चदशवर्षीय- कार्यविवरणम्	श्री अमरेश्वरवेदान्तशास्त्री ...	२४१
सुखस्वरूपम् ...	श्रीसुरेन्द्रचन्द्रसाङ्ख्यतीर्थः ...	३३८
सुपन्नव्याकरणे संज्ञाप्रकरणम्	सम्पादकेन सम्पादितम् ...	३२३
[ ५ ]		
हरप्रसादस्मृतिः ...	श्रीभागवतकुमारशास्त्री ...	४३०
हरप्रसादशास्त्रिमहोदयस्य जीवनस्मृतिः	श्रीभवविभूतिभट्टाचार्यविद्याभूषणः पम्, प, ४३३	

चतुर्दशवर्षीय-  
संस्कृत-साहित्य-परिषत्-पत्रिकागत-

**विषयसूचि:**

[ वर्णसमाम्नायानुसारिणी ]

निबन्धनाम	निबन्धकनाम	पत्राङ्कम्
[ अ ]		
अप्पाशास्त्रिणां पत्राणि	...	६, ६६, २००, २३२
अभिभाषणम्	म०म०श्रीदुर्गाचरणसाङ्ख्यवेदान्ततीर्थः	४३६
* अवप्रयीभावोपदेशः	श्रीसीतानाथसिद्धान्तबागीशः	१७७
अस्ति स्वयम्	के, ए, रामलिङ्गशास्त्री	१२
[ आ ]		
आचार्यपञ्चाशत्	वेङ्कटाश्वरिकाविः	५१
[ उ ]		
उद्धटश्लोकाः	...	२३१
उपनिषत्कथा	म०म०श्रीदुर्गाचरणसाङ्ख्य- वेदान्ततीर्थः	४१, २०१, २८२
[ क ]		
* कविप्रवरः पाणिनिः	सम्पादकः	१६१
कालसिद्धान्तदर्शिनी	श्रीहाराणचन्द्रशास्त्री	२०६, २५७, ३४५, ३५३
* किमपि संशयोद्घाटनम्	श्रीउपेन्द्रमोहनसाङ्ख्यतीर्थः	
* कुलार्णवस्य सम्प्रदायविशेषः	श्रीचिन्ताहरणकाव्यतीर्थः एम्, ए,	२६६
कोविदानन्दः	( प्राचीनः )	११३, १४७, २२७

निबन्धनाम	निबन्धकनाम	पत्राङ्कम्
	[ च ]	
चन्द्रलेखासङ्कम् ...	सम्पादकेन सम्पादितम् ...	३६६,४१७
	[ ज ]	
जातिर्नित्या ...	श्रीवटुकनाथभट्टाचार्यः एम्, ए,	१०३
	[ द ]	
दारक्रियायमुदारक्रिया	के, ए, रामलिङ्गशास्त्री ...	३३०
दीक्षान्तभाषणम् ...	श्रीबिधुशेखरभट्टाचार्य ...	३६३
दुर्गापुष्पाञ्जलिः ...	म०म०दुर्गाप्रसादद्विवेदी ...	४७
	[ न ]	
निःसारं जगत् ...	रघुबीरनारायणशर्मा ...	२६७
न्यायवैशेषिकयोर्वृत्तादीनां		
सजीवत्वविचारः	श्रीहरिहरशास्त्री ...	१६
	[ प ]	
पद्मञ्जरीकारो हरदत्तः	सम्पादकः ...	१२१,१५४
परिषदश्चतुर्दशवर्षीयमहोत्सवे		
सभापतेरभिभाषणम्	म०म०कामाख्यानाथतर्कवागीशः	२६४
परिषदश्चतुर्दशवर्षीय		
आयव्ययनिष्कर्षः	... ...	४६१
प्रयागस्नानम् ...	श्रीवैष्णुधरतर्कतीर्थः ...	१३७
* प्राचीनवैयाकरणाः	सम्पादकः ...	३१३
प्रातःकृत्यम् ...	श्रीसतीन्द्रचन्द्रतर्कतीर्थः ...	४००
	[ भ ]	
भक्तिविजयम् ...	म०म०सीतारामशास्त्री ...	२४
	[ म ]	
मेतिमञ्जरी ...	( सम्पादकीया ) ...	७३,२८१
महाप्राणशास्त्रिवृत्तम्	श्रीपञ्चाननतर्करत्नभट्टाचार्यः ...	४२४

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोक्त्रैर्मनःपद्मं प्रकाशयतु धीमताम् ॥

May,	}	१८५३ शकीये वैशाखे	}	Vol. XIV.
1931.		१४वर्षस्य १म-संख्या		No. 1 .

शोकाश्रुनिर्भरः \*

(१)

[ निबन्धकः—श्रीकालीपदतर्काचार्यः ]

यातोऽस्तं तपनः सुधांशुकिरणा लुप्ता नभः प्रावृतं

जीमूतैरतिभीषणैः प्रतिदिशं ध्वान्तं समुज्जृम्भते ।

सूचीमेव तमोविभेदनिपुणा विद्युन्न विद्योतते

दृष्टिर्नश्यति विश्वमेव तमसामिकायनं दृश्यते ॥

पूर्वस्यामुदितः पवित्रसविता दिव्यप्रभामण्डलैः

सर्व्या एव दिशो विधाय विमला यातो दिशं पश्चिमाम् ।

हा हत हन्त चिरं ततोऽपि न विधेः सद्द्या तदीया स्थितिः

काले सोऽद्य गतो लयं शिवपुरे श्रीविश्वनाथेश्वरे ॥

विद्यादानकुतूहलेन किल यो वाराणसीपत्तने

वासं कल्पितवाननल्पगरिमा युक्तः स्वकीयैर्गणैः ।

\* पण्डितप्रवर-महामहोपाध्याय-स्वर्गत ७ व्रामाचरगन्ध्याचार्यमहोदयानां परलोकप्रयागे संस्कृतसाहित्यपरिषदो विशेषाधिवेशने यावन्तिऽयं निबन्धः ।

शिष्या यस्य परःश्रुताः स्युःश्रुता दीप्ता दिशस्तन्वते  
 सोऽयं हन्त लयं गतः शिवपुरं श्रीविश्वनाथेश्वरं ॥  
 सारल्यं शिशुतोचितं सुमधुरा वाचः स्थिरं भानमं  
 सत्यैकप्रियता प्रिया व्यवहृतिः शास्त्रे च निष्ठा परा ।  
 यं विद्वन्मणिहारहीरमगमन् सन्मय सर्वे गुणाः  
 सोऽयं हन्त लयं गतः शिवपुरं श्रीविश्वनाथेश्वरं ॥  
 तर्कं कर्कशताविशेषविषमं द्वेषं जनो मन्यते  
 तत्रैवातितरां सरागहृदयो बाल्याच्चिरं यः स्थितः ।  
 न्यायाचार्यपदैकवेद्यविबुधः सम्राट्समाराधितः  
 सोऽयं हन्त लयं गतः शिवपुरं श्रीविश्वनाथेश्वरं ॥  
 प्राच्याध्यापनपद्धतिः सुविप्रमा येनाश्रिता लीलया  
 तर्कैकप्रतिभाप्रकाशवशतो यं दर्शनान्याश्रयन् ।  
 विद्योद्योतनिराकृतान्तरतमा विद्यार्थिकल्पद्रुमः  
 सोऽयं हन्त लयं गतः शिवपुरं श्रीविश्वनाथेश्वरं ॥

हे धीर शोकाब्धिनीरपूरं विसृज्य दीनस्वजनानकस्मात् ।  
 कस्मादुपास्याद् गिरिणात् पृथक्त्वं जगाम काशीनगरीविहारो ॥  
 अम्बामसम्भाव्य जराविशीर्णां पूर्वं यदासीदसि देवभूयम् ।  
 तवायमन्यायपथावतारो न्यायैकनिष्ठस्य किमस्ति योग्यः ॥  
 सरस्वती रोदिति निःशरण्या पुण्यानि हा हन्त निरास्यदानि ।  
 दाक्षिण्यसौजन्यगुणप्रबन्धा बन्धोरसम्बन्धवशेन शोच्युः ।

आस्तामस्तमितव्यथं तव पदं लोकोत्तरं शर्मदं  
 संसारे सुचिरं विषादविषमे का वा शुभाशंसना ।  
 शोकादेष पुनः सुधीपरिकरस्त्वामन्तरेणान्वहं  
 शोचो लोचनवारिवारणकृते कं मार्गमालम्बताम् ॥  
 शुद्धिं साधयितुं निजां ध्वजजालभन्धुचितानां व्रतं  
 येनाधारे धराभरणं गुरुणा वारणगर्वाप्राङ्गणे ।



ज्योतिः किञ्चन काञ्चनाभमनघ्नः सञ्चित्य योगैस्तनुः  
 सोऽयं स्वीयतनुं तनोति विलयं श्रीविश्वनाथेश्वरं ॥  
 मायामामयसम्भितां जनिमतामुच्छिद्यं कर्मोद्गतैः  
 कल्याणैरपुनर्भवं गतवता तृप्तिः परासादिता ।  
 तस्मादेव वियोगशोकविवशान् बन्धूनिहोपेक्षसे  
 प्रीयूषाम्बुनिधौ निमग्नवपुषो मिष्टान्तराशा कुतः ?  
 न्याये नित्यमनन्यधीरसुलभा निष्ठा क्व ते प्रस्थिता  
 भक्तिर्मातरि सोदरे नयपरे स्नेहो विलीनस्तथा ।  
 शिष्येषु प्रणयो गुरौ च विनयः प्रागात् क्व वाट्टश्यतां  
 सर्वाण्येकपदे लघूनि किमहो मोक्षाम्बुधौ मज्जतः ॥  
 माता धूलिविलुण्ठिता विलुलिता शोकेन मोहं गता  
 रोदित्येष सहोदरस्तव पदोपान्ते दृढं बालवत् ।  
 अन्ये च स्वजना जना इव घनामार्त्तिं पुरो वृण्वते,  
 तत् सर्वं किमुपेक्षसे क्व नुःगता पूर्व्वानुकम्पा निजे ॥

यशोऽभिसन्धानविमुक्तचेतसा

कृतोपकारा भवता सुदुर्गताः ।

जनाः कमद्यानुसरन्तु दुःखिता

विलोचनाश्रूणि विना विना त्वया ॥

कैलासाधिपदिष्टमिष्टफलदं दिव्यं विमानं श्रितः  
 कैलासाश्रममेत्य शङ्करतनौ लीनश्चिरं तिष्ठतात् ।  
 दुःखाभोगमसह्यवेदनमयो मोहेन हीनो भवान्  
 उत्तीर्णं परमार्थलाभवशतो भूयात् कृतार्थः परम् ॥

## शोकाश्रुनिर्भरः

(२)

[ निबन्धकः—श्रीनारायणशास्त्री खिस्ते ]

अहंहाऽखिलभारताऽवनि-

प्रथिताशेषविपश्चिदीश्वरः ।

करुणाविमुखेन मृत्युना

बुध वामाचरणो बलादुद्धतः ॥१॥

अयि ! काल ! कराल ! किं ब्रूवे

भवता निष्ठुरचेतसा हठात् ।

मृदिता प्रथिताऽसौरभा

ननु वैदुष्यसुरदुर्मञ्जरी ॥२॥

कणभक्षनयः स मूर्तिमान्

अवतीर्णः किमु गीतमः स्वयम् ।

अक्षपेण विधे ! कथं त्वया

सहसैवापहृतो बुधेश्वरः ॥३॥

कमुपाश्रयतां निराश्रया

जरती सम्प्रति तर्कभारती ।

अवलम्बनयष्टिकां कगात्

सहसाऽऽच्छिद्य जहार यद्विधिः ॥४॥

अयि ! कांशि ! कशप्रचारतो-

ऽप्यधिकं दुःसहमेतदस्ति ते ।

तनयो नयपारगः कृती

बुध वामाचरणोऽयं नास्ति यत् ॥५॥

नृपनिर्मितपाठशालिके !

कुपितो हन्त विधिस्त्वयि ध्रुवम् ।

चरमस्त्वव धूर्वहः सुधी-

बुधवामाचरणोऽपि यत्नतः ॥६॥

मलिना रघुनाथदीधितिः

क्व नु गङ्गेशगवीविचारणा ? ।

अहहाऽस्तमिता महीतला-

न्मथुरानाथ-गदाधरोक्तयः ॥७॥

गहनाः खलु तर्कफक्किताः

प्रविभज्य प्रतिपादयेन्नु कः ।

न च कोऽपि तथाविधोऽस्ति हा-

ऽखिलविद्यार्थिजनोपकारकः ॥८॥

सुहृदो निधनेन दुःखितः

प्रथितो लक्ष्मणशास्त्रि-पण्डितः ।

श्रुतिमान्यपथाऽवनेऽधुना

न सङ्गः यान्तरङ्गीक्षते क्वचित् ॥९॥

नवपण्डितमण्डलोत्तमो

बुधराजेश्वरशास्त्रिसत्तमः ।

नवकल्पनया गुरुं निजं

कथमानन्दयतां दिवं गतम् ॥१०॥

स्मितशोभितमाननं सदा

सदया दृङ् मधुरञ्च भाषितम् ।

व्यजनेन कवित्वलेखनं

क्व पुनर्दृष्टिपथं प्रयास्यति ॥११॥

पितरीव सदाश्रवोऽग्रजे

कविताराचरणस्तु नः सुहृत् ।

अधुनाऽशनिपातदारुणं

विरहं तस्य सहेतुं हा कथम् ॥१२॥

लसतीव पुरः सः मूर्तिमान्

द्रुतहंमाभवपुः स्मितीत्तरः ।

व्यथते हृदयं शुचाप्रुतं

सकलं शून्यमिवावलोकये ॥१३॥

हा हा सम्प्रति विश्वमेव सकलं निःसारमाभाति नः

शोकेनाकुलतामिता सुजनता हा हन्त सन्तप्यते ।

ब्रूमः किं बहुनाऽधुना स भगवान् वेदात्मको भास्करो-

ऽप्युच्चैरभ्रपटावगुण्ठितशिरा मालिन्यमालम्बते ॥१४॥

काशी सम्प्रति नैव राजतितरां शून्येव दीनाकृतिः

शोभां मुञ्चति राजकीयसुरगीर्विद्यालयऽप्यद्य हा ।

छात्राश्रितविलोपदूनमनसस्तप्यन्त एवान्तरं

न्यायाचार्यवरं विहाय सुहृदः शैवं प्रयाते पदम् ॥१५॥

अधिकांशं विमुच्य पार्थिवं वपुरीशानकृतोपदेशभाक् ।

अधुना शिवरूपतां गतो बुध-वामाचरणोऽभिवन्द्यते ॥१६॥

## शोकाश्रुनिर्भरः

(३)

[ निबन्धकः—श्रीगोपीचन्द्रसांख्यतीर्थः ]

स वामाचरणन्यायाचार्यवर्धः सतां पतिः ।

छात्रमित्रदयाधर्मज्ञानमानयशोगतिः ॥१॥ .

अन्तर्बहिर्विशदसुन्दरसौम्यमूर्तिः कैलासचन्द्रधवलातुलमूर्त्तकीर्त्तिः ।

पञ्चाननप्रकटितप्रचुरप्रभावः श्रीलक्ष्मणान्वितविलक्षणधर्मभावः ॥२॥

राखालदासहृदये विलसन्निवासः प्रेमप्रसुग्धफणिभूषणशङ्करश्च ।

प्राचीनरीतिरतिरुन्नतचित्तवृत्तिः स्वप्नेऽपि यस्य न कदाप्यपघ्ने प्रवृत्तिः ॥३॥

धर्मस्य मर्मविदजातरिपुर्द्वितीयो लोकोपकारकरणव्रतनिष्ठितश्च ।

ब्राह्मणमन्दिरधरस्कृतिकप्रकाण्डस्तम्भोऽद्य कालहतकेन हतः पपात ॥४॥

मूर्त्तिश्च्युतिप्रकृतिकीर्त्तिं सुनीतिरीति-  
धृत्यादिभिर्बल मनोहरसुन्दरस्य ।

मृत्युर्न युक्त इति चिन्तयता विधात्रा  
नीतः स निश्चितममृत्युसमर्पणाय ॥५॥

किं वाद्य देवगुरुणा गुरुरेष देवः  
स्पर्धां विधाय सुरसंसदि कीर्त्तिकामः ।

मर्त्यस्थमात्मयशसो विशदं शरीरम्  
एनं निनाय बत दर्शयितुं सुराणाम् ? ॥६॥

हाहा कठोरहृदयः कुटिलश्च काल  
एवंविधान् गुणनिधोन् बहुशोऽपहृत्य ।

भीतोऽतिभीत इव चात्मवधाददृश्यो  
जीवत्यहो वयमतः प्रतिकुर्महे किम् ? ॥७॥

सुधानिधिश्चण्डकरायतेऽद्य नो वञ्चायते शीतसमीरणो मृदुः ।  
भारायते जीवनमेतदप्यहो शून्यायते सर्व्वमिदं चराचरम् ॥८॥

वयस्यल्पीयसि ज्ञानं विद्या मानं यशो धनम् ।  
सुखदानि नृणां किन्तु मृत्युरत्यन्तदुःखदः ॥९॥

भो भारतीप्रियतमास्तनयाः सुधीराः  
शोकोऽयमल्प इव मे प्रतिभाति चित्ते ।

शोकः स एव हि महानतिदारुणश्च  
यन्नेदृशः पुनरिहेष्यति कोऽपि शोकः ॥१०॥

प्राणिष्वेष्टेष्वयदि वर्षशतञ्च धीर-  
सुल्यः किमाविरभविष्यदमुष्य कोऽपि ? ।

एतावतापि ममयेन न लब्ध एकः

मत्स्वे तु तस्य भवितेति न किं दुराशा ? ॥११॥

भवन्त्वेवंविधाः शोका गौरवानन्दगर्भिताः ।

पतन्त्वजस्रमश्रूणि भान्तु शोकसमास्तथा ॥१२॥

हाहाकारास्तथा सन्तु स्फुटन्तु हृदयानि च ।

विषीदन्तु जनाः सर्वे हन्त भोष्मविनाशवद् ॥१३॥

हे वाणि ! वाणि ! शतशश्च सहस्रशश्च

शोकैर्विदग्धहृदयापि च जीवसीव ।

अद्य ह्यसह्यविरहादिव वज्रपातात्

प्राणिष्यसीह कथमित्यहं हा विभीमः ॥१४॥

जीविता ये वयं पूर्वं मर्त्येन भवता गुरो ।

त इदानीमस्तभाग्या अमर्त्येन मृता इव ॥१५॥

प्राणोपमान् प्रियतमाननुजात्मजादी-

च्छात्रांश्च नोऽद्य परिहाय गतोऽसि गच्छ ।

वृद्धां पवित्रचरितां चिरतापसीं तां

हाहा जहासि जननीमिति किं कृतं ते ॥१६॥

यच्चाग्निहोत्र-हुतभुक् तव कामपूरः

शोकाग्निसम्मिलितदीप्तशिखः स तीव्रः ।

सर्वं दहन्निव जगन्निजसर्वभुक्त्वं

हा हाधुनातिकठिनः प्रकटीकारोति ॥१७॥

त्वामाश्रयन्ननुदिनं बहुशोऽर्च्चितश्च

हाहाद्य होमदहनः प्रदहन् भवन्तम् ।

हन्ताश्रयाशपददोषमिवेत्य दुःखा-

न्निर्व्वाणतामित इतो भवता समं सः ॥१८॥ . .

दिवं गतोऽसि त्रिंशैर्विराजसे यशः सुखं शान्तिमपि प्रपद्यसे ।

तथाप्यहो दूयत एव नो मनो वियोग एकस्तव दुःसहः परम् ॥१९॥

## अप्याशास्त्रिणां पत्राणि

(६)

श्रीशिवः शरणम् ।

पुण्यपत्तनतः

२६० शनिवार वीथी

माघ सुदि ८।१८३९

सानुरागं सवात्सल्यं मूर्ध्निपात्राय गाढमालिङ्ग्य च कुशलं  
वार्तयति ।

अयि जीविताभ्यधिक वत्स ! समासादितमेतत् कुशलावेदकं भवतः  
पत्रं कीङ्क्षापुरतः प्रतिनिवृत्तेनेदानीं जनेनानेन । यत्सत्यं निमज्जित  
एवास्मेऽनेन प्रमदमहाभोधौ । प्रेष्ठ ! पत्रमिदं भवदीयमवगमयन्-  
मयि कृतज्ञताभावं परिस्खलयत्यावद्धधाराख्यश्रूणि । का गतिः ? अपि  
नाम सम्भाव्यते भवता विस्मरिष्यत्ययं जन आत्मनः प्राणानामिति ?  
न खलु प्रेष्ठ ! व्यपेक्षेऽपि प्राणेष्वेतत् सुघटम् । एते ननु विहरन्ति भवन्तः  
सुखमेव मामकीने हृदये । अयमहं संलपामि निरन्तरमेव सङ्कल्पोप-  
नतेन भवता च प्रियबन्धुना चात्मीयेन । स्वप्नेऽपि ननु विलोकयामि  
प्रत्यहं वः सर्वान् । तदलमन्यथा सम्भाव्य । प्रेष्ठ ! यत् किल प्रिय-  
वान्धवे मदीयं हृदयं तदेतद् व्यक्तीकृतमेव मया वेणीसंहार आदित  
एव ।

तथापि ननु नैव प्राहायि मया पत्रमेकमपि प्रियबन्धवे भवते वेति  
स्थाने किलाशङ्कितं भवता । किन्तु वत्स ! कियद् वा ग्लपयामि दुर्भा-  
ग्योपहतः प्रत्यहमधिकाधिकमेव कष्टप्रायतामुपारूढामात्मनोऽवस्थितिं  
विनिवेद्य भवतां हृदयानीति तूष्णीमभवम् । दूरे किल ममावस्था-  
गमजन्य आनन्दः केवलं तु परिताप एवास्मात् सुलभो हृदयस्य ।

एकतन्तावद् गरीयस्याश्रिक्तां ज्ञानिरपरतां बलदक्षारि रमस्वास्थ्यं  
तदन्यतः श्रमात्तदेवार्थं वार्धकमूलभं व्याधिवैशिष्ट्यं, तदितरतः साक्षा  
व्याभावस्तदन्यतया विसृष्टकारिणा श्वशुरेण नवपरिणीतायाः सह-  
धर्मिण्या हरणं कुमारस्य च पूर्वभार्यायां जातस्य परलोकप्रयाणमित्येवं-  
विधौ रन्ध्रोपनिपातिभिरनर्थैरनारतमभिहन्यमानः क्षणमप्यनधिगत-  
स्वास्थ्यो निःसारप्रायस्य जीवितस्यास्य वियोगमेव कामयमानः किं वा  
कुशलमात्मनो निवेदयामि दुर्भागः ? पर्याकुलश्चातिभूमिं गतेन  
व्यसनजातेन कथं वा समुत्सहिष्ये ग्लपयितुं दुःखैकसारिणात्मनो वृत्तेन  
कुसुमसुकुमाराणि वो हृदयानि ? तत एव च वत्स ! समालम्बितः  
कालमेतावन्तमनिच्छतापि तूष्णीम्भावो दुर्दवविपाकाभिभूतेन तवानेन  
ज्येष्ठतातेन । तदलमत्र विमनीभावेन । स्मर्यतां नन्वयं भवदेक-  
जीवितो जनो निरन्तरमेव ।

प्राज्ञायि किल मया विविधविपत्प्रतप्तेन वाराणसीवासकाममया  
पत्रमेकं महामण्डलाध्यक्षाय । किन्तु कुतो वा भार्गव्यं ममेतावत् ?  
ततश्च नैतदाश्चर्यं यन्न मे मनोरथः साफल्यमारूढ इति । परित्यक्तं  
पुनरिदानीं मया कोङ्क्षापुरम् । अत्रैव तु कस्याञ्चिद्विजयीपाठशालायां  
संस्कृताध्यापकत्वमापन्नोऽस्मि । अहो गरीयसी कालगतिः ! श्रीमती  
पुनर्मोक्षदेवी कोङ्क्षापुरमेवाध्यास्ते । अहं पुनरत्रैकाकी सुहृदः कस्यापि  
सदने निवसन्नदृशून् एव भोजनादिकं निर्वर्त्तयन्नस्मि । सर्वथा श्रागिवः  
शरणम् । वत्स ! अपि नाम भगिति परित्यज्युमीं प्राणाः ? येन  
दुःखतोऽस्मात् सांसारिकान्मुच्येय । अथवा 'दुःखसंवेदनायैव मयि  
'धैतन्यमर्पितं' भगवता ।

\* इत्यपि व्यसनशतसमाकुलेन व्याख्यातं मया कथञ्चिद्वेणीसंहारम् ।  
व्याचिख्यास्यते च वत्सरेऽस्मिन् प्रबन्धत्रितयम् । तदर्थं चापिष्यते  
'द्वादशकोषसंग्रहः' । एष च काश्यां लभ्यत इति सूयते । यद्येवं तदा  
सम्यगनुसन्धाय गृह्णीत्वा च प्रनीयतां यावच्छक्यं सत्वरमेव । प्रतीक्ष



माणो ह्येनमस्मि । चेष्टितव्यं किलाजीवितं पुरुषेणेत्यत एव केवल-  
मेतदनुतिष्ठामि ।

संस्कृतचन्द्रिकायास्तु विषये प्राप्तं मया प्रियबन्धोः पत्रम् । किन्तु  
तत्र गरीयान् व्याकुलीभाव इत्यत एव नोत्तरितम् । बलवत् किलात्र  
प्रतारितोऽस्मि वर्त्तमान एजेन्सीसङ्घेन 'चन्द्रिकां' च 'वादिनीं' च प्रका-  
शनार्थं गृहीतवता ग्राहकेभ्यश्च मूल्यमशेषमपि गृहीतवताऽन्ततश्च  
पत्रिकाद्वितयमपि प्रतिबद्धवता । संहितपत्रादिकमपि तदायत्तमेवेति  
किं वात्र करवाणि ? सर्वधेदानीं धर्माधिकरणमेव शरणम् । न खलु  
नेच्छामि चन्द्रिकां प्रकाशयितुं, नापि वा नावगच्छामि यशःक्षतय  
'एवाप्रकाशनमेतस्या इति ; तथापि तु कालमनुकूलं प्रतीक्षमाणो  
'विषहे तदेतदशेषमपि ।

प्रेष्ठ ! समयगत्य व्याकुलत्वं व्याधिभिः श्रीमत्या मे मातृनिर्विशे-  
षायाः प्रजावतीदेव्याः परामेव काष्ठां परितापस्यानुप्राप्तोऽस्मि । हा  
दैव ! जीविताभ्यधिकानां मे सुहृदामपि सुखं न सहसे । प्रणिपातय  
वत्स ! विनयादरावनतं जनमेनं कुशलप्रश्नपुरःसरं श्रीमत्याश्चरणसरोज-  
द्वितये । अपि प्रत्यावृत्तं विक्रमपुरतो मे जीवितम् ? एतदिदानीं  
प्रणम्यते सगाढाश्लेषम् ।

आयुषन् ! निवेदय प्रणतिपरम्परां मे पण्डितप्रवराय श्रीअन्नदा-  
चरणतर्कचूडामणिमहोदयाय । कच्चित् स्मरति मासयं महाभागः ?

अत्रास्मि कुशली । श्रीमतां तु सर्वाङ्गीणं मङ्गलमनारतमेव  
जिज्ञासे । प्रचीयतां प्रेमेति शिवम् ।

भवदेकप्रेमा

श्रीअप्याशर्मा

२६० शनिवार वीथी, पूना सिटि +

## अस्ति स्वयम्

[ निबन्धकः—के. ए. रामलिङ्गशास्त्री ]

अस्ति स्वयम् । कोऽर्थो वाक्यस्यैतस्य “अस्ति स्वयम्” इत्यस्य ? ननु अयमेव अर्थः—अस्ति आत्मा इति । कथम् इदं ज्ञायते ? यावद् उक्तं भवति—अस्ति आत्मेति—तावद् उक्तं भवति—अस्ति ब्रह्मेति ; —आत्मा च ब्रह्म—अस्ति तवद् ब्रह्म नित्य-शुद्ध-बुद्ध-मुक्त-स्वभावम्, सर्वज्ञम्, सर्वशक्ति-समन्वितम् । ब्रह्म-शब्दस्य हि व्युत्पाद्यमानस्य नित्य-शुद्धत्वादयोऽर्थाः प्रतीयन्ते—ब्रह्मतेः ( “ब्रह्” “ब्रहि” वृद्धौ ) धातो-रर्थानुगमात् ; “ब्रह्मत्वाद् ब्रह्मणत्वाद् वाऽऽत्मैव ब्रह्मेति” गीयते । स चायम् आ कीटपतङ्गेभ्यः, आ च देवर्षिभ्यः ( ब्रह्मादिस्तम्भ-पर्यन्तेभ्यः ) प्राणभृन्मात्रस्य इदङ्कारास्यदेभ्यो देहेन्द्रिय-मनो-बुद्धि-विषयेभ्यो विवेकेन “अहम्” इति असन्दिग्धाविपर्ययस्ताऽपरोक्षानुभव-सिद्ध इति न जिज्ञासा-( विचिकित्सा )-ऽऽस्यदम् । नहि जातु कश्चिद् अत्र सन्दिग्धे—अहम् ( अस्मि ) वा नाहं वेति ; न च विपर्यस्यति—नाहम् एवेति नास्मैवाऽहम् इति । सर्वस्य आत्मत्वाच्च ब्रह्मास्तित्व-प्रसिद्धिः—सर्वो हि आत्मास्तित्वं प्रत्येति ; न नाहमस्मि इति, अहम् अस्मि इति न प्रत्येति इति न ; प्रत्येत्वेत्यर्थः । यदि हि नाम नात्मास्तित्व-प्रसिद्धिः स्यात्, सर्वो लोको नाहमस्मीति प्रतीयान्, अहम् अस्मीति न प्रतीयादित्यर्थः ।

पांसुल-पादकस्य हालिकस्यापि ( कृषीवलादेरपि ) अस्थ्यात्मेति प्रतिपत्तिः । त एते हल-जीविनः किल केदारोदरे निषण्णाः स्वीय-नयनरश्मिसम्पृक्तं, सवितृमण्डलमध्यवर्ति च तेजस्तर्जन्या “नायन्” ‘नायन्’ इति निर्दिश्य ध्यायन्तः,—

“यदादित्यगतं तज्जो जगद्भासयतिऽखिलम्

यच्चन्द्रमसि यच्चाऽग्नीं तत्तेजो विद्धि मामेकम् ।

इति अर्जुनाय भगवदुपदेशाऽनुसारम् अहं तसारम् आस्तिकेभ्यः आच-  
क्षत इव । “नियतिं लोक इवाऽनुरुध्यते” इति भारविश्च वरकविः  
चर-वनेचर-व्याहारव्याजिन सर्वोपास्यत्वं च सर्वान्तर्यामिण आत्मन  
सर्वव्यापित्वम् आदर्शयामासेति ज्ञायते ।

स एषः, सर्वेश्वरः ईश्वरः स्थाणुः पुरुषः ..... इत्याद्यैः परः शतै-  
रभिधानैरभिधीयते श्रुतिशीर्षमल्लिका-मतल्लिकासु । “विष्णुर्विकल्पो-  
ज्जितः” परमात्मा किल अयम् अखिल-विकल्पना-विनिर्मुक्तः । विकल्प-  
भास्तु पुरुष-बुद्धपेक्षाः । न वस्तुयाथात्म्यज्ञानं पुरुषबुद्धपेक्षम् ;  
किन्तुर्हि ? वस्तु-तन्त्रमेव तत् । नहि स्थाणौ एकस्मिन् स्थाणुर्वा  
पुरुषः अन्यो वा इति तत्त्वज्ञानं भवति । तत्र पुरुषोऽन्यो वा  
इति मिथ्याज्ञानम् ; स्थाणुरेव इति तत्त्वज्ञानम् । तथा च आन्तराः  
श्लोकाः —

अस्ति स्वयमित्यस्मिन्नर्थे कस्याऽस्ति संशयः पुंसः ?

अत्रापि संशयश्चेत् संशयिता यः स एव भवसि त्वम् ॥

नाहमिति वेत्ति योऽग्री सत्यं ब्रह्मैव वेत्ति नास्तीति ।

अहमस्मीति विज्ञानं ब्रह्मैवाऽसौ स्वयं विजानाति ॥

• ब्रह्मत्वमेव तस्माद् बहुविध-सुख-दुःखलक्षणोपेतम् ।

भोहेन भवति भेदः क्लेशाः सर्वे भवन्ति तन्मूलाः ॥

न क्लेशपञ्चकमिदं भजते मनुष्यः क्लतकोशपञ्चक-विवेकः

अत एव पञ्च कोशान् कुशलधियः सन्ततं विचिन्वन्ति ॥

अन्न-प्राण-मनोमय-विज्ञानाऽऽनन्दपञ्चकोशानाम् ।

एकैकान्तरभाजां भजति विवेकात् प्रकाशताम् आत्मा ॥

• क्लेश-कर्मा-विपाकाऽऽशयैरपरामृष्टः पुरुष-विशेष ईश्वरः ।

ईश्वरः सर्वभूतानां हृद्देशेऽर्जुन ! तिष्ठति ।

भ्रामयन् सर्वभूतानि यत्त्वारूढानि मायया ॥

इन्द्रो मायाभिः पुरुरूप ईयते ॥

माया ह्येषा मया सृष्टा यन्मां पश्यसि नारद !

सर्वभूतगुणोपेतं नैव मां ज्ञातुमर्हसि ॥

ते ज्ञानयोगाऽधिगता अपश्यन्

देवाऽऽत्मशक्तिं स्वगुणैर्निगूढाम् ।

वेदान्त-विज्ञान-सुनिश्चितार्थाः

सत्यासयोगाद् यतयः शुद्धमत्त्वाः ॥

ते ब्रह्मलोके तु परान्तकाले

परासृतात् परिमुच्यन्ति सर्वे ॥

इ पदे बन्धमोक्षाय न ममेति ममेति च ।

ममेति बध्यते जन्तुर्न ममेति विमुच्यते ॥

दृग्-दृश्यौ द्वौ पदार्थौ स्तः परस्परविलक्षणौ ।

दृग् ब्रह्म दृश्यं मायेति इति वेदान्तडिण्डिमः ॥

“ब्रह्म वेद ब्रह्मैव भवति”

“ब्रह्मविद् आप्नोति परम्”

“अत्र ब्रह्म समश्नुते”

“नाऽवेदविन्नुते तं ब्रह्मन्तम्”

“ब्रह्म स्वयम्भु तस्मै ब्रह्मणे नमः”

“ओत-प्रोतम् इदं सर्वं यस्मिन् सच्चिन्मूखात्मके ।

पर्यवस्यन्ति वेदान्ताः ब्रह्म चाहं तदक्षरम् ॥”

“परिऽक्षरे सर्व एकं भवन्ति”

“अक्षरम् अम्बरान्तधृतेः”

“यस्तु विज्ञानवान् भवति समनस्कः सदा शुचिः ।

स तु तत् पदेमाप्नोति यस्माद् भूयो न जायते ॥”

१ म-संख्या :

अस्ति स्वयम्

न जायते म्रियते वा कदाचिद् .

नाऽयं भूत्वा भविता वा न भूयः ।

अजो नित्यः शाश्वतोऽयं पुराणः ।

न हन्यते हन्यमाने शरीरे ॥

“आत्मेति तूपगच्छन्ति ग्राहयन्ति च ।”

“यच्चाप्नोति यदादत्ते यच्चाऽस्ति विषयानिह ।

यच्चास्य सन्ततो भावस्तस्मादात्मेति कीर्त्यते ॥”

वेदान्तेषु यमाहुरेकपुरुषं व्याप्य स्थितं रोदसी

यस्मिन् “ईश्वर” इत्यनन्यविषयः शब्दो यथार्थाक्षरः ।

अन्तर्यश्च सुसुक्ष्मभिर्नियमितप्राणादिभिर्भृग्यते ।

स स्थाणुः स्थिर-भक्ति-योगसुलभो निःश्रेयसायाऽस्तु नः ॥

“अविकल्पविषय एकः स्थाणुः पुरुषः श्रुतोऽस्ति यः श्रुतिषु ।

ईश्वरम् उभया न परं वन्देऽनुभयापि समधिगतम् ॥”

“यस्मात् परं नापरमस्ति किञ्चिद्

यस्मान्नाणीयो न ज्यायोऽस्ति कश्चित् ।

वृक्ष इव स्तब्धो दिवि तिष्ठत्येक-

स्तेनेदं पूर्णं पुरुषेण सर्वम् ॥”

... ..

“पुरुषान्न परं किञ्चित् सा काष्ठा सा परा गतिः ।”

“तिसृभिस्त्वमवस्थाभिर्महिम्नानुदीरयन् ।

प्रलय-स्थितिसर्गाणामेकः कारणतां गतः ॥”

‘यत्राऽन्धकारः किल चेतसोऽपि जिह्मेतरैर्ब्रह्म तदप्यवाप्यम् ।

‘मनसैवेदमाप्तव्यं नेह नानाऽस्ति किञ्चन ।

दृश्यते त्वग्रया बुद्ध्या सूक्ष्मया सूक्ष्मदर्शिभिः ॥’

‘यतो वाचो निवर्तन्ते अप्राप्य मनसा सह ।’

‘ओमिति ब्रह्म

‘ॐ नमोऽहम्पदार्थावलोकानां सिद्धिहेतवे ।

सर्चिदानन्दरूपाय शिवाय परमात्मने ॥’

आत्मानुभूतिशालिंभिरशालीनैर्नैरन्तर्यानुसन्धाननिधानैर्योगिवरगण्यै-  
निरूपणीयम् आत्मास्तित्वम् अधुना महानुभावानां सूक्तानुवादे-  
नैव नैवाविदितं भविष्यतीति विचिन्त्य, स्वीयवाक्यस्य निरूपणीये  
महत्येतस्मिन् विषये नास्त्यावश्यकतेति एतावताऽनुरणनेन उप-  
सहरामि च उपहरामि च नितराम् आनन्दामि चेति शिवम् ।

न्याय-वैशेषिकयोर्वृक्षादीनां सजीवत्वाविचारः \*

[ निबन्धकः—श्रीहरिहरशास्त्री ]

इह खलु निखिलजम्बूद्वीपशिखामहासम्मेलनावसरे, सम्पद्यमाने  
सुरसरस्वतीसम्बन्धशालिन्याः प्राच्यशिखायाः समधिवेशे विशेषतः  
किमपि निवेदनीयं मे श्रीमत्सु सभास्तरिषु । यद्यपि स्मृतिविषया-  
तीतकालात् प्रभृत्येव संस्कृतसाहित्यं सर्वोत्कर्षेण वर्तते, तथापि केचन  
भरतभूजन्मानोऽपि पाश्चात्यविद्याप्रणयिनस्तस्याधिद्वेषमेव ब्रतमिवा-  
ऽऽचरन्तः समवलोक्यन्ते । ‘तैलाधारः पात्रमुत पात्राधारस्तैलं’मित्यसार-  
विचाराडम्बरेण भारतीयास्तार्किका मुधा समयमतिपातयामासुरिति तु  
केषाञ्चित् सर्वथैव रिक्तं वचः । अद्याप्येवं किमपि नूतनभाविष्करणं  
नाभूत्, यस्य मूलसूत्रं नैवास्ति संस्कृतसाहित्येषु । आध्यात्मिकविषयेष्वेव  
भारतीयमनीषिणां मुख्यतो दत्तचित्तत्वेऽपि तेषां रसायनविद्यानैपुण्या-  
ऽवलोकनेन पाश्चात्यसभ्यताऽऽलोकधन्वितचक्षुषोऽपि नितरां मुह्यन्ति,

वाराणसेय-निखिलाऽऽसियाशिखामहासम्मेलनावसरे संस्कृतविभागे  
पठितः ।

प्रशंसन्ति च तत्कृतपारदादिजारणभारणपरिपाटीम् । किमधिकं, तत्तत्प्राचीनपरिपाटी अण्वपि परिवर्तनमन्तरेण साम्प्रतिक्याम् एम्. एस्. सि. कक्षायामध्यापनाह्ना, इत्यपि स्वीकुर्वन्ति कतिचन पाश्चात्त्यविपश्चितो मुक्तकण्ठम् । भारतीयरसायनशास्त्रविद्भिराविष्कृतः सर्वव्याधिनिःसूदनो भेषजविशेषो 'मकरध्वजः' शर्मण्यदेशेऽप्येतर्हि नितरामर्हित इत्यत्र तत्र तन्निर्माणकर्मस्वीकरणमेव प्रमाणभूतम् ।

दर्शनविद्यासु याश्च सूक्ष्मादपि सूक्ष्मा विचाररीतयः प्राचामाचार्याणां वरिष्ठैरुपदिष्टाः, ताः खलु बोद्धुमप्यशक्या वैदेशिकैश्चिन्ताचतुरैरिति न केवलं कथामात्रमेव । एवञ्च 'वसुविज्ञानमन्दिरं' तत्रत्य-त्रयोदशवार्षिकसभाधिवेशावसरे श्रीमद्भिर्जगदीशचन्द्रवसुमहोदयैः स्वकीय-मुद्रितप्राणक्रियाविष्करणमभिनवमिव मन्यमानैर्यदुद्दिष्टम्, तच्चिन्त्यम् । तदुक्तं तैः—

“अस्य यन्त्रस्य साहायकेन यच्चाऽभिनवं जगदाविष्कृतमभूदितः पूर्वं तत्राऽस्माकं कापि कल्पनैव नासीत् ।”—इति (आनन्दबाजार-पत्रिका, २।१२।३० )

“उद्भिदात्मन्येषाञ्च प्राणिनां प्राणक्रियासु कोऽपि प्रमेदोऽस्ति, इति भ्रान्तिर्यथार्थज्ञानोपचयस्य प्रत्यूहभूता ।”—(आ० बा० प०, २।१२।३०)

“ये खलु प्राचीनमतमात्रमालम्बमाना वर्तन्ते, त एव प्रमाण-सिद्धस्य सत्यस्यास्य स्वीकरणं संशेरन्ति ।” इति ।—(आ० बा० प० २।१२।३० )

परन्तु नैयायिकनायकैरुदयनाचार्यैः प्रशस्तपादभाष्यव्याख्यानावसरे स्वकीये किरणावलीनिबन्धे विविधयुक्तिभिरुद्भिदां सजीवत्वप्रतिपादनं कृतमिति नैवाकर्णितं तैस्तैः पाश्चात्त्यविद्याविपश्चिद्भिरीतिं परं विस्मयस्थानम् । तथा हि शरीरनिरूपणावसरे भाष्यग्रन्थे वृत्ताद्युद्भिदा-मव्याख्यानात् किरणावलीकारैरुक्तम्,—

‘यद्यपि चोद्भिदोऽपि वृत्तादयः शरीरभेदतयात्रैव व्याख्यातुमुचिताः,

तथाप्यतिमन्दान्तःसंज्ञतया लौकिकप्रेक्षया सुखदुःखभोक्तृधिष्ठानत्व-  
ममौषामविवक्षन् प्रायेण जङ्गमोपकारकतया तदधीनतया च विषयतां  
विवक्षन् तेष्वेवान्तर्भाव्य व्याख्यास्यन्ते ।” — ( ५७ पृ० )

विवक्षाविशेष एव निरूपणं प्रति हेतुरित्येतदर्थं भाष्यग्रन्थादेव  
बहून् दृष्टान्तान् प्रदर्श्य वृक्षादिषु सुखदुःखान्यतरसाक्षात्कारजनक-  
मनःसंयोगवत्त्वस्याऽनुभाषकतयाऽनर्केषां हेतूनामुपन्यासः कृतः किरणा-  
वलीकृद्भिः । यथा—

“वृक्षादयः प्रतिनियतभोक्तृधिष्ठिताः, जीवन-मरणं स्वप्न-जागरण-  
रोग-भेषजप्रयोग-बीजसजातीयानुबन्धानुकूलोपगम-प्रतिकूलोपगमादिभ्यः  
प्रसिद्धशरीरवत् ।” — ( ५२ पृ० )

अत्र जीवनादेः प्रत्येकं हेतुतः । तथा च यतो वृक्षादिषु जीवनं  
मरणं स्वप्नः जागरणं रोगः भेषजप्रयोगः सजातीयस्नेहव्यञ्जकचेष्टा  
अनुकूलवस्तुग्रहणं प्रतिकूलपदार्थपरित्यागः -- इत्येते शरीरधर्माः सन्ति,  
तेन प्रसिद्धमनुष्यादिशरीरवत् तेषां सर्जोवत्वमनुमेयम् ।

आत्मनिरूपणावसरे भाष्यकारैस्तम् — “परिशेषादात्मकार्यत्वात्  
तेनात्मा समधिगम्यते ।” व्याख्यातञ्च कन्दलीकारैः — “ज्ञानं तावत्  
कार्यत्वात् कस्यचित् समवायिकारणस्य कार्यम्, शरीरेन्द्रियमनसाञ्च  
तदाश्रयत्वं प्रतिषिद्धम् । न चान्येषु वक्ष्यमाणेन न्यायेन ज्ञानकारणत्वं  
प्रति शक्तिरस्ति, अतः परिशेषादात्मकार्यं ज्ञानम्, आत्मकार्यत्वात् तेन  
ज्ञानेनात्मा समधिगम्यते ।” ( ७३ पृ० )

एवञ्चाऽतिमन्दान्तःसंज्ञानां वृक्षादीनामपि सात्मकत्वमनुमातुं  
न शक्नु न शक्यते ।

यच्च प्रमाणान्तरमपि भाष्यकारैरात्मसिद्धौ निगदितम्, तेनापि  
वृक्षाद्युद्भिदां सर्जोवत्वमुद्गीयते । तथा हि “शरीरसमवायिनीभ्यां च  
हिताहितप्राप्तिपरिहारयोग्याभ्यां प्रवृत्तिनिवृत्तिभ्यां रथकर्मणा सारथि-



वत् प्रयत्नवान् विग्रहस्याधिष्ठाताऽनुमीयते 'प्राणादिभिश्चेति ।"—  
( ६८ पृ० )

हितं सुखमहितं दुःखम्, तयोः प्राप्तिपरिहारौ हितस्य प्राप्ति-  
रहितस्य परिहारः, तत्र योग्याभ्यां समर्थाभ्यामिति बुद्धिपूर्वकचेष्टा-  
परिग्रहः । ईदृश्यौ च प्रवृत्तिनिवृत्तौ वृत्तलतादिष्वपि स्त इत्यनुकूलोप-  
गमप्रतिकूलापगमयोर्हेतुत्वं प्रदर्शितमाचार्यैः । हिताहितप्राप्तिपरि-  
हारसमर्थायाश्चेष्टायाः प्रयत्नपूर्वकत्वात् तादृशचेष्टावत्त्वेन वृत्तादिशरीरस्य  
प्रयत्नवदधिष्ठितत्वं सम्भवत्येवेत्याशयः ।

“प्राणादिभिश्चेत्य”नेन “प्राणापाननिमेषोन्मेषजीवनमनोगतीन्द्रिया-  
न्तरविकाराः सुखदुःखेच्छाद्वेषप्रयत्नाद्यात्मनो लिङ्गानी”ति (३।२।४)  
काणादसूत्रं भाष्यकारः स्मारयति ।

स्वकर्मापार्जितशरीरावच्छिन्नेनात्मना मनःसंयोगो जीवनमिति  
लक्षणयाऽत्र जीवनकार्यं वृद्धिसंरोहणादि जीवनशब्देन बोद्धव्यम् ।  
एवंलक्षणकजीवनं वृत्तादावप्यस्तीति तेषां सात्मकत्वं सिध्यति ।  
मलिलसेचनेन दोहदार्पणेन च वृत्तादेर्वृद्धिः प्रसिद्धैव । तदुक्तं  
श्रीमद्भागवते—

“यथा तरोर्मूलनिषेचनेन

तृप्यन्ति तत्स्कन्धभुजोपशाखाः ।” इति ।

संरोहणञ्च भस्मक्षतावयवानां पुनः सङ्घटनं, तदपि वृत्तादौ प्रत्यक्ष-  
सिद्धमेव ।

एवमात्मलिङ्गसाधिका मनसोऽभिलषितज्ञानसाधनेन्द्रिये गतिरपि  
चेतनाभिलाषाधीना लतावतानादावस्ति, कथमन्यथा ‘लज्जावती’त्यभि-  
धेयो लतार्तविशेषः परकीयकरादिसंयोगेन सङ्कोचमश्नुति ? त्वगिन्द्रिये  
मनःसम्बन्धमन्तरेण तादृशसङ्कोचाऽसम्भवात् ।

संयोगविशेषध्वंसरूपमरणमपि वृत्तादौ सुप्रसिद्धम् । केचिद् वृत्ताः

कालविशेषे, शतशः ह्यतादरा अपि म्रियन्ते, केचन चानुकूलकालेऽपि जलसेकाद्यभावेन प्राणान् परित्यजन्ति ।

स्वापजागरणे अपि वृक्षादौ वर्तन्ते इत्यपि वार्त्ता सुविदिताऽस्मी-  
दुदयनाचार्याणाम् ।

वृक्षादीनां रोगो भेषजप्रयोगश्च तत्प्रशमनार्थं विधीयत इति जानाति  
स्म नैयायिकनायकोऽयम् ।

स्नेहव्यञ्जकचेष्टापि सहकारतरुसमालिङ्गनादिरूपा समवलोक्यते  
माधवीलतादिषु ।

एते जीवनादयो धर्मा वृक्षादिषु नैव सन्तीत्याशङ्कयामाह -

“न चैते सन्दिग्धासिद्धाः, आध्यात्मिकवायुसम्बन्धात् ।” ( ५२ पृ० )

तथा च यतो वृक्षादिषु प्राणलक्षणाऽऽध्यात्मिकवायुसम्बन्धाऽस्ति,  
ततस्तत्र जीवनादिसत्त्वमकामिनाप्यभ्युपेयम् ।

ननु वृक्षादिषु प्राणवायुसम्बन्धोऽस्तीत्यत्र किं मानमत आह -

“सोऽपि मूले निषिक्तानामपां दोहदस्य च पार्थिवस्य धातोरभ्या-  
दानात् ।” ( ५८ पृ० )

वृक्षादयो हि मूले निषिक्तानि सलिलानि पार्थिवरसादिरूपदोह-  
दानि चाऽभ्याददते । एतच्चाभ्यादानं प्राणिकार्थम् ।

ननु वृक्षादयो दोहदान्यभ्याददत इत्यत्र न मानमस्तीत्याह

“तदपि वृद्धिभग्नक्षतसंरोहणाभ्यामिति । अन्यथा कारणं विना  
कार्यानुत्पत्तिप्रसङ्गे सर्वमिदमलूनं विशीर्णमापद्येतति संक्षिपः ।”

( किरणावली, ५२ पृ० )

अयमाशयः—अवयवोपचयरूपा वृद्धिर्विघटितविस्फिष्टयोर्भागयोः  
संरोहणञ्च वृक्षादिषु प्राणाननुमापयेताम् । यद्यभ्यादानलक्षणकारणमन्त-  
रेण वृक्षादिकार्यं स्यात् तदा केदं विना वृक्षादीनामुच्छेदोऽप्यापद्येत ।

ननु वृद्ध्यादेर्गिरिपाषाणेन व्यभिचारोऽभ्यादानहेतुवायोः प्राणत्वे  
मानाभावश्चेत्यत आह—

“आगमश्चात्रार्थे बहुतरोऽनुसन्धेय इति ।” ( किरणा०, ५२ पृ० )

यद्वा एतादृशकार्यकारणभाव एव किं मानमित्यत्र आह—  
“आगमश्चे”त्यादि ।

तथा च “अस्य सोम्य महतो वृक्षस्य यो मूलेऽभ्याहन्याज्जीवन्  
स्त्रवेद् यो मध्येऽभ्याहन्याज्जीवन् स्त्रवेद् योऽग्रेऽभ्याहन्याज्जीवन् स्त्रवेत्  
स एष जीवेनात्मनानुप्रभूतः पेपीयमानो मोदमानस्तिष्ठति ।”  
( कान्दोग्योपनिषद्, ६।१।११ )

“शरीरजैः कर्मदोषैर्याति स्थावरतां नरः ॥” (मनुः, ८।२१)

इत्यादि श्रुतिस्मृत्यादिरूपागमसाम्राज्यस्य जागरूकत्वात् तत्तदनु-  
मानानां नाऽप्रयोजकत्वशङ्कापि ।

इदमत्रावधेयम्—सत्स्वपि बहुषु शास्त्रवाक्येषु वृत्तादिसात्मकत्व-  
प्रतिपादकेषु किरणावलीकारात् प्राग्वर्त्तिनो न्यायवैशेषिकाचार्याः—  
‘केवलं शास्त्रमाश्रित्य न कर्त्तव्यो विनिर्णय’ इति न्यायेन तेषां सजीवत्वं  
नाङ्गीकुर्वन्ति स्म । तथा च प्रशस्तपादभाष्ये योनिजायोनिजशरीरनिरूप-  
णावसरे वृत्तादयो न व्याख्याताः, अपि तु प्रतिपादितास्ते विषयान्तर्भाव-  
णैव (१) । वाचस्पतिमिश्र-जयन्तभट्ट-श्रीधराचार्यैरपि तत्तदुग्रन्य-  
सन्दर्भेषु वृत्तलताशरीरविशेषत्वं न समर्थितम् । तथा च तेषां ग्रन्थाः—

“चेष्टा व्यापारः । स चातिव्यापकतयाऽव्यापकतया च न लक्षणं,  
वृत्तादिषु भावादभावाच्च पाषाणमध्यवर्त्तिमण्डूकादिशरीर इति भावः ।  
.....प्रयुक्तस्योत्पादितस्य न व्यापारमात्रं चेष्टाऽभिमता, अपि तु  
विशिष्टो व्यापारः । स च न वृत्तादिष्वस्तीति नातिव्यापकता ।”  
( तात्पर्यटीका, १४२ पृ० )

“ननु चेष्टा क्रिया, क्रियावत्त्वे च सत्यपि न वृत्तादीनां शरीरत्व-

(१) विषयस्तु वारुणादिक्रमेशारब्धस्त्रिविधो मृत्पाषाणस्थावरलक्षणः ।  
स्थायीरास्तृणौषधिचलतावतानवनस्पतयः । ( २२ पृ० )

मित्यतिव्यापकं लक्षणं, विशिष्टचेष्टाश्रयत्वस्य विशिष्टप्रमेयप्रक्रमतो-  
ऽवसीयमानत्वात् ।” ( न्यायमञ्जरी, ४७४ पृ० )

“लतादिप्रवृत्तिव्यवच्छेदार्थं शरीरसमवायिनीभ्यामित्युक्तम् ।  
वृक्षादिगतेन वृद्धादिना व्यभिचार इति चेन्न, तस्यापीश्वरकृतत्वात् । न  
तु वृक्षादयः सात्मकाः, वृद्धाद्युत्पादनसमर्थस्य विशिष्टात्मसम्बन्धस्या-  
भावात् । ( न्यायकन्दली, ८२—८३ पृ० )

तथा च श्रीमद्भिरुदयनाचार्यैरेव वृक्षादीनां सजीवत्वसाधनाय प्रथमं  
युक्तिराशिरुद्भावित इति परं गौरवस्थानं तर्करसिकानाम् । तदुक्तं  
प्रशस्तपादभाष्यव्याख्यानावसरे पञ्चनाभिमित्यैः—

“वृक्षलक्षणदेश्च शरीरत्वं श्रुतिमिदमपि श्रीमदाचार्यैः किरणावलम्ब-  
मनुमानेन साधितं तत्रैवानुसन्धेयमिति ।” ( सेतुः, २१६ पृ० )

आर्हतास्तु वृक्षाणां सात्मकत्वं न खलु नाङ्गीकृतवन्तः । तथा  
चोक्तमुमास्वामिना—

“पृथिव्यप्तेजोवायुवनस्पतयः स्थावराः ।” ( सत्त्वार्थसूत्रम्, २।५।  
१३ )

श्रीमद्भट्टकलङ्कदेवेन तत्त्वार्थराजवार्त्तिके व्याख्यातम्—

“वनस्पतिर्वनस्पतिकायो वनस्पतिकायिको वनस्पतिजीव इति  
योज्यम् ।……कति पुनरेषां प्राणाः ? चत्वारः—स्पर्शनेन्द्रियप्राणः  
कायबलप्राण उच्छ्वासनिश्वासप्राण आयुःप्राणश्चेति ।” ( २८ पृ० )

तेषामयमाशयः—जीवो द्विविधः, तस्य स्थावरभेदात् । ‘होन्द्रिया-  
न्दयस्त्रसाः’, स्थावरास्तावदेकेन्द्रियाः । वनस्पतिस्तु स्थावरान्तर्भूतः,  
अत एव तस्य स्पर्शग्राहकमेकमेवेन्द्रियमस्ति । तथा च सूत्रितमुमा-  
स्वामिना—

“वनस्पत्यन्तानामेकम् ।” ( २।५।२२ ) उक्तञ्च राजवार्त्तिक-  
कारैः—“……स्पर्शनमेकेन्द्रियमाविर्भवति ।” ( ८४ पृ० )

आर्हतमते च वृक्षादीनां स्पर्शनेन्द्रियम्, स्पर्शनं रसनवृद्धं कस्या-

दीनाम्, स्पर्शजरमने घ्राणवृद्धे पिपीलिकादीनाम्, स्पर्शनरसनघ्राणानि चक्षुर्वृद्धानि भ्रमरादीनाम्, तानि श्रोत्रवृद्धानि मनुष्यादीनाम् । तदुक्तं तत्त्वार्थसूत्रे—

“कमिपिपीलिकाभ्रमरमनुष्यादीनामेकैकवृद्धानि ।” (२।५।२३)

परन्त्वसौ सिद्धान्तो न सौगतमतसिद्धः । यतः सर्वासां त्वचामप-  
हरणे सम्पद्यते तरुणां मरणमिति जैननयमनादृत्य न्यायविन्दुकारै-  
र्धर्मकीर्त्तिभिरुद्धोषितम्—

“चेतनास्तरव इति साध्ये सर्वत्वगपहरणे मरणं प्रतिवाद्यसिद्धं  
विज्ञानेन्द्रियायुनिरोधलक्षणस्य मरणस्यानेनाभ्युपगमात्, तस्य च  
तरुष्वसम्भवात् ।” ( २८ पृ० )

उक्तञ्च न्यायविन्दुसन्दर्भव्याख्यानावसरे धर्मीत्तराचार्यैः—

“ननु च शेषोऽपि मरणमुच्यते, स च तरुषु सिद्धः । सत्यम् ।  
केवलं विज्ञानसत्तया व्याप्तं यन्मरणं तदिह हेतुर्विज्ञाननिरोधश्च ।”  
( न्यायविन्दुः, ८० पृ० )

सुश्रुतमते च वृत्तादयः स्थावरान्तर्भूताः, उद्भिज्जाश्च इन्द्रगोप-  
मण्डूकप्रभृतयः । तदुक्तम्—“तासां स्थावराश्चतुर्विधाः । वनस्पतयो  
वृक्षा वीरुध ओषधय इति ।……जङ्गमास्त्वपि चतुर्विधा जरायुजा-  
गडजस्त्रेदजोद्भिज्जाः ।……इन्द्रगोपमण्डूकप्रभृतय उद्भिज्जाः ।” ( सूत्र-  
स्थानम्, १ अ०, २२-२३ )

चरकास्तु—“……अद्भिदन्तु चतुर्विधं वनस्पतिस्थया वीरुद वान-  
स्पत्यस्तथौषधिः ।” ( सूत्रस्थानम्, १।७० ) इति प्राहुः ।

इत्यलमनल्पजल्पनेन ।

## भक्तविजयम्

[ निबन्धकः—म. म. श्रीमीतारामशास्त्री ]

नमस्कृत्य रमानाथं भक्तवात्सल्यसंयुतम् ।  
भक्त्यावर्जितगोपालान् भक्तांल्लोकहितं रतान् ॥  
गणेशं शारदासम्भवां पितरं परमं गुरुम् ।  
शिष्टाञ्छास्त्रपरानन्यान्नत्वा प्रीत्या यथायथम् ॥  
यथाविधि ब्रुवे भक्तचरितं देवभाषया ।  
माहात्म्यं पत्याख्यविदुषा भाषितं लोकभाषया ॥  
माहागायत्रा क्रमेणैतल्लोकानामुपकारकम् ।  
यस्य देव इति न्यायादादां स्तोपास्यदेवताम् ॥  
विठ्ठलाख्यां अन्यकर्ता स्त्रीये अन्ये प्रणौत् स्वयम्  
भीमातीरविहारकार्यनिरतो भक्तषु वात्सल्ययुग्  
वाणी-विघ्नहरादि-सर्व-दिविषदरूपो दयामागरः  
व्याप्येदं स चराचरं जगदमो तत्सङ्गमाद्विच्युतो  
यस्त्वं विठ्ठल तिष्ठसीह भगवंस्तस्मान्नतस्त्वाहम् ॥  
परमार्थोपदेशेन यो निराख्यइवभ्रमम् ।  
सदगुरुं तं महाभक्तं तुकारामं नमाम्यहम् ॥  
व्यासवाल्मीकिमुख्यांस्तान् प्रणमामि महाकवीन्  
निरस्यान्नानजं ध्वान्तं लोकोऽयं दीपितस्तु यैः ॥  
प्रणमामि हरेर्भक्तान् सतः परमधार्मिकान् ।  
यैः कलावैवतीयैर्ह गजमूढाश्च तारिताः ॥  
आरब्धो भक्तविजयग्रन्थोऽयं भवतां पुरः ।  
प्रसादात् पूर्णतामेतु दरिद्रेष्टमिवेभ्यतः ॥

यथा कृपालुश्चक्षुषानन्धं नयति सर्वतः ।  
 तीर्थादिषु तथा यूयं सञ्चारयत मामिहं ॥  
 मन्दबुद्धिरहं लोकवेदविज्ञानवर्जितः ।  
 देववाग्व्यवहारस्यानभिज्ञोऽस्मि तथापि तु ॥  
 रोचन्ते हरये भक्तचरितानीति डिण्डिमम् ।  
 वीषयामास भगवान् भविष्ये शङ्करः स्वयम् ॥  
 तदुक्तिं तां गृहीत्वाथो उदभून्मम मानसे ।  
 भक्तानां चरितान्यन्तर्वसन्तु मम सर्वदा ॥  
 प्रीयताञ्च ततो देव इति भावस्ततस्त्वहम् ।  
 अविचार्य निजां शक्तिं प्रवृत्तो ग्रन्थकर्मणि ॥  
 सरित्पतेः शोषणाय टिट्ठिभस्य यथा तथा ।  
 प्रयत्नोऽयं मम यतो भगवद्भक्तवर्णना ॥  
 ज्यायसी वर्त्तते साक्षाद् भगवत्त्वेऽपि यः पुनः ।  
 भगवाञ्छक्यते नेहाख्यातुं श्रुतिभिरप्यथ ॥  
 सहस्रशीर्षा भगवाननन्तोऽप्युक्तार्थताम् ।  
 गुणानां वर्णने विष्णोः प्राप्तवान् किमुतापरः ॥  
 अतिशक्तिप्रयोगेण शब्दानां स किलान्वभूत् ।  
 जिह्वाभङ्गाद् द्विजिह्वत्वं न शक्तः सकलान् गुणान् ॥  
 वक्तुं ततो हरेर्जातः शय्यारूपेण सेवकः ।  
 ब्रह्मा शचीपतिः साक्षाद्भगवांश्च सदाशिवः ॥  
 न विदन्ति गुणान् रूपं कृष्णस्य किमुतापरं ।  
 महतामप्यवस्थे दृक् क्षुद्रोऽहं तत्र वै कथम् ॥  
 वक्तुं हरेर्गुणाञ्छक्तः स्यां ममायं समुद्यमः ।  
 दयालुना भगवता पूर्येत स्वयमेव हि ॥  
 बालस्याभिमतं यद्वन्माता पूरयति क्षणात् ।  
 पितुरुत्सङ्गमारोदुभिच्छुः प्राप्तो ध्रुवो हरिम् ॥

बालो ध्रुवे पदे तेन स्थापितः करुणावशात् ।  
 स्वल्पं वाञ्छन् पयः पातुमुपमन्युरगाक्षरिम् ॥  
 क्षीरसागरदानेन तोषिताऽसा यथा तथा ।  
 ममेष्टं पूरयेन्नो किं कृपालुर्भगवानसा ॥  
 कृतत्रेताद्वापरेषु य आसन् पृथिवीतले ।  
 पूर्वं भक्ता हरेस्तेऽस्मिन्नवतरेः कलौ युगे ॥  
 लोकानामुपकाराय तेषां चरितवर्णने ।  
 समोत्साहोऽतीव जातस्तस्मादेष समुद्यमः ॥  
 सावधानैः श्रोतवरैः सार्थनीयः कृपायुतैः ।  
 काव्येष्वहमधीती नो वेदान्तेष्वपि नो सतिः ॥  
 चातुर्यभाजनं नाहं देववाणीबहिष्कृतः ।  
 कवीश्वराणां पूर्वेषां भक्तानामिव मे नहि ॥  
 प्रासादिकानि वाक्यानि रसवन्त्यर्थयुञ्जि नो ।  
 रामायणे यथा भक्त एकनाथोऽथवा यथा ॥  
 मुक्तेश्वरो नामदेवो भारतं प्राहतुः पुरा ।  
 श्रीधरेणायवा टीका कृता भागवतं स्फुटा ॥  
 हरिविजयनाभा स ग्रन्थः प्राणायि वा यथा ।  
 रामदासेन वा दासबोधे प्रोक्तं यथा वचः ।  
 गणेशः केशवो वा स बालो वा भरसः कविः ॥  
 कवीरो यवनो वापि ज्ञानदेवो यथाऽपरि ॥  
 वर्णयन्ति हरेर्नाम सरसैर्वीक्ष्यैस्तथा ।  
 सरसं मे वचो नास्ति तथापि न विलज्जितः ॥  
 नत्या कवीनां पूर्वेषां प्रसादात् पूर्तिमिच्छुकः ।  
 प्रवृत्त एव ग्रन्थस्य रचने यत्न एष मे ।  
 अविशुद्धोदकं गङ्गाप्रविष्टमिव जगत्ततः ।  
 सतामाह्लादको भूयान्वाग्विशंस्तृणोऽभवत् ॥



अप्रसिद्धा सरिल्लोके क्षुद्रा गङ्गासमागमात् ।  
 मान्या भवति सर्वषामित्यं चरितवर्णनात् ॥  
 भक्तानां प्रातिभागच्छेदु भगवांस्तत्कृपावशात् ।  
 मान्यतामिष्यति ग्रन्थ इत्याशप्रेरितस्य मे ॥  
 प्रवृत्तिरेषा सततं सतां स्यात्परितुष्टये ।  
 यस्य गोत्रे जनुर्धत्वा गोत्रसम्बन्धमात्रतः ॥  
 सुदुष्करेऽपि कार्ये मे समुत्साहो व्यजायत ।  
 श्रुतिप्रसिद्धो भगवाञ्छान्तमूर्तिरसावृषिः ॥  
 वसिष्ठो गोत्रमूलं मे दिश्याद् ग्रन्थस्य पूर्णताम् ।  
 मातापितृोः प्रणामोऽत्र ग्रन्थारम्भे विशेषतः ॥  
 आवश्यको यतो लभ्यो नरदेहोऽयमेतयोः ।  
 क्षपातः सर्वतीर्थेभ्यो वरिष्ठौ ताविति श्रुतम् ॥  
 कुलोपास्यो ममोपास्यो रुक्मिणीरमणो हरिः ।  
 तस्य प्रणामात्मकलास्तुष्यन्ति विबुधा यथा ॥  
 समुद्रपूजनात्मन्वा नद्यः पृथ्वाः परिक्रमात् ।  
 समाविष्टानि तीर्थानि यथा वा दर्शनाद्विधोः ॥  
 दृष्टान्युडुगणान्येवं तृप्यन्ति सकलाः सुराः ।  
 तं विडुलं संप्रणम्य प्रवर्ते ग्रन्थकर्मणि ॥  
 मूलेन रहितो ग्रन्थो मया बुद्ध्या प्रकल्पितः ।  
 सन्तव्यमित्यं न यतो मूलत्वं ग्रन्थयोर्दयोः ॥  
 साक्षाद् ब्रह्मावतारेण सता नाभाजिना स्वयम् ।  
 वसता चोत्तरे देशे ग्वालिया भाषया कृतः ॥  
 ग्रन्थः सन्तचरितेति सतां चरितवर्णकः ।  
 मानदेशोद्भवः साक्षाद्भिरुद्धवचिह्ननः ॥  
 वर्णयामास श्रीभक्तचरितं ग्रन्थमुत्तमम् ।  
 समाहारात्तदुक्तानां कथानामयमत्र मे ॥

प्रारब्धो भक्तविजयः समूला गृह्यतामवतः ।  
 बालकोक्तं यथा मातुरपभ्रष्टमपि प्रियम् ॥  
 वचो भवेन्ममाप्येवं भवतां प्रीतये वचः ।  
 पुरा कृष्णावतारस्यावसानं समये यदा ॥  
 भूतलं त्यक्तवान्देवः कृष्णरूपेण वै तदा ।  
 घोरः कलिः प्रवृत्ते तस्य चोपचितिः क्रमात् ॥  
 सञ्जायते ततो लोके यज्ञदानादिकाः क्रियाः ।  
 तुष्टाः सर्वे वर्णधर्मास्त्यक्ता लोकेर्विमंशयैः ॥  
 आन्नायाध्ययनं विप्रैर्धर्मा जात्युचितास्तथा ।  
 परित्यक्ताः क्षत्रियैश्च न्याय्यवृत्तिः समुज्झिता ॥  
 चतुर्थमाश्रमं विप्रा नागृह्णन्वै कलौ युगे ।  
 पुत्रा न मानयन्त्युक्तं पितुः शिष्यास्तथा गुरोः ॥  
 शुश्रूषां न प्रकुर्वन्ति भर्तृणां ललनास्तथा ।  
 प्रमदोक्त्यगुरोधेन पितृस्त्वक्ता निजान् पुनः ॥  
 पत्नीमातुर्गृहे नित्यं वसन्ति पतयस्तथा ।  
 नेच्छन्ति धर्मं नो तीर्थयात्रां विच्युतकङ्काम् ॥  
 संकेतस्थलमित्येव बुद्धिर्देवतमन्दिरं ।  
 पुराणश्रवणं भावैर्नास्ति नाम्नां च कीर्तनम् ॥  
 हरेः कथां परित्यज्य भावैः शृण्वन्ति वै नटान् ।  
 शालग्रामान् परित्यज्य पूज्यन्ते क्षुद्रदेवताः ॥  
 रुद्राक्षमालातुलसीस्फटिकप्रभृतींस्तथा ।  
 निरस्य काचमणयः सन्धार्यन्ते नरैस्तथा ॥  
 इभ्या नेच्छन्ति वै दानमरोगास्तप उत्तमम् ।  
 राजानस्तु तर्था लोकान् नेच्छन्ति समये कलौ ॥  
 नानुस्मियन्ते न्यायाश्च नीत्या चरितमुत्तमम् ।  
 कुलाङ्गनानां दासीत्वं कन्यानां विक्रयोऽनिशम् ॥

वडवानामिव तथा कुर्वन्ति यवनाः सदा ।  
 गवां वधं परे तत्र साहाय्यं परमं नराः ॥  
 कुर्वन्त्यसंशयं मूढाः कलौ वृद्धिङ्गते सदा ।  
 अनृतं बहु जल्पन्ति निन्दन्ति बहु सज्जनान् ॥  
 कूटसाध्यं प्रदायाथो मिथ्या सत्यापयन्ति वै ।  
 गायत्रीलोपमापन्ना तन्वाणामुदयोऽभवत् ॥  
 विश्वास्य निर्दयं घ्नन्ति चरमे युग आगते ।  
 यवना देवमूर्त्तीनां भङ्गं कुर्वन्ति वै बलात् ॥

( क्रमशः )

## रसमीमांसा

( पूर्वतोऽनुवृत्ता )

[ निबन्धकः—साहित्यविद्याप्रवीणः बु-वेङ्कटरमणायः ]

विद्याधरः—

शाणोत्कीर्णमिवोज्ज्वलद्युति पदं बन्धोऽर्धनारीश्वर-  
 श्लाघालङ्घनजाङ्घिको दिवि लतोद्भिन्नैव पार्थीवव्रतिः ।  
 किञ्चित्पीडितचन्द्रमण्डलगलत्पीयूषहृद्यो रस-  
 स्तुक्किञ्चित् कविकर्म्यं मर्म्यं न पुनर्वाग्दण्डिण्डिमाडम्बरः ॥

( एकावली पृ० १६ )

विद्यानाथः—

“रसप्रधानाः शब्दार्थाः—” ( प्रतापरुद्रीयम् पृ० २ )

“अथ सर्वेषां प्रबन्धानां जीवितभूतस्य रसस्य स्वरूपं निरूप्यते  
 (प्र. रू. पृ० १५५. रसप्र० बा. म.)

तत्रभवता रत्नापणव्याख्यानिर्मात्रा \* कुमारस्वामिसोमयाजिना  
 महामहोपाध्यायमन्त्रिनायसूनुना “रसप्रधानाः शब्दार्थाः” इति कारि-

काया विवृतिरेवं न्यरूपि—“रसप्रधाना रसजीविता इत्यर्थः । यद्यपि वस्त्वलङ्काररसात्मना त्रिविधस्यापि व्यङ्ग्यस्य जीवितत्वमुत्तमत्र वक्ष्यति, तस्मात् स्वात्मज्ञातविश्रान्तत्वेन प्राधान्याद्रसस्यैव मुख्यं जीवितत्वम् । वस्त्वलङ्कारव्यङ्ग्ययोस्तु सर्वथा रसपर्यवसानेनाप्राधान्यात्तदामोऽपि वाच्या-  
दुत्कृष्टत्वसाभ्यादीपचारिको जीवितत्वव्यवहार इति न कश्चिद्विरोध इति ध्वनिलोचनरहस्यम्” इति ।

वाग्भटः—

“साधुपाकेष्वनास्वाद्यं भोज्यं निर्लावणं यथा ।

तथैव नीरमं काव्यमिति ब्रूमो रसान् वग्रम् ॥”

( वाग्भटालङ्कारः )

काव्यानुशासनस्य कर्ता वाग्भटः -

“दोषमुक्तं गुणयुक्तमलङ्कारभूषितं शब्दार्थरूपमुक्तं काव्यशरीरम् ।  
परं तत्त्वप्राणिशरीरमिव निरात्मकं न प्रतिभासते । काव्यस्य प्राण-  
भूतान् रसानाह । तथाहि—

“यामिनीवेन्दुना मुक्ता नारीव रमणं विना ।

लक्ष्मीरिव ऋतं त्यागान्न वाणी भाति नीरमा ॥” इति ।

( काव्यानुशासनम् )

काव्यप्रकाशलक्षणं बहुधा खण्डयित्वा वस्त्वलङ्कारध्वन्योः काव्या-  
त्मतां चित्रस्य काव्यत्वं च निराकृत्य रसवदेव वाक्यं काव्यं ब्रुवता  
साहित्यदर्पणकारेण विश्वनाथकविराजेन रसस्यैव प्रधानतोरगीकृतं तत्  
वदनं पिष्टपेषणायमानमिति न विस्तरणं प्रतिपादितं तन्मतम् ।

किञ्च रमणीयार्थप्रतिपादकशब्दस्यैव काव्यत्वमङ्गीकुर्वाणैर्जगन्नाथ-  
प्रण्डितराजै रसप्रस्तावे —

“एवं पञ्चात्मके ध्वनौ परम-रमणीयतया रसध्वनेः, तदात्मरसस्ताव-  
दभिधीयते” इति प्रतिपादितम् । अस्य रसगङ्गाधर इति निबन्धाभि-  
धानमेव रसस्य प्राधान्यं सुव्यक्तीकरोति ।

ये पुनरालङ्कारिका रसविषयमधिकृत्यैव पृथक् पद्धतीर्निबबन्धुः, यथा रसमञ्जरीं रसतरङ्गिणीं च कुर्वाणो भानुदत्तः, रसार्णवसुधाकरस्य प्रमाता शिङ्गभूपालः, कर्णभूषणस्य कर्ता गङ्गानन्दः, रसचन्द्रिकाया रचयिता विश्वेश्वरपण्डितश्च, तेषां मते तत्प्राधान्यमवश्यमभुः-पेयमेव ।

ये पुनराचार्याः प्रत्येकमलङ्कारविषयमधिकृत्यैव निबन्धान् रचयामासुस्तेषामपि मते रसस्यैव प्रधानप्रतिपाद्यत्वमाकलनीयम् । प्रत्येकं चित्रविषय एव निबन्धिता ग्रन्थास्त्वानन्दवर्धनकृतध्वन्यालोकतोऽतीव नवीना एव परिदृश्यन्ते । ध्वनिकृदनन्तरभाविनां प्रायशः सर्वेषामपि तस्मिन्नतीवादर इति पूर्वमेवोक्तम् । तन्मतमेव तैराश्रीयत इति च नापूर्वम् ।

तथा च ध्वनिकारिणः—

“वाच्यवाचकचारुत्वे हेतूनां विविधात्मनाम् ।

रसादिपरता यत्र स ध्वनेर्विषयो मतः ॥

ध्वन्यात्मभूते शृङ्गारे समीच्य विनिवेशितः ।

रूपकादिरलङ्कारवर्ग एति यथार्थताम् ॥

रसभावादितात्पर्यमाश्रित्य विनिवेशनम् ।

अलङ्कृतीनां सर्वाभामलङ्कारत्वसाधनम् ॥”

इति प्रतिपादितम् । सर्वैरप्रलङ्कारै रसपरतन्त्रतयैव भाव्यम् । तथात्वं यत्र तेषामलङ्कारत्वमिष्टिः । अलङ्घ्यते अनेनेति चारुत्व-हेतुः खल्वलङ्कारः । रसस्तावदङ्गी अलङ्कार्यः । यदि तं नालङ्कुर्युरलङ्कारा निरर्थका एव ते भवन्ति ।

एवं रसस्य प्रधानतायां प्रमाणानि प्रदर्शितानि । वस्त्वलङ्कार-व्यङ्गाभ्यां रसव्यङ्गाभ्यामर्थितत्वे किं मानमित्यपत्तैनाकलनीयम् । तौ तावद् वस्त्वलङ्कारौ सर्वथा रसमेवोपकुरुत इति तदनुयायित्वं तयो-रितः पूर्वमेवोक्तम् । रसस्तु स्वतन्त्रः ।

अयमपरो विशेषः, यत्तौ वस्त्वलङ्कारौ वाच्यतामपि महन्त । रसम् स्वप्नेऽपि न सहते वाच्यताम् । तथाहि 'यत्प्रतीयमानं वस्तु यथा-लङ्कारौ रूपकादिर्वा विनापि व्यञ्जनाव्यापारेण वाच्यतयापि प्रतिपाद्यन्ते । न तावद्रसः शब्देनाभिधातुं शक्यते । सर्वदा तस्याप्रतीयमानस्वभावत्वात् । तदाह ध्वनिकारः ---

“यतश्च स्वाभिधानमन्तरेण केवलेभ्योऽपि विभावादिभ्यो रसादीनां प्रतीतिः केवलाच्च स्वाभिधानादप्रतीतिः । तस्मादन्यव्यतिरेकाभ्यामभिधेयसामर्थ्याक्षिप्तत्वमेव रसादीनाम्, न त्वभिधेयत्वं कथञ्चि-दिति ।

एवञ्चास्य सर्वदा व्यङ्ग्यत्वेन किं फलमिति चेत् ; यतः स एवाह-  
“साररूपो ह्यर्थः स्वशब्दानभिधेयत्वेन प्रकाशितः सुतरां शोभाभावर्हति । प्रसिद्धिश्चेयमस्यैव विदग्धपरिषत्सु यदभिमततरं वस्तु व्यङ्ग्यत्वेन प्रकाश्यते न वाच्यत्वेन” इति । तस्माद्रमणीयताया इतरापेक्षया रस एव सद्भाव इति प्रपञ्चितम् ।

अथास्य रसस्य प्रयोजनमभिधानीयम् । वेदशास्त्रपुराणातिरिक्तस्य वाङ्मयस्य काव्यस्वरूपस्य यावन्ति प्रयोजनानि रसस्य प्रयोजनम् । तावन्ति रसविषयेऽप्राक्कलनीयान्येव । यदि न स्यात्प्रयोजनं रसस्य तन्नास्त्येव काव्यस्यापि । रसवत्त्वेनैव काव्यस्योपादेयत्वात् । रसस्तावदानन्दस्वरूप इत्युत्तरत्वं वक्ष्यते । यदि काव्ये रसो निबध्येत सर्वेऽपि तत्र प्रवर्तन्ते । यथा प्रभुसुहृद्वाक्ययोरादरभावेऽपि कामिनीविलासे सर्वेषामादरस्तथा वेदपुराणवाक्ययोः प्रवृत्त्यभावेऽपि रसमयत्वात्काव्यस्य पठने प्रवृत्ति-र्दृश्यते । अतश्चान्याकर्षणशीलो रस इति फलितम् ।

वस्तुतस्तु रसस्फेदं मुख्यं प्रयोजनं तदास्वादनजनितगलितवेद्या-न्तररूपानन्दानुभव एव । क्षणभङ्गुरेऽस्मिन् संसारे न किञ्चिदवशिष्यते । सुकृतदुष्कृते अपि पुनर्जन्मकारणे । तस्मात्सर्वेऽपि सद्दयै-

रानन्द एवावश्यं भोग्यः । द्विविधश्चायमनन्दः पारलौकिक ऐहिक-  
श्चेति । पारलौकिकस्तु नित्यो निर्विषयश्च । ऐहिकस्त्वनित्यो  
लौकिकविषयविशिष्टश्च । प्रथमः परब्रह्मास्वादस्वरूपो द्वितीयश्च  
परब्रह्मास्वादसब्रह्मचारी । परब्रह्मास्वाद एवोत्कृष्ट एतयोः, परं  
तु न स सर्वजनसुलभः । सकलमिदं चराचरात्मकं प्रपञ्चं मिथ्याभूतमिति  
निश्चित्य इन्द्रियार्थेभ्यश्चेन्द्रियाणि निवर्त्य मोक्षमध्यवस्थद्विर्मुमुक्षुभि-  
र्मनिभिरेव केवलं लभ्यः । “आनन्दो ब्रह्मेति व्यजाना”दिति श्रुते-  
रयमेवानन्दो ब्रह्मपदवाच्यः ।

ये तावन्नौकिकीं वासनां परित्यक्तुमसमर्थास्तैस्तावद्रसास्वादन-  
समुद्भूतो विगलितवेद्यान्तरो लौकिक एवानन्दोऽनुभवनीयः । यद्ये-  
तदानन्दस्यानुभवयोग्यता नास्तीति कैश्चिन्मन्येत तदावस्थाचतुष्टय-  
परिगणनं व्यर्थमेव भवेत् । गार्हस्थ्ये खलु जनस्य लौकिकानन्दानु-  
भवयोग्यता वर्तत एव । चरमावस्थयोस्तावदलौकिकानन्दविषय एव  
यतितव्यम् । ततश्च सर्वसहृदयजनानो मुख्यं प्रयोजनं रसास्वादनरूपो  
वा परब्रह्मास्वादनरूपो वाऽनन्द एवेति फलितम् । अत एवेतरशास्त्रा-  
पेक्षया साहित्यमीमांसाशास्त्रस्य, ततश्च शरीरमीमांसाशास्त्रस्य च  
प्राधान्यमवश्यमेवोपरीकृतव्यम् । तथा च रसस्य मुख्यप्रतिपाद्यत्वा-  
दानन्दस्वरूपत्वाच्च यस्मिन् काव्ये रसो न निबध्यते तदसत्काव्यमिति,  
तन्मूला च “काव्यालापांश्च वर्जये”दिति हि स्मृतिरिति चाकलय्य  
सर्वैरपि कविभिः सहृदयैश्च रसपरतन्त्रतयैव भाव्यमिति दिक् ।

अथ प्रतिपादनीये च रसस्वरूपे तत्कारणसामग्र्या अवगतिं विना  
तत्स्वरूपं न सम्यग्ज्ञायत इति तत्सामग्री-  
विभावादिसामग्री- निरूपणमेवादौ क्रियते । विभावानुभावव्यभि-  
निरूपणम् । चारिणी रससामग्री । तत्र विभावाः कारणानि ।

रत्यादिस्थायिभावानां लोके तत्तन्नायकगतानां  
यान्यालुखनतया उद्दीपनतया वा कारणत्वेन प्रसिद्धानि तान्येषु काव्य-

नायकयोर्व्यज्यमानेषु विभावशब्देन व्यपदिश्यन्ते । वामनारूपतयाति-  
सूक्ष्मेण रूपेणावस्थितान् रत्यादीन् स्थायिनां विभावयन्ति आस्वाद-  
योग्यतां नयन्तीति विभावनाव्यापारयोगाद्विभावाः । तस्माद्रसनिष्पत्ति-  
कारणता विभावानां सिद्धा । वागाद्यभिनयमहिताः स्थायिव्यभि-  
चारिलक्षणाश्चित्तवृत्तयो विभाव्यन्ते विशिष्टतया ज्ञायन्ते यैस्ते विभावा  
इत्यपरनुसन्धेयम् । ते चालम्बनोद्दीपनभेदेन द्विविधाः । रसस्य सम-  
वाधिकारणमालम्बनविभावः—नायिका नायकश्च । उद्भूते च रत्यादीं  
यानि तत्प्रोषकात्मकत्वेन वर्तन्ते तान्युद्दीपनकारणानि विभावाः ।  
इतरत्सर्वं कारणजातमुद्दीपनविभावः । स चतुर्विधः । आलम्बनगुण-  
चेष्टालङ्घति-तटस्थ-भेदात् । रूपयौवनादिरालम्बनगुणः, तच्चेष्टा च  
यौवनप्रादुर्भूतहावभावादिरूपा । नूपुराङ्गदादलङ्करणम् । मलय-  
निलचन्द्राद्यास्तु तटस्थाः ।

अनुभावाः कार्याणि । रत्यादिस्थायिभावानां लोके यानि प्रसि-  
द्धानि कार्याणि तानि काव्यनायकयोरनुभावशब्दव्यपदेश्यतां भजन्ते ।  
रत्यादिस्थायिनोऽनुभावयन्ति अनुभवविषयान् कुर्वन्तीति अनुभावना-  
व्यापारयोगादनुभावाः । रत्यादिजन्यानि नायिकादिभेदेन नाना-  
विधानि कटाक्षभुजाक्षेपप्रभृतीनि कार्याण्यनुभावा इत्यर्थः । स्थायि-  
व्यभिचारिलक्षणं चित्तवृत्तिविशेषं सामाजिकजनोऽनुभवन्ननुभाव्यते  
साक्षात्कार्यते यैस्तेऽनुभावा इत्यपरनुसन्धेयम् ।

व्यभिचारिणः सहकारीणि । रत्यादिस्थायिभावैर्यानि सङ्गं चरन्ति  
तानि नायकाव्ययोर्व्यभिचारिशब्देनोच्यन्ते । विशेषेणाभितः सर्वाङ्ग-  
व्यापितया रत्यादीन् स्थायिनः काव्ये चारयन्ति सञ्चारयन्ति मुहुर्मुहु-  
रभिव्यञ्जयन्तीति वा व्यभिचारणव्यापारयोगाद् व्यभिचारिणः । उल्लि-  
खितकार्यस्य रत्यादिर्जनने भटिति प्रतीती वा सहायभूतानि निर्वेदा-  
दीनि त्रयस्त्रिंशद्भावा व्यभिचारिणः । एवमेषव रससामग्री । परन्तु  
कैश्चित्—



“विभावैरनुभावैश्च सात्त्विकैर्व्यभिचारिभिः । .

अनीयमानः स्वादुत्वं स्थायी भावो रसः स्मृतः ॥”

( दशरूपकम्, प्रतापरुद्रयशोभूषणञ्च )

इति पठित्वा सात्त्विका अपि रससामग्रीत्वेनोपवर्णिताः । परगतसुखा-  
दिभावनया भावितान्तःकरणत्वं सत्त्वम्, ततो भवाः सात्त्विकाः ।  
ते चाष्टौ—

“स्तम्भः पुलकरोमाञ्चौ खेदो वैवर्ण्यवेपथू ।

अश्रु वैस्वर्यमित्यष्टौ सात्त्विकाः परिकीर्त्तिताः ॥”

इति । तन्मते तेषामपि रसकारणत्वम् ।

• • बहुभिस्तु पृथक्तया न गणिताः सात्त्विकाः । इदमतानुसन्धेयम्—  
यद्यपि सात्त्विकानामपि भावत्वं सुस्थमेव तथापि तेषामनुभावरूप-  
त्वान्न ते पृथग्गण्यन्ते । विभावादिदर्शनजन्या अनुरागनिर्वेदादिमनो-  
वृत्तयो विभावादितन्मयीभवनरूपेण सत्त्वशब्दाभिधेयेन सामाजिक-  
मनसोऽत्यन्तानुकूल्यजन्येनासाधारणकारणेनावस्थान्तरमापन्नाः स्तम्भा-  
दयः सात्त्विका अनुभावाश्च तादृशा एव । हेमचन्द्रेण तावदुपाधिभेदेन  
भेदः स्वीकृतः । तथाहि—

“बाह्यास्तु स्तम्भादयः शरीरधर्मा अनुभावाय ते चान्तरालिकान्  
भावान् गमयन्तः परमार्थतो रतिनिर्वेदादिगमका इति फलितम् ।”

( काव्यानुशासनम्, पृ १०० )

अत एव तेन पृथगनुभावा न विवेचिताः ।

सर्वालङ्कारिकप्रमाणभूतैर्नाट्याचार्यैर्भरतमुनिभिरपि सात्त्विकाः  
पृथङ् न गणिताः । “विभावानुभावव्यभिचारिसंयोगाद्रसनिष्पत्ति”-  
रिति हि तन्निर्मितं सूत्रम् । तस्मात्सात्त्विकास्त्वनुभावाभिन्ना एवेति  
सहृदयैराकलनीयमिति दर्शितेयं रससामग्रीदिक् । \*

( क्रमशः )

## विद्याप्रस्थानम्

( पूर्वतोऽनुवृत्तम् )

[ निबन्धकः—कालीघट्टवास्तव्यः श्रीगुरुपदशर्महालदारः ]

अर्थाश्च तेषां प्रदर्शिताः । शब्दज्ञानाय च निरुक्तमाकाङ्क्षितमिति  
शब्दास्त्रिविधा उक्ताः प्रत्यक्षवृत्तयः, परोक्षवृत्तयोऽतिपरोक्षवृत्तयश्चेति ।  
तत्र प्रत्यक्षवृत्तयः शब्दा उक्तक्रियाः परोक्षवृत्तयोऽन्तर्निहितक्रियाः, अति-  
परोक्षवृत्तयस्तु यत्र परोक्षवृत्तिभाषाया प्रत्यक्षवृत्त्या तं निर्वक्तव्यम् ।  
महाभारते निरुक्तेरुदाहरणं यथा --

किं कारणं जरत्कारो नामैतत् प्रश्रितं भुवि ।

जरत्कारुनिरुक्तित्वं यथावद् वक्तुमर्हमि ॥

सौतिरुवाच --

जरेति क्षयमाहुर्वै दारुणं कारुसंज्ञितम् ।

शरीरं कारु तस्यासीत् तस्य धीमाच्छूनैः शनैः ॥

क्षपयामास तीव्रेण तपस्येत्यत उच्यते ।

जरत्कारुरिति ब्रह्मन् वासुकिर्भगिनी तथा ॥ इति ।

वेदानामुपवेदा ये सन्ति त इदानीमुच्यन्ते । आयुर्वेदचिकित्सा-  
शास्त्रम् । स च चतुर्व्यूहो रोगो रोगहेतुरारोग्यं भैषज्यमिति । तस्य  
निरुक्तिर्यथा भावप्रकाशे—

‘अनेन पुरुषो यस्मादायुर्विन्दति वेत्ति वा ।

तस्मात्सुनिवरेण आयुर्वेद इति स्मृतः ॥’ इति ।

ब्रह्मवैवर्ते वैद्यानामपि लक्षणमुक्तम्—

“आयुर्वेदस्य विज्ञाता चिकित्सां यथार्थवित् ।

धर्मिष्ठश्च दयालुश्च तेन वैद्यः प्रकीर्तितः ॥

व्याधेस्तत्त्वपरिज्ञानं वेदनायाश्च निग्रहः ।

एतद् वैद्यस्य वैद्यत्वं न वैद्यः प्रभुरायुषः ॥ इति ।”

चरणव्यूहमते आयुर्वेद ऋग्वेदस्य उपवेदः, वैद्यशास्त्रमते तु स आयुर्वेद इति । तथा हि चरके सूत्रस्थानम्—“तत्र चेत् प्रष्टारः स्युश्चतुर्णामृक्सामयजुश्चतुर्वेदानां कं वेदमुपदिशन्त्यायुर्वेदविदः, तत्र भिषजा पृष्टे नैवं चतुर्णामृक्सामयजुश्चतुर्वेदानामात्मनोऽथर्ववेदे भक्तिरादेश्या । वेदो ह्यायुर्वेदः स्वस्थयनवलिमङ्गलहोमप्रायश्चित्तोपवासमन्त्रादिपरिसंग्रहाच्चिकित्सां प्राह” इति । तत्र पौराणिकाश्चाहुः—

“ऋग्यजुःसामाथर्व्व्यान् दृष्ट्वा वेदान् प्रजापतिः ।

विचिन्त्य तेषामर्थं चैवायुर्वेदं चकार सः ॥ इति ।

गवायुर्वेदस्य चान्तर्भाव आयुर्वेदे बोद्धव्यः ।

धनुर्वेद उपवेदः यजुर्वेदस्यैव भवति । तदुक्तं चरणव्यूहे भगवता शौनकेन ‘यजुर्वेदस्य धनुर्वेद’ इति । चतुर्णामाश्रमाणां ये धर्माः सन्ति तेषां रक्षक इव धनुर्वेदः । रक्षणाभावे सर्वा आश्रममर्थ्यादा भिद्येरन्, धर्माश्च यथाभिमतकार्यादिना दुष्येयुरिति । तस्मादपरविद्यायां धनुर्वेदस्य चान्तर्भावः । यद्यपि धनुःशब्दस्यापि रूढस्तथापि स लक्षणया रक्षयितृणाभायुधमात्रे वर्तते । स्मरति च तत्र भगवानग्निः—

“चतुष्पादं धनुर्वेदं वेदे पञ्चविधं द्विज ।

रथनागाश्चपत्तीनां योधांश्चाश्वित्य कीर्तितम् ॥

यन्त्रमुक्तं प्राणिमुक्तं मुक्तसन्धारितं तथा ।

अमुक्तं बाहुयुडञ्च पञ्चधा तत् प्रकीर्तितम् ॥” इति ।

इह खलु यन्त्रशब्दत आग्नेयमस्त्रं बोद्धव्यम् । न ह्येतत् प्राचीनकालेऽपि लोकानामविदितव्यापारमासीत् ।

“आग्नेयमस्त्रं लब्ध्वा च भार्गवात् सगरो नृपः ।

जिगाय पृथिवीं हत्वा तालजङ्घान् स हैहयान् ॥”

इत्येषमादिस्मरणात् ।

पादचतुष्टयात्मको धनुर्वेदो भगवता विश्वामित्रेण प्रणीतः ।  
तत्र प्रथमो दीक्षापादो द्वितीयः संग्रहपादस्तृतीयः सिद्धिपादश्चतुर्थः  
प्रयोगपाद इति पादयोजना । एवं तत्र येषामधिकारस्तेऽपि सर्व्वे  
चतुरङ्गव्यवस्थातश्चतुर्विधा भवन्ति ।

गन्धर्व्ववेद उपवेदः सामवेदस्य भवति । तदुक्तं चरणव्यूहे 'साम-  
वेदस्य गन्धर्व्ववेद' इति । गन्धर्व्वो देवयोनिस्तदुभेदा यथा—

हाहा ह्रह्रश्चित्रयो तंसो विश्वावसुस्तथा ।

गोमायुस्तुस्वर्कन्दिरेवसाद्याश्च ते स्मृताः ॥

नाट्याचार्य्येण भरतेनैव गन्धर्व्ववेद उपवर्णितः । तत्र नृत्यगीतवाद्या-  
दिभेदा उक्ताः । आराधनसंमिद्धये तेषामपरविद्यास्त्वन्तर्भावः । गीत-  
दिभिर्गाराधनञ्च प्रसिद्धम् । तदुक्तं काशीखण्डे -

'गीतज्ञो यदि गीतज्ञ नाप्नोति परमं पदम् ।

रुद्रस्यानुचरो भूत्वा तेनैव सह मोदते ॥' इति ॥

गीतविद्याप्रभावेन देवर्षिर्नारदो महान् ।

मान्यो वैष्णवलोकं वै श्रीशम्भोश्चातिवक्त्रभः ॥

तुम्बुरुर्नारदश्चोभौ देवानामपि दुर्लभौ ।

नादरूपी शिवः साक्षान्नादतत्त्वविदो हि तौ ॥

यदि गीतं क्वचिद् गीतं श्रीमङ्गरिहरात्मकम् ।

मोक्षं तु तत्फलं प्राहुः सान्निध्यमथवा तयोः ॥' इति च ।

गीतादिविद्याभेदे याः कलाश्चतुःषष्टिविधाः शैवतन्त्रोक्तास्तीः सर्व्वे  
एवं वर्त्तन्ते । १—गीतम्, २—वाद्यम्, ३—नृत्यम्, ४—नाट्यम्,  
५—आलेख्यम्, ६—विशेषकच्छेद्यम्, ७—तण्डुलकुसुमवलिविकाराः,  
८—पुष्पास्तरणम्, ९—दशनवसनाङ्गरागाः, १०—मणिभूमिकाकर्म,  
११—शयनरचनम्, १२—उदकवाद्यम्, १३—उदकघातः, १४—  
चित्रायोगः, १५—मालाग्रथनविकल्पाः, १६—केशशेखरापीडयोजनम्,  
१७—नेपथ्ययोगः, १८—कर्णपत्रभङ्गाः, १९—गन्धयुक्तिः, २०—भूषण-

योजनम्, २१—इन्द्रजालम्, २२—कौचुमारयोगः, २३—हस्तलाघ-  
वम्, २४—चित्रशकपूपभक्ष्यविकारक्रिया, २५—पानकरसरागासव-  
योजनम्, २६—सूचीवापकर्मणि, २७—सूत्रक्रीडा, २८—प्रहेलिका,  
२९—प्रतिमाला, ३०—दुर्वचकयोगः, ३१—पुस्तकवाचनम्, ३२—  
नाटिकाख्यायिकादर्शनम्, ३३—काव्यसमस्यापूरणम्, ३४—पट्टिका-  
वेतवाणविकल्पाः, ३५—तर्ककर्मणि, ३६—तक्षणम्, ३७—वास्तु-  
विद्या, ३८—रूप्यरत्नपरीक्षा, ३९—धातुवादः, ४०—मणिराग-  
ज्ञानम्, ४१—आकरज्ञानम्, ४२—वृत्तायुर्वेदयोगः, ४३—मेषकुट्ट-  
लावकयुद्धविधिः, ४४—शुकसारिकाप्रलापनम्, ४५—उत्सादनम्,  
४६—केशमार्जनकौशलम्, ४७—अक्षरमुष्टिकाकथनम्, ४८—  
स्तेच्छितकविकल्पाः, ४९—देशभाषाज्ञानम्, ५०—पुष्पशकटिका-  
निमित्तज्ञानम्, ५१—यन्त्रमातृका, ५२—धारणमातृका, ५३—  
सम्पाद्यम्, ५४—मानसी काव्यक्रिया, ५५—क्रियाविकल्पः, ५६—  
कलितकयोगः, ५७—अभिधानकोषच्छन्दोज्ञानम्, ५८—वस्त्रगोप-  
नानि, ५९—द्युतविशेषः, ६०—आकर्षक्रीडा, ६१—बालक-  
क्रीडनकानि, ६२—वैनायकीविद्याज्ञानम्, ६३—वैजयिकविद्याज्ञानम्,  
६४—वैतालिकीविद्याज्ञानम् । इति । इमाश्च विद्याः संसारयात्रा-  
नुवर्तनाय कौटिल्यादिपादैः शास्त्रान्तरं व्यवस्थापिताः ।

अर्थशास्त्रमपि बहुविधं शिल्पशास्त्रं गजशास्त्रं हयशास्त्रं नीति-  
शास्त्रमित्येवमादि । तेषां प्रपञ्च आकरे द्रष्टव्यः । यद्यपि अर्थेन  
धर्मो भवतीति अर्थशास्त्रस्य प्रयोजनं तथापि धर्मशास्त्रार्थशास्त्रयो-  
र्विरोधे ह्यर्थशास्त्रस्य बाध एव । धर्मशास्त्रात् तस्य दुर्बलत्वात् । तदुक्तं  
भगवता याज्ञवल्क्येन—

“स्मृत्योर्विरोधे न्यायस्तु बलवान् व्यवहारतः ।

अर्थशास्त्रात्त बलवद् धर्मशास्त्रमिति स्थितिः॥” इति ।

शास्त्रान्तरं च—

“स्मृत्यर्थेन विरोधे हि अर्थशास्त्रस्य बाधनम् ।

परस्परविरोधे तु न्याययुक्तं प्रमाणवत् ॥” इति ।

एतच्च विवृतं मिताक्षरायाम्—“यद्यपि समानकर्तृकतया अर्थ-  
शास्त्रधर्मशास्त्रयोः स्वरूपगतौ विशेषो नास्ति, तथापि प्रमेयस्य धर्मस्य  
प्राधान्यादर्थस्य चाप्राधान्याद् धर्मशास्त्रं बलवदित्यभिप्रायः” इति ।  
तदेव—

“आततायिनमायान्तं हन्यादेवाविचारयन् ।

नाततायिवधे दोषो हन्तुर्भवति कश्चन ॥”

इति वचनमर्थशास्त्रत्वेन “मा हिंस्यात् सर्वा भूतानि”ति धर्मशास्त्रेण  
बाध्यते ।

उपवेदा एवं सुस्थिताः । इदानीं वेदानामुपाङ्गानि वर्ण्यन्ते । तत्र  
प्रथमं पुराणं गृह्यते । आथर्वणिका मन्यन्ते यज्ञोक्लिष्टं पुराणमिति ।  
‘ऋचः सामानि छन्दांसि पुराणं यजुषा सह’ति श्रुतः । तच्च ‘सदेव  
सोम्येदमग्र आसीद’त्यादिकं जगदवस्थानमुपक्रम्य सर्गप्रतिपादकं  
वाक्यजातं भवति । महर्षिः पाराशरो योगज्ञानादिसम्प्रदासहता  
किलेति प्रसिद्धिः । तदुक्तं ‘रवामाहात्म्ये—‘अष्टादशपुराणानां वक्ता  
सत्यवती सुत’ इति । तेषां अवर्णफलं चोक्तं भगवता मनुना—

‘स्वाध्यायं आवयेत् पित्रे धर्मशास्त्राणि चैव हि ।

आख्यानानौतिहासांश्च पुराणानि खिलानि च ॥’ इति ।

( क्रमशः )

# संस्कृतसाहित्यपरिषत्

इयं संस्कृत-साहित्य-परिषत् प्रतिभां रवेः ।

भावालोकेर्मनःपद्मं प्रकाशयतु धीमताम् ॥

June,	}	१८५३ शकीये ज्यैष्ठे	}	Vol. XIV.
1931.		१४ वर्षस्य २५-संख्या		No. 2.

## उपनिषत्कथा

( छान्दोग्ये तृतीयावृत्तिः )

[ निबन्धकः—महामहोपाध्यायः श्रीदुर्गाचरणसांख्यवेदान्ततीर्थः ]

अस्ति छान्दोग्योपनिषदि चतुर्थप्रपाठके तृतीयखण्डे सत्यकामा-  
ख्यायिका नाम परमरमणीयः कथाभागः । यमधिकृत्य गविषणा-  
गरीयांसः पाश्चात्या विद्वांसस्तदनुवर्त्तिनोऽस्मद्देशीयाश्च केचनार्वाचीनाः  
सत्यसन्धस्यापि सत्यकामस्य स्वरूपं स्वात्मानुरूपं न्यरूपयन् । तद्विषये  
चास्मदीयं वक्तव्यं यथास्थानं निवेदयिष्यामः । साम्प्रतं प्रस्तुतार्थ-  
प्रस्तावनामेवारचयामः ।

सत्यकामो नामान्वर्थनामा कश्चिद् ब्राह्मणतनयः शैशवपदवीमनु-  
भवन्नासीत् । स च जवालाया मातुरपत्यमिति जावाल इत्यपि गीयते ।  
मृतपितृकोऽसौ शिशुरात्मन उपनयनयोग्यं वयः असुपस्थितमित्यनु-  
चिन्तयन् “जवालां मातरमामन्त्रयाञ्चक्रे—ब्रह्मचर्यं भवति, विवत्-  
स्यामि” इति । ब्रह्मचर्यवासी ह्यपनयनानन्तरमेव सम्भवति । य

एवोपनेता वेददाता गुरुः, तस्मिन्नेव ब्रह्मचर्यं चरन्ति ब्रह्मचारिण इति हि श्रुतिस्मृतिवादाः । • ततश्च ब्रह्मचर्यप्रार्थनयैव तस्योपनयनप्रार्थनमपि निःशब्दं विज्ञायत एव । उपनयनग्रहणे हि गोत्रपरिचयो नितरामपेक्ष्यते, इत्यमन्तराकलयन् सत्यकामः पुनरपि मातरमाह— “भवति, किंगोत्रोऽस्मि”, तन्मे निवेद्यताम् । तदहं गुरवे यथायथं निवेदयिष्यामीति ।”

प्रियपुत्रेण सप्रश्रयमेवमभिधीयमाना जवाला स्वात्मनो गोत्रपरिचयेऽनभिज्ञतामावेदयन्ती सादरं “हैनमुवाच—नाहमेतद् वेद तात यज्ञोत्स्वमसि । बह्वहं चरन्ती परिचारिणी यौवने त्वामलभे, साहमेतन्न वेद यज्ञोत्स्वमसि, जवाला तु नामाहमस्मि, सत्यकामो नाम त्वमसि, स सत्यकाम एव जावालो ब्रवीथा इति ।”

एतस्मादेवं प्रतीयते यत्—जवाला किल गृहधर्मरता गृहस्थोचितं परिजनपरिचर्यामभ्यागतसत्क्रियाञ्च पर्याप्तमाचरन्ती परिचारिणीव तदेकव्यग्रमानसासीत् । वयश्च यौवनमात्रं न प्रौढपदवीमयासीत् । अजातविवेकविज्ञानावसरे तस्मिन्नेव वयसि सा सत्यकामं सुषुवे । ततश्च गृहकर्मणि गुरुशुश्रूषादौ च समाहितचित्ततया, यौवनस्य च स्वभावत एव परिणामचिन्ताविमुखतया जवाला किल ज्ञातव्यमपि पत्युर्वंशपरिचयादिकं नाज्ज्ञासीत् । तस्मादेव सा स्वकीयमज्ञानमनाशङ्कमाविष्कुर्वती न स्त्रियमाप ।

एतद्व्याख्यानावसरे च भगवन्तः शङ्करपादा अप्येवमेवाहुः—“बहुभर्तृगृहे परिचर्याज्ञातमतिथ्यभ्यागतादि चरन्ती अहं परिचारिणी—परिचरन्तीति परिचरणशीला एवाहम् । परिचरणचित्ततया गोत्रादिस्मरणे मम मनो नाभूत्... । तदैव ते पितोपरतः, अतोऽनाथाहम्, साहमेतन्न वेद—यज्ञोत्स्वमसि” इत्यादि ।

अत्र हि जवालायाः कुलगोत्रादिपरिचयानभिज्ञाने कारणत्वयमुपन्यस्तमाचार्यपादैः—प्रथमं गृहकर्मव्यापृतता, द्वितीयं वयसांऽल्पता,



तृतीयं तदानीं पत्युरपरमः, येन सा सहायसम्पत्परिहीना अनाथा संवृत्ता । एभिरेव कारणैरलब्धावसरा गौत्रसंविज्ञाने जवाला स्वात्मनो सत्यधर्मपरायणतामुपल्लिपन्ती निराशङ्कमात्मजमाह—सत्यकाम, गच्छ त्वं गुरुसमीपं, स चेत् त्वां पृच्छेत्, तर्हि ब्रवीथाः—अहमस्मि जवालाया अपत्यं जावालः सत्यकामो नामिति । एवमभिधाय सा सत्यकामं तनयं गुरवे विसर्जयामास ।

मात्रैवमभिधाय विसर्जितः सत्यकामः सोत्साहं गुरुमभिप्रतस्थे । समुचितगुरुलिप्सया प्रतिष्ठमानः “स ह हारिद्रुमतं (हरिद्रुमतोऽपत्यं)” गौतममेत्योवाच—ब्रह्मचर्यं भगवति वत्स्यामि, उपेयां भगवन्तमिति ।”

उपनयनार्थं गुरुकुलमुपेत्य स्वमाशयञ्च गुरवे निवेद्य यावदसौ तद्वचनं प्रतीक्षते, तावदेव गुरुर्गौतमस्तत्परिचयजिज्ञासया “तं” होवाच—किं गोत्रो नु सोम्यासीति” । वत्स, यद्यस्मत्त उपनयनमभिकाङ्क्षसि, तर्हि प्रथममात्मनो गोत्रादिकमावेदय, अन्यथा कथा विधया कथं वा त्वमुपनेतव्यो भवेः । भगवता गौतमेनैवमभिधीयमानः सत्यसन्धः सत्यकामः “स होवाच—नाहमेतद्देद भोः, यद्गोत्रोऽहमस्मि” इति । भगवन्, न केवलमहमेवात्र असंविज्ञानदोषभाक्, मदेकपुत्रा जनन्यपि नैतद्विजानाति । एतद्विविदिषया चाहम्—“अपृच्छं मातरं सापि चैतद्विषयेऽसंविज्ञानं प्रख्यापयन्ती—“सा प्रत्यब्रवीत्—ब्रह्मं चरन्ती, परिचारिणी” इत्यादि ।

एवमभिहितो गौतमः शिशोः सत्यकामस्य ब्राह्मणकुमारोचितमेवमार्जवं सत्यवादित्वञ्चावेक्ष्य प्रसन्नमनाः “तं” होवाच—नैतद्ब्राह्मणो विवक्तुमर्हति । समिधं सोम्याहर, उप त्वानिधे, न सत्यादगा इति ।” सत्यवदनं हि ब्राह्मणस्य शीलम् । ब्राह्मणो हि सत्यानुरोधेन सम्पदो विजहाति, मानमपचिनोति, ग्लानिमनुगच्छति, मरणमप्यङ्गीकरोति, तथापि न विजहाति सत्यम् । यतोऽयमात्मनोऽभौष्टसिद्धयेऽनृतमना-

श्रित्य सत्यमंवादीत्, तन्नूनमयं ब्राह्मणकुमार इति मनसि समाकलय्य  
उपनयनविधीं स्वस्मृतिमाज्ञापयन्नाश्वासयंश्च वचनोपष्टम्भेन सत्यकामं  
समिदाहरणार्थमादिदेश । सोऽपि तदादेशं शिरसि धारयन् गुर्वर्थं  
समिधमाजहार । गौतमश्च स्वच्छन्दानुवर्तिनं कुमारं सत्यकामं  
यथान्यायमुपनिन्ये ।

परचर्चाचातुर्यमार्जवमित्याकलयन्तः स्वान्तःकरणवृत्तिभिर्जगदुप-  
रञ्जयन्तोऽनल्पकल्पनाकुशलाः केचित् खलु वैदेशिकास्तच्चित्तदत्ताशया  
अस्मदीयाश्च केचन प्राज्ञश्चन्य । इदमेव सत्यकाम-जवालीपाख्यानमधि-  
कृत्य यथाभिमतं कल्पनाकौशलमाविष्कुर्वन्ति । ते हि शुद्धशीलामपि  
जवालां बहुपुरुषगामितया व्यभिचारिणीं कल्पयन्ति, सत्यकाम-  
मपि जारजत्वेन चित्रयन्ति, सत्यकामं प्रति जवालाया उक्तिमेव स्वपत्नीं  
प्रमाणयन्ति, संस्कृतभाषायाच्चात्मनो नवमिव प्रज्ञाप्रकर्षं प्रकटयन्ति ।  
ते खलु गुरुपरम्पराधिगतविद्यानां शुद्धसत्त्वानामध्यात्मतत्त्वपरिशीलन-  
व्रतानां वेदवेदान्तविश्रान्तमतीनामाचार्य्याणामपि वचांसि नाद्रियन्ते,  
गुरुपारम्पर्य्यं न बहुमन्यन्ते, न्यायं नावबुध्यन्ते, सत्पन्नं नाश्रयन्ते,  
परमात्मनो मनोवृत्तिमेव प्रमाणसारतया समालम्बन्ते । ते चात्रैवं  
जल्पन्ति—जवाला खलु न बाला, नापि सुग्धा ; सा तु पुत्रवत्यापन्न-  
यौवनापि सती यदात्मनोऽवश्यज्ञातव्यमपि पत्युः परिचयं नाम च  
निर्वक्तुं न शशाक, तस्मान्नूनमियं व्यभिचारिणी वेश्याप्रायैव । तत  
एव च केनायमुत्पादित इति निर्णेतुमशक्यत्वादेव “एतन्न वेद”  
इत्याद्याह ।

सा हि यौवने वयसि वर्त्तमाना दासीवृत्त्या च जीवन्ती अस्वा-  
मिकतया बहूनां पुरुषाणामुपभोग्या ध्रुवमासीत् । अनियतपुरुषगामि-  
तया ‘काकतालीय’न्यायेन समुत्पन्नः पुत्रः कस्येति विवेक्तुमशक्य एव ।  
अशक्यत्वादेव तदवधारणे प्रयासमपहाय सत्यवादित्वमात्मनः, ख्यापया-  
मास “नाहमेतवेद” इत्याद्युक्तिभिः । सा चेदेवं न भवेत्, कथं तर्हि

सा स्वयमेव “बहु अहं चरन्ती परिचारिणी यौवने त्वामलभे” इत्यादिभिर्वचनजातैरात्मनो बहुचारिणीभावं परिचारिणीभावञ्च निःशङ्कं कथयेत् ? अतस्तदुक्तिभिरेव तस्या दास्यं व्यभिचारपरत्वञ्च सम्यगवगम्यते । विशेषतश्च पुरा किल भारते वर्षे दाम्पत्यसम्बन्ध इदानीमिव नासीत्, येन तथाविधाचारो दोषदृष्ट्या परिज्ञियेत । अतश्चैवमध्यवसातव्यम्, यद् जवाला न जात्या ब्राह्मणी, तदपत्यं सत्यकामश्च न जात्या ब्राह्मणः, परन्तु सत्यवादित्वेन ब्राह्मणगुणसम्पन्नः । य एव हि सत्यवादी, स एव ब्राह्मणाधिकारं लभते । सत्यकामश्च सत्यवादी, ततः सोऽपि ब्राह्मणाधिकारं कथं न लभताम् इति मनसि निधाय गौतमेन तदुपनयनमनुज्ञातमित्यतो वर्णादिविभागोऽपि तदानीमिदानीन्तन इव नासीदित्यप्यनुमीयतामित्येवमनल्पकल्पनाकल्पवृक्षरोमधिरूढास्ते यथेच्छं जल्पन्ति । तेषां मुखमुद्रणायेदमभिधीयते । ( क्रमशः )

## विद्याप्रस्थानम्

( पूर्वतोऽनुवृत्तम् )

[ निबन्धकः—कालीघट्टवास्तव्यः श्रीगुरुपदहालदारः ]

शतपथीयसंवादतः पुराणलक्षणं बृहदारण्यकभाष्ये शङ्कराचार्यपादैरुक्तं पुराणमसद्वा इदमग्न आसीदिति । तदेव सायणाचार्य ऐतरेयब्राह्मणोपक्रमे—इदं वा अग्रे नैव किञ्चिदासीदित्यादिकं जगतः प्रागवस्थामुपक्रम्य सर्गप्रतिपादकं वाक्यजातं पुराणमिति । तत्रैव पौराणिका आहुः—

‘सर्गश्च प्रतिर्गश्च वंशो मन्वन्तराणि च ।

वंशानुचरितं चैव पुराणं पञ्चलक्षणम् ॥’ इति ।

शुकपरीक्षितसंवादे तु महदल्पव्यवस्थामेदात् पुराणस्य द्वैविध्यम्

यत्र दशपि लक्षणानि पृथक् पृथङ्निरूप्यन्ते तन्महापुराणं, यत्र तु पञ्चसु लक्षणेषु अन्यत्रामन्तर्भावस्तदल्पमिति । तदुक्तं—

‘सर्गोऽस्याथ विसर्गश्च वृत्तिरक्षान्तराणि च ।

वंशानुचरितं वंशः संस्था हेतुरपाश्रयः ॥

दशभिर्लक्षणैर्युक्तं पुराणं तद्विदो विदुः ।

केचित् पञ्चविधं ब्रह्मन् महदल्पव्यवस्थया ॥’ इति ।

तत्र केचित् पञ्चविधमित्यस्यायमभिप्रायः—सर्गः प्रतिसर्गो वंशो मन्वन्तरं वंशानुचरितं चेति ।

अष्टादशविधं पुराणम् । तद्भेदा विष्णुपुराणे वर्णिताः ।—

ब्राह्मं पाद्मं वैष्णवञ्च शैवं भागवतं तथा ।

तथान्यन्नारदीयञ्च मार्कण्डेयञ्च सप्तमम् ॥

आग्नेयमष्टमं चैव भविष्यं नवमं तथा ॥

दशमं ब्रह्मवैवर्त्तं लैङ्गमेकादशं स्मृतम् ।

वाराहं द्वादशं चैव स्कान्दं त्रयोदशम् ॥

चतुर्दशं वामनञ्च कौष्मं पञ्चदशं स्मृतम् ।

मात्स्यञ्च गारुडं चैव ब्रह्माण्डञ्च ततः परम् ॥ इति ।

तत्र भागवतं देवीभागवतमिति नीलकण्ठादयः शाक्ताः, श्रीधरादयस्तु सात्वता विष्णुभागवतमिति । अन्यैः पुनर्नागोजिभट्टादिभिर्विष्णुभागवतस्य पुराणत्वं स्वीकृत्य देवीभागवतस्य धर्मशास्त्रेष्वन्तर्भाव उक्तः । उदारस्तृतीयः कल्पः किन्तु देवीभागवतनामौ सर्वथा विसंवदति । एवं वस्तुगतौ सत्यामस्मन्मते हि मौष्मांसादिवत् पूर्वभागो देवीभागवतमुत्तरभागो विष्णुभागवतमिति द्वयमेव मिलित्वा पञ्चमं भागवतं भवति । महाभारतपुराणशास्त्रादिभिश्चित्तप्रसादमलभमानस्य कृष्णवैष्णयनस्य नारदोपदेशतो विष्णुभागवतप्रणयनेन तस्माभ इति शास्त्रप्रसिद्धेः ।

तेषामुपपुराणान्यपि सन्ति । तानि यथा कौष्मं—

“आद्यं सनत्कुमारोक्तं नारसिंहमतः परम् ।

तृतीयं स्कान्दमुद्दिष्टं कुमारिण तु भाषितम् ॥ .

चतुर्थं शिवधर्माख्यं साक्षान्दीशभाषितम् ।

दुर्व्याससोक्तमाश्रय्यं नारदीयमतः परम् ॥

कापिलं वारुणं चैव तथैवोशनसेरितम् ।

ब्रह्माण्डं वामनं चैव कालिकाह्वयमेव च ॥

माहेश्वरं तथा शास्त्रं सौरं सर्वार्थसञ्चयम् ।

पराशरोक्तं मारीचं तथैव भार्गवाह्वयम् ॥ इति ।

एतानि खलु निदर्शकत्वेन भवन्ति, बृहन्नन्दिकेश्वरादीनामुपपुराण-  
मध्ये पठितत्वात् । उपपुराणानामपि महदल्पव्यवस्थाभेदात् पूर्वोक्तं  
दंश्लक्षणवत्त्वं पञ्चलक्षणवत्त्वं वा बोध्यम् ।

अथ स्मृतिपदवाच्यं धर्मशास्त्रम् । मन्वादयस्तस्य स्मर्त्तारो  
भवन्ति । उक्तञ्च—

“मन्वत्रिविष्णुहारीतयान्नवल्क्योशनोऽङ्गिरो-

यमापस्तम्बसंवर्त्ताः कात्यायनबृहस्पती ॥

पराशरव्यासशङ्खलिखिता दक्षगोतमौ ॥

शातातपो वशिष्ठश्च धर्मशास्त्रप्रयोजकाः ॥” इति ।

एते प्राधान्यादुक्ता अन्ये तु बृह-देवल-सोम-जमदग्नि-प्रजापति-  
विश्वामित्र-जातूकर्ण-बृहद्गातातप-पैठीनसि-पितामह-बौधायन-जावालि-  
च्यवन-मरीचि-कश्यपादय इति । तत्रापि मनोः प्राधान्यं सर्वतो  
ग्राह्यम् । यदाह भगवान् बृहस्पतिः—

“वेदार्थोपनिबन्धृत्वात् प्राधान्यं हि मनोः स्मृतम् ।

मन्वर्थविपरीता या सा स्मृतिर्न प्रशस्यते ॥” इति ।

अन्येषामपि स्मृतयो वर्णाश्रमधर्मविशेषेषु प्रमाणमिति दिक् ।

यान्येव पञ्चरात्रविष्णुधर्मशिवधर्मगृह्यासंग्रहादीनि सन्ति, तेषामपि  
धर्मशास्त्रेष्वन्तर्भावः । यदेव पुना रामायणं महाभारतञ्च तदपि

धर्मशास्त्रेषु गृहीतं वेदितव्यम् । सांख्यपातञ्जलयोर्धर्मशास्त्रान्तर्भाव-  
ऽपि स्वशब्देनैव दर्शनानां प्रश्नानभेदे तयोः पृथगेव भङ्गतिर्वाच्या ।

अथ न्यायमीमांसे । ननु, यद्यपि आत्मसाक्षात्कारो मौक्तः, यद्यपि  
स आत्मसाक्षात्कारश्चित्तशुद्धिद्वारा नितरां प्रवर्तते, यद्यपि कर्माणि  
चित्तशुद्धिं जनयन्ति, यद्यपि वेदः कर्मादिप्रतिपादको भवति, तर्हि  
पुनर्दर्शनानां किं प्रयोजनम् ?

उच्यते । विनैवोपदेशं स्वभावतो लोका देहातिरिक्तमात्मान-  
मपद्भुवाना वेदबाह्यं शास्त्रमनुवर्त्तमानाः सुखमेव पुरुषार्थं मन्यमाना-  
श्चानुभूयन्ते । तदेव तेषां रञ्जनार्थं लोकायतादिकं शास्त्रमपि  
प्रवृत्तम् । तत्कर्त्तारश्च आहुः ---

“अङ्गनालिङ्गनाज्जन्यसुखमेव पुमर्थता ।

कण्टकादिव्यथाजन्यं दुःखं निरय उच्यते ॥

लोकसिद्धो भवेद्राजा परेशो नापरः स्मृतः ।

देहस्य नाशो मुक्तिस्तु न ज्ञानाद् मुक्तिरिष्यते ॥

अत्र चत्वारि भूतानि भूमिवार्थ्यनलानिलाः ।

चतुर्भ्यः खलु भूतेभ्यश्चैतन्यमुपजायते ॥

किण्वादिभ्यः समेतेभ्यो द्रव्येभ्यो मदशक्तिवत् ।

अहं स्थूलः कृशोऽस्मीति सामानाधिकरण्यतः ॥

देहः स्थौल्यादियोगाच्च स एवात्मा न चापरः ।

मम देहोऽयमित्युक्तिः सम्भवेदौपचारिकी ॥” इति ।

एतदुक्तं भवति देह एव चैतन्यापरपर्याय आत्मा यस्य विनाशो  
मरणाख्यो मोक्षस्तस्मात् कामिनीकाञ्चनादिसुखावाप्तिः पुरुषार्थता  
परमेश्वरश्च शशविषाणायत इति ।

एवं वस्तुगतौ सत्यां तत्पक्षनिरसनाय प्राचीनैः मरणायो नानाविधा  
द्रष्टिताः । ताः सर्वा दर्शनशब्दाभिलष्या भवन्ति । दर्शनानि षट् ।  
तदुक्तं हयशीर्षपञ्चरात्रे—

‘गीतमस्य कणादस्य कपिलस्य पतञ्जलिः ।

व्यासस्य जैमिनेश्चापि दर्शनानि षडेव हि ॥’ इति ।

षट्सुपि दर्शनेषु सत्सु सर्वेषामभिप्राय एक एव भवति । आत्मनि  
तेषां तात्पर्यावधारणात् । अत एव दर्शनानां प्रयोजनं वेदवाङ्म-  
चाव्वाकादिमतनिराकरणपूर्वकं जगत्कारणतया सर्वत आत्मसंस्थापन-  
मिति । आत्मनि सिद्धे वेदप्रतिपाद्यं ब्रह्म स्वत एव सिध्यतीति प्रागेव  
युक्तितो न्यायशास्त्रेण प्रतिपादितमात्मा देहातिरिक्तो न तु देह इति ।  
देहातिरिक्तत्वेऽपि न्यायशास्त्रे तस्य बहुत्वं गुणाश्रयत्वं चाभ्युपगतम् ।  
बहिर्मुखप्रवणानामधिकारिणामेकपदे तस्य सूक्ष्मनिर्गुणत्वादिविषये  
प्रवेशासम्भवात् । शास्त्रञ्च—‘अधिकारिविभेदेन शास्त्राण्युक्तान्यशेषतः’  
इति । तदुक्तं परेशनिष्ठैरुदयनाचार्य्यपादैः—“आत्मा तु किं स्वप्रकाश-  
सुखस्वभावोऽन्यथा वेति पृच्छामः । आद्वोऽसि चेत्, उपनिषदं पृच्छ ।  
मध्यस्थोऽसि चेत्, अनुभवं पृच्छ । नैयायिकोऽसि चेत्, नैयायिक-  
सुखज्ञानातिरिक्तस्वभाव इति निश्चिन्याः” इति ।

न्यायशास्त्रं द्विविधं कणाददर्शनमक्षपाददर्शनं चेति । तत्र—

‘यदा चर्मवदाकाशं वेष्टयिष्यन्ति मानवाः ।

तदा शिवमविज्ञाय दुःखस्यान्तो भविष्यति ॥’

इत्येवमादि श्रौतप्रामाण्याद् दुःखहानोपायः श्रवणमनननिदिध्यासनै-  
रात्मसाक्षात्कारो यतः श्रवणोत्तरं मननमभ्युपेयं मननं चानुमानस्वरूप-  
मनुमानञ्च व्याप्तिज्ञानापेक्षं व्याप्तिज्ञानञ्च द्रव्यगुणकर्मसामान्यविशेष-  
समवायरूपपदार्थविवेकसापेक्षमिति पदार्थषट्कं कणादेन वैशेषिक-  
दर्शने व्यवस्थापितम् । तत्र भाष्यकारादिभिरधिकरणबलादभावोऽपि  
पदार्थत्वेन गृहीतः । अतः षणां भावपदार्थानामभावात्सप्तमानां द्रव्या-  
दीनां साधर्म्यवैधर्म्याभ्यां श्रुतिविहितमननदृढीकरणमेव वैशेषिकस्य  
प्रयोजनम् । तत्र परेशनिष्ठ उदयनाचार्य्य आह—

“न्यायचर्चयमीशस्य मननव्यपदेशभाक् ।

उपासजैव क्रियते श्रवणानन्तरागता ॥” इति ।

तदेव दशाध्यायं वैशेषिकदर्शनमुद्देशो लक्षणं परीक्षा चेति त्रिविधां शास्त्रप्रवृत्तिमादाय भगवता कणभक्षेण प्रणीतं तस्य भाष्यमपि पदार्थ-धर्मसंग्रहकारादिभिराचार्यैः सम्यगारचितम् । तत्र प्रथमाध्याय आह्निकद्वयशालिनि जातिमतां द्रव्यादीनां विचारः । द्वितीये तथा-विधे भूतविशेषादिप्रतिपादनम् । तृतीये तथाविध आत्मान्तःकरण-लक्षणम् । चतुर्थे तथाविधे शरीरतदुपयोगितादिनिर्णयः । पञ्चमे तथाविधे कर्मस्वरूपविवेचनम् । षष्ठे तथाविधे दानप्रतियक्षादि-धर्मप्रतिपादनम् । सप्तमे तथाविधे गुणसमवायनिरूपणम् । अष्टमे तथाविधे निर्विकल्पसविकल्पप्रत्यक्षप्रमाणचिन्तनम् । नवमे तथाविधे बुद्धिविशेषप्रतिपादनम् । शेषतो दशमे तथाविधेऽनुमानसद्विचारः । एवं वैशेषिकदर्शनेन वेदानामभ्युदयनिःश्रेयसहेतुत्वमात्मसाक्षात्काराय साधितं भवति ।

तत्त्वज्ञानाद्दुःखोच्छेदलक्षणं निःश्रेयसमिति प्रमाणादिषोडश-पदार्थानां तत्त्वज्ञानमक्षपाददर्शने निरूपितम् । तदाह सूत्रकारः ‘प्रमाण-प्रमेय-संशयप्रयोजन-दृष्टान्तसिद्धान्तावयव-तर्कनिर्णयवादजल्प-वितण्डाहेत्वाभासच्छलजातिनिग्रहस्थानानां तत्त्वज्ञानान्निःश्रेयसाधि-गम’ इति । एतेषां षोडशपदार्थानां लक्षणमपि निर्धारितं “प्रत्यक्षा-नुमानशब्दाः प्रमाणानी”त्येवमादेः “विप्रतिपत्तिरप्रतिपत्तिश्च निग्रहस्थान-मि”त्यन्तादिति । एतद्दर्शनकारो भगवान् गौतमो य एव ह्यक्षपाद इति नाम्ना प्रसिद्धः । तस्य भाष्यकारो भगवान् वात्स्यायनश्चाणक्यापरपथ्याय-स्तद्वार्त्तिककार उद्धोतकरभारद्वाजस्तटीकाकारो वाचस्पतिमिश्रो यस्य परिशुद्धौ सर्वदन्तस्वतन्त्र उदयनाचार्यौ नव्यन्यायसरणिमकार्षीत् । एतौ खलु सर्वे नैयायिकाः प्राचीना नवीनस्तु गङ्गेशोपाध्यायो यः प्रत्यक्षानुमानोपमानशब्दाख्यखण्डचतुष्टयात्मकं तत्त्वचिन्तामणिनामकं



प्रकरणग्रन्थं प्राणैषीत्, वर्द्धमानस्तत्त्वचिन्तामणिः प्रकाशकारः, यज्ञपति-  
स्तत्त्वचिन्तामणिः प्रभाकारः, पक्षधरमिश्रस्तत्त्वचिन्तामणिरालोककारः,  
रघुनाथशिरोमणिस्तत्त्वचिन्तामणेर्दीधितिकारः, मथुरानाथतर्कवागीश-  
स्तत्त्वचिन्तामणिर्दीधित्योष्ट्रीकाकारः, जगदीशगदाधरौ दीधितिटीका-  
काराविति । एवं न्यायशास्त्रेषु पदार्थज्ञानदृढीकरणेन तत्त्वविचार-  
सौकर्यं साधितम् । तदुक्तं वात्स्यायनेन—

प्रदीपः सर्वविद्यानामुपायः सर्वकर्माणाम् ।

आश्रयः सर्वधर्माणां विद्योद्देशे गरीयसी ॥ इति ।

इत्थं पदार्थाननुवदता न्यायशास्त्रेण गुणाश्रयत्वमभ्युपगम्य  
देहातिरिक्तत्वमात्मनः प्रतिपादितम् । तदुक्तं विज्ञानभिक्षुणा—‘न्याय-  
वैशेषिकाभ्यां सुखदुःखाद्यनुवादतो देहादिमात्रविवेकिनात्मा प्रथम-  
भूमिकायामनुमापित’ इति । तदनन्तरं सांख्ये तस्य गुणाश्रयत्वं  
निरसितम् । तन्निरसनेऽपि चात्मनो बहुत्वमभ्युपगतम् । अचतुर-  
चेतसामधिकारिणमेकदा ब्रह्मण एकत्वे प्रतिष्ठाभावात् । तदेव  
छान्दोग्योपनिषदि श्रूयते—‘सोपानारोहणवत् स्थूलादारभ्य सूक्ष्मं सूक्ष्म-  
तरञ्च बुद्धिविषयं ज्ञापयित्वा तदतिरिक्ते स्वाराज्येऽभिषेच्यामी’ति ।

घटद्रष्टा घटाद्भिन्नः सर्वथा न घटो यथा ।

देहद्रष्टा तथा देहो नाहमित्यादिरूपतः ॥

इत्यादिना देहाद्यात्मनिरसनात् तत्त्वजिज्ञासुरात्मनो निर्गुणत्व-  
प्रतिपादनपरे सांख्यशास्त्रे प्रवर्त्तते । सांख्यशास्त्रञ्च वेधा स्यात्  
कापिलमतेन हैरण्यगर्भमतेन वा । तत्र प्रथमेन विवेकवैराग्याभ्यासो  
द्वितीयेन तु भगवदुपास्तिरिति विशेषः । यथाहुः—

नास्ति सांख्यसमं ज्ञानं नास्ति योगसमं बलम् ।

अत्र वः संशयो मा भूज् ज्ञानं सांख्यं परं मतम् ॥ इति ।

तत्त्वसंग्रहरूपेण सांख्यशास्त्रमथातस्तत्त्वसमाम्नाय इत्यादेस्त्रिविधं  
दुःखमित्यन्तात् कृपासिन्धुः कपिलमूर्तिरादिविद्वान् भगवान् नारायण

उपदिदेश । तत्र संक्षेपेण चतस्रो विधाः सम्भाव्यन्ते मूलप्रकृतिः प्रकृति-विकृतिर्विकृतिरशुभयः पुरुषश्चेति ।

मूलप्रकृतिः प्रधानमव्यक्तं वा । मूलं सत्त्वानामादिरिति । प्रकृतिः प्रकरणात् प्रसवधर्मकत्वाद्वा । तथा हि ब्रह्मवैवर्तपुराणम् —

प्रकृष्टवाचकः प्रश्न कृतिश्च सृष्टिवाचकः ।

सृष्टौ प्रकृष्टा या देवी प्रकृतिः सा प्रकीर्त्तिता ॥ इति ॥

सा च प्रधानमित्युच्यते, प्रकर्षेण धीयते स्थाप्यते निखिलमत्रेति निर्वचनात् । ननु, कथं सा प्रधानत्वेन गृहीता ? उच्यते । सृष्टेरैक-मूलत्वमभ्युपगमनीयम् अनेकेभ्यः कार्योत्पत्त्यभ्युपगमे कारणानवस्थानदोषप्रसङ्गात् । तत्त्वादयो ह्यवयवाः स्वांशगतैः सूक्ष्मैः परस्परं संयुज्यमाना अवयविनमुत्पादयन्ति, ते च तत्त्वादयः स्वांशभूतैरवयवैः संयुज्यमानैरुत्पादयन्ते, ते पुनस्त्रसरिणुभिः स्वकीयरैः, त्रसरिणवश्च द्वारुकादिभिस्तथाभूतैः, द्वारुकादयः पुनः परमाणुभिस्तथाभूतैः, परमाणवोऽपि पुनः शक्तिविशेषाणां सङ्घातमात्रत्वात् तद्गतैः स्वांशैरिति न क्वचित् कारणव्यवस्थितिरुपलभ्यते । अत एव कारणव्यवस्था-संसिद्धेर् नानाविधपरिणामशक्तियुक्तं स्वयं तु क्षरणादिस्वभावरहितं कृत्स्नस्य जगतः सर्वावस्थाश्रयस्वरूपमेकं द्रव्यं कारणत्वेनाश्रयणीयम् । तच्च कारणमव्यक्तं गुणसाम्यरूपा प्रकृतिरिति तत्कल्पनहेतूनुपन्यस्यति-सांख्यकारिका—

भेदानां परिमाणात् समन्वयाच्छक्तिः प्रवृत्तेश्च ।

कारणकार्यविभागादविभागाद्वैश्वरूप्यस्य ॥

कारणमस्यव्यक्तम् । इति ।

अतः सैव प्रकृतिरेका स्वयमचेतनाऽनेकचेतनभोगापवर्गार्था सना-तनी न कस्यचिद्, विकृतिः, त्रिगुणं वैश्वरूप्यं तु गुणत्रयसाम्यप्रकृत्ये-ककारणकमिति प्रकृतिः प्रकृतिरेवेति निश्चीयते ।

सामान्याहंकारादयः सप्त प्रकृतयो विकृतयश्च भवन्ति । तदुच्यते—

सामान्याहंकारो विशेषाहंकारं जनयतीति प्रकृतिः, स च प्रकृतेर्जात इति विवृतिर्विकारः । विशेषाहङ्कारः शब्दतन्मात्रं जनयतीति प्रकृतिः, स च सामान्याहङ्काराज्जात इति विवृतिः । शब्दतन्मात्र-माकाशमुत्पादयतीति प्रकृतिः, तच्च विशेषाहङ्कारादुत्पन्नमिति विवृतिः । स्पर्शतन्मात्रं वायुमुत्पादयतीति प्रकृतिः, तच्च विशेषाहङ्कारादुत्पद्यत इति विवृतिः । रूपतन्मात्रं तेज उत्पादयतीति प्रकृतिः, तच्च विशेषाहङ्कारादुत्पद्यत इति विवृतिः । रसतन्मात्रमप्युत्पादयतीति प्रकृतिः, तच्च विशेषाहङ्कारादुत्पद्यत इति विवृतिः । गन्धतन्मात्रं पृथिवीमुत्पादयतीति प्रकृतिः, तच्च विशेषाहङ्कारादुत्पद्यत इति विवृतिः । अत उत्पादकत्वादुत्पन्नत्वाच्च सप्तेषां प्रकृतिविवृतय उच्यन्ते ।

विशेषाहङ्कारस्त्रिविधो वैकारिकस्तेजसो भूतादिष्वेति । तत्र वैकारिकः सात्त्विक इन्द्रियादिः, भूतादिस्तामसो महाभूतहेतुभूततन्मात्रहेतुः, तेजसो राजस उभयोरनुग्राहक इति केचित् । पौराणिकास्तु भूतादिस्तामसः क्षित्यादिहेतुभूततन्मात्रहेतुः, तेजसो राजस इन्द्रियादिः, वैकारिकः सात्त्विको देवादिरुभयोरनुग्राहक इति । तथा हि कौर्म—

वैकारिकस्तेजसश्च भूतादिष्वैव तामसः ।

त्रिविधोऽयमहंकारो महतः संवभूव ह ॥

तेजसादीन्द्रियाणि स्युर्देवा वैकारिका दश ।

एकादशं मनश्चात्र स्वगुणेनोभयात्मकम् ॥

भूततन्मात्रसर्गस्तु भूतादेरभवन् प्रजाः । इति ।

अत आकाशादीनि पञ्चमहाभूतानि श्रोत्रादीनि पञ्च ज्ञानेन्द्रियाणि वागादीनि पञ्च कर्मेन्द्रियाणि मनश्चेति षोडशको गणः केवलविकारः ।

स एव गणः केवलविकारोऽन्यस्मादुत्पन्नो न तु ततोऽन्यदुत्पद्यत इति ।

पुरुषस्तु निष्परिणामत्वेन न कस्यचित् प्रकृतिरन्येषामनुत्पादक-

त्वात्, न च कस्यचिद् विवृतिर्जनयित्रीसकाशादनुत्पन्नत्वात् । एवं स पुरुष आत्मा-विरूपितः सूक्ष्मः सर्वगतो नित्यो निर्गुणो निर्धर्मको द्रष्टा चैतन्यमात्रवपुः क्षेत्रविदप्रसवधर्मा प्रतिशरीरं भिन्नश्चेति । पुरुषः पुराणत्वात् पुरि शयनाच्च । आत्मशब्दः स्वभावे वर्तते वृत्त्यभावात् सुखलक्षणत्वाच्च । सूक्ष्मो निरवयवत्वात् । सर्वगतः सर्वत्र पदार्थ-जडादिभिरप्रतिहतत्वाद् विश्वव्यापकत्वाच्च । यदुक्तं बहुत्वे ससीमत्व-मित्युत्सर्गो निरपवाद इति, तदेव गुणपदार्थं स्याज्ज्ञपदार्थं तु तदप-वादो न विप्रतिपन्नः । नित्योऽकृतकत्वात् । निर्गुणः सत्त्वरजस्तमो-गुणैरननुविद्धत्वात् । निर्धर्मकः स्वरूपप्रतिष्ठितत्वात् । द्रष्टा सर्वत उदासीनत्वात् । क्षेत्रवित् क्षेत्रोत्पत्त्यगुणवेदनात् । यथाहुः पाराणिकाः—

तस्मिंश्चिद्दर्पणं स्फारं ममस्ता वस्तुदृष्टयः ।

इमास्ताः प्रतिबिम्बन्ति सरमोव तटद्रुमाः ॥ इति ।

अप्रसवधर्मा गुणकार्यराहित्यात् । तदुक्तम् -

आग्रत् स्वप्नः सुषुप्तं च गुणतो बुद्धिद्वन्द्वयः ।

तासां विनक्ष्णो जीवः साक्षित्वेन व्यवस्थितः ॥ इति ।

प्रतिशरीरं भिन्नो जन्ममरणकरणानां प्रतिनियमादयुगपत्प्रवृत्ते-स्त्रैगुण्यविपर्ययाच्चैव । एवंभूते तत्त्वे प्रकृतिपुरुषसन्निधिमात्रेण पुरुषस्य चैतन्यं प्रकृतावध्यस्य प्रकृतेः कर्तृत्वं स्फटिकमणी जपाया अरुणिमानमिव पुरुषेऽध्यस्य मूढाः कर्त्ताहं भोक्ताहमिति मन्यन्ते । तदेव प्रकृतिरचेतनापि चेतनावतीव प्रवर्तते । दृष्टान्तश्च, तत्र यथा-ऽनुष्णाशीतो घटः शीतसंयुक्तः शीत उष्णसंयुक्त उष्णो भवति । यद्यपि लोके पुरुषश्चेतनस्वभावः कर्त्तेति प्रयुज्यते, तथापि वस्तुत एव प्रकृतिरध्यवसायं करोति, न तु पुरुषः । यथा निरपराधो जन-श्चौरैः सह गृहीतश्चौरतया प्रतीतस्तथा प्रकृतिः कर्त्त्रपि तत्संस्पर्शात् पुरुषोऽकर्त्ता कर्त्तेव भवतीत्यवधारणात् । एवमज्ञानाद् भोगस्तत्त्व-ज्ञानादपवर्गः । तदेतत् सांख्यवृद्धाः प्रत्यक्षानुमानाप्तवचनैः साध-

यन्ति । तत्र प्रत्यक्षं दृष्टमक्षमिन्द्रियं प्रतीत्य यदुत्पद्यते तदिति भावः । यथा चक्षुःकर्णनासिकाजिह्वात्वचां रूपरसदयः पञ्चेन्द्रियार्थाः पञ्चानां प्रत्यक्षं प्रमाणम् । प्रथममेतद् मुख्यं सकलप्रमाणानाम्, अनुमानादीनां तदधीनत्वात् सर्व्ववादिनामविप्रतिपत्तेश्च । य एव व्यापारः प्रत्यक्षेण साधयितुं न पार्य्यते तत्रानुमानस्यावकाशः । कमपि व्यापारमन्वीच्य ततः पञ्चान्मीयत इत्यनुमानम् । यथा धूम-व्यापारमन्वीच्य वज्जेरस्तित्वं साध्यते । अनुमानं त्रिविधमाख्यातं—पूर्व्ववत्, शेषवत्, सामान्यतो दृष्टं चेति । तत्र पूर्व्वमस्यास्तीति पूर्व्ववत् । यथा विशिष्टघनोदयेन भवित्रीं वृष्टिं साधयति पूर्व्वदृष्टत्वात् । पुनर्यथा नदीपूरदर्शनादुपरि वृष्टो देव इति प्रत्ययः । शेषवद् यथा समुद्रोत् कमपि जललवं प्रास्य शेषस्य चाररसानुमानम् । सामान्यतो दृष्टं गतिमांश्चन्द्रः क्षितिवादिति । स्थितिमान् सूर्य्यः स्थाणुवादिति वा । प्रत्यक्षेणानुमानेन वा यत्र कश्चिद् व्यापारः साधयितुं न शक्यस्तत्रागमस्यावकाशः । नित्यानित्यभेदाद् द्विविधः स आगमः । नित्यो यथा—“नासदासीन्नो सदासीत् तदानीं तम आसीदि”त्येवंजातीयकः । अनित्यो यथा—“मा हिंस्यात् सर्व्वं भूतानि” । कुतस्तस्यानित्यत्वम् ? ‘वायव्यं श्वेतमालभेतेत्येवमादिना स एव बाध्यत इति । तथा हि स्मर्य्यते—

“आगमो द्विविधो ज्ञेयो नित्योऽनित्यस्तथैव च ।

ऋगाद्या भारतं चैव पञ्चरात्रमथाखिलम् ॥

मूलरामायणं चैव पुराणं चैतदात्मकम् ।

ये चानुयायिनस्तेषां सर्वे ते च सदागमाः ॥” इति ।

आगमः पुनराप्तवचनम् । तद् यथा—

“नित्यः सर्व्वगतः स्थाणुरचलोऽयं सनातनः ।”

पुनर्यथा—“योगिनस्तु प्रपश्यन्ति भगवन्तं सजातनम्

आग्निः साक्षादर्थप्राप्तिर्यथार्थोपलभ्यस्तथा वर्त्तन्त इत्याप्ता वासुदेव

सनत्कुमारादय आचार्या रागद्वेषादिरहिताः श्रुतार्थग्राहिणस्तद्वचनम् । इत्थं सांख्यवृद्धानां प्रमाणसिद्धिः ।

सिद्धानि चेत् प्रमाणानि प्रत्यक्षानुमानशब्दा इति, तर्हि किमुपमानार्थापत्त्यभावसम्भवैति ह्यादीनि न स्युः ? प्रमेयव्यवस्थार्थं प्रमाण-स्वीकारः । त्रिविधप्रमाणसिद्धौ सर्वाणि प्रमाणान्तराणि सिद्धानि भवन्ति । प्रमाणत्रये तेषामन्तर्भावात् । तथा हि गौरिव गवय इत्युपमानम् । तदेवानुमाने नितरामन्तर्भूतम् । उपपाद्यानुपपत्त्या या ह्युपपादकस्य कल्पना सा खल्वेवार्थापत्तिः । साऽप्यनुमानम् । तद् यथा—पीनो देवदत्तो दिवा न भुङ्क्ते । अतोऽनुमीयते नितरां स रात्रौ भुङ्क्ते इति । तत्रैव नैयायिका अपि समामनन्ति

“अर्थापत्तेस्तु नैवेह प्रमाणान्तरतर्क्यते ।

व्यतिरेकव्याप्तिबुद्ध्या चरितार्था हि सा यतः ॥” इति ।

अभावो नाम प्राक्प्रध्वंसेतरैतरात्यन्ताभावलक्षणो भवति । तत्र यावन्नि प्रतिमा प्रागुत्पत्तेर्नोपलभ्यत इति प्रागभावः । प्रध्वंसाभावो यथा दण्डाघातेन प्रध्वस्तो घटो नोपलभ्यते । इतरैतराभावो यथा घटे पटत्वं पटे घटत्वम् । अत्यन्ताभावो द्वितीयशिरस्तृतीयबाहु-शशविषाणवन्ध्यासुतगगनकुसुमवदिति । सोऽप्यनुमानविशेषः । सिन्धु-देश इत्युक्ते सप्तसिन्धव इति बोधसम्भवः । स शब्दः श्रौतनिर्दिशात् । रावणहृदे विकटविग्रहो दृष्ट इत्युक्ते तत्र लङ्केश्वरेण देवादिदेवो महादेव उपासित इति बोध ऐतिह्यम् । यद्वा शतद्रुरित्युक्ते देवो वशिष्ठः कण्ठे शिलां बद्धा नद्यामस्यां प्रविष्टस्ततो भीत्या सा स्वयमेव शतधा द्रुतेति ज्ञानमैतिह्यम् । तदप्यनुमानमेव । प्रतिभाऽपि प्रमाण-मिति केचित् । प्रतिभा यथा—नैष्कर्म्यप्राप्त्यभते सिद्धिं रोचनार्था फलश्रुतिरित्युक्ते कर्मणि कामनालेशविवर्जिते गुणाधिक्यमस्तीति प्रतिभा संजाता । साऽप्यनुमानमेव । इत्थं प्रत्यक्षानुमानशब्दात्मक-प्रमाणसिद्धिः सांख्यदर्शने निर्धारिता ।

## दुर्गापुष्पाञ्जलिः

[ निबन्धकः—महामहोपाध्यायो दुर्गाप्रसादद्विवेदी ]

### अथ त्रयोदशः स्तवः

अयं दाता तुष्टेदयमपि धरित्रीपरिवृढः

प्रसीदेदित्याशा जगति बहु तावद् भ्रमयति ।

शिवे ! यावद्युष्मच्चरणयुगले नमस्कमले

व्यपेताभ्यासक्तिर्न हि भवति भक्तिः शिखरिणी ॥१॥

दिवा तत्तत्कार्यव्यतिकरपरीतेन मनसा

निशायामप्याराम्बुहुरूपचितस्त्रप्रमहसा ।

पराक्रान्तो दूये जननि ! जगतामेकशरणे !

कथं वीच्योपेक्षासरणिमनुसर्तुं प्रभवसि ॥२॥

बहु भ्रान्तं मातर्दिशि दिशि दुराशाहतधिया

परां काष्ठां नीतं मलिनमपि भूपालचरितम् ।

इतिप्रायैः कृत्यैः परिकलितकाये मयि दया-

सुधाधारासारैः शिशिरितट्टशं पातय मनाक् ॥३॥

परित्यक्तो मित्रैरपि बहु विचित्रैरहरहः

कथैवान्येषां का प्रतिपदनिजार्थार्पितधियाम् ।

दुराधिव्याधिभ्यां व्यथित इह वर्त्ते त्रिजगतां

शरण्ये कर्णे किं गमयसि न मे क्रन्दितमिदम् ॥४॥

धृताप्युच्चैर्वाणी व्रजति बहुधा संशयपथं

कथं तिष्ठेत्पद्मा कमलशितनालक्षतपदा ।

इदानीं कारुण्यं जननि ! यदि चित्ते न कुरुषे

तदतिव्यस्तस्य प्रकथय कथंकारमवनम् ॥५॥

त्वयाचार्याकृत्या (३५) कथितमपि पथ्यं न कलितं

• न स्वथ्यं त्वत्स्वासरणिषु ममाद्यापि करणम् ।

अहो ध्यातुं वाञ्छन्नपि चटुलचित्तेन भुवनं

विहर्तुं जङ्घालः कथमिव भजाम्यस्व ! भवतीम् ॥६॥

न सक्तिस्त्वत्पूजाविधिषु न च भक्तिस्तव पदे

क्व वा शक्तिर्ध्याने भवतु तरलानामविषये ।

इति क्लेशक्लिष्टे मयि यदि न ते मातरधुना

दयायोगो योगो भवति जनुषो निष्फल इह ॥७॥

सुधाधाराकारां मयि वितर दृष्टिं सकरुणा-

मये ! मातस्त्वत्तो गतिरिह ममान्या न भुवने ।

प्रसूपाश्वं त्यक्त्वा कथय कथमन्यं शिशुरिया-

दया वा दण्डो वा भवतु पुनरौदास्यमतुले ॥८॥

संसारपङ्कनिर्मग्नसमुद्धरणपण्डिता ।

मण्डिता सकलैश्वर्यैः सा परा सम्यसीदतु ॥९॥

इत्यवस्थानिवेदनम् ।

अथ चतुर्दशः स्तवः

अपारकारुण्यसुधामसुद्र-

रिङ्गत्तरङ्गावलिलीनचेताः ।

वन्दारुद्वन्द्वार्थितकल्पवृक्ष !

दुर्गा-प्रसादस्य गतिस्त्वमेका ॥१॥

असीमसारलताप्रतान-

विजृम्भणोद्यानविशालसीमा ।

निःशेषभक्तार्तिविनाशशीले !

दुर्गा-प्रसादस्य गतिस्त्वमेका ॥२॥



उदारचारित्रविकाशगन्ध-

सञ्चारणाडम्बररोदसीका ।

हृद्यावदानोत्करभासमाने !

दुर्गा-प्रसादस्य गतिस्त्वमेका ॥३॥

संसारदावानलदीनभक्त-

प्रसादनैकामृतपूरपूर्तिः ।

उपासकप्रीणनवङ्कक्षे !

दुर्गा-प्रसादस्य गतिस्त्वमेका ॥४॥

दौर्भाग्यतूलज्वलनायमान-

(३६)सहस्रनामश्रवणार्द्रचिन्ता ।

निसर्गसौभाग्यविसर्गनिष्ठे !

दुर्गा-प्रसादस्य गतिस्त्वमेका ॥५॥

क्लिश्यत्वविव्रततीवितान-

प्रकाशनानभ्रनभस्यवृष्टिः ।

समुच्छलङ्गतिविशेषतुष्टे !

दुर्गा-प्रसादस्य गतिस्त्वमेका ॥६॥

दृक्पातमात्रार्पितसाध्यसिद्धि-

निषेवणानन्दितसाधकेन्द्रा ।

वदान्यसीमायितचित्तवृत्ते !

दुर्गा-प्रसादस्य गतिस्त्वमेका ॥७॥

पञ्चासनोपेन्द्रमहेन्द्रमौलि-

मन्दारमालाङ्कितपादपीठा ।

मातः ! शिशूक्तिश्रवणस्वभावे !

दुर्गा-प्रसादस्य गतिस्त्वमेका ॥८॥

सेवासक्तसुरासुरावलिशिरोमात्यान्तरालस्खल-

द्धूलीधूसरपादपीठविलुठसौभासीमायिते ! ।

निर्व्याजस्थिरभक्तियोगसुलभे ! मातस्तवाराधनं

चेतो मेऽनिशमुद्रताधिकरसं वैपुल्यमालम्बताम् ॥८॥

इत्यात्मार्पणम् ।

### अथ पञ्चदशः स्तवः

यः पार्थिवं लिङ्गमुपेत्य शाल-

ग्रामो वटोऽश्वत्थमुखो भवंश्च ।

नानाविधाभूर्तगुणान् प्रपेदे

(३७)तमष्टमूर्तिं शरणं प्रपद्ये ॥१॥

योऽम्भांसि पावित्रगुणस्य सीमा-

मासादयंस्तीर्थपरम्पराभिः ।

एतां त्रिलोकीं शतधा पुनर्नत

तमष्टमूर्तिं शरणं प्रपद्ये ॥२॥

य आश्रयात् त्रित्वमुपागतोऽपि

त्रेता त्रयोमन्त्रगुणिन भूयः ।

चराचराधारतयात्मभूत-

स्तमष्टमूर्तिं शरणं प्रपद्ये ॥३॥

३७—तदिति सर्वनाम्नः स्त्रीत्वेऽपि अष्टमूर्तिरिति समानम् । अष्टमूर्तिरिति प्रसिद्धं शिवशक्तिनाम । तथाच रघुकारः—‘अवेहि मां किङ्करमष्टमूर्तिः’ इति । ‘अष्टमूर्तिरजाजैत्रौ’ इति ब्रह्माण्डपुराणञ्च । उपबृहणन्तु—‘त्वमर्कस्त्वं सोमः—’ इति शिवमुद्दिश्यपद्यादौ । यावद्देवताविशेषाणां समष्टिः परमेश्वरः । अभियुक्तानां यत्र देवतापदेन व्यवहारः सः श्रोतः स्मार्तो वा देवतापदार्थ इति दिक् । विस्तारस्तु निरुक्तवृद्धदेवतादिमन्दर्भतोऽवधेयः ।

यो योगिनां योगविभूतिसिद्धेः  
समाधिसिद्धान्तपथाधिरूढः ।

चतुर्विधप्राणिनिकायमूल-  
स्तमष्टमूर्तिं शरणं प्रपद्ये ॥४॥

योऽनन्तखस्यापि गुरुर्गरीया-  
नोऽभित्यहो ! व्यस्तसमस्तरीत्या ।

‘खं ब्रह्म’पाठेन यजुषमाप्त-  
स्तमष्टमूर्तिं शरणं प्रपद्ये ॥५॥

यो देवपौरोगवतां प्रयातः  
सूर्याश्रयात् तृप्तिकारः पितॄणाम् ।

आप्यायकः सर्वमहौषधीनां  
तमष्टमूर्तिं शरणं प्रपद्ये ॥६॥

य उष्णताद्योत-खगर्क्षकन्द्र-  
सैकाग्र्यं सुक्तिपथोन्मुखालाम् ।

धामर्ग्यजुःसाममहोदयानां  
तमष्टमूर्तिं शिवमेकमीडे ॥७॥

आत्मा य एको यत एव विष्वग्-  
ब्रह्माण्डवैचित्र्यविकासभूमा ।

तमःप्रकाशादिविसर्गबीजं  
तमष्टमूर्तिं सहशक्तिमीडे ॥८॥

तर्काग्नि(३६)तत्त्वनिलयं विलयं भ्रमाणा-  
मानन्दसिन्धुसदनं कदनं कुसुष्टेः ।

एतन्महेश्वरपदस्तवनं हि यस्मिञ्  
ज्ञाते वसन्ततिलकायितविश्वमेतत् ॥९॥

इत्यष्टमूर्तिस्तोत्रम् ।

इति श्रीदुर्गाप्रसादकतो दुर्गापुष्पाञ्जलि-समाप्त इति शिवम् ।

## सप्तपातालोपवर्णनम्

[ निबन्धकः—श्रीवसन्तकुमार-रायविद्यारत्नः । ]

अवनिरप्यधस्तात् सप्तभूविवरा एकैकशो योजनायुतान्तरङ्गायामवि-  
स्तारिणोपकृताः । अतलं वितलं सुतलं तलातलं महातलं रसातलं  
पातालमिति ।

एतेषु विलखर्गेषु स्वर्गादप्यधिककामभोगैश्वर्यानन्दभूतिविभूतिभिः  
सुसमृद्धभवनोद्यानाक्रीडविहारेषु दैत्यदानवकाटवेद्या नित्यप्रमुदितानु-  
रक्तकलत्रापत्यबन्धुसुहृदनुचरा गृहपत्य ईश्वरादप्यप्रतिहकामा  
मायाविनोदा निवसन्ति ।

येषु महाराजमयेन मायाविना विनिर्भिताः पुरो नानामणिप्रवर-  
प्रवेकविरचितविचित्रभवनप्राकारगोपुर-सभा-चैत्यचक्ररायतनादिभि-  
र्नागासुरमिथुनपारावतशुकसारिकाकीर्णकृत्विमभूमिभिर्विवरेश्वरगृहो-  
त्तमैः समलङ्कृताश्चकामति ।

उद्यानानि चातितरां मनइन्द्रियानन्दिभिः कुसुम-फलस्तवक-  
सुभग-किसलयावनत-रुचिरविटपविटपिनां लताङ्गालिङ्गितानां श्रीभिः  
समिथुनविविधविहङ्गजलाशयानाममलजलपूर्णानां भृषकुलोल्लङ्घन-  
क्षुभितनीर-नीरज-कुसुद-कुबलय-कल्लारनीलोत्पल-लोहितशतपत्रादि-  
वनेषु कृतनिकेतनानामेकविहाराकुल-मधुर-विविधस्वनादिभिरिन्द्रि-  
योत्सवैरमरलोकश्रियमतिश्रयितानि ।

यत्र हि वाव न भयमहोरात्रादिभिः कालविभागैरुपलक्ष्यते ।

यत्र हि महाहिप्रवरशिरोमणयः सर्व्वतस्तमः प्रबाधन्ते ।

न वा एतेषु वृसतां दिव्यौषधिरसरसायनाशनपानस्नानादिभिराधयो  
ब्राधयो वलीपूलितजरादयश्च देहवैवर्ण्यं दौर्गन्ध्यं खेदः क्लमो ग्लानि-  
रिति वयोऽवस्थाश्च भवन्ति ।

न हि तेषां कल्याणानां प्रभवति कुतश्चन मृत्युर्विना भगवत्तेजस-  
श्चक्रापदेशात् ।

यस्मिन् प्रविष्टोऽसुरवधूनां प्रायः पुंसवनानि भयादेव स्रवन्ति  
पतन्ति च ।

अथातले मयपुत्रोऽसुरो तथैव निवसति । येन ह वा इह सृष्टाः  
पुंसवतिर्माया याः काश्चनाद्यापि मायाविनो धारयन्ति । यस्य च जृम्भ-  
माणस्य मुखतस्त्रयः स्त्रीगणा उदपद्यन्त स्त्रैरिण्यः कामिन्यः पुंश्चल्य  
इति । या वै विलायनं प्रविष्टं पुरुषं रसेन हाटकाख्येन साधयित्वा  
स्त्रविलासावलोकानुरागस्मितसंलापोपगूहनादिभिः स्त्रैरङ्किल रमयन्ति ।  
यस्मिन्नुपयुक्ते पुरुष इश्वरोऽहं सिद्धोऽहमित्ययुतमहागजबलमात्मान-  
मभिमन्यमानः कथ्यते मदान्ध इव ।

ततोऽधस्ताद् वितले हरो भगवान् हाटकेश्वरः स्वपार्षदभूतगणा-  
वृतः प्रजापतिमर्गोपबृंहणाय भवो भवान्या सह मिथुनीभूयास्ते ।  
यतः प्रवृत्ता मरिच्यवरा हाटकी नाम भवयोर्वीर्यिण । यत्तच्चित्रभानु-  
र्मातरिश्चना समिध्यमान ओजसा पिबति । तन्निष्ठूतं हाटकाख्यं  
सुवर्णं भूषणेनासुरेन्द्रावरोधेषु पुरुषाः सह पुरुषीभिर्धारयन्ति ।

ततोऽधस्तात् सुतले उदारश्रवाः पुण्यश्लोको विरोचनात्मजो वलि-  
भगवता महेन्द्रस्य प्रियं चिकीर्षमाणेनादितैर्लब्धकायो भूत्वा वटुवामन-  
रूपेण पराक्षितलोकत्रयो भगवदनुकम्पयेव पुनः प्रवेशित इन्द्रादि-  
ष्वविद्यमानया सुसमृद्धया श्रियाभिजुष्टः सधर्मेणाराधयंस्तेव भग-  
वन्तमाराधनीयमपगतसाध्वस आस्तेऽधुनापि ।

नो एवैतत् साक्षात्कारो भूमिदानस्य यत्तद्भगवत्प्रशेषजीवनिका-  
यानां जीवभूतात्मभूते परमात्मनि वासुदेवे तीर्थतमे पात्र उपपन्ने पर-  
मया श्रद्धया परमादरेण समाहितमनसा मम्यतिपादितस्य साक्षादप-  
वर्गद्वारस्य यद्विलनिलयैश्वर्यम् ।

यस्य ह वाव क्षुत्पतनप्रखलनादिषु विवशः सक्कन्नामाभिगृह्णन्

पुरुषः कर्मबन्धनमञ्जसा विधुनोति । यस्य हैव प्रतिवाधनन्तु मुमुक्षु-  
वोऽन्यथैवोपलभन्ते । तद्भवतामात्मवतां सर्वेषामात्मन्यात्मद आत्मतमे  
च । नवै भगवान् नूनममुष्यानुजग्राह । यदुत पुनरात्मानुस्मृतिमोषणं  
मायामयं भोगैश्वर्यमेवातनुतेति । यत्तद्भवतानधिगतान्योपायेन  
याज्जाच्छलेनापहतस्वशरीरावशेषितलोकोत्तरयो वरुणपाशैः सम्प्रति-  
मुक्ती गिरिदर्याच्चापविद्ध इति होवाच ।

नूनं वतायं भगवानर्थेषु न निष्ठातो योऽसाविन्द्रो यस्य सचिवो  
मन्त्राय व्रत एकान्ततो ब्रह्मस्यतिस्तमतिहाय स्वयमुपेन्द्रेण आत्मानमया-  
चत आत्मनश्चाशिषो नो एव तद्वाक्यम् । अतिगम्भीरवयसः कालस्य  
मन्वन्तरपरिवृत्तं कियत्लोकत्रयमिदम् ।

यस्यानुदास्यमेवास्मत्पितामहः किल वव्रे न तु खं पितॄं यदु-  
ताकुतोभयं पदं दीयमानं भगवतः परमिति भगवतोपरतं खलु  
खपितरि । तस्य महानुभावस्यानुपद्यममृजितकषायः को वास्मद्विधः  
परिहीणभगवदनुग्रह उपजिगमिषतीति ।

यस्य भगवान् स्वयमखिलजगद्गुरुर्नारायणो हारि गदापाणि-  
रवतिष्ठते निजजनानुकम्पितहृदयः । येनाङ्गुष्ठेन पदा दशकम्बरो  
यीजनायुतायुतं द्विग्विजय उच्चाटितः ।

ततोऽधस्तात् तलातले मयो नाम दानवेन्द्रस्त्रिपुराधिपतिर्भगवता  
त्रिपुरारिणा त्रिलोकाः शंचिकीर्षुणा निर्दग्धस्त्रिपुरत्रयस्तत्प्रसादात्तन्म-  
पदो मायाविनामाचार्यो महादेवेन परिरक्षितो विगतसुदर्शनमयो  
महीयते ।

ततोऽधस्तात्तलातले काद्रवेयाणां सर्पाणां नैकशिरसां क्रोधवशो  
नाम गणः कुहक-तक्षक-कालिय-सुषेणादिप्रधाना महाभोगवन्तः  
पतत्रिराजाधिपतेः पुरुषवाहादनवरतमुद्विजमानाः स्वकलत्रापत्यसुहृत्-  
कुटुम्बसङ्गेन क्वचित् प्रमत्ता विहरन्ति ।

ततोऽधस्ताद्रमातले दैत्या दानवाः पण्यो नाम निवातकवचाः

कालकेया हिरण्यपुरवासिन इति विबुधप्रत्यनीका उत्पत्त्या महीजसा  
महासाहसिनो भगवतः सकललोकानुभावस्य हररेव तेजसा प्रतिहत-  
बलावलेपा विलेश्या इव वसन्ति । ये वै सरभयेन्द्रदूत्या वाग्भ्रमन्त-  
वर्णाभिरिन्द्राद्विभ्यति ।

ततोऽधस्तात् पाताले नागलोकपतयो वासुकिप्रमुखाः शङ्ख-कुलिक-  
महाशङ्ख-श्वेतधनञ्जयधृतराष्ट्रशङ्खचूडकम्बलाश्वतरदेवदत्तादयो महा-  
भोगिनो महामर्षा निवसन्ति, येषामु ह वै पञ्चसप्तदशसतसहस्रशीर्षाणां  
फणासु विरचिता महामणयो रोचिष्णवः पातालविवरतिभिरनिकरं  
स्वरोचिषा विधेमन्ति । ( श्रीमद्भागवते ५।२४ )

विराड्देहतज्जीवतदन्तर्यामिणामभेदेनोपासनं कर्त्तव्यमित्या-  
शयेनाह—

पातालमेतस्य हि पादमूलं  
पठन्ति पार्श्वप्रपदे रसातलम् ।  
महातलं विश्वसृजोऽथ गुल्फौ  
तलातलं वै पुरुषस्य जङ्घे ॥  
वे जानुनी सुतलं विश्वमूर्त्ते-  
रुरुद्वयं वितलञ्चातलञ्च ।

( श्रीमद्भागवते २।१ )

(२)

( विष्णुपुराणे २।५ )

अतलं वितलञ्चैव नितलञ्च गभस्तिनम् ।  
महाख्यं सुतलञ्चोग्रं पातालञ्चापि सप्तमम् ॥  
शुक्लाक्ष्णारुणापीता शर्कराशैलकाञ्चनाः ।  
भ्रमयो यत्र मैत्रेय ! वरप्रासादमण्डिताः ॥

तेषु दानवदैतिया यक्षाश्च शतशस्तथा ।  
 निवसन्ति महीनाग-जातयश्च महामुने ॥  
 स्वर्लोकादपि रम्याणि पातालानीति नारदः ।  
 प्राह स्वर्गसदां मध्ये पातालेभ्यो गतो दिवि ॥  
 आह्लादकारिणः शुभ्रा मणयो यत्र सुप्रभाः ।  
 नागैराश्रित्यमाणासु पातालं केन तत्समम् ॥  
 दैत्यदानवकन्याभिरितश्चेतश्च शोभते ।  
 पाताले कस्य न प्रीतिर्विमुक्तस्यापि जायते ॥  
 दिवार्कचरयो यत्र प्रभां तन्वन्ति नातपम् ।  
 शशिनश्च न शीताय निशि द्योताय केवलम् ॥  
 भक्ष्यभोज्यमहापान-मुदितैरतिभोगिभिः ।  
 यत्र न ज्ञायते कालो गतोऽपि दनुजादिभिः ॥  
 वनानि नद्यो रम्याणि सरांसि कमलाकराः ।  
 पुंस्कोकिलाभिलापाश्च मनोज्ञान्यपराणि च ॥  
 भूषणान्यतिरम्याणि गन्धाब्जानुलेपनम् ।  
 वीणावेणुमृदङ्गानां स्वनस्तूर्याणि च द्विज ॥  
 एतान्यन्यानि चोदारभोग्यभोगानि दानवैः ।  
 देत्योरगैश्च भुज्यन्ते पातालान्तरगोचरैः ॥  
 पातालानामधश्चास्ते विष्णोर्या तामसौ तनुः ।  
 शेषाख्या यद्गुणान् वक्तुं न शक्ता दैत्यदानवाः ॥  
 योऽनन्तः पठ्यते सिद्धदैवो देवर्षिपूजितः ।  
 स सहस्रशिरा व्यक्तः स्वस्तिकामलभूषणः ॥  
 फणामणिसहस्रेण यः स विद्योतयन् दिशः ।  
 सर्वान् क्रोति निर्वीर्यान् हिताय जगतोऽसुरान् ॥  
 मदाघूर्णितनत्रोऽसौ यः सदैवैककुन्तलः ।  
 किरीटी स्रग्धरो भाति माग्निः श्वेत इवाचलः ॥



नीलवासा मदोत्सिक्तः श्वेतहारोपशोभितः ।  
 साभ्रगङ्गाप्रवाहोऽसौ कैलासाद्रिवोन्नतः ॥  
 लाङ्गलासक्तहस्ताग्रो विभ्रन्मुषलमुत्तमम् ।  
 उपास्यते स्वयं कान्त्या यो वारुण्या च मूर्त्तया ॥  
 कल्पान्ते यस्य वक्त्रेभ्यो विषानलशिखोज्ज्वलः ।  
 सङ्कर्षणात्मको रुद्रो निष्क्रम्यात्ति जगत्त्रयम् ॥  
 स विभ्रच्छेखरीभूतमशेषं क्षितिमण्डलम् ।  
 आस्ते पातालमूलस्थः शेषोऽशेषसुरार्चितः ॥  
 तस्य वीर्यं प्रभावञ्च स्वरूपं रूपमेव च ।  
 न हि वर्णयितुं शक्यं ज्ञातुं वा त्रिदशैरपि ॥  
 यस्यैषा सकला पृथ्वी फणामणिशिखारुणा ।  
 आस्ते कुसुममालेव कस्तूरीर्यं वदिष्यति ॥  
 यदा विजृम्भतेऽनन्तो मदाघूर्णितलोचनः ।  
 तदा चलति भूरेषा साद्रितोयाब्धिकानना ॥  
 गन्धर्व्व।प्सरसः सिद्धाः किन्नरोरगचारणाः ।  
 नान्तं गुणानां गच्छन्ति तेनानन्तोऽयमव्ययः ॥  
 यस्य नागवधूहस्तैर्गलितं हरिचन्दनम् ।  
 मुहुः श्वासानिलापास्तं याति दिक्षूदवासताम् ॥  
 यमाराध्य पुराणर्षिर्गर्गी ज्योतीर्षि तत्त्वतः ।  
 ज्ञातवान् सकलञ्चैव निमित्तपठितं फलम् ॥  
 तेनेयं नागवर्य्येण शिरसा विधृता मही ।  
 विभर्त्ति मालां लोकानां सदेवासुरमानुषम् ॥

( क्रमशः )

## वसन्तोत्सवः

[ निबन्धकः—श्रीकालीचरणसिंहः ]

यद्यपि युगकालादिपरिच्छेदद्वारेण भारतीयराष्ट्रतन्त्रपरिणाम-  
प्रवाहोदन्तः शास्त्रत्वेन नोपनिबद्धो नो वा परिशीलित आसीत् पूर्व-  
स्मिन् काले, अत एव भारतवर्षीयाणां प्राचीनेतिवृत्तदारिद्र्यं दुनाति  
साम्प्रतिकानां चेतांसि, तथाप्येतत् समर्थ्यादं दुरपङ्गवप्रमाणबलेन च  
दृढतरं निरूपयितुं शक्यते यत्, सामाजिकपरिस्थितिविषये विद्या-  
विनयधर्माचारादिविभवे लौकिकधनसम्पत्प्राचुर्ये इदं खलु भारतं  
वर्षे 'प्राचि काले' समुत्कर्षकाष्टापर्यन्तमध्यामौनमासीदिति । न केवलं  
साहित्यदर्शनादिविषय एव भारतीयानां नदीण्यता लोकविस्मयकर्या-  
सीत्, अपि तु सकुमारकनाम् चतुःषष्टिसंख्ययाद्य यावत् साहित्य-  
रसिकानामतिमात्रं प्रतीताम् भारतीयानां प्रावीण्यं स्वच्छन्दप्रचारं  
प्रवृत्त इत्यत्रापि नास्ति संशयलेशस्याप्यवकाशः । एतत्तु प्राचीनसाहित्य-  
कृतश्रमाणां प्रतिप्रकटमेव । ऐहिकधनसम्पत्समृद्ध्यात्यन्ततिरस्कृतं लोक-  
ज्ञात्राचिन्ताप्रसरं भूम्नानन्दपारिप्लवे च लोकसमाजि सर्लोलं समाज-  
यातौत्सवादयः क्रियासमभित्तारेण स्वतः प्रवर्त्तिता अभवन् । अद्यत्वे-  
ऽशक्यनिरूपणंऽपि प्राचीनानां संख्यासत्सरिणि समाजोत्सवे चित्तो  
वसन्तोत्सवः खलु सर्वेषां सूर्यन्यवास्थितेति निश्चप्रचमेतत् ।

प्रतिवर्षं वसन्तकाले यदा प्रकृतिर्नानाविधमनोज्ञ-कुसुमविभूषिता,  
दिग्विभागाः पुलकितपरभृतध्वनिमुखरितासूतहृत्तास्ताम्ब-प्रवालस्तव-  
कावनम्राः पुष्पितचारुशाखाः नवीनसाधवीलतिका "मत्तहिरेफपरि-  
चुम्बितचारुपुष्पा मन्दानिलाकुलितनम्रमृदुप्रवालाः" शोभन्ते, यदा  
च "द्रुमाः सपुष्पाः, सलिलं संपन्नं, स्विद्यः सकामाः, पवनः सुगन्धिः,

सुखाः प्रदोषा दिवसाश्च रम्याः—सर्वमेव सर्वतश्चारुतरं भवति,  
तदास्य वसन्तमहोत्सवस्य सम्यगनुष्ठानावसरः ।

वसन्तसमयः खल्वपूर्वमनोरमसौन्दर्येण चतुर्दिगाभोदितविविध-  
मधुरसौरभेण च नूनं सकललोकचित्तचञ्चरीकानाकुलीकरोति । वसन्त-  
काले हि निसर्गशोभा भूर्त्तिमती । तथा च—

“आदीप्तवज्रिसदृशैर्मरुतावधूतैः

सर्वत्र किंशुकवनैः कुसुमावनम्रैः ।

सद्यो वसन्तसमये हि समाचितयं

रक्तांशुका नववधूरिव भाति भूमिः ॥”

अपि च—

“आकम्पयन् कुसुमिताः सहकारशाखा

विस्तारयन् परभृतस्य वर्चांसि दिक्षु ।

वायुर्विवाति हृदयानि हरन्नराणां

नौहारपातविगमात् सुभगो वसन्ते ॥”

इति कविचक्रवर्त्तिना कालिदासेनोपश्लोकितं वसन्तस्थानन्यसामान्यं  
कामनीयकम् ।

यदा वसन्तसमागमे प्रकृतिदेवी वासांसि जीर्णानि विहायाभि-  
रामवसनभूषितास्ते, सुकुमार-कुसुमसौरभमयी वासन्ती वनराजिर्यदा  
धीरगतिमलयानिल-हिल्लोलस्य मृदुमन्दान्दोलनेन नर्त्तिता भवति,  
विहङ्गमराजकुलवसन्तदूतद्वन्दं पुलकेन मधुरस्वरेण पञ्चमतानेन  
गायति, मधुलोभिनो मधुपा भङ्गल्य नवोद्भिन्नकिसलयदलानजस्रं  
विकम्प्य समन्ततो विचरन्ति, तदैव खलु नागा नागरिकाश्च चूताङ्कुर-  
नवोद्गमालोकजेनौत्सुक्येनोत्सवदिवसागमनप्रतीक्षया कथं कथमपि  
कालं नयन्ति ।

अस्मिन् ॥ वसन्तोत्सवे जनाः सर्वत्रांमुक्तमौक्तिकसौवर्णलङ्काराः

सानन्दं सञ्चरन्ति । “मधुरमभिहन्यमानमृदुमृदङ्गानुगतमङ्गीतमधुरः  
सर्वत्र जनानामुच्चरति चर्च्चरीध्वनिः । समन्ततः स्वच्छन्दमर्दलोद्दाम-  
शब्दमुखरितानि रथ्यामुखानि । प्रकीर्णानि च सर्वतः कुसुमपरागात्  
तण्डुलचूर्णानि सर्वाङ्गनद्याभरणानां रमणीनां हेमालङ्कारा अतीव  
रमणीयपीतरागप्रभासुद्गिरन्ति । सर्व्वः प्रदेशः पीतवर्णमयो दृश्यते ।  
कुत्रचिद्वा प्राङ्गणे सुदर्शनकुट्टिमः सिन्दूरपातेन नितरां लोहितः  
सञ्जातः । धारायन्वनिर्मुक्तसलिलशेकरैः सर्वं सिक्तं परिलक्ष्यते ।  
कौसुमरागरञ्जितवेषा जनास्तत्र परस्परं सुखेन संक्रीडमाना दृश्यन्ते,  
कुत्रचिद् वा “वर्णोदकैः काञ्चनशृङ्गमुक्तैः” परिप्लुते पाददलनोत्पन्नेन  
कर्दमेन कृतक्रीडे प्राङ्गणे यास्ति स्थली तामुन्नाममत्तानां रमणीनां  
कपालच्युतसिन्दूररक्तिम्भा लोहितेश्वरगणैर्जनाः सिन्दूरवर्णां कुर्वन्ति ।  
गलिताङ्गरागैरवरोधैर्विगाह्यमानः “सन्ध्योदयः साभ्य इवैष वर्णं पुष्प-  
त्यनेकं” सलिलधारः । कुत्रचित् -

“तीरस्थली वर्त्तिभिरुत्कलापैः प्रसिन्धुकैरभिनन्द्यमानम् ।

श्रोत्रेषु संसूच्छति रक्तमासां गीतानुगं वारि मृदङ्गवाद्यम् ॥”

क्वचिच्च—

“एताः करोत्यौडितवारिधारा दर्पात् सखोभिर्वदनेषु सिक्ताः ।

वक्रोतरायैरलकैस्तरुणश्रूणारुणान् वारिलवान् वभन्ति ॥”

कुत्रचन पिष्टातकचूर्णेर्दिङ्गण्डलं क्वादितमकालमन्याविर्भाव-  
विभ्रममुत्पादयति । तरुणीनां रत्नालङ्कारमयस्वस्थन्दिप्रभाजालेन  
कथञ्चिदालोकिते दिग्बलये शृङ्गयन्त्रसनाथा विटा अस्पृष्टं दृश्यन्ते ।  
कामिनीजना मदनपरवशा वेषं वहन्त्योऽभिनवं मदनलीलां सर्वत्र खलु  
नाटयन्ति द्विपदीखण्डञ्च गायन्ति । निषीय सुरां नाथ्योऽपि मत्ततां  
गच्छन्ति तमाम् । तण्डुलमोदकादिभिर्विविधभक्ष्यैश्च वसन्तोत्सवोपायनं  
सर्वत्राभीक्ष्ण्यं दीयते । सर्वेषामिव जनानां वसन्तविजयघोषणाव्यप-  
देशेन हर्षकलकलो गगनप्राङ्गणे शृङ्गं ध्वनितो भवति । अहो !

हृदयोल्लासकराणीमानि सुदृश्यानि । इदानीमपि प्रत्यक्षायन्ते सुकौ-  
शलचित्रितान्येतान्यहामदृश्यान्त्यस्य महोत्सवस्य ।

मन्मथः खलु वसन्तोत्सवस्याधिष्ठात्री देवता । अतो वसन्तोत्सवो-  
ऽनङ्गदेवपूजाविधानहेतोर्मदनमहोत्सव इत्याख्यया लोके प्रचारित  
आसीत् । पुराणेषु मधुमासस्य शुक्लत्रयोदश्यां यो मदनस्योल्लेखो  
दृश्यते तस्यैव खलु नाम मदनोत्सव इति । वसन्तसमागमेऽस्यानु-  
ष्ठानाहवसन्तोत्सव इति नाम्नापि कीर्त्यतेऽयम् । उत्सवदिवसे सङ्गीत-  
सुराकर्पूरकुङ्कुमचोदगन्धताम्बूलादिविलाससामग्रीप्रभावेण सहृदय-  
ऋतुराजेन सह रतिपतिर्ध्रुवमेवोल्जीवित इव प्रतिभाति । तद्धि—

“रम्यप्रदोषसमयः स्फुटचन्द्रहासः

पुंस्कोकिलस्य विरुतं पवनः सुगन्धिः ।

मत्तालियूथविरुतं निशि सीधुपानं

सर्वं रसायनमिदं कुसुमायुधस्य ॥”

अपरञ्च—

“आम्नी मञ्जुलमञ्जरी वरशरः सत्किंशुकं यदनु-

र्ज्या यस्यालिकुलं कलङ्करहितं कृत्वं सितांशुः सितम् ।

मत्तेभो मलयानिलः परभृतो यद्वन्दिनो लोकजित्

सोऽयं वो वितरीतरीतु वितनुर्भद्रं वसन्तान्वितः ॥”

कठोरतपसि स्थिते सति सतीपतौ सतीप्रयाणानन्तरं व्यत्ययः  
सृष्टिकार्यस्य स्यादेवेति ब्रह्मप्रमुखा द्युषदः प्रियसहचरेण मधुनानु-  
प्रयातस्य मनोभवस्य साहायकं प्रतिपद्यमाना देवादित्यस्य विधाय  
तपोभङ्गं सर्गरक्षायां यतमाना आसत । भस्मीभूतदेहो बभूव रति-  
पतिर्हरकोपाग्निना । ततो रतिशोकावलोकनजातानुकम्पायाः पार्वत्या  
अनुरोधेन सुप्रसन्न आशुतोषो मधुमासि लोकमध्ये मदनपूजाप्रचलन-  
विधानेनानुगृहीतवाननङ्गम् । तथा च भविष्यपुराणे श्रीकृष्ण-युधि-  
ष्ठिरसंवादे मदनपूजाया मदनमहोत्सवस्य चोल्लेखो दृश्यते । अस्थोत्-

मवोल्लेखस्योपक्रम एतन्नामास्माकीनं नयनपथमापतति । कृष्ण  
उवाच -

गौरीविवाहाज्जग्राह हरः पाशपतं व्रतम् ।  
उमापतिः पशुपतिर्धनासक्तो बभूव ह ॥  
ब्रह्मादिभिस्तु सम्मन्त्र्य विबुधैः पुत्रलब्धये ।  
गौर्या मनोभिलषितपूर्णाय च प्रहर्षितैः ॥  
प्रहितः क्षोभणार्थाय समर्थ इति मन्त्रयः ।  
ततो मारः स्मरः कामो व्याजगाम तदाश्रयम् ॥  
रतिप्रीतिमदोन्मादवसन्तस्त्रीसहायवान् ।  
विधानवारुणीदीर्घशृङ्गारैः परिवारितः ॥  
आम्रपुन्नागकमलमानतीकृतशेखरः ।  
वीणासुदङ्गसङ्गीतकोकिलाभृङ्गगीतिकम् ॥  
सुमनसापमासज्य मदनोन्मादकं शरम् ।  
चिक्षेप त्रिपुरघ्नाय समाधिभङ्गहेतवे ॥  
बुद्ध्वा तस्य स सङ्कल्पं रुद्रः क्रुद्धो ज्वलद्रुषा ।  
ललाटादग्निमसृजत्तृतीयनयनाक्षरः ॥  
कामोऽवलोकितस्तेन भस्मभूतस्ततः क्षणात् ।  
दग्धं दृष्ट्वा स्मरं शोके रतिप्रीतिहितं तदा ॥  
करुणं विललापाथ सर्वमन्यदिशो गतम् ।  
ततः शोकार्द्रहृदया गौरी रुद्रमुवाच ह ॥

( क्रमशः )

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

July,  
1931.

} १८५३ शकीये आषाढे  
} १४वर्षस्य ३५-संख्या

{ Vol. XIV,  
No. 3.

## मतिमञ्जरौ

**शोकसन्देशः—**विपश्चितो वाचकाः, निष्करुणाया नियते-  
रतिवेलं प्रातिकूल्यं दर्शं दर्शं दृष्टुर्भेदान्यपि नश्चेतांसि पुनरनुरूपयाद्य  
विधेर्वामतया ताम्यन्तीति सर्व्वथा तमेवाभिनन्दामो मन्दभाग्याः ।  
स्निग्धजनसंविभक्तः किल शोकः सद्यवेदनः सम्पद्यत इत्यनुभवं प्रमाणी-  
कुर्वाणास्तदिदं दुःखं भवद्भ्यो विभागिनानुबुभूषामश्चानुशोचामश्चैषां  
परितानां पारिषद्यानाम् ।

तदादी महामहोपाध्यायो वामाचरणन्यायाचार्य्यः काश्यां  
प्रवसन् व्यतीते सौरचैत्रमासस्य कस्मिंश्चिद्वासरे वाराणस्यामसूनपास्य  
खोपास्येन काशीपतिना समयौत् । सोऽयं महात्मा पूर्व्ववङ्गीय-फरिद-  
पुरमण्डलाधीन-धानुकाग्रामे ब्राह्मण्यादिगुणविशिष्टे विद्वद्भूयिष्ठे  
वंशे जन्म पर्थ्यग्रहीत् । काले काश्यां विश्वविद्यालये न्यायाध्यापकता-  
माधायान्तकालं यावत्तत्रैव प्रावसत् । न्यायादिशास्त्रेऽस्य प्रतिभा  
तथा परां कोटिमध्यरोहद् यथा साम्प्रतिककाले न्यायाचार्थ्यमन्तरेण

नान्यं केऽपि नवीनं न्याये निष्णातमस्मार्पुर्नापि शास्त्रान्तरे । एवमपि तदीयां शास्त्रबुद्धिं धर्म्मनुर्वन्धनीं बुद्धिरुद्धैव व्यजयतीति लोकोत्तरगुणोऽयं कथमल्पेन वचसा प्राकाश्यं नीयताम् । स भवान् क्रियाबहुलेऽप्यस्मिन् काले काले यथाशास्त्रमग्निमाधाय प्रत्यहमर्त्तापोदासदच्चाहिताग्नितामंजातामनन्यदुर्लभां शरीरकान्तिम् । यं ह्याहिताग्निमुद्दिश्य भवभूतिरपि सभयां भारतीभविभः—‘सङ्कटा ह्याहिताग्नीनां प्रत्यवायैरुद्दिश्यते’ति ।

अत्रभवतः कृते शोकप्रकाशार्थं विगते सौरवैशाखस्य षोडशदिवसे महामहोपाध्यायस्य श्रीमतः कामाख्यानाथतर्कवागीशमहोदयस्याध्यक्षेण परिषदं न्यविशत विशेषाधिवेशः कथिदिति प्रमोदमनुभवामः । तत्र समेताः प्रभूता विद्वांसः स्वं स्वमाशयं प्रकटय्य तत्रभवति अघाञ्च भक्तिञ्च प्रीतिञ्च निःशेषं निरवशेषयन्निति ।

पण्डितप्रकाण्डाः द्वाविडलक्षणशास्त्रिणाश्च विगतसौरज्येष्ठे मासि काश्यामेव देहं विहाय शिवसायुज्यमुपार्जयत् । के वात्सनो भारतीयभावमभितः प्रख्यापयितुकामास्तत्रभवन्तं नाम्नापि तावन्न जानन्तीति । यस्य हि श्रोत्रानाच्छ्रयनपर्यन्तं सर्वमेव विचेष्टितं परैकप्रयोजनमासीन्न स्वप्रयोजनम् । समयदोषदुर्गतस्य सनातनधर्म्मस्य दुर्गतानाञ्च सनातनधर्म्मावलम्बिनामवलम्बनभूतोऽयं महाभूतसमाधिनिर्मितो महात्मा न केवलमात्मनो द्रविणमेव पणीकृत्य तेषामुपकृत्यै प्रायतत परं प्राणानपि पणीकृत्य यदि तेषामुपकाराय प्राभवत्तदापि न विमनायते स्म । स हि महात्मा श्ववृत्तिरिति भृतिकर्म्मं पथ्यहरत्, अमनःपूतमिति राजसम्मानमवाजानात्, चित्तमलाधायकमिति प्रतिग्रहमप्यजहात्, किं बहुना यदा यदैव तस्य यत्किञ्चिदमतमुदतिष्ठत् तदा तदैव स तत्त्वं तूलोत्क्षेपं सगर्वमुदक्षिपत् । द्वाविडोऽपि महात्मासौ वङ्गीयानां मौक्यार्थं कियन्नान्वतिष्ठत् कर्म्म, कियद्भाग्यगतदेहपातं नासहत क्लेशजातम् । दृश्यते एकदेशवासित्वसाजात्येनोपकार्योपकारक-



भावः साधारणेषु, तद्यथा वङ्गीया यथा तद्देशवासिन एवोपकर्तुं यतन्ते न तथा द्राविडान्, एवं द्राविडा अपि यथा द्राविडानुपकुर्वन्ते न तथा वङ्गान् इति । परमवर्वागृहशामियं भेददृष्टिर्नात्रभवन्तः दूरदर्शिन्मध्यकरोत्, स हि मानव इत्येव निवृत्तकारणस्तुल्यमुपकर्तुं प्रायततेति महद्दिदम्नितरसाधारणं महत्त्वम् ।

अस्यापि महाभागस्य कृते विगतसौराष्ट्रस्य पञ्चदशदिवसे परिषद्भवने विशेषानुष्ठानमेकमजनिष्ट । अत्रापि तत्रभवतो गुणमुधा-श्चारित्र्यचमत्कृता विद्याविशेषवशीकृता बहवो विषयिणश्च पण्डिताश्च सममिलन् सभायाम् । अत्र च महामहोपाध्यायबिरुदवता श्रीमता श्रितिकण्ठवाचस्पतिमहोदयेनाध्यक्षपदमलमकारि ।

पूर्ववङ्गजन्मा हरिहरशास्त्रि-महोदयश्च व्यतीतसौरज्यैष्ठमासे कलिकातानगर्थां गङ्गातीरे भौतिकशरीरपरिहारेण स्वर्गमन्वभृत् । अयञ्च पूर्वस्मिन् वङ्गविषये फरिदपुरमण्डलान्तःपातिनि कोटालीपाट-पुटभेदने विद्याब्राह्मणादिगुणवदाते कुले जन्म परिगृह्यापि चिरस्य वाराणस्यामेव वसतिमन्वग्रहीत् । यद्यप्ययमुपरिष्ठादुपवर्णितयोर्महा-त्मनोरेकासनमधिवसु नोत्सहते विद्यया वा चारित्र्येण वा, तथाप्येतस्यानन्तरमासनं नैव वारयितुं शक्यते । विद्याब्राह्मणादि-गुणोज्ज्वलानां महात्मनां गणनाप्रसङ्गेनैतन्नाम्नि सा नाम कठिनी तत्प्राथम्येन निपततु परं तथाविधा अप्रसङ्गसंख्याता एवेत्यविप्रति-पन्नं वचः । स्थानस्यैवेदं महात्मा यदत्र नाल्पविद्या नाचारहीनाश्च प्रायेण प्रतिवसन्ति । सन्त्येतत्सम्प्रादितानि कानि च पुस्तकानि नातिचिरादेव प्रकाशमुपगतानि । परं स्वर्गिणोऽप्यस्यैतच्छोचनीयं वर्त्तते, यद्यं मृत्योः कियतो दिनात् पूर्वमेव वाराणसीं परिहृत्य कलिकातायामागत्यात्रैव व्यपद्यतेति । यद्यपि नात्मेन तपसा गङ्गाया-मपि मृत्युः सम्भवति, तथापि काशीमृत्युः काम्यतम एवेति नः शोक-कारणम् ।

प्रियपाठकाः तदेते प्रत्येकमद्वितीया इव महात्मानः परिषदः  
सदस्या आसन्निति भ्रमं शोकंन स्तोकं सुखमपि हृदयमधिकरोति ।  
किं कुर्मः न हि कश्चित्प्रभवति मानवो विधात इति भवतु तस्यैवाभि-  
लषितमनियन्त्रितम् । भावि सर्वमेव भगवता नियन्त्रितमिति यद्य-  
प्याकालिकं न भवति, तथापि भूयोदर्शनानुमितं समयमतिक्रम्य यत्-  
किञ्चन निष्पद्यते तदेव वयमाकालिकं ब्रूमः । अनया च दिशा तत्र-  
भवन्तः सर्वे एवाकालिकं मृत्युमधिगतवन्त इति महदेव दुःखकारण-  
मस्माकम् । जानीमहे एषामकालमृत्यौ या किल क्षतिरतिमहत्तया  
जाता, भूयसापि कालेन तस्य पूर्त्तिर्नैव भविष्यतीति । आशास्महे यथा-  
कालमेतेषामनुकार्याणि च महनीयानि च महान्ति च चरितानि  
प्रचार्य प्रमोदमनुभावयितुं भवतः ।

पाठकमहाभागाः, तदेभिः प्रघट्टकैः सेयं मतिमञ्जरी शोकमञ्जरी  
वा मतिमञ्जरी वा जातेति निर्णेतुं भवत एवाधिकृत्य शोकक्षुब्धा  
वयमिहैव विरमामश्च विषीदामश्च तत्रभवतां परिजनान् सान्त्वयाम-  
श्चेति शम् ।

### स्वर्गत-द्राविडलक्ष्मणशास्त्रिमहात्मनां शोकोक्त्वासः

[ निबन्धकः—महामहोपाध्याय-श्रीकमलकृष्णस्मृतितोर्थः ]

नष्टो ज्ञानमहीरुहोऽद्य विलयं सङ्गल्लवच्चो गतम्  
आचारोऽथ निराश्रयः स भगवान् धर्मोऽपि खञ्जोऽधुना ।  
मीमांसा सरणिस्त्वलब्धशरणा वाचः सुधासोदरा  
लुप्ताः सम्प्रति शास्त्रिपादविरहात् किं किं न नष्टं क्षिप्तौ ॥१॥

दुर्दैवेन सुदीनवेदविहिताचारस्य संरक्षणे  
सर्वस्यैव जनस्य चेतसि सदा सङ्गावसंक्रामणे ।

मूर्त्तौ धर्म इवाद्य भारतधराप्राणोपमोऽन्यः पुमान्  
हा हा नश्यति लक्षणः क्षणमितो विद्यद्विलायायितम् ॥२॥

जीवता येन नालोकि जीवतां शस्त्रिणां सुखम् ।  
नाकर्णिता च तद्वाणी वृथैव तस्य जीवितम् ॥३॥

वर्णाश्रमीयसमितेष्टुद्वन्धनं क्व  
तज्जीवरक्षणतरोः प्रलयः क्व वायम् ।  
जीवः प्रफुल्लहृदयश्चतते यतो यत्  
वैरी विधिर्घटयतीह तदन्यथैव ॥४॥

लोकातिशायिगुणराशिरसौ महात्मा  
कार्येषु वाचु हृदयेऽस्य न दोषलेशः ।  
अन्यस्य दोषभरतः कथमेनमारात्  
त्वं नीतवान् वत विधे विषमं मनस्ते ॥४॥

दृष्टा वयं कुविधिना भरितास्त्रितापैः  
कालाहिदृष्टहृदया यदकाण्डमस्मान् ।  
शास्त्री विहाय गतवान् निजकर्म्मलब्धं  
ज्योतिस्त्वनिन्धनमितः सुहृदो विहाय ॥६॥

योऽप्राकृतस्य चरितातिशयस्य भावै-  
रत्यङ्गुतैर्जनमनांसि वशीचकार ।  
मर्त्योऽपि यो विबुधवन्महनीय आसीत्  
तस्याधुना स्मृतिरपीह सुखाय पुंसाम् ॥७॥

स श्रीमान् राघवो रामो लक्षणं सन्निधिं गतम् ।  
सायुज्यं संविधायैव प्रीयतां धार्मिकेषु च ॥८॥

## पण्डितप्रकाण्डलक्ष्मणशास्त्रिमहाप्रयाणम् \*

[ निबन्धकः—श्रीयोगेन्द्रमोहनविद्यारत्नः ]

हा धिग् ब्राह्मण्यतेजःसुखकरसविता कालमेवावृत्तो द्राक्  
 ग्रीष्मे वैदग्ध्यसिन्धुं शम्भनकलशभूः पीतवानातपात्तः ।  
 सौजन्योद्यानशोभारचनसुचतुरः पादपो वज्रभिन्नः  
 कीर्त्तिस्तम्भो धरण्या बत नियतिवशाद् धिक् चिराय प्रनष्टः ॥१॥  
 सदा सदाचारपरः सुधीवरः सुरोपमो न्यायचरः सुभूसुरः ।  
 सदैव सन्तोषवशः स्मिताननो न विद्यते शास्त्रिवरः स लक्ष्मणः ॥२॥  
 शास्त्राख्यस्मिन्नशेषाख्युपचितमहिमान्यासते स्म प्रकर्षात्  
 तेनासावद्वितीयः प्रथितशुण्णगणः शास्त्रिशब्दाभिधेयः ।  
 सर्वं शास्त्रानुशिष्टं विदधदनलसो लालसार्हानचेता  
 नृणामेको वरेण्यः शरणगतसुहृत्क्ष्मणो लक्ष्मणभः ॥३॥  
 मूर्त्तं ब्राह्मण्यतेजः कलिकवन्तगतेऽप्यत्र संसारभारे  
 सम्भूयास्मिन्नसङ्ख्यानपथगतनरान् दर्शयामास चेत्यम् ।  
 स्वे धर्म्मे यदुवरेण्यं तदिह नु शरणं तेन नश्येष्टसिद्धि-  
 र्हेयं सर्वं ततोऽन्यद् विषमिव नियतं रम्यमापाततो यत् ॥४॥  
 स वेद वेदान्तमशेषतः सुधीर्न भामती तेन विनाद्य भावती ।  
 अलक्ष्मणं भारतवर्षमेतद् विभाति नश्यत्सुखमद्य सर्व्वतः ॥५॥  
 शिच्चाभावादनार्य्यै कृतमतिरधुना कृत्यजातं समन्तात्  
 स्वेच्छाचारप्रचारः प्रतिप्रदमहह क्षीणशक्तिर्गतायुः ।  
 स्वेष्टार्थाद् विप्रकृष्टो निखिलजनगणोऽनर्थरागीनुदयुः  
 स्वैः कार्य्यैर्जातवीर्यान् निरसितुमनलं रोगशोकातिशीर्णः ॥६॥  
 दृष्ट्वैवं बहुधा जनानपथगान् मोहार्दितान् सव्यथः  
 शिच्चाभ्रमवजदुःखनाशनमतिर्विद्वद्वरो लक्ष्मणः ।

\* शास्त्रिपादानां शोकसभायां परिषद्भवने वाचितम् ।

शिञ्जापद्धतिमत्र काञ्चन नवां पूर्वानुशिष्टां शुभां  
यत्नं चालयितुं चकारः सुचिरं प्रोक्ताहसक्तान्तरः ॥७॥

विद्या ते वशगा प्रसूय विनयं वन्ध्येतरा कीर्तिता  
पात्रत्वञ्च ततस्ततो धनसहो धर्मश्च सर्वोपरि ।

इत्थं मानवकाम्यवस्तुनिवहं सौख्यं च कीर्त्यन्वितैः

सम्प्राप्तस्तदनु स्वपुण्यविजितं कैलासवासं गतः ॥८॥

धनं नु भस्मान्वयभातिभूषितं नृपञ्च दीनं गणयन्नभेदतः ।

स्वपुण्यपण्येन भवापणे स्थितः शिवोपमोऽसौ शिवतां समागतः ॥९॥

हा हन्त सन्तः सुतरां विषादिताः सौजन्यधाम्नोऽस्य सतो वियोगतः ।

नानेन तुल्योऽस्ति जनोऽत्र सर्वथा पाण्डित्यमैतौकरुणादिभिस्तथा ॥१०॥

आस्तिक्यवृद्धिर्बहुशास्त्रशीलनाद् वैशिष्ट्यमाप्तात्र जने प्रकर्षतः ।

दुर्भाग्यसारः किल तस्य मृत्युना विद्योतते नोऽद्य सपद्यशेषतः ॥११॥

न त्वं मृतो लक्ष्मण लक्ष्मणाग्रजपादाब्जजास्वामिपुरे तनुक्षयात् ।

कीर्तिः पुनस्त्वाममरं विधास्यते शोकान्मृतास्ते वयमत्र दुर्गताः ॥१२॥

### श्लोकः

[ निबन्धकः—श्रीश्रीजीवदेवशर्मा ]

वज्रध्वस्तं हिमगिरिशिरः स्वस्तभाशान्तरालं

भूमौ भ्रष्टं विबुधमुकुटश्रेष्ठमाङ्गल्यरत्नम् ।

लुप्तो दीप्तो दिनकरकरः प्राप्तवानन्तकालं

सान्द्रश्चान्द्रो विमलकिरणो ज्ञानसिन्धुर्विशुष्कः ॥१॥

ब्राह्मण्यनिर्मलरुचिः शुचिमर्मसारो

मानोन्नतो बहुमतो महिमावदातः ।

ज्ञानाचलः स विपुलः किल लक्ष्मणाख्यो

हा लोकलोचनपथात् क्व तिरोहितोऽद्य ॥

निस्तब्धशब्दनिवहा सहसाद्य वाणो  
वीणा विभसति विकलेव गुणैर्विहीना ।  
'वज्रावली दिशि दिशि ज्वलतीव तीव्र'  
तापं तनोति धरणी च जनैरमलम् ॥३॥

यो वर्णाश्रमधर्ममर्ममहाहर्म्यैकचूडामणिः  
स्निग्धज्योतिरजस्रसूनुतवचःस्यन्दो जनानन्दनः ।  
कार्येषु स्थिरसारहीरकठिनो धीरप्रशस्तो महान्  
आदर्शः सहसा स हा ! क्व नु हृतश्चौरात्मना मृत्युना ॥४॥

सौजन्यजन्यविनयः सरलः स्वभाव-  
स्त्यागक्षमाशमदमा दृढधर्मता च ।  
फुल्लप्रसूनफलपल्लवतुल्यरूपा-  
स्ते ते गुणाः कमिह.पादपमाश्रयन्तु ॥५॥  
तस्मिन् यथोक्तगुणगौरवयुक्तगौर-  
च्छाये स्वधर्मसुहिताय च मुक्तकाये ।  
सत्यैकरक्षणविलक्षणलक्षणोऽद्य  
दूरं गते विघटितं न हि किं जगत्याम् ॥६॥

आकाशमीरकुमारिवङ्गजलधेरासिन्धुदेशावधि  
ज्योतिर्यस्य यशःशशाङ्कजनितं निःशङ्कमुज्जृम्भितम् ।  
भाषा भास इवोन्नता दशदिशो यस्मादलञ्चक्रिरे  
क्रूरः कालघनो घनेन तमसा हा हा तमाच्छादयत् ॥७॥

काशीतटे सुरसरिन्निकटे विलीनः  
सद्यो यदद्य परनिर्वृतिमेषि देव !  
शोकानलज्वलितलोकमिमं विविच्य  
संसिच्यतां सुमधुरा करुणास्वधारा ॥८॥

वेङ्कटाध्वरि-कवि-विरचित्रा

## आचार्यपञ्चाशत्

“श्रीमान् वेङ्कटनाथार्यः कवितार्किककेसरी ।  
वेदान्ताचार्यवर्यो मे सन्निधत्तां सदा हृदि ॥”  
वेङ्कटनाथं देवं वेदान्तविहारिणं गुरुं च भजे ।  
शेषगिरिधुर्यमाद्यं यं विदुरन्ध्रं त्वशेषं गिरिधुर्यम् ॥१॥

श्रीमद्वेङ्कटनाथाख्यौ साधुचक्रमहादरौ ।  
परमानन्दनिलयौ प्रपद्ये देवदेशिकौ ॥२॥

त्रातुं स्वयं भुवं जातं त्रय्यन्ताख्यातगौरवम् ।  
शुभे भागवतं सन्तं सुहि देवं गुरुं च वाक् ॥३॥

रसनां दुर्नरेशानवर्णनापङ्कद्रूषिताम् ।  
श्रुत्यन्तदेशिकोदन्तसुधाभिः शोधयाम्यहम् ॥४॥

सन्तस्त्रय्यन्तसूरीन्द्रचरणद्वन्द्वचिन्तकाः ।  
आद्रियन्तामिदं स्त्रोत्रमन्तःसन्तमसच्छिदम् ॥५॥

धनायावैयात्यप्रभवकुजनस्तोत्ररचना-  
धनायासोद्विग्नः परिमुषिततापत्रयभयम् ।  
बुधानन्दोत्पादक्षमनिगमचूडागुरुकथा-  
सुधापाथोराशिं सुचिरमवगाहेऽहमधुना ॥६॥

पुराकूपारक्ष्माधरऋतुगणीद्यानपवन-  
स्मरादिद्वोदीयोगुणकथननिर्विस्मरसनः ।  
निबध्नामिः श्रीमन्निगममकुटार्यस्तवमिमं  
क्षमन्तां धीमन्तः क्वचिदचतुरां वाचमपि मे ॥७॥

कं वाचाभाचार्यः कविकथककण्ठीरवगुरुः  
 क वाहं नीचात्मा त्रिचतुरवचः स्वयचतुरः ।  
 निराकृत्य व्रीडां निपुणपरिहामोपजनितां  
 तदीयस्तोत्रे भामिह तदपि भक्तिस्वरयति ॥८॥

निषद्या विद्यानां निखिलकुमतिव्यालगरुडः  
 सभा सौभाग्यानां सरसकवितापद्मसविता ।  
 प्रमाणं भाष्यस्य प्रपदनकलाजन्मजलधिः  
 करोतु क्षेमं नः कविकथककण्ठीरवगुरुः ॥९॥

करौ बध्नन् भक्त्या कविकथकसिंहार्यगुरवे  
 नमस्याः कुर्वऽहं नतविततिमन्दारतरवे ।  
 प्रबन्धास्त्रय्यन्तप्रचुरतरसौरभ्यजटिलाः  
 प्रथन्ते यत्कृप्ताः प्रतिभटचपेटाहतिक्लतः ॥१०॥

प्रबन्धान् कर्त्तारः प्रतिजनपदं मन्ति बहव-  
 स्त्रयीचूडाचार्यैः सह गणनमर्हन्ति न हि ते ।  
 समन्ताञ्जृम्भन्तां दिशि दिशि शकुन्ताः कतरवाः  
 प्रकल्पन्ते किन्ते सरणिमनुसर्तुं खगपतेः ॥११॥

प्रसादीजः कान्तिप्रसृतिगुणसङ्केतभवनं  
 प्रगल्भं सन्दर्भं कविकथकसिंहार्यवचसाम् ।  
 लिहानः कर्णाभ्यां मुहुरभिदुहानं शमरसं  
 कविस्मन्यानन्यान् क इह बहुमन्येत रसिकः ॥१२॥

कवीनां सम्भ्राजं कथकरथिकानामधिपतिं  
 नमः कर्मीकुर्मी निगममकुटीदेशिकममुम् ।  
 सहस्रेण श्लोकैः सहृदयमुखैरेकनिशया  
 मधुश्रोहद्विर्यो मधुरिपुपदत्रयभनौत् ॥१३॥



यदेतस्मीन् वर्णानवति चतुरो वा यदपरं  
तयोशीर्षं प्राज्ञैस्तदुभयमविज्ञेयहृदयम् ।  
कलौ स्फूर्तिं नीतं कविकथकह्यच्चकविना  
विना कस्तिग्मांशोरयनयुगलोद्भासनचणः ॥१४॥

यः स्वर्गान्तरसर्गकर्मणि महत्येकाननः पद्मभू-  
रस्त्राचार्यकमर्कवंशपतिना च्छात्रेण यत्पार्षितम् ।  
तस्यैतस्य घने मुनेरभिजने तत्तावतीर्णात्मने  
तथ्यन्तैकधनाय विश्वगुरवे तस्मै परस्मै नमः ॥१५॥

यद्यत्तावजिगाहिषा यतिपतेः सिद्धान्तदुग्धाम्बुधा-  
बुद्ध्यर्पकुट्टिष्टिर्दामने यद्यस्ति कौतूहलम् ।  
जिज्ञासा यदि वा रहस्यकृतिषु प्राज्ञाः कुरुष्वं तदा  
तथ्यन्तार्यपदारविन्दयुगलीपर्यन्तलग्नं मनः ॥१६॥

श्रीमान् वेदशिरोगुरुः प्रदिशतु श्रेयांसि भूयांसि मे  
यस्य श्रीपतिभक्तिनर्तनकलारङ्गैस्तरङ्गैर्गिराम् ।  
वादायोधनवीरवारणघटासंहारसिंहारवै-  
रस्त्राब्जियगिरां ज्वराभवसतिद्विस्तारनिस्तारकैः (?) ॥१७॥

अथ्यन्तु प्रथिता बहूनि कवयो गद्यानि पद्यानि वा  
श्रोत्रेषु श्रुतिमौलिदेशिकगिरो वर्षन्ति हर्षं सताम् ।  
भूयांसि व्रततीततिः प्रतिवनं पुष्पाणि निष्पादय-  
त्वामोदाभ्युदयं तथापि तनुते जातीव नातीव नः ॥१८॥

तथ्यन्तार्यनिबन्धनानि कतिचित्क्वच्यन्तरव्याहृतैः  
साम्येन प्रतियन्तु मन्दमतयः किं तावता ह्यीयते ।  
क्रीडत्कर्कटकीटकोटिनिबिडाद्देशन्तकीलालतो  
मण्डूकाः कलयन्ति किं न्वतिशयं त्रैकुण्डपादोदेके ॥१९॥

जात्यन्थाः पदबन्धवत्सु हठाद्विवाच्चरोद्धारिणो  
निर्मात्रा निगमाञ्चलार्थकविना नित्यं प्रबन्धायुतम् ।  
स्पर्धां केचन वर्धयन्ति यदि तर्ह्यद्यापि खद्योतकः  
कामं तिग्मरुचा कचाकचिविधिं कस्मादिहोपेक्षते ॥२०॥

षट्सप्तानि निबन्धनानि बहुभिः सम्पाद्य संवत्सरै-  
र्दृष्ट्वा ये कवयोऽत्र तेऽपि सुजनैः स्तोत्रस्य पात्रीकृताः ।  
निर्यत्नं तु निबन्धरत्नशतकं निर्माय धर्माय यो  
निर्दोषो निगमान्तदेशिकमणिर्न स्तौति कस्तं बुधः ॥२१॥

आचामीकरभूधरेन्द्रशिखरादा चापि लङ्कापुरा-  
दाचार्यानखिलान् प्रणम्य शुभया याचामि वाचानया ।  
तत्तादृक्कवितासुतर्कसरणौ तन्त्रे तथान्ते श्रुते-  
र्दृष्टः किं सदृगागमान्तगुरुणा तथ्यं शपे कथ्यताम् ॥२२॥

कुमतिहृदयतापीःकोऽपि वेदान्तसूरि-  
र्दुरितरुचिप्रिशाचीं दूरमुच्चाटयेन्नः ।  
श्रुतिमधुरमहाध्वन्युन्मिषद्भैरवं यं  
विदुरुचितमभिज्ञा विष्णुघण्टावतारम् ॥२३॥

परमतदुरहन्ता (?) प्राप्तशस्त्रारिहन्ता  
विकसितगुणभूमा वेदचूडार्थ्यनामा ।  
विहरतु हृदि कश्चिद्विश्वमान्यो विपश्चि-  
द्विदितसकलमन्त्रः सर्वतन्त्रस्वतन्त्रः ॥२४॥

प्रकटितनिजपक्षप्रक्रियोदर्कतर्क-  
प्रणमितमकुटालीशाणसंघर्षशोणम् ।  
शरणवरणविद्याविभ्रमोद्यानभूमे-  
श्चरणयुगमुपासे चारुवेदान्तसूरिः ॥२५॥

दुरितमलिनमाद्यदुष्टमातङ्गभङ्गा-

दिह निजपदभाजां दत्तमुक्तप्रनुषङ्गः ।

अधिकवनविहारी केसरी कश्चिदुच्चैः

श्रुतियुगपरिपूर्तिः स्तौति गम्भीरशब्दैः ॥२६॥

वितरतु निजमाध्वीसारसारस्वतं मे

विमतफणिनरेन्द्रो वेङ्कटेशः कवीन्द्रः ।

समजनि निरवद्यैः सुन्दरैर्यस्य पद्यै-

र्गलितकवनविद्याचण्डिमा डिण्डिमाख्यः ॥२७॥

जनयति निजशब्दैर्जिह्वागानां प्रकम्पं

समुपगतसदध्वा वेङ्कटेशः कविर्यः ।

अधिगतनिगमान्तं तं हरेः सन्निधाना-

दमृतमुपनयन्तं जानते वैनतेयम् ॥२८॥

द्रुमिडनिगमशाखाद्रष्टुं रुचैर्महर्ष-

श्वरणकमलसेवाचातुरीलब्धभूमा ।

श्रितजनसुरशाखी श्रेयसे भूयसे नः

कविकथकमृगेन्द्रः कल्पतेऽनल्पतेजाः ॥२९॥

प्रतिभटवादिक्लृपपरिपाठनकेलिपटु-

र्घटयतु वेङ्कटेशकविराडविरामपदम् ।

यस्तिपतिपादयोगशुचिरत्नोदुरक्तिनदी

विषयनिषहरव्यतिकरं हरते भजताम् ॥३०॥

मलयगुहाविहारिमरुदर्भकविभ्रमण-

प्रणमितमाधवीप्रविसरन्मधुवेपथुकृतम् ।

रुजमधुना धुनातु मधुनाशनपादयुगी-

सरसिजवासिता श्रुतिशिरोयुरुसृक्तिभरी ॥३१॥

अकृतकभारतीशिखरदेशिकदिव्यवचः-

परिचयचातुरीपरिपचेलिमशेषिकाः ।

चिरंमुरगेशवैरितुरगे निहितात्मभरा

विदधति दुर्मतप्रबलजिह्वागमर्मभिदाम् ॥३२॥

स्थिरं किमपि वैभवं दिशति या मुकुन्दप्रिया

तदीयमपि वैभवं त्विजगति प्रतिष्ठापयन् ।

त्रयीमकुटदेशिकस्तुटितवैरिवाचाटको

ददाति भुवि सम्पदं तदपि निर्व्यदासं पदम् ॥३३॥

नटन् मृडजटाच्छटा लुठदमर्त्यलोकापगा

तरङ्गमदभङ्गदास्त्रिजगदामयच्छेदिनी ।

सुधा इव बुधाटताः सुरभिदुग्धसंस्पर्धिनी-

रनुश्रवशिरोगुरोरनुदिनं धयेयं गिरः ॥३४॥

श्रुतिमकुटगुरुक्तिमौक्तिकानि

श्रुतिपुटयोर्दधतां सतां पुरस्तात् ।

वयमपि कवयः स्म इत्यतोऽन्ये

वदितुमहो न सभासु किं त्रपन्ते ॥३५॥

वेदान्तरङ्गचरविश्वजनभ्रुकम्प- (?)

पादान्तरङ्गनिगमान्तगुरुक्तिधाराम् ।

वेदान्तरञ्जनकलाकुशला विगाह्य

वादान्तरं जहति नो भुवि वावदूकाः ॥३६॥

आचार्यवर्थ्यमविपल्लवमुल्लसन्तं

शाखाशताकलनपालितसद्भिजिन्द्रम् ।

उच्चैरनन्तगुरुनन्दनमुद्यतार्ति-

रामोदिनं कमपि कल्पकमाश्रयेऽहम् ॥३७॥

रसने निपुणं भुजङ्गभङ्गे

विनतानन्दनमुत्तमं द्विजानाम् ।

परमागममौलिदेशिकं तं

स्तुहि वैकुण्ठगतिप्रदस्वपक्षम् ॥३८॥

कृतभारतगौरवप्रतिष्ठं

कृतिनं लक्ष्मणदर्शनैकनिष्ठम् ।

परया तु कुट्टिभङ्गशक्त्या

निगमान्तार्थमवैमि रामचन्द्रम् ॥३९॥

त्रयीमपि द्रामिडसंस्कृतात्मना

द्वयीं दशं प्राप्तवतीं प्रपञ्चयन् ।

द्वयैकनिष्ठश्चतुराकृतिः कृती

करोत्यसंख्यां कविवादिकेसरी ॥४०॥

अर्वन्तमास्ये तमुपास्य देवं

गर्वन्तभोजं कुट्टशं प्रशान्तम् ।

कुर्वन्तमेनं गुरुमन्तरेण

गुर्वन्तरं कोऽत्र गुणी वृणीते ॥४१॥

धरणिरमणे भिक्षा के वा धनेषु तृणेषु वा

निजगुणनुतौ निन्दायां वाबलासु शिलासु वा ।

समदृशमिमं सत्त्वोद्रेकप्रसन्नधियं हरि-

प्रपदनधनं त्रय्यन्तार्यं भजे मम दैवतम् ॥४२॥

विहरणशृङ्गं विद्यादेव्या विरक्तिसरोजिनी-

विकसनरविर्जैत्रस्थानं विवेकमहीभुजः ।

शमदमगुणप्राणत्राणं दयाभ्युदयावनी

रचयतु मुदं वेदान्तार्यो रहस्यकलानिधिः ॥४३॥

प्रथितगरिमप्राचीनोक्तिप्रवर्त्तनवर्त्तनी

प्रकटनपरश्रीभाष्यार्थप्रकाशनदीपिका ।

विहितदुरितच्छेदा वेदान्तदेशिकभारती

नवमरसदा नैषा केषां स्वदेत हृदे सताम् ॥४४॥

वासुदेवकमनप्रियान् दया-

वासदेशहृदयान्नयाश्रयान् ।

कौशिकान्वयभुवस्त्रयीशिरो-

देशिकान् वयमुपाश्रयामहे ॥४५॥

स्वप्रकाशपरिभासिताखिलं

तत्त्ववर्णवरगोतसम्भवम् ।

वेदमौलिगुरुरत्नमङ्गलं

स्नाघते भुवि न कः परोक्षकः ॥४६॥

भद्राभद्राक्षयेषा शमितविमतमुद्धीरवाधीरवाचां

धाराधारायमाणा गिर इह हि सतां स्वादिमा वादिमान्या ।

कल्या कल्याणदाने श्रुतिशिखरगुरोरागता रागतापैः

साकं सा कल्मषाणां गणमपनयतात्कारणा कारणानाम् ॥४७॥

न्यञ्चहै रिञ्चवाञ्चि प्रकटमृडमतप्रक्रियाख्यक्रियाणि

तुल्यज्ञोक्तिकानि दृढतत्त्वगुरुवाग्धोरणावारणानि (?) ।

स्नायन्मायामतानि प्रतिहतसुगतव्यागतव्याहृतानि

तथ्यान्तर्योदितानि स्फुटनिगममतस्थापनानैपुणानि ॥४८॥

आस्तां दुस्ताकिं कोक्तिः सृतिरतिक्लृप्तामागता सौगतानां

शैवी सा वीतपुष्टिः सरणिरूपनमत्तानवा जैनवादाः ।

अध्वा मध्वादिसृष्टो विगलति कुट्टशं चुक्षुभे पक्षभेदै-

निस्तन्द्रे देशिकेन्द्रे जयति यतिपतिप्रौढवागब्धिचन्द्रे ॥४९॥

अन्तर्धान्तनितान्तकृन्तनरविर्दीप्तिग्निकल्पच्छवि-  
 दुर्वादिब्रजगर्वपर्वतपविः श्रीवेङ्कटेशः कविः ।  
 अंहःकुञ्जरपुञ्जभञ्जनसृणिर्ज्ञानाग्निदिव्यारणिः  
 सत्त्वस्थैरभिनन्दनीयसरणिः सर्वज्ञचूडामणिः ॥५०॥

मोदाय वेदान्तगुरुः स भूया-  
 दध्यात्मविद्यामनघां गृहीतुम् ।  
 गुरुं त्रिवंशोद्वहमत्रिवंशो-  
 द्वहञ्च रामानुजमाश्रयदयः ॥५१॥

आसेतोर्विश्वजीवातोरा च गौरीगुरोर्गिरिः ।  
 इन्धे कविजनाहन्ता हन्ता वेदान्तदेशिकः ॥५२॥  
 श्रीताताध्वरिसोदरीतनुभुवः श्रीश्रानिवासेष्टिनो  
 जातः श्रीरघुनाथदीक्षितकविर्जागर्ति यः कीर्तिमान् ।  
 आत्रेयस्य सुतः स तस्य सुमतेराम्नायचूडागुरुं  
 पद्यैरस्तुत वेङ्कटाध्वरिकविः पञ्चाशता मञ्जुभिः ॥५३॥

वेदान्तार्थस्तवमुषसि ये विद्वदानन्दहेतुं  
 पापव्यन्ते पटुधिय इमं पावनानाममीषाम् ।  
 राजीवाक्षो वसति हृदये तद्गृहा गेहभागे  
 तद्गुणपत्नीवदननलिने तत्कलम्बस्तु दूरे ॥५४॥

इति श्रीरघुनाथार्थदीक्षिततनयस्य श्रीवेङ्कटार्थयज्वनः कृतिषु  
 आचार्यपञ्चाशत् सम्पूर्णा ॥

## सौदामनौ-नीरदौयम्

[ निबन्धकः—के. ए. रामलिङ्गशास्त्री ]

कविसार्वभौमः कालिदासः किल तडित्तोयदयोरीयंगं सकल-  
रसिककुलाभिनन्दनीयं स्वीयकाव्यमणिमयमञ्जूषासु सुष्ठु प्रत्यतिष्ठि-  
पत्, प्रणिजगाद च वंशमय-काकलमतल्लिकासु सुलिखितम् ।  
तथाहि—

इन्दीवर-श्याम-तनुर्नृपोऽसौ

त्वं रोचना-गौर-शरीर-यष्टिः ।

अन्योन्य-शोभा-परिवृद्धये वां

योगस्तडित्तोयदयोरिवाऽसु ॥

इति रघुवंशे इन्दुमतिस्वयंवरघट्टे ;

तां कस्याच्चिद्भवनवलभौ सुप्तपारावतायां

रात्रिं नीत्वा चिरविलसनात् खिन्न-विद्युत्कलत्रः ।

सूर्ये दृष्टे पुनरपि भवान् वाहयेदध्वशेषं

मन्दायन्ते न खलु सुहृदामभ्युपेतार्थकृत्याः ॥

एतत् कृत्वा प्रियमनुचितप्रार्थना-वर्त्तिनो मे

सौहार्दाद् वा विधुर इति वा मय्यनुक्रोशबुद्ध्या ।

इष्टान् देशान् जलद ! विचर प्रावृषा सम्भृतश्री-

र्मा भूदेवं क्षणमपि च ते विद्युता विप्रयोगः ॥

यथा अहम् अवलाविप्रयुक्तः मन्त्रीदृशीं शोचाम् अवस्थाम्  
आपन्नः, त्रयावभवतः क्षणमपि चञ्चलयाऽप्यनुकूलतमया प्रिय-  
तमया सच्चारित्रया यावदायुर्दोषया वियोगो माभूत्, सदा संयोग



एव भवतु इति यत्नेण, कविना च चारु आशास्यत इति व्यतिरेक-  
दृष्टान्तोऽयम् इत्यवधारणीयम् ।

किञ्च महाकवितल्लजोऽसौ सौदामनं स्फुरणं स्तनितं च स्तनयित्वा-  
रपरिमेषकार्यनिर्वाहकतया सङ्कटयामास । तद्वयथा—यत्तस्त्रीसम-  
वस्थापरिज्ञानाय अवनिशयनासन्नवातायनस्थः विद्युदुन्मेषदृष्टिं खद्यो-  
तालीविलसितनिभां कर्तुम् अर्हसि अल्पाल्पभासम्, रमणवसतिं गच्छ-  
न्तीनां सीमन्तिनीनां रुडालोके नरतिपथे सूचिभेदैस्तमोभिरभि-  
संवृते—

सौदामन्या कनकनिकषस्निग्धया दर्शयोर्वीम्,

तोयोत्सर्गस्तनितमुखरो मा स्म भूर्विक्लवास्ताः ॥

इति, कुसुमसधम्माणो हि योसिदो.....पुरन्ध्रीणां चित्तं कुसुम-  
सुकुमारं हि भवति ( आशाबन्धो सहावेदि)

आशाबन्धः कुसुमसदृशप्राणमप्यङ्गनानां

सद्यःपातप्रणयि हृदयं विप्रयोगे रुणद्धि ।

ताभ्यो मोक्षस्तव यदि सखे ! धर्मलब्धस्य न स्यात्

क्रौडालोलाः श्रवणपरुषैर्गर्जितैर्भाययेस्ताः ॥

निर्झादस्ते सुरज इव चेत् कन्दरेषु ध्वनिः स्यात्

सङ्गीतार्थो ननु पशुपतेस्तत्र भावो समग्रः ॥

त्वदुगम्भीरध्वनिषु शनैः पुष्करेष्वाहतेषु सस्सु सुरतसुखफलकं  
कल्पवृक्षप्रसूतं मधु पिबन्ति सुवासिनीसहिताः ; .....

'धौतापाङ्ग' हर-शशि-रुचा पावकेस्तं मयूरं

पञ्चाद्रिग्रहणगुरुभिर्गर्जितैर्नर्तयेथाः ॥

विद्युत्वन्तं ललितवनिताः सेन्द्रचापं सचित्राः

सङ्गीताय प्रहृतसुरजाः स्निग्धगम्भीरघोषम् ।

स्निग्धगम्भीरनिर्घोषम् एकं स्यन्दनमास्थितौ

प्रादुर्भूतं पयोवाहं विद्युदैरावताविव ॥

हृद्ये' पद्येऽस्मिन् किञ्चिद् अवधेयम्—वर्षाकालिके कालाम्बुदे  
प्रतिमुहुर्विलसन्तीं विद्युल्लतां कविसार्वभौमोऽयम् अभूतोपमाचमत्-  
कृत्याधानप्रसाधनेन सुदक्षिणादिलीपयोर्नीलमेघ-श्यामल-क्षणवर्णा-  
भ्यक्तारयतल्लजाधिरूढयोः जाया-पत्योः कनकनकपीतवर्णयोरसदृश-  
लावण्योपवर्णनवाञ्छया ऐरावणस्य प्रेयसीं प्रकल्पयतीति । यथा  
किल श्रीमद्भगवद्गीतायां माघकविकृतौ 'शिशुपालवध' महाकाव्ये च  
'दिवि सूर्य-सहस्रस्य भवेद् युगपदुत्थिता ।

यदि भाः, सट्टशो सा स्याद् भासस्तस्य महात्मनः ॥'

'उभौ यदि व्योम्नि पृथक् पतेतामाकाशगङ्गापयसः प्रवाही ॥

तेनोपमीयेत तमाल-नीलम् आमुक्तमुक्तालतमस्य वत्तः ॥'

इतिवदित्यादि...

'शशिना सह याति कौमुदी सह मेघेन तडित् प्रलीयते ।

प्रमदाः पति-वर्त्मगा इति प्रतिपन्नं हि विचेतनैरपि ॥'

शशिनमुपगतेयं कौमुदी मेघमुक्तम्

जलनिधिमनुरूपं जङ्गुकन्याऽवतीर्णा ।

अत्र—

“जलदमुपगतेयं चञ्चला श्यामलाङ्गम्”

इत्याद्यपि कविहृदये धारावाहिकया बहुनिदर्शन-प्रदर्शनरसिकसुहृदि  
तरङ्गितं विद्योतते इत्यभ्यूहितुं शक्यते ; परन्तु महाकविना प्रस्तुत-  
वर्णनासक्तेन सर्वमप्युदाहरणम् एकत्र न सन्निवेशितम् ।

रघुवंशे विद्युतं कवितल्लजोऽयं कनकमयवलयतया वर्णयामास ।  
तथाहि—

‘सृष्टस्त्वया चण्डि ! कुतूहलिन्या

... ..

‘आमुञ्चती वाऽऽभरणं द्वितीयम्

उज्ज्वल-विद्युद-वलयो घनस्ते ॥’

अतश्च कविसार्वभौमोऽयं सर्वत्र सौदामनी-नीरदयोर्दाम्पत्ये  
स्वास्थ्यम् अपरिमेयम् अभिनन्दनीत्यकामैरप्युगीकरणीयम् ; प्रकृतं  
विवक्षामः ; पायसं भक्षयामः ।

‘सौधे कापि महेन्द्रनीलघटिते सौदामनीवाऽम्बुदे  
क्रीडन्ती सवयोभिरिन्दुवदना दिष्ट्या मयाऽध्यक्षित ।  
सा लीलावलितभ्रु, संहितवती ताटङ्गरुद्धाञ्चलान्  
कालिन्दीलहरीवलत्कुवलय-स्निग्धान् कटाक्षान् मयि ॥’

इति मल्लिकामारुतप्रकरणे श्रीयुत उद्दण्डमहाकविः ।

सौधे कापि महेन्द्रनीलकलिते सौदामनीनीरदौ  
क्रीडन्ती सवयोभिरिन्दुवदनी दिष्ट्या मयाऽध्यक्षितौ ।  
तौ लीलावलितभ्रुवोर्विलसितैस्ताटङ्गरुद्धाञ्चलैः  
कालिन्दीलहरीचलत्कुवलयस्निग्धैः कटाक्षैर्मुहुः ॥

सौदामनी—सुदाम्ना अद्रिणा, जलधरेण वा एकदिक् समान-  
दिग्भवा ‘तेनैकदिक्’ इति पाणिनिसूत्रेण अण्प्रत्यये कृते सुदा-  
मन्शब्दात् आदिष्ट्वौ, ‘अन्’ अन्, अणि प्रकृत्या स्यादिति टि-  
लोपाभावे, ‘टिङ्गाणञ्’ इति ‘सौदामन—’ इति अणन्तप्रातिपदि-  
काद् अणन्तत्वप्रयुक्तङीपि, ‘यस्येति च’ इति अकारलोपे ड्यन्तात्  
सु-प्रत्यय-तलोपयो कृतयोः ‘सौदामनी’ इति रूपं सिद्धप्रतीति विदित-  
मेव व्याकरण-निष्णातानाम् । अत्रैतद् अवधेयम्—

केचित् किल शास्त्रिमहाभागाः पदसौष्ठवे ईषदप्यवधानहीनाः  
‘सौदामिनी’ इत्यपभाषन्ते । तत्त्वबोधिभ्यां नाम वैयाकरण-सिद्धान्त-  
कौमुदीटीकाग्रन्थे मूल-प्रतीक-विवरणानाम् असाङ्गत्वं सन्दृश्यते  
मुखर्द्धस्थ ‘निर्णयसागर’मुद्रणालये चतुर्वारं मुद्रितेऽपि पुस्तके ; किं  
बहुना ? महाकविभवभूतिविरचिते ‘मालतीमाधव’प्रकरणेऽपि  
तत्रैव २६.०० तम हायने मङ्गेशरामकृष्णतिलङ्गमहाशयेन शोधित-  
संस्कृतमुद्रापिते ‘सौदामनी’नामक पात्रविशेषनामधेयमपि बहुत्र

सौदामिनी सौदामिनी.....इति अपशब्दभूयिष्ठयैव रीत्या द्योतमानं मानसम् आस्माकीनं विषादयतितमाम् इति संसृच्यते । प्रथमाङ्केऽपि कामन्दकीसुभाषिते—‘अस्मत् सौदामिनी—’ममक्षम्.....अष्टमाङ्कस्थे अन्तिमपद्येऽपि—

... ..

‘सौदामिनीस्फुरणचञ्चलमेव सर्वम् ॥’

इति अङ्कितम् । तादृक् प्रकरणव्याख्यात्रितयेऽप्यपभ्रंशबहुलमेव प्रतीक-वाक्यमुपलभ्यते । किं बहुना ? मद्रपुर्यां नाम (Madras) राजधान्याम् एतदीयशाखानगरादिषु द्राविडाक्षराकर ‘ग्रन्थलिप्य’पर-नामकवर्णाङ्कितेष्वपि पुस्तकेषु ‘तडित् सौदामिनी विद्युत् चञ्चला चपलाऽपि च ।’ इति श्रीमदमरसिंहीयं नाम लिङ्गानुशासनीयं पद्यम् ‘सौदामिनी’पदयुक्तमेव उपलभ्यते ।

व्याख्यासुधाख्यायां श्रीमद्भानुजीदीक्षितविरचितायां नाम लिङ्गानुशासनव्याख्यायां ‘सौदामिनी—’ पदनिर्वचनानन्तरं ‘सौदामिनी’ इत्यपपाठ इति मुक्तकण्ठम् आख्यातम् ; श्रीमज्जीवानन्द-विद्यासागरीयेष्वपि मुद्रणेषु कलिकातावर्णाङ्कितेषु ‘सौदामिनी’ इत्येव समीच्यते मालतीमाधवे ।

यथा तथा वा भवतु, अस्माभिस्तु सौदामिनी-नाम्नी काचिदाख्यायिका लिलिखिता, तदेतद् भूमिकाऽपदेशेन एतावता प्रबन्धेन अप्रकृतं वा प्रकृतं वा अवश्य विज्ञेयम् आदितस्तावदेतावदावेदितमित्यवधारयन्तु सहृदयधीरिया इति सकुतूहलं पारिषद्यानां पाद-कमलेश्वास्माकीनान् नमस्कारान् वा मनस्कारान् वा वितराम इति कल्याणम् ।

—

## संस्कृतिः

[ निबन्धकः—श्रीसुरेन्द्रनाथविद्यारत्नः एम्. ए. ]

असृक्क्षिन्नः पिण्डो जरठजठरादेति हि रुदन्  
रुदंस्तिष्ठत्यन्ते चलति हि रुदन्नेव यदितः ।  
जगद्गुःखग्रस्तं विषवदिति हेयं निगदतां  
सतामीहा स्थाने तदिह विभवोच्छेदनपरा ॥१॥

मलयवलयवाता भ्रूविलासालकश्री-  
प्रमदमदनलीलाश्चार्थसम्पत् प्रभुत्वम् ।  
प्रतनुविततचञ्चत्कूटबन्धेन बद्धा  
प्रतिदिनमधिकाधीन् नृन् हि कुर्वन्ति शोच्यान् ॥२॥

भोगा भोगिमहाशिरोमणिनिभा मृग्या हि नाप्याः कचिद्  
आलोकं क्षणिकं विकीर्त्य कुलिशं क्षिप्यन्ति विद्युद् यथा ।  
रूपभ्रान्तमबोधविक्षवधियं लोभं नु लोभं नरं  
ध्वंसायैव मरीचिका मृगमिवाकर्षन्ति ते केवलम् ॥३॥

संसारः प्रतिमीयते हि बहुशः पाथोधिदावादिभि-  
र्वैमल्यं न च तत्र किञ्चिदपि नः किन्तूच्यते साञ्जलि ।  
ज्ञात्वा विन्नतरा भवन्ति कति वा धन्यस्य कस्यापि भू-  
रुद्वैतस्य सुखेऽसुखे च सुधियः स्वर्गं प्रतिस्पृहते ॥४॥

रतिर्धर्मे धर्म्याकृतिरनवगीता व्यवहृतिः  
पराक्षेपे क्षान्तिः स्थितिरुचितमार्गं च शुचिता ।  
सुखेनैतास्याज्याः स्रगिव मदमत्तैर्वनगजै-  
र्भवव्याधेर्वाधे रिपुरिति विजानद्भिरपि भोः ॥५॥

हृदारामे रामे विपदघविरामे रुचिमुषि  
 प्रपञ्चे सत्तानां व्यसननिवहे यद् व्यसनिता ।  
 तदामिक्षा भैक्ष्यं विरसपथसां क्षीरजलधौ  
 मरौ तृष्णाह्वानं सुरससरितो वा रसमुचाम् ॥६॥  
 सर्वथा वुद्वुदप्राया वासनाञ्चलदासनाः ।  
 तत्प्रतिष्ठसुखानां तत्प्रतिष्ठा सुखतः कुतः ॥७॥

### अप्याशास्त्रिणां पत्राणि \*

(७)

श्रीशिवः शरणम् ।

पुण्यम् . "

आश्विनवदि २

१८३५

सविनयं सानुरागं सप्रणामं च प्रत्यावेदकः

प्रियभ्रातरः ! समधिगतं श्रीमतां कृपापत्रम् । समासादित-  
 श्चामन्द आनन्दः । प्रेष्टाः ! कुत इदानीं श्रीमती मे जननीदेवी ?  
 सा किल विहाय तनयमिममेकाकिनमतीति मार्गशीर्ष एवारूढा  
 त्रिदिवम् । सर्वथा प्रभवति दैवम् । सहधर्मिणी तु नाद्यापि [बालभाव-  
 मतिक्रान्ता] । सकृदेव चोपागत्य मन्दिरमेतदात्मीयं प्रतिगता पितुः  
 सदनम् । सम्प्रति चात्र गरीयान् ग्रन्थिज्वरप्रसर इति नेदानीमिमामा-  
 नेतुमिच्छामि । अहमेव त्वचिराद् ग्रामान्तरं गमिष्यामि । विनिश्चितं

\* अत्र प्रकाशितं पत्रद्वितयम् अभिनवभट्टबाणायशेषावसुदविभूषिताय  
 मद्रपुरनिवासिने विपश्चिद्व्याय श्रौमन्त R. V. कृष्णमाचार्याय विलिखितं  
 पुण्यश्लोकेन राशिवडेकरमहोदयेन । श्रौमता कृष्णमाचार्यमहोदयेन पुनरुक्त-  
 त्रिमेण प्रेम्णा अदल्येन च कारुण्येन प्रसादोक्तमेतत् पत्रद्वितयं स्वीयानि च  
 महाहर्षाणि प्रबुध्वरत्नानीति चिराय तस्मिन् कृतज्ञतां वक्ष्यामः । अचिराच्च प्रका-  
 शयिष्यते समालोचनाभीषां प्रबन्धानाम् इति ।

स. सा. प. स.

संस्कृतचन्द्रिकायाः प्रकाशनम् । समासादिता राजानुमतिः । सेयं प्रशान्ते ग्रन्थिज्वरे बहिरवतरिष्यति । आधीयतां कृपया लेखसायाय-  
मेतस्याः । अपि नाम प्रकाश्यत इदानीं व्याकरणग्रन्थरत्नावली ?  
प्रकाशितायां चन्द्रिकायां प्रयतिष्ठेऽस्याः सविशेषमेव प्रचाराय । प्रेष्टाः,  
अपि नाम शक्येत मद्रविभागीयानां संस्कृतपाठशालानामधिष्ठानानि  
सपत्रप्रापणानिर्देशमधिगन्तुम् ? यदि शक्यं तदा तत्प्रेरणेनानु-  
ग्राह्यमात्मानमिच्छामि । अत्र कुशली जिज्ञासे सर्वाङ्गीणं मङ्गलं  
भवदीयमिति शम् ।

विनीतः प्रियो बन्धुः

श्रीअप्याशर्मा

(८)

श्रीशिवः शरणम्

सांगलीतः

७।१८३५

सविनयं सानुरागं सप्रणामं चावेदकः

प्रियबन्धवः ! कियान् वा समयः समधिगतस्य श्रीमतां कुशलो  
दन्तस्य । अहं पुनः कालमेतावन्तमनधिगतभवदधिष्ठानः समीह-  
मानोऽपि पत्रप्रेरणं नापारयं स्वाभीष्टं पूरयितुम् । नातिपूर्वमेव  
तु समासादितरत्नावलीकः प्रकाममेव प्रामोदिषि । अहमिदानीं  
कुशली । परिणीतं किलेदानीं मया भूयोऽपि । चतुर्दशवर्षदेशीया  
चेयं वः प्रजावती । जिज्ञासे श्रीमतां सर्वाङ्गीणं मङ्गलमनारतमेव ।  
मा किल विस्मृतिपथमनुप्राप्यतामयं बन्धुः । वाञ्छामि प्रतिवचन-  
प्रणयम् । प्रचीयतां प्रेमेति शिवम् ।

विनीतवशंवदः सखा

श्रीअप्याशर्मा ।

प्रत्युत्तरं पुण्यपत्तने प्रेर्यम् । अपीदानीं प्रचरति विज्ञानचिन्ता-  
मणिः ?

## किमपि संशयोद्घाटनम्

[ निबन्धकः—श्रीउपेन्द्रमोहनसांख्यतीर्थः ]

अव्ययो वानव्ययो वाव्ययीभावो भवेदिति ।

कातन्त्रपरतन्त्रेण यत्किञ्चन विविच्यते ॥

षट्समास्यां योऽयमव्ययीभाव इति श्रूयते शब्दानुशासने तदन्त-  
पदमव्ययमनव्ययं वेति विप्रतिपत्तिः । अथ ययव्ययं स्याद् भवितव्यं  
तर्ह्येतत्पदोत्तरमव्ययश्रुतिविहितेन कार्य्येण, प्रतिषिद्धेन चानव्यय-  
निबन्धनकार्य्येणेति ।

तत्राव्ययीभावसमस्तशब्दानामव्ययत्वेऽनव्ययत्वे वा रूपनिबन्धनं  
वैलक्षण्यं नास्तीति प्रथमतः प्रस्तूयते । तथाहि—विभक्तिलोपस्ताव-  
दव्ययकृतो विशेषः शब्दकार्य्याणाम्, स च लोपोऽकारान्तप्रकृतौ सौत्रे-  
णाम्भावेन बाध्यमानस्तदितरत्र च सूत्रान्तरेण व्यवस्थाप्यमानः कथ-  
मव्ययत्वमनव्ययत्वं वास्य प्रतिपादयेत् ।

न चाव्ययत्वादुपकुम्भादित्यादौ पञ्चम्याम्, उपकुम्भेन उपकुम्भे  
इत्यादौ च तृतीयासप्तम्योर्वैकल्पिकप्रयोगे विभक्तिलोपो दुरुद्धर इति  
वाच्यं, कलापमते अनकारान्तपदोत्तरतो विभक्तिलोपविधानसामर्थ्या-  
दर्थादिह विभक्तिस्थितिः कल्प्यते । तेनाव्ययत्वे स्वीकृतेऽपि न काप्यनुप-  
पत्तिः । पाणिनिमते तत्र विभक्तिलोपशङ्कया सौत्रिकी विभक्तिस्थिति-  
र्व्यवस्थाप्यते । एतेनैतन्नते अव्ययत्वमस्योद्भूतं भवति ।

इदानीं कार्य्यान्तरमालोचनीयं यदव्ययत्वे प्रतिसिध्येत प्रत्यव-  
स्थाप्येत वा । तत्र यदुपकुम्भादिपदमव्ययं स्यात्तदा तेन सह षष्ठीसमासो  
न स्यात्, 'सर्व्वपश्चात्प्रभृतिष्वेवाव्ययेने'ति समाससूत्रे समासस्वटकपदानां  
परिगणितत्वात् । तथा च श्रीपतिः 'क्वात्रोपकुम्भं ज्येष्ठानुपदमित्य-



व्ययीभावस्यानव्ययत्वादि'त्याह । अव्ययत्वस्वीकर्तृमते छात्रोपकुम्भादि-  
पदानि प्रमाणं न वा ? प्रमाणत्वेऽपि 'प्रभृति' पदेन स्पृश्यन्ते न  
वेत्यादि सुधीभिश्चिन्तनीयम् । केनचित्तार्किकेणाव्ययीभावस्याव्यय-  
तया तेन सह समासान्तरासम्भवाच्चेत्युच्यते तयाविधस्थले समासः  
प्रतिषिद्ध इत्यवगम्यते ।

दण्डादण्डीत्यादौ अव्ययीभावस्तेन चाव्ययत्वमस्येति परः ।  
कलापमतेऽत्र बहुव्रीहिः, क्रियाविशेषणतया नियतं प्रयुज्यमानश्च  
दण्डादण्डिशब्दो नानव्ययकृतमनुपपत्तिमुपादत्ते । टीकाकृता च  
'कैश्चिदव्ययोऽयमि'त्युक्तवता आत्मनोऽसम्भतिः प्रादुरकारि । परिशेष-  
कृता च 'अनव्ययत्वाद् दण्डादण्डिकम्, दण्डादण्डितरां, दण्डा-  
दण्डितमामित्यक्तरांतमां न स्युरि'त्युक्तम् । यदीदमव्ययं स्यात्तदा  
“अव्ययसर्व्वेनाम्नः स्वरादन्त्यात् पूर्व्वोऽक् कः” इत्यक्प्रत्ययः, “आख्यात-  
किमेकारान्ताव्ययेभ्यः क्रियागुणप्रकर्षवृत्तिभ्य एव तरां तमामि”ति  
तरांतमांप्रत्ययौ च न स्युरिति भावः । अत्रापि स एव विकल्पः  
प्रादुर्भवति, तथाविधपदानि प्रमाणानि न वा, नो चेत्तत्र कारणान्तर-  
मापादयितुं शक्यते न वा ?

अत्र चास्मदुपाध्यायचरणैः श्रीमद्भिः सीतानाथसिद्धान्तवागीश-  
महोदयैः स्वकृतायां चतुष्टयवृत्तिटीकायाम् “अव्ययीभावादकारान्ताद्  
विभक्तौनाममपञ्चम्या” इत्यादौ वक्ष्यमाणा दोषाः समदर्श्यन्त ।  
“अव्ययीभावस्याव्ययत्वे (१) उपाग्निकमित्यत्राक् प्रत्ययप्रसङ्गः (२) उप-  
वधुस्मन् इत्यत्र ऋस्वमकारागमाप्राप्तिः (३) उपकुम्भीभवतीत्यत्रावर्णस्य  
चौ इत्वञ्च न प्राप्नोति तत्रानव्ययस्यैव ग्रहणात्, यथा दोषा भवति  
दिवा भवतीत्यादि । (४) उपायस्कार इत्यत्र विसर्जनीयस्य सकारश्च न  
प्राप्नोति तत्रानव्ययविशृष्टस्यैव सकारोपदेशात् । (५) 'अन्यस्मात्तुक्'  
इति सूत्रविधानञ्चानर्थकं स्यात् अव्ययाच्चेत्यनेन सिद्धत्वादि”ति ।  
[ अत्र हि तत्रभवतः केचन दोषा दुरुद्धरा इति प्रतिवादिनां मुखमुद्ग-

णायालम्भवन्ति, केचन च क्षौदक्षमा लक्ष्यन्ते । तथाहि (२) द्वितीय-  
दोषे उपबधुमन्य इत्यत्र ऋस्वमकारागमाप्राप्तिरिति यदुक्तं तन्न सङ्ग-  
च्छते ; नात्र ऋस्वमकारागमयोरुभयोरप्राप्तिरपि तु केवलमकारा-  
गमस्य । “दीर्घस्योपपदस्यानव्ययस्य खानुबन्धे” इत्यनेनात्र ऋस्वस्तत्र-  
भवतामभिमत इत्यनुमीयते, परमिह हि “स्वरो ऋस्वो नपुंसके”  
इत्यनेनैव ऋस्वः स्यादित्युभयाप्राप्तिर्नास्माभिः कथमप्यवबोद्धुं शक्यते ।  
मन्ये तत्रभवतां ऋस्वे सति मकारागमाप्राप्तिरिति प्रतिपिपादयिषित-  
मासीत् ।

अपरञ्च (५) पञ्चमदोषे “अन्यस्मात्तुग् इति सूत्रविधानञ्चानर्थकं  
स्या”दिति यदुक्तं तदपि नास्मभ्यमतिमात्रं रोचते । तथाहि—  
अन्यस्मात्तुग् इत्यनेनाकारान्तेतरप्रकृतेर्विभक्तिलोपसामर्थ्यादकारान्त-  
प्रकृतेर्लोपाभावः कल्प्यते, असति चास्मिन् सूत्रे अव्ययाच्चेत्यनेन  
लोपो भवन्नविशेषादकारान्तादपि प्रसज्येत ? न चामा समाध्यात-  
त्वान्नायं दोषः सावकाश इति वाच्यं, तत्रापञ्चम्यामिति प्रतिषेधात्  
पञ्चमीविभक्तौ, “वा तृतीयासप्तम्यो”रिति च पक्षे लोपप्राप्तेर्निर्गलत्वात् ।  
अन्ये चैतदर्थमव्ययत्वं प्रतिपद्यापि लोपव्याघाताय वाचनिकीं विभक्ति-  
व्यवस्थितिं सूत्रयन्ति । परमव्ययत्वाभिमतव्याघातको दोषस्तत्र  
भवद्भिरुदलेखीत्येतावतैव सिद्धममीहितांस्तान् नास्मादृशा भात्रिक-  
वृत्तयः स्पृक्ष्यन्तीत्यलं मान्यानां वचांस्यान्निष्यापराङ्ग ]

ते चामी दोषाः पदगतत्वाद् व्याकरणसामान्याः कौसारिदुर्द्वरा  
वैयाकरणान्तरैश्च कथं सूडराः स्युरिति प्रस्तोतुमग्रेसरामः । कलाप-  
मते त्वव्ययीभावस्यानव्ययत्वं युक्तितः प्रमाणतः कण्ठोक्तितश्च व्यक्ती-  
कृतम् । इदानीमन्यत् किञ्चन प्रमाणमुपस्थाप्यते स्थूणानिखननन्यायेन ।  
तथाहि अव्ययीभावस्याव्ययत्वे ‘स नपुंसकलिङ्गं स्या’दिति कलापसूत्रं  
प्रामादिकं भवेत् । न चाधिस्त्रीत्यादौ “स्वरो ऋस्वो नपुंसके” इत्यनेन  
लौबलक्षणो ऋस्व एव फलमिति वाच्यम्, अव्ययीभावसमासे हि पूर्व-

पदार्थप्राधान्यनियमादुत्तरपदस्य गौणत्वमुपनमेत्, ततश्चार्थवशाच्छब्द-  
स्यापि गौणतया “गौरप्रधानस्यान्यस्य स्त्रियाभादादीनाञ्चे”त्यनेनापि  
ऋस्त्वमवाधं स्यादिति । अथ यत्राप्रधानं गोशब्दस्त्रियाभादादयश्च  
न वर्तन्ते तादृशस्थलेऽधिसोमपम् इत्यादौ स्त्रीविषयकमनुशासनमप्र-  
विशत् सूत्रस्यास्य लच्यहीनतादोषमपास्यतीति, सत्यमेवमप्यनतिप्रयो-  
जनं प्रतिपश्यामः सूत्रम् । यथाहि मुख्याव्ययानां लिङ्गग्राहितायाः  
प्रातिस्त्रिकफलाभावेऽपि विशेषणनियमार्थं लिङ्गवत्त्वमवश्यमङ्गी-  
कार्यं, तच्च लिङ्गमुभयोरेव मतयोऽर्हतेऽपि सूत्रं सामा-  
न्यतः क्लीवमेव स्त्रीकर्तव्यमित्यापतति, तथैवात्राप्यव्ययत्वे स्त्रीकृते  
सामान्यतः समासजन्यमानेन क्लीवत्वेनैवोपपत्तौ तदर्थं सूत्रकल्पना व्यर्था  
स्यात् । एवमेव केचिदाचार्याभिप्रायं वर्णयन्ति ।

यदि चाव्ययानां लिङ्गवत्त्वमप्रमाणीकुर्वद्भिः कैश्चित् तद्विशेषण-  
स्यैव तद्वत्त्वमनुमीयते ;—यथा परिशेषकृद्भिः “नित्यमसङ्ख्यस्ये”ति  
सूत्रयद्भिर्विशेषणस्यैव लिङ्गवत्त्वं प्रमाणीक्रियते—तथा सत्यधिसोमप-  
मित्यादौ ऋस्वार्थमेव क्लीवलिङ्गविधानं प्रतिबध्नाति वैफल्यास्य  
सूत्रस्य । तच्च विधानमुभयमतसाधारणमित्यव्ययीभावस्याव्ययत्वमनव्य-  
यत्वं वा नातः सिद्धतया पर्यवस्यति ।

अस्य च सूत्रस्य प्रयोजनवत्तायां संशयानान् प्रत्याह वृत्तिकारः—  
“अव्ययपूर्वपदत्वादलिङ्गतैव प्राप्तेति वचनम्” इति । अत्रालिङ्गते-  
त्यस्य यावत्लिङ्गग्राहित्वं ग्रन्थकर्तुराशय इति प्रतिभाति । त्रिलोचन-  
सुषेणयोरप्येतदर्थं सम्मतिर्दृश्यते । तथा चैतदुग्रन्योल्लिखितौ वीजमाह  
त्रिलोचनः—“पूर्वपदार्थप्रधानो ह्यव्ययीभावः । पूर्वपदार्थस्य चासत्त्व-  
भूतत्वाद् लिङ्गसंख्याभ्यां योगो न स्यादत इदमुच्यते” इति ।

सुषेणस्य तु—“ननु किमर्थमिदम् ? यावता विशेषलिङ्गावगत्य-  
भावात् सामान्यत्वान्नपुंसकं सिद्धमेवेत्यभिप्रायेण सिद्धान्तमाह—अव्यय-  
पूर्वपदत्वादिति वृत्तिः ।” इति । सोऽयमर्थः कथमलिङ्गतापदेन

प्रतिपाद्यत इति नाद्य यावन्निरनैष्यम् । निर्नीतार्थाश्च व्याकरणकर्ण-  
धारा वृत्तिग्रन्थमिसं सभं विवृत्या व्याकुर्युरिति बलवद् विश्वसिमि ।  
तदियं कलापप्रतिभा ।

अन्ये च शाब्दिका 'अव्ययीभाव' इत्यतिगुर्व्या पूर्वाचार्यसंज्ञया  
संज्ञपितसंशयत्वेनोक्तानाशया अव्ययत्वमस्य व्यपदिशन्ति । अथ चान-  
व्ययपूर्वपदे द्विसुन्धादो व्यभिचारात् प्रायिकीयमन्वर्थतेति नान्वीक्षते ।  
क्वचिदंशे संशयितप्रामाण्येयं संज्ञा कथमंशान्तरेऽप्यसंशया स्यात् ।

आस्तां तावदेतत् । अव्ययत्वमस्तीकुर्वताममीषां किन्तावत्  
परिकर्मीपायस्कारादेरुपकुर्वीतेति न प्रणिदधः । तुल्ययोगक्षेमत्वाच्चि-  
सुन्धादावपि 'स नपुंसक'मिति सूत्रमनतिप्रयोजनमीक्षन्ते लौकिकाः  
प्रेक्षावन्तः ।

परमवार्धं चक्षुर्यदि किञ्चनालौकिकं फलं पश्येत् तत् पश्यतु  
नाम ; अस्माकन्वेतावदेव विज्ञानमिति विज्ञापयामोऽस्मत्कुलकम-  
लिनीदिनेशानां श्रीमन्मधुसूदनसरस्वतीपादानामुदारवचनोपन्यास-  
पुरःसरम्—

ध्यानाभ्यासवशीकृतेन मनसा तन्निर्गुणं निष्क्रियं

ज्योतिः किञ्चन योगिनो यदि परं पश्यन्ति पश्यन्तु ते ।

अस्माकन्तु तदेव लोचनचमत्काराय भूयाच्चिरं

कालिन्दीपुलिनेषु तत् किमपि यन्नीलं तमो धावति ॥

इति शम् ।

## जातिर्नित्या

( खण्डनखण्डनम् )

[ निबन्धकः—श्रीवटुकनाथभट्टाचार्यः ]

जातिस्तत्त्वोद्घाटने जातधर्म्मा मर्म्मग्राहे वादिवाचोऽसमर्थः ।

तर्कच्छिद्रं गर्हया गूढमानश्चातुर्वर्ण्यजीवकः सोऽपि जीयात् ॥

जातावैक्यं सूत्रितं पाणिनीये

सूक्ते चैवं पौरुषेऽपि प्रयुक्तम् ।

“विप्रः क्षत्रो व्यक्तिवाची न जाति”-

जल्पन्नेवं पण्डितः सोऽपि चित्रम् ॥

“अस्थाने संसाधयन्” अत्र भग्नां नो जानीते यो यतिं स प्रगल्भः ।

कन्दःशास्त्रे माक्षिकीं वृत्तिमाप्नो दोषज्ञत्वं घोषयत्यात्मनसु ॥

“सर्वैर्विद्वत्वेन मान्योऽपि निन्द्यो

वर्णान् नित्यान् यो न जानाति मूढः ।”

जातिर्नित्यत्वोपहासिन्यहो किं

नैतद्वाक्यं सङ्गतं व्यङ्ग्यपद्ये ॥

इत्थं स्पष्टं “पण्डितमन्यमानं” शब्दं दुष्टं मन्यते शाब्दिको यः ।

दृष्टापत्तिं न क्षमो वापि बोधुं नूनं तर्कोऽगाधतीर्थायतेऽसौ ॥

कन्दोबद्धं लक्षणं चेन्न जातिश्चातुर्वर्ण्येऽव्याप्तमस्मि प्रतुष्टः ।

निर्दोषत्वं तस्य कौः कौरुपायैस्ते कुर्वन्तु न्यायमात्रोपजीव्याः ॥

चातुर्वर्ण्यस्थापने सत्सु नानाप्रस्थानेषु प्रोज्झ्य युक्त्यन्तराणि ।

नैयायिक्या नावलम्बेत शैल्या सामान्यं यः किं स शास्त्रोपहासी ॥

शास्त्रन्तावग्यायमेकं विवेके वर्णानां वा जातिवादं प्रमाणम् ।

ये मन्यन्ते सम्प्रबोधाय तेषां भूयस्तथ्यं न्यस्यते किञ्चिदत्र ।

आसीद्विश्वं ह्येकवर्णं पुराद्य त्वेतायान्तद्वर्णशः संविभक्तम् ।

वृत्तान्तो यो भारतादौ प्रसिद्धः संशोध्योऽसौ जातिनित्यत्ववक्ता ॥

शालीऽश्वत्थो वृक्षवर्गं वटो वा  
गौरश्चो वा गर्दभो जन्तुवर्गं ।  
भिन्नाश्चैवं जातयो ब्राह्मणाद्या  
मर्त्येष्वस्मिन् विद्यते किं प्रमाणम् ॥

जातिर्नैव स्वीकृता तार्कि'कोक्ता वेदान्त्याद्यैर्दर्शनाचार्यमुखैः ।  
काणादे वा गौतमीये ममत्वाद् यद्यप्येतन्नो विवृण्वन्ति केचित् ॥  
व्यक्तोर्नान्या जातिरित्याहुरेके भिन्ना चान्ये किन्तु गम्यानुमित्या ।  
भिन्नाभिन्ना वा विलासो विकल्पस्यान्येऽजातौ जातिमेवाक्षिपन्ति ॥

सर्वेऽप्येते बौद्धवादाभिभूताः  
अद्वाहीना जातितत्त्वे किमासन् ?  
किं शास्त्राणां वावमन्तार एते  
प्रश्नो वास्तामिष को वा स्मरेत्तान् ॥  
विप्रादीनां वर्णतो यत् पृथक्त्वं  
शास्त्रे मूलन्तस्य जन्मैव नोक्तम् ।  
जातिस्पर्धी विच्युतो ब्रह्मवृत्ता-  
ज्जल्पत्वन्यद् यादृशन्तादृशं वा ॥  
जातिः सिध्येज्जन्मनैव ब्रुवद्भि-  
र्न ज्ञायन्ते किं पुराण्यः कथास्ताः ।  
यत् पुत्रेभ्यो जज्ञिरे श्रीमनोः प्राग्  
विप्रः कश्चिद्वैश्वशूद्रौ तथान्यौ ॥

आसौ हि प्रश्नार्थमस्तस्य चैकः पुत्रो जज्ञे ब्राह्मणः क्षत्रियोऽन्यः ।  
क्षत्रे वंशे शौनके जन्म लब्ध्वाप्यन्तर्भुक्ताः सर्व्ववर्णेषु चान्ये ॥  
वार्त्ताप्येषा श्रूयते भार्गवाणां  
वंशं सौरश्चाश्रिता चैव चान्द्रम् ।  
राजन्योऽभूद् गृत्स्यपूर्व्वीं मदाख्यां  
विभ्रत् पुत्रास्तस्य वर्णत्रयस्थाः ॥

इच्छाकोर्वा क्षत्रियाद् यच्च जातौ  
 विप्रक्षत्रौ द्वौ सुतौ तन्मृषा किम् ।  
 देवापिर्वा शान्तनोः क्षत्रियस्य  
 ज्येष्ठो विप्रोऽभून्न किं तच्च सत्यम् ॥  
 आस्तान्तावत् पिष्टपेषप्रयत्नो  
 दृष्टान्तैः किं युक्तिभिर्वा फलं स्यात् ।  
 तूलोत्क्षेपं सङ्कटे मौनभाजा-  
 पास्यन्ते ते जातिवादप्रवक्ता ॥

नित्यानित्यौ यत्फलौ क्षत्रवैश्यौ नित्याः स्युर्वावान्तरा वर्णभेदाः ।  
 जात्युत्कर्षे दर्शितञ्चापकर्षे यद् वैचित्र्यं शोभनन्तत्र मौनम् ॥  
 दूये तावद् यद्रसैकोपजीव्यं  
 काव्यं तर्कैः कर्कशैराकुलार्थम् ।  
 जातेर्मूलं जन्म वा वृत्तमेतत्  
 पर्यालोच्यं नैकधा पश्यवर्जम् ॥

### वसन्तोत्सवः

( पूर्वतोऽनुवृत्तः )

[ निबन्धकः—श्रीकालीचरणमित्रः ]

कुरु प्रसादं देवेश रतिप्रीत्या वृषध्वज ।  
 सञ्जीवयेत्स्वर शम्भो मदनं क्षपया प्रभो ॥  
 तच्छ्रुत्वा तु महादेवो हृष्यन् प्रोवाच पार्व्वतीम् ।  
 उपप्लुतं जगत् सर्वं मन्मथेन समीरिणा ॥  
 मया दग्धस्य कामस्य पुनरागमनं कुतः ।  
 अस्मिन् वसन्तसमये शुक्लपक्षे त्रयोदशी ॥

अस्यां मनोभवो देवि भविष्यति शरोरवान् ।  
 एवं वरमसौ दत्त्वा मन्मथाय शुधिष्ठिर ॥  
 जगाम हि भवच्छृङ्गः कैलासं पार्वतीप्रियः ॥  
 पूजाविधानमपरं कथयामि शृणुष्व तत् ।  
 लीलाविलासगमनं गर्वितेवामराङ्गना ॥  
 गान्धर्वगीतवादित्रप्रेक्षणीव समाकुलम् ।  
 नन्द्यावर्त्तरतिक्रीडाप्रीतिविद्याधरीयुतम् ॥  
 मध्याह्ने पूजयेद्भक्त्या \* \* \* \* ।  
 मन्त्रेणानेन कौन्तेय नरो नारीसमन्वितः ॥  
 नमो देवायः भाराय देवदेवाय भूर्त्तये ।  
 ब्रह्मविष्णुशिवेन्द्राणां मनःक्षोभकराय च ॥  
 उक्त्वैवमर्चयित्वा तु देवदेवं मनोभवम् ।  
 ततस्तस्याग्रतो देया मोदका सुखमोदकाः ॥  
 नानाप्रकारान् भक्ष्यांश्च कामोऽयं प्रीयतामिति ।  
 ततो विसर्जयेद्विप्रान् दत्त्वा युग्मं सदक्षिणम् ॥  
 स्नापितं पूजयेन्नारी वस्त्रमाल्यादिभूषणैः ।  
 कामोऽयमिति सञ्चिन्त्य प्रकृष्टेनात्मरात्मना ॥  
 मन्मथायतने तस्मिन् यजमानः प्रकृष्टवाक् ।  
 रात्रौ जागरणं कुर्यात् सुखरात्रिर्यथा भवेत् ॥  
 कर्पूरकुङ्कुमक्षोदगन्धताम्बूलमर्जनैः ।  
 स्रग्धरामद्यदानैश्च कुर्याद्राजन् महोत्सवम् ॥”

प्रतिहायनं यो ह्येत्यं व्रतानुष्ठानं विदधाति स नूनं रोगशोकादिभ्यः  
 परिसुच्यते । आयुरारोग्यं सौभाग्यं कीर्त्तिस्तथा श्रीरतिवर्द्धन्त  
 उत्तरोत्तरम् । देशमध्ये सुभिक्षादिसर्वविधशुभलक्षणानि प्रादुः-  
 षन्ति च ।

मदनमहोत्सवः खल्वस्मिन् देशे भारते वर्षे सार्वजनिकमहोत्सव



आसीत् । समयश्चासीदीदृग् यदा भारतस्य सर्व एवाधिवासिनो महो-  
त्सवमत्ता आसन् । राजानस्तथा प्रजा धननिस्तथा निर्धना विद्वांस-  
स्तथा मूर्खाः—सर्वेऽस्मिन् महोत्सववासरे विस्मरन्त आधिव्याधि-  
प्रभृतीनि दुःखदैन्यानि सर्वाण्येवाबाधामोदप्रमोदेषून्मत्ता आसन् ।  
न केवलं शास्त्रानुशासनमभिनवरमणीया प्रकृतिशोभापि तेन संयुक्ता ।  
धर्मप्राणानामपि मानवानां मनोरथो नूनं महामोदे विपुलपुङ्का-  
कुलित आसीत् ।

नाधुना स्वरूपतो नामतश्च वसन्तोत्सवस्यानुष्ठानमस्मिन् भारतवर्षे  
कुत्रचन दृश्यते । होलाकामहोत्सवे ( होलीति भाषा ) वसन्तोत्सवस्य  
कायापातः परिलक्ष्यतेऽस्माभिः । होलाका हि भगवतः श्रीकृष्णस्य  
'दोलोत्सवस्याङ्गभूता । हन्त ! कदा प्रभृत्ययं मदनमहोत्सवो दोलो-  
त्सवरूपेण परिणतोऽभेद्यं तावत्तदैतिहासिकरहस्यम् ।

यदयं वसन्तोत्सवोऽन्यतमप्रधानोत्सवत्वेन परिगणित आसीत्तत्र  
बहूनि प्रमाणानि प्राचीनपुराणेतिहासकाव्य-नाटकादिषु पलभ्यन्ते ।  
पुराणेषु मदनव्रतस्य मदनोत्सवस्य वा विततं वर्णनं दृश्यते,  
काव्यनाटकादिषु च तस्य लौकिकचित्रं स्फुटमिव समालोक्यते ।  
व्रतान्तरेष्विवास्मिन्नुत्सवे दानमुपवासो दक्षिणा चासंस्तथा ब्राह्मण-  
भोजनादेरपि कश्चनाभासः श्रीहर्षकृतरत्नावलीनाटिकाया मदनमहो-  
त्सवाख्ये प्रथमाङ्के राजविदूषकसंवादे सुव्यक्तः परिलक्ष्यते ।

राजा—“ \* \* \* \* नाम्ना धृतिम् ।

कामः काममुपैत्वयं मम पुनर्मन्ये महानुत्सवः

विदूषकः—“भो वयस्य ! अहं पुनर्जानामि न भवतो न कामदेवस्य,  
ममैवैकस्य ब्राह्मणवटुकस्यायं मदनमहोत्सवो यस्य  
कृते प्रियवयस्येनैवं मन्त्र्यते ।”

व्रतान्ते च विदूषको राज्ञीदत्तविलेपनकुसुमाभरणदानग्रहणपूर्वकं  
सहर्षं स्वस्तिवाचनिकमुवाच देव्यै वासवदत्तायै ।

सुरापानप्रथा किल सर्वेषां मध्ये तस्मिन्नुत्सववासरे विद्यमानासी-  
दिति प्रतीयते। स्त्रियोऽपि मद्यं पेयीयमाना मत्ततायाः परां कोटि-  
मधिगता आसन्। तथाहीरावतीवदनेन मालविकाग्निमित्रनाटके  
कविकुलचूडामणिना श्रीमता कालिदासेनाशंसितम्—“हञ्जे, मदेण  
गिलाअमाणम् अत्ताणम् अज्जउत्तस्स दंसणे हिअअं तुवरावेदि, चलणा  
उण ण पसलन्ति ।”

अस्मिन्नुत्सवे दोलनमप्यासीदित्यत्र नास्ति कश्चन सन्देहः। हिन्दो-  
लायां दोदुल्यमानाः सन्तो नैसर्गिकसुन्दरवसन्तमहोत्सवस्याभिनव-  
ललितमाधुर्यमाविश्वक्रुर्जनाः। महाकविकुलशिरोमणि-कालिदास-  
कृतानेकग्रन्थेषु लिख्यतेऽस्य प्रसङ्गः। तथाहि—रघुवंशे नवमसर्गे राज्ञो  
दशरथस्य कामिनीजनभुजलताञ्चोपकण्टकितकण्ठस्य हिन्दोलायां  
दोलनव्यापारो यथा—

“अनुभवन्नवदोलमृतूत्सवं

पटुरपि प्रियकण्ठजिघृक्षया ।

अनयदासनरज्जुपरिग्रहे

भुजलतां जडतामवलाजनः ॥”

किञ्च मालविकाग्निमित्रनाटके तृतीयाङ्के सूचितो दोलनार्थं  
दोलागृहगमनवृत्तान्तो देवीरावतीमुखेन ।

अपि च सखिभिः सह रक्ताशोकपादपमूलनिषण्णवासवदत्ता-  
विहितकामार्चनानन्तरं तदनुष्ठितभर्तृपूजासत्कारव्याजप्रकटिततदानी-  
न्तनव्यापारो रत्नावलीनाटिकायां स्फुटमेव परिलक्ष्यते। मधूत्सवे  
मदनपूजायां प्रशस्तत्वेन ह्यशोकवृक्षः सिद्धिदायकत्वात्। प्रथम-  
न्तावदयमशोकः पञ्चव्याप्तिकतमः। अपरञ्च भगवतः पञ्चवाणस्य  
प्रधानसायकत्वेन परिगणितमशोकपुष्पञ्चेत्यपरो नेटिष्ठः सम्बन्धः सह  
पुष्पधन्वना। वसन्तसमागमे विलम्बश्चेद् घटते स्माशोककुसुमोद्गमस्य  
तर्हि प्रमदाकुलं प्रमादाकुलं सन्मन्त्रादीनामाश्रयणेन तथा चाशोक-

वृक्षेषु चरणाघातेन प्रसूनोद्भेदमकरोत् । ललनाचरणाघातेन पुष्पो-  
द्भमस्य कविप्रसिद्धिर्यथा साहित्यदर्पणे सप्तमपरिच्छेदे—“पादाघाता-  
दशोकं विकसति वकुलं योषितामास्यमद्यै” रित्यादि । तथा च “पादा-  
घातादशोकस्ते सञ्जाताङ्कुरकण्टकः” इति ।

अस्मिन्नृतस्वये शास्त्रकारा अशोकतरुमूले प्रद्युम्नपूजाव्यवस्थाव्यप-  
देशेन जनानां स्वास्थ्यरक्षाविधानं विशेषेणाकुर्वन्, यतो वैद्यकशास्त्रे  
गुणराजिविराजितत्वमुच्यतेऽशोकस्य । कामार्चनयामशोकस्यैव प्राशस्त्ये  
सत्यपि चूतमञ्जरीभिरञ्जलिर्दीयते । एवञ्च वसन्तमहोत्सवोत्सोखा-  
वसरेऽभिज्ञानशकुन्तलनाटकस्य षष्ठाङ्केऽभिज्ञायते यच्छकुन्तलाप्रत्या-  
ख्यानजनितपञ्चात्तापतप्तहृदयो राजा दुष्यन्तो मदनोत्सवनिवारणाय  
चूतमञ्जरीचयनं निषिध्यति परन्तु परभृतिकामधुकरिके एतद्विषय-  
मनधिगम्य रुचिरसहकारकोरकोद्भवं दृष्ट्वैवानन्दोत्फुल्ललोचने अञ्जलि-  
बन्धनपूर्वकं “णमो भगवदे मन्त्रध्वजाय ।

अरहसि मे चूअङ्कुर दिखो कामस्स गहिर्दचायस्स ।

पहिअजणजुअइलक्खो पच्चब्भहिअो सरो होहि ॥”

( क्रमशः )

## सप्तपातालोपवर्णनम्

( पूर्वतोऽनुवृत्तम् )

[ निबन्धकः—श्रीवसन्तकुमार-रायविद्यारत्नः ]

एतत्तु नागलोकस्य नाभिस्थानस्थितं पुरम् ।

पातालमिति विख्यातं दैत्यदानवसेवितम् ॥

इदमग्निः समं प्राप्ता ये केचिद् ध्रुवजङ्गमाः ।

तन्तो महानागं नदन्ति भयपीडिताः ॥

अत्रासुरोऽग्निः सततं दीप्यते वारिभाजनः ।  
 व्यापारिणं धृतमत्मानं निबद्धं समबुध्यत ॥  
 अत्रासृतं सुरैः पीत्वा निहितं निहतारिभिः ।  
 अतः सोमस्य हानिश्च वृद्धिश्चैव प्रदृश्यते ॥  
 अत्रादित्यो ह्यशिराः काले पर्वणि पर्वणि ।  
 उत्तिष्ठति सुवर्णाख्यं वाग्भिरापूरयन् जगत् ॥  
 यस्मादलं समग्रास्ताः पतन्ति जलमूर्त्तयः ।  
 तस्मात् पातालमित्येवं ख्यायते पुरमुत्तमम् ॥  
 ऐरावणोऽस्मात् सलिलं गृहीत्वा जगतो हितः ।  
 मेघेष्वामुञ्चते शीतं यन्महेन्द्रः प्रवर्षति ॥  
 अत्र नानाविधाकारास्तिमयो नैकरूपिणः ।  
 अप्सु सोमप्रभां पीत्वा वसन्ति जलचारिणः ॥  
 अत्र सूर्यांशुभिर्भिन्नाः पातालतलमाश्रिताः ।  
 मृता हि दिवसे सृत पुनर्जीवन्ति वै निशि ॥  
 उदयन्नित्यशश्चात्र चन्द्रमा रश्मिबाहुभिः ।  
 अमृतं स्पृश्य संस्पर्शात् सञ्जीवयति देहिनः ॥  
 अत्र ते धर्मनिरता बद्धाः कालेन पीडिताः ।  
 दैतेया निवसन्ति स्म वासवेन हृतश्रियः ॥  
 हिरण्यपुरमित्येवं ख्यातं पुरवरं महत् ।  
 दैत्यानां दानवानाञ्च मायाशतविचारिणाम् ॥  
 अनल्पेन प्रयत्नेन निर्णीतं विश्वकर्म्मणा ।  
 मयेन मनसा सृष्टं पातालतलमाश्रितम् ॥  
 अत्र मायासहस्राणि विकुर्वाणा महौजसः ।  
 दानवान् निवसन्ति स्म शूरा दत्तवराः पुरा ॥  
 पश्य वेश्मानि रौक्माणि मातले राजतानि च ।  
 कर्मणा विधियुक्तेन युक्तान्युपगतानि च ॥

वैदूर्यमणिचित्राणि प्रबालरुचिराणि च ।  
 अर्कस्फटिकशुभ्राणि वज्रसारोज्ज्वलानि च ॥  
 पार्थिवानीव चाभान्ति पद्मरागमयाणि च ।  
 शैलानीव चङ्दुष्ट्यन्ते दारवाणीव चात्युत ॥  
 सूर्यरूपाणि चाभान्ति दीप्ताग्निसदृशानि च ।  
 मणिजालविचित्राणि प्रांशूनि निविडानि च ॥  
 नैतानि शक्यं निर्देष्टुं रूपतो द्रव्यतस्तथा ।  
 गुणतश्चैव सिद्धानिः प्रमाणगुणवन्ति च ॥  
 आक्रीडान् पश्य दैत्यानां तदैव शयनान्युत ।  
 रत्नवन्ति महार्हाणि भाजनान्यासनानि च ॥  
 जलदाभांस्तथा शैलांस्तोयप्रस्त्रवणानि च ।  
 कामपुष्पफलांश्चापि पादपान् कामचारिणः ॥  
 इदं रसातलं नाम सप्तमं पृथिवीतलम् ।  
 यत्रास्ते सुरभिर्माता गवाममृतसम्भवा ॥  
 अत्र गाथा पुरा गीता रसातलनिवासिभिः ।  
 पौराणी श्रूयते लोके गीयते च मनीषिभिः ॥  
 न नागलोके न स्वर्गे न विमाने त्रिपिष्टपे ।  
 परिवासः सुखस्तादृग्रसातलतले यथा ॥

[ इति महाभारते उद्वेगपर्वणि अः ८८-१०२ । ]

अधस्तादवनेः सप्त देवर्षे विवराः स्मृताः ।  
 एकैकशो योजनानामायामोच्छ्रायतः पुनः ॥  
 अयुतान्तरविख्याताः सर्वर्तुसुखदायकाः ।  
 अतलं प्रथमं प्रोक्तं द्वितीयं वितलन्तथा ॥  
 तृतीयं सुतलं प्रोक्तं चतुर्थं वै तलातलम् ।  
 महातलं पञ्चमञ्च षष्ठं प्रोक्तं रसातलम् ॥

सप्तमं विप्र पातालं सप्तेते विवराः स्मृताः ।  
 एतेषु विलस्र्गेषु दिव्योऽप्यधिकमेव च ॥  
 कामभोगैश्वर्यसुखसमृद्धभुवनेषु च ।  
 नित्योद्यानविहारेषु सुखास्वादः प्रवर्तते ॥  
 दैत्याश्च काद्रवेयाश्च दानवा बलशालिनः ।  
 नित्यं प्रमुदिता रक्ताः कलत्रापत्यबन्धुभिः ॥  
 सुहृद्भिरनुजीवाद्यैः संयुताश्च गृहेश्वराः ।  
 ईश्वरादप्रतिहतकामा मायाविनश्च ते ॥  
 निवसन्ति सदा हृष्टाः सर्वर्त्तसुखसंयुताः ।  
 मयेन मायाविभुना येषु येषु च निर्मिताः ॥  
 पुरः प्रकामशो भक्ता मणिप्रवरशालिनः ।  
 विचित्रभवनाट्टालगोपुराद्याः सहस्रशः ॥  
 सभाचत्वरचैत्यादिशोभाभ्याः सुरदुर्लभाः ।  
 नागासुराणां मिथुनैः सपारावतसारिकैः ॥  
 कीर्णाः कृत्विमभूभिश्च विवरेषु गृहोत्तमैः ।  
 अलङ्कृताश्चकासन्ति उद्यानानि महान्ति च ॥  
 मनःप्रसन्नकारीणि फलपुष्पविशालिभिः ।  
 ललनानां विलासार्हस्थानैः शोभितभाञ्जि च ॥  
 नानाविहङ्गमव्रातसंयुक्तजलराशिभिः ।  
 स्वच्छार्णपूरितद्गदैः पाठीनसमलङ्कृतैः ॥  
 जलजन्तुक्षुब्धनीरनीरजातैरनेकशः ।  
 कुमुदोत्पलकङ्कारनीलरक्तोत्पलैस्तथा ॥  
 तेषु कृतनिकेतानां विहारैः सङ्कुलानि च ।  
 इन्द्रियोत्सवकारैश्च तथैव विविधैः स्वरैः ॥

( क्रमशः )

## कोविदानन्दः

सङ्केतस्तु प्रतिव्यक्ति दुर्ज्ञेय इति हेतुभिः ।

जात्या गुणेन क्रियया सुबोधः संज्ञया तु सः ॥२८॥

इदानीं सङ्केतोपाधिं निरूपयति—सङ्केत इति । प्रतिव्यक्ति प्रति-  
पिण्डम् । हेतुभिर्ज्ञापकैः सुबोधो भवति सुकरो भवति, भेदकोपाध्यव-  
लम्बनादिति भावः ॥ २८ ॥

सामान्यं जातिरित्युक्तं गुणः शुक्लादिको मतः ।

.क्रियोक्ता चलनादिश्च संज्ञा चाकृतिरेकिका ॥२९॥

उपाधीनां स्वरूपमाह—सामान्यमिति । नित्यमेकमनेकानुगतं  
सामान्यम् । सामान्यादिभिन्नो द्रव्यभेदको धर्मी गुणः । कर्तृजन्या  
तदिष्टजनिका फलावसाना च क्रिया । सम्यग् ज्ञायतेऽनया इति संज्ञा  
इति व्युत्पत्त्या एकव्यक्तिमात्रनिष्ठत्वादाकृतेरेकत्वम्, विस्तरभयात्  
प्रपञ्चो न क्रियत इति बोध्यम् ॥ २९ ॥

अनुविद्धः शाब्दबोधे शब्दो यादृच्छिकोऽथवा ।

डित्यादिव्यक्तिरथवा बाधाभावादुपेयताम् ॥३०॥

अनुविद्ध इति । अथवा पूर्वोक्तव्युत्पत्त्यैव यादृच्छिकः शब्दः  
संज्ञेत्यन्वयः । यदृच्छ्या खैरवृत्त्या कल्पितो यादृच्छिकः । “यदृच्छा  
खैरवृत्तिः स्यात्” इत्यमरः । पूर्वोक्तप्रवृत्तिनिमित्तशून्य इत्यर्थः । स  
एव प्रवृत्तिनिमित्तत्वेन कल्पितः । ननु स वाचकाभिन्नरूपो भिन्नरूपो  
वेत्याशङ्क्य समाधत्ते—अनुविद्ध इति । शाब्दबोधे शब्दजन्यार्थज्ञानेऽनु-  
विद्धः वाचकादभिन्नतया उपाधित्वेन भासमान इत्यर्थः । यदाहुः—  
“न सोऽस्ति प्रत्ययो लोके यत्र शब्दो न भासते” [वाक्यपदीये] इति ।

यद्यपि जात्यादिवाचकैष्वपि स भासते तथापि न तत्रोपाधितया, संज्ञाशब्दे तूपाधितयेति विशेषः । पुनः पक्षान्तरमाह—डित्यादीनां व्यक्तिरेव । बाधाभावात्, उपाध्यभावेऽपि व्यक्त्यानन्त्यव्यभिचाररूपदोषा-प्रसङ्गेरिति भावः । कर्मव्युत्पत्तिसम्भवादुपेयतां संज्ञात्वेन स्वीक्रिय-ताम् । यथाहुः—

शब्दैरेभिः प्रतीयन्ते जातिद्वयगुणक्रियाः ।

चातुर्विध्यादमीषां तु शब्द उक्तश्चतुर्विधः ॥ [वाक्यपदीये]

इति । अयं पक्षो माघेऽपि दृश्यते । तथाहि—

असम्पादयतः कश्चिदर्थं जातिक्रियागुणैः ।

यदृच्छाशब्दवत् पुंसः संज्ञायै जन्म केवलम् ॥ [ २।४७ ]

इति जात्यादिशून्यव्यक्तिमात्रमिह संज्ञाशब्देन विवक्षितम्, यदृच्छया कल्पितत्वाद् यदृच्छाशब्देनापि संज्ञोपाधिरभिधीयत इति दिक् ॥३॥

व्यक्तिष्वेव तु सङ्केतो जात्याद्यास्तदुपाधयः ।

न तु तेष्वेव सङ्केतः क्रियार्थानुपयोगतः ॥३॥

व्यक्तिष्विति । तदुपाधयः तस्य शब्दस्य प्रवृत्तिनिमित्तानि । उप समीपे आधीयते प्रकृतोपयोगितया स्थाप्यतेऽसावुपाधिरिति व्युत्पत्तेः । “उपसर्गे धोः किः” [ पा० ३।३।८२ ] इति किः प्रत्ययः । क्रियार्थेति । गमनादिक्रियोपयोगित्वं गवादिव्यक्तेरेव, जलाहरणाद्यर्थापयोगित्वं घटादिव्यक्तेरेव चेतनाचेतनत्वात् । जात्यादिषु न तथेति । ननु व्यक्तिपक्षे तासामानन्त्याद्, असङ्केतितबोधे व्यभिचाराच्च, आद्यव्यक्तेः सङ्केतितत्वे इतरव्यक्तीनां लाक्षणिकतया क्लिष्टत्वाच्च नायं पक्षः साधुरिति चेत्, प्रवृत्तिनिमित्तद्वारा न कश्चिद् दोषः “सरूपाणाम् एकशेषः—” [पा० १।२।६४] इति सूत्रे यावन्तोऽर्थास्तावन्तः शब्दा इति निर्णयात् । व्यक्तिपक्षस्तु एवेति दिक् ॥ ३१ ॥



गौः शुक्तश्चञ्चलः शम्भोर्नन्दौ वाहनकेतनम् ।

इत्यादौ क्रमतो ज्ञेयाः शब्दसङ्केतहेतवः ॥३२॥

उदाहरणान्याह—गौरिति । वाहनञ्च तत् केतनं चेति कर्मधारयः । जात्या गौः, गुणेन शुक्तः, क्रियया चञ्चलः, संज्ञया नन्दौ बोध्य इति शेषः । समासादिवृत्तिपञ्चके सङ्केतचातुर्विध्यं नापैति । तत्र पक्षद्वयं जहत्स्वार्थाजहत्स्वार्थाभेदात् । जहत्स्वार्थापक्षे पूर्वसङ्केत-त्यागेन वृत्तौ सत्यां नूतनसङ्केतकृप्तिः, अजहत्स्वार्था वृत्तिरिति पक्षे प्राचीन एव सङ्केत इति । विस्तरस्तु महाभाष्यादेवावगन्तव्यः । एतदुदाहरणम्—वाहनकेतनमिति । गुणोपाधिरयम्, व्याकरणमते वाहनकेतनत्वयोगुणत्वात् । यथोक्तं भर्तृहरिणा (?)—

सत्त्वे निविशतेऽपैति पृथग् जातिषु दृश्यते ।

आधेयश्चाक्रियाजश्च सोऽसत्त्वप्रकृतिर्गुणः ॥ [ महाभाष्ये ४।१।४४ ]

इति ॥ ३२ ॥

जात्यादिष्वथवा ज्ञेयः सङ्केतस्तत्र लाघवात् ।

प्रमाणादितरस्माच्च व्यक्तेर्बोधो हि जायते, ॥३३॥

पक्षान्तरमाह—जात्यादिष्विति । उपाधिष्वेव सङ्केतः व्यक्तेस्त्वविनाभावादान्धेपः । लाघवादिति । एकशेषसूत्रस्यानारम्भणीयत्वेन एकेनानेकबोधार्थेति भावः । आक्षिप्ताया व्यक्तेरर्थक्रियाकारित्वं न विरुध्यत इति दिक् । इतरस्मादिति प्रत्यक्षादनुमानादर्यापत्तेर्वा ॥ ३३ ॥

उपाधिभिश्चतुर्भिश्च बोध्यन्ते व्यक्तयोऽखिलाः ।

अविनाभावतस्तस्माच्छब्दवाच्या न ताः स्मृताः ॥३४॥

उपाधिरिति । व्यक्तयोऽविनाभावतो बोध्यन्ते, व्यक्तिभिर्विना

उपाधीनामनवस्थानान्नान्तरीयकतया जलमानयेत्यत्राशब्दावाच्यत्वेऽपि घटवत् प्रतीयन्त इति भावः ॥ ३४ ॥

प्रमाणान्तरगम्येऽर्थे न शब्दस्य प्रमाणता ।

लाघवात् स्वीकृता तस्मात् सङ्केतो नास्ति वस्तुषु ॥ ३५ ॥

प्रमाणान्तरिति । “अनन्यलभ्यो हि शब्दार्थः” इति न्यायात् प्रमाणा-  
न्तरलभ्यासु व्यक्तिषु न सङ्केत इति भावः ॥ ३५ ॥

सर्वत्र सम्भवाज्जातेः सा वा सङ्केतगोचरः ।

तद्विशिष्टाथवा व्यक्तिरपोहो वा मतान्तरे ॥ ३६ ॥

मतान्तरमाह—सर्वत्रेति । उपाधिचतुष्टयेऽपि जातिसम्भवो वैया-  
करणमते द्रष्टव्यः । हिमपयःशङ्खादिषु शुक्लगुणरूपव्यक्तिभेदात् गुड-  
तण्डुलपाकादिषु पचनक्रियाभेदात्, डिल्यादिशरीरस्य उपचयापचयाभ्यां  
प्रतिक्षणं भिन्नतया अनेकत्वाच्च सर्वत्र सामान्यमस्तीति । यद्यपि शरी-  
रादिशब्दानां सङ्करद्रूषितत्वाज्जातिवाचित्वं न सम्भवति तथापि—

“आकृतिग्रहणा जातिर्लिङ्गानाञ्च न सर्वभाक् ।

सकृदाख्यातनिर्ग्राह्या गोत्रञ्च चरणैः सह ॥” [महाभाष्ये ४।१।६३]

इति लक्षणानुसारेण न कश्चिद्विरोधः । तद्विशिष्टेति । अस्मिन् पक्षे  
लाघवं व्यवहारसिद्धिः स्यादिति भावः । अपोहोऽतदव्यावृत्तिः ।  
प्रतिलक्षणा आकृतिरिति यावत् ॥ ३६ ॥

जातिव्यक्त्याकृतिरर्थमाहुरन्येऽत्र गौरवम् ।

शब्दार्थः प्रथमा व्यक्तिरन्या लाक्षणिकौ मता ॥ ३७ ॥

पुनर्मतभेदमाह—जातिरिति । तथा च सूत्रम्—जातिव्यक्त्याकृतयः  
पदार्थः \* [न्या० सू० २।२।६८] इति । अत्र गौरवमिति शक्यता-

वच्छेदकनानात्वादिति भावः । पुनर्मतभेदमाह—शब्दार्थ इति । इद-  
मपि गौरवग्रस्तं क्लिष्टञ्चेति भावः ॥ ३७ ॥

व्यक्तेरेवोपयोगेनेत्याहुः केचिन्न चारु तत् ।

लिङ्गसंख्याकारकेषु सङ्केतः कैश्चिदिष्यते ॥ ३८ ॥

अत्रार्थं पूर्वश्लोकेन सम्बध्यते । लिङ्गसंख्येति ॥ ३८ ॥

विभक्तिवाच्यता तेषां वस्तुतश्चारुतायुता ।

प्रथमं दर्शितः पक्षः साधोयानेषु सम्मतः ॥ ३९ ॥

विभक्तीति । वस्तुतस्तु पदसङ्केतपक्षः स्फोटवादिसम्मतः । एषु  
पक्षेषु प्रथमपक्षः साधोयान् दोषरहित इत्यर्थः । अन्यत्र दोषसम्भवः  
स्वयमूह्यः । विस्तरभयाद् विरम्यते ॥ ३९ ॥

शास्त्रादेर्ज्ञातसङ्केतः प्रयोगोऽन्यपदान्वितः ।

अर्थस्यान्वययोग्यस्य शब्दो वृत्त्यैव बोधकः ॥ ४० ॥

शास्त्रादेरिति । सङ्केतस्य सर्वदा विद्यमानत्वात् शास्त्रादिना  
तज्ज्ञानं सम्पाद्य वृत्त्यैव व्यापारेणैव बोधको भवति । प्रयोगदशाया-  
मेव वृत्तिमत्त्वाद् वृत्तिसङ्केतयोर्भेदः ॥ ४० ॥

शब्दानामर्थविषये बोधाभावतमश्चिदा ।

बोधानुकूला या वृत्तिः सा फलादनुमौयते ॥ ४१ ॥

वृत्तिसत्त्वे प्रमाणमाह—शब्दानामिति । अज्ञानध्वान्तनाशिनी  
बोधानुकूला ज्ञाततायाः कारणमित्यर्थः । फलाद् ज्ञाततारूपात् ।  
अन्यथा अज्ञाततानिवृत्तिपूर्वकज्ञाततोत्पत्तिर्न स्यादिति भावः । न च

\* सुदृढग्रन्थेषु “जात्याकृतियुक्तयः पदार्थः” इति पाठ उपलभ्यते ।

शब्दस्वरूपं केवलसङ्केतो वा फलहेतुरिति वाच्यम्, सर्वदा तदुत्पत्ति-  
प्रसङ्गात् \* प्रयोगकाले एव तदुत्पत्तेरिति † दिक् ॥ ४१ ॥

शाब्दिकैः सा स्मृतैकैव त्रिविधापि स्वरादिवत् ।

अभिधा लक्षणा व्यतिरिक्त्याख्यातितयं मतम् ॥ ४२ ॥

शाब्दिकैरिति । अभिधा ऋत्स्वतुल्या । लक्षणा दीर्घतुल्या । व्यञ्जना  
तु पुततुल्या । स्वरत्वमिव वृत्तित्वं त्वेकमिति भावः । प्रयोजनं तु  
शाब्दबोधस्थले लाघवमिति दिक् ॥ ४२ ॥

एतास्त्रिस्रः पृथक् शक्तिलक्षणाव्यञ्जनाभिधाः ।

अलङ्कारविदां वाच्यलक्ष्यव्यङ्ग्यार्थगोचराः ॥ ४३ ॥

मतान्तरमाह—एता इति । पृथगिति परस्परविलक्षणा विज्ञा-  
तौयाश्च । गौरवे बाधाभावादिति भावः ॥ ४३ ॥

नेच्छन्ति व्यञ्जनामन्ये युक्तिभिर्दूष्यते तु तत् ।

त्रिविधैषा ततः शब्दत्रैविध्यस्योपपादिका ॥ ४४ ॥

नेच्छन्तीति । दूष्यत इति । आलङ्कारिकैरिति शेषः ॥ ४४ ॥

स वाचको लक्षकश्च व्यञ्जकश्चेति वृत्तितः ।

शक्यलक्ष्यप्रतीत्यानामर्थानां त्रिविधत्वकृत् ॥ ४५ ॥

स इति । प्रतीत्यो व्यञ्जः ॥ ४५ ॥

तात्पर्याख्यापि केषाञ्चिद् वृत्तिर्वाक्यगता मता ।

न तामन्ये तु मन्यन्ते पूर्वान्तर्भावयुक्तितः ॥ ४६ ॥

प्रथमा त्रिविधा तत्र रूढिर्योगस्तयोभयो ।

अखण्डशब्दे सा, रूढिर्योगः खण्डनकल्पिते ॥ ४७ ॥

प्रथमा अभिधा । उभयो योगरूढिः । खण्डनकल्पिते प्रकृत्या-  
दिविभागजनिते ॥ ४७ ॥

मिश्रोभयत्वसाक्षाद्भेदक्रमेणासौ प्रदर्श्यते ।

शिवं स्मरे \* गणपतिं देवं वन्दे पुरद्विषम् ॥ ४८ ॥

मिश्रेति । मिश्रा योगरूढिः । शिवमिति शिवशब्दो ह्यखण्डः  
प्रकृत्यादिविभागाप्रतीतिः । यद्यपि शिवतत्त्वविवेके—

हिसिधातोः सिंहशब्दो वश कान्तौ शिवः स्मृतः ।

वर्णव्यत्ययतः सिद्धौ पश्यकः कश्यपो यथा ॥

इति सखण्डत्वमपि दृश्यते, तथापि सर्वविदितत्वाभावाद् अनस्ति-  
कल्पम् । गणपतिरिति खण्डनकल्पितत्वाद् योगः, पुरद्विषमिति क्विब-  
न्तत्वाद् योगः । शिव एव प्रयोगादितरपुरदाहकनृपादावप्रयोगाच्च  
रूढिः ॥ ४८ ॥

शब्दावयवयोगेन योगशक्तिरनेकधा ।

गुणाश्रया नौलकण्ठे मारमारे क्रियाश्रया ॥ ४९ ॥

शब्देति । अनेकधेति । योगोऽन्वयः स तु गुणक्रियासम्बन्ध-  
सम्भव इति ॥ ४९ ॥

सम्बन्धजापि वाक्यादौ विचित्रा त्रिपुरद्विषि ।

क्वचिद्रूढौ क्वचिद् योगे मिश्रामिश्रान्तरिष्यते ॥ ५० ॥

सम्बन्धजिति । विचित्रेति । द्वेषगुणाश्रया द्वेषणक्रियाश्रया च ।

\* अत्रात्मनेपदं चिन्त्यम् ।

द्वेषद्वेषकभावसम्बन्धाश्रया चेत्यर्थः । द्वेषस्य गुणत्वं तर्कशास्त्रादव-  
गन्तव्यम् । योगरूढौ भागत्यागलक्षणायांमिव प्रयोगानुसारादभिप्राय-  
मपि सम्भवतीत्याह—क्वचिदिति । प्रसिद्धप्रयोगेष्वित्यर्थः ॥ ५० ॥

उभयत्र तु सर्वत्र शम्भुं वन्दे मृडं नृणाम् ।

शङ्करः स्तूयतामेवं पदैः शक्तैः सुखार्थिभिः ॥ ५१ ॥

इति श्रीपदवाक्यप्रमाणपारावारपारीणधुरीणरामजिभट्टात्मजा-  
शाधरभट्टविरचितकोविदानन्दे वृत्तिनिर्णयेऽभिधा-  
परिच्छेदः समाप्तः ॥

उभयत्रेति । सर्वत्र सर्वेषु योगरूढप्रयोगेष्वित्यर्थः । उदाहरणा-  
न्याह—शम्भुमिति । शं भवत्यस्मादिति शम्भुरिति योगेन शिव-  
वाचकतया प्रसिद्धा च शम्भुशब्दो योगरूढः । तस्यात्र योगो विव-  
क्षितः । नृणां मृडमिति विशेषणानुरोधात् । एवं मृडशब्दोऽपि  
मृडयतीति मृड इति योगेन शिववाचकतया प्रसिद्धा च योगरूढः ।  
तस्यात्र रूढिर्न विवक्षिता, किन्तु योगमात्रम्, शम्भुमिति विशेष्यप्रयोगानु-  
रोधात् । शङ्कर इति—शं करोतीति योगेन शिवकथकत्वेन प्रसिद्धा च  
शङ्करशब्दो योगरूढः । तस्योभयमपि विवक्षितमेव बाधकाभावात् ।  
न चात्र भागत्यागलक्षणा शङ्का मुख्यार्थबाधाभावात् । एवमन्यत्रापि—

स्वयम्भूः शम्भुरम्भोजलोचने त्वत्पयोधरः ।

नखेन कस्य धन्यस्य चन्द्रचूडो भविष्यति ॥

इत्यादावपि द्रष्टव्यम्, विस्तरभयाद् विरम्यते ॥ ५१ ॥

इति श्रीपदवाक्यप्रमाणपारावारपारीणधुरीणरामजिभट्टात्मजा-  
शाधरभट्टविरचितायां कादम्बिनीसमाख्यायां स्वकृत-  
कोविदानन्दव्याख्यायामभिधापरिच्छेदः प्रथमः ॥

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।  
भावालोकेर्मनःपद्मं प्रकाशयतु धीमताम् ॥

---

August,	}	१८५३ शकीये आवणे	}	Vol. XIV,
1931.		१४वर्षस्य ४र्थ-संख्या		No. 4.

---

पदमञ्जरीकारो हरदत्तः \*

वाक्यकारं वररुचिं भाष्यकारं पतञ्जलिम् ।

पाणिनिं सूत्रकारञ्च प्रणतोऽस्मि मुनित्रयम् ॥

विदितमेवैतत् प्रायेण पारिषद्यानामशेषाणां यद् दीप्यमानेऽपि प्रमाणमूर्धन्यभूते महाभाष्यभास्करे “उच्छेत्तुं प्रभवति यत्र सप्तसप्ति-स्तन्नैशं तिमिरमपाकरोति चन्द्रः” इति न्यायमवलम्ब्य मन्दात्मानु-जिष्टक्षया पण्डितप्रकाण्डाभ्यां जयादित्यवामनाभ्यां निरमायि काशि-काख्याः सुमनोहरा व्याख्या पाणिनिसूत्राणाम् । कालक्रमेण च काशि-कापि व्याख्यासापेक्षा संवृत्ता । तत्र प्रथमं जिनेन्द्रबुद्धिना भिक्षुप्रवरेण न्यासापरनामा काशिकाविवरणपञ्जिका प्राणायि, ततश्च केषुचिन्-शतकेषु व्यतीतेषु, हरदत्ताभिधानेन प्रामाणिकप्रवरेण पदमञ्जरी-

---

परिषदी सासिकाधिवेशने वाचितोऽयं निबन्धः ।

समाख्या व्याख्या व्यरचि । प्रबन्धे ऽस्मिन् हरदत्तमित्राणामवस्थिति-  
समयादीनि विचार्यन्ते ।

महात्मासी स्वजनुषा द्रविडदेशं मण्डयामासेति पदमञ्जरीत एव  
स्फुटीभवति । तत्र भौक्लीभृद्भुमदजनेति सूत्रस्य वामनवचनव्याख्या-  
प्रसङ्गे नोक्तम्—“लेट्शब्दस्तु वृत्तिकारदेशे जुगुप्सितः, यथात्र द्राविडदेशे  
निविशब्दः ।” पदमञ्जर्याः प्रारम्भे ऽपि संज्ञाविचारप्रसङ्गे विलिखितम्—  
“याः पुनर्देशभाषाभिः संज्ञाः कुचिमञ्चीप्रभृतयो न तेषां साधुत्वम् ।”  
कुचिमञ्चीप्रभृतयश्च संज्ञा द्राविडदेश एवोपलभ्यन्ते । तत्रत्यस्य च  
तैलङ्गाभिजनस्य कविवर्यस्य कुचिमञ्चीति नामासीत् ।

पिता चास्य पद्मकुमारः, माता च श्रीदेवी, आचार्यश्चापराजितः ;  
यथोक्तं पदमञ्जरीमङ्गलाचरणश्लोके—

तातं पद्म\*कुमाराख्यं † प्रणम्याम्बां श्रियं तथा ।

ज्येष्ठं चाग्निकुमाराख्यं † आचार्यमपराजितम् ॥

यश्चिराय हरदत्तसंज्ञया विद्युतो दशसु दिक्षु दक्षिणः ।

उज्जहार पदमञ्जरीमसौ शब्दशास्त्रसहकारपादपात् ॥

एतस्य वैदिकलौकिकाखिलशास्त्रपारदृष्टत्वं पदमञ्जर्येव पदे पदे  
प्रत्याययति । तथाहि वैदिकप्रक्रियाव्याख्याने स्वरसूत्रव्याख्याने च  
संहितातो ब्राह्मणतश्च समुद्धृता बहवो मन्त्राः, बह्वृचानां तैत्तिरीयाणां  
सम्प्रदायभेदोऽपि बहुश उपप्रदर्शितः । तत्र तत्र च भाट्टानां मतं  
समुपनिबद्धं, शबरस्वामिनश्च वचनं समुद्धृतम् । कालिदास-भट्टि-भारवि-  
माधविरचितानि पद्यानि कुत्रचिदुदाहरणरूपेण कुत्रचित् पुनर्दीर्घो-  
च्चारणप्रसङ्गे नोपन्यस्तानि । तथाहि, “उपसर्गस्यायतौ” [ ८२।१८ ]

\* अत्र रुद्रंति पाठान्तरम् ।

† आख्यमित्येतस्य स्थानं सर्वत्र आर्यमिति पाठान्तरमुपलभ्यते, तेन  
Iyer उपनामानो द्रविडब्राह्मणा एतं व्रति प्रतिभाति इति केचित् ।



इत्यत्रोक्तं “कथं तर्हि ‘उदयति विततोङ् रश्मिरञ्जावि’ति परस्मैपदम् । किमनेन वन्यगजशौचेनः । यदि वा पचाद्यजन्तादुदयशब्दादाचारे किपि लट्, केचित्, इट् किटी गतावित्यत्र इकारमपि धातुं पठन्ति” इति । “पुनरपि पायसान्नाय्य—” [ ३।१।१२० ] इत्यत्र “ऐन्द्रं दध्यमावास्यायामैन्द्रं पयोऽमावास्यायामिति विहितयोर्दधिपयसोः संज्ञेयम् । माघस्तु यथाश्रुतार्थग्राही हविर्मात्रे प्रायुङ्क्ते—‘हुतमय-मवलीढे साधु सान्नाय्यमग्नि’रिति ।”

एतदेव प्रपञ्चितं दीक्षितचरणैः शब्दकौस्तुभे—“सान्नाय्यं हविर्विशेषः । सम्यङ् नोयते होमार्थमग्निं प्रतीति सम्पूर्वान्नयतेर्ण्यदा-योदेशौ उपसर्गदीर्घत्वञ्च निपात्यते । ऐन्द्रं दध्यमावास्यायाम् ऐन्द्रं पयोऽमावास्यायाम् इति विहितयोर्दधिपयसोः संज्ञेयम् । माघस्तु यथाश्रुतग्राही हविर्मात्रे प्रायुङ्क्त ।—

प्रतिशरणमशीर्णज्योतिरग्न्याहितानां

विधिविहितविरिब्धैः सामिधेनीरधीत्य ।

कृतगुरुदुरितौघध्वंसमध्वर्युमुख्यै-

हुतमयमवलीढे साधु सान्नाय्यमग्निः ॥ [ १।१।१२१ ] इति ।

नन्विदमपि दधिपयोविषयकं किं न स्यादिति न वाच्यम् । चन्द्रो-दयास्तमयवर्णनपूर्वकं सूर्योदयं प्रक्रम्य पठितस्यास्य कृष्णप्रतिपद्दि-षयत्वेन तत्र दधिपयोयोगस्यासम्भवात् । हविर्विशेषवाचकस्य सामान्ये विशेषान्तरे वा लक्षणेत्यपि बोध्यम् ।”

न्यासकारो भागवत्तिकारश्च कुत्रचिन्नामतो निर्दिष्टौ बहुत्र पुनरपर आह इत्यादिवचनपुरःसरं तन्मतमेव प्रदर्शितम् । अन्तरा-न्तरा चानयोरुपर्याक्षेपोऽप्युपलभ्यते । तथाहि “अपरिमाणविस्ताचिते”-त्यादिसूत्रे [ ४।१।२२ ] न्यासकारस्य मतं नामनिर्देशपुरःसरं समुद्धृतम् ।

† एतेन “अपशब्दशतं माघे” इति कस्यचिदुक्तिः स्मार्यते । “अन्यदुच्छृङ्खलं सत्त्वमन्यच्छास्त्रनियन्तितम्” इति माघवचनमपि स्मृतिपथमारोहति ।

“इणो यण” इत्यत्र न्यसक्तोक्तम्—अथ नेण इत्येव कस्मान्नोक्तम् ? इयङादेशेऽचि प्रतिषिद्धे सति इको यणचीति यण भविष्यति । सत्यमेतत् । उत्तरार्थन्तु यण्यहणम् ।

एतदुपरि हरदत्तेनोक्तम् “इणो यण” इत्यत्र अथ इणो नेत्येव कस्मान्नोक्तम्, इयङादेशे हि प्रतिषिद्धे इको यणचीत्येव भविष्यति । अहो सूक्ष्मदर्शी देवानांप्रियः, यदिदमपि न दृष्टम् ईयिव, ईयिम, कर्मणि ईयिषे । अत्रेयङि प्रतिषिद्धे सवर्णदीर्घः स्यात्, तस्माद् यणिव विधेयः ।

भागवत्तिङ्गतां मतं नामोल्लेखपूर्वकं स्थानचतुष्टये समुपनिबद्धम् । तदुद्यथा—(१) णेरणाविति सूत्रे [१।३।६७] इह तर्हि आरोहन्ति हस्तिनं हस्तिपकाः तानारोहयति हस्तीति किं पुनरत्र नेष्यते । वृत्तिङ्गता नेष्यते, भागवत्तिङ्गकारेण त्विष्यते । तथा माघः प्रयुङ्क्ते—कारेणरारोहयते निषादिनमिति ।

(२) “यस्य चायामः” [२।१।१६] इति सूत्रे अनुगङ्गं वाराणसीति । षष्ठ्यन्तेन गङ्गाशब्देन समासः । गङ्गाया अन्विति । आयामो लक्षणत्वं चानुना द्योत्यते । लक्षणस्य लक्ष्यापेक्ष्यत्वाल्लक्ष्यं समासार्थं इत्यर्थादुपमानोपमेयभावे समास इति वाराणस्या सामानाधिकरण्यम् । गङ्गाया इवायामो यस्याः, गङ्गेवायता वाराणसीत्यर्थः । तद्वदत्यन्तायतेत्यर्थ इति केचित् । तथा चानुगङ्गमेतत् सूत्रमित्येकशेषसूत्रे भागवत्तिङ्गकारः प्रयुङ्क्ते । नेति वयम् । किं प्रागायता वाराणसी, उत्तोदगायतेति सन्देहे इदमुच्यते—अनुगङ्गं वाराणसीति । यथोदगायता गङ्गा तथोदगायता वाराणसीत्यर्थः । गङ्गायामानुसारेण वाराणस्यायाम इत्यर्थः ।

(३) “किमोऽत्” [५।३।१२] इति सूत्रे [तत्रमपि केचिदिच्छन्ति । कुत्र । तत् कथम् ? उत्तरसूत्राद्वावचनं पुरस्तादपकथ्यते ।—काशिका] । किमोऽवेति सूत्रं पठितव्यं ह च छन्दसीत्यत्र चकारेण चतलोः समुच्च-

यादिष्टसिद्धिरिति तेषां भावः । भागवत्तिकारस्तु भाषायामेतन्ने-  
च्छति \* ।

(४) [अनभ्यासस्य इत्येव । जुगुप्सिषते । लोलूयिषते ।—  
सन्यङोः ६।१।८ इत्यत्र काशिका । ] भागवत्तिकारस्त्वाह पूर्वसूत्रे  
[ “लिटि धातोरनभ्यासस्य” इत्यत्र ] “धातोः” “अनभ्यासस्य” इति द्वय-  
मपि प्रत्याख्याय भाष्यकारेणोक्तम्—तिष्ठतु तावत् साध्यासिकं धातु-  
ग्रहणमिति, उत्तरार्थमिति भावः । अनभ्यासग्रहणस्य तु न किमपि  
प्रयोजनमुक्तम्, ततश्चोभयार्थमपि तन्न भवतीति भाष्यकारस्याभिप्रायो  
लक्ष्यते, तेनात्र भवितव्यमेव द्विर्वचनेन । †

\* . काशिकाप्रणेतोर्जयादित्यवामनयोर्मतविशेषाश्च तत्र तत्र निपुणं  
प्रदर्शिताः । तथाहि—

(१) “णेरणौ यत् कर्म णौ चेत् स कर्त्तानाध्याने” [ पा०  
१।३।६७ ] इत्यत्रोक्तम्—

प्रयोगाणान्तु निर्वाहो णिचञ्चेत्यात्मनेपदात् ।

जयादित्यस्य हृदयं गूढमेतत् प्रकाशितम् ॥

(२) “नित्यं क्रीडाजीविकयोः” [ पा० २।२।१७ ] इत्यत्र ‘तृच्  
क्रीडाजीविकयोर्नास्ती’ति काशिकापङ्क्तिमुद्धृत्योक्तम्—

वामनस्तु “अके जीविकार्थे” [ पा० ६।२।७३ ] इत्यत्र ‘अके इति  
किम् ? रमणीयकर्त्ता’ इति जीविकायां तृचं प्रत्युदाहरिष्यति । स  
मन्यते मां भूत् क्रीडायां तृच्, लक्षणाभावात् ; जीविकायां तु “ण्वुल्-

\* तथा च संचिन्तसारटीकायां गोथोचन्द्रः त्वमपि केचिदिच्छन्तीति  
जयादित्यः । कुत्र क इति रूपद्वयं चन्द्रस्याभीष्टम् ; कुत्रेत्यस्मार्तमिति भाग-  
वत्तिः ( सुबन्तपादः ३२१ ) ।

† यद्यपि भागवत्तिक्रान्तानि बहुत्र व्याकरणग्रन्थेषु समुद्धृतान्युपलभ्यन्ते  
तथापि चिराय प्रनष्टेयं वृत्तिरिति विप्रोदामस्तमाम् । एतद्विषये विस्तरेण  
विचार-आश्विनसंख्यायां प्रकाशयिष्यते ।

तृचौ” [ पा० ३।१।१३३ ] इति खल्वि तृच् कस्मान्न स्यादिति ; अन्ये तु तदनुसारणेदमप्येवं व्याचक्षते क्रीडाजीविकयोर्नास्तीति द्वयोर्नास्ति किन्त्वन्यतरत्रैवेत्यर्थः । \*

(३) “स्यतासो लुलुटोः” [ पा० ३।१।३३ ] इत्यत्रोक्तम् —

“मन्ता सङ्गन्तेति ।” कोऽर्थः ? मन्तेत्येतत् पदं सङ्गतम्भविष्यतीत्यर्थः, न तु सङ्गन्तेत्येतदुदाहरणमनोपधत्वात् । अनुस्वारपरसवर्णयोः कृतयोरपि तयोरसिद्धत्वादनोपध एव । अन्ये त्वाहुः—यद्यसिद्धत्वात् सङ्गन्तेत्येतदनुदाहरणम्, मन्तेत्युदाहरणं न भवति, तत्रापि टिलोपस्याभीयस्यासिद्धत्वाद् मन्तास् आ इति स्थिति नकार उपधा न भवतीति । यति मतमाभाच्छास्त्रीयमसिद्धत्वमनित्यम्, श्मोर्ल्लोप इति तपरकरणात्, तद्व्यास्ताभासन्नित्यादौ मा भूदित्येवमर्थः तत्राटोऽसिद्धत्वादेव नलोपो न भविष्यति, किं तन्निवृत्त्यर्थं न तपरत्वेन तज्ज्ञापयत्यसिद्धत्वमनित्यमिति, तेन देभतुर्देभ्यरित्यत्र अन्विग्रन्थिदम्भ-

\* तथा च “नित्यं क्रीडाजीविकयोः” इत्यत्र शब्दकोस्तुभे भट्टाजिः— तत्र क्रीडायां विकल्पे प्राप्ते जीविकायां “कर्तरि च” [ २।२।१६ ] इति निषेधे प्राप्ते वचनम् । जयादित्यस्तु “तृजकाभ्याम्—” [ २।२।१५ ] इति सूत्रे ‘कर्तरोत्येतद् अनुवृत्तायाः षष्ठ्या विशेषणम् ; तृजुत्तरार्थः’ इत्युक्त्वा “कर्तरि च” इति सूत्रे कर्तृग्रहणं तृजकयोर्विशेषणतया व्याख्याय नित्यं क्रीडे”ति सूत्रे अकप्रत्ययमेवीदाजहार । तत्रेदं वक्तव्यम् । प्रथमसूत्रे कर्तृग्रहणं तृजकयोरेव विशेषणं युक्तम्, तयोः श्रुतत्वात् ; न तु षष्ठ्याः । एवं च तृजुत्तरार्थ इत्यपि न कल्प्यम् । अकस्येव चोत्तरत्वानुवृत्तिर्न तु तृच्, असम्भवात्, तथा च सूत्रद्वयस्य व्यत्ययेनाथे उचित इति । वामनस्तु “अके जीविकार्थे” [ ६।२।७३ ] इति सूत्रे ‘अक इति किम् ? रमणीयकर्त्ता’ इति जीविकायां तृचं प्रत्युदाजहार । तस्यायदाशयः । सा.भूत् क्रीडायां तृच्, लक्षणाभावात् ; जीविकायान्तु “खल्वुल्लुटौ” [ ३।१।३३ ] इति खल्वि तृचपि सुलभ एवेति । एतन्मते नित्यं क्रीडेत्यत्र तृज्ग्रहणासम्बन्धे शङ्कावारणार्थं तृजर्थ इत्यादि कुसृष्ट्यादरणमित्याहुः ।

स्वञ्जीनामिति लिटः कित्वान्नलोपे तस्यासिद्धत्वाभावादेवाभ्यासलोपौ भवतः, तदत्र टिलोपस्यासिद्धत्वाभावाद् भन्त् आ इति स्थिते उपधैव नकार इत्युदाहरणमिति । यद्येवं पूर्वत्रासिद्धीयमसिद्धमप्यनित्यम्, “नमु ने” इत्यत्र नेति योगविभागात्, तथा चैकादेशस्वरोऽन्तरङ्गः सिद्धो भवति, सिज्लोप एकादेशे सिद्धो भवति, निष्ठादेशः षत्वादिषु सिद्धो भवति, द्विर्वचनविषये च पूर्वत्रासिद्धीयं न भवति ततश्चानुस्वार-परसवर्णयोः सिद्धत्वात् सङ्गन्तेत्येतदप्युदाहरणमेवेति । अन्ये तु सङ्गन्तेति पठन्ति । हन्तेर्भावकर्मणोरित्यात्मनेपदम् । तत्र संपूर्वस्य पाठे प्रयोजनं नृग्यम् । \*

\* “तासिरिकार इत्संज्ञक” इति जयादित्यः । तथाहि मन्ता हन्ता इत्यत्र मन् तस आ हन् तास् आ इति स्थिते टिलोपे कृते डाप्रत्ययं प्रति तान्तमङ्गं तस्य उपधा नकारः, तस्य ‘अनिदितामि’ति लोपः प्राप्तः तं वारयितुं तासिरित्त्वमेधितव्यम् । न चाभीयत्वेन टिलोपस्यासिद्धत्वाद् नकार उपधा नेति वाच्यम्, आभात्सूलस्य भाष्ये प्रत्याख्यानात्, सूत्रमतेऽपि आभीयस्यासिद्ध-त्वस्यानित्यत्वाच्च । तत्र च असोर्गलोप इति तपरकरणं लिङ्गम् । तद्धि आस्ताम् आसन् इत्यादौ सा भदित्येवमर्थम् । तत्राटोऽसिद्धत्वादेव लोपाप्रसक्तौ तपरत्वं व्यर्थं सदु असिद्धत्वस्यानित्यतां ज्ञापयति । तेन देभतुर्देभुरित्यत्र अग्न्यग्रन्यि-दन्मिस्वञ्जौनां लिटः कित्वान्नलोपे तस्यासिद्धत्वाभावाद् एवाभ्यासलोपौ स्तः । एवञ्चेद्वापि टिलोपस्यासिद्धताविरहे प्राप्नो नलोप इदित्त्वेन वार्यते । न चेवं नुम्विधौ धातुग्रहणस्य तासिर्व्यावृत्त्या कृतार्थत्वेन धातूपदेशावस्थायामेव नुम् भवतीत्ययमर्थो न साधितः स्यादिति वाच्यम् । नुम्विधावुपदेशिवद् वचनं प्रत्ययसिद्धार्थमिति वचनस्यैव शरणीकरणात्, धिन्विक्कगवोरिति सनुमकनिर्दे-शाज्ज्ञापकाद्वा ॥ वामनस्तु तासिरिकार उच्चारणार्थं इत्याशयेन “इदितो नुम्-धातु”रिति धातुग्रहणं धातूपदेशावस्थायामेव नुम् यथा स्यादित्येवमर्थं मन्यते । तन्मते मन्ता हन्तेत्यत्र टिलोपस्यासिद्धत्वान्नलोपो नेति बोध्यम् ।<sup>३</sup> इति “स्यता-सी ललुटो”रित्यत्र शब्दकौमुसे भट्टोजिः ।

“एवं तावज्जयादित्येनासिद्धत्वमनित्यमाश्रित्य तासेरिदित्करण-  
मनुनासिकलोपप्रतिषेधार्थमिति युक्तम् । वामनस्तु टिलोपस्य सिद्धत्वा-  
देव नलोपो न भविष्यतीति मन्यमानः “इदितो वा” [ पा०  
७।१।५८ ] इत्यत्र वक्ष्यति—तासिसिचोरिदित्कार्यं नास्तीत्युच्चारणार्थो  
निरनुनासिक इकारः पठ्यते इति, यदि तु तासेरिकारोऽनुबन्धः  
स्यात् ततो नुम्विधौ धातोस्तासेर्माभूदित्येवमर्थं स्यात्, ततश्च धातू-  
पदेशावस्थायामेव नुम् भवतीत्ययमर्थो न साधितः स्यादिति तस्याभि-  
प्रायः । जयादित्यस्तु नुम्विधातुपदेशिवद्वचनं प्रत्ययसिद्धार्थमिति  
वचनमेव शरणमाशिश्रियत् ।” \*

(४) “ऋत्विग्दृष्टम्—” [ पा० ३।२।५६ ] इति सूत्रे “नलोपः  
कस्माच्च भवति ? निपातनसाहचर्यात्” इति जयादित्यवचनं व्याच-  
क्षाणेन पदान्तरमप्युपन्यस्योक्तम्—“तदेतत् “चोः कुः” [ ८।२।३० ]  
इत्यत्र वामनो वक्ष्यतीति । †

(५) “आभीक्ष्ण्ये णमुल् च” [ पा० ३।४।२२ ] इत्यत्र  
आभीक्ष्ण्ये इवे भवत इत्युपसङ्गानाद् द्विवचनम् इति वृत्तिकारवचन-  
विषये उक्तम्—

( क्रमशः )

\* तथाच “हनः सिच्” [ १।१।१४ ] इति मूलस्थशब्दकौस्तुभे भट्टोजिः—  
“जयादित्यस्तु सिच्तास्योरिदित्करणमनुनासिकलोपप्रतिषेधार्थमित्याह ।  
तन्मते धातुग्रहणस्य तद्व्याख्या कृतार्थत्वाद् “नुम्विधातुपदेशिवद्वचनं प्रत्यय-  
सिद्धार्थम्” इति वचनमेव शरणीकरणीयम्” इति ।

† “अत्र केचित्—कुञ्चिरेक एव धातुः । तस्य ककारात् परी रेफोऽपि  
किन्सन्विद्योगिन निपात्यते इत्याहुः । “चोः कुः” इति सूत्रे वामन-काशि  
कायां स्पष्टमेतत्” इति शब्दकौस्तुभे [ ३।२।५६ ] भट्टोजिः ।

## विद्याप्रस्थानम्

[ निबन्धकः—कालीघट्टवास्तव्यः श्रीगुरुपदहालदारः ]

सांख्यप्रवचनमपि भगवता सांख्यवृद्धेन कपिलेन किल प्रणीतम् ।  
तत्र त्रिविधदुःखात्यन्तनिवृत्तिरत्यन्तपुरुषार्थ इत्यादिनिर्णयार्थं षड-  
ध्यायाः सन्ति । ननु, तत्त्वसमासाख्यैः सूत्रैः सांख्यप्रवचनस्य पौन-  
रुक्त्यमिति चेत् ? न, संचिपविस्तररूपेणोभयोरप्यपौनरुक्त्यात् । अतः  
• एव योगदर्शनस्येव षडध्याया अपि प्रवचनसंज्ञा युक्ता । तत्त्वसमासे  
हि यत् संचिपं तस्यैव प्रपञ्चः सांख्यप्रवचनमित्यवधारणात् ।

भोगिष्वलंप्रत्ययवत उदासीनस्य विषयव्यापारिभ्यो व्यावृत्तं मनो  
यदा साक्षात्कर्तव्ये परमे वस्तुनि तन्निष्ठं भवति, तदा स एव योगः ।  
हठलयादिभेदेन स च बहुविधोऽस्ति । तत्र हिरण्यगर्भेण राजयोग  
उक्तः । तथा हि याज्ञवल्करस्मृतिः—

हिरण्यगर्भो योगस्य वक्ता नान्यः पुरातन इति ।

ननु, यदि भगवता हिरण्यगर्भेण योगशास्त्रमुक्तं तर्हि कथं पत-  
ञ्जलिस्तदेव प्राणैषीत् ? श्रुतिस्मृतिपुराणादिषु योगस्य विप्रकीर्ण-  
तया दुर्ग्राह्यत्वं मन्यमानेन भगवता पतञ्जलिना सारं संजिघृक्षुणा  
तदनुशासनमारब्धं, न तु साक्षादेव शासनमारभ्यते । तदेव शास्त्रा-  
रम्भे प्रतिज्ञासूत्रम् ‘अथ योगानुशासनम्’ इति । अत्रेदं बोध्यं शिष्टस्य  
शासनमनुशासनं तेन शास्त्रस्य गुरुमूलकतया सूत्रकारेण प्रामाण्यं  
दर्शितमिति । तथा हि भगवान् भाष्यकारः—योगानुशासनं शास्त्र-  
मधिकृतं वेदितव्यमिति ।

प्रेक्षावन्तोऽप्रेक्षावन्तो वा सर्वे लोका दुःखं जिह्मसन्ति । तत्रैके  
धनजनराज्यवाणिज्यभैषज्यादिव्यापारैस्तत्प्रहाणोपायं गवेषयन्ति ।

एतं खलु लौकिका उपाया अत्यन्तत एकान्ततश्च दुःखमुन्मूलयितुं नावकल्पन्ते । तदेव कस्य हंतोः ? समंस्कारमनुच्छेदात्तस्य । अन्ये तु ये प्रेक्षावन्तस्ते शास्त्राधिगम्यविवेकज्ञानेन समूलं तत् प्रहातुं चेष्टन्ते । एतानिव त्रिविधदुःखज्वालाजटिलजगज्ज्वलनकवलीकृतान् भक्तिश्रद्धासमन्वितान् संसारिण उद्दिधीर्षुः परमकारुणिक ईश्वरो निश्वासप्रश्वासन्यायेन वेदादीनि सर्वाणि शास्त्राणि प्रवर्त्तयाम्बभूव । तेषु च सर्वेषु योगशास्त्रं दुःखाभिघातनिवर्त्तकं भगवता हिरण्यगर्भेण प्रकाशितं यत्र विवेकाभावो हेयस्य निदानं विवेकसु तद्धानोपायस्तत्त्वसाक्षात्काररूप इत्युपदिश्यते । स च तत्त्वसाक्षात्कारो निदिध्यासनैकसाध्य 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः' इत्यादिश्रुतेः । तच्च निदिध्यासनं किं वा कीदृशं वा कतिविधं वा के वा पुनस्तदुपायप्रत्युपाया इति तदीयमंशेषविशेषं प्रतिपादयन् भगवान् हिरण्यगर्भो योगशास्त्रेण कल्पारम्भे परमर्षीन् शशास, अथानुशशास च तन्निष्ठो भगवान् पतञ्जलिः । तदेव शास्त्रं पातञ्जलं योगज्ञानादिसम्पन्नः परावरतत्त्वज्ञो महर्षिर्व्यासो व्याचख्यौ, वैयासिकं च विपश्चित्प्रवरैर्मिश्रधारेश्वरभिर्भुपादादिभिराचार्यैः प्रपञ्चितम् ।

पतञ्जलिप्रोक्ते योगदर्शने निरोद्धव्या वृत्तयः पञ्चविधा उक्ताः— 'प्रमाणविपर्ययविकल्पनिद्रास्मृतयः' इति । तत्र प्रमाणं प्रागेव व्याख्यातम् । विपर्ययस्तावदुपरिष्ठाद् वक्ष्यते । विकल्पः शब्दज्ञानजन्यो वस्तुशून्यः प्रत्ययः । स च त्रिविधः क्रियाविकल्पोऽभावविकल्पो वस्तुविकल्पश्चेति । तत्र क्रियाविकल्पो यथा व्याघ्रो धावति यत एव क्रियाप्रवृत्तिस्तद्भाववरूपत्वाद् व्याघ्रवृत्तित्वेन कल्पिता । अभावविकल्पो ह्यनुत्पत्तिधर्मा पुरुष इति । तत उत्पत्तिधर्मस्याभावमात्ररूपः पुरुषो बुध्यते न तु पुरुषान्वयी कश्चिदुत्पत्तिरूपो धर्मस्तस्य सर्वधर्मशून्यत्वात् । अस्तुविकल्पस्योदाहरणानि चैतन्यं पुरुषस्य, शरीरं शिनापुत्रस्य, शिरो राहोश्चेति । यदा चैतन्यं पुरुषस्य स्वरूपं शरीरं शिला-



पुत्रस्य शिरो राहोश्च, तदा किं तत्र केन व्यग्रदिश्यते । तदुदाहरणं पुनः—

यावज्जीवमहं मौनो ब्रह्मचारो पिता मम ।

माता च मम बन्ध्यासीदपुत्रश्च पितामहः ॥ इति ।

यद्वा—

एष बन्ध्यासुतो याति खपुष्पकतशेखरः ।

मृगटुणाश्वसि स्नातः शशशृङ्गधनुर्धरः ॥ इति ।

यद्वा दश दाडिमानि षड्रूपाः कुण्डमजाजिनं पललपिण्ड इति ।

निद्रा च जाग्रत्स्वप्रवृत्तीनामभावकारणं सत्त्वरजसोराच्छादकं तमम्रालम्बनमिति । तत्र यदा सत्त्वसचिवतमस आविर्भावस्तदा सुखमहमस्वाप्समिति प्रबुद्धस्य प्रत्यवमर्शो नितरामभिनयति प्रसन्नं मे मनः प्रज्ञां मे सूक्ष्मानुक्तदुरुक्तार्थप्रतिबिम्बग्राहिणीं करोतीति । यदा रजःसचिवतमस आविर्भावस्तदा दुःखमहमस्वाप्समिति प्रबुद्धस्य प्रत्यवमर्शः स्थानं मे मनो भ्रमत्यनवस्थितमिति । अभिभूतद्वये तु स्वापे तमःसमुल्लासाद् गाढं मूढोऽहमस्वाप्समिति सुप्तोत्थितस्य प्रत्यवमर्शश्चाभिनयति गुरुणि मे गात्राणि क्लान्तञ्च मे मनः केनापि मुषितमिव तिष्ठतीति । स्मृतिश्च सूचिता—‘अनुभूतविषयासम्प्रमोषः’ इति । एतदुक्तं भवति—प्रमाणादिवृत्तयः सामान्यतः प्रकारतो वा विषयमननुभूतं ग्राहयन्ति, स्मृतिसु पूर्वानुभूतविषयमर्थ्यादामनतिक्रम्य तद्विषया तदूनविषया वा भवति न तु तदधिकविषयेति । सा च द्विविधा कल्पितानुस्मरणविषया यथा स्वप्नादिषु, पारमार्थिकस्मरणविषया च यथा जाग्रत्समय इति । अत एव विषयाकाराः खलु स्मृतयः सर्वा एव द्रव्यरूपाः परिणामविशेषाः सुखदुःखमोहात्मिका भार्या इव पुरुषस्य भोग्याः ।

विपर्ययश्च सूत्रितो ‘विपर्ययो मिथ्याज्ञानमतद्रूपप्रतिष्ठमि’ति । तत्र विपर्यय इति लक्ष्यं मिथ्याज्ञानमिति लक्षणम् । मिथ्येत्यस्य विवरणमत-

द्रूपप्रतिष्ठं तद्रूपाप्रतिष्ठमिति यावत् । अतद्रूपप्रतिष्ठमन्याद्भोजीतिवत् ।  
 क्लेशमूलकः खलु विपर्ययस्तस्य विपरीतस्वभावत्वात् । क्लेशाश्च सूत्र-  
 कारेण दर्शिता 'अविद्याऽस्मितारागद्वेषाभिनिवेशाः' इति । अतो ह्यवि-  
 द्यादयः सर्वे विपर्यया भवन्ति, मिथ्यात्वेन तेषां प्रतिष्ठितत्वात् ।

असति सद्बुद्धिरविद्या यतो जीवानां धर्माधर्मोत्पत्तिद्वारा संसारः  
 प्रवर्तितः । सा च वस्तुस्वरूपतिरोधानकारिणी सदसदनिर्व्वचनीया  
 स्वयंप्रकाशस्य चिन्मात्रवपुषः स्वरूपे तयैव तिरोहिते, प्रत्यगात्मविषये  
 ज्ञानज्ञेयादिविभागरूपा प्रतीयते । तत्र सामान्याविद्याकृते जगति  
 जननमरणादिमिथ्याज्ञानरूपा विशिष्टाऽविद्या जायते । मिथ्याभूता-  
 र्यस्य मिथ्याभूतं कारणं भवतीति हेतुबलादवगम्यते विशिष्टाविद्याया  
 अस्मिताख्यायाः सामान्याविद्योपादानत्वमपि मिथ्येति ।

अस्मिता च निरूपिता 'दृग्दर्शनशक्त्योरैकात्म्ये'ति । पुरुषो हि  
 दृक्शक्तिर्बुद्धिश्च दर्शनशक्तिस्तयोरैकस्वरूपापत्तिरस्मिताकार्थ्यम् । योऽहं  
 भोगी सोऽहमनुभवित्वेवंजातीयकप्रत्ययतः संसारिणां बुद्धिपुरुषयो-  
 रभेदकल्पनावश्यभावात् । अविद्यातोऽस्मिताया अयं भेदः—दृक्-  
 शक्तिः पुरुषो दर्शनशक्तिर्बुद्धिस्तयोर्विभागप्राप्तौ भेदाभेदविषया समष्ट्यहं-  
 कारबुद्धिरविद्या, अस्मिता तु तदुत्तरकालिको दूरस्थवानस्पत्ययोरिव  
 तयोरैकान्तिकभ्रम इति । अहङ्कारादस्मितायाश्चायं भेदो दर्शितः—  
 'यत्रान्तःकरणमहमित्युल्लेखेन विषयान् वेदयते सोऽहङ्कारो यत्र त्वन्त-  
 र्मुखतया प्रतिलोभपरिणामे प्रकृतिलीने चेतसि सत्तामात्मवभाति  
 साऽस्मिते'ति ।

अविद्यापादिताऽस्मिता रागादीनां निदानमित्यस्मितानन्तरं रागा-  
 दीनामुपन्यासः । सुखाभिन्नस्य सुखे स्मर्थ्यमाणे दृश्यमाने वा योऽनु-  
 शेते स रागः । 'तदुक्तं 'सुखानुशयो रागः' इति । शब्दस्पर्शरूपरस-  
 गन्धेषु दिव्यादिव्यतया दशविधत्वात् स दशविधः । दुःखाभिन्नस्य  
 दुःखे स्मर्थ्यमाणे दृश्यमाने वा या जिहासा स द्वेषः । तदेव सूत्रं

“दुःखानुशयी द्वेषः” इति । दिव्यादिव्यशब्दादिविषयैः सह दशभिरैश्वर्या-  
ष्टकमष्टादशधेति स ह्यष्टादशविधः । अभिनिवेशः खलु त्वासः परतः  
स्वानिष्टसम्भावनामूलत्वात् । ऐश्वर्यमासाद्य विषयसुखं भुञ्जाना देवा  
अपि दशान्तरं नेच्छन्तीत्यतस्तस्य नितान्तदुरन्तत्वप्रतिपादनाय सर्व-  
परिहार्यत्वसुखेन स च सूत्रितः—‘स्वरसवाही विदुषोऽपि तथारूढो-  
ऽभिनिवेशः’ इति । स हि स्वस्य रसेन वासनासंस्कारमात्रेण वहतीति  
स्वरसवाही न पुनरागन्तुकः । स च शब्दाद्यष्टादशविषयकत्वादष्टा-  
दशधा भवति ।

पातञ्जलदर्शने तत्त्वं त्रिविधमभ्युपगतं प्रकृतिः पुरुष उत्तमपुरुष  
ईश्वरपरपर्यायः क्लेशकर्म्मविपाकाशयैरपरामृष्टश्चेति । तत्र प्रकृति-  
पुरुषौ प्रागेव व्याख्यातौ । उत्तमपुरुषस्तु कूटस्थनित्योऽपि तदुभय-  
विलक्षण एव । अतो हि सजातीयविजातीयभेदावुपन्यस्तौ भवतः ।  
तदुपन्यासाच्च परिच्छेदलक्षणमङ्गीकृतम् । परिच्छेदलक्षणस्य च  
त्रिविधत्वमवगम्यते प्रागभावध्वंसप्रतियोगित्वं कालपरिच्छेदः, अत्यन्ता-  
भावप्रतियोगित्वं देशपरिच्छेदः, अन्योन्याभावप्रतियोगित्वं वस्तुपरि-  
च्छेदश्चेति । संयमेन तु तेषां सर्वेषामपाय आत्यन्तिकः प्रतिपादितः  
कैवल्यफलत्वात् । तदेव त्रिविधपरिच्छेदशून्यत्वमधिकृत्य भगवान-  
हिबुध्नः [ २।४।७ ] स्मरति—

वर्त्तमानं न तद्ब्रह्म नातीतं नैव भाति तत् ।

अग्रतः पृष्ठतो नैव नोर्द्धाधः पार्श्वयोर्द्वयोः ॥ इति ।

अस्ति तावत् सांख्याद् योगशास्त्रस्य विशेषो यदेष शास्त्रजन्य-  
प्रकृतिपुरुषविवेको मोक्षोपायः कापिलानाम्, तत्त्वसाक्षात्कारो मोक्षो-  
पायो द्वैतपक्षगर्भाणामिति । एतच्च तयोर्वैषम्यं प्रकृतिपुरुषातिरिक्त-  
परमेश्वरानङ्गीकाराङ्गीकाराभ्यां व्यपदिश्यते । परमात्मन उपादानत्वान-  
भ्युपगमरूपं तु वैषम्यं वेदान्तादुभयोरपि सुस्पष्टं प्रतीयते । अत एव

भगवता बादरायणेन 'एतेन योगः प्रत्युक्तः' इति सांख्यस्मृतिनिरसनन योगस्मृतिरपि निरस्तेत्युक्तम् ।

परमार्थतस्तु योगो न निरस्तः । द्वैतनिर्णये तस्य तात्पर्याभावात् । षड्दर्शनानां वैशेषिकन्यायदर्शनयोरिव पूर्वोत्तरमीमांसयोरिव वा सांख्ययोगयोरपि दृश्यते पूर्वमाश्रित्य परस्य प्रवृत्तत्वम् । यथा न्यायदर्शने वैशेषिकव्यवस्थापितान् पदार्थानाश्रित्यानुमानं व्युत्पादितम्, यथा चोत्तरमीमांसायां पूर्वमीमांसाव्यवस्थापितं शब्दब्रह्म समाश्रित्य परं ब्रह्म मीमांसितम्, तथा पातञ्जलदर्शनेऽपि सांख्योक्तां प्रक्रिया-माश्रित्य योगो योगविहरिष्ठैराचार्यपादैरनुशिष्टः । अत एव द्वैतसत्य-त्वादेषु योगशास्त्रस्य तात्पर्याभावान्न कोऽपि वेदान्तविरोधः कल्पितः । तथा हि शारीरकभाष्ये भगवान् शङ्कराचार्यः—“अथ तत्त्वदर्शनोपायो योग इति सम्यग्दर्शनाभ्युपायत्वेनैव योगोऽङ्गीक्रियते । अतः सम्प्रति-पन्नार्थैकदेशत्वादष्टकादिस्मृतिवद् योगस्मृतिरप्यनपवदनीया भवि-ष्यतीति । भामती च तत्र—“यदि प्रधानादिसत्तापरं योगशास्त्रं भवेत्, भवेत् प्रत्यक्षवेदान्तश्रुतिविरोधेनाप्रमाणम् । तथा च तद्वि-हितेषु यमादिष्वप्यनाश्रयाः स्यात् । तस्मान्न प्रधानादिपरं तत्, किन्तु तन्निमित्तीकृत्य योगव्युत्पादनपरमित्युक्तम् । न चाविषयेऽप्रामाण्यं विषयेऽपि प्रमाणमुपहन्ति । न हि चक्षूरसादावप्रमाणं रूपेऽप्य-प्रमाणं भवितुमर्हति । तस्माद् वेदान्तश्रुतिविरोधात् प्रधानादि-रस्याविषयो न त्वप्रामाण्यमिति परमार्थः” इति । अत एव वेदान्तेन पातञ्जलाभ्युपगतं जगतोऽचेतनोपादानकत्वपुरुषबहुत्वादिकमेव श्रुति-विरोधान्निरस्यते, न तु साङ्गोपाङ्गस्य समाधेस्तदवान्तरफलविभूति-कैवल्यादीनां साधनत्वमपि । अयं च दर्शनान्तरेभ्यो योगदर्शनस्य विशेषो यदत्राभिहितानामलौकिकसिद्धीनामनुभवो देहेऽस्मिन्नेव भव-तीति । अर्णुभवश्च तासां सिद्धीनामलौकिकोऽपि लौकिकोपायसाध्य-त्वादिति चित्रम् ।

दुःखहानाय सर्वेषूपायेषु गरिष्ठो वरिष्ठश्च योगोपायः । सर्व्ववृत्ति-  
निरोधतो ब्रह्मात्मैक्यज्ञानेन मोक्षप्रदत्वात् । सर्व्ववृत्तिनिरोधेन तु  
ब्रह्मात्मैक्यज्ञाननिरोधोऽपि न शङ्कनीयः । प्रत्यगात्मविषयत्वात् ।  
निरुद्धे हि चेतसि षड्भावापन्नं सर्व्वं वस्तुजातं नश्यति, प्रत्यगात्मा तु  
षड्भावातिरिक्तत्वान्न विनश्यति । स च प्रत्यगात्मा स्वव्यवहारं दीप  
इव समाधौ ज्ञानान्तरं नापेक्षते । स्वरूपप्रतिष्ठितत्वात् । तथा हि  
श्रूयते—

न तत्र सूर्य्यो भाति न चन्द्रतारकं  
नेमा विद्युतो भान्ति कुतोऽयमग्निः ।  
तमेव भान्तमनुभाति सर्व्वं  
तस्य भासा सर्व्वमिदं विभाति ॥ इति ।

तात्पर्य्यत एतदुक्तं भवति—स्वरूपावस्थाने हि प्रत्यगात्मा स्वयं-  
प्रकाशः सर्व्वप्रकाशकश्च तस्य स्वभानार्थं नान्यापेक्षा वर्त्तत इति ।

ननु सर्व्ववृत्तिनिरोधेन यदि पुरुषस्य स्वरूपप्रतिष्ठितत्वं भवति,  
तर्हि मूर्च्छितस्यापि तदेव भवितुमर्हतीति चेत् ? मैवम् । सराग-  
वृत्तिनिरोधः स्वरूपप्रतिष्ठायै न कल्पते । ततो ब्रह्मात्मैक्यज्ञाना-  
भावात् । अतो ब्रह्मात्मैक्यज्ञानाय सरागवृत्त्युच्छेदरूपो योगोपाय  
आश्रयणीयः । श्रुत्या च तन्मार्ग उपदर्शितः—

यच्छेदु वाङ्मनसी प्राज्ञस्तदु यच्छेज्ज्ञान आत्मनि ।

ज्ञानं नियच्छेन् महति तदु यच्छेच्छान्त आत्मनि ॥ इति ।

तदेव विद्वद्योगी 'नानुध्यायाद् बह्वृच्छब्दान् वाचो विग्लापनं  
हि तदि'ति प्रमाणेन वागिन्द्रियलक्षणमिन्द्रियवर्गं प्रातिलोभ्येन मनसि  
व्यापारवति प्रविलापयन् प्रागेव मौनी भवति, ततः पिण्डीकृतमनो-  
मयविषयं विशिष्टं ज्ञातरि समाहरन् सर्व्वमहमेवेदमस्मीत्येवंकारवृत्ति-  
मात्रशेषो भवति, ततश्चाभिमानरूपाहङ्कारं सर्व्वानुस्यूते महत्तत्त्वे  
सामान्याहङ्काराख्ये समुपहरन् विषयवेदनमन्तरेणास्मीत्येतावन्मात्र-

शेषस्तिष्ठति । परिशेषतस्तदपि महत्तत्त्वं कुतश्चिदभिमन्तव्याभावात् प्रधाने निहितं शुद्धे ज्ञातरि विलीयते, स चापि योगं महाफलं लभते । तदेव कृष्णार्जुनसंवादे दीर्घरवप्रयुक्तो दुन्दुभिताडनापुरःसरो महा-  
डिण्डिमस्तपस्विभ्योऽधिको योगो ज्ञानिभ्योऽपि मतोऽधिक' इति ।

पतञ्जलिप्रोक्ते योगदर्शने चत्वारः पादाः सन्ति—समाधिपादः साधनपादो विभूतिपादः कौवल्यापादश्चेति । तत्र प्रथमे पादे योग-  
लक्षणमुद्देशनिर्देशादींश्चाभिधाय समाहितचित्तानामुत्तमाधिकारिणा-  
मभ्यासवैराग्याभ्यां क्रियायोगनिरपेक्षाभ्यां समाधिनिष्पत्तिः प्रति-  
पादिता, प्रमेदा उपायाश्च दर्शिताः । तथाहि पदार्थसंग्रहश्लोकः—

योगस्योद्देशनिर्देशौ तदर्थं वृत्तिलक्षणम् ।

योगोपायाः प्रमेदाश्च पादेऽस्मिन्नुपवर्णिताः ॥ इति ।

स च समाधिलक्षणे योगो द्विविधः सम्प्रज्ञातोऽसम्प्रज्ञातश्चेति । तत्र सम्यग् ज्ञायते साक्षात्क्रियते भाव्यमत्रेति सम्प्रज्ञातो ध्येयमात्र-  
व्यापारेऽन्यतः प्रत्याहृतस्य चित्तस्य स्थैर्यविशेषः । अस्य च समाधि-  
दृष्टफलं वृत्तिनिरोधेन क्लेशनिवृत्तिः, अदृष्टफलं तु ध्येयसाक्षात्कारो  
येन हि चित्तं स्वत एव सकलविषयावगाहि सत्यग्रहणक्षमं च भवति ।  
समाधिरयं सम्प्रज्ञातश्चतुर्विधो वितर्कानुगतो विचारानुगत आनन्दा-  
नुगतोऽस्मिन्नुपवर्णितश्चेति । स च वितर्कादिक्रम औत्सर्गिक एव परम-  
सूक्ष्मविषये चित्तस्यैकपदे प्रवेशासम्भवात् । तथा हि स्मृतिः—

योगारम्भे मूर्त्तहरिममूर्त्तमथ चिन्तयेत् ।

स्थूले विनिर्जितं चित्तं ततः सूक्ष्मे शनैर्नयेत् ॥ इति ।

( क्रमशः )

## प्रयागस्नानम्

[ निबन्धकः—श्रीविष्णुधरतर्कतीर्थः ]

व्यतीते कार्तिके मासि तीर्थभ्रमणप्रसङ्गे नानाविलसुखदेन  
समात्क्रोऽहमविमुक्तवाराणसीपुरीं पञ्चषाणि दिवसानि न्युष्य ततो  
भारतीयनदीकुलेषु वरिष्ठतामधिगच्छन्त्या भागीरथ्या यमुनया च  
स्थानसौकुमार्यदिदृच्छया विवशहृदययेवागत्यान्योऽन्यसम्भलेनेनाहित-  
पावित्रप्रमाह्वयसौन्दर्यविरहितमपि नैसर्गिकाशेषशोभानिकेतनं पुरा  
वीतसंकलरागेर्षिकुञ्जरेण भरद्वाजेन महामतिना योगानुष्ठान-  
योग्यतां सर्वथा परीक्ष्येवायमपदं निर्म्माय विहितगौरवसन्तानं शास्त्र-  
कङ्गिरपि—

“गङ्गाद्वारे प्रयागे च गङ्गासागरसङ्गमे ।

स्नात्वैव ब्रह्मणो विष्णोः शिवस्य च पुरं व्रजेद् ॥”

इत्यादिना वचनजातेन मुक्तकण्ठमुद्धोषितयशःप्रकर्षं प्रयागं नाम सर्व-  
जनविदितं नासुगमं तीर्थक्षेत्रमगच्छम् ।

प्रत्यक्षमनुभवतां बहूनां प्रयागतीर्थप्रत्यागतानां सुखाच्छ्रुता मयै-  
तत्तीर्थाधिकारिणां ‘पाण्डे’ इत्याख्यानां प्रकृत्या दुर्बलेषु भीषातोरपादा-  
नतापदवीं चिराय वैदेशिकेभ्यः समुत्सृज्य स्वयं कर्तृभूयं भजमानेषु  
वङ्गीययात्रिष्वर्थशोषणार्थममानुषी अत्याचारवार्त्ता । ततश्च वङ्गदेश-  
वास्तव्येन वर्षिष्ठजननीमात्रद्वितीयेन भीतभीतेन मया विज्ञापिता-  
शयः सदाशयो वाराणसीनिवासः कश्चित् सुहृत्तमः प्रादान्मे परिचय-  
पत्रमेकं स्वनामाङ्कितं, तत्प्रेष्ठं प्रयागतीर्थाधिकारिणं कञ्चिदभिप्रेत्य ।  
यत्नतो बद्धा तत्साहायकं पत्रं चेलाञ्चले, आवां कस्मिंश्चिदपरं ह्यहं आव-  
श्यकं लघुभारं शय्योपकरणादिकं द्रव्यजातं संगृह्य काशीस्थवासभवना-

दिष्कान्ती प्रणम्य चोद्देशेन देवदेवं विश्वनाथं सकलकल्याणहेतुं,  
तुरगयानिनं “वेनारसंवाण्टनमेष्ट” इत्यभिधानेन शनस्थानाभिमुखं यात्रा-  
मकुर्व ।

अस्मात् स्थानादाप्रयागं वङ्गोत्तरपश्चिमप्रदेशीयबाष्पयानपरि-  
चालकसमिते-(B.N.W.R.)रेकः शाखापथो विततो वर्तते, योऽत्र  
स्थानीयव्यवहारेण ‘होटेलाइन’ इत्यभिधायते । इतरस्तु स्थवी-  
यान् मार्गो यः खलु ‘हाओडा’मारथ्य ‘दिल्ली’नगरीं यावत् प्रसृतः ‘वड-  
लाइन’ इत्यभिधीयते, तेनाप्यस्मात् स्थानात् ‘एलाहाबाद’ इत्यपराभि-  
धानकं प्रयागगमनं सुशकमपि गङ्गा-यमुना-सङ्गममवगाहनाय प्रेम्पूनां  
तीर्थयात्रिणां प्रागुक्तसरख्या “ईजट्ब्रीज्” इति नामधेये बाष्पयानौष्ठ-  
विश्रामस्थानेऽवतरणमेव श्रेयो भवति, यतोऽस्मात् स्थानात्तीर्थस्थानस्य  
यथा नेदीयस्त्वं न तथा द्वितीयमार्गेण प्राप्तव्यदेशात् ।

आप्तमुखादधिपथमेवं विदितवेदितव्येन मया यथाकालं प्रतिजनं  
सपादैकराजतमुद्रारूपशुल्कं रन्ध्रपथेनाधिकारिणे प्रदायानायासं  
तृतीयश्रेणिकानुमतिपत्रद्वयो लब्ध्वा । अनायासमित्युक्तेः कारण-  
शुश्रूषा पाठकानां सूक्ष्ममीक्षमाणानां केषाञ्चिदुत्पद्येत, अतः प्रसङ्ग-  
सङ्गतिमनुसृत्योच्यते यत्, पाश्चात्त्यतीर्थेषु स्नाम्यद्भिर्वङ्गीयैस्तेषु तेषु प्रसिद्ध-  
‘शेन’गृहेषु बाष्पयानीयानुमतिपत्रसंग्रहो महति जनसम्पदे प्रायेण  
शारीरशक्तिव्ययमन्तरेण, अन्तरेण च तत्तद्विविधव्ययं न शक्यते कर्तुम्  
इति स्वदेशस्थितैरस्माभिराकर्णितम् । अत्र तु प्रत्यक्षमनुभूय कुत्रापि  
वाक्यस्यास्य याथार्थ्यं नोपलब्धं सुकृतिमानिना मया । अतएवा-  
नायासमित्युक्तिर्न वैयर्थ्यदोषः कुत्रापि वाक्यान् निःक्षिपतीति प्रकृतमनु-  
स्मरणम् ।

घटिकायन्त्रे चापराधिकत्रिवादनतः परमस्मात् स्थानादभिप्रयागं  
वाष्पीयशक्यं प्रधावति । आवां यथाकालं साटोपगर्जनैर्धूमराशिमुद्-  
स्यागते शक्यते सुखमुपविश्य गवाक्षरश्मेः शोभितः सौन्दर्यराजिं दर्शं दर्शं



दर्शयन्ती चान्योऽन्यं दर्शनीयवस्तुजातं वङ्गीयनयने नवमिव प्रतिभात-  
मुपदशानि विश्रामस्थानान्यतिक्रम्यासमृद्धानि सायं सप्तमं घटिकायां  
पारिगङ्गमुपस्थिता । दृश्येष्वन्तरान्तरा वंशवनम्, वदरीवनम्, बहु-  
विस्तृतमाश्रवणञ्च प्राधान्येन वर्त्तन्ते । धान्यक्षेत्रं तु कुत्रापि नावा-  
तरन्नयनसरणिं, कालान्तरे भूर्धान्यं विभर्त्ति नो वेति न जानीमः ।  
यवादिंशस्यमुरसा बिभ्रद् भूखण्ड एव कचिद् दृष्टः । क्षेत्रेषु जल-  
सेकार्थं कूपोऽपि खनितोऽवलोकितः । देशोऽयं वङ्गदेशवन्न समृद्ध-  
जनबहुलः, प्रायेण जीर्णास्तालपत्राच्छादिताः कृषीवलानां कुटीरा एव  
दृष्टिपथे पतिताः । सहयात्रिणश्च सदीया यानारूढा मलिनवसनं  
निवसानाः प्रायेण वर्णज्ञानविरहितास्तद्देशीयाः स्वदेशस्य शोचनीयां  
दीनावस्थामिव प्रकटयन्ति स्म । धन्यास्माकं जननी वङ्गावनिः, प्रति-  
ग्रामं कूपवापीपुष्करिणीदीर्घिकाकुल्यालङ्कृता “सुजलां सुफलां शस्य-  
श्यामला”मिति गीतिवाक्यस्य सर्व्वथा सार्थक्यं साधयतीति वैदेशिक-  
विरागभिया तेभ्यः क्षमामभ्यर्थ्य विरम्यते ।

गङ्गायाः प्राचि तीरे ‘युसी’ इत्याख्यं ‘ऐशन’गृहं वर्त्तते, तदतिक्रम्यै-  
वास्माकं शकटं विचित्रमुत्तरतो दक्षिणवाहिन्या गङ्गाया उपरिस्थं  
द्राघिष्ठं लौहमयसेतुं भ्रमभ्रमनारवमुखरितं शनैर्निर्णीष्य पश्चिमतीरा-  
वस्थितमस्मदभीष्टम् “ईजट्ब्रीज्” इत्यभिधं शुल्काख्यानं प्राप्य व्यथमत् ।  
यस्य हि श्रीमतः केदारनाथशुक्लनामधेयस्य तीर्थाधिकारिणः पत्रं  
संगृहीतं काशीस्थसुहृद्वरतो मया, तस्य कुत्र वासस्थानम्, केन च  
पथा कां वा दिशमस्यां रात्रौ गन्तव्यमित्यादिकं चिन्तयत्येव मयि  
मात्रा सह यानादवतरति, पञ्चषा यष्टिहस्ताः पुरुषा “आगम्यतां भद्र !  
केदारनाथस्य भवनम्, सुखेन स्थायिष्यत” इत्याद्यभिदधुत आपतिताः ।  
अथ मया सविशेषं पृष्ट्वा ‘शुक्ल’ इत्युपाधिना स्थानसङ्केतेन च  
मदन्वेष्य एवायमिति निश्चिन्वता माटपुरःसरेण तैरुपदिष्टपथमुप-  
सृत्यानतिदूरमेव प्राप्तं तस्य तीर्थगुरो रमणीयं भवनम् ।

द्वितलस्य रुचिरस्वास्थ्यं परिष्कृतहर्म्यस्य एकस्मिन् प्रकोष्ठे पुरुषा  
आवां प्रवेशितवन्तो यत्रापरिऽपि त्रिचतुरा गृहस्वामिनः कर्मकारा  
उपविष्टा आसन् । तेषामेको वङ्गदेशीयः प्रौढिसुपागतः 'सरकार'  
इत्युपाधिभूषितः प्राधान्यपदवीमारूढो मम परिचयादिकं सविशेष-  
रुचिगम्य सविनयमुवाच "भद्र ! भवतः पत्रं श्वः प्रभाते प्रभुसकाशसुप-  
स्थापयिष्यामि, असावद्योपरितनप्रकोष्ठे स्त्रीये सुप्तिसुखमनुभवन्नास्ते,  
भवदभीष्टे यत् कुर्वित् प्रकोष्ठे सुखेनाव्य रजनीं याप्यताम् ; गेहाङ्गने  
जलनालिका नक्तन्दिवं यात्रिणां कृते जलमुदमति, अदूरे च हृष्टो  
वर्त्तते, तत्रास्मदीयैर्भृतकैः सह गत्वा नैशाहारस्योद्योगः क्रियताम्"  
इति ।

अस्मिन् प्रदोषसमये सुप्तिवृत्तान्तमाकर्ण्य विस्मयमानेन मया  
सुपरिष्कृते कुत्रचिज्जलनालिकासन्ने प्रकोष्ठे दीपं प्रज्वाल्य कम्बला-  
स्तरणे मातरमुपवेश्य भक्ष्यसंग्रहाय केनचित्तत्पत्नेन कर्मकारिण साकं  
प्रतिहृष्टमयायि । शुक्लमहोदयस्य वासभवनस्थानतदूर एव 'दारा-  
गञ्ज'नान्ना विख्यातो हृष्टः । यद्यप्यस्मिन् स्थाने समृद्धिर्न नयनलोभ-  
नीया, वणिजां विपण्यो न वंछिष्टाः, जनसमावेशोऽपि विरलस्तथाप्यत्र  
राजपथस्य प्रशस्तता निर्मलता सौन्दर्यञ्चानवद्यानीति, द्रोणव्यूहवत्  
सर्व्वतः सङ्कीर्णमार्गकात् पथिकसङ्घर्षव्याहतस्वच्छन्दगतागतात् काशी-  
धाम्नः सद्य आगन्तुकस्य मे मनो नितरामतुष्यत् । अथवा मनो  
नातुष्यदिति को वेद ? तथाहि विधवा मे जनन्येकाहारा रात्रावोदनं  
नोपभुङ्क्ते, तीर्थयात्रित्वान्ममापि सैव गतिः । वाराणस्यां निशि  
भक्ष्यं फलमूलादिकं पर्याप्तं क्रय्यमासीत् । अत्र तु दारागञ्जे प्रदोष-  
काले कदलीफलान्यपि नोपलब्धितानि मया, का कथा फलान्तरस्य ?  
'एलाहाबाद'नगरे तु येऽवतरन्ति तेषामेवं पर्य्यनुयोगस्यावसरो न भवे-  
दिति निःसंशयं वक्तव्यमेव ।

अथागत्या सुलभमनुद्धृतसारं कवोष्णं गव्यदुग्धं यथेप्सितं शर्कराञ्च

संगृह्य भवनं प्रत्यावृत्य सन्ध्यावन्दनं समाप्तं, •समाहितञ्चावाभ्यामुदर-  
हतकस्य कृते पयःपानं, सन्ध्याय वाराणसीकृतनैशभोजनप्रकार-  
विशेषम् । एतत्तु नोच्यते चेद्रसनाया अकृतवेदिता स्याद् यदत्र दुग्धरूपे  
पयसि तरलतया सजातीयपयोऽन्तरनिलीनीकरणपटुतां नाधिगतवन्तो  
मूढा जना इति ।

अचिरेशेषदुःखहारिणी निद्रादेवी कृपावती बभूवावयोः । अथ  
पश्चिमरात्रे भरभराकृत्याकस्मात् प्रबलवारिपातो निद्राभङ्गकरोऽनूनं  
घटिकाद्वयं समजनि । कृत्रविरहितयोरावयोः कृपयेव प्रातर्वर्षण-  
विरतोऽपि पर्जन्यदेवः प्रच्छाद्य सवितुस्तेजः सर्वतो नभोऽधितष्ठौ ।  
‘आत्राञ्च कृतशौचाचमनौ सन्ध्यामुपास्य तस्य ‘सरकार’महोदयस्य सविधे  
उपस्थितावेव तेनाभिहितौ यद्—“अस्माकं प्रभुं विलम्बितशय्यापरी-  
हारमनपेक्ष्य, अयमस्माकं पुरोहितठकुरः, अयञ्च भृतकः, एताभ्यां  
सह भवन्तौ साम्प्रतमेव नदीसङ्गमं गच्छतामन्यथा सर्व्वकृत्यं निःशेषेण  
समाप्य गृहप्रत्यावर्त्तने वेलातिक्रमो जायेत, प्रतिजनञ्च सपादराजत-  
मुद्रैका दक्षिणा प्रदेया कार्यावसान” इति ।

गयादितीर्थेषु सर्व्वत्रैव तीर्थगुरुणामेवं भोगविलासमात्रपरायणतां  
प्रधानकर्म्मार्थ्यं क्षनिर्भरताञ्चावलोकितवता मया तस्योक्तेरवितथतां  
यौक्तिकताञ्चावगम्य मातरमग्रतः कृत्वावश्यकं वस्त्रद्वयं कमण्डलु-  
द्वयञ्चादाय गृहान्निरयायि । तौ चावामन्वसरताम् । पुरोहितठकु-  
रेणावयोः किमपि न प्रयोजनमासीत्, भृत्यस्तु पथिप्रदर्शकतया साम-  
यिकोपदेशकतया च कर्त्तव्यार्थस्य भूयांसमुपयोगमयासीदिति स्वस्ति-  
मान् भवतात् ।

पथि बहिर्गतावावां मृदुना वस्त्रेण संवीतगात्रौ रात्रिकृतवारि-  
वर्षणजनितशैत्यप्रकर्षस्यातिदूरदिग्देशादबाधं प्रवातः प्रभातसमीरण-  
स्याहितकम्पितौ नितरामक्लिश्याव । तीर्थयात्रिणामेवमचिन्तितपूर्व्व-  
क्लेशभोगो न विचित्रतामावहति, विशेषतोऽधनानां मादृशम् । भवतु

तावद् अस्मात् स्थानाद्वन्निष्पूर्वस्यां क्रीडाहमितां पुलिनभूमिं श्यामल-  
शष्पपरिवृतां सुखपादप्रचारामतिक्रम्य प्राप्तस्त्रिवेणीसङ्गमः ।

सङ्गमस्थले गङ्गा रजतधवला तीव्रतरस्त्रोतोविगभीषणा पश्चिमतीर-  
विभङ्गविधायिनी उत्तरतो दक्षिणस्यां प्रवहति । भङ्गुरतटप्रान्ते  
स्थित्वा त्रिचतुरधनुःप्रमितेऽधस्तात् प्रवहन्त्यास्तस्या रौद्रीं मूर्त्ति-  
मनिमेषाभ्यां नयनाभ्यां पश्यतो मे मनसि पौराणिकः स ऐरावताभि-  
भवव्यापारो मूर्त्तिमानिव प्रत्यभात् । कालिन्दी तु मृदुमन्दवेगा  
नीलिम्बा गाम्भीर्येण च नभस्यमाना पश्चिमतः पूर्वस्यामभिगङ्गमचापलं  
नृत्यन्तीव प्रवाहिता वर्तते । सरस्वत्याः सन्धानं सरस्वतीप्रियैरेव ज्ञातं  
ज्ञातव्यञ्च ।

मध्येयमुनं परःशता ब्रह्मन्तमाः कूर्मं निमज्जन् निमज्जन् उत्प्लव-  
माना दृष्टाः । मकरवाहनायां गङ्गायामिव मकरसत्ता तत्रत्येभ्यः  
श्रुता दर्शनविप्रयतान्तु न मे याता । जलचराणां मकराणामदर्शने-  
ऽपि तत्र समुपस्थितैरेवास्माभिरालोकिता यात्रिदर्शमहंपूर्विकया  
आक्रमणकारिणः स्थलचराः क्षुरपाणयोऽनेके व्यथकतया मकरकक्षा  
नापिता येषां वशंवदता प्रयागक्षेत्रे यात्रिणामपरिहार्यैव । तथाच  
स्मृतिः—

“गङ्गायां भास्करक्षेत्रे मुण्डनं यो न कारयेत् ।

स कोटिकुलसंयुक्तमाकल्पं रौरवं वसेत् ॥”

ये तु यात्रिणस्तैर्यथगुरुभिः सह सर्वविधव्ययस्य व्यवस्थां प्राक्  
साधयन्ति तेभ्यो नापिताः किमपि न प्राप्तुमर्हन्ति, केवलं प्रतिजन-  
माणकमेकं तीर्थगुरुभिः प्रदत्तं प्राप्नुवन्तीति तत्रत्या स्थितिः ।  
तथापि पारितोषिकाय परिहितवस्त्राय च पुनः पुनः प्रत्याख्याता  
अपि ते भृशमुद्वेजयन्ति जनान् । अथ नापितावावां मद्भाक्तवन्ती ।  
अत्र नापितानां मुखात्—‘वापयेत् सर्वगात्राणि कक्षवक्षःशिखां विने’ति  
श्लोकांशः प्रायेणैव श्रूयते । अतः परं स्नानप्रकार उपवर्ण्यते ।

मध्ये नदिसङ्गमस्थले जलं जानुदघ्नम् । सङ्गमानुरोधात्तटसमीपे  
गभीरजलेऽवतरणासौकार्याच्च नावमारुह्य तत्रैव गत्वा स्नानमाचरन्ति  
जनाः । पञ्चषजनवहनयोग्याः प्रायेण पञ्चाशत्संख्यापरिमितास्तरण्यो  
निराच्छादना यमुनातटोपान्ते मया दृष्टाः । आणकचतुष्टयेन मया  
नौरिका संगृहीता । नाविके यत्नत आवामारोह्य तरणीं मुक्तबन्धनां  
कृतवत्येवानुकूलेन स्त्रोतसोत्प्लुत्य सविलासं नृत्यन्तीव साचलत् ।  
अत्रेदं वक्तव्यतयावतिष्ठते यद् जलधिजलोच्छ्वासः प्रवलोऽपि प्रयागं  
किमुत आवाराण्यपि उपस्थातुं न सौभाग्यमर्जितवान् । अहो !  
उच्चैःप्रभवतया प्रतिग्रहादपावृत्तिधर्मा अपि तरङ्गिणी रत्नाकर-  
मान्निध्याह्लावणमपि निषीय सलिलं क्षतव्रता दत्तापहारित्वकलङ्क-  
कालिमलितमुखी न जिह्नेति । धन्यो जगति रत्नाकरमहिम्नः प्रभावः ।

अथ नाविको यथास्थानं नीत्वा नावं भूपृक्त्य जलमध्येऽवततार,  
दृढमुष्ट्या दधार च ताम् । गभीरतमेऽत्र नदीवक्षसि शालवृक्षोऽपि  
निपतितः स्त्रोतोवेगेन लण्वदुविचात्यते ; कथं नाम क्षोदिष्टा वालुका-  
कणा निरालम्बना एवमेकत्र सन्भूय वारिमग्नद्वीपं सृजन्तीति  
अचिन्त्यः खलु प्रकृतिदेव्या लीलाविलासः । अत्र जलं जानुदघ्नमिति  
प्राग्वोक्तम् । आवां सावधानं नौकातो जलमवतीर्थं धृत्वा चैकेन  
हस्तेन दृढं नौप्रान्तदेशमभिलापवाक्यमुच्चार्याष्टाङ्गप्रणामवत् कथमपि  
प्रह्वीभूय स्नातवन्तौ । स्त्रोतसो रयेण पदतलस्था सृत्स्ना दूरमप-  
सरति, ततश्च पादसंयोगशैथिल्यवशात् प्रतिपदमेव स्थानच्युतिभय-  
मभवदावयोः । शिञ्चानैपुण्यास्तु तद्दृशीयाः कतिचित्ताम्रखण्डलिप्तवो  
भिञ्जुका निर्भयमत्र पादचारेण यात्रिण इतस्तत उपतिष्ठमाना  
“आकुलीकुरुते न कमि”ति कविवचनांशस्य ग्रामाण्यमुदङ्कयन्तस्नात्वा-  
वलीक्यन्ते स्म ।

स्नानावसाने तरणीमारुह्य परिहितशुष्कवसनावावां तर्पणादिकं  
यथाविधि समपादयाव । नाविकश्च निःस्वार्थं पुनः पुनर्गतागतक्लेश-

मुत्सृज्य निःश्रेयससाधनतया तत्रैवोन्मृक्ते नदीवक्षसि चिराय निनर्त्तिषु-  
मिव तरणीं स्रोतःप्रातिकूल्याद् बलेन वहिन्नमुत्क्षिपंस्तटभूमिं  
निनाय ।

अथास्मिन् समये दिव्या दिशां मुखानि प्रसन्नोक्त्य देवो दिवाकरः  
कथमप्यभ्रजालान्निर्मुक्तप्राय इवाभवत् । आवामपि नदीसङ्गमस्नान-  
स्यातीव स्वास्थ्यकरत्वाद्वा, केशानां परिवापनाद्वा, दिवाकरकरस्याभ्यु-  
दयवशाद्वा समीरणैत्यजनितशरीरजाड्यान्निर्मुक्तौ प्रकृतौ समस्थि-  
ष्वहि । अतः परमक्षयवटदर्शनस्य समयः । पश्चिमेनैतं प्रदेशं यमुनाया  
उदीचि तीरे वर्षासु तथा चुम्बितयाम्यप्राचीरं विशालं तद् 'एलाहा-  
वाद'दुर्गम् । तदभ्यन्तरवर्त्ती खलु अयमक्षयवटः । सरितोरञ्च कूल-  
ङ्घ्रतया स्त्रीयाक्षयसंज्ञासार्थक्यसंविधानायैव किं वटोऽयं वज्रकठोर-  
स्यास्य दुर्भेद्यदुर्गस्य शरणमापन्नश्चिराय निःसपत्नो निद्राति ? क इमं  
प्रश्नं समाधास्यति ? को वाऽनुभवति तस्य असूर्य्यम्पश्यस्य निदारुणां  
मर्त्यव्यथाम् ?

तरणीमुत्सृज्य, उत्सृज्य च सङ्गिनं पुरोहितठक्कुरं तं पथिप्रश्नं  
कर्मकरमग्रतः कृत्वा तेन वङ्गभाषाकुशलेन सह चित्रालापसुखेन  
पन्थानं ङ्गसिष्ठं नदीसैकतगतमतिक्रम्यावां दुर्गमूले समुपस्थितौ ।  
अस्मिन् दुर्गाभ्यन्तरे तीर्थयात्रिणामिव प्रवेशाधिकारो नान्येषामिति  
स कर्मकरो दुर्गतोरणोपकण्ठे क्वचित्प्रच्छायशीतले मनोरमे वटमूले  
उपलखण्डमेकमध्यासीनो गन्तव्यमार्गसंस्थानादिकमुपदिश्य व्यसर्जय-  
दावाम् । प्रविश्य च द्वारदेशं कञ्चिद् युरोपीयः शस्त्रधरो दीवारिको-  
ऽवलोकितः । तत्समीप आर्द्राणां वाससां स्थापनाय कृतेङ्गितावावां तथैव  
कृत्वा कञ्चित् पन्थानं क्रमोन्नतं मनोरममतीत्य सुरङ्गमेकमपश्याव ।  
तेन च सुरङ्गपथेन सोपानावलीसहितेन पुरुषप्रमितेऽधस्तादवतीर्थ्य  
सुप्रशस्त एकः प्रकोष्ठः प्राप्यते यत्र प्रायेण विंशतिर्देवमूर्त्तयो द्वित्र-  
हस्तोन्नता अभग्नावयवाः समोच्छाया एकामेव च रुचिभवलम्ब्य कृष्ण-

प्रस्तरनिर्मिता विराजन्ते । तेषु प्रथमा नयनपथेन लोहितमिवोन्निरन्ती  
दुर्व्याससो मूर्त्तिः कर्मफलस्याखण्डनीयतां बुद्धिं दर्शकमनसि भट्टि-  
त्येव जनयति । यो हि द्वारे द्वितीयस्य रिपोरासनमप्रतिहतप्रभाव-  
मध्यास्य पुर्यात्मनां भीमद्वितीयानां पाण्डुपुत्राणामपि भीमतामभजत्,  
तस्यैवं घोरे कलौ काले पातालतलनिर्व्वासनं सृष्टिरक्षाया हेतुरिति  
तस्मै नमस्कृत्य अपरा अपि तत्रत्याः सूर्य-कार्तिकेय-गणेश-दुर्गादेनां  
प्रतिमा आवाभ्यामवलोकिताः पूजिताश्च । आसां मूर्त्तीनां प्रत्येक-  
मुपरिष्ठाद् हस्तमितं गवाक्षजालमस्ति तेनैव च सौरालोकप्रवेशा-  
दस्मिन् भूगर्भस्थे प्रकोष्ठे कथञ्चित्तमसा तिरोभूयते ।

अत्रैव च देवगणमध्यवर्त्ती अक्षयवटश्चिन्नशाखो जीर्णकायः  
पञ्चषेहस्तोत्सेधः । अत्र केचिद् ब्राह्मणा मूलदेशसमासीना इमं हस्त-  
प्रमितादूर्ध्वदेशतः शाखाद्वयविभक्तं वाससा सिन्दूरपुष्पमाल्याभरणै-  
श्चाच्छाद्य संस्कृतभाषामयान् काञ्चिन्नमस्कारश्लोकानध्यापयन्तो यात्रिभ्यो  
दक्षिणामाददते संस्कृतवाण्याश्चान्येष्टिं विदधति । तत्परयं चरमं श्वास-  
वायुममुचन्न वेति संशयो मम चेतसि नितरामिव पदं न्यधात् । सत्-  
स्वप्यस्य प्राणेषु ते सततमेव बहिर्निर्जिगमिष्व एवेत्यसंशयं वक्तुं  
शक्यते ।

अथ दुर्गाद् बहिर्निर्गत्योत्तरस्थां दिशि कञ्चित्पन्थानमतीत्य दृष्टो  
देवो व्रेणीमाधवो नाम नारायणः । असौ धातुमयो हस्तमात्रश्च सुरम्यं  
मन्दिरमधिवसति । अत्र प्रवेशशुल्कव्यवस्था नास्ति । दृष्ट्वा सृष्ट्वा  
प्रदक्षिणीकृत्य च तं ततः प्रतीच्यां कियद्दूरं गत्वा ललितां नाम तत्रत्या-  
मनादिदेवतामपश्येव । ततश्च मध्याह्ने शुक्लमहोदयस्य वास-  
भवनं प्रत्यावृत्यैव भोजनव्यापारं समासतः सम्प्राद्यापराह्णे तेन तीर्थ-  
गुरुणा सह लब्धसाक्षात्कारौ प्रतिजनं सपादैकराजस्तमुद्रामिव दत्त्वा  
परिचयपत्रबलेन विना वाग्व्ययं तस्य प्रभूतं सन्तोषमुदप्रादयाव ।

अतश्च पुनरीजट्त्रीज् छेशनगृहं प्राप्य सायं बाष्पशकटमारुह्य

रात्रेर्दशमहोरायां पुण्यभूमिं वाराणसीमागतावावां सुप्तिसुखमन्व-  
भूव । परिद्युः प्रातश्च तत्परिचयपत्रदात्रे बन्धुवराय स्वयमेव कुशल-  
वार्त्तां ज्ञातुमागतायान्तरिकी कृतज्ञता मया निवेदितेति शम् ।

### चैत्रमासीथसमस्यापूरणञ्

निजालये दृष्टदशास्यचालिते  
भयार्त्तगौरीभुजमध्यमीयुंषः ।  
हरस्य रोषो न विकाशमित्यहो  
उदेति दोषादपि दोषलाघवम् ॥ १ ॥

अन्यस्याः सदनमुपागते मुकुन्दे  
श्रीराधा तदुपहृतां विनिन्द्य मालाम् ।  
चिक्षेप क्षितितल इत्युवाच वृन्दा  
विक्रीते करिणि किमङ्कुशे विवादः ॥ २ ॥

अथवा

साम्राज्यं सकलमुपेयुषो महर्षेः  
सक्रोधां पुनरपि दक्षिणार्थभिन्नाम् ।  
श्रुत्वा तं पुरजन एवमाह नम्रो  
विक्रीते करिणि किमङ्कुशे विवादः ॥ २ ॥

भट्टपत्नीसंस्कृतविद्यालयस्य  
कश्चिच्छात्रः ।



## कोविदानन्दः

द्वितीयोऽध्यायः

शक्यार्थबाधे सङ्कोचः प्रसारः \* मृतिरेव वा ।

सङ्केतस्य स्मृता वृत्तिलक्षणा योगसम्भवे ॥१॥

अभिधां निरूप्य लक्षणां निरूपयति—शक्येति । शक्यार्थस्य सङ्के-  
तितार्थस्य बाधे प्रकृतानुपयोगे सति सङ्कोचो न्यूनत्वं प्रसारश्चाधिकत्वं  
मृतिरुल्लङ्घनं तत्त्यागेन अन्यार्थाश्रयणमित्यर्थः । योगसम्भवे सम्बन्ध-  
सत्त्वे, न तु सम्बन्ध एव लक्षणेति भावः ॥१॥

त्रैविध्यमेतच्छक्तेर्वा लक्षणा वृत्तिरिष्यते ।

वृत्तिः सङ्केतयोः केचिन्मन्यन्त उभयोरपि ॥२॥

पक्षान्तरमाह—शक्तेरिति । शक्तेरभिधाया एव एतत् सङ्कोचादि-  
त्रैविध्यं वृत्तित्वेनैतस्या एव औचित्यादिति भावः । उभयोरपीति ।  
वस्तुतस्तु विनिगमनाविरहादिति भावः ॥२॥

मृतिस्तु जहती नाम \* प्रसारोऽजहती च सा ।

सङ्कोच उभयौ ज्ञेया सम्बन्धादप्यनेकधा ॥३॥

उक्तक्रमप्रतिलोभ्येन प्रसिद्धनामाह—मृतिरिति । अनेकधेति  
शक्यलक्ष्ययोः सम्बन्धस्य नानाविधत्वाल्लक्षणापि तथेत्यर्थः ॥३॥

शङ्करलिङ्गं रेवायां शोणैरर्च्यं दिनोदये ।

यतः प्रफुल्लाः पद्मिन्यस्तत्रेत्यादौ यथाक्रमम् ॥४॥

उदाहरणान्याह—रेवायामिति । अत्र रेवाशब्देन तत्तीरे लक्षणा ।

\* प्रसार इति पाठान्तरम् ।

स्थापितस्य ज्योतिर्निर्झस्य प्रवाहेऽवस्थानासम्भवादत्र मुख्यार्थ-  
बाधः । प्रवाहपौरयोः संयोगसम्बन्धः । रेवाशब्दे जहती नाम  
लक्षणा । जहत्त्वं शब्दधर्मो लक्षणायामारोप्यते, अन्तर्भावितव्यर्थो  
वात्र जहातिः, धातूनामनेकार्थत्वात् । अत्र गङ्गायां घोष इति प्रसिद्धो-  
दाहरणं तून्नेयप्रश्नत्वाद् घोषशब्दस्यानेकार्थत्वाच्च सन्दिग्धम् । इदं तु  
स्पष्टमिति बोध्यम् । शोणैरिति । शोणगुणस्य पूजोपयोगासम्भवात्  
तद्वति द्रव्ये लक्षणा, सा चाजहती गुणरूपस्य त्यागाभावात् । सम-  
वायश्चात्र सम्बन्धः । शोणो धावतीति प्रसिद्धोदाहरणं तून्नेयप्रकरण-  
त्वेनास्पष्टम्, इह तु पूजाप्रकरणात् पद्मिनीसङ्गावोक्तेश्च कमलपरत्वेन  
स्पष्टतरमिति बोध्यम् । पद्मिन्य इति । पद्मिनीशब्देन तदेकदेशेषु  
जहदजहल्लक्षणा सर्वावयवाप्रफुल्लत्वासम्भवाद् अप्रफुल्लानां त्यागः,  
प्रफुल्लानां चावयवानां पद्मिनीशब्देन लक्षणया उपस्थितिः, अप्रफुल्ल-  
वयवानां प्रत्यक्षेणोपलम्भाद् मुख्यार्थबाधः, समवायश्चात्र सम्बन्धः ।  
प्रफुल्ला इति फुल्ल विकसने इति धातोः पचाद्यचि ज्ञेयम्, “अनुपसर्गात्  
फुल्ल—” [पा० ८।२।५०] इत्यादिसूत्रं तु धात्वन्तरविषयम् । लक्षणा  
वेदान्तेषु “तत्त्वमसी”ति महावाक्ये ब्रह्माद्वैतप्रतिपादनाय स्वीकृता ।  
तत्प्रपञ्चसु विस्तरभयान्न क्रियते ॥४॥

शक्यलक्ष्यार्थसम्बन्धं लक्षणां तार्किका विदुः ।

अन्यैः शक्यान्यसम्बन्धे प्रोक्तो भक्तेः सहायता ॥५॥

शक्येति । लक्षणायाः क्रियारूपत्वात् सम्बन्धस्य तद्विन्नत्वाच्च तन्मत्तं  
विरुद्धमिव भाति इति तदपमर्दकमालङ्कारिकमतमाह । अन्यैराल-  
ङ्कारिकैः । शक्यान्यस्य सम्बन्धे । भज्यतेऽनयेति भक्तिः । बाहु-  
लकात् करणे क्तिन् बुद्ध्यादिशब्दवत् । तस्या लक्षणायाः अभिधायाः  
सङ्केतस्य एवं सहकारित्वमुक्तं न तु तस्मिन्नेव लक्षणात्वमङ्गीकृतमिति  
भावः ॥५॥

सम्बन्ध एव भक्तिश्चेच्छब्दवृत्तिर्न सा भवेत् ।

अर्थाश्रयत्वाद्भक्तेस्तु शब्दद्वारार्थगामिता ॥६॥

अत्र युक्तिमाह—सम्बन्ध इति । सम्बन्धस्य क्रियाभिन्नत्वादर्थ-  
मात्रनिष्ठत्वाच्च स भक्तेर्भिन्न एवेति भावः । यद्यपि भक्तेरर्थगतत्वमपि  
स्वीकृतं तथापि प्रदीपप्रभाया घटादिष्विव विषयतामात्रम्, तदवस्था-  
नन्तु शब्द एवेत्याह—शब्दद्वारेति ॥६॥

त्रिविधापि पुनर्द्धा निरूढा च फलान्विता ।

स्तुवन्ति वाग्भिरञ्चन्ति पाणिभिर्नीललोहितम् ॥७॥

भक्तेर्भेदान्तरमाह—त्रिविधेति । निरूढा अनादिसिद्धा । ननु  
तस्याः शक्तिः किं वैलक्षण्यं मतं कोशादिष्वपि निरूढशक्तिनिवेशो  
दृश्यते इति चेदुच्यते “स्वान्तं हन्मानसं मनः” [अमरकोषे] इत्यादौ शरी-  
रावयवरूपमुख्यार्थवाधात् “हृत्प्रतिष्ठम्” इति श्रुत्युक्ताधाराधेयभावादि-  
सम्बन्धाच्च वैलक्षण्यं द्रष्टव्यम् । यस्य तु स्वान्तादिशब्दस्य मुख्योऽर्थो न  
प्रसिद्धस्तत्र तु शक्तिरेवेति दिक् । फलान्विता—आधुनिकी प्रयोजनप्रति-  
पत्तये स्वीकृतेत्यर्थः । उदाहरणमाह—वाग्भिरिति । वाक्शब्दोऽत्र  
शब्दोच्चारणहेतुभूतेन्द्रियस्य वाचकः तज्जन्यत्वाच्छब्दे लाक्षणिकः ।  
पाणिभिरिति । पाणिशब्दः पूजादिसाधनभूतेन्द्रियस्य मुख्यतया वाचकः  
तदधिष्ठिते हस्तरूपे शरीरावयवे लाक्षणिकः । पूर्व्वत्र जहल्लक्षणा शब्दा-  
नामेव स्तुत्यन्वयात्, उत्तरत्र च निरूढाऽजहल्लक्षणा इन्द्रियतदधिष्ठात्रो-  
रन्वयात् मुख्यार्थपरित्यागेनाधिकारार्थस्वीकारात् । नीललोहितमिति  
शिवविशेषणं \* वामनोक्तन्यायात् । तत्र नीललोहितशब्दे निरूढा जह-

\* “विशेषणमात्रप्रयोगो विशेष्यप्रतिपत्तौ” इति काव्यालङ्कारसूत्रवृत्तौ  
वामनः ।

चेन्न, कृत्तिन्यायेन गौण्यं वा यथार्थभेदस्यारोपत्वसम्भवादिति दिक् ।  
अत्र सम्बन्धतयविचारविशेषस्तु वेदान्तशास्त्रादवगन्तव्यः ॥११॥

कार्यकारणभावादौ भेदौ शुद्धाविमौ स्मृतौ ।

सादृश्ये सति गौणी च शक्यलक्ष्यगुणाश्रयात् ॥१२॥

कार्येति । शुद्धाविति । साक्षात्सम्बन्धहेतुकावित्यर्थः । गौणी  
गुणकृतौ अमुख्यौ परम्परासम्बन्धाश्रयत्वात् ॥१२॥

निरूढा शुद्धसारोपा शिवं शम्भुं भजेदिति ।

शिवं भजेदिति परा कार्यकारणभावतः ॥१३॥

निरूढेति । शिवं कल्याणकरं शम्भुं विशेषणमेतत्, न तु तन्नामधेयं  
पुनरुक्त्यापत्तेः, कल्याणकरत्वात् रुद्रः शिव इति प्रसिद्धमेव । शिव-  
मिति अतिप्रसिद्धतया शम्भोरप्रयोगाद्विषयिमात्रनिर्देशः । यदि तु  
व्युत्पत्तिराश्रीयते तदा शिवशब्दः शुक्लादिशब्दवत् शक्तेरेवोदाहरणम्,  
अव्युत्पत्तिपक्षे तु लक्षणाया एवेति सिद्धान्तः ॥१३॥

स्त्रीरत्नं गिरिजा सैषा रत्नं संसारवारिधेः ।

निरूढा गौणसारोपान्या च सादृश्ययोगतः ॥१४॥

स्त्रीरत्नमिति । स्त्री रत्नमिव मणिरिवेत्युपमितसमासः । “रत्नं श्रेष्ठं  
मणावपि” इति वैजयन्ती । इत्युपमितसमासे रत्नसदृशी स्त्रीति शाब्द-  
बोधाच्छक्तिरेव न लक्षणा । स्त्री एव रत्नं स्त्रीरत्नमिति मयूरव्यंसकादि-  
समासे तु लक्षणैव । यद्यपि “रत्नं श्रेष्ठं मणावपी”ति कोषात् सप्तमी-  
तत्पुरुषोऽपि प्रतिभाति तथापि समासात् पूर्वं श्रेष्ठवाचकत्वाभावेन स न  
भवति । तथोक्तमभिधानचिन्तामणौ—

स्थुरत्तरपदे व्याघ्रपुङ्गवर्षभकुञ्जराः ।

सिंहशार्दूलनागाद्यास्तल्लजश्च मतल्लिका ॥

मचर्चिका प्रकाण्डोद्घोषप्रशस्यार्थप्रकाशकाः ॥

इति प्रशंसावचनैश्च [पा० २।१।६६] इति सूत्रस्य मतल्लिकादिपञ्चकपर-  
त्वाच्च उक्त एव समासो न्याय्य इति दिक् । वस्तुतस्तु स्त्रीरत्नमिति  
व्यस्तमेवोदाहरणं वैयाकरणमते वृत्तौ समुदायशक्तिमाश्रित्य लक्षणा-  
नङ्गीकारात् । सैषेति सामान्यनिर्देशः सादृश्यसम्बन्धाद् गौणी ॥१४॥

मुक्तिः शिवस्य पूजैव हे मुक्ते मा जहौहि माम् ।

फलिनी शुद्धसारोपान्या च बीजफलत्वतः ॥१५॥

मुक्तिरिति । मुक्तिकारणमित्यर्थः । लक्षणाफलं तु मुख्यसाधनता-  
प्रतीतिरादरातिशयप्रतीतिश्च । बीजं कारणं फलञ्च कार्यं तत्सम्ब-  
न्धत्वात् ॥१५॥

शिवपूजा मम प्राणा हे प्राणा विरताः स्थ मा ।

फलिनौ गौणसारोपा परा च सदृशत्वतः ॥१६॥

शिवपूजेति । अत्र लक्षणाफलन्तु महिमातिशयप्रतीतिरादरा-  
तिशयप्रतीतिश्च । विरता विरामं प्राप्ताः । मा स्थ मा भवत ।  
चेतनं मे जीवितं स्यात् । अन्यथा तु श्वसनं न जीवितमिति भावः ॥१६॥

सम्बन्धान्तरतो भेदाः स्वयमूच्याः परेऽपि च ।

अक्षो रुद्राय रुद्रो हि गृहाः शम्भोश्च पार्वती ॥१७॥

तादर्थ्यादिह ताच्छब्दात् तात्स्थ्यात्ताच्छब्दमित्यपि ।

रुद्रस्य सेवका रुद्राः सेव्यसेवकभावतः ॥१८॥

सम्बन्धान्तरत इति । कार्यकारणभावादावित्यत्रादिशब्दात्  
सामान्यविशेषभावादिसम्बन्धविशेषनिमित्तका भेदाः स्वबुद्ध्या विविच्य  
विज्ञेया इत्यर्थः । दिङ्मात्रं चोदाह्रियते । अक्ष इति । रुद्राय

रुद्रसेवनाय । हेतुहेतुमद्भावोऽत्र सम्बन्धः । रुद्रसेवनस्य तद्धारक-  
पुरुषजन्यत्वात् । कार्यकारणभावादस्य भेदः । इन्द्रार्था स्थूणा  
इन्द्र इति प्रसिद्धोदाहरणेऽप्येवमेव । गृहा इति । अत्राधाराधेय-  
भावः सम्बन्धः । पूर्वत्र तादर्थ्यात्ताच्छब्दम् इह तु तात्स्थ्यात्  
तत्र स्थितत्वात् । रुद्रस्येति सेवका याजका इत्यर्थः । नारुद्रो  
रुद्रमर्चयेदिति स्मृतेः ॥१७॥१८॥

**आधेयाधारभावेन प्रासादो रुद्र इष्यते ।**

**तद्वाच्यवाचकत्वे च भवेन्नक्षितलक्षणा ॥१९॥**

आधरेति । तस्य पूज्यत्वोपदेशादिति भावः । पूर्वत्र आधार-  
वाचिलक्षक इह तु आधेयवाचिलक्षक इति भेदः । तद्वाच्यवाचकत्व  
इति । तस्य द्व्यक्षरादेर्वाच्यो मांसादिशब्दः स वाचको यस्य स तद्वा-  
चकः आमिषादिस्तस्य भावस्तत्त्वं तेन तथोक्तेन । लक्षितेति । लक्षिते  
दूरासन्नक्षिते लक्षणा लक्षितलक्षणेत्यन्वयाभिधानेयम् ॥१९॥

**गुञ्जद्विरेफैः पुष्पौघैः पूज्यो भक्तैः शिवो यथा ।**

**द्व्यक्षरं मांसमित्यादौ निरुद्धेष्वेव नान्यतः ॥२०॥**

एषा निरुद्धेष्वेव सम्भवतीति स्फुटयितुं पुनरुदाहरति—गुञ्ज-  
द्विरेफैरिति । द्विरेफशब्दो हि योगरूढ्या भ्रमरशब्दवाची । तस्य  
द्विरेफशब्दस्य षट्पदे लक्षितलक्षणा ॥२०॥

**विरुद्धाव्यतिरेके च लक्षणोक्ता मनोषिभिः ।**

**इह साधु कृतं तेन शम्भुर्येन न पूजितः ॥२१॥**

विरुद्धेति । व्यतिरेके वैपरीत्ये । साधुकृतं साधुशब्देन तद्विप-  
रीते लक्षणा । व्यतिरेकलक्षणामपीमां वदन्ति । फलवती चेयं न  
निरुद्धा ॥२१॥

सम्बन्धबुद्धिजनकः सम्बन्धो विविधो मतः ।

शब्दप्रमाणगा वृत्तिलक्षणा तन्निबन्धना ॥२२॥

सम्बन्धं लक्षयति—सम्बन्धेति । इमौ सम्बन्धाविति बुद्धेर्हेतुः सम्बन्ध इति लक्षणं शब्दरूपं यत्प्रमाणं प्रमाकरणम् । करणे च व्यापारावश्यम्भावात् तद्वता वृत्तिलक्षणा सम्बन्धमूलैव न तु सम्बन्ध एव लक्षणेति भावः ॥२२॥

स नित्यः समवायाख्यः सहजोऽवयवादिषु ।

गुणः क्रिया च सामान्यं विशेषोऽवयवादयः ॥२३॥

स इति । अवयवादिष्वयुतसिद्धेषु । तल्लक्षणं चोक्तं तर्कशास्त्रे— तावेवायुतसिद्धौ द्वौ विज्ञातव्यौ ययोर्द्वयोरनश्वदेकमपराश्रितमेवावतिष्ठते इति । अन्यच्च अवयवावयविनोर्गुणगुणिनोः क्रियाक्रियावतोर्जातिव्यक्तयोर्धः सम्बन्धः स समवाय इति । गुण इति । अवयवादयः पञ्च तद्वत्सु समवायसम्बन्धेन लाक्षणिका इत्यर्थः ॥२३॥

संयोगो युक्तधीहेतुर्द्रव्ययोः क्रियया कृतः ।

विशिष्टबुद्धिजनकः स्वस्वामित्वादिकोऽपरः ॥२४॥

संयोग इति । इमौ संयुक्ताविति बुद्धेर्हेतुर्गुणः स द्रव्ययोरेव नान्येषाम् । क्रियया कृतो न तु स्वाभाविकः । विशिष्ट इति । अयमनेन विशिष्ट इति बुद्धिजनकः । अपरोऽन्यः ॥२४॥

व्यतिरेकोऽपि सम्बन्धो विपरीतमतिप्रदः ।

सादृश्यमपि सम्बन्धस्तथा तद्वाच्यवाच्यता ॥२५॥

व्यतिरेकेति । असौ विरुद्धयोरेव सादृश्यमिति अयं तुल्ययोरेव । तद्वाच्येति तस्य प्रकृतस्य वाच्यः शब्दविशेषस्तस्य वाच्यताभिधेयता । अयं पूर्वोक्तप्रकारान्नातिरिच्यते । समासमात्रभेदेऽप्यर्थभेदाभावात् ॥२५॥

एतेषां लक्षणीयोऽर्थः सम्भवस्तर्क्यतां स्वयम् ।

मुख्यस्यार्थस्य यद्वेतोर्लक्षणां शब्द आश्रयेत् ॥२६॥

एतेषामिति । उक्तसम्बन्धानां सम्भवः स्वयं तर्क्यताम् औचित्येन विभाव्यतामित्यर्थः । यद्वेतोर्यस्मात् सम्बन्धाद्वेतोः ॥२६॥

सारोपायां गुणो लक्ष्यो विषयिणो न तच्छ्रुतेः ।

एवं साध्यवसानायां गुणो लक्ष्यो गुणान्वितः ॥२७॥

सारोपायामभेदेन गुणा लक्ष्या द्वयोरपि ।

अन्यस्यां गुणो भेदेन गुणा एवाभिदाजुषः ॥२८॥

सारोपायां साध्यवसानायाञ्च विशेषमाह—सारोपायामिति । मुखं चन्द्र इत्यादौ गुणा आह्लादकत्वादयो न तु विषयिणः ( शीतलकिरण-मृगाङ्गत्वादयः ) तद्वाचकपदश्रवणात् । साध्यवसानायाञ्च चन्द्रोऽयमित्यादौ तु गुणैः सहितो विषयो लक्ष्यः तद्वाचकपदस्याश्रवणात् । मुखं चन्द्र इत्यादौ आह्लादकत्वादयो अभेदेन लक्ष्याः अभेदस्य विवक्षा-धीनत्वात् चन्द्रोऽयमित्यादौ तु विषयस्यापि गुणैः सहितस्याभेदेन लक्षणीयत्वं बोध्यम्, अन्यथा विरम्य लक्षणाया अप्रवृत्तेरिति भावः ॥२७॥२८॥

रूपकादिषु सारोपा यत्र शब्दावुभावपि ।

रूपकातिशयोक्त्यादौ परारोप्यपदश्रुतेः ॥२९॥

अनयोर्विषयविभागमाह—रूपकेति । आदिशब्दान्निदर्शनादयो गृह्यन्ते । रूपकेति । आदिशब्दादप्रस्तुतप्रशंसादयो गृह्यन्ते । आरोप्य-पदस्य विषयिवाचकमात्रस्य श्रवणमित्यपरा साध्यवसाना ॥२९॥

सादृश्यशून्यताभावः सारोपायाः फलं मतम् ।

सादृश्यातिशयोऽन्यस्या विषयस्तुतिहेतवे ॥३०॥



सादृश्येति । फलवत्याः सारोपायाः सादृश्यज्ञयताया अभावः फलं व्यङ्ग्यार्थरूपं प्रयोजनम् । अन्यस्याः सुतिविषयसुतिहेतवे विषय-  
गुणप्रशंसार्थमित्यर्थः । विषयगुणानामपक्वत्वं विषयिगुणानां चोत्-  
कृष्टत्वमित्यालङ्कारिकसिद्धान्तः ; अभेदारोपे चापक्वष्टानामप्युत्कृष्टत्व-  
मर्थसिद्धमिति । तत्र बीजं तु लक्षणाव्यङ्ग्यः सादृश्यातिशय इति  
भावः । सादृश्यं हि अदृढमुपमादिषु दृढञ्च रूपकादिषु दृढतरमति-  
शयोक्त्यादिषु । यत्र च विषयस्य अल्पा प्रशंसा तत्र दृढम् । यत्राधिका  
सा तत्र दृढतरमिति विवेकः ॥३०॥

ताद्रूप्याभेदयोराहुः फलत्वमुभयोः क्रमात् ।

तत्तु शब्दान्तरालाभाद्विरोधाच्च न मन्यताम् ॥३१॥

ताद्रूप्येति । अत्र केचित् ताद्रूप्यप्रतीतिः सारोपाया अभेदप्रतीतिश्च  
साध्यवसानायाः फलमिति विभिन्नमाहुस्तत्तु न मन्तव्यम् । “साध्वीय-  
मपरा लक्ष्मीः” [कुवलयानन्दे २०] इत्यादावपरादिशब्दस्य ताद्रूप्यप्रत्या-  
यकत्वात् । “अयं हि धूर्जटिः साक्षात्” [कुव ८] इत्यादौ साक्षाच्छ-  
ब्दादेरभेदप्रत्यायकत्वाच्चेति भावः । किञ्चाभेदरूपके ताद्रूप्यरूपके च  
सारोपायां फलद्वयस्यापि सम्भवात् द्विविधातिशयोक्तौ च साध्यवसानायां  
तथैव सम्भवाच्च प्रत्येकं फलत्वकल्पनायोगादिति भावः ॥३१॥

सर्वनामविशिष्टस्य निर्देशे प्रथमा मता ।

अविशिष्टस्य निर्देशे परेति कवयो विदुः ॥३२॥

इति श्रीपदवाक्यप्रमाणपारावारपारीणधुरीणरामजिभट्टात्मजा-

शाधरभट्टविरचितकीविदानन्दे भक्तिनिर्णये द्वितीय-

परिच्छेदः समाप्तः ॥

सर्वनामेति । इदं चन्द्र इत्यादौ मुखत्वादिविशेषविशिष्टवसु-

परिण इदंशब्दादिना निर्देशे सारोपा, अयं चन्द्र इत्यादौ मुखत्वादि-  
विशेषपरिहारिण सामान्यरूपेणारोप्यमाणचन्द्राद्यभेदेन निर्देशे साध्य-  
वसाना इति भेदः । अत्र जहत्यादिविचारस्तु विस्तरभयान्न कृतः ॥३२॥

इति श्रीपदवाक्यप्रमाणपारावारपारीणधुरीणरामजिभट्टात्मजाशा-  
धरभट्टविरचितायां कादम्बिनीसमाख्यायां स्वकृतकीविदा-  
नन्दव्याख्यायां लक्षणापरिच्छेदो द्वितीयः ॥

## सप्तपातालोपवर्णनम्

( पूर्वतोऽनुवृत्तम् )

[ निबन्धकः—श्रीवसन्तकुमार-रायविद्यारत्नः ]

अमराणाञ्च परमां श्रियञ्चातिशयन्ति च ।

यत्र नैव भयं कापि कालाङ्गैर्दिनरात्रिभिः ॥

यत्राहिप्रवराणाञ्च शिरस्थैर्मणिरश्मिभिः ।

नित्यं तमः प्रबाध्येत सदा प्रस्फुटकान्तिभिः ॥

न वा एतेषु वसतां दिव्यौषधिरसायनैः ।

रसान्नपानस्नानाद्यैर्नाधयो व्याधयो न च ॥

बलीपलितजीर्णत्वं वैवर्ण्यं खेदगन्धताः ।

अनुत्साहवयोऽवस्था न बाधन्ते कदाचन ॥

कल्याणानां सदा तेषां न च मृत्युभयं कुतः ।

भगवत्तेजसोऽन्यत्र चक्राच्चैव सुदर्शनात् ॥

यस्मिन् प्रविष्टे दैतेयवधूनां गर्भराशयः ।

प्रायो भयात् पतन्त्येव स्रवन्ति ब्रह्मपुत्रक ॥

इति श्रीदेवीभागवते अष्टमस्कन्धे अष्टादशोऽध्यायः ।

प्रथमे विवरे विप्र अतलाख्ये मनोरमे ।

मयपुत्रो बली नाम वर्त्ततेऽखर्व्वगर्व्वकृत् ॥

षष्ठवत्यो येन सृष्टा मायाः सर्वार्थसाधिकाः ।  
 मायाविनो याश्च सद्यो धारयन्ति च काश्चन ॥  
 जृम्भमाणस्य यस्यैव बलस्य बलशालिनः  
 स्त्रीगणा उपपद्यन्ते त्रयो लोकविमोहनाः ॥  
 पुंश्चल्यश्चैव स्वैरिण्यः कामिन्यश्चेति विश्रुताः ।  
 सा वै विलायनं प्रेष्ठं प्रविष्टं पुरुषं रहः ॥  
 रसेन हाटकाख्येन साधयित्वा प्रयत्नतः ।  
 स्वविलासावलोकानुरागस्मितबिगूहनैः ॥  
 संलापविभ्रमाद्यैश्च रमयन्त्यपि ताः स्त्रियः ।  
 यस्मिन्नुपयुक्ते जनो मनुते बहुधा स्वयम् ॥  
 ईश्वरोऽहमहं सिद्धो नागायुतबलो महान् ।  
 आत्मानं मन्यमानः सन् मदाम्ब इव कल्यते ॥  
 द्वितीयविवरस्यात्र वितलस्य निबोधत ।  
 भूतलाधस्तले चैव वितले भगवान् भवः ॥  
 हाटकेश्वरनामायं स्वपार्षदगणैर्वृतः ॥  
 भवयोर्वीर्यसम्भूता हाटकी सरिदुत्तमा ।  
 समिद्धो मरुता वज्जिरोजसा पिबतीव हि ॥  
 तन्निर्धूतं हाटकाख्यं सुवर्णं दैत्यवल्गुभम् ।  
 दैत्याङ्गना भूषणाहं सदा सन्धारयन्ति हि ॥  
 तद्विलाधस्तलात् प्रोक्तं सुतलाख्यं विलेश्वरम् ।  
 पुण्यश्लोको वलिर्नाम आस्ते वैरोचनिर्मुने ॥  
 एवं दैत्यपतेः सोऽयं बलिः परमपूजितः ।  
 सुतले वर्तते यस्य द्वारपालो हरिः स्वयम् ॥  
 इति श्रीदेवीभागवते अष्टमस्कन्धे एकोनविंशोऽध्यायः ।  
 ततोऽधस्ताद्विवरकं तलातलमुदीरितम् ।  
 दानवेन्द्रो मयो नाम त्रिपुराधिपतिर्महान् ॥

आचार्य्यो मायिनां सोऽयं नानामायाविशारदः ।  
 पूज्यते राक्षसैर्घोरैः सर्वकार्य्यसमृद्धये ॥  
 ततोऽधस्तात् सुविख्यातं महातलमिति स्फुटम् ।  
 सर्पाणां काद्रवेयाणां गणः क्रोधवशो महान् ॥  
 अनेकशिरसां विप्र प्रधानान् कीर्त्तयामि ते ।  
 कुहकस्तक्षकश्चैव सुषेणः कालियस्तथा ॥  
 महाभोगा महासत्त्वाः क्रूराः क्रूरस्वजातयः ।  
 पतत्रिराजाधिपतिरुद्दिग्नाः सर्व एव ते ॥  
 सकलत्रापत्यसुहृत् कुटुम्बस्य च सङ्गताः ।  
 प्रमत्ता विहरन्त्येव नानाक्रीडाविशारदाः ॥  
 ततोऽधस्ताच्च विवरे रसातलसमाह्वये ।  
 दैतेया निवसन्त्येव पण्यो दानवाश्च ये ॥

\* \* \* \*

ततोऽप्यधस्तात् पाताले नागलोकाधिपालकाः ॥

\* \* \* \*

महामर्षा महाभोगा निवसन्ति विषोल्बणाः ॥  
 पञ्चमस्तकवन्तश्च फणासप्तकभूषिताः ।  
 केचिद्दशफणाः केचित् सप्तशीर्षास्तथापरे ॥  
 सहस्रशिरसः केऽपि केचित्तु मणिधारकाः ।  
 पातालरन्ध्रतिमिरनिकरं स्वमरीचिभिः ॥  
 विधमन्ति च देवर्षे सदा सञ्जातमन्यवः ।  
 अस्य मूलप्रदेशे हि त्रिंशत्साहस्रकेऽन्तरे ॥  
 योजनैः परिसंख्याते तामसी भगवत्कला ।  
 अनन्ताख्या समास्ते हि सर्वदेवप्रपूजिता ॥

( क्रमशः )

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोक्तैर्मनःपद्मं प्रकाशयतु धीमताम् ॥

---

September, } 1931. }	१८५३ शकीये भाद्रे } १४वर्षस्य ५म-संख्या }	Vol. XIV, No. 5.
-------------------------	--	---------------------

---

## कविप्रवरः पाणिनिः

प्रियपाठकमहाभागाः, अद्य समुपह्रियन्ते भवद्भ्यः कतिचन श्लोकरत्नानि येषां निर्माता शाब्दिकप्रवरः पाणिनिरिति जोषुष्यते शाब्दिकैरालङ्कारिकैश्च । श्लोका इमे प्रायेण सुभाषितग्रन्थेषु समुपलभ्यन्ते, केचन व्याकरणाभिधानानां टीकास्वपि सन्दृश्यन्ते । तत्र पाणिनिना महर्षिणा जाम्बवतीविजयः पातालविजयश्च महाकाव्यद्वितयं व्यरचीति सुप्रचारैवेयं किंवदन्ती भारते वर्षे । तथाहि राजशेखरसूक्तिः—

स्वस्ति पाणिनये तस्मै यस्य रुद्रप्रसादतः ।

आदौ व्याकरणं काव्यमनु जाम्बवतीजयम् ॥

क्षेमेन्द्रेणापि सुवृत्ततिलके पाणिनेरुपजातिच्छन्दोग्रथने सविशेषं नैपुण्यं प्रतिपादितम् । तथा च सुवृत्ततिलकस्य तृतीये विन्यासे त्रिंशत्तमः श्लोकः—

सुहृन्मीयत्वञ्चरित' (१) पाणिनिरुपजातिभिः ।

चलत्वादिष्वकाराभिरुपानस्यैव जातिभिः ॥

तथा-च सदुक्तिकर्णामृते--

सुवन्त्याभक्तिर्जः का इह रघुकारं न रमते

धृतिर्दात्रीपुत्री हरति हरिचन्द्रोऽपि हृदयम् ।

विशुद्धोक्तिः शूरः प्रकृतिमधुरा भारविगिर-

स्तथाप्यन्तर्मीदं कजपि भवभूतिर्वितसुते ॥

रुद्रटविरचितकाव्यालङ्कारटीकायां नमिसाधुरपि “अपशब्दनिरासश्च यद्यपि व्युत्पत्तिद्वारेणैव कृतस्तथापि महाकावीनामप्यपशब्दपातदर्शनात् तन्निरासादरख्यापनाय पुनरभियोगः । तथाहि पाणिनिः पातालविजये महाकाव्ये -- ‘सम्यावधू गृह्य करण’ इत्यत्र गृह्येति क्लृप्त्वादिशः । तथा तस्यैव कवेः—

गतेऽर्धरात्रे परिमन्दशब्दं गर्जन्ति यत् प्रावृषि कालमेघाः ।

अपश्यती वत्समिवेन्दुमिष्यं तच्छर्वरी गौरिव हुङ्करोति ॥

इत्यत्र पश्यतीति लुप्तस्तीनकारं पदम्” इति ।

आनन्दवर्धनाचार्येणापि ध्वन्यालोकस्य प्रथमोद्योते नामानिर्देशपूर्वकं पाणिनीयः कश्चन श्लोकः समुद्धृतः । तद् यथा--“समासोक्तौ तावत्—

उपोढराशिणं विलोलतारकं

तथा गृहीतं शशिना निशामुखम् ।

यथा समस्तं तिमिरांशुकं तथा

पुणोऽपि रागाद् गलितं न लक्षितम् ॥

इत्यादी व्यङ्ग्येनानुगतं वाच्यमेव प्राधान्येन प्रतीयते समारोपितनायिकानायकव्यवहारयोर्निशाशशिनोरिव वाक्यार्थत्वात् इति ।” सुभाषिताख्यां शार्ङ्गधरपक्षतौ सदुक्तिकर्णामृते च श्लोकोऽयं पाणिनीयत्वेन निर्दिष्टः ।

श्रीपतिदत्तविरचिते कातम्बपरिशिष्टेऽपि दृश्यते—जाघटीतीति जास्ववतीविजयकाव्ये, जाज्वलीतीति नीतिसंग्रहे, शंशमाञ्चक्रुरिति भट्टिकाव्ये च पठ्यते । भागवत्तत्कारितु बोधवीत्येव न कान्दसमिति मन्यते इति ।

इदानीं पाणिनीयत्वेन प्रसिद्धाः श्लोकाः सुभाषितादिग्रन्थेभ्यो निष्कृष्य विलिख्यन्ते ।

(१) असौ गिरिः शीतलकन्दरस्थः

पारावतो मन्मथचाटुदत्तः ।

घर्मालसाङ्गीं मधुराणि कूजन्

संवीजते पक्ष्मपुटेन कान्ताम् ॥

(२) उदबुद्धेभ्यः सुदूरं घनजनिततमः पूरितेषु द्रुमेषु  
प्रोदुग्धीवं पश्य पादद्वयममितभुवः श्रेण्यः फेरवाणाम् ।  
उत्कालोक्तैः स्फुरद्भिर्निजवदनदरीर्षिभिर्वीक्षितेभ्य-  
श्च्योतत्सान्द्रं वसान्धः कथितशवदपुर्मण्डलेभ्यः पिवन्ति ॥

(३) चञ्चत्पक्षाभिघातं ज्वलितहुतवहप्रौढधान्नश्चितायाः  
क्रोडादग्राकष्टमूर्त्तेरहमहमिकया चण्डचञ्चग्रहेण ।  
सद्यस्तप्तं शवस्य ज्वलदिव पिशितं भूरि जग्ध्वार्धदग्धं  
पश्यान्तः धूषप्रमाणः प्रविशति सलिलं सत्वरं गृध्रद्वजः ॥

(४) कङ्कारस्पर्शगर्भैः शिशिरपरिचयात् कान्तिमग्निः करार्यै-  
श्चन्द्रेणालिङ्गितायास्तिमिरनिवसने स्त्रंसमाने रजन्याः ।  
अन्योन्यालोकिनीभिः परिचयजनितप्रेमनिस्सन्दिनीभि-  
र्दूरारूढे प्रमोदे हसितमिव परिस्पृष्टभाशासखीभिः ॥

(५) पाणौ पद्मधिया मधूककुसुमभ्रान्त्या तथा गण्डयो-  
नीलिन्दीवरशङ्कया नयनयोर्वभूकबुद्धग्राधरे ।  
लीयन्ते कवरीभरे निजकुलव्यामोहजातस्पृहा  
दुर्वारा मधुपाः कियन्ति तरुणि स्थानानि रक्षिष्यसि ॥

- (६) पाणी शीणतले तनूदरि दरक्षामा कपोलस्थली  
विन्यस्ताञ्जनदिग्धलोचनजलैः किं स्नानिमान्नीयते ।  
मुग्धं चुम्बतु नाम चञ्चलतया भृङ्गः क्वचित् कन्दली-  
मुन्मीलन्नवमालतीपरिमलः किं तेन विस्मर्यते ॥
- (७) मुखानि चारुणि घनाः पयोधरा  
नितम्बपृथ्वी जघनोत्तमश्रियः ।  
तनूनि मध्यानि च यस्य सोऽभ्यगात्  
कथं नृपाणां द्रविडीजनो हृदः ॥
- (८) गतेऽर्धरात्रे परिमन्दमन्दं  
गर्जन्ति यत् प्रावृषि कालमेघाः ।  
अपश्यती वत्समिवेन्दुविम्बं  
तच्छर्वरी गौरिव हुङ्करोति ॥
- (९) प्रकाश्य लोकान् भगवान् स्वतेजसा  
प्रभादरिद्रः सवितापि जायते ।  
अहो चला श्रीर्वलमानदामहो  
सृशन्ति सर्वं हि दशाविपर्यये ॥
- (१०) शुद्धस्वभावान्यपि संहतानि  
निनाय भेदं कुसुदानि चन्द्रः ।  
अवाप्य वृद्धिं भलिनान्तरात्मा  
जडो भवेत् कस्य गुणाय वक्रः ॥
- (११) क्षपाः क्षामीकृत्य प्रसभमपहृत्याम्बु सरितां  
प्रताप्योर्वीं कृत्स्नां तरुगहनमुच्छ्रोष्य सकलम् ।  
क्व संप्रत्युष्णांशुर्गत इति समालोकनपरा-  
स्तडिद्दीप्सलोका दिशि दिशि चरन्तीह जलदाः ॥
- (१२) ऐन्द्रं धनुः पाण्डुपयोधरेण  
शरद्वानार्द्रनखच्छताभम् ।



प्रसादयन्ती सकलङ्कमिन्दुं

तापं रवेरभ्यधिकं चकार ॥

(१३) विलोक्य सङ्गमे रागं पश्चिमाया विवस्वतः ।

कृतं कृष्णं मुखं प्राच्या न हि नार्यी विनिर्घयया ॥

(१४) अथाससादास्तमनिन्द्यतेजा

जनस्य दूरोज्झितमृत्युभीतेः ।

उत्पत्तिमहस्तु विनाश्वशं

यथाहमित्येवमिवोपदेष्टम् ॥

(१५) सरोरुहाक्षीणि निमीलयन्त्या

रवौ गते साधु कृतं नलिन्या ।

अक्षणां हि दृष्ट्वापि जगत् समग्रं

फलं प्रियालोकनमात्रमेव ॥

(१६) निरीक्ष्य विद्यन्नयनैः पयोदो

मुखं निशायामभिसारिकायाः ।

धारानिपातैः सह किं नु वान्त-

श्चन्द्रोऽयमित्यार्त्ततरं ररास ॥

(१७) उपोढरागेण विलोलतारकं

तथा गृहीतं शशिना निशामुखम् ।

यथा समस्तं तिमिरांशुकं तया

पुरोऽपि रागाद् गलितं न लक्षितम् ॥

(१८) तन्वङ्गीनां स्तनौ दृष्ट्वा शिरः कम्पयते युवा ।

तयोरन्तरसंलग्नां दृष्टिमुत्पाटयन्निव ॥

“तथाच जाम्बवतीविजयकाव्ये पाणिनिनोक्तम्-

(१९) अस्ति प्रतीच्यां दिशि सागरस्य

वेलोर्मिगूढे हिमशैलकुक्षौ ।

पुरातनी विभ्रुतपुण्यशब्दा

सत्तापुरीं हारयती च नान्ता ॥

इति द्वितीयमर्गः ।

- (२०) अनेन यत्नानुचितं धर्माग्निः  
पुरातनं साजलतं मत्तीक्ष्णताम् ।  
ददर्श सेतुं सततो जलनया  
विशीर्णसीमन्त एवोदयश्रियाः ॥

इति चतुर्थे मर्गे ।

- (२१) त्वया सहार्जितं यच्च यच्च मख्यं पुरातनम् ।  
चिराय चेतमि पुगस्तर्णीकृतमद्य मे ॥

इत्यष्टादशे । ( दुर्घटवृत्तिः ४।३।२३ )

- (२२) अहो अहं नदीं अहं यदुहृत्य सुमध्यया ।  
उल्लास्य नयने दीर्घं साक्षाद्भगवतोत्तमः ॥

इति जाम्बवतीविजयकाव्ये जाम्बवतीदर्शनोत्तरं कृष्णस्योक्तिः ।”

( भाषावृत्तिः १।१।१५ ) \*

- (२३) “हरिणा सह मख्यं ते बोभूत्विति यदब्रवीः ।  
न जावटीति युक्तो तत् सिंहद्विरदयोरेव ॥

इति पाणिनेर्जाम्बवतीविजयकाव्यम् ।” ( भाषावृत्तिः २।४।७४ )

- (२४) “करीन्द्रदर्पच्छिदुरं सृगेन्द्रम्” इति जाम्बवतीविजयकाव्ये  
पाणिनिः । ( भाषावृत्तिः ३।२।१६२ )

(२५) स पार्षदैरम्बरमापुपूरे ।

(२६) पयः पृषन्तिभिः खृष्टा वान्ति वाताः शनैः शनैः ।

\* सूक्तिसुक्तश्रव्यां ६५ तमे पत्रे पद्यमिदं राजशेखरस्येत्युक्तम्, तस्मिन्नेव  
ग्रन्थे पदान्तरे चोयाकस्येति निर्दिष्टम् । सुभाषिताश्रव्यां पुनः “कस्यापि” इति  
विलिखितम् ।

(२७) स सृक्कणीप्रान्तमसृक्प्रदिग्धं

प्रलेलिहानो हरिणारिरुच्चैः ॥

(२८) सन्ध्यावधू गृह्य करेण गाढम् ॥

अत्र केचिदाचक्षीरन्, विदितमेवैतत् प्रायेण सर्वेषां यत् तेज-  
स्तिमिरयोरिव कवित्वशब्दिफलतयोः सामानाधिकरण्यं सर्वथा शश-  
विप्राणायमानमेव वर्तते । एकतस्तावच्छब्दशस्त्रानुशीलनकर्कश-  
शेमुषीकाः काष्ठकुड्याश्मसन्निभा रसास्वादनशक्तिविरहिता वैयाकरणा  
दुःश्रवतमानि रसानुभवप्रतिबन्धकानि पदजातानि बाहुल्येन प्रयुञ्जते,  
अपरतश्च भावगह्वरे स्वच्छन्दं विचरन्तोऽभिनवमदलेखाश्यामगण्ड-  
स्थलाः कविमत्तमतङ्गजा व्याकरणविसतन्तुं लीलयैव चरणतलेनाव-  
मर्दयन्ति । शाब्दिकशिरोभरणेर्भट्टोजिदीक्षितमहोदयस्य मङ्गला-  
चरणश्लोकः—

विश्वे शं सच्चिदानन्दं वन्देऽहं योऽखिलं जगत् ।

चरौकर्त्तिं बरीभर्त्तिं सञ्जरोहर्त्तिं लीलया ॥

कविकुलचूडामणेः कालिदासस्य च अभ्रश्चत-निविशती-गुरुलाघवा-  
दयः प्रयोगा अत्र साक्षिभूयमावहन्ति । अत एव सहृदयशिरोमणिना  
मम्मटेन वैयाकरणं वक्तारि दुःश्रवत्वस्य न केवलं दोषाभावत्वं प्रत्युत  
रसानुगुणतया गुणत्वमेव प्रतिपादितम् । अत एव च वैयाकरण-  
धोरियैरपि “निरङ्कुशाः कवयः” “न शास्त्रमनुवर्त्तन्ते स्वच्छन्दा ऋषयः  
किल” “स्थितेर्गतिश्चिन्तनीया” “महाकविप्रयोगबाहुल्यात् सोढव्यम्”  
इत्यादीनि वचनानि पुनः पुनरुपनिबध्यन्ते । अत एवोक्तमभियुक्तैः—

नैव व्याकरणज्ञमेति पितरं न भ्रातरं तार्किकं

दूरात् सङ्कुचितेव गच्छति पुनश्चाण्डालवच्छान्दसात् ।

मीमांसानिपुणं नपुंसकमिति ज्ञात्वा निरस्तादश

काव्यालङ्कारज्ञमेत्य कविता कान्ता वृणीते स्वयम् ॥

कविकण्ठाभरणे क्षेमेन्द्रेणाप्युक्तम्—

यसु प्रकृत्याश्मसमान एव

कष्टेन वा व्याकरणेन नष्टः ।

तर्केण दग्धोऽनलधूमिना वा-

प्यविद्धकर्णः सुकविप्रबन्धैः ॥२२॥

न तस्य वक्तृत्वसमुद्भवः स्या-

च्छिच्चाविशेषैरपि सुप्रयुक्तैः ।

न गर्दभो गायति शिञ्चितोऽपि

सन्दर्शितः पश्यति नार्कभन्धः ॥२३॥

कुर्वीत साहित्यविदः सकाशे

श्रुतार्जनं काव्यसमुद्भवाय ।

न तार्किकं केवलशाब्दिकं वा

कुर्याद्भ्रूः सृक्तिविकासविघ्नम् ॥२४॥

अत एव कविप्रवरः पाणिनिरिति विप्रतिषिद्धमेतत् । येन तावत्  
श्वा युवा मघवा चैकसूत्रे संग्रथिताः, येन तावदाप्तत्वमधिगतेन मनः-  
शब्दस्य नपुंसकत्वं विदधानेन निखिलकामिजनोऽतिसंहितः, अत एव  
च यमधिकृत्य कवयः प्राहुः—

काचं मणिं काञ्चनमेकसूत्रे

अथाति बाला न हि तद् विचित्रम् ।

विशेषवित् पाणिनिरकसूत्रे

श्वानं युवानं मघवानमाह ॥

नपुंसकमिति ज्ञात्वा प्रियायै प्रेषितं मनः ।

तत्तु, तत्रैव रमते हताः पाणिनिना वयम् ॥ इति च ।

येन तावदरसिकजनमूर्धन्येन सहृदयश्लाघनीयम् “अथ शब्दा-  
नुशासनम्” इति वाक्यं प्रयुज्यापि तद्वतमर्थगौरवमनालीच्यैव तत्  
जड्विम् अ इ उ ण् इत्यादीन्यर्थलेशविधुराण्यक्षरजालान्युत्कीर्णानि, येन  
घुणाक्षरन्यायेनापवर्गे ढतौयेति समुच्छलितरसं काव्यसारं समुपनिब-

ध्यापि तदर्थमनवबुध्यमानेन स्वाशयानुरूपो गद्यमय एवार्थः कल्पितः\*,  
 येन गङ्गाया यमुनायाश्च नदीत्वं निराकृत्य स्थल्या एव तथात्वं सम्पादितं ‡  
 तस्य चेच्छास्त्रानुशीलनजडस्य रसलेशविधुरस्य शब्दाडम्बरमात्रनिष्ठस्य  
 लक्ष्यैकचक्षुषोऽर्धमात्रालाघवेन पुत्तोत्सवं समाकलयतो मुनेः कवि-  
 प्रवरत्वं तर्हि “पारिभद्रतरोर्मूले किं न स्यात् फाणितोदयः,” गगनमध्य-  
 मलङ्कुर्वति चण्डरश्मौ किं न प्रादुर्भवेच्छैत्यातिशयः, रसिकजनमानस-  
 सन्तर्पणे शारदसुधाकरे किं न पदं निदध्यादन्धतमसम् ? उक्तञ्च—

यः स्यात् केवललक्ष्यलक्षणरतो नो तर्कसम्पर्कभृ-  
 न्नालङ्कारविचारचारुधिषणः काव्यज्ञश्चोत्तोज्झितः ।  
 तस्माच्चेद्रसशालि काव्यमुदयेदेकान्ततः सुन्दरं  
 प्रासादो धवलस्तदा क्षितिपतेः काकस्य काष्णर्गाद् भवेत् ॥

अवितथं किलोक्तं कृशानुना विश्वगुणादर्शे—

टिङ्ढाणज्झयसच्चटू डसिडसोस्तिप्तस्भिसिप्यस्यमिब्-  
 वस्मस्तानचि च टुना टुरत इज् शश्छोऽव्यचोऽन्यादि टि ।  
 लोपो व्योर्वलि वृद्धिरेचि यचि भं दाधाघृदाग्राज्भला-  
 वित्येते दिवसान्नयन्ति कतिच्छब्दान् पठन्तः कटून् ॥  
 भोऽन्तः शश्छोऽटि शेषोध्यसखि ससजुषोरुर्विरामोऽवसानं  
 के चेति व्यर्थवाचः सदसि यदि सतां शाब्दिकाश्चेद्बुधाः स्युः ।  
 किं तैरेवापराङ् नट-विट-गणिकानृत्यहस्ताप्रचारै-  
 स्तोधी तोधीतधीतित्तकिटतकिटधिक् ताहधिक् तत्तकारैः ॥

गुर्वन्तिके क्रिया पूर्वं संज्ञयार्थावबोधनम् ।

करोति पत्युर्युवतिरथ शब्दानुशासनम् ॥

उभयो प्रकृतिः कामे सज्जेदिति मुनेर्मतम् ।

\*अप्रवर्गे कृतौयेति भणतः पाणिनेरपि ॥ ( नै १७।१० )

पाणिनेर्न नदी गङ्गा यमुना वा नदी स्थली ।

किञ्च—

सूत्रैः पाणिनिकीर्त्तितैर्बहुतरैर्निष्पाद्य शब्दावलिं  
वैकुण्ठस्तवमक्षमा रचयितुं वन्ध्यश्रमाः शार्दुकाः ।  
पक्षान्नं महता श्रमेण विविधापूपाग्रसूपान्वितं  
मन्दाग्नीननुरुन्धते मितबलानाघ्रातुमप्यक्षमान् ॥  
अत एवोपरिनिर्दिष्टानां श्लोकानाम् अष्टाध्यायीनिर्मादककर्तृत्वं  
नितरामसन्धवमेवेति । ( क्रमशः )

## विद्याप्रस्थानम्

( पूर्वतोऽनुवृत्तम् )

[ निबन्धकः—कालीषट्पवास्तव्यः श्रीगुरुपदहालदारः ]

दृष्टिभेदात् पुनः सम्प्रज्ञातः समाधिस्तिविधो ग्राह्यनिष्ठो ग्रहण-  
निष्ठो ग्रहीतृनिष्ठश्चेति । तत्र नानाविषयेभ्य इन्द्रियाणि प्रत्याहृत्य  
मनो यदा पूर्वोपरानुसन्धानतः शब्दार्थोल्लेखतश्च स्थूल आलम्बनविशेषे  
प्रवर्त्तते तदा स सवितर्कः, यदा तु पूर्वोपरानुसन्धानेन शब्दार्थोल्लेख-  
मन्तरेण तत्रैव मनः प्रवर्त्तते तदा स निर्व्वितर्कः । एतावुभौ पूर्व्वं  
वितर्कशब्देनोक्तौ । सिद्धे च निर्व्वितर्के सति मनो यदा शब्दार्थोल्लेख-  
पूर्व्वकं तद्वर्ज्जं च सूक्ष्मविषये प्रवर्त्तते तदा तावुभौ समाधौ सवि-  
चारनिर्व्विचारस्थौ भवतः । एतावुभौ पूर्व्वं विचारशब्देनोक्तौ निर्व्वि-  
चारस्य वैशारद्ये सति क्षीणक्लेशस्य चित्तस्य प्रज्ञालोको जायते येनैव  
परं वैराग्यं योगिनामभिमुखीभवति । तदुक्तम्—

प्रज्ञाप्राप्तादमारुह्य अशोच्यः शोचतो जनान् ।

भूमिष्ठानिव शैलस्यः सर्व्वान् प्राज्ञोऽनुपश्यति ॥ इति ।

अतः सवितर्कं निर्व्वितर्कं योरालम्बनं स्थूलं सविचारनिर्व्विचारयोस्तु

सूक्ष्मम् । एतत्स्थूलसूक्ष्मरूपे कोटिद्वये जितचित्तस्य समाधिर्ग्राह्य-  
निष्ठ उच्यते । यदा च मनसो मूर्च्छाकारतां विहाय सत्त्वोद्रेकात्  
कर्म्मन्द्रियज्ञानेन्द्रियसहकारि तन्मन इन्द्रियज्ञानविकल्पसहितत्वेन  
भावनायां प्रवर्त्तते तदा सोऽयं समाधिः सानन्दः सविकल्पः, इन्द्रिय-  
ज्ञानविकल्परहितत्वेन तु सानन्दो निर्व्विकल्प एव । एतावुभौ सवि-  
कल्पनिर्व्विकल्पभेदेन पूर्व्वं समासत आनन्दानुगत इत्युक्तौ । एष  
एव समाधिर्ग्रहणनिष्ठ उच्यते ।

आनन्दानुगतस्यापि तस्य वैशारद्ये सति भावयितुः समाधिर्व्विकल्प-  
सन्धानेन तदज्जं च ग्रहीतुनिष्ठो भवति । तत्र 'यच्छेदाङ्गनसौ  
प्राज्ञस्तद् यच्छेज्ज्ञान आत्मनो'त्येवंजातीयकश्रुतेर्यदा पिण्डीकृत-  
मनोव्यापार इदमहमस्मीति वृत्तिं ज्ञातृत्वोपाधौ विशेषाहंकारे  
यच्छति तदा समाधिः सास्मितः सविकल्पः, यदा तु ज्ञानं नियच्छे-  
न्महतीत्येवमादेस्तादृशो मनोव्यापारो विशिष्टविषयवेदनमन्तरेण  
ज्ञानमस्मीत्येव ज्ञातृत्वोपाधौ सामान्याहंकाराख्ये सर्व्वानुस्यूते मह-  
त्तत्त्वे सम्प्रतिपन्नो भवति तदा स सास्मितो निर्व्विकल्प एव । एतावुभौ  
सविकल्पनिर्व्विकल्पभेदेन ग्रहीतुनिष्ठौ पूर्व्वं सास्मितसमाधिरित्युक्तौ ।

अतः सानन्दसास्मितयोर्भेद आलम्बनाभिमुख्य-तद्वैमुख्यमात्रकृतः,  
यथैकः पूर्वाभिमुखस्ततः पश्चिमाभिमुखस्तद्वत् । एते सर्व्वे समाधयः  
सम्प्रज्ञाता अपरवैराग्ययोगतः सबीजाः, निर्बीजास्तु परवैराग्ययोगतः  
समाधिरसम्प्रज्ञातो यस्य लक्षणमग्रे वक्ष्यते । अभ्यासमन्तरेण च  
तेषां कोऽपि न सिध्यतीति तत्त्वम् ।

भोगेष्वलंबुद्धिरपरवैराग्यम् । तच्च चतुर्विधं यतमानादिवैराग्य-  
त्वं वशीकारश्चेति । तत्र यतमानत्वं नाम नित्यानित्यवसुविवेकात्  
प्रजायते । चित्तगतदोषाणां मध्ये विवेकेनैतावन्ते जिता एतावन्तो  
जितव्या इति विवेचनं व्यतिरेकः । दृष्टानुश्रविकविषयेषु दुःखमिति  
विचार्य्य मनसि रागद्वेषाद्यपसारणमेकेन्द्रियत्वम् । एतच्चयमेव न

निरोधहेतुः सामान्यत्वात्, किन्तु तदभ्यासिनः खलु प्रथमकल्पिकाः प्रवृत्तमात्रज्योतिषो वोच्यन्ते । विषयसन्निधानेऽपि हेयोपादेयत्वबुद्धि-  
शून्यता वशीकारः । तदभ्यासिनश्चादौ मधुभूमिका ऋतंभरप्रज्ञा वा भूत्वा देवैरिन्द्रादिभिरुपनिमन्त्रयन्ते 'भो इह्यास्यतामिह रम्यताम्, कमनीयोऽयं भोगः, कमनीयेयं कन्या, रसायनमिदं जराश्मृत्युं बाधते, वैहायसमिदं यानम्, अमी कल्पद्रुमाः, पुण्या मन्दाकिनी, सिद्धा महर्षयः, उत्तमा अनुकूला अप्सरसः, दिव्ये श्रोत्रचक्षुषी, वज्रोपमः कायः, सगुणैः सर्वमिदमुपार्जितमायुष्मता, प्रतिपद्यतामिदमक्षयमजरममर-  
स्थानं देवानां प्रियमिति । एवं च ते देवैरभिधीयमानाः सङ्गस्मया-  
करणेन परिशिषात् प्रज्ञाज्योतिषो भूतेन्द्रियजयिनो वा भवन्ति । एतच्च वशीकारसंज्ञं वैराग्यं योगप्रवर्त्तकत्वेन सम्प्रज्ञातस्यान्तरङ्गमसम्प्रज्ञा-  
तस्य तु बहिरङ्गं भवति । एतद्वैराग्यमात्रात् पुरुषतत्त्वानभिज्ञस्य विदेहलयः प्रकृतिलयो वा प्रसज्यते ।

अस्मिताज्ञानेऽप्यलंबुद्धिः परवैराग्यम् । तदपि द्विविधं विषयि-  
विषयं गुणविषयं चेति । तत्र पूर्वं विषयदोषदर्शनाद् विषयज्ञानेऽपि यदेव वैराग्यं तद् विषयिविषयं यत एव पुरुषख्यातेर्हेतुभूता चित्त-  
विमुक्तिरुत्पद्यते, अन्यत्तु गुणवैतृष्णमिति बोद्धव्यम् । तदेव यथा कण्ठरवेण लोक आकूतं विज्ञाप्य निर्देशं सूचयति, तथा भगवान् पत-  
ञ्जलिरर्थत आद्यं वैराग्यं सूत्रयन् साक्षाद्भावेन द्वितीयं सूत्रयति "तत्-  
परं पुरुषख्यातेर्गुणवैतृष्णम्" इति । विषयज्ञानवैराग्यपाटवानन्तरं गुणत्रयात्मकप्रधानाद् विरक्तस्य पुरुषस्य ख्यातिरात्मसाक्षात्कारो यतो गुणवैतृष्णप्रमुत्पद्यते । तच्च परं ज्ञानस्य काष्ठाप्राप्तिरतिक्रान्तभावनो-  
नीयत्वात् ततो नान्तरीयकं कैवल्यं भवति ।

अभ्यासो नाम कस्यांचिदेव चित्तभूमौ समानप्रत्यया वृत्तिरिह तु स्वरूपावस्थिते द्रष्टरि निर्वृत्तिकस्य चित्तस्य जलस्येव कुम्भे निश्च-  
लतारूपा स्थितिस्तदर्थं यो यत्नो मनस उल्काहो वा स्वभाव-चाञ्चल्याद्



बहिः प्रवाहशीलं चित्तं सर्वथा निरोक्ष्यामीत्येवंविध आवर्त्तमानो-  
ऽभ्यासः । 'स च दीर्घकालनैरन्तर्यसत्कारासेवितो दृढभूमि'रिति सूत्र-  
कारः । एतदुक्तं भवति—अनिर्वेदेन अज्ञातिशयेन च निरन्तरासेवितः  
सोऽभ्यासो विषयवासनया चालयितुमशक्यो भवतीति । लयविक्षेपा-  
दीनामपरिहारं व्युत्थानसंस्कारप्राबल्याददृढभूमिरभ्यासो योगाय न  
कल्पत इति समाधिभावनायां दृढभूमिरभ्यास उपात्तः ।

असम्प्रज्ञातः समाधिः परवैराग्यजन्य एव । तदुक्तं परवैराग्या-  
सम्प्रज्ञातयोर्हेतुहेतुमद्भाव इति । स च निर्वस्तुकः, परवैराग्यस्य निर्वस्तु-  
कत्वात् । परवैराग्यमभ्यस्य सास्मितसमाधिस्थ आत्मानभनात्मानं वा  
यदा न विषयीकरोति तदा तस्य समाधिरसम्प्रज्ञातः । न किञ्चित्  
सम्प्रज्ञायतेऽस्मिन्निति व्युत्पत्त्या स सर्ववृत्तिनिरोधः । तदेव सूत्रितं  
'विरामप्रत्ययाभ्यासपूर्वः संस्कारशेषोऽन्य' इति । सम्प्रज्ञातसमाधौ  
सामान्यतो या काचिदस्मितावृत्तिरुल्लसति तस्या विरामो निरासः ।  
स चासौ प्रत्ययः ख्यातिश्चेति तस्याभ्यासः पुनः पुनश्चेतसि निवेशनं  
तत्पूर्वस्तज्जन्यः संस्कारशेषः संस्कारमात्रावशेषो वृत्तिनिरोधो यः  
सम्प्रज्ञातादन्योऽसम्प्रज्ञात इत्यर्थः । तदेव सम्प्रज्ञाते वृत्तीनां निरोधा-  
दसम्प्रज्ञाते निरोधसंस्कारस्तिष्ठति, मोक्षे तु तासामत्यन्तलयान्नापि  
निरोधसंस्कारा अवशिष्यन्ते ।

असम्प्रज्ञातस्य दृष्टं फलं सम्प्रज्ञातसाधारणं भवति । अदृष्टन्तु  
निखिलसंस्काराणां प्रारब्धकर्म्मणां च विलयात् स्वेच्छातो द्राग्विमोक्षः ।  
तथाहि स्मृतिः—

विनिष्पन्नसमाधिस्तु मुक्तिं तत्रैव जन्मनि ।

प्राप्नोति योगी योगाग्निदग्धकर्म्मण्योऽचिरात् ॥ इति ।

असम्प्रज्ञातसमाधिर्द्विविधो भवप्रत्यय उपायप्रत्ययश्चेति । तत्र  
भवप्रत्ययो विदेहानां प्रकृतिलयानां च भवति । भवो जन्म प्रत्ययः  
कारणं यस्येति भवप्रत्ययः । स मोक्ष्यमाणैर्ह्ययः । इन्द्रियादि-

श्वात्मभावनाभिर्विधूतदेहा विदेहाः । तन्मात्रादिश्वात्मभावनाभिर्मह-  
त्तत्त्वावरणपर्यन्तावरणानि भित्त्वा प्रकृत्यावरणेन प्रतिवद्धाः प्रकृति-  
लयाः । क्षीणपुण्याः प्राप्तावधयस्ते पुनः संसारिणो भवन्ति । 'दश-  
मन्वन्तराणीह तिष्ठन्तीन्द्रियचिन्तका' इत्यादिशास्त्रप्रामाण्यात् ।  
शीतर्तौ निर्वृता इव स्थैर्यसम्पन्ना विलेशया यथा शीतात्यये विलेशयत्वं  
त्यक्त्वा जिह्वगत्वं प्राप्नुवन्ति, तथा विदेहादयः पुण्याभिपाते मोक्षदशां  
विहाय गुणाधिकारं कर्मविपाकं सहन्त एव ।

यैस्तु भवप्रत्ययरूपं मोक्षाभासमनादृत्य तात्त्विको मोक्षः सृष्टि-  
स्तेषां समाधिरसम्पन्ना उपायप्रत्यय इत्युच्यते । स एव अज्ञादिपूर्वको  
भवति । तथा हि सूत्रं—'अज्ञावोर्यस्मृतिसमाधिप्रज्ञालोकपूर्वक इत-  
रेषा'मिति । तत्र अज्ञाशब्देन शास्त्रदेवादिषु परानुरक्तिरादिश्या । सैव  
विकल्पादींस्तिरस्कृत्य योगिनं योगक्षमं करोति । सिद्धायां च तस्यां  
स्वयंप्रमाणस्य शास्त्रादेः प्रमाणान्तरनिरपेक्षत्वमुपजायते ।

यदा अज्ञा अज्ञान्विता भक्तिः । 'भक्त्याहमेकया ग्राह्यः अज्ञ-  
यात्मा प्रियः सतामि'त्यादिस्मरणात् \* । गीतायामपि प्रश्ननिरू-  
पणाभ्यां तस्या आधिक्यसिद्धेश्च । अज्ञातो वीर्यं धारणाशक्तिर्यत एव  
योगभूमिकारोहणाय योगिन उत्सहन्ते । वीर्यात् स्मृतिध्यानं भाव्यस्य  
पुनश्चेतसि निवेशनमित्यभिप्रायः । स्मृतिप्रीत्यात् समाधिर्विवेक-  
प्रत्ययफलको भवति । एतच्चतुष्टयं प्रयाजवत् सम्पन्नातासम्पन्नातयोः  
करणीयम् । भाष्यार्थप्रत्यभिज्ञानात् । समाहितो भाव्यं विवेकेन  
साक्षात्करोतीति समाहितस्य प्रज्ञालोकः सम्पन्नातजन्यविवेक-  
साक्षात्कारो यस्य निश्चयदाढ्याद् अभ्यासदाढ्याच्च परवैराग्यहेतु-  
रसम्पन्नातो यस्मादेव प्रान्तभूमिप्रज्ञाया विषय आविरस्ति । तत एव  
परमा मुक्तिः साधननिरपेक्षत्वेन भवति । तदुक्तं भगवता वात्स्यायनेन

\* श्रीसङ्गावते ११।१४ श्लोकस्य भावार्थदोषिका द्रष्टव्या ।

‘समाहितो भावयति, भावयन् निर्विद्यते ; निर्विद्यस्य वैराग्यं  
विरक्तस्यापवर्गः’ इति ।

उपायानुष्ठानमान्द्ये क्रियायोग उक्तः । स च स्मृतिसंमितः—

आदौ हिरण्यगर्भेण हे प्रोक्ते योगसंहिते ।

एका निरोधयोगाख्या कर्मयोगाह्वयाऽपरा \* ॥

इत्यादिप्रमाणात् । तथाच भगवता पतञ्जलिनापि साधनपादे  
व्युत्थितचित्तानां बहिर्मुखानां क्रियायोगादीनि योगयोग्यसाधनानि  
पञ्च बहिरङ्गाणि च व्याख्यातानि । तदेष श्लोको भवति—

क्रियायोगं जगौ क्लेशान् विपाकान् कर्मणामिह ।

तद्दुःखत्वं तथा व्यूहान् पादे योगस्य पञ्चकम् ॥ इति ।

तत्र व्युत्थितचित्ता अपि द्विविधा मध्यमाधिकारिणो मन्दाधि-  
कारिणश्चेति । अभ्यासवैराग्यरूपौ योगोपायौ येषां भटिति नोदितस्त  
एव मध्यमाधिकारिणः । समाधिसिद्धये तेषामुपायः क्रियायोगस्तपः-  
स्वाध्यायेश्वरप्रणिधानानीति । तत्र तपो ब्रह्मचर्यादिकं सत्यासिनां  
भवति । ‘ब्रह्मचर्यमहिंसा च शरीरं तप उच्यते’ इति स्मृतेः । तच्च  
चित्तप्रसादाविरोधि मृदेव कार्यमिति महर्षिर्व्यासो मन्यते । गृहिणां  
तु तप आश्रमधर्मी य एव चित्तशुद्धिद्वारा विविदिषां जनयति । यदाह  
योगियान्नवल्करः—

विधिनोक्तेन मार्गेण कृच्छ्रचान्द्रायणादिभिः ।

शरीरशोषणं प्राहुस्तापसास्तप उक्तमम् ॥ इति ।

भगवान् अहिर्बुध्नश्च—‘कृच्छ्रचान्द्रायणाद्यैश्च तपो देहविशोषणम्’  
इति । स्वाध्याय इष्टमन्त्रादिजपः । प्रणवादिपवित्राणां जपो मोक्ष-  
शास्त्राध्ययनमिति भाष्यकटव्याख्यानम् । स एव योगफलको भवति ।  
तथाहि पारमर्षी गाथा—

\* अहिर्बुध्नसंहिता ।

स्वाध्यायाद् योगमासीत योगात् स्वाध्यायमामनेत् ।

स्वाध्याययोगसम्पत्त्या परमात्मा प्रकाशते ॥ इति ।

ईश्वरप्रणिधानं प्रेमनान्नी भक्तिरहेतुकी यतः फलाभिसन्धानं विना  
कायमनोवाग्भिः कृतानां कर्मणां भगवति समर्पणम् ।

नाहं कर्त्ता सर्वमेतद् ब्रह्मैव कुरुते तथा ।

एतद् ब्रह्मार्पणं प्रोक्तमृषिभिस्तत्त्वदर्शिभिः ॥

इत्यादिस्मरणात् । तदेव भगवान् भाष्यकारः 'ईश्वरप्रणिधानं सर्व-  
क्रियाणां परमशुरावर्पणं तत्फलसन्नासो वेति । तत्र सन्नासः पर-  
मेश्वरः कर्मफलभोक्तेति भावनाविशेषः । मां कर्मफलानि भोजयन्  
परमेश्वरः प्रीणातीति यत् स एव परमेश्वरस्य तत्फलभोगः । यथा-  
ऽर्थिभ्यो धनानि प्रयच्छन् दाता तत्फलभोक्ता । यद्यपि परमेश्वरस्य  
प्रीतिरानन्दभोगरूपा नित्या, तथापि तस्मिन्नेव कर्मफलानां भोगोत्-  
पत्तिः सिद्ध्यति इति बोध्यम् ।

तपःस्वाध्यायत ईश्वरप्रणिधानमाध्यायितं भवति । आध्यायितेन  
तेनैव चित्तं क्रमशः सम्प्रज्ञाते निरुद्धम्, असम्प्रज्ञाते तु निर्वृत्तिकतया  
शनैरेकाग्रतामपि विहाय निरिन्धनवज्जिवदुपशम्यति, ततः शुद्धतत्त्व-  
मात्रेणान्तःकरणेन मायान्धकारपरिपन्थिनि सच्चिदानन्दधने परमे-  
वस्तुनि तुष्यति, विरमति च घाट्कौशिकदेहादिसंघातात् तद्गोप्याद्वा ।  
तदुक्तं योगवार्त्तिके भिच्छुपादैः—'न केवलमीश्वरेऽर्पितकर्मण ऐश्वर-  
योग एव भवति, अपि तु ईश्वरसाक्षात्कारद्वारा पूर्णत्वादिना जीव-  
तत्त्वसाक्षात्कारोऽप्येति । सूत्रञ्च तत्र समाधिसिद्धिरीश्वरप्रणिधाना-  
दिति ।

( क्रमशः )

## अव्ययीभावोपदेशः

[ निबन्धकः--श्रीसीतानाथसिद्धान्तवागीशः ]

इदानीं जलप्रवाहप्लाविते, प्रबलवात्यासमाकुलिते, विध्वस्तखाद्य-  
शस्यजाले, विविधदैवोपद्रुते, उन्मत्तनदीनदैर्विजिगीषुभिरिव समाक्रान्ते  
मृतप्राये च वङ्गमण्डले, परस्परं विरोधमुपगतवति दिक्चक्रवाले, एक-  
देशवासिनामपि स्वार्थान्धानां नरशोणितपिपासुतायां जिघांसायां  
प्रवर्द्धमानायां प्रतिकूलदैवेनाकस्माद् विनष्टजनपदे, महाकालताण्ड-  
षायिते शवदेहसमाच्छन्ने निराश्रये च महाचीने, प्रलयघनवटा-  
च्छन्ने च भारतीयराजनीतिकगगने, स्वाधीनभवारुणरागारुणिन्ना  
समुद्दीपिते चाशाप्रत्यूषसि, न जानीमो भवितव्यतां विधातुश्चिन्तनीया-  
मचिन्त्यप्रभावस्य । महासङ्कटेऽस्मिन् अस्थिचर्मावशिष्टानां भारती-  
यानां प्राणधारणार्थमवश्यमेवाव्ययीभावोपदेशः कर्त्तव्य इति चिरा-  
देवास्माभिर्गीयते—“भद्रगेहे नित्यमव्ययीभावः” इति । एतत्कार्य-  
प्रवृत्तिसमकालमेव काकतालीयन्यायेन १८५३-शकौय-विगताषाढ-  
मासस्य “संस्कृत-साहित्यपरिषत्” पत्रिकायामव्ययीभावविषयकः  
“किमपि संशयोद्घाटनम्” इति शीर्षकः कश्चिन्ननोरमः प्रबन्धो-  
ऽदर्शितः । यद्यपि नायमस्मत्सङ्कल्पितोऽव्ययीभावस्तथापि शब्दसादृश्ये-  
नाव्ययीभावविषयकतयाऽयममन्दमानन्दमजनयदस्माकम् । प्रबन्धेन  
चानेन वैयाकरणकेशरिणामपि व्याकुलीकृतानि चेतांसि किमुत  
सुकुमारमतीनाम्, प्रतिपादिता च तेन प्रबन्धकर्तुर्विशेषतः कलाप-  
प्रतिभा । यद्यप्यल्पधियामदूरदर्शिनामस्माकमत्र समालोचनं प्रस्तुत-  
विषये सम्पूर्णमुपयोगितां नावहति, तथाप्यायुष्मतां श्रीमता प्रबन्ध-  
कर्त्ता साङ्गप्रतीर्थीपाधिकेनोपेन्द्रनाथेन तादृशः कश्चिन्नज्जोहनी बाणो

निरक्षेपि, यः स्वत्वस्माकं पदौ संस्पृश्य कर्णौ स्पृशति । येन च न केवलं सुकुमारमतीनां व्याकुलीकृतानि चेतांसि, अपि तु प्रवयसामस्माकमपि दृष्टत्कठिनानि निशन्दानीव नीरसहृदयानि स्पन्दमानानि भिद्यन्ते । अत्र च श्रीमतो महती शुश्रूषणा, अपूर्वा भक्तिः, महत्कृपास्नानुरागः, तत्त्वज्ञानाय प्रबलानुसन्धित्वा च उद्यमयति, त्वरयति, प्रेरयति, वाचालयति चास्मानस्मिन् । यद्यपि 'निर्णीतार्था व्याकरणकर्णधारः' एव ग्रन्थार्थविवरणे संशयनिवारणे च समर्थो व्याख्यातृत्वेन वक्तृत्वेन च प्रबन्धकर्तुरभिमतस्तथापि तेषामेव समालोचनसौकर्यार्थं ग्रन्थान्तरसंवादसंवलितं सङ्क्षेपतोऽस्माभिरुपोद्घातमात्रं क्रियते । एते खलु प्रबन्धकर्तुः सङ्क्षेपत आक्षेपाः—

‘अव्ययो वानव्ययो वाव्ययीभावो भवेदिति ।’ इत्येवं संशयानेन श्रीमता प्रबन्धकर्ता कलापपरिशिष्टकाराणां मतमुपन्यस्याव्ययीभावस्यानव्ययत्वं प्रमाणीकृतम् । पिष्टपिषणन्यायेन पाठकानामरुचिकरत्वेनानावश्यकतया च पुनस्तदुल्लेखो नोपयुज्यत इति ततो विरताः स्मः ।

(१) प्रथमतः श्रीमताव्ययीभावस्याव्ययत्वस्वीकर्तृमते सन्दिह्यते—‘परिशिष्टकारमतसिद्धानि छात्रोपकुम्भमित्यादिपदानि प्रमाणं न वा ।’

अत्रोत्तरम्—एतानि, एवंविधान्यन्यानि च पदानि व्याकरणसिद्धानि पाणिन्यादिमतानुसोदितानि चेति ।

अव्ययीभावस्याव्ययत्वमङ्गीकर्तृणां केषाञ्चित्तार्किकाणां मतं पञ्चादालोच्यते ।

(२) दण्डादण्डीत्यादावव्ययीभावः । कलापमते बहुब्रीहिः । अत्रापि परिशिष्टकृताऽनव्ययत्वमेवास्य स्वीकृतम् । अव्ययीभाववादिमते अव्ययत्वमेवेति श्रीमतैव प्रदर्शितम् । अनव्ययत्वमङ्गीकुर्वतः परिशिष्टकारस्य मते दण्डादण्डिकं दण्डादण्डितरां, दण्डादण्डितमाभित्यादिप्रयोगाभाव एव फलम् । अत्र श्रीमता शङ्कते ‘तथाविधपदानि प्रमाणानि न वा ?’ इति ।

अत्रोत्तरम्—उक्तानि पदानि सर्वतन्त्राप्रसिद्धान्यप्रभाणीभूतानि चेति ।

(३) अव्ययीभावस्याव्ययत्वाङ्गीकारे प्रथमोपस्थितन्यायेनास्माभिः केचिद्दोषाः समदर्श्यन्त कातन्त्रसञ्जीवन्याम् । तेषां समालोचनेन सुकुमारमतीनां कालापानामव्ययीभावस्यानव्ययत्वे मतिः स्थेयसी स्यादिति । न तु मान्यानामुपजीव्यानामार्धचक्षुषां तत्रभवतां पाणिन्यादीनां मतं खण्डयितुं सागरान्धः शोषयितुमुद्यतैर्विकिरैरिवास्माभिः प्रयत्नोऽकारि । तथापि श्रीमतः शङ्काकलङ्कलेशोऽपि समुत्सारयितुं युक्त इति मन्यामहे । तथाहि—

• द्वितीयदोषेऽस्माभिरभिहितम् “उपवधुस्मन्य इत्यत्र ऋस्वमकारागमाप्राप्तिरिति । तत्र श्रीमताभिहितम्—“नात्र ऋस्वमकारागमयोरप्राप्तिरपि तु केवलमकारागमस्य, ‘स्वरो ऋस्वो नपुंसके’ इत्यनेनैव ऋस्वप्राप्तेरित्यादि । अस्तु वा तत्र श्रीमतामभिमतं, तथापि मकारागमाप्राप्तिरूपो दोषः केन वार्य्यताम् । यद्वा ‘ऋस्वे सति मकारागमाप्राप्तिरिति तात्पर्य्ये संशय एव नोपतिष्ठते ।

(४) पञ्चम दोषेऽस्माभिरुक्तम्—“अन्यस्मात्तुगिति सूत्रविधानञ्चानर्थकं स्यात् अव्ययाच्चेत्यनेन सिद्धत्वात् ।” अत्र श्रीमताक्षिप्तम् “इति यदुक्तं तदपि नास्मभ्यमतिमात्रं रोचते” इत्यादि । तदत्र किमस्माभिरपराद्धं, कटुकौषधोपशमनीयस्य रोगस्य प्रतिकर्तुं यदि सितशर्करोपदेशः कर्तुं न शक्यते न तद् भिषजां दोषमावहति । अत्र तु श्रीमतामभिप्रायः—अन्यस्मात्तुगिति सूत्रे स्थिते उपकुम्भात्, उपकुम्भे इत्यादौ विभक्तिलोपो वारयितुं शक्यते, अकृते तु सूत्रे कथन्तत्र विभक्तिलोपो वारणीय इति । अत्रास्माकमयमभिप्रायः अव्ययीभावस्याव्ययत्वाङ्गीकारे अव्ययाच्चेत्यनेनैव विभक्तिलोपः सिद्धः । यदि तु अकारान्ताद्विभक्तिलोपः कथं न स्यादिति शङ्कते, तदा “वरमक्षराधिक्यं न पुनर्गौगविभाग” इति न्यायात् “अनतोऽव्ययाच्च लुक्” इत्युक्ते-

नैव तद्दीपपरिहारः सूक्ष्मवति । तथा च अन्यशब्दग्रहणेन सञ्ज्ञाता विप्रतिपत्तिरपि तिरोहिता भवति ।

(५) अतः परं “स नपुंसकलिङ्गं स्या”दिति सूत्रवैफल्यमाशङ्क्य तदालोचितं, तत्र बहुवक्तव्यत्वेऽपि अस्मन्मतानुप्रवेशेन तत्रौदासीन्य-मवलम्बितमस्माभिः । परन्वेतद् ब्रूमः अव्ययत्वमङ्गीकुर्वतामपि मते अव्ययीभावस्य नपुंसकत्वमुपदिष्टमेवेति ।

(६) महदिदमाशङ्कान्तरं श्रीमता समुपस्थापितं, यत् “स नपुंसकलिङ्गं स्या”दिति सूत्रवैफल्यभिया वृत्तिकार-त्रिलोचन-सुषेणवचनानामसामञ्जस्यमिति । तत्रेदमादौ चिन्थ्यते अव्ययीभावस्याव्ययत्वेऽनव्ययत्वे वा मतान्तरे तस्य नपुंसकत्वमङ्गीक्रियते न वा ? अङ्गीक्रियते चेत् कया युक्त्या तस्य साफल्यमिति ।

तदत्राव्ययत्ववादिनां पाणिनीयानां मते “अव्ययीभावश्चे”ति नपुंसकत्वविषयकं सूत्रमस्ति । वोपदेवस्य तु मते “चगैक्यं क्लीबम्” इति सूत्रं दृश्यते । तन्धान्तरेऽपि एतदर्थं सूत्रमस्ति तदिह नोक्तं गौरवात् । “चगैक्यं क्लीबम्” इति सूत्रे तर्कवागीशपादाः—“अधिसूत्र-त्यादौ पूर्वपदार्थप्राधान्यात् लिङ्गकृतप्रयोगवैलक्षण्याभावे प्राप्ते, उच्चत-गङ्गमित्यादावन्यपदार्थत्वादन्वलिङ्गतायां प्राप्तायां वचनमिदं”मित्युक्त-वन्तः । दुर्गादासपादास्तु—अव्ययीभावस्य क्लीबत्वफलन्तु उपसंज्ञम् उपलक्ष्यौत्यादौ ऋक् इति ब्रुवते स्म ।

“व्याल्लुक् क्तेः” इति वोपदेवसूत्रे तर्कवागीशपादाः—व्यम् अव्ययम्, अव्यक्तलिङ्गमित्यर्थः । अव्यक्तलिङ्गत्वात् नपुंसकत्वं प्रतिपादितम् । एतेन शास्त्रान्तरे अव्ययस्य क्लीबत्वविधानं व्यर्थमिति । न च व्यानां लिङ्गकृतवैलक्षण्याभावादलिङ्गत्वमिति वाच्यं युष्मदस्मदोस्तदभावेना-लिङ्गत्वे तद्विशेषणानां त्रिलिङ्गत्वानुपपत्तेः । अत एवोक्तं—“उतिव्य-षान्त” इति । तथा च “षट्संज्ञकास्त्रिषु समा युष्मदस्मत्तिडव्ययम्”-इत्यमरः । तद् विशेषणानां क्लीबत्वैकत्वे एव । “क्रियाव्ययानां



भेदकान्येकत्वेऽपि” इति ह्योबलिङ्गसंग्रहे अमरकोषात् । तथा च  
“सनातनं स्वरपि येन मनोहर”मित्याहुः ।

“स नपुंसकलिङ्ग” स्या”दित्याचार्यसूत्रव्याख्यानावसरे “अव्यय-  
पूर्वपदत्वादलिङ्गतैव प्राप्तेति वचन”मिति वृत्तिकारेणोक्तम् । अत्र किं  
नाम अलिङ्गत्वं, कथं वाऽलिङ्गता इत्याशङ्क्य वृत्तिग्रन्थव्याख्यानावसरे  
त्रिलोचनेनोक्तं “पूर्वपदार्थप्रधानो ह्यव्ययीभावः, पूर्वपदार्थस्य चासत्त्व-  
भूतत्वालिङ्गसंख्याभ्यां योगो न स्यादत इदमुच्यते” इति । अस्य तु  
मते अलिङ्गत्वं सर्वलिङ्गराहित्यमिति प्रतीयते । सुषेणस्तु—“ननु  
किमर्थमिदं यावता विशेषलिङ्गावगत्यभावात् सामान्यत्वान्नपुंसकत्वं  
सिद्धमेवेत्यभिप्रायेण सिद्धान्तमाह अव्ययपूर्वपदत्वादिति वृत्तिः ।”  
एतन्मतेऽपि तावलिङ्गराहित्यमेवाव्ययानां प्रदर्शितम् । आशङ्क्यार्थस्तु  
यत्र विशेषलिङ्गावगतिर्नास्ति तत्र सामान्यत्वात् प्राप्तं नपुंसकत्वं केन  
वारयितुं शक्यत इति । सिद्धान्ते त्वव्ययानां यावलिङ्गराहित्यान्-  
नपुंसकत्वमपि कल्पयितुं न शक्यत इति तात्पर्यम् । अत्रेदमालो-  
चनीयम्—अव्ययीभावस्याव्ययपूर्वपदत्वं प्रायिकम् । अत एव जग-  
दीशेनापि “अव्ययपूर्वस्तु यो भवे”दिति अव्ययीभावलक्षणं परित्यज्य  
लक्षणान्तरं कृतम् । यत्राव्ययपूर्वपदत्वं तत्रैवाल्लिङ्गता प्राप्ता, “अव्यय-  
पूर्वपदत्वा”दिति हेतुनिर्देशेन वृत्तिकृता तथैवोपपादितत्वात् । सामा-  
न्यत्वान्नपुंसकमित्यादेर्विषयस्तु यत्र लिङ्गानां लिङ्गार्थता अस्ति तत्रैव  
सम्भवति । यथा—“क्रिया साध्यमुच्यते” । “शक्यं स्वमांसादिभिरपि  
क्षुत् प्रतिहन्तु”मिति भाष्ये । प्रादीनां लिङ्गार्थत्वाभावात् अत्र नपुंस-  
कत्वमपि न युज्यते इत्येवं तात्पर्यं वृत्तिकार-त्रिलोचन-सुषेणवचनानां  
विरोधः कथमपि नोपपद्यते । शास्त्रानुशासनेनालिङ्गता चैतेषां परि-  
दृश्यते तथाच—“णान्ता संख्या कत्यव्यययुष्मदस्मदश्चालिङ्गकाः ।”  
“षट्संज्ञकांस्त्रिषु समा युष्मदस्मत्तिडव्ययम्” इत्यमरः । “क्रियाव्ययानां  
भेदकान्येकत्वेऽपि” इत्यमरेण, “नित्यमसंख्यस्ये”ति सूत्रयता परि-

शिष्टकारिणापि अलिङ्गत्वादेव क्रियाव्ययानां विशेषणे नपुंसकत्वं व्यवस्थापितम् ।

तत्र चालिङ्गत्वं लिङ्गत्वयेऽपि रूपकृतवैलक्षण्यभावाः, “त्रिषु समा” इत्यमरोक्तेः, “सदृशं त्रिषु लिङ्गेषु” इत्यनेनापि तथैवावगतेः । यथा— णान्तसंख्यायुष्मदस्मदादीनाम् । अत्र तु लिङ्गवत्त्वमस्येवेति प्रतिपादितम् । यथा—पञ्च पुरुषाः, पञ्च स्त्रियः, पञ्च कुलानि । एवं शोभनस्त्वं, शोभना त्वं, शोभनं त्वमित्यादि । अव्ययानामलिङ्गत्वन्तु यावन्लिङ्गराहित्यमेव, प्रादीनां लिङ्गार्थत्वाभावान्नपुंसकत्वमपि न युज्यते । इयांस्तु विशेषो यदव्ययानां लिङ्गसंख्याकारकेष्वेकरूपतापन्नत्वं, तादृशस्थल एव यावन्लिङ्गराहित्यरूपमलिङ्गत्वमुक्तं, न चैवं काचिद् ग्रन्थकृतामनुपपत्तिर्वचनजातेषु । किञ्च—“अव्ययादाप् सुपः” (२।४।८२) इति सूत्रे अव्ययाद्विहितस्य आपः, सुपश्च लुक् स्यादिति व्याख्याय “तत्र शालाया”मित्युदाहृतं दीक्षितेन । अत्र च “अव्ययादापो लुग्-वचनानर्थक्यं लिङ्गाभावा”दिति वार्त्तिककृतां वचनमप्यनुकूलमस्माकम् । एवञ्चानव्ययपूर्वपदकाव्ययीभावसमासस्थले नपुंसकत्वविधानं सर्वेषामेव ग्रन्थकृतां सुतरामेव सङ्गच्छते । यथा—द्विमुनिः, द्वियमुनः, द्विगार्ग्यः, दशभारद्वाजम्, उन्मत्तगङ्गः, लोहितगङ्गः, खलेयवं, तिष्ठद्गुप्रभृति सर्वतन्त्रसिद्धप्रयोगाणां नपुंसकत्वविधानं विना कथं साधुत्वमित्यापाततोदर्शिभिरेव चिन्तनीयम् । किञ्चाव्ययानां सामान्यत्वान्नपुंसकत्वाङ्गीकारे, समयः, निष्कषः, अन्तरा, हा प्रभृतीनामव्ययानां का गतिरिति च विभावनीयम् । पाठसामर्थ्यादिकल्पनायामपि महद् गौरवं स्यादिति ।

(७) इदानीमव्ययीभावस्याव्ययत्वमनव्ययत्वं वाङ्गीकुर्वतां मते न किञ्चित् फलवैषम्यमस्तीति प्रतिपाद्यते । अव्ययीभावस्याव्ययत्वाङ्गीकारे ये खल्लापातत एव अनव्ययत्ववादिनां कालापानां मतदाढ्यायास्माभिर्दीर्घाः प्रदर्शिताः, पाणिनीयैरेवार्षनेत्रैस्ते सर्व एव निराकृताः ।

तन्मते चाव्ययीभावस्याव्ययत्वमतिदिष्टं कार्यविशेषप्रतिपत्त्यर्थम् । अन्यथा स्वरादिपाठेनैव सिद्धे “अव्ययीभावश्च” (१।१।४१) इति सूत्रेण पुनरव्ययत्वविधानमनर्थकं स्यात् । तथाहि तत्र सूत्रे—“इहं लुकि मुखस्वरोपचारयोर्विवृत्तौ चेति परिगणनं कर्त्तव्य”मिति टीकाकृतः । तेनाव्ययनिबन्धनं लुगादिकार्य्यमनव्ययनिबन्धनं कार्य्यान्तरञ्च भवितुमर्हति । तेन उपाग्निमुखः, प्रत्यभिमुखः, उपकुम्भश्च, उपकुम्भोभूतः इत्यादि प्रयोगाणां साधुत्वमुपपद्यते । वस्तुतस्तु तन्मते स्वरविशेषप्रतिपादनार्थमव्ययत्वमङ्गीकृतम् । अस्मन्मते तु स्वरकृतवैलक्षण्याभावादनव्ययत्वमेवेति न काचिद्दिरोधाशङ्का । तत्त्वबोधिन्त्यामपि—“यद्यप्यव्ययीभावस्य लिङ्गसंख्याकारकयोगोऽस्ति तथापि वचनादव्ययत्वम् ।” एतेनाव्ययीभावस्यानव्ययत्वेऽपि कार्य्यविशेषप्रतिपादनार्थमस्याव्ययत्वमङ्गीकृतमित्येवायातम् ।

(८) इदानीं तार्किकमतमालोच्यते । पञ्चलक्षणां तर्कवागीशपादैरभिहितं—“अव्ययीभावस्याव्ययतया तेन समं समासान्तराभावाच्चे”ति । अत्राव्ययत्वं हेतूक्त्य अव्ययीभावसमासे समासान्तराभावः साधितः । तथाच अव्ययेन सह अव्ययीभावातिरिक्तः समासो नास्तीति मतं प्रतिपादितम् । एवञ्चाव्ययीभावस्याप्यव्ययत्वेन तेन सममपि अव्ययीभावातिरिक्तः समासो न भवतीति ग्रन्थकृतामाशयः । तथा चाव्ययीभावसमासो न समासान्तरघटकः अव्ययत्वादित्यर्थः पर्यवस्यति । शैलीयं व्याकरणानुशासनानुसारिणी न वेति बहव एव मादृशाः स्थूलधियः संशिरते । तथाच तन्मते—“अत्युच्चैः, परमोच्चैः, सर्वपञ्चात्, परमस्वरि”त्यादि सर्वतन्त्रसिद्धप्रयोगाणां साधुत्वव्याघातः । उपकृष्टमतिक्रान्तौ अत्युपकृष्टौ, बह्वुपकृष्टौ, अत्युपकृष्टौ, बह्वुच्चैः सौ, अत्युच्चैः सौ, बह्वुपबधुरत्युपबधुरित्यादयश्च यथेष्टं प्रयोगाः परिदृश्यन्ते । किञ्च क्वाचोषकुम्भं, ज्यैष्ठानुपदमित्यादि प्रयोगं प्रमाणीकृत्वता परिशेषकारिणा तन्मते सर्वतन्त्रसम्प्रतिविरहः स्पष्ट एव प्रतिपादितः ।

एतेनाधुनिकतर्कवागीशपादैर्महाभहोपाध्यायैः पञ्चलक्षणीटिप्पण्यां भूत-  
लोपकुम्भं भूतलाघटमिति प्राप्तादिकः पाठ इति मन्यमानैरभिहितं  
कथं श्रद्धातुमीशते सुधिय इति तु चिन्तनीयम् ।

वयन्तु तत्त्वान्वेषणपराः पश्यासो यत्तिष्ठद्गुप्रभृतीनामेवाव्ययी-  
भावातिरिक्तः समासो नास्तीति व्युत्पत्तिसिद्धम् । तेन परमं तिष्ठद्गु  
इत्यादौ समासो न भवतीति । “सर्व्वनामशब्देनाव्ययीभावसमासो  
नास्ती”ति वोपदेवग्रन्थटिप्पण्यां पाणिनीयानां मतमुपन्यस्तम् ।  
“अव्ययपरपदकः समासो नेष्यते” इत्यपि तर्कवागीशपादानामभिप्रायो  
वर्णयितुं न शक्यते, दर्शितदोषराशिभ्यः ।

तदिदानीं बहुवक्तव्यत्वेऽपि सङ्क्षेपतो विवक्षितो वयं विरमामः ।  
किन्त्वाशास्महे, दीधितिकारानुगैरन्तेवासिभिर्जीवद्गुरव एव शास्त्र-  
चर्च्चापरैः पराजीयन्तां, येन शिष्योत्कर्षेण परं प्रमोदं लभमानाः प्रत्यक्ष-  
पूर्व्वपक्षशरनिकरशय्याशायिनश्चिरस्मरणीया भवेयुरिति शिवम् । \*

\* विष्णुयस्मिन्निधिरुत्यास्माभिरपि कश्चन प्रबन्धः प्रणीतः, स चागामिन्यां  
संख्यायां प्रकाशयिष्यते इति । सं० सा० प० स ।

## पदमञ्जरीकारो हरदत्तः

( पूर्वतोऽनुवृत्तः )

“नित्यवीक्ष्योः” [ पा० ८।१।४ ] इत्यत्र तु वामनो वक्ष्यति तिङ्ङु नित्यता अव्ययकृतसु चेति, तस्मै नित्यग्रहणादेवात्र द्विवचनम् । \*

(६) “अणिजोः—” [ पा० ४।१।७८ ] इत्यत्रोक्तम्—“तदेतद् ‘यि च तद्धिते’ [ पा० ६।१।६१ ] इत्यत्र वामनो वक्ष्यति, यदि प्रत्ययः कथमौदमेधेय इति । आपत्याद् विहितः थञ्, सोऽप्यापत्य एव तत्र यलोपे सिद्धमिति । जयादित्यसु मेने शीर्षादेशसन्निपातेन थञ्, स तद्विधातं न करिष्यतीति, यद्येवमजादिप्रत्ययनिबन्धनः शीर्षादेशः कथं तमजादिं विह्वन्यात्, ततः किम्, थञादेशो न प्राप्नोति, अनित्या सन्निपातपरिभाषा तेन थञ् भवति शीर्षादेशश्च न भविष्यति ।”.....

(७) “संख्यैकवचनाच्च वीक्षायाम्” [ पा० ५।४।४३ ] इत्यत्र वृत्तिकारेणोक्तम्—“एकवचनात् खल्वपि । कार्षापणं ददाति कार्षापणशः । माषशः । पादशो ददाति । एकोऽर्थ उच्यते येन तदेकवचनम् । कार्षापणादयश्च परिमाणशब्दा वृत्तावेकार्था एव भवन्ति । संख्यैकवचनादिति किम् ? घटं घटं ददाति” इति ।

\* “इदमेव ज्ञापकं पौनःपुन्यस्य केनचिद्योतनेन सौतद्वित्वाप्रवृत्तेरिति पौनःपुन्ययङन्ते न सौतं द्वित्वम् । मुक्त्वा मुक्त्वा भोजं भोजमित्यादौ तु “आभीक्ष्ण्ये द्वे वाच्ये” इति भाष्यपठितवचनान्तरेण द्वित्वम् ।—“प्रकारे गुणवचनस्य” इत्यत्र लघुशब्देन्दुशेखरः । “द्वित्वम् ।” “नित्यवीक्ष्योः” इत्यनेन । यद्यप्याभीक्ष्ण्यं गसुलादिना द्योतितम्, तथाप्यर्थान्तरेऽपि तद्विधानाद् द्वित्वरहितयोर्न तद्व्योतने सामर्थ्यमिति भावः ।—“आभीक्ष्ण्यं गसुलं च” इत्यत्र शब्देन्दुशेखरः । “आभीक्ष्ण्यं तिङन्तेष्वव्ययसंज्ञकदन्तेषु च” इति “नित्यवीक्ष्योः” इत्यत्र भट्टोजिः ।

एतच्च पदमञ्जरीकारिण व्याख्यातम्—“यद्यत्र पारिभाषिकस्यैक-  
वचनस्य ग्रहणं स्यात् सर्वेभ्यो ब्राह्मणेभ्यो घटं घटं ददातीत्यत्रापि स्यात्  
घटशब्दस्यैकवचनान्तत्वादित्यालोच्यन्वर्थस्यैकवचनस्यात्र ग्रहणमित्याह  
—एकोऽर्थ उच्यते येनेति । नन्वेवमपि स दोषस्तदवस्थ एव, एक-  
वचनान्तस्यैकार्थत्वादित्यत आह—कार्षापणादयश्चेति । अनेन वृत्ति-  
स्यैकार्थताश्रीयते, न वाक्यगतेति दर्शयति । वृत्तौ च घटादयो जाति-  
शब्दा अनेकार्था भवन्ति जातियोगस्यैकानेकसाधारणत्वात् किन्त्व-  
भेदैकत्वसंख्यामुपाददते ; कार्षापणादयस्तु परिमाणवचना अक्तपरि-  
माणमर्थमाचक्षाणा न मात्रयापि न्यूनाधिकभावे भवन्ति, वाक्ये तु  
कार्षापणौ कार्षापणा इत्येकशेषबलादक्षाः पादा माषा इतिवदेक-  
जात्यन्वयरहितानेकार्थप्रतीतिः, वृत्तौ 'तु विभक्त्येकशेषयोरभावात्'  
स एव केवलोऽक्तपरिमाणोऽर्थोऽवतिष्ठति, अतः कार्षापणादय एवोदा-  
हरणमिति जयादित्यो मन्यते । वामनस्तु—“जशशसोः शिः” [ पा०  
७।१।२० ] इत्यत्रोदाहरिष्यति जसा सहचरितस्य शसो ग्रहणादिह  
न भवति कुण्डेशो ददाति, वनशः प्रविशतीति । स मन्यते  
जातिशब्दोऽपि यदर्थप्रकरणादिना वृत्तावेकार्थीभवति, भवत्येव  
तदा ततोऽपि शसिति ।” \*

(८) “हुश्रुवोः सार्वधातुके” [ पा० ६।४।८७ ] इत्यत्र वृत्तिकतो-  
क्तम्—“इदमेव हुश्रुग्रहणं ज्ञापकं भाषायामपि यङ्लुगस्तीति । छन्दसि

\* ‘परिमाणशब्दा वृत्तावेकार्था एव ।’ तथाच एकवचनाग्रहणे वृत्ता-  
वेकार्थता नियता । परिमाणशब्दा एव गृह्यन्ते इति भावः । अत एव प्रत्यु-  
दाहरति घटं घटमिति । घटादयो हि जातिशब्दा नैकार्था भवन्ति । जाति-  
योगस्यैकानेकसाधारणत्वात्, किन्त्वभेदैकत्वसंख्यामुपाददते । एतच्च सर्वं जया-  
दित्यमतेनोक्तम् । वामनस्तु मन्यते जातिशब्देभ्योऽपि भवत्येव । तथा च  
जशशसोः शिरिति सूत्रे जसा सहचरितस्य शसो ग्रहणादिह न भवति कुण्डेशो  
ददाति वनशः प्रविशतीति प्रौढमनोरमा ।

कन्दस्युभयथेत्यार्धधातुत्वादेव यणादेशाप्रसङ्गः । न च यङ्लुगन्ता-  
दन्यत् प्रत्युदाहरणमुवर्णान्तमनेकाजसंयोगपूर्वं विद्यते” इति ।

अत्र हरदत्तमिश्रैरुक्तम्—“एतच्च “यङोऽचि च” [ पा० २।४।७४ ]  
इत्यत्र कन्दोऽनुवृत्तिमाश्रित्युक्तम् । जयादित्यस्तु तत्र कन्दोऽनुवृत्तिं  
नाशिश्रियत्” इति ।

(८) “इदितो लुम् धातोः” [पा० ७।१।५८] इत्यत्र हरदत्तेनोक्तम्—  
“जयादित्यस्तु आभीयासिद्धत्वमनित्यमाश्रित्य तासेरिदित्करणमनु-  
नासिकलोपप्रतिषेधार्थमित्यवोचत्, तन्मते धातुग्रहणं तासिनिवृत्त्यर्थं  
कर्त्तव्यमित्युपदेशे लुम् भवतीत्यत्र यत्नान्तरमास्थेयम्” इति ।

(१०) “प्रकारे गुणवचनस्य” [पा० ८।१।१२] इत्यत्र वृत्तिज्ञतोक्तम्  
—“प्रकारो भेदः सादृश्यं च । तदिह सादृश्यं प्रकारो गृह्यते । पटु पटु ।  
अपरिपूर्णगुण इत्यर्थः । परिपूर्णगुणेन न्यूनस्योपमाने सत्येवं प्रयुज्यते ।  
जातीयरोऽनेन द्विर्वचनेन बाधनं नेष्यते” इति । अत्र हरदत्तः—“तद्विधौ  
द्विविधस्यापि प्रकारस्य ग्रहणं मन्यते । जयादित्यस्तु तत्राह [ पा०  
५।३।६८ ]—“सामान्यस्य भेदको विशेषः प्रकारः” इति ।

(११) “अतः लृकमि—” [पा० ८।३।४६] इत्यत्र वृत्तिज्ञतोक्तम्—  
“तत्परकरणं किम् ? भाः करणम् । भास्कर इत्ययं तु कस्कादिषु  
द्रष्टव्यः ।”

अत्र हरदत्तः—“दिवाविभा—” [ पा० ३।२।२१ ] इत्यादिना  
टप्रत्ययः । जयादित्यस्तु तस्मिन् सूत्रेऽवोचद् भास्करान्तेति प्रत्यय-  
सन्नियोगेन सत्त्वं निपात्यत इति । \*

\* तथा च “प्रकारवचने जातीयर्” इत्यत्र लघुशब्देन्दुशेखरे नागेशः—अत्र  
प्रकारो भेद एवेति जयादित्यः । सादृश्यं भेदश्चेत्युभयमपीति “प्रकारे गुणवच-  
नस्ये”त्यत्र वामनः । बालमनोरमायां वासुदेवदीक्षितोऽपि—“जयादित्यस्तु अत्र  
प्रकारो भेदः, याल्विधौ [५।३।२३] सामान्यस्य भेदको विशेषः प्रकार  
इत्याह । वामनस्तु सादृश्यं भेदश्चेत्युभयमपि प्रकार इत्याह” इति ।

† “सूत्रे भास्करान्तेति भाःशब्दस्य प्रत्ययसन्नियोगेन सकारो निपात्यते ।

“क्ङिति च” [ १।१।५ ] इतरत्रापि जयादित्यवामनयोर्मतविभेदो न्यासशब्दकौस्तुभादिषु स्यष्टः । न जानीमः किमिति हरदत्तमिश्रेण प्रसिद्धतमस्यापि विरोधस्यास्य समुल्लेखो न कृतः ।

यद्यपि काशिकावृत्तिर्जयादित्यवामनाभ्यां विरचितेति निर्विवादं तथापि क्रियान् भागो जयादित्यप्रणीतः क्रियांश्च वामननिर्मित इत्यत्र विप्रतिपद्यन्ते विपश्चितः । तत्र प्रौढमनोरमाव्याख्याने शब्दरत्ने हरिदीक्षितैरुक्तम्—“प्रथमद्वितीयपञ्चमषष्ठा जयादित्यकृतवृत्तयः, इतरे वामनकृतवृत्तय इत्यभियुक्ताः ।” हस्तलिखितेषु वृत्तिग्रन्थेषु सर्वत्रैव प्रथमाद्यध्यायपञ्चकस्य पुष्पिकायां जयादित्यविरचितत्वमन्तिमस्याध्यायत्रितयस्य च पुष्पिकायां वामनविवृतत्वमुपलभ्यते इति बेलभाल्-कारमहोदयः । वाराणसीमुद्रितपुस्तके त्वेतदुपपत्त्यय एवोपलब्ध्यते । तथाहि—तत्र पञ्चमाध्यायस्य चतुर्थश्चरणो वामनविरचित इति दृश्यते, तृतीयः पादः पुनर्जयादित्यविरचित इति । विषयमिममधिकृत्य बाहुल्येन विचारो वारान्तरे करिष्यते, इदानीमत्र पदमञ्जरीकृतो मतं प्रदर्शयते । पूर्वप्रदर्शितेभ्यो हरदत्तवचनेभ्य एतदेव स्फुटीभवति यत् प्रथमाध्यायस्य प्रथमपादः, द्वितीयस्य द्वितीयचतुर्थी, तृतीयस्य प्रथमद्वितीयचतुर्थी, चतुर्थस्य प्रथमः, पञ्चमस्य तृतीयचतुर्थी च जयादित्यविवृताः, षष्ठस्य प्रथमद्वितीयचतुर्थीः सप्तमस्य प्रथमः, अष्टमस्य च प्रथमद्वितीयतृतीया वामनविवृता इति । \*

तेन भास्कर इत्यत्र विसर्जनोयजिह्वामूलोयौ न भवतः । यद्वा कस्कादिषु बोध्यः” इति शब्दकौस्तुभे भट्टोजिः ।

*	जयादित्यः	वामनः	जयादित्यः	वामनः
(१)	१।३।६७	.....	(५)	३।४।२२      ८।१।४
(२)	२।२।१७	६।२।७३	(६)	४।१।७८      ६।१।६१
(३)	३।१।३६	७।१।५८	(७)	५।४।४३      ७।१।२०
(४)	३।२।१८	८।२।३०		



यत्र च वृत्तिह्रस्वां वार्त्तिकस्थं भाष्यस्थं वा पदं सूत्रे प्रक्षिप्तं तत्रापि प्रायेण विचित्रा हि वृत्तेः कृतिर्वृत्तिकारेणेत्युक्तम् । तथाहि—  
 “अध्यायन्यायोद्यावसंहाराश्च” [ ३।३।१२२ ] इति सूत्रं वृत्तिह्रस्वा  
 “अध्यायन्यायोद्यावसंहाराधारावयोश्च” इति विपरिवर्त्तितम् । अत्र  
 जिनेन्द्रबुद्धिना किमपि नोक्तम् । हरदत्तमिश्रेण पुनः—“घञ्-  
 विधावाहारावायानामुपसंख्यानमिति वार्त्तिकम् । वृत्तिकारस्तु आधा-  
 रावायशब्दौ सूत्रे प्रक्षिप्य चकारिणावहारशब्दं साधयति स्म ।  
 विचित्रा हि वृत्तेः कृतिर्वृत्तिकारेण” इत्युक्तम् । “कृत्याः प्राङ् खलुः”  
 [ ३।१।८५ ] इत्यत्राप्युक्तम्—“कृत्या इत्येतावदेव पठितं सूत्रकारेण,  
 वृत्तिकारस्तु भाष्ये पूर्वपक्षरूपेण पठितं सूत्रे प्रचिक्षेप । विचित्रा  
 हि वृत्तेः कृतिर्वृत्तिकारेणिति ।” एवं वार्त्तिकपाठगणपाठयोरपि  
 प्रक्षिप्ता अंशाः प्रायेण प्रदर्शिताः । तथाहि “मणीवादीनां प्रतिषेधो  
 वक्तव्यः” [ काशिका १।१।११ ] इत्यत्रोक्तम्—न चेदं वचनम् । भाष्य-  
 वार्त्तिककाराभ्यामपठितत्वात्, किन्तु मणीवादीनां निर्वाहः कर्त्तव्य-  
 इत्यर्थः” इति । “स्वाङ्गाच्चोपसर्जनात्—” इत्यत्र वृत्तिकारेण पठितम्  
 “अङ्गात्कण्ठेभ्यश्च वक्तव्यम्” इति वार्त्तिकमधिकृतयोक्तम्—“अङ्ग-  
 गात्रेति भाष्येऽनुक्तमप्येतत् प्रयोगबाहुल्याद्वृत्तिकारेणोक्तम्” इति ।  
 “जातेरस्त्रीविषयादयोपधात्” [ ४।१।६३ ] इत्यत्रोक्तम्—गौरादि-  
 श्विदानान्तर्नैर्हयादयः प्रक्षिप्ता इति वार्त्तिककारवचनाद्विज्ञायते ।

अन्तरान्तरा सूत्रकारस्यापि स्खलितानि समुद्घाटितानि । तथाहि—  
 “संपर्युपेभ्यः करोती भूषणे, समवाये च, उपात् प्रतियत्नवैकृतवाक्या-  
 ध्याहारिषु” [ ६।१।१३७-१३८ ] इति सूत्रत्रयं व्याख्याय प्रोक्तम्—

वामनः	जयादित्यः
(८) ६।१।८७	२।४।७४
(९) ७।१।२८	[ ३।१।३३ ]
(१०) ८।१।१२	५।३।५६
(११) ८।३।४६	३।२।२१

‘अथैवं कस्मान्न कृतम्, “सम्प्रतिभ्यां करोती भूषणसमवाययोः, उपात्  
प्रतियल्लवैकृतवाक्याध्याहारेषु च” इति । सूत्रकारं पृच्छ’ इति ।

“एङि पररूपम्” [ ६।१।८४ ] इत्यत्रोक्तम्—रूपग्रहणं चिन्त्य-  
प्रयोजनं तथा चाभि पूर्वं इत्यत्र रूपग्रहणं न कृतम् । “नितरं कन्दसि”  
[ ४।१।४६ ] इत्यत्राप्युक्तम्—“योगारम्भश्चिन्त्यप्रयोजनः ।”

“अपृक्त एकाल्प्रत्ययः” [ १।२।४१ ] इति सूत्रस्य न्यासे—“प्रत्यय-  
ग्रहणं विस्मयार्थमल्यग्रहणेनात्र जातिग्रहणं भवतीति ज्ञापनार्थमेक-  
ग्रहणम्” इत्युक्तम् । पदमञ्जर्यां पुनः—“ननु च यद्यल्समुदायोऽपि  
गृह्येत अल्यग्रहणमनर्थकं स्यात्, अतो यद्यपि “निपात एकाजनाङ्”  
[ १।१।१४ ] इत्यत्र एकाज्यग्रहणेन वर्णग्रहणे जातिग्रहणं ज्ञापितं  
तथाप्यत्राल्यग्रहणसामर्थ्यात् समुदायस्य न भविष्यतीति चिन्त्यप्रयो-  
जनमेकग्रहणम् । तथापृक्तप्रदेशेष्वल्यग्रहणेनैव सिद्धे नार्थः संज्ञया,  
नतरां महत्या, नतमां पूर्वनिर्दिष्टया \* । सुरां सुनोतीति क्विपि तुक् ।  
सुरासुतमाचष्टे इति णिचि टिलोपः क्विब् णिलोपः । अत्र धातु-  
सकारस्य “हल्ङ्याब्ध्यः—” [ ६।१।६८ ] इति लोपो न भवति ।  
प्रत्ययग्रहणपरिभाषया सिद्धम्, तिपा साहचर्याच्चैकवचनस्य ग्रहणं  
सिद्धमिति प्रत्ययग्रहणमपि चिन्त्यप्रयोजनम् ।” इति सिद्धान्तितम् ।

इममेवार्थं प्रकटयन्ति शब्दकौस्तुभे दीक्षितमहाभागाः—“एकेति व्यर्थं  
निपात एकाजनाङित्येकग्रहणेन वर्णग्रहणे जातिग्रहणमिति ज्ञापने-  
ऽपि अल्यग्रहणसामर्थ्यादेवेह व्यक्तिपरत्वात् । किञ्च सूत्रमेवेदं व्यर्थम्,  
अपृक्तप्रदेशेष्वल्यग्रहणेनैव सिद्धेः । न च सुरां सुनोतीति सुरासुत,  
तमाचक्षाणः सुरा इत्यत्र धात्ववयवस्य सस्य लोपः स्यादिति वाच्यम्,  
प्रत्ययाप्रत्ययपरिभाषया गतार्थत्वाद्, विभक्तिसाहचर्याच्च । यथा सूत्रा-  
रम्भेऽपि तिसाहचर्यात् सेरपि तिङ्, एव ग्रहणात् अभैत्सीत् इति सिचो  
न भवति ।”

\* पूर्वनिर्दिष्टयेति । विधेयाविमर्शदीपदृष्टयेत्यर्थः ।

भाषायां यङ्लुग्विषये “हरदत्तनोक्तम्—प्रसिद्धञ्च यथा क्कान्दसो यङ्लुगिति । प्रयोगश्च चिरन्तनैः पद्ये गद्ये च काव्याख्यायिकादौ विकटपदोपन्यासप्रधानैरपि कविभिर्न कृतो दृश्यते ।”

“विदां कुर्वन्वित्यन्तरस्याम्” [ ३।१।४१ ] इत्यनोक्तम्—“कश्चित्तु भाष्यवार्त्तिककारानुक्तत्वादुपलक्षणत्वं नेच्छति । स इतिकरणस्य प्रयोजनं ब्रवीतु ।”

यद्यपि टीकाकृद्भिर्न प्रतिपालयता हरदत्तमिश्रेणान्तरान्तरा पूर्वाचार्याणां मतं निराकृतं तथापि पाणिन्यादिमुनिव्रित्तयेऽस्य गरीयसी श्रद्धा प्रतिपदमेव स्फुटोभवति । मुनिव्रित्तये च यथोत्तरं मुनीनां प्रामाण्यमिति न्यायेन पतञ्जलेरेव प्रामाण्यं सर्वत्राव्याहतम् । तथा चोपोद्घाते उक्तम्—

“यद्विस्मृतमदृष्टं वा सूत्रकारेण तत् स्फुटम् ।

वाक्यकारो ब्रवीतेष तृणादृष्टञ्च भाष्यकृत् ॥” इति ।

एवं “कडिति च” [ १।१।५ ] इत्यत्रापि “इह त्रिसुनि व्याकरणं यथोत्तरञ्च मुनीनां प्रामाण्यमिति दर्शनस्थितिः, तेन सूत्रकारेणानुक्तं वार्त्तिककार आह, तदुक्तं च दूषयति, \* एवं भाष्यकारो वार्त्तिककारेण । व्याख्यातृत्वमपि द्वयोश्चास्तीति प्रतावत् ।”

“एको गोत्रे” [ ४।१।८३ ] इत्यत्र श्रुतिस्मृतिवचनोपन्यासेन पुत्रोत्पादितयापि प्रजया पितृणासुपकारं प्रतिपाद्योक्तम्—सूत्रकारश्च शब्दविदां भूर्धाभिषिक्तः सूत्रयति एको गोत्र इति ।

अर्वाचीनैष्टीकाकृद्भिः प्रायेण प्राचीनटीकानामनुसरणं क्रियते इति सुविदितमेवैतद् विदितवेदितव्यानाम् । तन्नैतदाश्चर्यं यद् हरदत्तेनापि न्यासकृतां महाभाष्यटीकाकृताञ्च वचनान्यन्तरान्तरा समुपनिबद्धानि । यत्र च तेषां वचसामसमीचीनत्वं तत्र युक्त्युपन्यासपुरःसरं तन्मतं खण्डितम्, बहुत्र मनोहरतमा अभिनवा युक्तयोऽपि समुद्भाविताः ।

\* उक्तानुक्तदृक्ताथैव्यक्तिकारि तु वार्त्तिकमित्युक्तेः ।

तथाहि—‘तद्धितश्चासर्वविभक्तिः’ इति सूत्रस्थकाशिकाव्याख्याने न्यासकारेणोक्तम्—“प्रत्ययग्रहणे यस्मात् स विहितेस्तदादेस्तदन्तस्य ग्रहणं भवतीति तद्धितान्तस्य संज्ञा विज्ञायते इत्याह—तद्धितान्तः शब्द इति ।” एतत्स्वापाततो रमणीयम्, सामान्यतः प्रत्ययग्रहणे तदन्तस्य ग्रहणेऽपि संज्ञाविधौ तत्प्रतिषेधात् “सुप्तिङन्तं पदम्” इत्यत्र न्यासकृतैव तदर्थस्य व्याख्यातत्वात् । तथाहि “सुप्तिङन्तं पदम्” [१।१।१५] इत्यत्र न्यासः—“यदीहान्तग्रहणेनाप्यन्यत्र संज्ञाविधौ तदन्तविधिर्नास्तीत्येषोऽर्थो न ज्ञाप्यते तदा “तरप्तमपौ घः” [१।१।२२] इत्यत्र तरवन्तस्य घसंज्ञा स्यात्, न प्रत्ययमात्रस्य । तस्मादत्रास्मिन्नर्थेऽन्तग्रहेण ज्ञाप्यतेऽन्यत्र संज्ञाविधौ तदन्तग्रहणं यथा स्यादिति ।” एवं न्यासकारस्य प्रमादं परिलक्ष्य भाष्यप्रदीपकतान्यथैव तदन्तविधित्वं साधितम् । तथाच तद्वचनम्—“इह संज्ञाविधौ प्रत्ययग्रहणे तदन्तविधिप्रतिषेधाद् यद्यपि केवलस्य प्रत्ययस्य ग्रहणं तथापि प्रयोजनं सर्वनामाव्ययसंज्ञयामिति वाचनिकस्तदन्तविधिरस्तीति तदन्तस्याव्ययसंज्ञा विधीयते ।” इदमेव तदन्तविधित्वं हरदत्तमिश्रैर्मनोहरतरणे प्रकारान्तरेण प्रतिपादितम्—“इह यद्यपि संज्ञाविधौ प्रत्ययग्रहणे तदन्तविधिप्रतिषेधस्तथापि केवलस्य तद्धितस्य संज्ञायाः प्रयोजनाभावात् तदन्तविधिर्विज्ञायते इति ।”

“क्ङिति च” [१।१।५] इत्यत्र न्यासकृतोक्तम्—“ननु च विधीयमानतया प्राधान्यात् प्रतिषेधस्यैवैतद् विशेषणं युक्तम् । नैतदस्ति । यत्र हि गुणः कृतात्मसंस्कारः प्रधानोपकाराय महते प्रभवति तत्र प्रधानस्यैव भूयांसमुपकारं कर्तुमात्मनः संस्कारमनुभूय प्रधानेन सम्बन्धमनुभवति । यथोक्तम्—

गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तते ॥” इति ।

अत्रैव हरदत्तेनोक्तम्—ननु च विधीयमानतया प्राधान्यात् प्रति-

पेधस्यैवैतद् विशेषणं युक्तम्, नैतदस्ति । यत् हि गुणः कृतात्मसंस्कारः प्रधानोपकाराय महते प्रभवति, तत्रात्मनोऽपि संस्कारमनुभूय प्रधानेन सम्बध्यते, यथा पानीयमेलादिसंस्कृतं पुरुषेण । उक्तञ्च—गुणः कृतात्मसंस्कार इत्यादि ।” यद्यप्यत्र हरदत्तमिश्रेण सर्वमेव न्यासतः समुद्धृत्य विलिखितम्, तथापि “यथा पानीयमेलादिसंस्कृतं पुरुषेण” इति दृष्टान्तोपन्यासेन विषयस्यातिमात्रं सुबोधत्वं सम्पादितमित्यवश्यमेवाभ्युपगन्तव्यम् ।

“गतिश्च” [ १।४।१० ] इत्यत्र काशिकायां “कारिकाशब्दस्योपसंख्यानम्” इति वर्तते । एतद् व्याचक्षाणेन न्यासकृतोक्तम्—“धात्वर्थनिर्देश एतदुपसंख्यानं कर्तव्यम् । योऽन्यः कर्त्तरि कारिकाशब्दो ण्वुलन्तस्तस्य कारिकां कृत्वेत्येव भवति ।”

एतस्यैव महाभाष्यस्थस्य वार्त्तिकस्य व्याख्याप्रसङ्गेन भाष्यप्रदीपकृतोक्तम्—“कारिका क्रिया मर्यादा स्थितिरित्यर्थः । यत्न इत्यपरि । यस्तु श्लोकवाची कारिकाशब्दस्तस्य ग्रहणं न भवति । क्रियायोगशब्देन कारिकाशब्दस्य विशेषणात् क्रियावृत्तेर्ग्रहणात् ।”

काशिकास्थस्यास्यैव वार्त्तिकस्य व्याख्यायां पदमञ्जरी—“कारिका क्रिया मर्यादा स्थितिरित्यर्थः । यत्न इत्यपरि । धात्वर्थनिर्देश इति ण्वुल् । यस्तु कर्त्तरि कारिकाशब्दः कारिका दासीति, यश्च श्लोकवाची तयोर्ग्रहणं न भवति क्रियायोगग्रहणेन कारिकाशब्दस्य विशेषणात् क्रियावृत्तेर्ग्रहणात् ।”

एतस्मात् स्फुटमेव न्यासकृति कैयटस्य, जिनेन्द्रकैयटयोश्च हरदत्तस्याधमर्थं प्रतीयते । तथापि कैयटेन श्लोकवाचिकारिकाशब्दविषये गतिसंज्ञककारिकाशब्दस्यार्थनिर्देशे च न्यासकृतानुक्तमपि प्रतिपादितम्, हरदत्तेन पुनर्नात्र किमपीदं प्रथमतयोपनिबद्धम् ।

“अव्ययीभावश्च” [ १।१।४१ ] इति सूत्रस्थकाशिकां व्याचक्षाणेन

न्यासकारिणोक्तम् अत्र मुखस्वरोपचारौ निवर्त्यमानौ प्रयोजनं न तु विधीयमानौ । लुक् पुनर्विधीयमानः ।” कैयटकारेणाप्येतदेवोक्तं केवलमुदाहरणोपन्यासेन विषयोऽयं वैशद्यमापादितः । तथाहि तद्वचनम्—“मुखस्वरोपचारौ निवर्त्यमानौ प्रयोजनं यथा मशकार्थी धूम इति ।” पदमञ्जरीकारेण कैयटस्यैवोक्तिरुपनिबद्धा—“अत्र मुखस्वरोपचारौ निवर्त्यमानतया प्रयोजनं मशकार्थी धूम इतिवत्, लुक् प्रवर्त्यमानतया ।”

“शि सर्वनामस्थानम्” [१।१।४२] इत्यत्र जिनेन्द्रबुद्धिना सर्वनामस्थानलक्षणाया महत्याः संज्ञायाः प्रयोजनमप्रतिपद्यमानेनोक्तम्—“पूर्वाचार्यैरेवेयं प्रयोजनमन्तरेणापि महती संज्ञा प्रणीता । तस्या इह समाश्रयणं यत् तत् तत्कृतस्य शब्दानुशासनस्य दोषवस्वसूचनार्थम् । तत् पुनः स्वशास्त्रस्य पुनरुक्ततादोषपरिहारार्थम् । यदि हि तद्दोषवद्भवत्येवमस्य परिहारो युज्यते नान्यथा ।” इदन्वतिमात्रमाश्चर्य्यकरं यन्नितरामुपहासास्पदमपि व्याख्यानमिदं हरदत्तमिश्रैः स्वग्रन्थे सन्निवेशितम् । तथाहि तद्वचनम्—“केचिदाहुः सर्वं नाम तिष्ठत्यस्मिन्निति सर्वनामस्थानम् । नाम प्रातिपदिकम्, सर्वशब्दोऽवयवकात्स्न्यवचनः । सर्वावयवयुक्तं यत्र नाम तिष्ठतीत्यर्थः । तेनान्यत्र न्यूनं नाम तिष्ठतीत्यर्थो गम्यते । किं सिद्धं भवति ? उपेयुषा इत्यादौ सम्प्रसारणे कृते पूर्वकृतस्येदो निवृत्तिः सिद्धा भवति, अन्यथा निवृत्तिकारणाभावादवतिष्ठतेति । एवं तु कस्मिन् प्रातिपदिके किं न्यूनं न ज्ञायेत । तस्मात् पूर्वाचार्यानुपालब्धुमेषा महती संज्ञा प्रणीता” इति ।

दीक्षितचरणैः पुनर्व्याख्यानस्यास्य निःसारतमत्वं सम्प्रश्यतोक्तम्—तस्मात् संज्ञा तावत् प्रणीया, महासंज्ञाकरणं तु पूर्वाचार्यानुरोधात् ।

अत्र दीक्षितवचनमेव संमीचीनतया प्रतिभासते । संज्ञाया अन्वर्थत्वविषये पदमञ्जरीकृता यदेकीयमतमुद्धृतं तदपि मनोरमम्, परं

पाणिनीये तन्त्रे तस्योपयोगो नास्ति, तेन पाणिनीयानामुद्देशिकापि संज्ञेयं कालापकोविदानां विशेषतश्चेतोऽपहरति ।

“कृत्यैरधिकार्थवचने” [ २।१।३३ ] इत्यत्र काशिकायामुक्तम्—  
पूर्वस्यैवायं प्रपञ्चः । न्यासकृता च व्याख्यातम्—“ननु किमर्थमिद-  
मित्याह—पूर्वस्येत्यादि । ते वै विधयः सुसंगृहीता येषां लक्षणं  
प्रपञ्चश्चेति । सुसंगृहीता यथा स्यादिति पूर्वस्यायं प्रपञ्चः क्रियते ।”  
कैयटेन तु पूर्वव्याख्यातृणां व्याख्यादितयमुपन्यस्तम्—“स्तुतिनिन्दा-  
परत्वात् क्रियोपादानस्य कर्त्तृकरणयोगौणत्वात् पूर्वेणाप्राप्तः समासो-  
ऽनेन विधीयत इति केचिदाहुः । अन्ये तु प्रपञ्चार्थमितदित्याहुः ।”  
पदमञ्जरीकारेण कैयटोपन्यस्तमाद्यं मतं निराकृत्य द्वितीयं संस्था-  
पितम्—“यद्यपि स्तुतिनिन्दापरत्वात् क्रियोपादानस्य कर्त्तृकरणयो-  
गौणत्वं तथापि बहुलवचनात् पूर्वैरेव सिद्धम्, तथाच काकपीता  
नदीत्यत्राकृत्यैरप्यधिकार्थवचनैः समासो दृश्यते, अतः प्रपञ्च एवायं  
नाप्राप्तविधिर्नापि नियम इत्यर्थः” इति ।

“शिवादिभ्योऽण्” [ ४।१।११२ ] इत्यत्र न्यासः—“अथाण्ग्रहणं  
किमर्थम् ? न शिवादिभ्य इत्येवोच्येत । शिवादिभ्य इत्येतावत्युच्य-  
माने यथाविहितमिजादिरेव प्रत्ययो माभूत्, अणिव यथा स्यादित्येव-  
मर्थमिति चेत्, नैतदस्ति । यथाविहितमिजादीन् प्रतग्रयान् प्रत्येतद-  
नर्थकम् । विनाप्यनेन तत्सिद्धेः । तस्मादन्तरेणाप्यण्ग्रहणम्  
अणिव भविष्यति । ननु चासत्यण्ग्रहणे फजः प्रकृतत्वात् तस्यैव  
विधिर्विज्ञायते । नैतदस्ति । यदि हि शिवादिभ्यः फज विधातुमिष्टः  
स्यात् ततोऽश्वादिष्वेव तेषां पाठं कुर्यात् । इदं तर्हि प्रयोजनम् ।  
अयमृष्टिषेणशब्दः शिवादिषु पठ्यते । तस्य ‘सिनान्तलक्षणकारिभ्यश्च’  
[ ४।१।१५२ ] इति ख्यप्रत्ययः प्राप्नोति । तत्रासतग्रण्ग्रहणे पुनर्वि-  
धानमिदं तद्वाधने कृतार्थमिति । ततो यथाविहितमिञ्चैव स्यात्,  
नाण् । ततोऽणिव यथा स्यादित्यण्ग्रहणम् ।”

तत्रैव सूत्रे पदमञ्जरी—“अथाण्ग्रहणं किमर्थं न यथाविहित-  
मित्येवोच्येत । एवमुच्यमाने इजादय एव स्युः, ते विहिताः । पुन-  
रारम्भसामर्थ्याद्यो विहितो न च प्राप्नोति स एवाण् भविष्यति । इदं  
तर्हि प्रयोजनम् । ऋष्टिषेणशब्दोऽत्र पठ्यते, तत्र यथाविहितमित्यु-  
च्यमाने अत इज् प्राप्तस्तस्य सेनान्तलक्षणो ण्यो बाधकः प्राप्तस्तत्रा-  
रम्भसामर्थ्यादिज् प्रसज्येत, पुनरण्ग्रहणादणिव भवति ।”

तत्रैव सूत्रे शब्दकौस्तुभम्—“अण्ग्रहणं ज्ञासु । वचनसामर्थ्या-  
दिजादिभिर्बाधितुमारब्धोऽणिव प्रसोष्यते । मैवम् । ऋष्टिषेणशब्दो-  
ऽत्र पठ्यते । तस्मादत इज् प्राप्तः । स एव सेनान्तलक्षणेन ण्येन पर-  
त्वाद्बाधितुमारब्धोऽनेन सूत्रेण प्रतिप्रस्येत । तस्माद् यथान्यास-  
मेवास्तु ।”

अतश्चेदमेव व्यक्तीभवति यस्यासकारस्यैव वचांसि संचिप्य पद-  
मञ्जरीकारिणोपनिबध्यन्ते, कौस्तुभकारिणापि पदमञ्जरीकारस्येति ।

“कन्यायाः कनीन” [ ४।१।११६ ] इत्यत्र न्यासकृता न किम-  
प्युक्तम् । कैयटेन पुनर्मतद्वितयं प्रदर्शितम्, हरदत्तेनापि तदेवानू-  
दितम् ।

“क्षत्राद् घः” [ ४।१।१३८ ] इत्यत्र न्यासकृतोक्तम्—“घशब्द  
एव न तु तरप्तमपाविति वेदितव्यम् । कथं पुनरेतल्लभ्यते यावता  
घ इति तरप्तमपौरियं संज्ञा । संज्ञा चोच्चारिता संज्ञिनं सम्प्रत्यायय-  
तीति तयोरेव ग्रहणं युक्तम् । नैष दोषः । प्रत्ययविधौ यत्र घ इति  
श्रूयते तत्र स्वरूपस्य ग्रहणं भवति ज्ञापकात् । यदयं प्रत्ययादेर्घ-  
कारस्येयादेशं शास्ति तज्ज्ञापयति यत्र प्रत्ययविधौ घः श्रूयते तत्र  
स्वरूपमेव गृह्यते इति । न हि संज्ञिनो ग्रहणेन प्रत्ययादेर्घः  
सम्भवति ।”

तत्रैव पदमञ्जरी—“घशब्द एव न तरप्तमपौ, अन्यथा सर्वत्रैव  
प्रत्ययविधौ घ- इति तरप्तमपौर्ग्रहणात् प्रत्ययादेर्घकारस्येयादेश-



वचनमनुपपन्नं स्यात् । ‘न च तुयाद् घन्’ [ ४।४।११५ ] ‘घञ्छौ च’ [ ४।४।११७ ] इति घन्घचावकाशौ, तत्रापि संज्ञाशब्दः सानुबन्ध उपात्तः । अनुबन्धास्तु संज्ञार्थ इति सम्भवात् । डमुण्नित्यंभितिवत् । “किमिदं भ्यां वो घ” इत्यत्रापि तरप्तमपोरेवादेशत्वं विज्ञायेत ।”

शब्दकौस्तुभे मञ्जरीकृतमेवानूदितम् ।

अत्रेदमवधेयम् । यद्यपि हरदत्तेन न्यासकारवचनमेव समुद्धृतम्, तथापि हरदत्तेन घन्घच्-विषयिकाभिनवा युक्तिः समुद्गाविता समाहिता च ।

“व्यन् सपत्न” [ ४।१।१४७ ] इत्यत्र वृत्तिकृतोक्तम्—“भ्रातृ-शब्दाद्व्यन्प्रत्ययो भवति समुदायेन चेदमितः सपत्न उच्यते । अपत्यार्थोऽत्र नास्त्येव ।” अत्र प्रत्यवतिष्ठमानः प्रदीपकारः प्राह—विरोधाभावात् सपत्नेनापत्यार्थो न बाध्यते । न च समुदायार्थः सपत्नः । प्रकृतिप्रत्ययार्थयोस्त्यागप्रसङ्गात् । न च गतान्तरसम्भवे तत्प्रागो युक्त इति भावः । एतदसहसनेन वृत्तिकृतमेव बहुमन्यमानेन मञ्जरीकृतोक्तम्—अथानुवृत्तस्यापतस्य विशेषणमेव सपत्नं कस्मान्न भवति । तत्राह—अपतपार्थोऽत्र नास्त्येव । एतदेवोदाहरणेन स्पष्टयति—पाप्मा भ्रातृव्येति । न हि पाप्मा भ्रातृषु भवति । अतः सपत्नमात्रे भ्रातृव्यशब्दस्य दर्शनादपतपार्थोऽत्र नास्ति । किञ्च योऽपि सपत्नो भ्रातृपतपं सम्भवति सोऽप्याद्युदात्ताद् भ्रातृव्यशब्दात् सपत्नरूपेणैव प्रतीयते नापतरूपेण । तथाच भ्रातृव्यो भ्रातृव्य इति सहप्रयोगोऽपि व्यन्यदन्तयोर्भवति । अतः सुष्ठूक्तमपतपार्थो नास्त्येवेति ।”

अत्र भाष्यकारश्च यद्यपि सर्वैरेव प्राचीनैरर्वाचीनैश्च व्याख्या-  
हभिरपतपार्थः स्वीकृतस्तथापि भाष्यविरुद्धमपि समीचीनं वृत्तिकृतत-  
मभ्युपगतं युक्त्युपन्यासपुरःसरं प्रतिष्ठापितञ्च प्रमाणपरतन्त्रेण हरदत्त-  
मिश्रेण । भाष्योक्तं तु प्रौढिवादमात्रमिति तस्याशयः ।

“युवाखलतिपलितवलिनजरतीभिः” [ २।१।६७ ] इत्यत्र जयादित्ये-

नोक्तम्—“खलत्वादिभिः समानाधिकरणैः सह युवशब्दः समस्यते तत्पुरुषश्च समासो भवति । जरतीभिरिति स्त्रीलिङ्गनिर्देशः प्रातिपदिकग्रहणेन लिङ्गविशिष्टस्यापि ग्रहणमिति ज्ञापनार्थः ।” अत्र न्यासः—“खलत्वादिभिः समानाधिकरणैरित्यादि । यद्येवं किमर्थं जरतीभिरिति स्त्रीलिङ्गेन निर्देशः । जरङ्गिरित्येवं नाम निर्देशः कर्त्तव्यः स्यात् । न हि जरतीशब्देन स्त्रीलिङ्गेन युवशब्दस्य पुंलिङ्गस्य सामानाधिकरण्यमुपपद्यत इत्याह—जरतीभिरिति स्त्रीलिङ्गेन निर्देश इति । कथं पुनरनेन निर्देशेनैषा परिभाषा शक्यते ज्ञापयितुम् ? यद्येषा परिभाषा न स्यात्तदा जरतीभिरित्येवं निर्देशोऽनर्थकः स्यात् । तथा च समानाधिकरणाधिकारात् समानाधिकरणेन जरतीशब्देनायं समासो विज्ञायते । न च तेन स्त्रीलिङ्गेन पुंसि वर्त्तमानस्य युवशब्दस्य सामानाधिकरण्यं भवति । तदेष निर्देशः कथमर्थवान् भवति ? यद्येषा परिभाषावतिष्ठते । तस्यां हि सत्यां युवशब्दस्य ग्रहणे युवतिशब्दस्य ग्रहणं भवतीत्युपपद्यते युवतिजरतीशब्दयोः सामानाधिकरण्यम्, तस्मिंश्च सति तयोः समासः । तदेवं जरतीभिरिति निर्देशो ज्ञापयत्येषा परिभाषास्तीति । नन्वेवमपि जरत्या समास उच्यमाने जरता न प्राप्नोति युवजरन्निति । नैष दोषः वृत्त्यन्तरे हि जरङ्गिरिति पठ्यते । उभयथा ह्याचार्य्येण शिष्याः प्रतिपादिता इत्युभयं सिध्यति ।

अत्र कैयटेन महाभाष्यप्रदीप उक्तम्—“पुंलिङ्गेन सामानाधिकरण्यं नोपपद्यत इत्यर्थापत्त्या परिभाषा ज्ञाप्यते तेन युवतिर्जरतीति स्त्रीलिङ्गेन समासः । नन्वेतयोरपि विरुद्धवयोवाचित्वान्नास्ति सामानाधिकरण्यम् । नैष दोषः, जरत्यां युवतिधर्मोपलम्भात् युवजरतेर्वा जरतीधर्मसङ्गावात् तद्रूपारोपात् । युवतिशब्दस्यैव पूर्वनिपातार्थमिदम्, अनियमो हि गुणशब्दात् स्यात् । जरङ्गिरित्यपि पाठं शिष्या आचार्य्येण बोधिता इति युवजरन्नित्यपि भवति ।”

अत्रैव सूत्रे पदमञ्जरी—“संज्ञायूनो ग्रहणे गार्ग्यायणः खलतिरि-

त्यादावेव तु स्यान्न च तस्य जरतीशब्देन सामानाधिकरण्यम् न च  
 गार्ग्यायणी युवतिरस्ति, स्त्रियां युवसंज्ञाप्रतिषेधादतो युवेति स्वरूप-  
 ग्रहणमित्याह—युवशब्द इति । कथं पुनर्युवशब्दस्य जरतीशब्देन  
 सामानाधिकरण्यं पुंलिङ्गस्य स्त्रीलिङ्गेनेति ? तत्राह—स्त्रीलिङ्गनिर्देश  
 इति । अस्यां हि परिभाषायां सत्यां युवशब्दस्य ग्रहणे युवतिशब्द-  
 स्यापि ग्रहणादुपपद्यते युवतिजरतीशब्दयोः सामानाधिकरण्यम्, असत्यां  
 तु नोपपद्यत इत्यर्थापत्त्या परिभाषा ज्ञायते । युवखलतीति । ‘कृदि-  
 कारादत्तिनः’ ‘सर्वतोऽक्तिन्नर्थादित्येके’ इति ङीष् । वलिशब्दः पामादिः ।  
 युवजरन्निति । जरङ्गिरित्यपि पाठः केनचिदाचार्य्येण बोधितः इति  
 पुंलिङ्गेनापि समासो भवतीति भावः । युवतिर्जरतीति । कथं  
 विरुद्धवाचिनोः सामानाधिकरण्यम् ? अन्योऽन्यधर्मोपलम्भात् तद्रूप-  
 त्वारोपाद् भविष्यति । यद्येवम्, विभिन्नलिङ्गयोरपि सामानाधिकरण्य-  
 सम्भवात् कथं परिभाषा ज्ञाप्यत इति चिन्त्यम् । युवशब्दस्य पूर्व-  
 निपातनियमार्थं वचनम्, अनियमो हि गुणशब्दत्वात् स्यात् ।”

अत्रैव सूत्रे शब्दकौस्तुभे भट्टोजिः—“जरङ्गिरिति पाठान्तरम्,  
 तत्राद्यपाठे युवशब्दस्य जरत्याः सामानाधिकरण्यासम्भवात् तदन्यथा-  
 नुपपत्त्या प्रातिपदिकग्रहणे लिङ्गविशिष्टस्यापीति परिभाषा ज्ञाप्यते ।  
 तथा च युवयुवतिशब्दयोर्द्वयोरपि खलत्यादिभिश्चतुर्भिर्बभूवलिङ्गैः  
 सामानाधिकरण्यैः सह समासे अष्टावुदाहरणानि पर्यवस्यन्ति । तथाहि  
 युवा खलतिः युवखलतिः, युवतिः खलती युवखलती । कृदिकारा-  
 दत्तिनः, सर्वतोऽक्तिन्नर्थादित्येके इति ङीष् । युवपलितः युवपलिता ।  
 युववलिनः युववलिना । वलिशब्दः पामादिः । युवजरन् युवजर-  
 तीति । जीर्यतेरहन् । उगितश्चेति ङीष् । युवत्यामेव जरतीधर्मो  
 पलम्भेन तद्रूपारोपात् सामानाधिकरण्यम् । यत्तु एवं सति पुंस्येव  
 स्त्रीत्वारोपेण जरतीसामानाधिकरण्यं सम्भवतीति परिभाषाज्ञापनं  
 कथमिति हरदत्तेनोक्तम्, तत्रेदमुत्तरम्—आरोपं विनोपपत्तौ किं

तेन । न ह्येकमगत्यारोपितमिति सर्वसारोपणीयम् । लक्ष्यानुरोधेन परिभाषाज्ञापनस्यैवौचित्यात् । “कुमारः अमणादिभिः” [ १।२।७० ] इति वा ज्ञापकमस्तु, अमणादिषु स्त्रीलिङ्गानामेव बहुनां पाठात् । “अश्वादिभ्यः फञ्”विधौ [ ४।१।११० ] “पुंसि जातः” इति गणसूत्रे पुंसीतुप्रतिज्ञापिकेति तु तत्त्वम् । युवशब्दस्य पूर्वनिपातनियमार्थं वचनम् । अनियमो हि प्रसक्तः, गुणशब्दत्वात् ।”

पूर्वविलिखितस्य प्रदीपस्योद्धोतः—“यद्यपि सुखं चन्द्र इत्यादौ भिन्नलिङ्गयोरपि सामानधिकरण्यं तथापि न सर्वत्र, किन्तु सम्प्रतिपन्न-स्थल एव । तदप्येकस्य नियतलिङ्गत्व एवेति भाष्याभिप्रायः । तद्रूपा-रोपादिति । नन्वेवं पुंस्त्वस्याप्यारोपोऽस्तु किं ज्ञापकेन, असङ्गतं च तदिति चेन्न । उभयोरपि गौरवात्, लक्ष्यानुरोधेन भाष्यप्रामाण्येन क्लृप्तपरिभाषाज्ञापनस्यैवौचित्यप्रामाण्यत्वम् । जरङ्गिरितरपीति । अत्र मानं चिन्त्यम् । युवजरन्निति । बहुलग्रहणेन सुसाधम् ।” ( क्रमशः )

## अप्याशास्त्रिणां पत्राणि

(८)

श्रीशिवः शरणागम

सांगलीतः

७।१८३५

सप्रणयं गाढमालिङ्ग मूर्ध्नि च समाधाय कुशलं वार्त्तयति । वत्स ! प्रेरितपूर्वं मया श्रीमते पत्रमेकं सह मदीयया प्रतिकृत्या । कच्चिदधिगतं तदेतच्छ्रीमता ? अयि हृदयाह्लादन ! प्रकाशितं वङ्गीय-संस्कृतोपाधिपरीक्षाणां फलमिति वङ्गवासितोऽवगतम्यते । तदुत्कण्ठते चेतः श्रीमतः परीक्षाफलमवगत्यामन्दमानन्दमनुभवितुं व्याकरणतीर्थ इत्युपाधिना च संयुज्यमानं श्रीमतां मङ्गलमभिधानमालोकयितुम् । तच्छ्रीतलीकरोतु प्रियवयस्यस्तथाविधप्रवृत्तिपीयूषासेकेन समुत्कण्ठा-कुलमन्तरङ्गमस्य जनस्य । कुत्रेदानीमायुष्मान् उपेन्द्रचन्द्रः । अत्र मे मङ्गलम् । श्रीमतस्तु सर्वाङ्गीणं तदनवरतं विज्ञाय वाञ्छाम्यन्त-रात्मानमानन्दयितुम् । प्रणिपात्यतामव्याजभक्तिभरावनम्रोऽयं जनः प्राणस्य मे प्रियबन्धोः श्रीमत्याश्च जननीनिर्विशेषायाः प्रजावतीदेव्या-श्चरणसरोजद्वितये । किमधिकमिति शिवम् ।

भवदेकप्रेमा—श्रीअप्याशस्त्री ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

---

October,	}	१८५३ शकीये आश्विने	}	Vol. XIV,
1931.		१४वर्षस्य ६४-संख्या		No. 6.

---

## उपनिषत्कथा

( छान्दोग्ये चतुर्थावृत्तिः )

[ निबन्धकः—महामहोपाध्यायः श्रीदुर्गाचरणसांख्यवेदान्ततीर्थः ]

अयि भोः प्रियपाठकाः, पूर्ववृत्तो जवालासत्यकामसंवादः साम्प्रत-  
मपि भवतां स्मृतिपथान्नापगत इत्यनुमीयते । अत्र खलु गवेषणापरा-  
यणाः केचन वैदेशिकाः सदाचारपृतायाः सत्यकामसूतेर्जवालायाः  
शशाङ्कसुन्दरे चरित्र-चित्रे वितथं कलङ्कपङ्कमशङ्कमारोपयन्तः स्वान्ते  
सन्तोषसन्ततिमातन्वन्ति, ते खलु वराका नितरामस्माभिरुपेक्षणीया  
एव, यतः सर्व्वतः स्वेच्छातन्वाणां तेषाम्—

धर्मः कर्मसमाचारः प्रवृत्तिर्वृत्तिरेव च ।

अस्मत्तः सर्व्वतो भिन्नाः प्राच्यवाच्या यथा दिशः ॥

अतोऽस्मद्विपरीतदिग्वर्त्तिनः सुखसेवैकव्रताः सुकृतिनस्ते अस्मत्-  
समाचारेषु यथातथा नाम जल्पन्तु स्वच्छन्दं निन्दन्तु स्तुवन्तु वा, तेना-  
स्मद्विद्मः नोपचीयते, नाप्यपचीयते । यत् पुनरस्मदीया अपि

केचन प्राज्ञमन्यास्तन्मति-पिशाचिकयोपगूढचेतस्तया समुपहत-विवेकबुद्धय इव विस्मृतात्मसमाचारा जगदिदमात्मौपम्येन परिपश्यन्ति, तदिदंमविमृथकारित्वमस्माकमन्तःशूलमिव निरतिशयं वैशसमुप-जनयति । तत्प्रबोधनार्थमेवायमस्माकमुद्यम इत्यवधेयम् । तदास्तां तावत्, अलमप्रस्तुतप्रस्तावनया, प्रकृतमर्थमिदानीमनुसरामः, येन तावज्जवालायाश्चारित्रं मेघमुक्तशशधर इव समधिकं शोभतेतराम् । तेषामित्यं कथावतारः—

प्रौढे वयसि वर्त्तमाना जवाला नाम काचिदबला उपनयनार्थिना गुरुकुलं जिगमिषुणा सत्यकामाभिधानेन पुत्रेण स्वगोत्राभिधानं पृष्ट्वा —“नाहमेतदेदं—यद्गोत्रस्त्वमसि” इत्युक्तवती । प्रागेवोक्तं यत्, एत-स्मादेव वचनाद् जवालायाः साधुचरित्रे सत्यकामस्य चाजारजत्वे विप्रतिपद्यन्ते केचन मनीषिण इति, वयन्तु तदेतन्न साधु मन्यामहे । यतोऽत्र जवालाया यथोक्तवचनात् स्वैरिणीत्वं नैवावगम्यते, नाप्यनुमातुं शक्यते । यदि तावद् जवाला जात्या ब्राह्मण्येव नाभविष्यत्, नूनं तर्हि गोत्रे परिचयप्रसङ्गे “परिचारिणी” इत्येतावन्मात्रमात्मविशेषणं नैव निरदेक्ष्यत्, अपि तु ‘दासो’ इति प्रावदित्यत् । न हि परिचारिणीति पदं दास्यां निरूढम्, येन तत्पदबलादेव जवालाया दासोत्वमनुमीयेत । अतः परिचारिणीति पदेन तस्याः पर्याप्तपरिचर्यापरतैवाध्यवसीयते, न पुनर्दासीभावः ।

यदपि “बह्वहं चरन्ती” इत्युक्तिरेव जवालाया बहुचारिणीभावं गमयतीत्युच्यते, तदपि दुर्विलसितमञ्जताया भाषाविज्ञाने । यतः ‘बहु’ इति पदं क्रियाविशेषणं चरन्तीत्वानेन समन्वेति । ततश्च बहु प्रभूतं यथा स्यात् तथा चरन्ती सती परिचारिणी—बाहुल्येन परिचर्यापरासमितिप्रवं समुदितोऽर्थः सम्पद्यते, नात्र बहुपुरुषगामितारूप-बहुचारिणीभावस्य गन्धोऽपि समुपलभ्यते । यदि पुनः कुलललनानां परिजनपरिचर्याबाहुल्यमेव व्यभिचारिताया गमकं स्यात्, हन्त भोः

तर्हि अविभक्तपरिजनबहुलानामेतद्देशवास्तव्यानां कुटुम्बिनां गुरु-  
भर्त्तृ-बान्धवादिसेवापरासु कुलाङ्गनास्वपि निःशङ्कमुपलिप्यतामयं  
व्यभिचारकलङ्कपङ्कसङ्करः । तथा च सर्व्व एवाकुलीभवेन्नोकव्यव-  
हारः । आचार्य्यपादास्तु एतत्सन्दर्भव्याख्यानावसरे—“भर्त्तृगृहे बहु-  
परिचर्याजातमतिथ्यभ्यागतादिविषयं ... परिचरणव्यग्रचित्ततया  
गोत्रादिस्मरणे मम मनो नाभूत् । यौवने च तत्काले त्वामलमे लब्ध-  
वत्प्रसिद्धिः । तदैव ते पितोपरतः, अतोऽनाथाहम्” इतिप्रवं व्याजङ्गुः ।

अथ सा व्यभिचारपरतया गणिकाप्रायैव स्यात्, तदा ध्रुवं सा  
स्वसुतमात्मानञ्चाब्राह्मणतया जानातिप्रव । तथा विजानत्यपि किमिति  
उपनयने कृताग्रहं सौम्यविग्रहं सत्प्रकामं न न्यवारयत् ; किमिति  
वा सत्प्रकामं भूतार्थं नोपादिशत् ? सा तु आत्मनो गोत्रपरिचये  
नितरामन्नतामभिनीय “जबाला तु नामाहमस्मि, सत्प्रकामस्त्वमसि ।  
स सत्प्रकामो जाबाल एव ब्रवीथाः” इत्यादिभिस्तेजोर्गमैः प्रोत्साह-  
वचनैः सत्प्रकाममभिलषितेऽर्थे एव समनोदयत् ।

सत्प्रकामस्य चाब्राह्मणवंश्यत्वे कुतोऽकस्मादुपनयनग्रहणे स्त्रैर-  
प्रवृत्तिः ? विशेषविदुषा गुरुणा च कथं कृतप्राक्ततत्रविवेकमूढेनैव  
सहसा तत्राभ्यनुज्ञानं कृतम् ? इतिप्रवं सर्व्वमेवाकुलीभवेज् जबालायाः  
स्त्रैरिणीत्वपक्षे ।

सहृदयैः पाठकैरत्रैतदप्यभिनिवेष्टव्यम्, यत्, उपनयनग्रहणे यथा  
गोत्राभिज्ञानमपेक्ष्यते, तथा पित्रादिनामविज्ञानमपि, सत्प्रकामपि  
तयोर्द्वयोरैव तुल्यायामपेक्षायां तत्र सत्यकामो गोत्रमात्रमपृ-  
च्छन्मातरं, न पुनः पित्रादीनां नामान्यपि ? तदप्रश्नादेव सम्यक्  
प्रतीयते यत्, सत्प्रकामस्य पित्रादिनामविज्ञानं सम्यगेवासीत्, नासीत्  
केवलं गोत्राभिज्ञानम् । तत एव तन्मात्रविषयकः प्रश्नः साधु संगच्छते  
मातरं प्रति । मातापि अलब्धगोत्रसंविदः पुत्रस्य प्रश्नानुरूपमेवोत्तरं  
प्रायच्छत्—“नाहं वेद यन्नोत्रस्त्वमसि” इति । नैतावता जबालायाः

स्वैरिणीत्व', सतप्रकामस्य च जारजत्व' सिध्यतीति सुधीभिरेव विचारणीयम् । साम्प्रतमपि प्राप्तवयस्कानां पुंसामपि कदाचित् स्वगोत्रानभिज्ञता समक्षमीक्ष्यते किं पुनर्योषितां परकुलप्रसूतानाम् । अतः पतिगोत्रानभिज्ञानं जवालाया नातीव विस्मयमावहति ।

ये पुनराचक्षते—ब्राह्मण्यादिविभागो न जन्मकृतः, परन्तु गुणकर्मकृत एव । मनुष्येषु य एव सत्यसंयमादिगुणविशेषसम्पन्नः, स एव निष्प्रतूहं ब्राह्मण्यमधिकरोति, न तत्र जन्म वंशगौरवं वा कथञ्चिदपेक्ष्यते । सत्यकामश्च तादृशगुणसम्पत्तिमात्मनोऽदर्शयत् सत्यवादि-तया ; तत एव विचारपरो गुरुस्तं ब्राह्मण्येनान्वग्रहीदिति । एतदपि मनोरथमात्रं मन्यन्ते मनीषिणः, यतः सतप्रवादिता नैव ब्राह्मणत्वस्य प्रयोजिका, अपि तु ब्राह्मणत्वमेव सतप्रवादितायाः प्रयोजकम् । ब्राह्मणो हि सतं ब्रूयात्, नानृतमितेप्रवमेव शास्त्रोयो विधिरूपलभ्यते, न खलु सतप्रवादी ब्राह्मणो भवतीतिप्रवं विधिः कुत्रापि परिलक्ष्यते । ततश्च केवलसतप्रवदनमात्रेण सतप्रकामस्य ब्राह्मणत्वावधारणं कुतः सम्भवतीति सुधीभिरेव विचारणीयम् ।

ये पुनः परोक्षधर्माभिर्मनसः परदोषाविष्करणे स्फुटपद्मपलाश-चक्षुषो भवन्ति, परगुणोद्दीक्षणे च नितरां गजनिमीलिकामाचरन्ति, ते तु स्वतन्त्राः—न गुरुनाद्रियन्ते, न साधूनपेक्षन्ते, न सत्यथमवलोकयन्ते, न साधुसमाचारं बहुमन्यन्ते, दुष्टमपि स्वपक्षं नोपलक्षयन्ते, प्रतपक्षमपङ्गुवाना अपि न विलज्जन्ते, दुर्वारगर्वसर्वस्वतया च परं कोलाहलमारभन्ते ; नितरामुपेक्षणीया एव ते वराकाः । वयन्तु प्रतीमः—जवालासौ नाब्राह्मणी नापि कामकारिणी स्वैरिणी, सत्यकामोऽपि नाब्राह्मणतनयः, नाप्यकार्यं दुराग्रह इतिप्रवं यथोक्तश्रुति-वचनादेवावधार्यत इति । अतः परमपि यदि केचन विवदितु-मिच्छन्ति, तान् स्वपक्षसमर्थनाय सोत्काण्ठमर्थयामह इति शिवम् ।



## विद्याप्रस्थानम्

( पूर्वतोऽनुवृत्तम् )

[ निबन्धकः—कालीघट्टवास्तव्यः श्रीगुरुपदहालदारः ]

मन्दाधिकारिणो यथा, क्रियायोगेणापि येषां विवेकख्यातिरवि-  
प्लवा न भवति । तान् प्रति शास्त्रं विरोधाय योगाङ्गान्यपि प्राह—  
यसनियमासनप्राणायामप्रत्याहारधारणाध्यानसमाधय इति । एतान्यष्टौ  
योगस्य साधनानि भवन्ति । योगभारुरुक्षुभिः ससाधनः क्रियायोगो  
यथाशास्त्रमनुष्ठेय इत्यभिप्रायेण तपःस्वाध्यायेश्वरप्रणिधानादीनि योग-  
साधनैः सह पिण्डीकृत्य योगज्ञानोभयसाधनतया सर्वमेव मन्दाधिका-  
रिभ्यो गृहस्थादिभ्यश्च तेभ्य उपदिश्यन्ते ।

कर्मणा सहिताज्ज्ञानात् सम्यग् योगोऽभिजायते ।

ज्ञानञ्च कर्मसहितं जायते दोषवर्जितम् ॥

इत्यादिः स्मृतिरेव क्रियादीनां योगसाधनतामभिधत्ते । “योगोऽपि  
ज्ञानहीनस्तु न क्षमो मोक्षकर्मणी”त्यादिश्रुतिश्च योगस्य ज्ञानसाधनतां  
स्पष्टमेव व्यनक्ति । एतेषां साधनानां द्वितीयपादोक्तयमादीनि देह-  
प्राणेंद्रियाणां नियहरूपाणि पञ्च बहिरङ्गाणि, तृतीयपादोक्तध्यानादीनि  
तु चित्तस्य नियहरूपाणि त्रीण्यन्तरङ्गाणीति मन्तव्यम् ।

योगाङ्गानां स्वरूपं सूत्रकारेण दर्शितं भाष्यकारादिभिश्च व्याख्या-  
तम् । तत्र ये योगिनं निषिद्धकर्मभ्यो यमयन्ति निवर्त्तयन्ति ते यमा  
अहिंसासत्यास्तेयब्रह्मचर्यापरिग्रहरूपा भवन्ति । अहिंसा भूताना-  
मनभिद्रोहः । तदेव पौराणिका ‘अहिंसा वाङ्मनःकायैः परपीडा-  
निवर्त्तनमि’त्याचक्षते \* । सत्यादीनामहिंसाप्रयोजनकत्वं भाष्यटीका-  
दिषु प्रतिपादितम् ।

\* अहिर्बुध्नसंहिता ।

यथा नागपदेऽन्यानि पदानि पदगामिनाम् ।

एवं सर्वमहिंसायां धर्मार्थमपि धीयते ॥

इत्यादिस्मरणात् । तदेव योगिनः सर्वेभ्यो हिंसानिदानेभ्यो निवर्त्त-  
मानास्तपःस्वाध्यायध्यानवन्त आत्मानमुपयन्ति ।

प्राणवियोगादिप्रयोजनकव्यापारात्मिका हिंसा । सा च स्वयं कृता,  
कुरु कुर्विति प्रयोजनानुकूलव्यापारेण कारिता, साधु साध्विति  
मतानुमोदिता चेति त्रिधा । त्रैविध्यमेतच्च परस्परव्यामोहनिवारणाय  
शास्त्रेषु व्यवस्थापितम् । अन्यथा मन्दमतिर्मन्येत न मया स्वयं  
निष्पादिता हिंसेति नास्ति मे पापमिति । तदुक्तम्—

भोक्तानुमन्ता संस्कर्त्ता क्रयविक्रयिहिंसकाः ।

उपहृत्ता घातयिता हिंसकाश्चाष्टधाऽधमाः ॥ इति ।

एकैका हिंसा लोभक्रोधमोहभेदेन पुनस्त्रिविधा भवति । लोभ-  
क्रोधमोहाश्च मृदुमध्यतीव्रत्वेन त्रिप्रकाराः । मृदुमध्यतीव्रा अपि पुन-  
स्त्रिप्रकाराः—मृदुमृदुर्मध्यमृदुस्तीव्रमृदुः, मृदुमध्यो मध्यमध्यस्तीव्र-  
मध्यः, मृदुतीव्रो मध्यतीव्रस्तीव्रतीव्रश्चेति । एवं लोभो नवविधस्तथा  
क्रोधमोहाविति तत्पूर्विका हिंसाः सप्तविंशतिधा भवन्ति । अतः  
कृतकारितादिभेदेनापि प्रत्येकं सप्तविंशतिधेति हिंसाया एकाशीति-  
भेदाः । सर्वास्ता हिंसाः प्राणिनां वधबन्धनक्लेशव्यापारत्वादु दुःखान्ना-  
नन्तफला इति योगिनस्ताभ्यः सर्वाभ्य एव प्रतिनिवृत्ता भवन्ति ।  
यागादिषु वैधहिंसा शास्त्रेषु व्यवस्थापिता । भाषेत् तु तस्या अपि  
त्यागो महाव्रतत्वेन कल्पितः, यागादिकर्मणि योगिनां प्रयोजना-  
भावात् । स्मृतिश्च—

हिंसा चैव न कर्त्तव्या वैधहिंसा तु राजसी ।

ब्राह्मणैः सा न कर्त्तव्या यतस्ते सात्त्विका मताः ॥ इति ।

ननु, विधात्रैव भक्षणार्हा भक्षयितारश्च निर्मिता इति न्यायेन  
हिंसायां प्राणिनां कामचारः स्वाभाविक एव । तथा हि प्राणसंवादी-

पनिषदि श्रूयते—‘स ( प्राणः ) होवाच किं मेऽन्नं भविष्यतीति । यत्किञ्चिदिदमा श्वभ्य आ शकुनिभ्य इति होचुरिति । भवति च तदनुवादिनी स्मृतिः—‘प्राणस्यान्नमिदं सर्वं प्रजापतिरकल्पयति’ति । योगिनश्च ब्रौह्मिवादिना प्राणान् बिभ्रति, ब्रौह्मिवादीनामपि जीव-योगोऽस्ति । अत एव हिंसाया अनिष्टानुबन्धित्वं न युक्तमिति चेत् ? मैवम् । सैव श्रुतिः साधारणभूतानां वृत्त्यर्थमुद्दिष्टा । विश्वस्य भूतिसंवर्धनाय सर्वे प्राणिनो नित्यं मत्स्या इव परस्परं भक्षयन्तीत्यत्र न हिंसादोषः प्रजापतेरेकत्वेन जगत्कल्पितत्वात् । स्मृतिश्च तत्र श्रुति-सौहार्दात्—‘प्राणस्यान्नमिदं सर्वमि’त्यनेन न्यायप्राप्तमर्थानुवादमुदाहरति न तु प्राणिहिंसां चोदयति, हिंसाया अचोदितत्वात् । योगिनः खलु शरीरस्थितिहेत्वर्थमल्पसत्त्वा हन्यन्त इति स्थितिविहितं विज्ञाय भूरिसत्त्वानां देहवतामभिद्रोहञ्च विहाय ब्रौह्मिवादिना प्राणान् बिभ्रति, बीजादिहिंसाया अपरिहार्यत्वाच्च तद्वतपापप्रक्षालनाय प्राणायामादिकमाचरन्ति । ‘अनस्थां चैव हिंसायां प्राणायामेन शुध्यती’\*-त्येवमादिस्मृतिः ।

बहिःसाधनसम्पन्ने श्रौते कर्मणि बीजादीनां जीवनाशात् कीटादीनाञ्च वधसम्भवात् तस्य पापफलत्वं सांख्यवृद्धादिभिरुक्तम् । तदेवं भूतोपघातभीरवः सत्त्वबहुला भूरीष्टानुबन्धी यज्ञः परपीडादिद्वारेणैव सम्पादयितव्य इति ततोऽपि विरक्ता भवन्ति । त एवमाहुः । यद्यपि हिंसा यज्ञाङ्गभूता दैवानुष्ठानं तथापि सात्त्विका अहिंसावदानाय बहिःसाधनसम्पादनेभ्यो यागादिभ्यो निवर्त्तेरन् । ये तु मनुष्या रजोबहुलास्तेषां शास्त्रीया हिंसाप्रवृत्तिरल्पात्पा दृश्यते । श्रुतिश्च तान् सत्त्वनिकायत्वे समुन्निनीषतीति केवलं क्रत्वर्थमेव तेषां हिंसां नियम्य प्रोक्षितप्राणिवधमभ्युपजानाति । तत्रापि यस्य बुद्धौ सत्त्व-

सचिवं रजो वर्त्तते, स पशुवधोपयाचितकत्वेन, फलसम्पत्तिरिति मन्यमानः पिष्टभयीं पशुप्रतिकृतिं कृत्वाः कुम्भाण्डादिकं वानुकल्पं विधाय देवताभ्य उपहरति, न तु प्राणिनां वधबन्धनादिजनितं क्लेशव्यापारं चिकीर्षति । एवं यज्ञादिकर्मणा तेषां चित्तशुद्धिर्भवति, ततश्च जिज्ञासा प्रवर्त्तते । 'ब्राह्मणा विविदिषन्ति यज्ञेन दानेन तपसाऽनाशकेने'ति श्रुतेः । तदनन्तरं ते भूतोपघातपरात् कर्मणो विरक्तास्तपःस्वाध्यायध्यानवन्त आत्मन्येवात्मानं पश्यन्ति । ये तु मनुष्यास्तमो-बहुलास्ते पिशाचाः शास्त्रविगर्हिता आत्मसुखेच्छया देवोद्देशं विनैव प्राणिनं व्यापाद्य तन्मांसभक्षणे प्रवृत्ता दृश्यन्ते । वैधर्हिंसातिरिक्त-हिंसायाः प्रतिषिद्धत्वात्, तेषां बलवदनिष्टसाधनत्वं दुर्व्वारं भवति ।

ननु, 'अग्नीषोमीयं पशुमालभेत', 'वायव्यं श्वेतमालभेत', 'तस्माद् यज्ञे वधोऽवधः' इत्यादिश्रुतिजातैश्चोदिताया वैधर्हिंसाया अनिष्टानुबन्धित्वं कथं सम्भवति ? विधर्ष्यप्रेरणया यज्ञाङ्गभूत-हिंसानामनिष्टानुबन्धित्वानाक्षेपात् ? तन्न युक्तम् ।

‘आततायिनमायान्तं हन्यादेवाविचारयन् ।

नाततायिवधे दीपो हन्तुर्भवति कश्चन ॥’

इत्येवमादिस्मृतेरेकवाक्यतया च वैधर्हिंसाया इष्टानुबन्धित्वमेव समुपपन्नमिति चेत् ?

मैवं वोचः । 'मा हिंस्यात् सर्वा भूतानी'ति श्रुत्या प्रभूतपुण्य-प्रापककर्मणि पशुयागेऽपि हिंसाया अनिष्टसाधनत्वं ज्ञाप्यते । अनिष्टस्य विशेषस्तु तत्र प्रधानकर्मण्यावापगमनम् । यथा गोधूमैः सह समुत्पन्नानां ढणवीजानां तैः सह कुसूलप्राप्तिः, कुसूलगतानां तेषा-मस्वातन्त्र्येण गोधूमैः सह चावापगमनम्, तथा प्रधानकर्मणा यागा-दिना सहैव तदङ्गीभूतप्राणिहिंसादीनामपि बलवदनिष्टानुबन्धित्वम् । यद्यपि प्रधानोपकारो यागादीनां तदङ्गत्वेन विधानाद् भवति, तथापि 'मा हिंस्यात् सर्वा भूतानी'तिनिषेधादनर्थसाधनत्वमपि तत्कार्यस्यैव ।

“सांख्यैः प्रकृतेः परिणत्यात्मकोऽसौ ( कालः ) इत्युच्यते ;  
यदाहुः :—

परिणामः पृथग्भावो व्यवस्थाक्रमतः सदा ।

भूतैश्च तर्त्तमानात्मा कालरूपो विभाव्यते ॥ इति ।”

( श्रीमद्भेन्द्रवृत्तिदीपिका—१० प्रकरणम्-१४कारिका )

एवं च प्रकृतिपरिणतिः काल इति केषाञ्चित् सांख्याचार्याणां  
मतमासीदिति प्रतीयते । अत एवैतस्य मतस्य खण्डनावसरे उक्तम्—  
“सांख्याभ्युपगतस्तावत् कालो न युक्तः । यतो भोक्तृभोगाधिकरण-  
त्वेन स्थितायास्तनोर्वृद्धितरुणाद्यवस्थयाऽनुमीयते परिणतिव्यतिरिक्तः  
कालः” इत्यादि ।

पराशरसंहिताभाष्ये श्रीमाधवाचार्यैरभिहितम्—“प्रधानवादे पञ्च-  
विंशतितत्त्वेष्वभ्यो बहिर्भूतस्य कालतत्त्वस्याभावात् प्रधानमेव काल-  
शब्देन व्यवह्रियताम्” ( १ अ० २० ) इति ।

तथाच प्रधानशब्दवाच्यायाः प्रकृतेरेव कालत्वं कैश्चित्सांख्यमतानु-  
यायिभिरङ्गीकृतम् ।

“सदेव सोम्येदमग्र आसीत्” ( का० उ० ६।२।१ ) “तद्धेदं तर्ह्य-  
व्याकृतमासीत्” ( वृ० उ० १।४।७ ) इत्यादिश्रुतिषु प्रलये काल-  
व्यवहारः श्रूयते । वैशेषिकाभिमतानां कालोपाधीनां जगतः स्थिति-  
काल एव सन्भवेन वाचस्पतिमते प्रलये कालव्यवहारः कथङ्कारमुप-  
पद्यताम् ? प्रकृतिपरिणतिः काल इति मते प्रलयेऽपि प्रकृतेः संम-  
परिणामसत्त्वेन कालव्यवहार उपपद्यते । प्रकृतेरेव सांख्यनये काल  
इति माधवाचार्यमते प्रलये कालव्यवहारः सुतरामुपपन्नः, प्रलये-  
ऽपि प्रकृतेः सत्त्वादिति विभावयन्तु सुधियः ।

“द्विविधं च सांख्यं निरीश्वरं सेश्वरञ्च” ( शास्त्रदीपिका १।१।५ ) ।

तत्र कापिलं मतं निरीश्वरम् । पातञ्जलं मतं सेश्वरम् ।  
शेश्वरसांख्यमतम् ।

शेश्वरनिरीश्वरयोः सांख्ययोर्विद्वत् परस्परं सम्प्रति-

पत्तिमत्त्वेऽप्यस्ति कुत्रचिद् विमतिरपीति . विज्ञानामतिरोहित-  
मेतत् । अस्ति खलु कालविषये तयोर्विमतिः । तत्र निरीश्वरसांख्यानां  
मतं पूर्वत्र प्रदर्शितम् ।

शेखरसांख्यसिद्धान्तानुसारिणस्तु पातञ्जलाः क्षणात्मकं कालं वस्तु-  
भूतमङ्गीकृत्य तदतिरिक्तानां मुहूर्त्तयामाहोरात्रप्रभृतिरूपाणां सर्वेषां  
कालानां बुद्धिमात्रपरिकल्पितत्वमभ्युपगच्छन्ति । श्रीविज्ञानभिक्षुणा  
योगवार्तिके “क्षणतत्क्रमयोः संयमाद् विवेकजं ज्ञानम्” इति ( पात-  
ञ्जलदर्शने ३।५२ ) सूत्रस्य व्यासभाष्यव्याख्यानावसरे समुपवर्णितम्—

“इदानीं क्षणतिरिक्तः कालो नास्ति मुहूर्त्तादिरूपो महाकाल-  
ष्यन्त इति प्रसङ्गात् स्वशास्त्रसिद्धान्तमवधारयति ।” इति । “मुहूर्त्ता-  
होरात्रादयो बुद्धिकल्पितममाहार एव” इति च ।

अत्रत्यं व्यासभाष्यन्त्वेवम् :—

“क्षणतत्क्रमयोर्नास्ति वस्तुसमाहार इति बुद्धिसमाहारो मुहूर्त्ताहो-  
रात्रादयः । स खल्वयं कालो वस्तुशून्यो बुद्धिनिर्माणः शब्दज्ञानानु-  
पातो लौकिकानां व्यथितदर्शनानां वस्तुस्वरूप इवावभासते । क्षणस्तु  
वस्तुपतित” इत्यादि ।

वस्तुपतितो वास्तव इत्यर्थः इति तत्त्ववैशारद्यां वाचस्पति-  
मित्राः ।

विज्ञानभिक्षुणाऽत्रैव सूत्रे क्षणस्यास्थिरत्वं तस्य सत्त्वादीनां  
गुणानां परिणामविशेषरूपत्वं द्रव्यत्वं चेति भाष्याक्षरेभ्यः प्रतिपादि-  
तम् । तन्मते “कालनित्यत्वश्रुतिस्मृतयश्च प्रवाहरूपकालपराः ।”  
( योगवार्तिके तृतीयपादे—५१ सूत्रे )

“क्षणतत्क्रमयोः संयमात्तयोः साक्षात्करणम्” इति व्यासभाष्य-  
दर्शनात् क्षणसाक्षात्कारस्य ध्यानधारणासमाधिरूपसंयम\*जन्यत्वप्रतीत्या

\* “देशधर्मश्रुतस्य धारणा ।” १। “तत्र प्रत्ययेकतानता ध्यानम्” । २।  
“तदेवार्थसाधननिर्भासं स्वरूपगूढमिव समाधिः” । ३। “तयमेकत्र संयमः” ॥ ४।

[ योगदर्शने तृतीये विमृतिपादे ]

क्षणानां योगिप्रत्यक्षसंस्पृताऽवमीयते । एवञ्च पातञ्जलदर्शने वस्तुभूते  
क्षणरूपे काले स्वीकृतेऽपि तस्य योगजप्रत्यक्षविषयत्वकथनेन स्वमतं  
लौकिकप्रत्यक्षाविषयत्वं सूचितम् । देवदत्तो वार्मिनाद्या पश्यती-  
त्युक्ते दक्षिणेन न पश्यतीतिवत् ।

कुमारिलभट्टो मुरारिमिश्रः प्रभाकरश्चेति त्रयो मोमांसकाः । एत  
एव क्रमेण भट्ट-मिश्र-गुरव उच्यन्ते । तत्र मुरारिमिश्रमतप्रतिपादकः  
कश्चिदपि पदार्थविषयको ग्रन्थो नाधुनाऽपि दृष्टिविषयमधिगत इति  
कालविषये तदीयं मतं विनिष्ठा प्रतिपादयितुं न शक्यते । यद्यपि  
सद्भास्वनभवात् प्रकाशिते “Oriental Research” नाम्नि पत्रे मुरारि-  
मिश्रकृतं मीमांसासूत्रव्याख्यानम् अर्थवादाधिकरणम् (११२।१) आरभ्य-  
क्रितिल्लक्राशितं, तथापि तत्र स्वमतमिदानीं पदार्थानां चर्चा नैव  
दृश्यते ; तद्व्याख्यानं मुरारिमतमन्यकृतं वेति बहवः संशेरते च ;  
व्याख्यानि च तत्र लेखकादिदोषेण बहूनि स्थलानि दुर्बोधप्रायाणीति न  
ततः कश्चिदपि मुरारिमिश्रसम्मतानां पदार्थानां समधिगमसम्भावना ।

भाट्टमते तावत्कालस्य द्रव्यत्वमेवाङ्गीकृतम् । तत्र चैतन्यानमयोदये

प्रमथपरिच्छेदारम्भे —

भाट्टमीमांसक-  
मतम् ।

... ..

परिमाणगुणाधारे द्रव्यं द्रव्यविदो विदुः ॥६॥

पृथिवी मलितं तेजः पवमानस्तमस्तथा ।

व्योमकालदिशात्मानो मनः शब्द इति क्रमात् ॥७॥

एवादशविधं चैतत् कुमारिलमतं मतम् ।

...

भाट्टचिन्तामणावपि—

‘द्रव्याणि पृथिव्यमेजोवायुकाशकालदिगात्मनोऽन्यकारशब्दरूपा-  
स्थिकादश’ इत्युक्तं प्रत्यक्षसूत्रे (१।१।४) ।

भाट्टसिद्धान्ते कालस्य विभुत्वमत एवात्मवन्नित्यत्वञ्च स्वीक्रियेते ।

तस्य चैकस्याप्युपाधिवशात् क्षणदिनमासादिभेदव्यवहारः । तथाचोक्तं मानमयोदये :—

“कालस्यापि विभुत्वेऽप्यौपाधिको भेदव्यवहारोऽस्ति । स यथा :— पञ्चदशनिमेषाः काष्ठा । ताभिस्त्रिंशता मुहूर्त्तः । ते त्रिंशदहोराचः । तैस्तावद्भिर्मासः । तैर्द्वादशभिः संवत्सरस्तैश्च क्रमेण युगादय इति ।”

“स च कालः षडिन्द्रियग्राह्यः” इति मानमयोदयकाराः । अद्वैत-सिद्धौ परिच्छिन्नत्वहेतूपपत्तिप्रस्तावे श्रीमत्परमहंसपरिव्राजकाचार्य-मधुसूदनमरखतीपादैरपि कालस्य प्रत्यक्षविषयत्वं भौमांसकसम्मत-मिति प्रतपादितः—

“कालस्य च रूपादिहीनस्य भौमांसकादिभिः सर्वेन्द्रियग्राह्यत्वा-भ्युपगमाद्” \* इति ।

लघुचन्द्रिकाकारैः श्रीमद्भट्टब्रह्मानन्दस्वामिपादैरत्र विशेषोऽभि-हितः :—

“न सोऽस्ति प्रत्ययो लोके यत्र कालो न भासते ।”

इति भौमांसकलोकज्ञानं सर्वं किञ्चित्कालावच्छिन्नमेव स्वविषयं

\* भौमांसकयते षडेन्द्रियाणि । “वाह्यं पञ्चविधं, प्राणरसनचक्षुस्त्वक्-श्रोत्रालकम् । आन्तरं त्वेवं मनः ।” इति शास्त्रदोषिका ( १११४ ) । “तच्च षड्विधम् । प्राणरसनचक्षुस्त्वक्श्रोत्रमनोभेदादि” इति भाट्टवित्त्वानिधिः ( १११४ ) । “कानि पुनरिन्द्रियाणि ? प्राणानथनरसनत्यक्तश्रवणानि वाह्यानि, आन्तरञ्च मनः ।” इति प्रकरणपद्धिका ( ५म प्रकरणम् ) ।

“प्रत्यक्षगम्यताशिव कौचित्कालस्य मन्वते ।

विशेषणतया कार्यप्रत्यये प्रतिभासनात् ॥”

[ इति न्यायमञ्जर्याम् १५६ पृष्ठे । ]

अश्वेवकारिणानुभित्यादौ सर्वत्र विषयविशेषणतया कालस्य न मानमिति सूचितम् । इदं मतं प्राचां भाट्टभौमांसकानामिति प्रतिभाति । तैः खलु “अध्यातरेकशार्थोऽनुपलब्धे” ( जैमिनिमूले १११५ ) इति सूत्राक्षरस्वारस्येन



गृह्णाति । तत्र स्वाधिकरणक्षणावच्छिन्नत्वेन गृह्णातीत्युत्तरम् । अत एव धारावाहिकज्ञानस्थले ज्ञानानां स्वस्वाधिकरणक्षणाविशिष्टतया स्वस्वविषयग्राहित्वेनाज्ञातज्ञापकत्वमिति भीमांशकाः । तस्य बाधे तु सम्भवत्क्षणान्तरावच्छिन्नत्वेन, यथा,—पाकरक्ते घटे 'श्यामोऽयमिति' धीः पाकपूर्वक्षणावच्छिन्नत्वेन श्यामत्वं गृह्णाति, स्मृतिसु स्वकारणधीगृहीतकालावच्छिन्नं स्वविषयम् ।” इति ।

श्रीमन्नौडग्रन्थानन्दसरस्वतीमहाशयैर्यमेवार्थः स्वप्रणीतायां भीमांश-चन्द्रिकायामौत्पत्तिकसूत्रे ( १११५ ) प्रतिपादितः \* :—

“क्षणस्यातीन्द्रियत्वेऽपि ज्ञानसामान्यसामग्रीबलाज्ज्ञानमात्रविषय-कत्वे बाधकाभावात् । तदुक्तम् :—

यथार्थमगृहीतग्राहि ज्ञानं प्रमाणमिति” ( शास्त्रदौषिका ) प्रमालक्षणमभ्युपगत्य धारावाहिकप्रत्यक्षस्थलेऽस्य लक्षणस्याव्याप्तिमाशङ्क्य कालस्य प्रत्यक्षत्वमाश्रित्य समाहितम् । तदुक्तं भाट्टचिन्तामणौ तर्कपादे चतुर्थे सूत्रे—

“एवं चाज्ञातविषयकं बाधकज्ञानरहितं ज्ञानं प्रमेति फलितम् । अनेनैवाशयेनागृहीतग्राहित्वं प्रामाण्यमित्याचक्षते । नचैवं गृहीतविषयकधारावाहिकज्ञानस्याप्रामाण्यप्रसङ्गः, कालस्य षडिन्द्रियवेद्यत्वेन पूर्वक्षणविशिष्ट-घटस्य विषय्यकरणेन तादृशश्रोत्रज्ञानाविषयतयाऽनधिगतार्थविषयकत्वसम्भवात् ।” शास्त्रदौषिकादावपि स्फुटमेतत् । धारावाहिकानुमित्यादौना-सम्भवेन स्मृतेः प्रामाण्यस्य चागिष्टत्वेन तत्ताव्याप्तेरभावेन न तासु कालस्य विशेषणतया भाननियमः सप्रयोजनः ।

अपरे पुनर्भाट्टमतानुयायिनी ज्ञानमात्रे कालस्य विषयविशेषणतया भान-मभ्युपयन्ति—इत्यनुपदमेव स्पष्टीभविष्यति ।

\* काशीस्थराजकीयसरस्वतीभवन-(Government Sarasvati Bhavan Library)-स्थितद्वललिखितपुस्तकालम्बनेनैतत् प्रदर्शितम्, भीमांश-चन्द्रिकाया अद्याव्यसुद्धितत्वात् । अधुना तु सरस्वतीभवनादेव सुदृष्टि-सुपक्रान्ता ।

‘न सोऽस्ति प्रत्ययो लोके यत्र कालो न भासते \*’ इति ।

क्षणस्य स्वातन्त्र्येण प्रत्यक्षयोग्यता नास्ति, तस्य स्वातन्त्र्येणैन्द्रिया-  
योग्यतया तैः सन्निकर्षासम्भवादिति सूचनायात्र क्षणस्यातीन्द्रियत्व-  
मुक्तम् । एवं च ज्ञानसामान्यसामग्रीदत्तेन क्षणस्य सर्वेषु ज्ञानेषु  
विषयविशेषणतया भानमिति पर्यवसितम् ।

प्राभाकरमते कालस्य द्रव्यत्वमेकत्वमतीन्द्रियत्वं विभुत्वमुपाधि-  
भेदेन च क्षणादिव्यवहारहेतुत्वमित्यादिकं सर्वं वैशे-  
षिकसिद्धान्तवदङ्गीक्रियते ।  
प्राभाकर-  
मीमांसकमतम् ।

श्रीरामानुजाचार्यविरचिते तन्त्ररहस्ये (Gack-  
wad's Oriental Series, No XXIV) प्रमेयपरिच्छेदे “तत्र  
चाभ्युपगमसिद्धान्तन्यायेन कालादतन्त्रसिद्ध एव प्रमेयवर्गीऽङ्गीक्रियते,  
तस्य तत्प्रतिपादनार्थं प्रवृत्तत्वात् । न तु पृथगत्र व्युत्पाद्यते । तत्रा-  
नभिमतान्शो निराक्रियते । विशेषांशस्तु व्युत्पाद्यते ।” इत्युपक्रम्य—

“तत्र द्रव्याणि पृथग्व्यसेजोवायाकाशकालदिगात्ममनांसि नव”  
इति द्रव्येषु काल उद्दिष्टः । इतः परं कालविषये काऽपि चर्चा  
कुत्रापि न कृता; तथाच प्राभाकराणां कालविषये सर्वथा वैशेषिकतन्त्र-  
सिद्धान्तसमाश्रयणं सुस्पष्टं प्रतीयत इति कालविषये वैशेषिकसिद्धान्ते-  
नैव प्राभाकरसिद्धान्तोऽगतार्थ इति न तत्र पृथङ्निरूपणापेक्षा वर्तते ।  
वैशेषिकसिद्धान्तश्चैतद्विषयेऽप्ये व्यक्तीभविष्यति ।

तन्त्ररहस्यं खलु प्राभाकरसिद्धान्तप्रतिपादकः प्रकरणग्रन्थविशेष  
इति व्यक्तं बहुज्ञानाम् ।

+ अयमर्द्धश्लोकः काश्मीरकसदानन्दप्रणीतायामद्वैतब्रह्मसिद्धौ प्रथममुद्गर-  
प्रक्षारेऽपि दृश्यते; निम्बार्कमतानुसारि-श्रीनिवासाचार्यविरचिते वेदान्त-  
सौरभाख्यब्रह्मसूत्रभाष्ये जिज्ञासासूत्रे-(१।१।१)ऽयं स्मृतिरित्युपन्यस्तः । आक-  
रस्वस्य नीपलभ्यते ।

भगवच्छङ्कराचार्यसम्प्रतिष्ठितसिद्धान्ते ब्रह्मातिरिक्तस्य वस्तुनोऽभा-  
वेन ब्रह्मातिरिक्तः कालः कश्चित्पारमार्थिको नैव  
शाङ्कराद्वैतमतम् । विद्यते इति विदुषां नातिविरोहितमतम् ।

खण्डनखण्डखाद्ये चतुर्थपरिच्छेदे कारणलक्षणखण्डनप्रसङ्गे न  
वर्तमानत्वादिकां प्रत्याख्यातं श्रीहर्षेण—

“नियमे च प्राक्कालीनतयाऽभिधीयमाने प्रागित्यस्य व्यवच्छेदो  
वर्तमानभविष्यत्कालौ प्राक्कालश्च व्यवच्छेदको विवेचनीयः, न च  
तद्विवेचनं शक्यम्” इत्यादिना ।

यद्यपि पारमार्थिकः कश्चित्पदार्थः कालो नाम नाद्वैतवादिभिरङ्गी-  
क्रियते तथापि कालव्यवहारस्य तैरप्यवश्यमुपपादनीयतया व्यावहारिकः  
कश्चित्कालोऽद्वैतसिद्धान्ते स्वीकार्यः । अत एव वेदान्तपरिभाषायाम्  
“अनधिगताबाधितार्थविषयज्ञानत्वमि”ति प्रथमप्रमानक्षणस्य धारा-  
वाहिकप्रत्यक्षेऽव्याप्तिवारणाय “नीरूपस्यापि कालस्येन्द्रियवेद्यत्वा-  
भ्युपगमेन धारावाहिकबुद्धेरपि पूर्वपूर्वज्ञानविषयतत्तत्क्षणविशिष-  
विशिष्टविषयकत्वेन न तत्त्वाव्याप्तिरित्युक्तम् । अनेन हि ग्रन्थेन  
स्वसिद्धान्ते कालस्य सत्ता तस्य प्रत्यक्षविषयता चोक्ता । यत्तत्रैव शिखा-  
मणिटीकायां कालस्य प्रत्यक्षज्ञान एव सर्वत्र विशेषणतया भानं न  
त्वनुमित्यादिपरोक्षज्ञानेऽपीति प्रतिपादितम् ।

परन्त्वत्रेदं चिन्त्यम् :—सृष्टिप्रतिपादिकासु श्रुतिषु कुत्रापि काल-  
सृष्टिर्न श्रूयते । तैत्तिरीयश्रुतौ [२।१]—

“तस्माद्वा एतस्मादात्मन आकाशः सम्भूतः । आकाशाद्वायुः ।  
वायोरग्निः । अग्नेरापः । अद्भ्यः पृथिवी । पृथिव्या ओषधयः ।  
ओषधोभ्योऽन्नम् । अन्नात् पुरुषः ।”

इति भूतभौतिकानामेव सृष्टिः प्रपञ्चिता । छान्दोग्ये षष्ठप्रपाठ-  
कस्य द्वितीयखण्डे तेजोऽवन्नानामेव सृष्टिरुक्ता ।

तृतीयोऽध्यायः

सङ्केतशक्यसम्बन्धविभिन्नसहकारिणो ।

वाच्यलक्ष्यातिरिक्तार्थधौहेतुर्वृत्तिरञ्जना ॥ १ ॥

व्यञ्जनाया लक्षणमाह—सङ्केतेति । सङ्केतशक्यसम्बन्धाभ्याम्  
अभिधालक्षणासहकारिभ्यां विभिन्ना अतिरिक्ता वक्ष्यमाणरूपाः सह-  
कारिणो यस्याः सा । किञ्च, वाच्यलक्ष्याभ्यां शक्तिभक्तिप्रतिष्ठाद्याभ्याम्  
अतिरिक्तस्य व्यङ्ग्यार्थस्य हेतुर्बोधकारणम् अञ्जना व्यञ्जना ॥ १ ॥

अस्त्रमन्त्रितबाणस्य वृत्तिवद्विविधार्थकृत् ।

एषा शब्दगतैवार्थानाश्रित्यापि प्रवर्तते ॥ २ ॥

वृत्तिद्वयाद्विलक्षणतामाह—अस्त्रेति । अस्त्रेण वायव्यादिना  
मन्त्रितस्य कृताभिमन्त्रणस्य बाणस्य वृत्तिवद् विविधार्थकृत् अनेकार्थ-  
बोधनपटुः युगपदिति शेषः । एषा व्यञ्जना शब्दगतैव किन्तु अर्थान्  
वाच्यलक्ष्यव्यङ्ग्यानाश्रित्यापीत्यर्थः ॥ २ ॥

अस्याः कारणतां शब्दा भजन्त्यर्थास्तथोभये ।

वक्तृवाक्यादिवशिष्टं सहकारि निरूपितम् ॥ ३ ॥

अस्या इति । कारणतां मूलताम्, तेनैषा त्रिविधेत्यर्थः ॥ ३ ॥

वर्णं पदं तदंशञ्च वाक्यबन्धञ्च संश्रिता ।

प्राधान्याद् व्यञ्जना वृत्तिः शब्दधर्मीऽर्थगापि सा ॥ ४ ॥

शब्दशक्तिमूलाया भेदानाह—वर्णमिति । तदंशं प्रकृतिप्रत्यया-  
दिकम्, बन्धं वृत्तादिकम् ॥ ४ ॥

देशकालप्रकरणवृत्तवाक्याभिधेयकाः ।

सान्निध्यकाकुबोद्धव्या व्यञ्जनासहकारिणः ॥ ५ ॥

अर्थशक्तिमूलायाः सहायानाह—देशेति । “काकुः स्त्रियां विकारो यः शोकभीत्यादिभिर्ध्वनेः” इत्यमरः ॥ ५ ॥

पञ्चाननो विजयते हिमवद्भूविहारकृत् ।

अत्र व्यञ्जनयान्योऽर्थस्तत्साम्यं वा प्रतीयते ॥ ६ ॥

क्रमेणोदाहरति—पञ्चाननेति । हिमवद्भूविहारकृत् हिमवद्भूः प्रार्बती हिमाचलभूमिषु, तत्र विहारकृत् पञ्चाननः शिवः सिंहश्च । पञ्चं विस्तीर्णमाननं यस्येति व्युत्पत्तेः । अत्र शिवस्य सिंहपक्षो व्यङ्ग्यः । प्रकृताप्रकृतयोः साम्यं वा व्यङ्ग्यम् । अत्र श्लिष्टशब्दयोः परिवृत्त्यसहत्वाच्छब्दशक्तिमूलत्वम् ॥ ६ ॥

भाति भूतिकृतच्छायः प्रभुः सर्वप्रियङ्करः ।

दूतरोऽप्यत्र वाक्यार्थः शब्दार्थव्यक्तिकल्पितः ॥ ७ ॥

सूचिकटाहन्यायेनादावुभयशक्तिमूलासुदाहरति—भातीति । भूतिकृतच्छायः भस्मकृतशोभः समृद्धिकृततापाभावश्च सर्वप्रियङ्करश्चैलोक्तप्रियकर्ता जनपदप्रियकर्ता च प्रभुः शिवो राजा च भातीत्यन्वयः । अत्राप्यपदस्य परिवृत्त्यसहत्वाद् द्वितीयतृतीययोः परिवृत्तिसहत्वाच्च उभयशक्तिमूलत्वमिति बोध्यम् । शेषं पूर्ववत् ॥ ७ ॥

शिवप्रासादशिखरे सानन्दान् पश्य पक्षिणः ।

अत्र देशविविक्तत्वमर्थादेव प्रतीयते ॥ ८ ॥

शिवेति । अत्र पक्षिणां सानन्दत्वात् प्रासाभावो गम्यते, तेन च अस्मत्प्रासादाभावात्प्रतीतिः ततश्च पूजोपयोगि स्थलमिति गम्यते ततो गन्तव्यमिति ॥ ८ ॥

रेवाधारोशलिङ्गानि पुष्पिता यत्र पादपाः ।

धन्यः स देश इत्यत्र पूजौत्सुक्यं प्रतीयते ॥६॥

रेवेति । देशस्य धन्यत्वाभिधानात् पूजोपयोगिवस्तुगणनेन पूजाभि-  
लाषित्वं व्यज्यते शिवभक्तिश्चेति ॥८॥

माघादिभ्यत माघोऽयं यत्र रात्रिः शिवप्रिया ।

अत्र कालस्य वैशिष्ट्याद् व्रते भक्तिः प्रतीयते ॥१०॥

देशवैशिष्ट्यमुक्त्वा कालवैशिष्ट्यमुदाहरति—माघेति । अघात् तापात्  
मा विभ्यत चतुर्दशीसम्बन्धिन इत्यर्थः । अत्र मा विभ्यतेत्युक्ते वृत्तमहि-  
मातिशयो व्यज्यते, तेन च व्रते भक्तिस्ततश्च शिवे भक्तिरिति कालस्य  
वैशिष्ट्यादसाधारण्यादित्यर्थः ॥१०॥

शीघ्रमाहर वन्यानि पुष्पादीनि निशामुखे ।

शिवप्रियत्वं वन्येषु प्रस्तावादवगम्यते ॥११॥

शीघ्रमिति । प्रस्तावात् प्रकरणात् । ओढवक्तृबुद्धिस्थं प्रकरणम् ।

वन्येषु यादृशी प्रीतिर्वर्त्तते परमेशितुः ।

उत्तमेष्वपि नास्त्येव ग्रामजेषु तु तादृशी ॥

इति शिवगीतोक्तोरिति भावः ॥११॥

वाटिकायां जनान् दूरान् कुरुतेत्याह शम्भवः ।

विविक्तप्रियता तस्य वैशिष्ट्येन प्रतीयते ॥१२॥

वाटिकायामिति । अत्र वक्तुः शम्भवस्य वैशिष्ट्यात् शिवपूजार्थं  
विविक्तरुचिः प्रतीयते ॥१२॥

शिवं पूजयताजस्रं जुषध्वं सुखमोप्सितम् ।

कार्यकारणभावोऽत्र वाक्यवैशिष्ट्यबोधितः ॥१३॥

शिवमिति । अत्र हि तिङन्तवाक्यद्वयवैशिष्ट्यात् सुखे शिवपूजा-  
जन्यत्वं व्यज्यते ॥१३॥

शैवानां चेत् पुनर्जन्म सा हानिर्गिरिजापतेः ।  
अभिधेयस्य वैशिष्ट्याद्भाति कैवल्यदातृता ॥१४॥

शैवानामिति । कैवल्यस्याद्वितीयस्य भावः कैवल्यं निःश्रेयसम्,  
तद्दातृत्वं पशुपाशमोचकत्वमित्यर्थः ॥१४॥

एकाकिना मया काशीं गन्तुं शक्या कथं द्विजाः ।  
तदीयसहकारेच्छा सन्निधेरत्र गम्यते ॥१५॥

एकाकिनेति । सन्निधेः जिगमिषूणां तेषां सहकारेच्छा ॥१५॥

संसारकूपपतनं शम्भुभक्तस्य किं भवेत् ।  
अत्र काकुप्रभावेण व्यज्यते मुक्तिदातृता ॥१६॥

संसारेति । अत्र किंशब्दकाकुर्बोध्या ॥१६॥

मुमुक्षो भज भूतेशं संसारे मा मनः कुरु ।  
मुक्तिदातृत्वमवापि भाति बोद्धव्यपाटवात् ॥१७॥

मुमुक्षो इति । बोद्धव्यपाटवात् सम्बोध्यवैशिष्ट्यादित्यर्थः ॥१७॥

वाच्यमूला व्यञ्जनैषा लक्ष्यगा प्राक् प्रदर्शिता ।  
उदाहृतेषु दूरार्थभाने व्यङ्ग्यगताप्यसौ ॥१८॥

वाच्यमूलेति । एषा उक्तप्रकारा व्यञ्जना वाच्यार्थमूला लक्ष्यगा  
लक्षणीयार्थगता प्राक् लक्षणानिरूपणे प्रदर्शिता लक्षणाप्रयोजनस्य  
तदेकगम्यत्वादिति भावः । उदाहृतेषु वाक्येषु दूरतोऽर्थभाने सति  
एकस्मादर्थार्थान्तरं ततोऽप्यर्थान्तरमेवंविधे भाने सतीत्यर्थः । व्यङ्ग्य-  
गता व्यङ्ग्यमूलाप्यसौ व्यञ्जना वेदितव्या ॥१८॥

त्रिविधा वृत्तिरेकैव वैलक्षण्येऽपि वस्तुतः ।

इत्याहुः शाब्दिकास्तेषां भिन्नत्वे गौरवाद् भयम् ॥१६॥

त्रिविधेति । वैलक्षण्येऽपि परस्परविलक्षणत्वेऽपीत्यर्थः । भिन्न-  
त्वेऽनेकवृत्तिस्वीकारे ॥१६॥

नित्यं निवासनिरतौ गङ्गायां भ्रष्टतापसौ ।

हिंसकाहिंसकौ दृष्टौ प्रकृतिर्हि बलीयसौ ॥२०॥

नित्यमिति । अत्र गङ्गापदेन प्रवाह-तीरयोर्युगपदुपस्थित्या न  
वृत्तिभेद इति भावः ॥२०॥

गङ्गायां वासिनौ नित्यं वैसारिणमहादुमौ ।

न विमुक्तौ जडतया प्रकृतिर्हि सुधीत्वदा ॥२१॥

गङ्गायामिति । वैसारिणो मत्स्यः । जडतया शीतलतया च ।  
प्रकृतिरेव सुधीत्वदा सङ्गतिस्तु न तथेति भावः । अत्रापि गङ्गाशब्दः  
पूर्ववत् ॥२१॥

अत्र स्रोतसि तीरे च पावनत्वे च वर्तते ।

शक्तिभक्त्यव्यक्तियोगाद् गङ्गाशब्दः सहेव यत् ॥२२॥

अत्रेति । शक्तियोगात् स्रोतसि, भक्तियोगात् तीरे, व्यक्तियोगात्  
पावनत्वे चेत्यर्थः ॥२२॥

अत्र तत्त्वेण वावृत्त्या सहानेकार्थबोधकः ।

गङ्गाशब्दस्ततो वृत्तेरभेदो नैव सिध्यति ॥२३॥

अत्रेति । तन्मावृत्त्योर्युगपदनेकार्थबोधकत्वेन वैयाकरणैः स्वीकृत-  
त्वादिति ततो वृत्तेरभेदो नैव सिध्यति । भेदस्तु व्यक्त एवेति  
भावः ॥२३॥



इत्याहुरपरे भिन्ना भेदकृप्तौ हि गौरवम् ।

व्यवहारात् कार्यतश्च भेदो हि दुरपङ्गवः ॥२४॥

इतीति । इति उक्तप्रकारेण । अपरे आलङ्कारिका आहुः ।  
हि यस्माद् भिन्नायास्तस्या अभेदकल्पने गौरवं भवति व्यवहारात् ।  
अभिधालक्षणाव्यञ्जनाशब्दैर्व्यवहृतत्वात् कार्यतः प्रातिस्विकार्थबोध-  
लक्षणाद् भेदो दुरपङ्गवः निज्ञोतुमशक्य इत्यर्थः ॥२४॥

अथाभिधा लक्षणा च वृत्तिरस्तु द्विधैव\* सा ।

आद्यायां वा द्वितीयायां व्यञ्जनान्तर्भविष्यति ॥२५॥

मतान्तरमाह—अथेति । व्यञ्जनायाः शक्तौ भक्तौ वास्तर्भावोः  
ऽस्तु तथा सति लाघवं स्यादिति भावः ॥२५॥

दीर्घदीर्घाभिधा व्यङ्ग्यानर्थान् बोधयितुं क्षमा ।

यत्परं न्यायमाश्रित्य व्यङ्ग्यार्थस्यापि वाच्यता ॥२६॥

अभिधायामन्तर्भावं दर्शयति—दीर्घेति । दीर्घदीर्घेति । अति-  
शयार्थे द्विर्भावः । यत्परं “यत्परः शब्दः स शब्दार्थः” तेन व्यङ्ग्यार्थो-  
ऽपि वाच्यार्थ एव ॥२६॥

अथवा लक्षणा व्यङ्ग्यं प्रत्याययतु क्वेवला ।

उभे वा स्वस्वविषये न शङ्क्यं कोविदैरिदम् ॥२७॥

लक्षणायामन्तर्भावमाह—अथवेति । प्रत्याययतु बोधयतु । उभे  
वाच्यं व्यङ्ग्यं प्रत्याययतामित्यर्थवशाद् वचनपरिणामः ॥२७॥

सकृदुच्चरितन्यायाद्वाच्यार्थविरताभिधा ।

व्यङ्ग्योपपादनेऽशक्ता दीर्घदीर्घा न सा ततः ॥२८॥

सकृदर्थे हेतुं दर्शयति—सकृदिति । “सकृदुच्चरितः शब्दः सकृदर्थं

\* द्विवैधेयम् इति पाठान्तरम् ।

गमयति”, “शब्दबुद्धिकर्मणां विरम्य व्यापाराभावः” इति न्यायाद्  
वाच्यार्थमात्रे विरामं प्राप्ताभिधा व्यङ्ग्यार्थबोधनेऽसमर्था भवति ततो  
दीर्घदीर्घा लक्ष्यव्यङ्ग्यप्रत्यायनसमर्था न भवतीत्यर्थः ॥२८॥

यत्परन्यायपक्षे च शब्दार्थत्वं विधीयते ।

तात्पर्येण न वाच्यत्वं ततो व्यङ्ग्यत्वमस्तु तत् ॥२९॥

यत्पर इति । “यत्परः शब्दः स शब्दार्थः” इति मतेऽपि तात्पर्य-  
विषयोभूतस्यार्थस्य व्यङ्ग्यत्वमेव विधीयते न तु वाच्यत्वमित्यर्थः ॥३०॥

पौर्वापर्यादिभिर्भेदैर्व्यक्तिः शक्तेर्विलक्षणा ।

‘तवान्तर्भवितुं’ नार्हा धिया सम्यक् परोक्ष्यते ॥३०॥

पौर्वापर्येति । शक्तेः पूर्वत्वम्, तदनन्तरभावित्वाद् व्यञ्जनाया  
अपरत्वम्, शक्तेरेकार्थबोधकत्वं व्यञ्जनायाश्च “गतोऽस्तमर्कः” इत्यादौ  
युगपदनेकार्थबोधकत्वम्, शक्तेः शब्दमात्राश्रयत्वं व्यञ्जनायास्त्वर्था-  
श्रयत्वमपीत्येवं विविधैर्विशेषैर्व्यञ्जनायाः शक्तावन्तर्भावो न युज्यते  
इत्यर्थः ॥३०॥

शक्तिः पूर्वा परा व्यक्तिः, शक्तिर्बोधस्य कारणम् ।

अमत्कारस्य च व्यक्तिः, शक्तिः शब्दाश्रयापरा ॥३१॥

व्यक्तिर्नानाश्रया, शक्तिरेकार्था व्यक्तिरन्यथा ।

शास्त्रगम्या भवेच्छक्तिः प्रज्ञागम्यापरा मता ॥३२॥

सर्वाधिकारिका शक्तिर्व्यक्तिः सुध्यधिकारिका ।

एवं परोक्ष्यतेऽत्यन्तं व्यक्तिः शक्तेर्विलक्षणा ॥३३॥

शक्तिरिति ॥३१॥

व्यक्तिरिति ॥३२॥

सर्वेति । सर्वाधिकारिका सर्वगव्या व्यक्तिस्तु सुधीबोध्यैव ॥३३॥

सम्बन्धनियतत्वेन लक्षणा तां न निर्वहेत् ।

यतः स नार्थधारायां युगपद्वर्तितुं क्षमा ॥३४॥

व्यक्तेर्लक्षणायामन्तर्भावो न भवतीत्याह—सम्बन्धेति । लक्षणायाः

भावेन व्यञ्जनायाश्चातथात्वादिति भावः । यतः सा लक्षणा युगपदर्थधारायां “गतोऽस्तमर्कः” इत्यादौ अनैकार्थपरम्परायां युगपद् भवितुमशक्ता ॥३४॥

न गतार्थानुमानेन व्यञ्जना व्याप्तायोगतः ।

शब्दप्रमाणनिष्ठा तु व्यक्तिवृत्तिर्विलक्षणा ॥३५॥

व्यञ्जनाया अनुमानप्रमाणेऽन्तर्भावो न भवतीत्याह—नेति । व्यङ्ग्य-  
व्यञ्जनयोः साहचर्यनियमभावादनुमानप्रमाणेन सकलव्यङ्ग्यप्रत्ययानाम्  
असम्भवादित्यर्थः । फलितार्थमाह—शब्द इति ॥३५॥

एवं प्रदर्शितास्तिस्रः पदानामेव वृत्तयः ।

तासां प्रयोगेऽङ्गीकारात् प्राग्विभक्त्युदयात्तु न ॥३६॥

एवमिति । पदानामिति न तु प्रातिपदिकानां धातूनां चेति  
भावः ॥३६॥

विभक्त्यनुदयेऽर्थेषु सङ्केतस्तु न वार्यते ।

शब्दस्य द्विविधस्यापि नामधातुप्रभेदतः ॥३७॥

विभक्तीति । धातुप्रातिपदिकयोः सङ्केतमात्रसत्त्वे विभक्त्युदये सति  
व्यापारोदयादिति भावः । यद्यपि धातूनां लाक्षणिकार्थसम्भवोऽप्यस्ति  
तथापि विभक्त्युदयात् प्राक् तत्प्रतीतेरभावाच्च विरोधः ॥३७॥

सत्तायामेव सङ्केतो नाम्नो धातोश्च दर्शितः ।

अद्वैतवादिभिः सैव धात्वादित्वेन सम्मता ॥३८॥

वेदान्तिमते विशेषमाह—सत्तायामिति । तस्या एव जात्यादिरूपत्वादिति भावः ॥३८॥

विभक्तेरुदये सैव प्रयुक्तेन निरूप्यते ।

नाम्ना वा धातुना वापि वर्णिताभिस्तु वृत्तिभिः ॥३९॥

विभक्तेरिति । सैव सत्तैवेत्यर्थः ॥३९॥

सा सत्तैव परं ब्रह्म शब्दो ब्रह्म परं स्मृतम् ।

द्वे ब्रह्मणौ वेदितव्ये इति श्रुत्यनुशासनम् ॥४०॥

सेति । सार्थत्रयरूपेत्यर्थः । तथा च श्रुतिः—

द्वे ब्रह्मणौ वेदितव्ये शब्दब्रह्म परं च यत् ।

शब्दब्रह्मणि निष्णातः परं ब्रह्माधिगच्छति ॥४०॥

शब्दब्रह्मविचारेण परं ब्रह्मावगम्यते ।

शब्दवृत्तिविचारोऽयं कृतस्तस्माच्छिवप्रदः ॥४१॥

शब्दब्रह्म इति । शिवप्रदः कल्याणदायकः । यथाह भगवान्-  
भाष्यकारः—एकः शब्दः सम्यग्ज्ञातः सुप्रयुक्तः स्वर्गे लोके कामधुग्  
भवति ॥४१॥

शिवस्य भक्त्या समवाप्तसिद्धि-

धी-नीरधीरामजिभट्ट आसौत्

तत्सूनुनाशाधरभट्टनाम्ना

यन्यः कृतोऽयं सुधियां मुदेऽस्तु ॥४२॥

इति श्रीपदवाक्यप्रमाणपारावारपारीणधुरीणरामजिभट्टात्मजा-

शाधरभट्टविरचितकोविदानन्दे व्यक्तिनिर्णये तृतीय-

परिच्छेदः समाप्तः ॥

शिवस्येति । अन्ते शिवशब्दो मङ्गलार्थः ॥४२॥

इति श्रीपदवाक्यप्रमाणपारावारपारीणधुरीणरामजिभट्टात्मजाशाधर-

भट्टविरचितायां कादम्बिनीसमाख्यायां स्वकृतकोविदानन्द-

व्याख्यायां व्यञ्जनापरिच्छेदस्तृतीयः ।

सटीकः कोविदानन्दः समाप्तः ।

वसन्तोत्सवः

( पूर्वतोऽनुवृत्तः )

[ निबन्धकः—श्रीकालीचरणमित्रः, वि. ए. ]

इत्यनेन भगवते स्मराय चूताङ्कुराणि समर्पितवन्त्यौ ।

तथा च वासवदत्तामालतीमाधवकथासरित्सागरप्रभृतिषु बहुषु  
अन्येष्वपि विद्यते मदनमहोत्सवोत्सवः ।

नितरामन्तःकरणोल्लासकराणि ह्यस्य मदनोत्सवस्य बाह्यानुष्ठानानि । स्वभावसुखसेव्येऽस्मिन् भारते वर्षेऽतीव सुललितं विलसति निसर्गोन्मादकतामाधुर्यादिगुणरमणीयो वसन्तसमयः । मदनभस्मानुक्रमणिकावलम्बनेन हिमानीनिषिक्तशीतसमीरणतयवशाद्वा हर्षातिरिक्तोत्फुल्लमानवा अचिरोद्भूतकिशलयरागमजोहरां धरणीं परितो

वभूवुरुत्सवमग्नाः । अतः प्रतिभातीदमस्माकं यद्वतुराजः स्वप्रभावे-  
णैव स्वच्छन्दवनजातपुष्पप्रभृत्यभिभूय सकलजनहृदयः सर्वानिवोत्-  
सवमग्नानकरोत् । ततः कालक्रमेणैवास्य जातीयमहोत्सवरूपेण परि-  
णतिर्बभूव । तदनन्तरञ्च नृत्यगीतचन्दनकुसुमसुराप्रभृतयः संयोजिताः  
सन्तो मधुमासं मधुरतरमकुर्वन्निव । तदा प्रियसमागमे सङ्गीतच्छले-  
नोच्छसिताभिर्निभृतहृदयोद्देलप्रसृतभावधाराभिर्जनानां सन्धमसङ्कोचं  
प्लावयित्वा कश्चिदपूर्वानन्दसान्द्ररसस्तान् समस्तान् सातिशयमभि-  
भवति । अहो ! रमणीयानि वत्सरस्य तानि वसन्तोत्सवदिनानि ।

अस्मिन् यात्रावसरे नृत्यगीतादिवनाटकाभिनयस्यापि प्रचलनं  
प्ररिलक्ष्यते । तथा च मालविकाग्निमित्रनाटकस्य प्रस्तावनायाम्  
“अभिहितोऽस्मि परिषदा श्रीकालिदासग्रथितवस्तुमालविकाग्निमित्रं  
नाम नाटकमस्मिन् वसन्तोत्सवे प्रयोक्तव्य”मिति सूत्रधारमुखेणभिनय-  
व्यापारः सूच्यते । पुनश्चावसरेऽस्मिन् राज्ञः श्रीहर्षदेवस्य सभायां  
श्रीहर्षकृतापूर्ववस्तुरचनालङ्कृता रत्नावली नाम नाटिका नानादिग्दे-  
देशागतानां नृपतीनां पुरतोऽभिनीतासीत् ।

उक्तमेवास्माभिः पूर्वं यत् कदाप्रभृत्ययं भारतीय-जातीयमहोत्सवो  
होलाकामहोत्सवरूपेण परिणतिमवाप तस्य यथार्थप्रमाणं दुर्लभ-  
मिति । परं ज्ञायते तावदेतावदस्माभिर्यद्भारतस्य सर्वत्राप्रतिष्ठत-  
भास्वरोज्ज्वलप्रभावप्रभया यदा “एसिया”-महामण्डलस्य जलस्थलादि-  
स्थानानि समुद्रासितान्यासन्—स्थलमार्गे गान्धार-वाह्लीक-तिब्बत-  
तातार-महाचीनप्रभृतिषु तथा च जलपथे लङ्का-सुमात्रा-यवद्वीव-  
जापानप्रभृतिषु प्रदेशेषु विस्तृतो बौद्धप्रभावः समुद्रपथेन भारतप्रशा-  
न्तादिमहाण्ववक्षसि द्वीपाद्वीपान्तरं गमनागमनव्यापृता वाणिज्य-  
निष्ठाता भारतीयसांयात्रिकाः, किं बहुना नानाजातीयानामध्ययन-  
शीलानां नालान्दास्थसुप्रसिद्धबौद्धविद्यालयान्तेवासिनां विविधविद्या-  
नुशीलनेन भारतज्ञानभाण्डारस्य देशदेशान्तरं वहनेन सर्वत्रैव हि

भारतगौरवसम्भारस्तदा खलु तस्मिन् महामहिमान्विते  
समयेऽपि मदनोत्सवस्यानुष्ठानमनुष्ठमिवासीत् ।

उक्तयोऽयं प्राचीनकालतः सर्वत्र भारते वर्षे प्रचारवाङ्मुख्यमासाद्या-  
द्यापि किञ्चन परिवर्तनविकृतः सम्प्रहृता उन्मरेण समनुष्ठायते । तथाहि  
वसन्तीत्येव श्रीकृष्णपूजनवृत्तान्तोऽपि संक्षिप्त एवेति हरिभक्तिविलासे  
फाल्गुनोऽस्यवावसरे द्रष्टव्यम् । यथा—

“फाल्गुन्यां पौर्णमास्यान्तु विदध्याह्वैः सह ।

श्रीकृष्णप्रियभक्तस्य वसन्तस्यार्चनोत्सवम् ॥

भविष्योत्तरतो ज्ञेयस्तद्विधिष्वेदपेक्ष्यते ।

यः श्रीयुधिष्ठिरस्योक्तो व्यक्तं भगवता स्वयम् ॥”

तस्माद्व्याख्यातव्यं—

“एवं यः कुरुते पार्थ शास्त्रोक्तं फाल्गुनोत्सवम् ।

मन्त्रसादाश्च सिध्यन्ति तस्य सर्वे मनोरथाः ॥

वृत्ते तुषारसमये मितपञ्चदश्यां

प्रातर्वसन्तसमये समुपस्थिते च ।

सम्प्राश्य चतकुसुमं सह चन्दनेन

सत्यं हि पार्थ पुरुषोऽष्टदशतं सुखी स्यात् ॥”

केचन ब्रह्मवैवर्तपुराणस्य—

“चन्दनागुरुकस्तूरीकुङ्कुमद्रवसंयुतम् ।

आवीरचूर्णं रुचिरं गृह्यतां परमेश्वरः ॥”

इत्यनेन मन्त्रेण भगवते श्रीकृष्णायवीरचूर्णप्रदानव्यापार उल्लिखित  
एवेति दृष्ट्वा होलाकासूत्रमध्याहर्तुं शक्यन्ते । अपि तु श्रीकृष्णो भग-  
वान् स्वयमेव मदनोत्सव आवीरचूर्णेनार्चितोऽभूदित्येव तदानीन्तन-  
दोललीलासीत् ।

इस्लामधर्मस्य यदा नवोत्थितप्रभावविस्तारिमहाशक्तिः शनैः शनैः  
प्राचीनसाम्प्रतीतिरि पुञ्जीभूता सती भारतसीमान्तेषु प्रासरत्तदापि

भारतवर्षे मदनमहोत्सवस्यातिशयेन प्रचलनमासीत् । अल्वेरुणीकृत-  
भारतविवरणीप्रकाशितग्रन्थे परिस्फुट एवास्य परिचयः । पुरुषोत्तम-  
देवरचिते हारावलीतिनाम्नि सुप्रसिद्धशब्दकोषे ग्रन्थकारेण होलाकेति  
वसन्तोत्सव इत्याख्यया व्याख्या कृता । दायभागटीकायां होलाका-  
शब्दस्य “होलीति भाषा” इत्यनेन व्याख्यानं कृतम् । मुसलमान-  
शासनसमये एव प्राचीनवसन्तमहोत्सवस्य होलाकेत्यभिधानं  
सञ्जातम् ।

मदनोत्सवो हि पराधीनजातेर्मर्यादादरक्षणे नितरामसमर्थः ।  
अवरोधप्रथा नूनमस्याननुकूलैव । प्रकृतेः परिवर्त्तनमुत्सवस्य संघटित-  
मस्य मुसलमानाधिकारिः । पुरातनकाले श्रीविष्णुपूजापि मदनपूजा-  
सहिता । सकलभुवननियन्तुर्विश्वस्य भर्त्तृभगवन्नारायणस्यैव सुम-  
हत्या कृपया धरा धृतरुचिरकलेवरा पुलकिता सती जगद्वासिनां पालन-  
श्चमेव प्रतिभातीति स्मरार्चनस्थाने नारायणस्य पूजाविधानं प्रवर्त्तित-  
मासीत् । अत एवाधुना प्रसूनविशिखपूजनं परिहाय श्रीविष्णुपूजा-  
भिवर्त्तते । उभयत्रापि पूजाया बाह्यानुष्ठानादिकमेकप्रकारमेव । अत  
आवीरचूर्णकुङ्कुमनृत्यगीताद्याचाराणां समानविधौ सत्यप्येतावानेव  
सञ्जातः प्रभेदो यत्नलनाकुलविलासकेलिललितवसन्तोत्सवः शनैः शनैः  
पुरुषमध्यसंक्रमणलब्धप्रभावविस्तारात् प्रायो हि विनापि स्त्रीजनानधु-  
नानुष्ठेयते महोत्सासेन । भवतु तदुच्यते तथा वा ; एतत्, ध्रुव-  
मुररीकर्त्तव्यमेव यत् साम्प्रतं रूपकभावेन नारायणोद्देशानुष्ठिते होला-  
केति पर्वणि पर्थ्यवसितो मदनमहोत्सवोऽयमेवेति । नागरनागरीणां  
मदनोत्सवे विभूषणार्थं चन्दनपुष्पमाल्यादिकं तथा हिन्दोलायां  
दोलनञ्चैतत् सर्वमेवाधुना श्रीश्रीराधागोविन्दचरणसरोजेषु समर्पितम् ।  
श्रीवृन्दावनधामनि श्रीश्रीकृष्णवलरामोद्देशे तथा श्रीनीलाचले भग-  
वन्सं जगन्नाथमुद्दिश्य फाल्गुनशुक्लप्रतिपत्तः पूर्णिमापर्थ्यम् होलाकेति  
फाल्गुनोत्सवो विविधानुष्ठानानुविज्ञानन्दातिशयेन सम्पद्यते ।



न केवलमस्माकमावासभूमावस्मिन् भारते वर्षेऽपि तु 'इंग्लण्ड'-  
प्रभृतिषु सुदूरप्रदेशेष्वपि वसन्तोत्सवस्यास्य परिलक्ष्यते कथञ्चन प्रच-  
लनम् । पूर्वतनैराजानां मध्ये 'मे' इत्यभिधानस्य मासस्य प्रथम-  
दिवसे 'मे डे' \* इत्युपलक्ष्यानन्दोत्सवप्रवाहः प्राचालोत् । अद्यापि  
युरोपमहादेशवासिनां मध्ये रीतिरेषास्ति यदनेके 'मे डे' इत्युत्सव-  
समये कञ्चन जनं 'मे फुल' † इति हास्यास्पदं मूढं विधायामोद-  
प्रमोदेषून्मत्ता भवन्ति । मथुराया वाथेनाख्यग्रामे येन प्रकारेण वाद्यो-  
हामसाचिव्येन होलाका सम्पन्ना भवति तथैवानुरूपप्रक्रियया रोमराज-  
धान्यां "फालिक् अर्गि" ‡ इत्युत्सवे जना उच्छ्वसितानन्दाभिभूता  
रता भवन्ति । तत्रैव हि "स्याटार्णलिया" § इति नाम्नि प्रचलिते-  
ऽस्मिन् शीयानुरूप उत्सवविशेषे जना विविधासंयतामोदमत्ता अभूवन् ।  
ग्रीसेऽपि भारतीयहोलाकोत्सवस्य प्रतिरूपनिदर्शनमस्माभिरुपलभ्यते ।  
अलमतिपल्लवितेन । अस्मिन् जगतीतले प्रायः सर्वत्रैवास्य वसन्तोत्स-  
वस्य प्रकारभेदः सम्यक् परिदृश्यते ।

मदनमहोत्सवस्य होलाकालीलायां पर्यवसानान्तरमपि बह्वि-  
यावद्दिनानि किल महोत्सवोऽयं सनातनधर्मावलम्बिनां सर्वप्रधान-  
पर्वत्येतत्तदानीन्तनमुसलमानैः सुज्ञातमेवासीत् । अष्टादशशताब्दे-  
अन्तिमे भागे "कोम्पानीबाहादुराणां" "कलिकाता गेजिट" इत्याख्यायां  
पत्रिकायां होलाकेति पर्ववकाश एव तालिकामध्ये सर्वेषामेवोत्सवानां  
शीर्षस्थानमधिकुर्वन्नास्त्यस्माभिरवगम्यते ।

देशकालादिनानाविधपारिषर्षिकावस्थाप्रभृतीनामात्यन्तिकक्रम-  
विपर्यये सामाजिकाचारादिपरिवर्त्तनानुसारेण वसन्तमहोत्सवस्य

\* Merry-makings on May Day.

† May Fool.

‡ Phallic Orgies.

§ Saturnalia.

प्रकृतेर्यत् प्रभूतं खलु वैलक्षण्यं सविशेषं सञ्जातं प्रागेव तदस्माभि-  
र्यथामति यथाशक्ति च दर्शितमेवेत्यलमतिगहनावगाहनेन ।

याता समाप्तिमधुना रचना ममैषा (?)

अज्ञानमोहतमसावृतचित्तवृत्तेः ।

तस्मात् कृपालुहृदयान् प्रति याचनं मे

दोषानुपेक्ष्य सकलान् विबुधाः क्षमध्वम् ॥

### उद्घटश्लोकाः

आशीर्वादं न गृह्णीयात् पूर्वदेशनिवासिनः ।

शतायुरिति वक्तव्ये हतायुरिति भाषिणः ॥१॥

अधिगगनमनेकास्तारका दीप्तिभाजः

प्रतिगृहमपि दीपा दर्शयन्ति प्रभुत्वम् ।

दिशि दिशि विलसन्तः सन्ति खद्योतपोताः

सवितरि परिभूते किं न लोकैर्व्यलोकि ॥२॥

सिंहो व्याकरणस्य कर्तुरग्रहत् प्राणान् प्रियान् पाणिने-

मीमांसाकृतमुन्ममाथ तरसा हस्ती मुनिं जैमिनिम् ।

छन्दोज्ञाननिधिं जघान मकरो विलातटे पिङ्गल-

मज्ञानाहतचेतसामतिरूपां कोऽर्थस्तिरश्चां गुणैः ॥३॥

## अप्याशास्त्रिणां पत्राणि

(१०)

श्रीशिवः शरणम् ।

१८२६ का. व,

१२ ग्र्याम्, वाईचैलात्

(P.O. Wai)

सप्रणयं साशीर्वादं च मूर्ध्निपात्राय गाढं च परिष्वज्य कुशलं वार्तयति । आयुषान् वत्स ! अतिक्रान्तसमयं किलाधिगता ग्रामान्तरं गतेन मया पत्रिका भवतः । अत एव चायमेतावान् विलम्बस्तदुत्तरप्रदान इति । हृदयानन्दन ! एकान्ततः किल प्रीयते श्रीमतो व्याकरणोपाधिपरीक्षाप्रदानोदन्तभवबुध्यमानस्य मे चेतः । युज्यस्नातुकूलेन परीक्षाफलेनापि प्रसादाच्छ्रीमतो गिरीन्द्रनन्दिनीजानिः । किमिदानीमध्यवस्यति प्रेयाश्मे जीवितायमानो बन्धुः ? प्रेष्ठ ! इच्छामि किल प्रबन्धानदसीयानधिगन्तुम् । युगपदेव ह्रीदानीमवशिष्टाः सं चं. षट्संख्याः प्रकाशयितुमिच्छामि । आगामिनि च वत्सरे प्रतिमासं नियतसमयमेव चैनां प्रकाशयिष्यामि । जीवित ! आस्वादितानि मया तिलपुलकानि प्रणयोपहारीकृतानि श्रीमता । यच्चात्र न सम्यक् प्रादुरभूवन् पुलकानि तदेतत् सान्द्रतरतामापन्नस्य फलं शर्करापाकस्य । अयं हि नातिसान्द्र एवात्रोपयोजनीय इति श्रीमत्या मातुर्ममाभिप्रायः । एष च श्रीमत्याः प्रजावतीदेव्याः ओत्रयोः क्रियताम् । निवेद्यन्तां च तस्यै नमांसि मे विनयावनतस्य । प्रणिपात्यतां च प्रियबन्धोस्वरणसरोजयोः प्रणयभरविनतोऽयं जन इति । अत्र मे मङ्गलम् । श्रीमतस्तु सर्वाङ्गीणं मङ्गलं मुहुर्महुर्जिज्ञासे । इति शिवम् ।

वशंवदः

श्रीअप्याशर्मा

साकं चदमुना पत्रेण प्रेष्यते मदीया प्रतिकृतिर्वत्साय ।

## व्योषः

प्रियपाठकमहाभागाः ! मा खलु व्योषशब्दसन्दर्शनेन भैषुर्भवन्तः । जानीमः खलु वयं व्योषशब्दस्त्रिकटुपर्यायः, त्रिकटु च, वर्जयित्वा रोगि-  
णमरोचकग्रस्तं वा, न स्वदेत कस्मा अपि समसंस्थितायेति । तथापि  
पिण्डखर्जुरैर्द्वेजितस्य तिन्तिद्यामभिलाषो दृश्यत इति न्यायेनाद्य व्योष  
एव समुपस्थाप्यते भवतां पुरतः, एतद्रससमास्वादनेन सन्तर्पयन्तु  
भवन्तः निरन्तरसितशर्कराशनजडीकृतां रसनां स्वीयामिति संप्रार्थ्यते ।

व्याकरणनिबन्धानामभिधानकोषाणां च टीकासूदाहरणप्रदर्शनप्रस-  
ङ्गेन समुद्धृता भूयांसः श्लोका व्योषकाव्यगता इति नैतत् तिरोहितं  
कोविदानाम् । तत्र किमिदं व्योषकाव्यमिति विचारयन्तो बहुधा  
विप्रवदन्ते विपश्चितः । बहव एव लेखकप्रमादाद् घोषशब्द एव  
व्योषतया विपरिणतः, घोषश्च नामैकदेशग्रहणे नामग्रहणमिति न्याये-  
नाश्वघोषपरः इत्याशेरते । केचन पुनः साहसिकाः व्योष इत्येतस्य  
स्थाने घोषमेव मुद्रयन्ति । तथाहि पुरुषोत्तमदेवकृतभाषावृत्तेरूपो-  
द्भाते विद्वत्प्रवरेण परलोकनवप्रवासिना श्रीशचन्द्रचक्रवर्तिमहाभागेन  
व्यलेखि—घोषशब्द एव व्योषतया विपरिवर्तितः स्यात् । यच्च अश्व-  
घोषप्रणीते बुद्धचरिते व्योषकाव्यतः समुद्धृता इमे श्लोका नैवोपलभ्यन्ते  
तत्र साम्प्रतं समुपलभ्यमानस्य बुद्धचरितग्रन्थस्य त्रटितत्वमेव बीजम् ।  
समग्रे ग्रन्थे प्रकाशमारुढे सर्वे इमे श्लोकास्तत्र सन्दृश्येरन् इति बल-  
वत् सम्भाव्यते इति । सुगृहीतनाम्ना महामहोपाध्यायगणपति-  
शास्त्रिमहोदयेन त्रिवाङ्मुरराजकीयपुस्तकविभागात् प्रचारितस्य दुर्बट-  
वृत्तिग्रन्थस्य सूचीपत्रे व्योषः घोषतयैव निर्दिष्टः, अश्वघोषप्रणीतस्य  
श्लोकस्य व्योषकारप्रणीतानां च श्लोकानामेकत्रैवैकैर्नाम्ना समुल्लेख्य  
कृतः । अन्यत्रापि बहुत्रैवं घोषव्योषयोर्विपर्यासो नयनसरणिमव-

तरन् विशकलीकरोति स्वान्तानि दीषन्नानाम् । अत एवास्माभिर्योष-  
काव्यस्य स्वरूपनिर्णये साम्प्रतं व्यापार्यते लेखनी ।

व्योषकाव्यतः समुद्धृतानां श्लोकानां सन्दर्शनमात्रेणैव स्फुटं प्रती-  
यते यत् श्लोका इमे व्याकरणसूत्राणामुदाहरणप्रदर्शनार्थमेव प्रवृत्ता  
इति । अत एव व्योषकाव्यमपि भट्टिकाव्यद्वयाश्रयकाव्यादिसदृशमेव  
किञ्चन शास्त्रकाव्यं स्यात् । ततश्च शास्त्रकाव्यानां पर्यालोचनावसरे  
‘रावणार्जुनीयाख्यं’ भट्टभीमप्रणीतं काव्यं स्मृतिपथमधिरोहति, तत्र  
च प्रायेण सर्व एवैमे श्लोकाः समुपलभ्यन्ते । अत एव रावणार्जुनीय-  
मेव व्योषकाव्यम्, न खल्वेतस्य घोषेण साकं लेशतोऽपि सम्बन्धः सम-  
स्तीति सुस्थितम् ।

इदानीं व्योषकाव्यगताः श्लोकाः श्लोकांशा वा तैस्तैः शाब्दिकै-  
रुदाहरणतयोपन्यस्ता उपप्रदर्श्यन्ते । तथाहि—

(१) जय्यादिचिद्वृद्धाचश्च (पा० १।४।६१) इत्यत्र तन्मन्त्रप्रदीपे उक्तम्—  
तथाच व्योषः—जरीकृत्य क्ष्माभृतस्तस्य पातम् इति ।

मुद्रितस्य रावणार्जुनीयस्य तृतीयसर्गे सप्तत्रिंशत्तमे श्लोके  
पादोऽयमुपलभ्यते ।

(२) ब्रातेन जीवति (५।२।२१) इत्यत्र भाषावृत्तौ—‘ब्रातीन-  
सङ्घाः प्रकटं नरन्दैस्ते राक्षसाः सङ्कटमाशु नीताः’ इति व्योषः’ इति ।

रावणार्जुनीये षोडशसर्गस्थाष्टाचत्वारिंशत्तमे श्लोके एतदुपलभ्यते,  
केवलं तत्र सङ्घाः इत्येतस्य स्थाने सङ्घाः इति पठ्यते ।

रजःकृथादिसूत्रे (५।२।११२) भाषावृत्तौ—

‘गार्हसम्प्रति प्राक् परिषद्वलानाम्’ इति व्योषः’ इत्युक्तम् । अस्यैव  
सूत्रस्य दुर्घटवृत्तौ ‘या सम्प्रति परिषद्वलानाम्’ इति नामनिर्देश-  
पुरःसरं व्योषकाव्यतः समुद्धृतम् । मुद्रितस्य तु रावणार्जुनीयस्य  
षोडशसर्गस्थपञ्चषष्ठितमश्लोके “प्राज्ञात्मनां यां परिषद्वलानाम्” इति  
दृश्यते ।

(४) “ओजःसहोऽम्भस्तमसस्तृतीयायाः” (६।३।३) इति सूत्रस्य भाषावृत्तिः—

“इह तमःशब्दं तप इति केचिदूचिरे । तथाच व्योषः

तमोजसाः निर्जितदेवराजं दृष्ट्वा रथस्थं तपसामसिद्धिम् ।

जग्राह राजा सहसात्तकोपश्चापानि चारूणि सशयकानि ॥

इति ।”

कातन्त्रपरिशिष्टेऽप्युक्तम्—“तमःस्थाने तपः पठन्ति शाक्याः \* व्योषकाव्येऽप्यलुकि तदेव प्रयुक्तम् । अत्र गोपीनाथकृतटीका—तथा च व्योषेति (?) । तमोजसा निर्जितदेवराजं दृष्ट्वा रथस्थं तपसाम-सिद्धिम् ।” इति ।

श्लोकोऽयं रावणार्जुनीयस्य जनविंशसर्गे समुपलभ्यते । परंतत्र द्वितीयपादस्त्रुटितप्राय एव ।

(५) “अवोदैधौघप्रश्रयहिमश्रयाः” (६।४।२८) इत्यत्र भाषा-वृत्तिः—

प्रश्रयवद् भ्रमन्तमाजाविति व्योषः ।

सुद्रिति पुना रावणार्जुनीये ( २०।१८ ) “श्रयवेगं तमथो भ्रमन्त-माजौ” इति पाठ उपलभ्यते । अयं पाठः स्फुटमेव ग्रामादिकः । “प्रश्रयवत्तमथो भ्रमन्तमाजौ” इत्येव समीचीनः पाठ इति प्रतिभाति ।

(६) “अधःशिरसी पदे” ( ८।३।४७ ) इत्यत्र भाषावृत्तिः—

“अधस्पर्दं यस्य निरस्यभूपतेः शिरस्पदं तस्य नतेऽङ्घ्रिपीठकम्” इति व्योषः इति ।

इदमेव श्लोकार्धं सुपञ्चमकरन्देऽप्युदाहरणरूपेणोपन्यस्तम् । तत्र

\* तथा च जैनेन्द्रव्याकरणसूत्रम्—ठ ओजःसहोऽम्भस्तपोऽञ्जसः ( ४।३।१५१ ) । ओजोऽञ्जसहोऽम्भस्तपसष्टः इति च शाकटायनोयं सूत्रम् ( २।२।४ । । श्रमचन्द्रेण तु स्वकौये शब्दानुशासने तपस्तमःशब्दावभावेव पठितौ । तथा च तत्रत्यं सूत्रम्—“ओजोऽञ्जसहोऽम्भस्तमस्तपसष्टः” ( ३।२।१२ ) इति ।

“अधस्यदं तस्य निरस्तभूपतेः शिरस्यदं यस्य न चाङ्गिपीठम्” इति पाठः ।

रावणार्जुनीये ( २६।१६ ) तु—

शिरस्यदं येन च पादपीठं कृतं त्वदीयं नमतादरेण ।

अधस्यदं तस्य निरस्तभूतः करोति राजन् वसुधाधिपस्य ॥

इति पाठः सन्दृश्यते ।

(७) कातन्त्रधातुप्रदीपस्य ‘मनोरमा’ व्याख्यायामपि व्योषतः समुद्धृतं वचनम् । तथाहि—तौदादिकस्य प्रच्छधातोर्वर्णनप्रसङ्गेनोक्तम्—‘व्योषे “न संपृच्छे गमनाय सत्वरा सखीजनम्” इति व्यतीहारविवक्षायामात्मनेपदं सिद्धम्, किन्तु सम्प्रसारणानुपपत्तेरस्य च्युतसंस्कारत्वं दोष इति भ्रान्तः ( प्राञ्चः ? ) । शरणदेवस्तु—अकृतेऽपि सम्प्रसारणे ‘प्रक्ते वा’ इत्यस्य विषयत्वान्न कन्दोभङ्ग इत्याह ।’

शरणदेवः दुर्घटवृत्तिकारः । दुर्घटवृत्तौ स्थलद्वितय एतद्वतो विचारः समुपलभ्यते । तत्र—“असंयोगाक्षिप्त् कित्” ( १।२।५ ) इत्यत्रोक्तम्—

कथं न सम्पृच्छे गमनाय सत्वरा इति व्योषः, संयोगान्स्त्वात् किञ्चाभावात् । उच्यते । अपशब्द एवायम् । अथवा “यजयाचयत-विच्छप्रच्छरक्षो नड्” ( ३।३।८० ) इति नडो डिङ्त्वेनागमशासना-नित्यत्वात् तुकोऽभावे किञ्चात् सम्प्रसारणे कृते ऋकाराश्रयस्तुक् । इति ।

समोः “गम्यृच्छि—” ( १।३।२८ ) इत्यादिसूत्रस्य वृत्तावप्युक्तम्—

कथं ‘न संपृच्छे गमनाय सत्वरा सखीजनं सन्दृष्टे तथापरा’ इति व्योषः, तथा ‘रक्षांसीति पुरापि संशृणुमहे’ इति सुरारिः, अकर्मकादित्यनुवृत्तेः । उच्यते—कर्मव्यतीहारे तडत् । सखीजनादिति वा पाठः । ल्यब्लोपे पञ्चमी । सखीजनं प्राप्येत्यर्थः । इति ।

एतच्चतिमात्रं विस्मयकरं यत् सुपन्नमकरन्दे श्लोकार्धमिदं न समुद्धृतम् । सुद्रिते रावणार्जुनीये ( २।२८ )—

“न संपृच्छे गमनाय सत्वरा विलासिनी सन्दृष्टे न चापरा”  
इति पाठ उपलभ्यते । तत्रात्मनेपदासाधुत्वशङ्कानुत्थानोपहतैव ।

शरणदेवंरामनाथादिभिः स्थितेर्गतिश्चिन्तनीया इति न्यायेन संपृच्छे इति पदस्य साधुत्वापादनाय कर्त्तरि कर्मव्यतीहारे इति सूत्रं शरणीकृतम्, तत् प्रकरणाद्यनालोचनविजृम्भितमेव । रावणार्जुनीये काव्ये पाणिनिसूत्राणां यथाक्रममुदाहरणानि प्रदर्शितानि । “न संपृच्छे” इति श्लोकः ‘समोगम्यच्छे’तिसूत्रस्योदाहरणप्रदर्शनपरः । “कर्त्तरि कर्मव्यतीहारे” इति सूत्रस्य तूदाहरणम्—

“विपर्ययेणाशु नियोगकारिणस्तदा जना व्यत्यभवन्त सध्वमात्”  
इति पूर्वमेवोपन्यस्तम् ( रावण २।३ ) । “न संपृच्छे गमनाय सत्वरा सखीजनं सन्दृष्टे तथापरा” इति पाठः प्रामादिक एव । न खलु वैयाकरणधुरीणो व्याकरणसूत्राणामेवोदाहरणानि प्रदर्शयन्नीदृशं गरीयांसमपशब्दं प्रयुञ्जीत इति स्वप्नेऽपि सम्भाव्यते । तेन मुद्रित-  
रावणार्जुनीयस्थः पाठ एव समीचीन इति प्रतिभाति ।

इदानीं संपृच्छे इत्यत्र सम्प्रसारणस्य समीचीनत्वं विचार्यते । यद्यपि “स्याट् ळपित् किट् वा” इति मुग्धबोधसूत्रेण संयोगादुत्तर-  
स्यापिस्त्रिटः कित्त्वं विकल्पेन विहितम्, तथापि पाणिनितन्त्रे तादृश-  
सूत्रवार्त्तिकाद्यनुपलम्भात् ‘असंयोगास्त्रिट्, कित्’ इति सूत्रेण विस्मृ-  
मेवासंयोगादुत्तरस्य लिटः कित्त्वविधानात्, रावणार्जुनीयस्य च  
पाणिनिसूत्रोदाहरणप्रदर्शनार्थमेव प्रवृत्तेः, न संपृच्छे इति पदं कथ-  
मपि न सङ्गच्छते । न च “अपि माषं मषं कुर्याच्छन्दोभङ्गे त्यजेद्  
गिरम्” इति न्यायेनात्र पकाराकारस्य ऋस्वत्वसम्पिपादयिषया प्रस्य  
ष्टत्वं कृतम्, “प्रङ्गे वा” इति पिङ्गलसूत्रेण—प्रपरेऽपि पकाराकारस्य  
पाक्षिकऋस्वत्वात्, ‘गृहीतप्रत्युद्गमनीयवस्त्रा’, “प्राप्तनाभिद्गदमज्जन-  
माशु” इत्यादिषु यथा । तेन “संप्रच्छे” इति पाठ एव समीचीनतया  
प्रतिभासते ।



(८) “विदिभिदिच्छिदेः कुरच्” ( ३।२।४६२ ) इत्यत्र दुर्घट-  
वृत्तिः—“तथाच संसारबन्धच्छिदुरान् द्विजातीन्” इति व्योषः इति ।  
सुपञ्चमकरन्देऽपि “विदिभिदिच्छिदेः कुरः” ( ४।१।७२ ) इत्यत्रैवम् ।  
रावणार्जुनीयस्य चतुर्थसर्गस्थोनविंशश्लोके पादोऽयमुपलभ्यते ।

(९) “अनुशतिकादीनां च” ( ७।३।२० ) इत्यत्र दुर्घटवृत्तिः—  
कथं तर्हि ‘व्याप्तमातिशयिकेन रसेन’ इति व्योषः । उच्यते सूत्रकारा-  
दिमतेन ।

मुद्रिते रावणार्जुनीये नैवोपलब्धमेतदस्माभिः । मुद्रिते दुर्घटवृत्ति-  
ग्रन्थे व्योषस्थाने घोष इति पाठो वर्तते । कदाचित् परमार्थत  
एवैतदश्वघोषकाव्यगतं स्यात् ।

(१०) सुपञ्चपरिभाषायां त्रयोदशपरिभाषाव्याख्यानावसरे पञ्च-  
नाभभट्टैरुक्तम्—“क्वचिदग्रहणात्—

‘मदर्थे हरिवर्योऽसौ प्रक्रम्योदधिमागतः’ इति ज्ञायपि किञ्-  
भूलोरपरत्वे क्रमः क्ति वेति दीर्घो न स्यात्” ।

द्वादशपरिभाषाटीकायां—“‘प्रक्रम्योदधिमागतः’ इति व्योषे  
बाहुल्यात्” इति ग्रन्थकारः । त्रयोदशपरिभाषाटीकायां—प्रक्रम्योदधि-  
मिति व्योषे प्रक्रम्येति ज्ञायवादेशस्य नोपधत्वाभावात् स्थानिवत्त्वात्  
ङमन्तस्य न दीर्घ इत्यर्थः ।

(११) सुपञ्चमकरन्दे ( १।३।२८ )—

“यथैव रत्नानि नृपस्य भूषणं तथैव तेषामपि भूषणं नृपः”  
इति व्योषः इति ।

रावणार्जुनीयम् ३।६।

(१२) सुपञ्चमकरन्दे ( ३।२।३० )—

वसन्तीह पुरा विप्रास्तथावात्सुः पुरामराः ।

नागाः पुरा वसन्त्यस्यां रम्येयं सरितां वरा ॥

इति मुद्रिते रावणार्जुनीये—“पुरामराः” इत्यत्र “पुराँसुराः” इति,  
द्वितीयचरणे “नागाः पुरावसन्नस्याम्” इति च पाठो दृश्यते । द्वितीय-

चरणे अवसन्नित्येव पाठो ग्रन्थकारस्वरससिद्धः। काशिकायामपि “पुरि लुङ् चास्त्रे” ( ३।२।१२२ ) इत्यत्र “वसन्तीह पुरा क्वाचाः” इत्युदाहरणमुपन्यस्तम्। एतेन रावणार्जुनीयस्य काशिकातः पूर्ववर्त्तित्वं प्रतीयते। महाभाष्ये तु “रथेनायं पुरा याति” “रथेनायं पुरायासीत्” इति छन्दोबद्धमप्यन्यविधमेवोदाहरणमुपप्रदर्शितम्।

( १३ ) तत्रैव गमेः—( ३।३।६१ ) इत्यत्र—समगंस्त इति व्योषः।

रावणार्जुनीये ( १।१३ )—

वासनस्मशिरसाशु शत्रुणा यत् पुमान् समगताद्र्मानसः।

त्यक्तशत्रुजनया जयश्रिया संयुगेषु समगंस्त चास्तभीः ॥ इति।

( १४ ) तत्रैव सम्पृच—( ४।१।६१ ) इति सूत्रे—

सम्पर्किणी नदी राज्ञा संसर्गी सरिता नृपः।

अन्योऽन्यपावनावेतावित्यूचे सारणं शुकः ॥ इति।

मुद्रिते रावणार्जुनीये ( १।१४ ) पुनः “सम्पर्की सरितां नृपः”

इति पाठ उपलभ्यते, तत्र सम्पर्की इति पदं लेखकप्रमादसूचकमेव।

मुद्रितग्रन्थस्य चतुर्थे चरणे “सारणः शुकम्” इति पाठः।

( १५ ) तत्रैव वःजल्पभिक्षेत्यादि सूत्रे ( ४।१।६७ )—

“उद्धृतेषुःसरोजेषु स्त्रीभिर्भ्राम्यन्ति लण्णाया।

वराकाः शोभना भृङ्गा भिक्षुका इव सर्वतः ॥

इति व्योषः” इति।

रावणार्जुनीये ( १।१३४ ) शोभना इत्यत्र शोचना, भिक्षुका इत्यत्र च भिक्षुका इति पाठः। सुपञ्चमकरन्दे भिक्षुक इति पाठो लेखकप्रमादतः।

( १६ ) तत्रैव विदिमिदि—( ४।१।७२ ) सूत्रे—

“अथवा भिदुरा मीनाश्चिदुराः सर्वदेहिनाम्।

नखरा सहज जाता जलसंचोभपीडिताः ॥

इति व्योषः” इति।

रावणार्जुनीये ( ११।४० ) अङ्गरा मेदुरा मीनाः, नखराः सहजा जाताः इति पाठावुपलभ्येते । तत्र “अङ्गरा मेदुरा मीनाः” इति पाठः साधीयान् ।

(१७) तत्रैव कृजः ( ४।१।८६ ) इत्यत्र—

“संख्याकरो यस्य न बाहुशक्तेर्ऋतेऽपरश्चित्तकरो न यस्मात् इति व्योषः” इति ।

(११) तत्रैव—

“स श्लोककारैरभिनूयमानो ममज्ज तत्राभसि चाटुकारैः । इति व्योषः ।”

रावणार्जुनीये ( १०।१२ ) ।

(१८) तत्रैव “आत्मोदरेति” ( ४।१।८८ ) सूत्रे “तथाच व्योषः ।

सन्नासितेनेकफलेग्रहिद्विजः सन्नासितात्मभरिराक्षसव्रजः ।

कुर्वन् सरिद्वारि सकूलमुद्भुजं सस्त्री स वेगेन च कूलमुद्वहम् ॥”

रावणार्जुनीये ( १०।१६ ) ‘सन्नासितानेकफलेग्रहिद्विजः’ इति ‘सस्त्री प्रवेशेन स कूलमुद्वहः’ इति च पाठः ।

(२०) तत्रैव धेटो मुष्ट्यादेः ( ४।१।१०१ ) इति सूत्रस्य गण-सूत्रव्याख्याने—

“द्रोणम्पचास्तत्र मितम्पचाश्च ये अरुन्तुदाः प्राणभृतां निशाटाः ।

विधुन्तुदाश्चापि गृहीतचापाः स्नान्तं प्रभुं ते परिवार्य्य तस्थुः ॥

इति व्योषः” इति । ‘ये अरुन्तुदाः’ इत्यत्राभिनिहितसन्ध्यभावः स्फुट-मेव लेखकप्रमादकृतः । रावणार्जुनीये ( १०।१७ ) ‘निशाटाः’ इत्यत्र ‘निशाभ्यः’ ‘स्नान्तम्’ इत्यत्र च ‘स्नानम्’ इति पाठः । उभयत्रापि मकरन्दधृत एव पाठः साधीयान् इति प्रतिभाति ।

(२१) तत्रैव मेघर्त्तिसूत्रे ( ४।१।१०२ )—

मेघङ्करस्त्वं जलजीविकार्यमृतिङ्करो मुक्तिमुपेयुषाञ्च ।

भयङ्करं दक्षिणमाननन्ते क्षेमङ्करं प्राणभृतां तथ्यपि ॥

इति व्योषः ।

रावणार्जुनीये ( १०।२५ ) ।

(क्रमशः)

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रकाशयतु धीमताम् ॥

November, 1931.	}	१८५३ शकीये कार्तिके	}	Vol. XIV,
	}	१४वर्षस्य ७म-संख्या	}	No. 7.

संस्कृतसाहित्यपरिषदः पञ्चदशवर्षीयकार्यविवरणम्

[ निबन्धकः—श्रीअमरेश्वरठाकुरवेदान्तशास्त्री ]

मान्याः सभासदः, अद्य खलु महत् सौभाग्यं संस्कृतसाहित्य-परिषदो यत् पण्डितशार्दूल-महामहोपाध्याय-श्रीमत्कामाख्यानाथ-तर्कवागीशप्रमुखा भवन्तोऽत्र कृपया समागताः । भवद्भ्यो यथा-योग्यं प्रणति-सम्भाषणानि विज्ञापयामः ।

माननीयाः सभ्यमहाभागाः, आदाविव तावत् काश्चन शोकवार्त्ता भृशदुःखितेनान्तरात्मना भवद्भ्यो विनिवेद्यन्ते । जानन्त्येव भवन्तो ये तावदासन् मनस्विप्रकाण्डास्तपोविद्यार्ज्जवादिगुणनिबद्धसम-लङ्घिताः सहजब्राह्मणप्रदीप्तमूर्त्तयः पण्डितचूडामणयः सनातनधर्मस्य

स्तम्भीभूता वामाचरणन्यायाचार्यमहोदया लक्ष्मणशास्त्रिमहोदयाश्च  
अकाल एव ते शिवभूयमनुप्राप्ताः । येऽप्यामन् स्मार्त्तधुरन्धराश्चण्डी-  
चरणस्मृतिभूषणमहोदयास्तेऽपि लोकान्तराय प्रस्थिताः । अपरऽप्य-  
स्माकं सभ्याः कलिकाताविश्वविद्यालयाध्यापकाः पोष्टयाजुयेट-  
विभागस्य मन्त्रिणी गौराङ्गनाथवन्द्योपाध्यायमहोदयास्तथा वदान्याश्च  
स्वधर्मपरायणाश्च विजयनारायणकुण्डुमहोदयास्तथा परिषदोऽकपट-  
सहायका वि. के. वसुमहोदयास्ते सर्वे सममेवाकाण्डे विकरालेन  
कालेन कवलीकृताः । परिषन्मङ्गलकाङ्क्षिणाम् एतेषां महाभागानां  
वियोगेन परिषदा महत्येव हानिरनुभूयते । खरारूढेभ्य एतेभ्यः  
अद्वासन्ततिं विनिवेद्य पञ्चदशवर्षीयकार्यजातमुपस्थापयामः ।

कार्यजातेषु प्रथममेव समुल्लेखमर्हति विगतवर्षीयवार्षिक-  
सभा । एषा खलु सर्वथा मानार्हाणां श्रीमतां शिवशेखरेश्वरराय-  
महोदयानाम् आध्यक्ष्येण समपादि । तत्र तावदवसितेष्वानुषङ्गिकेषु  
कृत्यजातेषु नैयायिककेशरिणां महामहोपाध्याय-राखालदासन्यायरत्न-  
महोदयानां तैलचित्रं प्रतिष्ठापितमासीत् । अतः परं सभापति-  
महोदयैः स्वकीयं सारवदभिभाषणं वाचितम् । तदभिभाषणं  
संस्कृतभाषया विपरिणमय्य परिषत्पत्रिकायां प्रकाशितमिति  
जानन्त्येव भवन्तः । सभावसाने परिषच्छात्रसमितिसदस्यैर्मृच्छ-  
कटिकमभिनीतम् । अभिनयं प्रेक्ष्य सामाजिकाः सर्वे परामेव  
मुदमाप्नुवन् । आलोच्ये वर्षे कानिचिद्विशेषाधिवेशनान्यपि परिषदः  
सञ्जातानि । एकस्मिन् खल्वधिवेशने महामहोपाध्यायः श्रीमन्तो  
भागवतकुमारशास्त्रिणो 'भागवतस्य मूलतत्त्वम्', अपरस्मिंश्च  
श्रीअतुलचन्द्रघटकमहोदयाश्चन्द्रहासमधिकृत्य व्याख्यानं प्रदाय  
समुपस्थितानां सर्वेषां तृप्तिं जनयामासुः । आसीच्च देशहितेषूत  
सर्गीकृतप्राणानां 'कर्पोरेशन' इत्याख्यसभायास्तदानीन्तनप्रधान-  
पुरुषाणां श्रीमित्तुभाषचन्द्रवसुमहोदयानाम् अन्येषामपि कर्पोरेशन-

सभासदस्यानां समागमेनापरमेकं विशेषाधिवेशनम् । तत्र तावदभिज्ञानशकुन्तलं नाम नाटकं संचिप्य परिषत्सदस्यै स्तदभिनयो विहितः । अपरस्मिन् पुनरधिवेशने स्थंपतिप्रवराय श्रीमच्छ्रीशचन्द्रचट्टोपाध्यायमहोदयाय 'स्थापत्यविशारद' इत्युपाधिरस्माभिः प्रदत्त आसीत् । आलोच्य एव वर्षे प्राच्यप्रतीच्यदर्शनशास्त्रेषु नितरां निष्णाताः श्रीमन्तः सुरेन्द्रनाथदासगुप्तमहोदया राजकीयसंस्कृतविद्यालयाध्यक्षपदे तथा श्रीयुक्तसुरेन्द्रनाथसेनगुप्तमहोदयाः कलिकाताविश्वविद्यालयाशुतोषाध्यापकपदे नियुक्ता आसन् । परिषत्सदस्यानामेतेषामभ्युदयेन परं प्रमोदमनुभवामो वयम् । एतेषां विद्वद्वराणामभिनन्दनार्थं परिषदो विशेषाधिवेशनद्वयं सञ्जातम् ।

विगते संवत्सरे एकादश साधारणाधिवेशनानि संवृत्तानि । तत्र यथारीति प्रबन्धाः पठिताः समालोचिताश्चासन् । एषां प्रबन्धानां अनेक एव परिषत्पत्रिकायां प्रकाशं नीता इति विदितमेव सदस्यमहाभागानाम् । कार्यनिर्व्वाहकसमितिरपि नव वारान् मिलित्वा कृत्यसमूहान् निष्पादयामास । प्रायः सर्वे एव कार्यकारकाः परिषत्कार्येष्ववहिता वर्त्तन्ते । एषु पुनरन्यतमसहकारिसम्पादका अक्षिष्टकर्माणिः श्रीमन्तो रामकृष्णचक्रवर्त्तिनः परिषत्कार्येषु निरूढमनःप्राणा इति चेदुच्यते तदपि नाधिकं भवेत् । श्रीमतां साहायकं विना परिषत्कार्याणि सुष्ठु चलिष्यन्ति न वा तत्र सर्वे एव सन्दिहाना वयम् । ये विद्यया चारित्र्येण व्यवहारेण कार्यपाटवेन च सर्वेष्वेव विभागेषु स्वप्रभावमनुभावयन्तः श्रीमन्तः परिषदमात्मीयामेव कुर्वन्तो वर्त्तन्ते ते खलु परिषन्मङ्गलेष्पूनां सर्वेषामेव प्रोत्साहनं कृतज्ञताञ्चार्हन्ति ।

विगते वर्षे परिषद्विद्यालये षड्विंशतिश्रेयासा अधीतवन्तस्तेषु द्वादश विभिन्नपरीक्षासु समवातरन् सर्वे एव च समुत्तीर्णाः सञ्जाताः ।

श्रीमद्रामधनभट्टाचार्यी नाम कश्चित् परिषदन्तेवासी टाका-  
सारस्वतसमाजोपाधिपरीक्षायां पाठवं संप्रदर्श्य रौप्यपदकमयं पुरस्कार-  
मलभतेति परिषदाचार्याणां परिषत्प्रणयिनाञ्च महति मोदाय  
समकल्पत । आहारवासस्थानदानेन शिक्षादानमेव प्राचीना  
सरणिरित्युपलभ्यत एवास्माभिः । राजकीयसाहाय्यस्य न्यूनता-  
वशात्तथा देशस्यावस्थाविपर्ययाच्च सर्वदैवार्थक्षेमनुभवन्त्यपि  
परिषद्विद्वेभ्यश्चास्त्रेभ्यो मासिकीं वृत्तिं प्रदाय तामिव सरणिं  
कथञ्चित् समनुसृतवती । परिषदाचार्या विश्रुतकीर्त्तयः श्रीमन्तः  
कालीपदतर्काचार्यास्तथा नानाशास्त्रनिष्णातमतयः श्रीमन्त उपेन्द्र-  
मोहनसांख्यतीर्थाश्च विद्यालयरक्षणविधौ प्रायतन्त इति तेषां  
धन्यवादाह्वः । विद्यालयव्ययनिर्व्वहार्थं विगते वर्षे कर्पोरेशन-  
सभातो द्विशतमुद्रात्मकं साहाय्यं लब्धमिति तत्कर्त्तृपक्षीयेभ्य  
आन्तरिकीं कृतज्ञतां ज्ञापयामः ।

परिषद्ग्रन्थालयः क्रमशः समृद्धिमाप्नुवन् विदुषासुपयोग-  
मावहतीत्यस्माकमानन्दाय कल्पते । विगते वर्षे बहवो मुद्रिता  
ग्रन्थाः क्रीता हस्तलिखिताश्च संगृहीताः । साम्प्रतं ग्रन्थागारे मुद्रित-  
पुस्तकानां संख्या सार्द्धत्रिसहस्राधिका हस्तलिखितानास्तु किञ्चिद्गू-  
नसहस्रत्रयी । ग्रन्थसंग्रहार्थमपि कर्पोरेशनसदस्यैः सार्द्धषट्शतमुद्राः  
प्रदत्ता इति पुनरपि तत्कर्त्तृपक्षीयानभिनन्दामः ।

बहुविषयगुम्फिता संस्कृतभाषामयी पत्रिका सुधीप्रवरैः श्रीमत्-  
क्षितीशचन्द्रचट्टोपाध्यायमहोदयैस्तत्सहकारिभिः श्रीमदुपेन्द्रमोहन-  
सांख्यतीर्थैश्च सम्पाद्यते । भारतवर्षस्य विभिन्नप्रदेशस्थितानां पण्डित-  
वर्याणां प्रबन्धैर्विभूषितं परिषत्पत्रिका यथाकालं प्रकाशं  
गच्छन्ती पण्डितजनानां सुदं विदधाना वर्त्तते । सहस्तन्यस्तेय-  
मचिरमेव गौरवस्य परां काष्ठामाप्स्यतीत्याशास्महे ।

हस्तलिखितानि पुस्तकानि संगृह्यैव परिषद्वाचितप्रयोजना

भवति, अप्रकाशितपूर्वाणां ग्रन्थानां प्रकाशेऽपि परिषदा यत्नः प्रकथ्यते । जानन्त्येव भवन्तः कीदृशो ग्रन्थस्तावच्छान्दोग्यमन्त्र-  
भाष्यमिति । अस्योपयोगिता खलु सर्वैरेव वैदिकसाहित्यानुशीलन-  
तत्परैः पण्डितैरङ्गीक्रियते । विगते वर्षे श्रीमद्दुर्गाभोहनसांख्य-  
तीर्थेन टिप्पनीपाठान्तरादिभिर्विस्तृतानुक्रमणिकया संयोज्य सम्पादित-  
एष ग्रन्थः परिषदा प्रकाशतां नोतः । सम्पादनसौन्दर्येण विमुग्ध-  
हृदयैः पाश्चात्यपण्डितैरस्य भूयसी प्रशंसा कृता । श्रीमत्-  
कालीपदतर्काचार्यसम्पादितस्य भाषारत्नाभिर्धेयस्य वैशेषिकग्रन्थस्य  
भूमिका नाद्यापि सम्पूर्णतामाप्ता, अतोऽधुनापि न प्रकाश्यते ।  
मनोदूतनामकं काव्यं फिट्सूत्रस्य च बहवोऽंशा अस्माभिरालोच्ये  
वर्षे प्रकाशिताः ।

संस्कृतभाषां प्रति जनानाम् अनुरागसञ्जननं परिषदा कर्त्तव्यत्वेन  
स्वीकृतम् । रूपकाभिनय एतस्यानुकूल इति परिषत्सदस्यैरन्त-  
रान्तरा रूपकाभिनयो विधीयते । परिषदा एकविंशतिसंख्याकानि  
रूपकाण्यभिनीतपूर्वाणि । विगते वर्षे निखिलभारतीयप्राच्य-  
सम्मेलनस्य षष्ठेऽधिवेशने पाटलीपुत्रं प्रत्याहृताः परिषत्सदस्यास्तत्र  
मुद्राराक्षसस्याभिनयं प्रायुञ्जत । अभिनयं मंग्रेक्ष्य भारतवर्षस्य  
विभिन्नप्रदेशेभ्य आगताः पण्डितवर्या अभिनेतृणां विशेषतो  
गायकप्रवरयोः श्रीमत्सनत्कुमारभट्टाचार्यस्य श्रीमद्विष्णुपददत्तस्य  
च भूयोभूयोऽभिनन्दनं कृतवन्तः ।

विगते वर्षे राजकोषात् सहस्रमुद्रात्मकं साहाय्यं लब्धम् ।

महाभागाः परिषत्कार्यजातं विगतवर्षीयं संचिपेण भवत्सविधि  
समुपस्थापितम् । भारतीयसभ्यतायाः प्रकारः कीदृशो भवेदित्यस्य  
निर्द्धारणे दैनन्दिनधर्माचरणविधौ नैतिकचरित्रादर्शप्रदर्शने जातीय-  
वैशिष्ट्यसंरक्षणे च संस्कृतभाषायास्तथा संस्कृतशास्त्रस्योपयोगित्व-  
मस्माभिरङ्गीक्रियते चेत्तदा संस्कृतस्य प्रभावो यथा न लोपमापद्येत



तथैवास्माभिः सर्व्वथा करणीयः । परिषदा एतदर्थं प्रयत्यत इति सुविदितमेव भवताम् । परिषद् भवतामेव सम्पत्, एतां सदृष्टां कुर्व्वन्तोऽस्याः संरक्षणविधौ प्रयतन्तामिति साञ्जलि प्रार्थयामानोऽहं सर्व्वानिव समुपस्थितान् सदस्यवर्यानामन्त्र्य विरमामि ।

## विद्याप्रस्थानम्

( पूर्व्वतोऽनुवृत्तम् )

[ निबन्धकः—कालीघट्टवास्तव्यः श्रीगुरुपदहालदारः ]

तदुक्तं भगवता पञ्चशिखेन—‘स्वल्पः सङ्करः सपरिहारः सप्रत्यव-  
मर्शः कुशलस्य नापकर्षायालम् । कस्मात् ? कुशलं हि मे  
बद्धन्यदस्ति यत्रायमावापं गतः स्वर्गेऽप्यपकर्षमलं करिष्यतीति ।  
अस्यैव वाक्यस्य कठिनांशो व्याख्यायते । हिंसाजनितपापेन क्रियाया  
अपूर्व्वस्य स्वल्प एव सङ्करः सम्बन्धः स्यात् । स च प्रायश्चित्तादिना  
परिहर्त्तुं शक्यत्वात् सपरिहारः । सुपरिहर इति पाठे तु स्वल्पेनैव  
प्रायश्चित्तादिना परिहर्त्तुं शक्यत्वात् सुपरिहरः । प्रमादतस्तद-  
भावेऽपि सप्रत्यवमर्शी बहुसुखमध्येऽल्पदुःखत्वात् सहनयोग्यो  
भोजनान्तरीयकदुःखवत् । अतः कुशलस्य यज्ञादेरपकर्षाय हेयत्वेन  
नालं समर्थः । कस्मादिति प्रश्ने यजमानस्य पुण्यवत उत्तरं कुशल-  
मिति । कुशलं यज्ञादिक्रियासम्भूतं पुण्यं मे बद्धस्ति यत्रायं सङ्करः  
स्वर्गे पुण्यफलेऽप्यल्पमपकर्षमल्पदुःखं मेदं करिष्यति, स्वर्गादल्पमेव  
दुःखं भविष्यतीति । अतः पुण्यावापगताया अपि हिंसाया अनिष्टहेतुत्व-  
मुपपद्यते । अपि च युधिष्ठिरादीनां प्रायश्चित्तश्रवणात् पुण्यावाप-

गताया हिंसाया अनिष्टहेतुत्वं नानुपपन्नं भवति । यच्च 'वधोऽवध'  
इति तदपि वधाभासपरमिति बोद्धव्यम् । यदेव विध्यर्थप्रेरणया  
श्रुतौ यच्चाङ्गभूतहिंसानामनिष्टानुबन्धित्वानाक्षेप इति, तदेव पशु-  
हिंसाया यागोपकारकत्वान्न तु पशुयागानामनिष्टानुबन्धित्वाभावात् ।  
'आततायिनमायान्तमि'त्यादिकं नीतिशास्त्रं राजधर्मप्रकरणीयत्वेन  
'मा हिंस्यात् सर्वा भूतानी'त्यध्यात्मशास्त्राद् दुर्बलम् । तदेव भगवान्  
यान्नवल्काः—अर्थशास्त्रात्तु बलवद्बधर्मशास्त्रमिति स्थितिरिति ।  
अध्यात्मशास्त्रं तावद् आततायिवधे पापयोनितां स्पष्टमभिधत्ते ।  
तथाहि गीता—

पापमेवाश्रयेदस्मान् हत्वैतानाततायिनः ।

तस्मान्नाहं वयं हन्तुं धातुं राष्ट्रान् सवान्धवान् ॥ इति ।

अत आततायिवधे हन्तुर्न राजदण्डार्हता किन्तु दुरितोत्पत्तिरिति  
सिद्धान्तः कक्षीकरणीयः ।

ननु, अपवादैरुत्सर्गा वाध्यन्तामिति न्यायाद् 'मा हिंस्यात्  
सर्वा भूतानी'ति सामान्यविधि'रग्नीषोमीयं पशुमालभेते'ति विशेष-  
विधिना वाध्यते । यद्येवं भवति, कथं तर्हि वैधहिंसाया अनिष्टानु-  
बन्धित्वम् ?

'मा हिंस्यादि'ति निषेधेन हिंसाया अनिष्टसाधनत्वमवगम्यते, न  
तु यागानामनुपकारित्वम् । 'पशुमालभेते'ति विधिना च हिंसाया  
यागोपकारित्वमुच्यते, न तु यागानामनिष्टसाधनत्वाभावः । तदेतद्  
द्वयमेव श्रौतविधिप्रत्ययार्थः । अतो हि पशुसमालम्भन इष्टसाधनत्वं  
तैर्नैव न वाध्यते, न च सर्व्वभूतहिंसनाभावे यदनिष्टानुबन्धित्वं  
तेन बलवदिष्टसाधनत्वं भवतीति विषयभेदप्रसङ्गात् तत्र कश्चिदपि  
न विरोधः । तदेव सांख्यतत्त्वकौमुदा—“न च 'मा हिंस्यात् सर्वा-  
भूतानी'ति सामान्यशास्त्रं विशेषशास्त्रेण 'अग्नीषोमीयं पशु-  
मालभेते'त्यनेन वाध्यते । न चेहास्ति कश्चिद् विरोधो भिन्न-

विषयत्वात् । तथाहि 'मा हिंस्यादिति' निषेधेन हिंसाया अनर्थ-  
हेतुभावो ज्ञाप्यते, नत्वक्रत्वर्थत्वमपि । 'अग्नीषोमीयं पशुमालभते' त्वनेन-  
तु पशुहिंसायाः क्रत्वर्थत्वमुच्यते, न त्वनर्थहेतुत्वाभावस्तथा सति  
वाक्यभेदप्रसङ्गान्न चानर्थहेतुत्वक्रतूपकारकत्वयोः कश्चिदस्ति विरोधः ।  
हिंसा हि पुरुषस्य दोषमावच्छति क्रतोश्चोपकरिष्यतीति । अत्र  
वेदान्तसिद्धान्तस्तु 'अशुद्धमिति चेन्न शब्दादिति सूत्रस्य शारीरक-  
भाष्यादौ द्रष्टव्य । अहिंसामाहात्म्यं प्रख्यापयति भगवान् पतञ्जलि-  
'रहिंसाप्रतिष्ठायां तत्सन्निधौ वैरत्यागं' इति ।

इदानीं योगाङ्गभूतं यमशब्दवाच्यं सत्यं व्याख्यायते । सत्यं  
'यथार्थं वाङ्मनसी' इति भाष्यकृद्व्याख्यानम् । अतएव परत्र  
स्वबोधसदृशबोधजननाय या वागुच्चारिता सा चेन्न वञ्चिका तर्हि  
सत्या । यदा तु दृष्टार्थविपरीतबोधने मनसस्तात्पर्यं तदा  
यथार्थापि सा न सत्या । यथा द्रोणाचार्येण स्वपुत्राश्वत्थाममरण-  
मायुष्मन् सत्यधनाश्वत्थामा हत इति पृष्टस्य युधिष्ठिरस्य प्रतिवचनं  
हस्तिनमभिसन्धाय सत्यमश्वत्थामा इत इति । तत्र हस्तिहननविषये  
वाक्यस्य सत्यत्वेऽपि मनसो न सत्यत्वम् । दृष्टविपरीतद्रोणपुत्र-  
हननबोधने मनसस्तात्पर्यात् । या च वागुक्ता भ्रान्ता साऽपि  
न सत्या । अज्ञाननिमित्तकपापान्तरवद् भ्रान्तिनिमित्तकाऽसत्य-  
स्यापि पापत्वात् । अपि च सत्यं परापकारफलं सत्याभासं न तु सत्यम् ।  
तथा हि दस्युभिः सार्थगमनं पृष्टस्य सत्यतपसः सार्थगमना-  
भिधानं न सत्यम् । उक्तं च 'यथार्थकथनं यच्च सर्व्वलोकसुखप्रदम् ।  
तत्सत्यमिति विज्ञेयमसत्यं तद्विपर्य्ययम् ॥' इति । एतदुक्तं भवति  
सत्यं ब्रूयादसत्याच्च निवर्त्तत, निवृत्तावपि भूतोपघातप्रसङ्गे तदपि  
ब्रूयादिति । सत्यस्य माहात्म्यं प्रख्यापयति वेदान्तदृष्टिमाश्रित्य  
भगवान् सनत्कुमारः 'सत्ये लोकाः प्रतिष्ठिता' इति । 'तद् ब्रह्म  
सत्यमिति श्रुतेः । पतञ्जलिस्तु 'सत्यप्रतिष्ठायां क्रियाफलाश्रयत्वमिति ।

अथ योगाङ्गभूता अस्तेयशब्दादय उपादीयन्ते । अस्तेयं बलादु-  
रहसि वा परस्नानपहारः । तदेव भाष्यकारपादा अस्तेयं लक्षयितुम-  
भावस्य प्रतियोगिनिरूपणाधीननिरूपणतया प्रथमं प्राहुः—स्तेय-  
मशास्त्रपूर्वकं द्रव्याणां परतः स्वीकरणमिति, ततस्तत्प्रतिषेध इति ।  
तत्र योगियाज्ञवल्क्योऽपि—

मनसा कर्मणा वाचा परद्रव्येषु निस्पृहा ।

अस्तेयमिति संप्रोक्तमृषिभिस्तत्त्वदर्शिभिः ॥ इति ।

अस्तेयमाहात्म्यं प्रख्यापयति भगवान् पतञ्जलिः 'स्तेयप्रज्ञिष्ठयां  
सर्व्वरत्नोपस्थानमि'ति ।

ब्रह्मचर्य्यमुपस्थविषये सर्व्वेन्द्रियोपरमः ।

स्मरणं कीर्त्तनं केलिः प्रेक्षणं गुह्यभाषणम् ।

सङ्कल्पोऽध्यवसायश्च क्रियानिर्वृतिरेव च ॥

एतन्मैथनमष्टाङ्गं प्रवदन्ति मनीषिणः ।

विपरीतं ब्रह्मचर्य्यमेतदेवाष्टलक्षणम् ॥

इत्यादिस्मरणात् । माहात्म्यं च तस्य 'ब्रह्मचर्य्यप्रतिष्ठायां  
वीर्य्यलाभ' इति । अपरिग्रहः शरीरस्थितिमात्रव्यतिरिक्तभोग-  
साधनास्वीकारः । भाष्यं तु विषयाणामज्जनरक्षणक्षयसङ्गहिंसा-  
दोषदर्शनादस्वीकरणमपरिग्रहः । अत एव विविधदोषदर्शनतः  
पदार्थानामसंग्रह इत्यभिप्रायः । तस्माहात्म्यं चोक्तम्—'अपरिग्रह-  
स्थैर्य्यं जन्मकथन्तासम्बोध' इति । एते पञ्च यमा हिंसादिनिरासकत्वेन  
योगस्याङ्गत्वम् भजन्त एव ।

शुभवासनायां नियमयन्तीति नियमाः । तत्रैव भगवान्  
अहिर्बुध्नः—

'सिद्धान्तश्रवणं दानं मतिरीश्वरपूजनम् ।

सन्तोषस्तप आस्तिक्यं ह्रीर्जपश्च तथाव्रतम् ॥

एते तु नियमाः प्रोक्ता दश योगस्य साधकाः ।

सिद्धान्तश्रवणं प्रोक्तं वेदान्तश्रवणं बुधैः ॥  
 दानं न्यायार्जितार्थस्य सत्पात्रे प्रतिपादनम् ।  
 विहितं कर्मणि श्रद्धा मतिरित्यभिधीयते ॥  
 यथाशक्त्यर्चनं भक्त्या विष्णोरीश्वरपूजनम् ।  
 सन्तोषोऽलमनेनेति प्रीतिर्यादृच्छिकेन वै ॥  
 कृच्छ्रचान्द्रायणाद्यैश्च तपोदेहविशोषणम् ।  
 आस्तिक्यमस्ति वेदैकगम्यं वस्त्विति निश्चयः ॥  
 निषिद्धकर्मकरणे ब्रीडा क्लीः प्रोच्यते बुधैः ।  
 गुरुपदिष्टस्वाध्यायमन्त्राभ्यासो जपः स्मृतः ॥  
 सदाचार्योपदिष्टेषूपायत्वप्रग्रहो व्रतम् ॥ इति ।

सूत्रकारो भगवान् पतञ्जलिस्तु 'शीचसन्तोषतपःस्वाध्यायेश्वर-  
 प्रणिधानानि नियमा' इति । यमनियमयोर्मध्ये यमानां निवृत्ति-  
 मात्रतया जातिदेशकालसमयैरपरिच्छिन्नानां सार्वभौमानां महाव्रत-  
 संज्ञा सूत्रकारेण युक्तमुक्ता, नियमानां तु प्रवृत्तिरूपतया जात्यादिभि-  
 श्चतुर्भिर्यन्त्रितानामसार्वभौमत्वेन नास्ति महाव्रतरूपोऽवान्तर-  
 विशेषः ।

बाह्याभ्यन्तरभेदेन शीचस्य द्विविध्यम् । तत्र बाह्यं शीचं  
 शृङ्गलादिना प्रक्षालनं हितमितमेध्याशनं च । आभ्यन्तरं तु शुद्ध-  
 वासनया मलिनवासनानामपनयनम् । शुद्धवासना शास्त्रसंस्कार-  
 साधनत्वेन भैत्रादिचतुष्टयोपलक्षिता योगमलं निवर्त्तयति, धर्मं  
 शुक्लमेव जनयति, तत्त्वज्ञानसाधनत्वेन दृश्यस्य मिथ्यात्वं दृग्बसुनश्च  
 सत्यत्वं बोधयति, ततः सत्ये दृग्बसुनि स्वागोचरत्वं बुद्ध्या निरिन्धन-  
 वक्त्रिवत् स्वयं चोपशाम्यति । मलिनवासनास्तु योगाच्चित्तं विक्षिपन्ति  
 धर्मं च शुक्लं भ्रंशयन्ति । ताः सर्वा विषयानुरक्ता विषयप्राप्त्या  
 प्राक् सुखरूपेण परिणमन्ते, ततः प्रतिदिनं वर्द्धमानत्वेन स्वविषया-  
 प्राप्तिनिवन्धनदुःखस्यापरिहार्यत्वाद् दुःखमेव प्रतिपद्यन्ते ।

मलिनवासनानां त्रैविध्यं लोकवासना शरीरवासना शास्त्रवासना चेति । तत्र कोऽपि यथा न निन्दति, सर्वं च यथा प्रशंसन्ति तथैवाहमाचरिष्यामीति लोकवासना । धनजनजीवनपातिनापि सर्वान् लोकानाराधयितुं न शक्यमिति व्यर्थप्रयासत्वात् पुरुषप्रयोजनाभावाच्च मालिन्यमस्याः प्रसिद्धम् । शरीरवासना चतुर्विधा सम्पदुभ्रान्तिरात्मत्वभ्रान्तिर्गुणाधानभ्रान्तिर्दोषापनयनभ्रान्तिश्चेति । तत्र सम्पदुभ्रान्तिः कामादिषु प्रसिद्धा । गुणाधानभ्रान्तेरुदाहरणं प्रशंसायां दर्पहेतुत्वादि भवति । दोषापनयनभ्रान्तेरुदाहरणं सामान्यत औषधादिना वृद्धो यथा युवा भवितुमिच्छतीति । शास्त्रवासना त्रिविधा बहुपाठव्यसनं बहुशास्त्रव्यसनं बहुसदनुष्ठानव्यसनं चेति । एतदपि त्वयं ज्ञानोत्पत्तिविरोधेन जिज्ञासीर्मनसि प्रतिभासमानं विवेकिभिर्हेयम् ।

सन्तोषः सन्निहितशरीरयात्रानिर्वाहमात्रहेतुना परितुष्टिः ।  
तथाहि जाबालदर्शनोपनिषत्—

‘यदृच्छालाभतो नित्यं प्रीतिर्यां जायते नृणाम् ।

तत् सन्तोषं विदुः प्राज्ञाः परिज्ञानैकतत्परा ॥ इति ।

तदेव भाष्यं ‘सन्तोषः सन्निहितसाधनादधिकस्थानुपादित्से’ति । माहात्म्यं च तस्य सूत्रितं ‘सन्तोषादनुत्तमसुखलाभं’ इति । वेदाचार्यी भगवान् मनुरपि तत्र स्मरति—‘सन्तोषो हि सुखस्य मूलमिति । तथा हि महाभारतम्—

यच्च कामसुखं लोके यच्च दिव्यं महत् सुखम् ।

दृष्ट्वाक्षयसुखस्यैते नार्हतः षोडशीं कलाम् ॥ इति ।

या दुस्त्यजा दुर्मतिभिर्या न जीर्यति जीर्यताम् ।

तां दृष्ट्वा संत्यजन् प्राज्ञः सुखेनैवाभिपूर्यते ॥ इति च ।

तपःस्वाध्यायो प्रागेव व्याख्यातौ । ईश्वरप्रनिधानमिह साधननाम्नी भक्तिः पञ्चदशायां यैव प्रेमनाम्नी भक्तिरहेतुकी क्रियायोगे प्राशुप-

वर्णिता । तत्र पूर्वा भक्तिः साधननाम्नी कारणमुत्तरस्या आमफलं यथा कारणं पक्षफलस्यैव भवति । कारणत्वं च तस्य स्वादभेदनिबन्धनं लोकबोधायं न तु वास्तवम् । तदुक्तम्—

निष्कामा वा सकामा वा भक्तिर्विष्णोः शिवस्य वा ।

सप्रेमहृदये जाता मुमुक्षा कारणं हि तत् ॥ इति ।

एतानि शौचादीनि पञ्च नियमा भवन्ति ।

यमनियमप्रसाधनैर्मृदूकृतचित्तस्य योगिनो निरन्तरायम् आसनं निरूपितम् । शयनोत्थानगमनेषु चित्तविक्षेपस्य दुर्वारत्वात् । तथा च सूत्रं स्थिरसुखमासनमिति । उपविष्टस्य यादृशेन देहधारणेन चित्तचलनराहित्यलक्षणं स्थैर्यं सम्पद्यते तदेव स्थिरमासनम्, यादृशेन च देहस्थापनेन कृतासनस्य शरीरव्यथाऽनुत्पत्तिनक्षणं सुखं सम्पद्यते तदेव सुखमासनम् । तच्च द्विविधं बाह्यं शारीरं चेति । तत्र बाह्यं कुशादिकं 'न यथेष्टासनी भूयात् पूजाकर्म्मणि साधक' इत्येवमादिस्मृतेः । शारीरं तु पद्मवीरादिकं मुख्यं भाष्यटीकादिषु दर्शितम् । यत्किञ्चनापि तेषामाश्रयणीयम् । तदाह राघवभट्टः—

पद्मस्वस्तिकवीरादिष्वेकासनसमास्थितः ।

जपार्चनादिकं कुर्यादन्यथा निष्फलं भवेत् ॥ इति ।

यावन्तः प्राणिनस्तावतामुपवेशनेषु संस्थाविशेषाः सर्व्व एव आसनानि भवन्ति । तदेव भगवान् भाष्यकार आसनभेदं लक्षयति—  
'क्रौञ्चनिषदनं हस्तिनिषदनमुष्ट्रनिषदनमिति । तत्र वार्त्तिककारश्च 'क्रौञ्चनिषदनादीनि क्रौञ्चादीनां निषण्णानां संस्थानदर्शनात् प्रत्येतव्यानीति । आसने सिद्धे सति शीतोष्णादिद्वन्द्वैर्न कदापि योगसाधका अभिहन्यन्ते ।

आसनानन्तरं श्वासप्रश्वासयोगतिविच्छेदरूपः प्राणायामो यतश्चित्तचाञ्चल्येन सह प्राणस्यन्दोऽपि निरुध्यते । स च चतुर्विधो बाह्यवृत्तिरन्तर्कन्तिः स्तम्भवृत्तिसुरीयश्चेति । तत्र बाह्यवृत्ती रचकाः,

अन्तर्वृत्तिः पूरकः, तयोरान्तरस्तम्भवृत्तिः कुम्भकस्तृतीयो यत्र कुम्भं जलं निश्चलमिव प्राणाख्यो वायुरवस्थाप्यते । देशेन कालेन संख्यया चोपलक्षितः स दीर्घसूक्ष्मसंज्ञो भवति । यथा घनोभूत-स्तूलपिण्डः प्रसार्यमाणो दीर्घः सूक्ष्मश्च भवति, तथा प्राणा अपि देशकालसंख्याभिरभ्यस्यमाना दुर्लब्धतया दीर्घा विरलतया च सूक्ष्माः संपद्यन्ते । तथाहि सूत्रं 'बाह्याभ्यन्तरस्तम्भवृत्तिर्देशकालसंख्याभिः परिदृष्टो दीर्घसूक्ष्म' इति । यदा पूर्वपूर्वभूमिकाजयेन रेचक-पूरकावनादृत्य केवलकुम्भक उत्पद्यते, तदा स तुरीयः श्वासप्रश्वासयो-र्गतिविच्छेदरूपो भवति । तदुक्तं 'बाह्याभ्यन्तरविषयानपेक्षो चतुर्थ' इति । वशिष्ठश्च तन्माहात्म्यं प्रख्यापयति—

केवले कुम्भके सिद्धे रेचपूरकवर्जिते ।

न तस्य दुर्लभं किञ्चित् त्रिषु लोकेषु विद्यते ॥ इति ।

पतञ्जलिरपि प्राणायामस्य प्रकारतामभिधाय तत्फलं लक्षयति—  
'ततः क्षीयते प्रकाशावरणमिति । अन्यत् सर्वं व्यक्तमाकरे ।

अथ योगाङ्गभूतः प्रत्याहारो व्याख्यायते । शब्दस्पर्शरूपरसगन्धेभ्य इन्द्रियाणि प्रतीपमाह्वयन्ते चेतसीति प्रत्याहारः । श्रुतयश्च तेषामाहरणं प्रातिलोभ्येन समुदाहरन्ति 'यच्छेदुवाङ्मनसो प्राज्ञ' इत्येवमाद्याः । स च द्विविधो भवति बाह्य आन्तरश्चेति ।

प्राणजयानन्तरं यस्मिन् कस्मिंश्चिद्विषये स्थूले वा सूक्ष्मे वा चक्षुराद्यन्यतमद्वारा योगिनश्चित्तं निविष्टं भवति । तत इन्द्रियगणो यदा स्वं स्वं विषयं न गृह्णाति तदाऽयं बाह्यप्रत्याहारः, यदा तु चित्तं स्थिराभ्यसेन तत्त्वं निविशति तदाऽयमान्तरप्रत्याहारः । अतो बाह्यान्तरयोस्तुल्यफलत्वमभिलक्ष्य भगवान् पतञ्जलिरसूत्रयत्—'स्वविषयासम्प्रयोगि चित्तस्य स्वरूपानुकार इवेन्द्रियाणां प्रत्याहार' इति । अस्य कठिनांशो व्याख्यायते । चक्षुरादीनामिन्द्रियाणां स्वविषयो-रूपादिस्तेन सम्प्रयोग आभिमुख्येन वर्त्तनं तदभावः स्वविषयासंप्रयोग-



स्तस्मिन् सति श्रोत्रादीनि चित्तस्वरूपमनुकुर्वन्तोवावतिष्ठन्त इति यत् स प्रत्याहारः । 'कथं पुनरिन्द्रियाणां चित्तस्वरूपानुकार इवेति ? अयमाशयः । चित्तस्य सर्वमिन्द्रियतत्त्वाभिमुख्यमस्ति, न तु विषयावगाहिनामिन्द्रियाणाम् । तथाहि ध्यानकाले चाक्षुषादितुल्या वृत्तिश्चित्तस्यैव भवति, न तु चक्षुरादीनाम् । अतस्तेषां तदतिरिक्त-वृत्तिभावमात्रादिवशब्दः प्रयुक्तः । महर्षिरपि तमेव दार्ष्टान्तिके योजयति—यथा मधुकरराजमुत्पतन्तं मच्छिका अनूत्पतन्ति निविशमानमनुनिविशन्ते, तथा चित्तस्य विषयाभिमुख्ये तान्यपि विषयेषुत्पतन्ति तस्य निरोधे च निरुद्धान्ति ।

अतः प्रत्याहार इन्द्रियधर्माविशेषः । तस्यापि संवेगनिरोध-मन्तरेण संयमे योगिनामनाश्वासो भवति । तथाहि नारदीये—

विषयेषु प्रसक्तानि चेन्द्रियाणा मनोश्चराः ।

समाहृत्य निगृह्णाति प्रत्याहारस्तु स स्मृतः ॥

अनिर्जित्येन्द्रियग्रामं यस्तु ध्यानपरो भवेत् ।

मूढात्मानं च तं विद्याद् ध्यानं तस्य न सिध्यति ॥ इति

प्रत्याहारेणैन्द्रियाणां परमो जयो भवति । तथाहि सूत्रं 'ततः परमा वश्यतेन्द्रियाणां'मिति । 'परमा वश्यता' चञ्चलानामिन्द्रियाणां निश्चलता । परमजयमिन्द्रियाणामधिष्ठत्य शास्त्रकारैर्विविधा मतभेदा उपन्यस्ताः । तत्र शब्दादिष्वव्यसनमिन्द्रियजयः परम इति केचित् । इन्द्रियविषययोः संप्रयोगः स्वेच्छया कस्यापि तन्त्रत्वं विनैवेत्येष इन्द्रियजयः परम इत्यन्ये । आभिमानिकसुखदुःखशून्यो विषयभोगः शब्दादिज्ञानरूप इन्द्रियजयः परम इति परे । रावणिन स्वाभिमुख्यं नीयमानाया अपि सीतायाः पतिव्रतत्वेन तस्मिन्नप्रतिपत्तिवत् स्वविषयैराभिमुख्यं नीयमानानामपीन्द्रियाणां तत्त्वव्रतत्वेन विषयेष्वत्यन्तमप्रतिपत्तिः परमो जय इन्द्रियाणामिति भगवान् जैगीषव्यः । एतेषां मतानामुत्तरोत्तरमुत्कर्षेऽपि सर्वत इन्द्रियवृत्तिनिरोधाभावात्

कस्यापि परमत्वं न प्रतीयते । परमत्वाभावेन च सौभर्यादीनामपि योगभ्रंशः श्रूयते । प्रत्याहारेण तु भगवता पतञ्जलिना यो जय इन्द्रियाणामुक्तः स परम एव भवति । विषयशूराणामिन्द्रियाणां विषयास्कन्दने प्रसराभावात् ।

इत्थं साधनपादे समाधिसिद्धयर्थं श्रद्धावतां मध्यमाधिकारिणां क्रियायोगं तथा चित्तशुद्धयर्थं मध्यस्थानां मन्दाधिकारिणामष्टौ योगसाधनान्यभिधाय तेषां यमादिपञ्चकं बहिरङ्गं निरूपितम् । सम्प्रति तावद्विभूतिपादे धारणादित्रयमन्तरङ्गं तदवान्तरफलजातं च निरूप्यते । तदेष श्लोको भवति—

अवान्तरङ्गाण्यङ्गानि परिणामाः प्रकीर्त्तिताः ।

संयमोद्भूतसंयोगस्तासु ज्ञानं विवेकजम् ॥ इति ।

धारणादित्वं यदा सर्वत एकविषयं भवति, तदा प्राति-  
स्विकोच्चारणसौकर्यात् त्वयस्य तान्त्रिकी संज्ञा संयम इति । तत्र  
धारणाध्यानसमाधीनां कार्यकारणभावेन नियतपूर्वापर्यात् प्रथमं  
धारणैव व्याख्यायते । भगवान् सूत्रकारोऽपि सह विभूतिभि-  
रन्तरङ्गत्रयमाचक्षाणः प्रथमं धारणामलक्षयत् ।

प्रत्याहारपरिपाकेण वशीकृतचित्तस्य धारणा समुदिता भवति ।  
'प्रत्याहारश्चादशभिर्धारणा परिकीर्त्तते'ति स्मृतः । सा च सूत्रिता  
'देशबन्धश्चित्तस्य धारणे'ति । तदेव दक्षिणामूर्त्तिस्तोत्रवार्त्तिके  
ब्रह्मवित्तमः सुरेश्वराचार्य आह—'आधारे कापि मनसः स्थापनं  
धारणोच्यते' इति । योगियान्नवल्कासु—

यमादिगुणयुक्तस्य मनसः स्थितिरात्मनि ।

धारणेत्युच्यते सद्भिः शास्त्रतात्पर्यवेदिभिः ॥ इति ।

( क्रमशः )

फरिदपुर-कौटालिपाङ्ग-वास्तव्यस्य महामहोपाध्यायरामनाथ-  
सिद्धान्तपञ्चाननस्थो नविंशवार्षिकस्मृतिमभायाः  
सभाप्रतीरभिभाषणाङ्गश्लोकाः ।

[ श्रीश्रीरामशास्त्री ]

वाख्यै श्रीपादुकारूप-परिषत्पतये नमः ।  
अन्येभ्यश्चापि सभ्येभ्यो नम आशीर्यथायथम् ॥  
आलिङ्गन-नमस्काराद् विजयाजयघोषणम् ।  
शाश्वतं बन्धुवर्गेषु पारस्परिकमुच्यते ॥  
अतः प्रगृह्यतामस्य सादरं मे नमस्क्रिया ।  
आलिङ्गनन्तु जीवानां नित्यमेकात्मभावतः ॥  
वैदिकानां वरेण्यस्य पण्डितप्रवरस्य च ।  
महामहेतिपूर्वस्योपाध्यायस्य महात्मनः ॥  
आकाशस्येव सिद्धस्य महनीयगुणस्य च ।  
ब्रह्मणः स्वर्गतस्येव भातीयं वार्षिकी सभा ॥  
अत्र यो मादृशो मर्त्यो वराकः कृपया हि वः ।  
स्थानं प्रापत् सुधीजुष्टं तुष्टिर्मे महती ततः ॥

सिद्धान्तवंशस्य किलावतंस सिद्धान्तपञ्चानन रामनाथ ।  
न जातु पञ्चानन ईश अग्रान् गुणान् समग्रान् तव वर्णितुं वा ॥  
तथापि ते यशोहंसेनाक्षिप्तं मे मनःसरः ।  
चित्तवारि ततो मेऽद्य नितरां चपलायते ॥  
अधीत्य कालेन समस्तशास्त्रं विशेषतो न्यायमनन्ददुर्लभम् ।  
प्रदाय शिष्येभ्य उपात्तयन्ती विस्तारयामास सहस्रशो यः ॥  
विजित्य च नवद्वीपं विद्यया शिवलब्धया ।  
आरोपितो यशस्तन्मो वङ्गाङ्गेऽद्य उत्तमः ॥  
तपोजपादिसाध्येषु न्यस्तधीः सुकविः कविः ।  
विषये विगतश्रद्धः श्रद्धानः सनातनः ॥  
आर्षप्रभावयुक्ताय शिवभक्ताय भक्तितः ।

## कालसिद्धान्तदर्शिनो ।

( पूर्वानुवृत्ता )

[ निबन्धकः—श्रीहाराणचन्द्रशास्त्री ]

इति मन्त्रेऽपि भूतभौतिकानामेव सृष्टिः प्रतिपादिता । तथाच वेदान्तेषु कचिदपि कालसृष्ट्यदर्शनात्तस्याकाशादिवद् व्यावहारिक्यपि पृथक् सत्ता दुर्लभा । अत एव सिद्धान्तविन्दावष्टमश्लोकव्याख्या-  
नावसरे प्रतिपादितम्—“दिक्कालौ त्वप्रामाणिकत्वान्नोक्तौ” इति ।

अद्वैतसिद्धान्ते कालपदार्थस्यानङ्गीकारे कालव्यवहारः कथंकार-  
मुपपद्यतां कथं वा पूर्वीक्तो वेदान्तपरिभाषाग्रन्थः संगच्छतामिति  
चिन्तायां तत्रोपपत्तिः कृता श्रीमधुसूदनसरस्वतीयतिवरेरेव सिद्धान्त-  
विन्दावष्टमश्लोकव्याख्यायाम्—

“कालस्तु अविद्यैव, तस्या एव सर्वाधारत्वात् ।” इति ।

श्रीगौडब्रह्मानन्दस्वामिपादैर्यथारत्नावल्यामधिकं निरूपितम्—

“ननु नेदं युक्तम्, प्रतिबिम्बत्वोपहितं जीवं प्रत्यविद्याया आधार-  
त्वेऽपीशं प्रति तथात्वे मानाभावः, शुद्धं प्रति तु सुतराम्, तस्यैव  
सर्व्वधारत्वात् । तच्चाह—‘तस्या एवे’ति—‘सर्वाधारत्वात्’ कालिक-  
सम्बन्धेन स्वेतरसर्वाधारत्वात् । ईशादिकमपि तत्सम्बन्धेन तद्वृत्तिः, शुद्ध-  
चित्तस्तद्वृत्तित्वाभावेऽपि न क्षतिः । “यः कालकालो गुणी सर्वविद्यः”  
[ श्वेताश्व० उ० ६।१६ ] इत्यादिश्रुतिषु ( शुद्धचितः ) सर्वदृश्याधार-  
कालाधारत्वात्, “चक्षुषश्चक्षुः” ( ब्र० उ० ४।४।१८ ) इत्यादिश्रुतिषु  
दृश्यभासकचक्षुरादिभासकत्वात् ।” “अयं च साभासाविद्यारूपः” ।

एवं च शुद्धब्रह्मातिरिक्तानां परमेश्वरादिसर्वपदार्थानामाधारः  
कालः स चाविद्यारूपोऽपि न शुद्धाविद्यास्वरूपः किन्तु चैतन्याभासयुक्ता-  
विद्यारूपः । इयं च साभासाविद्या परमेशोपाधिः, अविद्यागता-

भासाविविक्तं चैतन्यं च परमेश्वर इत्यपि प्रतिपादितमत्रैव न्यायरत्नावल्याम् ।#

“वस्तुतस्तु महाकाले मानाभावः, इदानीमिदमित्यादिवृद्धेर्जन्य-मात्ररूपखण्डकालमात्रविषयकत्वमेव ।” (न्यायरत्नावली) ।

तथा चाद्वैतवादिमते साभासाविद्याया अपि कालत्वं नाङ्गीक्रियते, कालव्यवहारस्य कालोपाधिभूतैर्जन्यपदार्थैरेव निर्वाहादिति श्रीब्रह्मानन्दाभिप्रायः । इदमत्रावधेयम्—“तद्वेदं तर्ह्यव्याकृतमासीत्” (बृ० उ० १।४।७) इति प्रलये कालसत्ताश्रवणात्तत्र च जन्योपाधीनामसत्त्वादविव्य-यैव कालव्यवहारस्योपपादनीयतया पूर्वोक्तं श्रीमधुसूदनमतमेव समीचीनम् । पूर्वोक्तो वेदान्तपरिभाषायस्य कालसत्तामभ्युपेत्य नेतव्यः । परिभाषाकृद्भिरपि कालाभावमभिप्रेत्य धारावाहिकबुद्धिस्थले पर्थ्यवसाने एकामिवान्तःकरणवृत्तिमङ्गीकृत्याव्याप्तिदोषोद्धारः कृतः । तत्रत्यटीकाकाराणां प्रकारान्तरेण ग्रन्थयोजनं तु न युक्तमिति, अत्र सुधियाम् ।

बौद्धवेदान्तिनोर्मते कालो न पारमार्थिकः किन्तु व्यावहारिक इत्यन्यत्राप्युक्तम्—

“अथ वेदान्तिसौगतदृशा व्यवहारनिबन्धन एव कालः, न पारमार्थिक इत्युच्यते । यदाहुः—

“केचिद्बुद्धानुसन्धानपूर्वकत्वं प्रचक्षते ।” [ एतद्वेदान्तिमतम् ]

ज्ञानानुगतशक्तिर्वा बाह्येनासत्यतः स्थितः ॥ [ एतद्वैद्यमतम् ] ।

कालात्मानमनाश्रित्य व्यवहारो न शक्यते ।” इति ।

\* “अविद्यागताभासाविविक्तवित एवेश्वरत्वस्योक्तत्वात् साभासाविद्याया-मोश्वरोपाधित्वम् ।”—न्यायरत्नावली ।

“किञ्च सिद्धान्ते धारावाहिकबुद्धिस्थले न ज्ञानभेदः, किन्तु यावद् घट-स्फुरणं तावद् घटाकारान्तःकरणवृत्तिरेकैव न तु नाना”—

वेदान्तपरिभाषा—प्रत्यक्षपरिच्छेदः ।

श्रीमद्भट्टवृत्तिदोषिका—१०म प्रकरणम्—१४कारिका ।

एतन्मतखण्डनावसरे श्रोमृगेन्द्रवृत्तिदीपिकायामुक्तम्—

“द्विचन्द्रादिवदविद्यारूपत्वेनासत्यत्वात्” इति ।

एतेनापि कालस्य काल्पनिकत्वं व्यज्यते ।

वैशेषिकतन्त्रे कालस्य द्रव्यत्वं विभुत्वमेकत्वं नित्यत्वमुपाधिभेदेन  
चैकस्यापि तस्य नानात्वव्यवहारः\* इति सिद्धा-  
वैशेषिकमतम् । न्तितम् । कालस्तु वैशेषिकराज्ञान्ते न प्रत्यक्षः ; अत  
एव तत्साधकमनुमानमुपन्यस्तं \* पुरातनैः काणाद-  
तन्त्रपरिशीलननिपुणैः । “तस्य गुणाः संख्यापरिमाणपृथक्त्वसंयोग-  
विभागाः ।” ( प्रशस्तपादभाष्यम्—द्रव्यग्रन्थः ) “सर्वोत्पत्तिनिमित्तं  
जगदाधारश्च कालः ।” ( काणादसिद्धान्तचन्द्रिका—१० पृष्ठे )

\* “काललिङ्गानां परापरादिप्रत्ययानामविशेषाद्देदाप्रतिपादकत्वादङ्गसा  
मुख्यया वृत्त्या कालस्यैकत्वेऽपि सिद्धे नानात्वोपचारान्नानात्वव्यपदेशः ।” इति-  
न्यायकन्दली । “काललिङ्गाविशेषादङ्गस्यैकत्वेऽपि” इत्यादिप्रशस्तपादभाष्य-  
व्याख्यानमेतत् ।

“ननु कालस्य भूतभविष्यद्वर्तमानभेदेन बहुत्वात् कुत एकत्वमिति चेत्,  
न ; उपाधिभेदेन भेदप्रत्ययात् । कालोपाधयो रविक्रियादिरूपा भिन्ना एव ।”  
इति तर्कामृतम् ।

† “स्थविरादौ परत्वं तपनपरिस्सन्दप्रकर्षबुद्धिजन्यं तदनुविधायित्वात्  
पटकुविन्दवत् । ते च तपनपरिस्सन्दाः स्थविरशरीरप्रत्यासत्तिमपेक्षन्ते, स्वभा-  
वतोऽप्रत्यासन्नत्वे सति तदवच्छेदकत्वात् पटावच्छेदकमहारजनरागवत् । सा च  
प्रत्यासत्तिर्द्रव्यकृता प्रकारान्तरासम्भवे सति प्रत्यासत्तित्वादेव, पटे महारजन-  
प्रत्यासत्तिवत् । तच्च द्रव्यमितरेभ्यो भिद्यते विशिष्टपरत्वाद्यनुमेयत्वात् ।”  
इति किरणावलो । “परत्वजनकं बहुतरविक्रियाविशिष्टशरीरज्ञानमिदं पर-  
म्परासम्बन्धघटकसापेक्षं, साक्षात्सम्बन्धाभावे सति विशिष्टज्ञानत्वात्, लोहित-  
स्फटिक इति प्रत्ययवत् । परम्परासम्बन्धश्च स्वसमवायिसंयुक्तसंयोगः । तेन  
सम्बन्धघटकः कालः सिद्ध्यति ।” इति तर्कामृतम् ।

वैशेषिकसिद्धान्तसम्मतता एव पदार्था नैयायिकानामनुमताः । अतः  
एव न्यायसिद्धान्तमुक्तावल्यां द्वितीयकारिकाव्याख्याने  
नैयायिकमतम् । वैशेषिकतन्त्रसम्मतान् सप्त पदार्थानुपक्रमस्य प्रति-  
पादितम्—“एते च पदार्था वैशेषिके प्रसिद्धाः,  
नैयायिकानामप्यविरुद्धाः, प्रतिपादितं चैवमेव भाष्ये” इति ।

“दिक्कालयोरपि परत्वापरत्वानुमेयत्वेन सिद्धावेकत्वसिद्धिः । तथाहि-  
तरणिपरिस्पन्दलक्षणहोरात्रायल्पबहुत्वान्यां विशिष्टे पिण्डे परापर-  
बुद्धिर्जायते, तरणिपरिस्पन्दस्य च सूर्यसमवेतत्वेन स्वतः पिण्डसम्बन्धा-  
भावात् । सूर्यस्य च मूर्तत्वेनाश्रयद्वाराऽपि सम्बन्धाभावात् । न च  
पृथिव्यादीनां तत्सम्बन्धघटकता मूर्तत्वात् । आत्माकाशयोश्च विशेष-  
गुणवत्त्वेन घटादिवत्तदघटकत्वात् । ततस्तरणिपरिस्पन्दपिण्डसम्बन्ध-  
घटकतया सिद्धं यद् व्यापकं द्रव्यं स एव कालः । पिण्डस्य तरणि-  
परिस्पन्देन (संयुक्त) संयुक्त-समवायलक्षणः सम्बन्धः । सप्तपदार्थी-मित-  
भाषिणी-टीकायाः (Vizianagram Sanskrit Series) २७ पृष्ठे ।

तत्रत्यदिनकरीयटीकायामपि निरूपितम्,—“नैयायिकानामपि  
मते सप्त पदार्था इत्यविरुद्धम्, षोडशपदार्थानां\* सप्तपदार्थव्यन्तर्भूतत्वात्”  
इति । एवं च कालविषये वैशेषिकसिद्धान्तेनैव नैयायिकसिद्धान्तो  
व्याख्यातो वेदितव्यः ।

न्यायमञ्जरीग्रन्थे जयन्तभट्टप्रणीते १३८ पृष्ठे ( Vizianagram  
Sanskrit Series )—

“दृष्टः परापरत्वस्य दिक्कृतस्य विपर्ययः ।

युवस्थविरयोः सोऽपि विना कालं न सिद्धप्रति ॥”

\* “प्रमाणप्रमेयसंशयप्रयोजनदृष्टान्तसिद्धान्तावयवतर्कनिर्णयवाद्दजल्पवितण्डा-  
हेत्वाभासच्छलजातिनिग्रहस्थानानां तत्त्वनिर्णयादिः श्रेयसाधिगमः” (१११२)  
इति गौतमसूत्रोद्दिष्टानां षोडशानां पदार्थानां काणादतन्त्रसिद्धेषु सप्तपदार्थ-  
व्यन्तर्भावात् । स चायमन्तर्भावप्रकारस्तत्रैव निरूपित इति व्यक्तं विदुषाम् ।

इत्यादिना परत्वापरत्वाभ्यां कालकृताभ्यां कालोऽनुमीयत इत्युपपाद्य तस्यैकत्वं निरवयवत्वं विभुत्वं द्रव्यत्वं नित्यत्वं च समर्थं क्रियारूपोपाधिवशादेकस्यापि कालस्य वर्त्तमानादिभेदव्यपदेश इति निरूपितम् । उपसंहारे च

“समानतन्त्रे दिक्कालौ वैतल्येन विचिन्तितौ ।

तन्त्रेह लिख्यते लोके द्वेष्टा हि बहुभाषिणः ॥” [१४१ पृष्ठे]

इत्युक्त्या वैशेषिकतन्त्रसिद्धान्त एव कालविषये नैयायिकानामभिमत इति प्रत्यपादि । परन्तु सर्वान्ते—

“सिद्धः कालश्चाक्षुषो लैङ्गिको वा

तन्नानात्वं सिद्धमौपाधिकं च ।” [न्यायमञ्जर्याम् १४७ पृष्ठे]

इत्यभिधानान्मीमांसकपक्षपातिनां जरन्नैयायिकजयन्तभट्टानां कालस्य प्रत्यक्षत्वेनातीव विमतिरिति प्रतीयते ।

नव्यनैयायिकप्रवरा दीधितिकारा रघुनाथशिरोमणिचरणारु स्वयं नैयायिका अपि चिरन्तननैयायिकसिद्धान्तमसमञ्जसं मन्यमानाः

दीधितिकार-  
मतम् कालविषयेऽभिनवं सिद्धान्तमुपन्यास्यन् अतिरिक्त-  
कालवादिभिः कालोपाधित्वेन स्वीकृतैरेवोपाधिभिरव-  
च्छिन्नः परमेश्वरः कालव्यवहारविषयो न तु परमे-

श्वरातिरिक्तः कालोऽङ्गीकर्त्तव्यः, प्रमाणाभावात् । अथवा क्षणा एवातिरिक्ता इदानीमित्यादिव्यवहारविषयाः, विभागप्रागभावावच्छिन्न-  
कर्म्मणः क्षणत्वासम्भवात् ; \* \* \* \* एवं चोपाधीनामतिरि-  
क्तानां क्षणिकपदार्थरूपाणां क्षणानामवस्थाभ्य पेयतया तैरेव तादृशाः  
सर्वे व्यवहारा उपपादनीयाः किमतिरिक्तेन कालेन ।” ( जयनारायण-  
भट्टाचार्य्यकृते शास्त्रार्थसंग्रहे ३८३ पृष्ठे ) । एतत्सर्वं पदार्थतत्त्वनिरूपणे ( काशीमुद्रिते २-३-५८-५९-६० पृष्ठेषु ) स्पष्टम् ।

परन्त्विमं सिद्धान्तमर्वाचीना नैयायिका नाङ्गीचक्रुः । खण्डित-  
द्वैतमतं रामभद्रसार्वभौमविरचितायां पदार्थतत्त्वनिरूपणटीकायां



“वस्तुतस्तु ‘प्राच्यां दिशि घटः’ ‘एतस्मिन् काले घटः’ इत्यादिप्रतीतयो विलक्षणविशेषणतावत्स्वरूपदिक्त्वकालत्वे उपाधौ अवगाहन्त” इत्यादिना । न्यायसिद्धान्तमुक्तावलीव्याख्यायां दिनकरभट्टेनापि तृतीयकारिकाव्याख्यानावसरे कालस्यातिरिक्तत्वं समर्थितम् ।

क्षणत्वकः कालः स च परमसूक्ष्मत्वादस्मदादीनामिन्द्रियागोचरोऽपि योगिभिर्योगजप्रत्यक्षेण गृह्यते इति महाभाष्यकारमतं कैयटव्याख्यानुसारेण पर्यवस्यति । तदुक्तं “वर्त्तमाने लट्” ( ३।२।१२३ ) इति सूत्रशेषे महाभाष्ये—

“अस्ति वर्त्तमानः कालः । आदित्यगतिवन्नोपलभ्यत इति ।”

अत्र “प्रत्यक्षेणेति शेषः” इति महाभाष्यप्रदीपो-  
व्याकरणमहा-  
भाष्यकारमतम् । द्योतः ।

“परोक्षे लिट्” ( ३।२।११५ ) इति सूत्रे महाभाष्यप्रदीपे कैयटेन कालस्य परोक्षत्वोपपादनायाभिहितम्—

“यथा कालस्य नित्यत्वपक्ष उपाधिभेदाद्गूतादिव्यपदेशस्तथा परोक्षत्वमपि, अनित्यक्रियारूपकालपक्षे तु स्वत एव परोक्षत्वम् ।”

अत्र क्रियाया अप्रत्यक्षत्वाभिप्रायेण नित्यकालपक्षे क्रियोपाधिकस्य तस्योपाधिवशादप्रत्यक्षत्वमुक्तम् । “वर्त्तमाने लट्” ( ३।२।१२३ ) इति सूत्रान्ते च कैयटेनोक्तम्—

“अनेकक्षणसमूहात्मकस्य धातुवाच्यस्यार्थस्य क्रियारूपस्य” इति ।

एवं च क्रियारूप एव क्षणः कालः स च परोक्ष एवेति भाष्यसिद्धान्तत्वेन कैयटोपाध्यायेनाभिप्रेयते ।

“त्रिभावा वेदयन्ते” ( ३।२।१२३ ) इति भाष्यांशव्याख्यानावसरे “त्रिषु कालेषु भावो भावना येषां ते त्रिभावा योगिनो ये भावनावशेन त्रीनपि कालान् योगिप्रत्यक्षेण विदन्ति ।” इति कैयटोपाध्यायोक्त्या कालस्य भाष्यमते योगिप्रत्यक्षगम्यत्वं कैयटोपाध्यायिनाभ्यपेयत

इति प्रतीयते । एवञ्च कैयटव्याख्यानुसारेण कालस्य लौकिकप्रत्यक्षा-  
वेद्यता महाभाष्याच्चरान्निसरति ।

अपरे च वैयाकरणा ब्रह्मैव कालव्यवहारे कारणमिति मन्यन्ते ।  
तथाहि लघुमञ्जूषायां स्फोटनिरूपणे प्रसङ्गेनोद्धृता भर्तृहरः  
कारिका—

“कालात् क्रिया विभज्यन्त आकाशात् सवसूर्त्तयः ।  
लघुमञ्जूषामतम् । एतावानेव भेदोऽयमभेदोपनिबन्धनः ॥”

इति । अत्र नागेशभट्टः—“आकाशस्याधारत्वं सिद्धस्वभाववस्तु-  
विषयम् । साध्यस्वभावक्रियाविषयन्तु कालस्याधारत्वमित्याह—  
कालादिति । जन्मस्थितिनिरोधेषूपकुर्वन् क्रियाधारः कालः ।” इति ।

एतेनैतन्मते कालस्य साक्षात् क्रियाधारत्वात् क्रियाधारत्वं मुख्यम्,  
“इदानीं घटः” इत्यादौ तु प्रतीयमानं द्रव्याधारत्वं क्रियाधारकपर-  
म्परयेति सूचितम् ।

इतोऽग्रे कालाकाशयोर्भेदो व्यावहारिक एवेत्युक्त्वा “अभेदोपनिब-  
न्धन” इति पूर्वोक्तकारिकांशो व्याख्यातः ;—

भेदरहितं यद् ब्रह्म तदुपनिबन्धनं वस्तुभूतं यस्य स इत्यर्थः ।  
ईश्वर एव तत्तदाधारत्वविशिष्टं तत्तत्क्षणां लभत इति तात्पर्यम् ।  
‘अखण्डः कालः’ इति मते तस्येश्वरातिरिक्तत्वखण्डनमिदं बोध्यम् ।”  
इति ।

अनेन हि मञ्जूषायन्येन ‘अखण्डः कालः’ इति पक्षोऽपि केषा-  
ञ्चिद्वैयाकरणानां सम्मतः, स च परमेश्वरादनतिरिक्त इति पर्यवसितम् ।

अद्वैतसिद्धिलघुचन्द्रिकायां प्रथमपरिच्छेदे परिच्छिन्नत्वहेतूपपत्ति-  
प्रस्तावे—

“जातीनां सद्रूपत्वमविद्याशक्तिविशेषरूपत्वं वेति पक्षद्वयमस्मदीयैः  
कैयटादिभिश्चाचार्यैरुक्तम्” इति श्रीगौडब्रह्मानन्दसरस्वतीलेखदर्शनेन  
यथा जातिविषये पक्षद्वयं प्रामाणिकत्वेनाभ्युपेयते तथोऽत्रापि काल-

विषये पक्षद्वये प्रामाणिकानां सम्मतिदर्शनेन पक्षद्वयमपि साधुत्वे-  
नाध्यवसीयते ।

ननु वस्तुस्वरूपे विकल्पासम्भवात्कथमतः पक्षद्वयस्य साधुत्वमभि-  
धीयते इति चेत्, वैयाकरणानां ब्रह्माद्वैतवादिनां शङ्करभगवत्पादा-  
नुयायिनां चोभयेषामपि सिद्धान्ते ब्रह्मातिरिक्तसर्ववस्तूनां वस्तुतो-  
ऽसत्त्वेन कल्पितवस्तुसमाश्रयणेन कल्पिता व्यवहारा निर्वाह्याः, व्यव-  
हारनिर्वाहश्च यथाकथञ्चिदुभयथाऽपि सम्भवतीति मत्वा यथाकथञ्चि-  
द्व्यवहारोपपादनायोभयपक्षोपन्यासः कृतः । न चात्र कस्यापि पक्षस्य  
पारमार्थिकत्वे तात्पर्यमित्यविरोधः ।

वाक्यपदीये ब्रह्मकाण्डे—

अनादिनिधनं ब्रह्म शब्दतत्त्वं यदक्षरम् ।

वाक्यपदीयमतम् । विवर्त्ततेऽर्थभावेन प्रक्रिया जगतो यतः ॥१॥

एकमेव यदान्नातं भिन्नं शक्तिव्यपाश्रयात् ।

अपृथक्त्वेऽपि शक्तिभ्यः पृथक्त्वेनेव वर्त्तते ॥२॥

इति कारिकाभ्यामेकमद्वितीयं नित्यं शब्दरूपं ब्रह्म विचित्रशक्तिसह-  
कारेण प्रपञ्चरूपेण विवर्त्तते, शक्तयश्च ब्रह्मणः परमार्थतोऽभिन्ना इति  
प्रतिपाद्य—

अव्याहताः कला यस्य कालशक्तिमुपाश्रिताः ।

जन्मादयो विकाराः षड् भावभेदस्य योनयः ॥३॥

इति तृतीयकारिकया ब्रह्माभिन्नत्वेन नित्यानां प्रपञ्चकल्पकशक्तीनां  
कालरूपा ब्रह्मशक्तिर्नियामिका, तथा कालरूपया ब्रह्मशक्त्या प्रतिबद्धा  
इतरशक्तयः कार्यं नोपजनयन्ति, तथाऽभ्यनुज्ञाताश्च कार्यमुत्पादय-  
न्तीति प्रतिपादितम् ।

( क्रमशः )

संस्कृतसाहित्यपरिषदश्चतुर्दशवर्षीयमहोत्सवे

## सभापतेरभिभाषणम्

[ निबन्धकः—म. म. श्रीकामाख्यानाथतर्कवागीशः ]

अद्य संस्कृतसाहित्यपरिषदो वार्षिकमधिवेशनम् । अस्मिन्नधिवेशने  
अधिवेशनस्थानं विद्वत्प्रियमहात्मभिः सभ्यवृन्दैः समलङ्कृतम् । अधि-  
वेशने सभापतेरासनम् अयोग्येनापि परिगृहीतवता मया सभापति-  
वक्तव्यं संचेषेण किञ्चिदुच्यते, तच्छ्रुतिकठोरमपि परिषदः सभ्य-  
वृन्दैः श्रोतव्यम् । संस्कृतसाहित्यपरिषदु इत्याख्या अन्वर्था बभूव, यत  
उक्ताख्यानान्तर्गतं पदद्वयं वर्त्तते, प्रथमं संस्कृतपदं व्याकरणलक्षणाधीन-  
साधनयुक्तपदं तस्यार्थः, द्वितीयं साहित्यपदं कुत्रचित् तस्य मेलनम्  
अर्थः, कुत्रचित् तुल्यवदेकक्रियान्वयित्वम् अर्थः, जगदीशमते बुद्धिविशेष-  
विषयत्वम् अर्थः, अत्र च गद्यपद्यात्मकं काव्यम् अर्थः, काव्यञ्च रसात्मकं  
वाक्यं, वाक्यञ्च साकाङ्क्षपदसमूहः, पदत्वञ्च अर्थवत्त्वम् अर्थात् वाच-  
कत्वम्, परिषदिति तृतीयं पदम्, परि सौदन्ति अस्याम् इति व्युत्पत्त्या  
परिषत्पदस्य अर्थः सभा तथाच साहित्यस्य साहित्यसेविनः परिषत्-  
साहित्यपरिषत्, वाचकपदसमूहघटितरसात्मकवाक्यसेविनां सभा  
साहित्यपरिषत्पदतः प्रतीयते, न त्वपभ्रंशवङ्गभाषादिघटकपदसमूह-  
घटितरसात्मकवाक्यसेविनां सभा साहित्यपरिषत्पदेनाभिधीयते, अतः  
संस्कृतसाहित्यपरिषत् इत्यत्र संस्कृतपदम् इतराव्यावर्त्तकमप्यधिक-  
विकाशकतया सार्थकम्, इतराव्यावर्त्तकस्याप्यधिकविकाशकतया  
सार्थकत्वं हेत्वाभासविवृतौ गदाधरभट्टाचार्य्येण समर्थितम् । संस्कृत-  
भाषाव्यतिरिक्तभाषान्तर्गतापभ्रंशपदानां न वाचकत्वं, शास्त्रभ्रमात्  
तैः पदैरर्थबोधो भवति, न हि भ्रमाद् वस्तुसिद्धिः इति नियमात्  
भ्रमसङ्कलपदघाटितवाक्यानां न काव्यत्वं न वा तादृशवाक्यरचयितृणां

कवित्वम् । उक्तवाक्यानां काव्याभासत्वम्, उक्तवाक्यरचयितृणाम्  
 आभासीभूतकवित्वं न तु तात्त्विककवित्वम्, तथापि इदानीन्तन-  
 कालमाहात्म्येन पद्मरागादिमणिस्थाने काचमणिः सन्निवेश इव, वट-  
 वृक्षादिस्थान एरण्डवृक्षसन्निवेश इव, प्रकृतकाव्यस्थाने काव्यलक्ष-  
 णाक्रान्तानाम् अपभ्रंशपदघटितकाव्याभासानां प्रकृतकविस्थान  
 आभासीभूतकवीनाम् अर्थादपभ्रंशपदैः काव्यरचयितृणां सन्निवेशो-  
 भवति । तत्राभासीभूतकवीनां मध्ये कश्चित् कविरत्नोपाधिना कश्चित्  
 कविसागरीपाधिना कश्चित् कविसम्राट्पाधिना च भूषितः प्रकृत-  
 कविस्थानमधिरोहति स्म । संस्कृतशास्त्रपारदर्शिनी ये प्राक्तना विद्वांस-  
 स्तेषां तर्करत्न-विद्यारत्नविद्यामागगाद्युपाधयो व्याधित्वेन परिणतो,  
 बभूवुः । आभासीभूतकविभिस्तेषां स्थानाधिकारात् ते स्थानभ्रष्टाः  
 मन्ये इतस्ततः परिभ्रमन्ति इत्यपेक्षया किं दुःखबाहुल्यं भवितु-  
 मर्हति ।

अनेकेषां महात्मनाम् एषा धारणा—अपभ्रंशपदघटितकाव्यं  
 श्रुतिमधुरं संस्कृतपदघटितकाव्यं श्रुतिकठोरमिति, परन्तु सा धारणा  
 भ्रममूलिकैव । तत्संशोधनार्थं कतिचित् संस्कृतगद्य-पद्यांशान्,  
 कतिचित् प्राकृतगद्यांशान्, कतिचिदपभ्रंशपदघटितगद्यपद्यांशान्  
 महात्मभिराकलय्य उभयोर्माधुर्यवैषम्यं समनुभूयताम् । संस्कृत-  
 साहित्यपरिषत्सासिकप्रबन्धप्रकाशनेन विद्यार्थिनो बहुतरशास्त्रसंवादं  
 बहुतरशास्त्रसिद्धान्तज्ञानायासेन परिज्ञातुं लब्धसामर्थ्या बभूवुः, अत  
 स्तेषां महातुपकारोऽनेन साधितः, तस्मादुक्तपरिषद् यथोत्तरोत्तरं  
 महोन्नतिसोपानमधिरोहति तथा महात्मभिर्यतितव्यमित्यलमधिकेन ।

## निःसारं जगत्

[ निबन्धकः—श्रीरघुवीरनारायणशर्मा ]

तारकागणैरभिवन्दितः कुमुदिनीनायकश्चन्द्रो निजनैशिकीं परि-  
चर्यां समारब्धुमधुनैव व्योम्नप्रासीनः सुधांशुजालैरखिलमेतज्जगदुद-  
भासयत्, सुखकर-करचय-शीतलीकृतमन्दानिलः कुसुमित-वाटिकां  
गतां सौरभसम्भृतां पुष्पकलिकां मन्दं मन्दं परिचात्य समा-  
वहच्च । सुरभीणि सुमनोरजांसि दीन-पान्य-मनोविभवान् समाहृत्य  
वाटिकान्तिकं कक्षं सुरमणीय-गवाक्षजालैः समभिमग्न्य निद्रापर-  
तन्वीकृतात्मज्ञानं षोडशिकं कञ्चनातिरमणीयवपुषं युवानं शीतलं  
समपादयत् । विहित-विबुधप्रिय-बालविधु-विविधविहारमदो विकच-  
विमल-बालकुमुदिनी-रस-रञ्जित-मधुकर-प्रियमानस-हारि सरः श्रुति-  
सुखकर-मञ्जुल-कलरवेण वेणुशब्दकर्षितैणकुणकमिव समुत्-  
कण्ठितमकरोच्चैतः । निशीथ-नितान्त-नीरवता निखिल-निर्जन-वन-  
परिव्याप्ता निशानवगाह्यमानं नैस्तव्यम् न्यवेदयत् । एतस्मिन्नेव  
सुरमणीये क्षणे रजनौ-निस्तव्यतां संविदार्थं संसार-शोक-शकलीकृत-  
हृदयायाः कस्याश्चिदुवत्याः करुणक्रन्दनं कर्ण-कुहरं प्रविश्य प्रशान्त-  
हृदयास्बुधिं विमथ्य चेतनाविहीनमकरोक्षं विमलवपुषं युवानम् ।  
सहसैवोत्थायोन्मत्त इव क्रन्दनाभिमुखस्तत्कारणानुसन्धानसंलग्नमना-  
श्चन्द्रिकाप्रदर्शितोद्धानमार्गः प्रस्थितोऽसौ युव । समागत्य च तत्रा-  
पश्यत् ललनाकुलललामभूतां शोकसन्तप्तां काञ्चन युवतीम् । समवलोक्य  
तु ताम् विस्मयोत्फुल्ललोचनः स्तब्धीभूतश्चित्रार्पित इव तूष्णीमतिष्ठत् ।  
रमस्यपि निशीथत्वाद्विमुक्तजनसंघं काननं विज्ञाय समागता, अव-  
लोक्यातर्कितोपनतं युवानं तम् आश्चर्यास्बुधौ निमग्नोऽभवत् ।  
क्रन्दनं तस्या वलुप्तम् मुखमण्डलं नूतनां कान्तिं समधत् ।

अथ निजजनकनयनानन्दकरो जननी-हृदय-प्रगाढाश्वुधिः पूर्णचन्द्रो  
जन-मनोरञ्जकः सुकोमल-कुसुम-कलिकोपचितकलेवरोऽयं युवा  
सुनिस्तब्धायामस्यां रजन्यां किमभिप्रेत्यागच्छतीत्यनेका विचा-  
रेणा युवत्यास्तस्या मानसमन्दिरमध्यकुर्वन् । त्रिचतुरपदानि गत्वा  
सापृच्छत् तम् नवयौवनभारनतम्—को भवान् ? निस्तब्धायामस्यां  
रजन्यां कथमेकाकी वनान्तराले निर्भीकः परिभ्रमति ? अत्र न कोऽपि  
भवदागमनहेतुरनुमीयते मया । अपि भवान् मम मानस-शङ्कां  
निवारयितुं निजागमनहेतुकथनरूपमनुग्रहं सम्पादयिष्यति ? अव-  
लोक्य भवन्तं समुदभून्मम चेतस्थानन्दसन्दोहः परन्तु सहसैव  
विविधविचारणावल्यकरोन्ममचेत आन्दोलितम् ।’ श्रुत्वा श्रुति-मधुरां  
हृदय-सहज-भाव-भारनतां वाणीमुवाच स पुरुषः—‘देवि ! अस्मग्रह-  
मीश्वरसृष्टजन्तूनामेकः क्षुद्रतमः । अधुनैव प्रगाढनिद्रावशीकृतस्य  
मे कर्ण-कुहरे समागतं किमपि दीन-क्रन्दनम् । शृश्रुवांस्तद्विह्वली-  
कृतचेता अहम् आगच्छाम्यत्र । कथयिष्यति भगवति ! किमामीत्तत्  
क्रन्दनम्, समागते सख्यत्र कुत्र विलीनमभवत् ?’ “मयैवाक्रन्दितम्”  
इत्युक्तं तया रमण्या । “दृष्ट्वा त्वां मम सहसा विलुप्तम्  
आक्रन्दनम्, चेतःप्रमादश्च मे प्रतिनिवृत्ता । संसारोऽयं सुदुस्तरः ।  
जर्म्मिमये विक्षुब्धोऽस्मिन् भवाश्वुधौ जीवन-नीका-समा-रूढा  
दुःखमकरेणाक्रान्ताहम् । मन्ये, सहायस्त्वं मे समुपस्थितो-  
ऽधुना । संसारसागरान्धामुद्धृत्य कमपि पत्थानं प्रदर्शय, येन सुखमयं  
जीवनं यापयेयम् ।” श्रुत्वैतदमृतवचनं स स्नेहार्द्रचित्तः सुरमणीये  
स्थाने समानीय ईश्वर-श्रीपादयोः पाथोज-मकरन्द-मत्तमधुप इव समा-  
लीना भव’ इति शिष्टां विधाय पुनरभिवाद्य च तां निजभवनं  
समाजगाम । रमण्याऽपि परित्यक्तं राजभवनमङ्गीकृतश्च, वनवासः ।  
तन्नैव हरिराराधितस्तया । ‘निःसारमेतज्जगत्’ इत्येवानुभूतमनया ।

## कुलार्णवतन्त्रस्य सम्प्रदायविशेषः\*

[ निबन्धकः—श्रीचिन्ताहरणकाव्यतीर्थः एम्-ए ]

नाविदितमेतदागमशास्त्रालोचकानां यत् सम्प्रदायभेदाः समुप-  
लभ्यन्ते कियतामागमग्रन्थानाम् । न च निर्णीतपूर्वः समालोचितपूर्वो  
वायं विषयः किंनिबन्धनोऽयं सम्प्रदायभेद इति । न हि ग्रन्थ-  
विशेषस्य सर्वेऽपि सम्प्रदायास्तुल्यमेव परिचिताः । सम्प्रदायविशेषाणां  
प्रचरद्रूपत्वं सम्प्रदायविशेषाणाञ्चाप्रचरद्रूपत्वमालोचयद्भिर्मनीषिभि-  
रप्रचरतामल्पप्रचारवतां वा सम्प्रदायानामर्वाचीनत्वं कतिमत्त्वं कूट-  
रूपत्वं चास्थीयते । परं न सर्वत्र प्रचारस्यैवाकृत्रिमत्वप्रमाणरूपेणोप-  
न्यासो युज्यतेतराम् । कृत्रिमत्वाकृत्रिमत्वरूपैककोटिकनिर्णये सर्वथा  
सम्यगालोचनमेवापक्षेणीयम् । एवञ्चाप्रचरद्रूपाणां प्रायेणावि-  
दितस्वरूपाणां सम्प्रदायभेदानां वा विवरणं संग्रहीतव्यं येनैषां प्रकृत-  
स्वरूपनिरूपणे सौकर्यं भवेत् ।

एतदालोचयन्तो वयमद्य परिषदो हस्तलिखितग्रन्थशालायां  
समाहृतानां कुलार्णवग्रन्थानाम् एकस्य विवरणमाकलयितुं कृतोद्-  
योगा वर्त्तामहे । अनन्तरनिरूपितोऽयं कुलार्णवग्रन्थ आर्यार-एभे-  
लन—रसिकचन्द्रचट्टोपाध्यायादिभिः प्रचारं गमितेन कुलार्णवग्रन्थेना-  
संवदन् नाममात्रसादृश्येऽपि सर्व्वथा पृथग्ग्रन्थ इवाभाति ।

ज्ञानानन्दपरमहंसविरचिते कौलावलीनिर्णये ग्रन्थादौ निरू-  
पितेष्वकरभूतग्रन्थनामसु कुलार्णवतन्त्रस्य द्विरुल्लेखात् कुलार्णव-  
ग्रन्थस्यापि सम्प्रदायभेदवत्त्वं सर्व्वतो नाज्ञातपूर्व्वं प्राक्तनाचार्याणाम्  
इति प्रतिभाति ।

कुलार्णवान्तर्भूतत्वरूपेण निरूपिता ईशानसंहिता-कालिकासहस्र-



नामगणपतिपञ्चाङ्ग-गणेशस्तव-चक्रभेदनिर्णयदुर्गाद्यकारादिसहस्रनाम-  
स्तोत्रदेवीस्वरूपस्तुति-शाक्तक्रमश्यामाकवचादिप्रचरत्कुलार्णवानुपलब्ध-  
विषयात्मकाः Catalogus Catalogorum इति ग्रन्थसूच्यमुक्तिस्त्रिता  
ग्रन्था अपि कुलार्णवसम्प्रदायभेदवत्त्वे प्रमाणम् । वङ्गोद्यमाहित्य-  
परिषदो ग्रन्थशालायामष्टादशोल्लासात्मकस्य चतुर्विंशत्यधिकनव-  
ग्रन्तसंख्यकस्य कुलार्णवस्य हस्ताङ्कितग्रन्थोऽपीममेवार्थं द्रष्टयति ।

अस्तु, संस्कृतसाहित्यपरिषत्कुलार्णवग्रन्थविवरणाकलनरूपं प्रकृतं-  
मनुसरामः । ग्रन्थोऽयं द्वादशोल्लासात्मकः । तत्रैतेषु द्वादशसूक्तासेषु  
निरूपिता विषया यथाक्रमं कुलाचारमाहात्म्यम्, पञ्चतत्त्वनिर्णयः,  
कुलपूजाविधानकुलद्रव्यसंस्काराः, चक्रपूजा, चक्रभेदः, योनिपूजा,  
योनिमन्त्रोद्धारः, योनिपीठार्चनम्, रहस्यपूजा, विशेषद्विवसार्चनम्,  
कुलद्रव्यपाकः, योनिक्वच-योनिस्तवी इति ।

ग्रन्थारम्भोपसंहारसन्दर्भौ चात्र विस्तरत उद्ध्रियेते ।

आरम्भः—

श्रीदेव्युवाच ।

कुलेश श्रोतुमिच्छामि सर्व्वजीवदयानिधे ।

कुलधर्मस्त्वया देव सूचितो न प्रकाशितः ॥

तस्य धर्मस्य माहात्म्यं सर्व्वधर्मोत्तमस्य च ।

वद मे परमेशान यदि तेऽस्ति कृपा मयि ॥

श्रीशिव उ[वा]च ॥

शृणु देवि प्रवक्ष्यामि यन्मां त्वं परिपृच्छति ।

तस्य श्रवणमात्रेण निष्पापं जायते नरः ॥

ब्रह्मविष्णु-इन्द्रादीनां न मया कथितं पुरा ।

कथयामि तव स्नेहात् शृणुस्वैकाग्रचेतसा ॥

पारंपर्याक्रमयातं पञ्चवक्त्रेषु संस्थितम् ।

अकथं परमेशानि तथापि कथयामि ते ॥

त्वयापि गोपितव्यं हि न देयं यस्य कस्यचित् ।  
 देयं शिष्याय भक्ताय चान्यथा पतनं भवेत् ॥  
 सर्वेभ्यश्चोत्तमा वेदा वेदेभ्यो वैष्णवं परम् ।  
 वैष्णवादुत्तमं शैवं शैवाद्दक्षिणमुत्तमम् ॥  
 दक्षिणादुत्तमं वामो वामात् सिद्धान्तमुत्तमम् ।  
 सिद्धान्तादुत्तमं कौलं कौलात् परतरं न हि ॥

उपसंहारश्च—

इति ते कथितं देवि सर्व्वसिद्धिप्रदायकम् ।  
 स्तोत्रं योनेर्महेशानि प्रकाशयति ते प्रिये ॥  
 यः पठेत् प्रातरुत्थाय गाणपत्यं लभेन्नरः ।  
 रात्रौ कान्तासमायोगे कौलिकः कुलसुन्दरि ॥  
 तस्यासाध्यानि कर्म्मणि शान्त्यादीनि कुलेश्वरि ।  
 नास्ति नास्ति पुनर्नास्ति नास्त्येव भुवनत्रये ।  
 पूजाकाले पठेद् यस्तु कोटिपूजाफलं लभेत् ।  
 स्तुवेनानेन संस्तुत्य साधकः किं न साधयेत् ।  
 सालङ्कृतां स्वकान्ताञ्च नानाभरणभूषिताम् ।  
 पट्टवस्त्रपरीधानां कृत्वा सम्पूज्य साधकः ।  
 भोजयित्वा ततो देवि स्वयं भुञ्जीत तत्परम् ।  
 तत्त्वेन तोषयित्वा च क्रोडि कृत्वा स्वयोषिताम् ।  
 रात्रौ यदि पठेत् स्तोत्रं सा दुर्गा स सदाशिवः ।  
 भवत्येव न सन्देहो मम वक्ताद् विनिर्गतः ।  
 येन दत्तं महास्तोत्रं स एव सद्गुरुः स्मृतः ।  
 तस्यैव यदि भक्तिः स्यात् सतके (१) जगदीश्वरः ।  
 नमस्ते स्तवराजोयं नमस्ते स्वप्रकाशिने ।  
 यत्नास्ते स्तवराजोयं तत्तास्ते श्रीसदाशिवः ॥ \* ॥

इति योनिस्तोत्रं समाप्तम् ॥ \* ॥

पुष्पिका च—

इति कुलार्णवे कुलाचाररहस्ये द्वादशः पटलः ॥ \* ॥

श्रीशिवचरणे मम भक्तिरस्तु ॥

श्रीहरिः शरणं ॥ ० ॥

श्रीदुर्गा शरणं ॥ ० ॥

श्रीदुर्गा दुर्गा दुर्गा दुर्गा दुर्गा दुर्गा दुर्गा ॥ ० ॥

विशेषदिवसार्चनमिति विषयनामसाम्येयेतत्कुलार्णवग्रन्थदशम-  
पटलेन प्रचरत्कुलार्णवदशमोक्तासस्य संवादो विशेषेण नास्त्येव,  
आदिमेषु कतिपयश्लोकेष्वेव सादृश्योपलभ्यात् । नात्र च नाम-  
सदृशविषयस्यालोचनं प्रवृत्तमुपलक्ष्यते । तथा चात्र मद्यादिपञ्च-  
द्रव्याणि, स्वयम्भुक्तुसुमम्, [भगलिङ्गामृतञ्चेति सप्ततत्त्वान्युल्लिख्य  
सुरोत्पत्तिवर्णनमूलाख्यायिका विनिबद्धा । तथाहि—समुद्रमन्थन-  
वेलायां रूपवत्कन्यकाविशधारिणी सञ्जाता सुरादेवी विष्णुप्रभृतिभि-  
रत्यर्थं काम्यमाना द्रवरूपत्वं प्राप्ता ब्रह्मादिदेवगणैः स्वस्वभाग्येषु  
परिगृहीतेति । कीर्तितं चात्र सुरामाहात्म्यम्—

मादकं वस्तु सकलं योगमार्गप्रकाशकम् ।

गुप्तभावे स्थितं ब्रह्म मादके परमेश्वरि ॥

काष्ठमध्ये यथा वह्निः पयोमध्ये घृतं यथा ।

तदेव परमेशानि मादके ब्रह्म निश्चितम् ॥ इत्यादिना ।

एतदुग्रन्थवचनान्यन्तरान्तरा ग्रन्थान्तरेष्वप्युपलभ्यन्ते । तथाच—

नग्नां परलतां पश्यन्नयुतं यस्तु मानवः ।

प्रजपेत् स भवेत् सद्यो विद्यायाः वल्लभः स्वयम् ॥ (३८क)

महाचीनद्रुमलतावेष्टनेन च यत् फलम् ।

तस्यापि षोडशांशेन कलां नार्हन्ति ते शवाः ।

शवासनाधिकफलं लतागेहप्रवेशनम् ॥ (४०क)

इति नवमपटलीयवचनद्वितयं परिषत्प्रचारितकालीतन्त्रचतुर्थ-

पटले पञ्चमषष्ठश्लोकरूपेण तथाष्टादशोऽनविंशश्लोकरूपेण चोपलभ्यते ।  
एवं च—

पर्वते हस्तमारोप्य स्थिरधीर्यतमानसः ।

अभीष्टसिद्धिमाप्नोति सत्यमेव न संशयः ॥ (३८ख)

कुलार्णववीयत्वेन कौलावलीनिर्णयनवमोऽज्ञासोऽदृतानामेकत्रिंशदि-  
संख्यकानां श्लोकानां कुलार्णवपुस्तकेष्वनुपलब्धत्वेऽपि कौलावल्यां  
नवमोऽज्ञासे एवोऽदृतसप्तत्रिंशदधिकशततमश्लोकः—

उत्तमा तत्त्वचिन्ता च पूजाजपादि मध्यमा ।

शास्त्रचिन्ताधमा ज्ञेया लोकचिन्ताधमाधमा ॥

इति कुलार्णवस्य परिषत्पुस्तके द्विचत्वारिंशत्तमपत्रपूर्वार्द्धे समुप-  
लभ्यते ।

कृष्णानन्दकृततन्त्रसारे कुलार्णववीयत्वेनोऽदृतानि पुरश्चरणवर्ज्य-  
वस्तुनिरूपण-जपफलनिर्देशविषयकवचनद्वितयम्—

यस्यान्नपानपुष्टाङ्गः कुरुते धर्मसञ्चयम् ।

अन्नदातुः फलं चार्द्धं कर्तुंश्चार्द्धं न संशयः ॥

तस्मात् सर्वप्रयत्नेन परान्नं वर्जयेत् सुधीः ॥ इति ।

मनोऽन्यत्र शिवोऽन्यत्र शक्तिरन्यत्र मारुतः ।

न सिध्यति वरारोहे कल्पकोटिशतैरपि ॥

इति च एभेलनप्रचारितकुलार्णवग्रन्थे पञ्चदशोऽज्ञासे पञ्चसप्ततितम-  
श्लोकरूपेण एकाधिकशततमश्लोकरूपेण च उपलभ्यते ।

परं तत्रैव दीक्षापक्षनिर्णय-दीक्षाहीननिन्दादिविषयकाणि कुला-  
र्णवीयत्वेन निर्दिष्टानि वचनानि तु नोपलभ्यन्ते कस्मिन्नपि प्रचारित-  
कुलार्णवग्रन्थे परिषत्पुस्तके च । न ज्ञायते किमेतानि सम्प्रदाया-  
न्तराद् गृहीतानि न वेति । तानि च वचनानि—

सप्तमी रविवारे च सोमे दर्शस्तथैव च ।

चतुर्थी कुजवारे च अष्टमी च बृहस्पती ॥

देवपर्वसमाज्ञेया तासु दीक्षां समाचरेत् ॥ इति ।

दीक्षाहीनान् पशून् यस्तु भोजयेद् वा स्वमन्दिरं ।

स याति परमेशानि नरकानेकविंशतिम् ॥ इति च ।

परिषत्पुस्तकं च एकादशोक्तासु सुरादीनां निर्वचनप्रकारप्रदर्शना-  
वसरेऽभिहितम्—

सुरत्वं भोगभावेण तेन सुरा सुरेश्वरि ।

धम्मार्थकाममोक्षाणां विषयाणाञ्च पार्वति ।

सर्वेषां कारणं यस्मात् तस्मात् कारणमुच्यते ॥ इति (४५ कपते)

अत्र च रहस्यपूजादिकमधिकृत्य यादृशानामनुष्ठानानामुपदेशः  
कृतस्तेनायं सम्प्रदायस्तरुण्यः प्रत्यक्षयोनिपूजननिरतोत्तरकौलिकानां  
लक्ष्मीधरादिनिर्दिष्टानामिति प्रतीयते । एभलनादिप्रचारितग्रन्थसु  
पञ्चमोक्तासु (१०७-११२ तमे श्लोके) पञ्चमकाराणां रहस्यार्थमनुसन्द-  
धत् पूर्वकौलानां सम्प्रदायान्तराणां वा ग्रन्थो भवेदिति प्रतिभाति  
नः । अत्र च विशेषज्ञानां सम्प्रतिमपेक्षमाणा वर्त्तामहे इति शम् ।

## संस्कृतसाहित्यपरिषदः पञ्चदशवर्षीयमधिवेशनम्

परिनिष्ठितं परिषदः पञ्चदशवर्षीयमधिवेशनमतीते सौराष्ट्रिनस्थ  
द्वादशदिवसे । अत्र च भगवदनुकम्पाया अनुपदं तेषामिव परिषत्-  
सदस्यानां महानुत्साहो हेतुतामध्यास्ते येऽविगण्य कायक्लेशम्  
अप्रमाणीकृत्य समयातिक्रममनवधार्थं चाशङ्कनीयामवधीरणामनारत-  
मुपस्थाय समनुशीलितैरभिनयैरनुष्ठितैः कर्मभिश्चाधिवेशनमिदं  
सुसम्पादमुपगृह्यन् । अतस्तेभ्यः समं भवद्भिर्यथाकालमिहागत्य  
महोत्सवं साङ्गं विदधानैर्धन्यवादमादौ वितरामः ।

प्रारम्भिते सभाकर्मणि प्रथमतस्तावद् यथापूर्वं परिषदं प्रति दयमानेन स्निह्यता भक्तिप्रह्वेण वा श्रीमता विष्णुपददत्तमहोदयेन यथारौत्यङ्गोधनसङ्गीतमुपगायावर्जितेषु सभ्यमानसेषु कविराजशिरोमणिः श्रीमतः श्यामादासवाचस्पतिमहोदयस्य प्रस्तावेन म. म. श्रीयुक्तदुर्गाचरणसाङ्गवेदान्ततीर्थमहोदयस्य म.म. श्रीयुक्तशितिकण्ठ-~~म~~स्यतिमहोदयस्य चानुमोदनेन सर्व्वसदस्यसम्भत्या च—जन्मान्तर-मिव शिरोमणेरुदन्वान् इव विद्वत्ताया यशोभारभरितभारतभूस्तत्र-भवान् महामहोपाध्यायपदलाञ्छनः कामाख्यानाथतर्कवागीशमहोदयः सदयं सभापतिपदमलमकार्षीत् । पाण्डित्यानुरूपं विनयर्द्धिमुप-दर्शयता तेनादौ तथाविधायां विद्वद्भिर्गिष्ठयां सभायामात्मनः सभा-पत्येन जिह्रियतेव स्वल्पेन वचसा स्वाहङ्कारः पर्य्यहारि ।

ततश्चैकतरेण सम्पादकेन श्रीमतामरेश्वरठाकुरवेदान्तशास्त्रि-महोदयेन परिषदो विगतवर्षीयकार्य्यविवरणं संस्कृतभाषामयं वाचित-मभूत् । तदेतद्दिदृक्षुभिरेतत्सञ्चिकायाः प्रथमांशे द्रष्टव्यम् । समनन्तरञ्चान्यतरेण सम्पादकेन श्रीमता सत्येन्द्रनाथवसुजमहोदयेन साधारण-गोचरीकरणार्थं [सहकारिसम्पादकान्यतमेन श्रीमता दीनबन्धुसाहित्य-शास्त्रिमहोदयेन सङ्कलितं वङ्गभाषामयं विवरणमादर्शकृत्य ] काचन वाग्मिता वङ्गभाषामयो प्राकाशि, यथा संस्कृतानभिज्ञा अपि समवेताः सदस्याः परिषदः कृत्यजातानामान्तरज्ञा भवेयुः ।

अनेन च परिषदः पञ्चदशवर्षीयाधिवेशनेन समम् अस्या एव परिषदश्चात्रसमितेस्तृतीयवर्षीयमधिवेशनं तत्त्वयुक्त्यान्तर्भुक्तिमन्व-भवत् । तस्याश्चात्रसमितेर्द्वितीयवर्षीयकार्य्यविवरणं परिषच्छात्रेण निरामयचिरायुञ्जता श्रीमता रोहिणोकुमारचतुर्धुरोणेनोच्चैर्भङ्गी-विशेषेण च तथा स्पष्टं वाचितं यथा महतोऽपि तस्यास्थानमण्डपस्या-प्रान्तादा पार्श्वत आचोर्द्धतः कुतोऽपि आवकाणां श्रुतिसौकर्य्यं न व्याहन्यत । तदिदं कार्य्यविवरणं पृथङ्मुद्रितस्य परिषदः पञ्चदश-

वर्षीयकार्यविवरणस्यान्ततो वङ्गभाषया मुद्रितं जिज्ञासुभिरवलोकनीयम् ।

अस्ति चायं चिरागतः समुदाचारविशेषः परिषदः—यदत्र वार्षिकाधिवेशनदिवसे कस्यचन विश्रुतयशसः परासोस्तैलचित्रमावृत्य-पाकरणेन सर्वाध्यक्षं करणीयमिति । तन्नियमानुगत्या चेतःपूर्वं परिषदा स्थिरीकृतं यदचिरं शिवभूयमुपेतस्य महामहोपाध्याय-पदलाञ्छनस्य तत्रभवतो वामाचरणन्यायाचार्यमहोदयस्य तैलचित्रं निर्माय निरावरणं कर्तव्यम् । [ इतः पूर्वं परिषदानुष्ठितायां तत्रभवतः शोकसभायां कविराजशिरोमणेः श्रीमतः श्यामादास-वाचस्पतिमहोदयस्य योग्यतमेन तनयेन श्रीमता विमलाचरणतर्कतीर्थ-महोदयेन तत्रभवतस्तैलचित्रं स्वव्ययेनाङ्कयित्वा परिषदे-प्रतिश्रुतम् । परं केनचिद्वैगुण्यविशेषेण तदिदं तैलचित्रं पयश्चित्रात्मना परिणत-मिति नाप्रत्यक्षमासीत्तत्सभासदाम् । ]

ततश्च प्राप्ते चित्रावरणोन्मोचनावसरे महामहोपाध्यायेन श्रीमता-शितिकण्ठवाचस्पतिमहोदयेन सदस्यानां सुज्ञेयया वङ्गभाषया तत्र-भवतो न्यायाचार्य-महोदयस्यानितरसाधारणान् गुणानुस्मिष्य महती वारिमता प्रकाशिता । समनन्तरं वर्णाश्रमस्वराज्यसङ्गाभिधसदसः सम्पादकेन तत्रभवतो न्यायाचार्यमहोदयस्य शिष्यचरेण देवनायका-चार्यमहोदयेन हिन्दीभाषया स्वहृदयं तथा प्राकाश्यं नीतं यथा सर्व्व एव समेताः सभासदः परिण प्रशंसावादेन तत्रभवन्तं समयोजयन् । ततश्च महामहोपाध्यायेन अनन्तकृष्णशास्त्रिमहोदयेन कविराज-शिरोमणिना श्यामादासवाचस्पतिमहोदयेन च तस्यैव परासोः प्रशस्तिवादाः समुदबुध्यन्त । एवञ्च तैस्तैर्वाग्मिभिर्गुणानामुद-घाटनेनैतत्सुख्यमापादितानि सभ्यमनांसि तत्रभवान् सभापति-स्तत्तत्तद्गुणाधारभूतस्य भूतपतिभूयमनुभवतस्तत्रभवतश्चित्रावरण-मुन्मोच्यारक्षयदितौदमादिपूर्वं व्याख्यातम् ।

सभापतेरभिभाषणमात्रमस्माभिर्मध्यपर्वत्वेनाध्यवसातुमिष्यते ।  
नवतिपरस्यापि नवीनप्रायस्य शरीरसंस्थानविशेषेणानभिव्यक्तजरा-  
लक्षणस्य विदुषोऽपि बालकस्येवागम्भीरप्रकृतेस्तत्रभवतः सभापतेः  
स्वल्पकायमभिभाषणं श्रवणाञ्जलिपुटेन पेयीयमानाः सभासदस्त्रिचार्पिता  
इवावतस्थिराः । यद्यपि वयोबाहुल्येन क्षीणप्रायस्तत्रभवतः कण्ठः  
सर्वेषां सभासदां कर्णकुहरं नैवापूरयत्तथाप्यादरबहुमानाभ्यां स्तब्धी-  
भूताः सभ्यव्राताः श्वासप्रश्वासावप्यवरुध्य ध्याननिश्चला इवासन्  
इत्यहो महानुभावता तत्रभवतामित्यास्तां मध्यमं पर्व ।

चरमं परमञ्चाभिनयपर्व । यत्र सभासदः क्षणं बाष्पान्वितचक्षुषः  
क्षणं शौर्यस्फोटवत्तसः, क्षणं विषयप्रत्याहृतचेतस्त्वया शून्यघटितदृशः  
क्षणं विषयसन्निधानेनोद्भूतभोगदृषः क्षणञ्च हास्योद्रेकविद्रुततयासन-  
सन्निहितभूमिसृष्टशश्व तेषु तेषु रसेषु समजायन्त ।

परिषत्सदस्यानां क्रात्रसमितिसदस्यसहायानामत्राभिनये नाभि-  
नवं किमपि वक्तव्यमस्त्यस्माकम् । निपुणाः परिषत्सदस्या नाट्य-  
कलायां, सामाजिकाः संस्कृतभाषाभिज्ञा महामहोपाध्यायप्रचुराः,  
अभिनयञ्च भगवद्गुणानुवादमधुरं 'बालचरित'नामकं नाटकमित्यहो  
श्रीहर्षस्येव हर्षकारणं परिषद्भाग्योपचयात् समुदितमिति परं प्रमोद-  
स्थानमस्माकम् ।

कश्चन दर्शकः ।



संस्कृतसाहित्यपरिषदः १३३६व-ज्ञान्दोय-  
कार्यपरिचालकाः

सभापतिः

महामहोपाध्याय-श्रीयुक्त-दुर्गाचरण-सांख्य-वेदान्ततीर्थः

सहकारिसभापतयः

- १ । महामहोपाध्याय-श्रीयुक्त-भागवतकुमार-गोस्वामी शास्त्री  
एम. ए., पि-एडच, डि.
- २ । महामहोपाध्याय-श्रीयुक्त-अनन्तकृष्णशास्त्री
- ३ । महामहोपाध्याय-श्रीयुक्त-शितिकण्ठवाचस्पतिः
- ४ । पण्डितः श्रीयुक्तद्वारिकानाथन्यायशास्त्री
- ५ । कविराज-शिरोमणिः श्रीयुक्तश्यामादासवाचस्पतिश्च

सम्पादकाः

- १ । श्रीयुक्त अमरेश्वर ठाकुर, वेदान्तशास्त्री,  
एम. ए., पि-एडच, डि
- २ । श्रीयुक्त सत्येन्द्रनाथवसुः एम. ए., वि. एल.

सहकारि-सम्पादकाः

- १ । पण्डित श्रीयुक्त दीनबन्धुसाहित्यशास्त्री
- २ । ” ” वामाचरणकाव्यतीर्थः
- ३ । ” ” चिन्ताहरणचक्रवर्ती काव्यतीर्थः एम. ए.
- ४ । ” ” रामकृष्णचक्रवर्ती, एम. ए.
- ५ । ” ” अशोकनाथभट्टाचार्यवेदान्ततीर्थः एम. ए.

कार्यनिर्वाहक समितेरपरे सदस्याः

- १ । पण्डितश्रीयुक्तजगदीशचन्द्रवेदव्यासः
- २ । " जगन्मोहनज्योतिर्विनोदः
- ३ । " वामापदविद्यारत्नः
- ४ । " दक्षिणाचरणभट्टाचार्यः एम. ए
- ५ । " कुञ्जविहारौ तर्कतीर्थः
- ६ । " जानकीनाथसाहित्यशास्त्री
- ७ । " नगेन्द्रनाथठाकुरसिद्धान्तरत्नः
- ८ । " कालीपदतर्काचार्यः
- ९ । " योगेन्द्रमोहनविद्यारत्नः
- १० । " श्रीधरव्याकरणतीर्थः
- ११ । " सीतानाथसिद्धान्तवागाशः
- १२ । " दक्षिणाचरणभट्टाचार्यः
- १३ । कविराजः श्रीयुक्तवसन्तकुमाररायविद्यारत्नः
- १४ । पण्डितः श्रीयुक्तकृष्णचन्द्रस्मृतितीर्थः
- १५ । " " राधारमणविद्याभूषणः
- १६ । " " भुवनमोहनसांख्यतीर्थः
- १७ । " " प्रभातचन्द्रकाव्यतीर्थः एम.ए., पि-एच्, डि
- १८ । " " दक्षिणारञ्जनशास्त्री, एम. ए.
- १९ । श्रीयुक्तयतीन्द्रनाथवसुः एम. ए., एम. एल. सि.
- २० । डाक्टर श्रीयुक्तकृष्णगोपालभट्टाचार्यः एम. वि.
- २१ । श्रीयुक्तराजेन्द्रनारायणवन्द्योपाध्यायः वि. एल.
- २२ । पण्डितश्रीयुक्तदुर्गामोहनकाव्य-सांख्य-पुराणतीर्थः एम. ए.
- २३ । " कालीपदव्याकरणतीर्थः
- २४ । " क्षितीशचन्द्रचट्टोपाध्यायः एम. ए.
- २५ । " सुनीतिकुमारचट्टोपाध्यायः एम. ए., डि. लिट्

- २६ । श्रीयुक्तभूपतिरायचतुर्धुरीण-काव्यतीर्थः  
 २७ । पण्डितश्रीयुक्त चिन्तामणिकाव्यतीर्थः  
 २८ । श्रीयुक्तहर्षेन्द्रलालचतुर्धुरीणः  
 २९ । पण्डितश्रीयुक्तवनमाली वेदान्ततीर्थः एम, ए.  
 ३० । श्रीयुक्तचित्तोशचन्द्र चक्रवर्ती, एम, ए., वि, एल.  
 ३१ । पण्डितश्रीयुक्तरसमयचट्टोपाध्यायः एम, ए.  
 ३२ । ” ” उपेन्द्रमोहनसांख्यतीर्थः

### पत्रिका-सम्पादकः

पण्डितश्रीयुक्तचित्तोशचन्द्रचट्टोपाध्यायः एम, ए.

पत्रिका-सहकारि-सम्पादकः

पण्डितश्रीयुक्त उपेन्द्रमोहनसांख्यतीर्थः

ग्रन्थाध्यक्षाः

पण्डित श्रीयुक्तजानकीनाथसाहित्यशास्त्री

” ” वामाचरणकाव्यतीर्थः

” ” चिन्ताहरणकाव्यतीर्थः एम, ए.

” ” अशोकनाथवेदान्ततीर्थः एम, ए.

आचार्य्यौ

पण्डितश्रीयुक्तसीतानाथसिद्धान्तवागीशः

” ” उपेन्द्रमोहनसांख्य तीर्थश्च

नाट्य-सम्पादकौ

पण्डितश्रीयुक्तजगन्मोहनज्योतिर्विनोदः

” ” वामापदविशारत्नश्च

सङ्गीताचार्य्यः

श्रीयुक्तसतीशचन्द्रदत्तः

आय-व्यय-लिपिरक्षकः

पण्डितश्रीयुक्तरामकृष्णचक्रवर्ती, एम, ए.

आय-व्यय-लिपि-रक्षकः

श्रीयुक्तमलयकुमारदेवः वि, एस-सि., जि, डि, ए.

# संस्कृतसाहित्यपरिषत्

द्वयं संस्कृत-साहित्य-परिषत् प्रतिभा रवेः ।

भावालोकेर्मनःपद्मं प्रज्ञायतु धीमताम् ॥

December, 1931.	{ १८५३ शक्ये मार्गशीर्षे १४३२-वर्षस्य ८८-संख्या	{ Vol. XIV. No. 8.
-----------------	--	-----------------------

## मतिमञ्जरी

“नियतिर्विधाय पंसां प्रथमं सुखमुपरि दारुणं दुःखम् ।

कृत्वालोकं तरला तडिदिव वज्रं निपातयति ॥”

अहो गरीयस्त्वं कालस्य, अहो विषमतमत्वं दुर्दैवविलसितस्य तपस्विन्या गैर्वाण्या वाण्याः, अहो दुर्भाग्यं भारतवर्षीयाणाम्, अहो विपद्ब्रातपरम्परापात आर्यधर्मस्य यद् येषां तृणीकृतस्वार्थानां स्वधर्मपरिपालनव्रतदीक्षितानां पाण्डित्यप्रकर्षविमोहितजगत्त्रयाणां महापुरुषाणां प्रादुर्भावेण घोरतमोऽपि कलौ समुत्पन्ना कृतयुगभ्रान्ति-भारतीयानां तेषां प्रतिदिनमेवाहमहमिकया परित्यज्येभं प्रक्षीण-सदाचारं विश्वस्तधर्मानुष्ठानमार्यदेशं पुरन्दरपुरं प्रतिष्ठन्ते । सनातन-भारतधर्मस्तम्भभूतानां विमलवैदुष्यप्रोज्झसितदिग्भागानां तृणावज्ञाय-मवजानानां सर्वपार्थिवसम्पदं कीटदर्शं पश्यतां च प्रतिहन्दिभूभङ्गं धामाचरणन्यायार्थमहोदयानां लक्ष्मणशस्त्रिद्राविडमहाभागानां च महेश्वरसालोकापादनप्रवृत्तिर्निवेदितपूर्वैवास्माभिः । तत ऊर्ध्वं विविध-तन्त्रकर्णधाराणां परःशतप्रबन्धप्रणीतूणां वार्धके जनसंसदि सञ्जा-

तारतोनां समालम्बितप्रायवानप्रस्थानां नित्यानन्दपर्वतीयानामपि  
मानुष्यकपरित्यागपुरःसरं शिवभावप्राप्त्या संस्कृतसाहित्यस्यार्थधर्मस्य  
च या हानिः संवृत्ता सानुभववेद्यैव सहृदयानाम् । एतावतापि  
नैवोदपद्यत लक्ष्मिः कालहृतकस्य । इदानीं पुनरेतेन वङ्गीयविद्वत्प्रवराः  
श्रीमन्तो हरप्रसादशास्त्रिणः सबलं समाकृष्य साहित्यसाम्राज्याद्  
विनिक्षिप्ताः स्वीये विकराले वदनकुहरे इति निवेदयन्ती  
विषोदामस्तमाम् । कस्य भारतीयस्य वा वैदेशिकस्य वाविदितो  
हरप्रसादशास्त्रिमहाभागः । एतस्य किल महाभागस्य न केवलं  
संस्कृतभाषायां वङ्गभाषायाञ्चानितरसाधारणं प्रावीण्यमुल्लासापि तु  
भारतवर्षस्य विशेषतश्च वङ्गदेशस्य प्राचीनेतिहासविषये सर्वथा  
प्रतिद्वन्द्विशून्य एवायमासीदित्यपि वचनं न लेशतोऽप्यतिशयोक्तिपदवी-  
भवगाहेत । सुधीप्रवरोऽयं सुचिरं राजकीये विद्यालयेऽध्यापकपद-  
मधिष्ठायान्ते च राजकीयसंस्कृतविद्यामन्दिरस्याध्यक्षपदं समधिगम्य  
पश्चिमे वयसि राजकार्याद् गृहीतावसरो विद्याचर्चयैव  
कालं नयन्नासीत् । संस्कृतपरिषदोऽकस्मिन्मिवान्यवस्थास्य जीवन-  
वृत्तादिकं परिषत्पत्रिकाया “हरप्रसाद”संख्यायां प्रकाशयिष्यत  
इति शिवम् ।

### उपनिषत्कथा

[ निबन्धकः—म० म० श्रीदुर्गाचरणसांख्यवेदान्ततीर्थः ]

( छान्दोग्ये पञ्चमावृत्तिः )

पूर्वप्रक्रान्तं तमेव सत्यकामं जाबालमधिकृत्य प्रवृत्तोऽयं कथा-  
प्रसङ्गः । कार्यकार्यविवेकधुरीण आचार्यसु खेच्छ्योपनतं प्रश्रया-  
वनतं सत्यसन्धं सत्यकामं “न सत्यादगाः” इत्यभिनन्द्य यथाशास्त्रमुप-

नीतवान् । उपनीय च तस्य गुरौ श्रद्धां कर्त्तव्यनिष्ठां भक्तिप्रकर्षञ्च परीक्षितुकाम आचार्यः कृशानामवलानां गवां चतुःशतीं मुक्तबन्धनं कृत्वा जितकामं सत्यकाममाभाष्य सादरमिदम्—“उवाच—इमां सोम्यानुव्रजेति” । आर्ज्जवावर्जितमानसो मानसोऽपरहितो हितो-पदेशमिव गुरोरादेशं सादरमनुपालयन् सत्यकामोऽपि विनैव प्रतिवचनं “स्युः” इत्यब्रवीत् । दुष्करमपि गुरुवचनमन्यथाकर्तुमनुचितमिति मनसि समाकलयन् गुरोरादेशं शिरसि निधाय स यावत् ता गाः प्रस्थापयितुं प्रवृत्ते, तावदेव तमनुभाष्य गुरुवाच—“नासहस्रेणावर्त्तयेति” । यावदासां प्रस्थाप्यमानानां गवां सन्ततिक्रमेण सहस्र-संख्या-प्रपूरणं न भवेत्, तावदिमा नावर्त्तनीयास्वयेति कृत्यगुरु-गुरोरादिदेशः । एवमादिष्टः सत्यकामो गुरुकार्यगौरवमनुजानन्न-कालक्षेपं ताः सर्वा गाः समादाय तदाश्रमपदान्निरगच्छत् । निर्गत्य च समन्तात् परिभ्रमन् क्रमेण सरसशष्पशबलां गवामनुकूलां प्रच्छाय-शीतलां काननभूमिमाविवेश । गावश्च तत्र तत्र दूर्वादलबहलं शङ्खलकवलमाकलयन् परां प्रीतिकाष्ठामापुः । क्रमेण चैव ताः सर्वाः स्वच्छन्दमटवीतोऽटवीमटायमाना नानारसं घासं सुखं खादं खादं स्वल्पेनैव कालेन हृष्टाः पुष्टा बलिष्ठाश्च समभवन् ।

जिताशेषकामः सत्यकामश्च गुरुकार्यगौरवमन्वहं बहुमन्यमान-श्छायेव तासामनुचरो बभूव । एवमायासबहुले सुदुष्करे वर्त्मनि वर्त्तमानस्यापि सत्यकामस्य मनसि मनागपि विषादो वपुषि स्वल्पोऽ-प्यवसादः कातर्यं वा नालक्ष्यत । परमनुदिनमुपचीयमानेन बलवत्तर-गुरुभक्तिसन्धुक्षितेन नवनवेनोत्साहनेन प्रणोदितस्य तस्य भूयानपि कालः क्षणार्द्धमिवायासीत् । एवमखिन्नमानसो गा अनुचरन् “स ह वर्षगणं प्रोवास—यदा सहस्रं सम्पेदुः ।

अथैवं गीचरणव्याजेन तीव्रं तपः श्रद्धया समाचरतस्तस्य सत्यकामस्य मानसं मेघमुक्तमाकाशमिव नितरां प्रससार्द, तत्स्वग्रहण-

योग्यताश्चाससाद, गवाञ्च सहस्रं समपद्यत । एवं तपोरतस्य शुद्धसत्त्वस्य गुरुभक्तिमतः सत्यकामस्य मनसि सहसा ब्रह्म-जिज्ञासा समजायत । जिज्ञासुमप्यलब्धोपायतयाऽन्तःसन्तप्यमानं तं कर्णाकरो जगद्गुरुरन्वग्रहीत् । तदनुग्रहगृहीतानेकभूमयस्तद्वि-भूतय एव यथाक्रमम् ऋषभाग्निहंसमद्गुशरीरैः क्रमेण तदभिलषितं ब्रह्मतत्त्वमुपदेष्टुमुपचक्रमिरे ।

तत्र प्रथमं वायुदेवता ऋषभवपुरुपादाय सत्यकाममुच्चैराभाषाह—“प्राप्ताः सोम्य, सहस्रं स्मः, प्रापय न आचार्यकुलं, ब्रह्मणश्च ते पादं ब्रवाणीति ।”

सत्यकामश्चानाशंसितपूर्वं मनोरथसिद्धेर्द्वारमिव तद्वचनमाकर्ण्य पुलकाञ्चिततनुर्विकशन्नयनकमलः सानन्दमनाः सविनये तमभिवन्द्य प्राह—“ब्रवीतु मे भगवानिति” । एवमभ्यर्थितं ऋषभः प्राच्यादि-दिग्भ्यैश्चतुर्भिरंशैरुपेतं ब्रह्मणः प्रकाशवक्त्रमकं पादं तद्विज्ञानफलञ्च समुपदिश्य “अग्निस्ते ( द्वितीयं ) पादं वक्ता” इति चाभिधाय विरराम ।

ऋषभादेवमाप्तमनोरथः “स ( सत्यकामः ) ह श्वोभूते गा अभि-प्रस्थापयाञ्चकार” । आश्वमाभिमुखं प्रचलिता गा अनुसरन् सत्य-कामो मन्दं मन्दं चचाल । एवमनुचलन् यदा भगवान् सरोचिमाली गगनमण्डलादात्मनः करजालं समाहृत्यास्ताचलचूडामण्डलम्बमान उदग्राक्षरागैः प्रतीच्या दिशो मुखमण्डलमरञ्जयत्, तदा घनतिमिर-निकरैर्धरणीतलं ग्रस्यमानमालक्ष्य क्षचिद्वनैकदेशे “अग्निमुपसमाधाय गा उपरुध्य समिधमादाय पञ्चादग्नेः प्राङ्मुख उपोपविवेश ।”

इत्यमग्नेः पश्चात् प्राङ्मुखः समासीनः सत्यकामो ह्यस्तनोक्तऋषभ-वचनमेव समाहितमना दध्यौ । अथैनमभिध्यानरतं सत्यकामं “तमग्निरभ्युपवाह—सत्यकाम इति । (सः) भगव इति प्रतिशुश्राव ।” एवं दत्तावधानं सत्यकाममग्निः पुनराह—“ब्रह्मणः सोम्य ते पादं

ब्रवाणीति” । “ब्रवीतु मे भगवानि”त्यभिहितोऽग्निस्तस्य अनन्तवन्नामकं ब्रह्मणो द्वितीयं पादमुपदिदेश, यस्य खलु पृथिव्यन्तरीक्षदुःसमुद्राभिधानाश्चतस्रः कलाः स्मर्यन्ते सूरिभिः । एतद्विज्ञानफलञ्चाभिधाय “हंसस्तु ( तृतीयं ) पादं वक्ते”ति च संज्ञाप्य सोऽग्निस्तूष्णीम्बभूव । सत्यकामश्च तमेवार्थं मनसि चिन्तयन् निशाशेषमनयत् ।

अथ सत्क्रियादीच्चादत्ते जगदेकदीपे कमलिनीनाथे प्राचीदिग्वधू-  
मुखमण्डलान्नैश-तमोऽशुःकमपनयन्, कुङ्कुमारुणरागैः प्राच्या दिशो  
मुखमण्डलमालिम्बन्, सिन्दूरविन्दुरिव तत्र प्रादुरभूत् । ततः सत्य-  
कामश्च यथापूर्वं गाः प्रस्थापयाञ्चकार यावत् सायंसमयो नाविरभूत् ।

अथ सत्यकामः सायमायतमवलोक्य सर्वा गाः समाहृत्य समिध-  
माधायग्निं प्रज्वालय पश्चादग्नेः प्राङ्मुखः सन्नुपविशे हंससमागमनं  
प्रतीक्षमाणः । एवमेकाग्रमानसे तस्मिन् तमेवार्थमनुचिन्तयत्य-  
कस्मादाकाशात् कश्चिदंसस्तत्र समवातरत् । स तत्समीपमुपनिपत्य  
सत्यकाममाभाषाह—“ब्रह्मणः सोम्य ते पादं ब्रवाणी”ति । सत्यकामोऽपि  
“ब्रवीतु मे भगवानि”ति सम्प्रतिमावेदयामास । अथैवं लब्धानुमति-  
रग्निरेनमाह—“अग्निः कला, सूर्यः कला, चन्द्रः कला, विदुः कला  
एष वै सोम्य, चतुष्कलः पादो ब्रह्मणो ज्योतिष्मान् नाम”—इति ।  
ज्योतिष्मतः पादस्य ज्योतिष्मन्त एव पदार्था अंश भवितुमर्हन्तीति  
ज्योतिःप्रधाना एवाग्नि-सूर्य-चन्द्र-विदुस्तृतीयपादस्य कलाचतुष्टय-  
त्वेन निरदिक्षदग्निः । अनन्तरञ्चैवमुपासितुः क्रमं फलञ्चाभिधाय  
“मद्गुष्टे पादं वक्ता” इत्यभिदधदेव तिरोऽभूदग्निः ।

सत्यकामस्तु तमेवार्थमनुस्मरन् निशां यापयित्वा प्रातरेव पूर्ववद्  
गाः प्रस्थापयामास । पुनश्च सायंसमये यथापूर्वं सर्वमनुष्ठाय प्राङ्मुख  
एवाग्नेः पश्चादुपविश्य मद्गुसमागममपेक्षते स्म । एवमनुचिन्तयन्तं  
“तं मद्गुरुपनिपत्याभुप्रवाद—ब्रह्मणः सोम्य, ते पादं ब्रवाणीति ।”  
पूर्ववत् “ब्रवीतु भगव” इत्यमनुष्मतेन तेन महुना तस्मै प्राण-चक्षुः-



श्रीत्र-मनोमयकलाचतुष्टयसम्पन्नो ब्रह्मण आयातनवान् नाम चतुर्थः  
पाद उपदिष्टः, तदुपासनफलञ्च यथायथं निरूपितम् । अथ सत्य-  
कामाय दत्तानुशासनः स मदगुस्तत्क्षणमेव वियदुत्पपात ।

अथैवं तितिच्चाक्षपिताशेषकामः प्रियाभिरामः सत्यकामः सदाचार-  
मनुचरन् गुरुकृपावशाद् अमानुषविग्रहेभ्य ऋषभादिगुरुभ्यो लब्ध-  
मनोरथः प्रसन्नमनोवदनो गवां सहस्रं समादाय यथाकालमाचार्य-  
कुलमलभत । आचार्यस्तु तस्य तथाविधां प्रसादमयीं मूर्त्तिमवलोक्य  
विदितमपि तदशेषवृत्तं जिज्ञासुरपृच्छत्—“सत्यकाम—ब्रह्मविदिव  
सोम्य, भासि, को नु त्वानुशशासेति ?” सत्यकामोऽपि सत्यमनिङ्गवान्  
प्राह—“अन्ये मनुष्यैः, \* \* \* भगवांस्त्वेव मे कामे ब्रूयात् ।”  
यदि नाम भगवन्तमाचार्यमपहाय अन्यतः कुतश्चिद्विद्यामलप्स्यं  
मूनपराधमध्यकरिष्यम् । नाहं तथाकार्यं कृतवान्, येन भगवान्  
मयि कोपकारणमण्वपि समधिगच्छेत् । अतः प्रार्थये मदभिलषितं  
भवानेवोपदिशतु माम् । यतः “श्रुतं ह्येव मे भगवदृशेभ्य आचार्या-  
दैव विद्या विदिता साधिष्ठं प्रापती”ति । एवमभ्यर्चितः शिष्येङ्गितश्च  
आचार्यवय्यो विनय-नयसुन्दरं सतप्रकामं सर्व्वं ब्रह्मतत्त्वं प्रोवाच,  
“न किञ्चन वोयायेति” न किमपि तत्प्रक्तमनुक्तं वा बभूवे । ततश्च  
सतप्रवृत्तिः सतप्रकामः समधिगतब्रह्मविद्यः परां निर्वृत्तिमुपजगाम ।

### विद्याप्रस्थानम्

[ निबन्धकः—कालीघट्टवास्तव्य-श्रीगुरुपदहालदारः ]

( पूर्व्वतोऽनुवृत्तम् )

पतञ्जलिप्रोक्ता धारणा व्याख्याता । इदानीं तन्मान्तरदृष्ट्या  
तत्स्वरूपदिकमुच्यते । जान्वग्रभ्रमणेन क्खोटिकादानकालो मात्रा,  
ताभिः पञ्चदशमात्राभिरधमः प्राणायामस्त्रिंशता मध्यमः, पञ्च-

चत्वारिंशता चोत्तम इतिव' प्राणायामत्रयात्मिकैका धारणा । सैव द्विविधा—सविषया निर्विषया चेति ।

तत्र यदा चित्तं स्वजनादिव्यापारवर्जं पुरःस्थितं स्थूलमूर्त्याकारं भगवद्रूपमुपाश्रयति, तदा सा धारणा सविषया भवति । तदुक्तं विष्णुपुराणे—

“प्राणायामेन पवनं प्रतग्राहारेण चेन्द्रियम् ।

वशीकृत्य ततः कुर्याद्विस्तस्थानं शुभाश्रये ॥

मूर्त्तं भगवतो रूपं सर्वोपाश्रयनिस्पृहम् ।

एषा वै धारणा ज्ञेया यच्चित्तं तत्र धार्यते ॥

तच्च मूर्त्तं हरे रूपं यादृक् चिन्त्यं नराधिप ।

तच्छ्रूयतामनाधारे धारणा नोपपद्यते ॥” इति ।

यदा तु चित्तं निरवशेषेण देहमपि विस्मृत्य परमपुरुषाभिन्नं प्रत्यक्चेतन्यं स्वरूपत उपाश्रयति, तदैव सा धारणा देशादिराहित्येन निर्विषया भवति । स्मृतिरपि तत्र—“तच्च विष्णोः परं रूपमरूपाख्यमनुत्तमम् । विश्वस्वरूपवैरूप्यलक्षणं परमात्मनः ॥” इति ।

धारणा-सौकर्याय तन्त्रेषु खेचरीमुद्रा विहिता । ‘भ्रूमध्यदृष्ट्या सैव निष्पाद्यते । तदुक्तं योगेश्वरेण भगवता महादेवेन—भ्रूवोरन्तर्गता दृष्टिर्मुद्रा भवति खेचरी’ति । अर्द्धनिमीलितनेत्र एकतत्त्वाभ्यासाय नासिकामूलं संप्रेक्ष्य भाव्यविषये चित्तं बध्नादितप्राशयः । नेत्रयोरतन्त्रनिमीलने निद्राख्या लयात्मिका वृत्तिः, उन्मीलने च प्रमाणादिविज्ञेयात्मिका वृत्तयस्ताः सर्वा निरोद्धव्या इतर्द्धनिमीलनेन भ्रूमध्ये चक्षुषोर्निधानं विधित्सितम् । सैव मुद्रा खेचरी चित्तस्य वृत्तिबोधमपि निरुणद्धि । उक्तं च—“प्राणैः सह यदा चेतो भ्रूवोरुपरि राजति । स्वहितं विश्वतत्त्वं च तदैव स्फुरति स्वतः ॥” इति ।

धारणापरिपाकेण तदालम्बनीकृतः समानप्रत्ययप्रवाहो विच्छिद्य विच्छिद्य जायमानो ध्यानं भवति । हादशधारणाकालेन ध्यानं-

मित्युक्तेः । स्मृतिरपि तत्र—‘ध्यानं द्वादशपर्यन्तं मनो ब्रह्मणि योजये-  
दि’ति । अपि चोक्तम्—‘निरन्तरश्चित्प्रवाहो ध्येयस्य ध्यानमीरितमि’ति ।  
तदेव ध्यानं तैलधारादिवदविच्छिन्नस्मृतिसन्तानरूपा ध्रुवा स्मृतिः ।  
भगवता वाक्यकारेण च विवेकादिभ्यो ध्रुवानुस्मृतेर्निष्पत्तिरुक्ता—  
‘तत्त्वविवेकविमोकाभ्यासक्रियाकल्याणानवसादानुद्धर्षेभ्यः’ इति ।  
विवेकादीनां च स्वरूपमुक्तम् । विवेकः सत्त्वशुद्धिः । आहारशुद्धौ-  
सत्त्वशुद्धिः सत्त्वशुद्धौ ध्रुवा स्मृतिरिति निर्व्वचनात् । विमोकः काम-  
त्यागः । ‘शान्त उपासीतेति’ श्रुतेः । अभ्यासः स्थितिनैश्चल्यम् । सदा  
तदभावभावित इति स्मृतेः । क्रिया सदनुष्ठानम् । क्रियावानेव  
ब्रह्मविदां वरिष्ठ इत्यवधारणात् । सत्यार्ज्जवदयादानाङ्गिंसाऽनभिध्याः  
कल्याणानि । निर्व्वचनं च तत्र—‘सत्येन लभ्यस्तोषामेवैष विरजो  
ब्रह्मलोक’ इत्येवमाद्यम् । श्लोकादिस्मृतेर्देन्यं मनसोऽवसाद-  
स्तद्विपर्य्ययोऽनवसादः । श्रुतिश्च—‘नायमात्मा बलहीनेन लभ्य’ इति ।  
तुष्टिरुद्धर्षस्तद्विपर्य्ययोऽनुद्धर्षः । उद्धर्षः स्मृतिविरोधमाक्षिपतीति  
तत्त्याग उक्तः ।

ध्यानं च सूत्रितं भगवता पतञ्जलिना—‘तत्र प्रत्ययैकतानता  
ध्यानमि’ति । एतदुक्तं भवति—यत्र चित्तं धृतं तत्र प्रत्ययस्य  
विसदृशपरिणामपरिहारद्वारेण यदेव धारणायामालम्बनीकृतं तदा-  
लम्बनतया निरन्तरमेकप्रवाहः प्रत्ययान्तरेणापरास्मृष्टो ध्यानमिति ।  
तदुक्तम्—‘विलाप्य विवृतिं कृत्स्नां सम्भवप्रत्ययक्रमात् । परिशिष्टं च  
सम्मात्रं चिदानन्दं विचिन्तयेत् ॥’ इति । ‘ध्येये चित्तं यदा लीनं  
तदा ध्यानमुदाहृतम् । ध्येयः प्रत्यक्षतां याति ध्याता तन्मयतां व्रजेत् ॥’  
इति च । ध्यानोत्कर्षेण ध्यानिनस्तन्मयतामुद्दिश्य विवेकचूडामणौ  
भगवान् शङ्कराचार्य आह—

क्रियान्तरासक्तिमपास्य कीटको

ध्यायन्नलित्वं ह्यलिभावमृच्छति ।

तथैव योगी परमात्मतत्त्वं

ध्यात्वा समायाति तदैकनिष्ठया ॥ इति ।

महानिर्वाणतन्त्रे ध्यानस्य निरुक्त्यादिकमुक्तं यथा—

ध्वै चिन्तायां स्मृतौ धातुश्चिन्ता तत्त्वेन निश्चला ।

एतद् ध्यानमिह प्रोक्तं सगुणं निर्गुणं द्विधा ॥

सगुणं मन्त्रभेदेन निर्गुणं केवलं मतम् ।

अपिच—

ध्यानं तु द्विविधं प्रोक्तं सरूपारूपभेदतः ।

अरूपं तत्र यद् ध्यानमवाङ्मनसगोचरम् ॥

अव्यक्तं सर्वतो व्याप्तमिदमित्यविवर्जितम् ।

अगम्यं योगिभिर्गम्यं कृच्छैर्बहुसमाधिभिः ॥

मनसो धारणार्थाय शीघ्रं स्वाभीष्टसिद्धये ।

सूक्ष्मध्यान-प्रबोधाय स्थूलध्यानं वदामि ते ॥

अरूपायाः कालिकायाः कालमातुर्महादुरतेः ।

गुणक्रियानुसारेण क्रियते रूपकल्पना ॥

सूक्ष्मध्यानं ब्रह्मचिन्तायां यथा—

ब्रह्मै वास्मीति सद्वृत्त्या निरालम्बतया स्थितिः ।

ध्यानशब्देन विख्याता परमानन्ददायिनी ॥

स्थूलध्यानस्य प्रकारादिकं स्मृतं यथा—

निमीलिताक्षः सत्त्वस्थो दन्तैर्दन्तानसंस्पृन् ।

तालुस्थाचलजिह्वश्च संवृतास्यः सुनिश्चलः ॥

संनिरुध्येन्द्रियग्रामं नातिनीचोच्छ्रितासनः ।

द्विगुणं त्रिगुणं वापि प्राणायाममुपक्रमेत् ॥

ततो ध्येयः स्थितो योऽसौ हृदये दीपवत् प्रभुः ।

धारयेत् तत्र चात्मानं धारणां धारयन् बुधः ॥

एषां कठिनांशो व्याख्यायते । निमीलिताक्षः सत्त्वस्थः कामादिरहितो दन्तैर्दन्तानसंस्पर्शयन्, तथा तालुनि स्थिता अचला जिह्वा यस्य स तथोक्तः, संवृतास्यः पिहिताननः, सुनिश्चलः सम्यगिन्द्रियसम्बृंहं विषयव्यापारिभ्यः प्रत्याहृत्य नातिनीचासनो नात्युच्छ्रितासनो यथा चित्तचाञ्चल्यं न स्यात् तथोपविष्टः सन् द्विगुणं त्रिगुणं वा प्राणायामं कुर्यात् । ततो वशीकृतपवनेन योगिना योऽसौ हृदये दीपशिखावदप्रकम्पः प्रभुः स्थितः स ध्यातव्यस्तत्र च हृद्यात्मानं मनोगोचरतया धारयेत् । तथा धारणां च धारयेत् । धारणा प्राणायामत्रयात्मिकैका प्रागेव दर्शिता । तास्तिस्त्रो योगशब्दवाच्यास्तास्ताश्च धारयेत् । इति ।

आरब्धकार्याणां सुखदुःखमोहात्मिका या वृत्तयः सन्ति ताः स्थूला अभिव्यक्तावस्था ध्यानेन प्रतिषेधा भवन्ति । अनारब्धकार्याणां तु याः सूक्ष्मा अनभिव्यक्तावस्थास्ताः समाधिना हातव्या इति समाधेरुपादानम् । ध्यानमेव ध्येयैकगोचरतया यदा साक्षिणि निर्भासते, यदा च चित्तस्य ध्येयस्वरूपवेशेनाहमिदं चिन्तयामीत्येवंप्रकारवृत्त्यन्तरानुदयात् प्रतययात्मकेन स्वरूपेण शून्यमिव भवति, तदा ध्यानं समाधिरित्युच्यते । योगापरपर्यायः समाधिः प्रागेव पर्याप्तं वर्णितः, इदानीं ततः प्रत्युदितव्यातेरतिक्रान्तभावनीयस्य प्रज्ञाभूमय उच्यन्ते ।

समाधिसञ्ज्ञातविवेकान्वितस्य योगिनः सप्त प्रज्ञाभूमयो जिज्ञासा-जिज्ञासाप्रेक्षाचिकीर्षाशोकभयविकल्पनिवृत्तिफला भवन्ति । तत्र ज्ञातं मया ज्ञेयं न पुनर्ज्ञातव्यं किञ्चिदवशिष्यत इति जिज्ञासानिवृत्तिरेका, ज्ञेयं मे ज्ञातव्यं बन्धजातं नावशिष्टं पुनर्ज्ञेयं किञ्चिदिति जिज्ञासानिवृत्तिर्द्वितीया, प्राप्तव्यं निखिलं प्राप्तं नान्यतो मे प्राप्तव्यं किञ्चिदवशिष्टमिति प्रेक्षानिवृत्तिस्तृतीया, कर्त्तव्यं निखिलं कृतं नावशिष्टं किञ्चित् कार्यमिति चिकीर्षानिवृत्तिश्चतुर्थी । एषा कृतप्रसमाप्तरनुभवरूपा चतुष्टयी प्रज्ञा प्रयत्नसाध्यतया पुरुषाणां कार्याद्विमुक्तिर्जीवन्मुक्तिरित्युच्यते ।

कार्यविमुक्तोरनन्तरं परमा मुक्तिः साधननैरपेक्ष्येण भवति ।  
 सा च परवैराग्यरूपा त्रिविधा । तत्र कृतभोगापवर्गकार्या मे बुद्धिरिति  
 शोकनिवृत्तिरेका, सैव तन्वान्तरेषु चित्तज्योतिर्वियोग इत्युच्यते ;  
 संस्काररूपा बुद्धिगुणा गिरिशिखरचुपता यावाण इव निरवस्थानाः सः  
 चित्तेन स्वकारणे लीयमाना अतप्रन्तलयं गच्छन्तः प्रयोजनाभावात्  
 पुनर्न प्ररोहन्तीवेति भयनिवृत्तिर्द्वितीया, सैव तन्वान्तरेषु गुणवियोगा-  
 रम्भ इत्युच्यते । ततः स्वात्मीभूतश्च मे समाधिस्तस्मिन् सति गुणातीत-  
 स्वरूपमात्रेणावस्थितश्चिदेकरसोऽहमिव नान्य इति विकल्पनिवृत्ति-  
 स्तृतीया, सैव प्रान्तभूमिप्राज्ञायाश्चरमो विषयो यतः कैवल्यं नान्तरीयकं  
 भवति । इमां त्रिविधां भूमिं भाविनीमपि जीवन्मुक्तिदशायां विशुद्ध-  
 चित्ता योगिनः साक्षात्कुर्वन्ति । विनिष्पन्ने तु कैवल्ये न चापि  
 कश्चित् प्रज्ञाविषय इति तत्त्वम् ।

सूत्रं च—“तद्वैराग्यादपि दोषव्रीजक्षये कैवल्यमि”ति ।

महोपनिषदि, वराहोपनिषदि, तथा वाशिष्ठेऽपि योगभूमयस्त्वेवं  
 दर्शिताः—

ज्ञानभूमिः शुभेच्छा स्यात् प्रथमा समुदाहृता ।

विचारणा द्वितीया स्यात् तृतीया तनुमानसा ॥

सत्त्वापत्तिश्चतुर्थी स्यात् ततोऽसंसक्तिनामिका ।

पदार्थाभाविनी षष्ठी सप्तमी तुर्यगा स्मृता ॥

वैराग्यपूर्वमिच्छेति शुभेच्छेत्युच्यते बुधैः ॥

शास्त्रसज्जनसम्पर्कवैराग्याभ्यासपूर्वकम् ।

सद्विचारप्रवृत्तिर्या प्रोच्यते सा विचारणा ॥

विचारणाशुभेच्छाभ्यामिन्द्रियार्थेष्वसक्तता ।

यत्र सा तनुतामेति प्रोच्यते तनुमानसा ॥

भूमिकात्रितयाभ्यासाच्चित्तेऽर्थविरतेर्वशात् ।

सत्त्वात्मनि स्थितिः शुद्धे सत्त्वापत्तिरुदाहृता ॥

दशाचतुष्टयाभ्यासादसंसर्गफला च या ।

रूढसत्त्वचमत्कारा प्रोक्ताऽसंसक्तिनामिका ॥

भूमिकापञ्चकाभ्यासात् स्वात्मारामतया भृशम् ।

आभ्यन्तराणां बाह्यानां पदार्थानामभासात् ॥

परप्रयुक्तेन चिरं प्रयत्नेनावबोधनम् ।

पदार्थाभाविनी नाम षष्ठी भवति भूमिका ॥

भूमिषट्कचिराभ्यासाद् भेदस्यानुपलम्भनात् ।

यत् स्वभावैकनिष्ठत्वं सा ज्ञेया तुर्यगा गतिः ॥ इति ।

तत्र शभेच्छाख्या प्रथमा भूमिका नित्यानित्यवस्तुविवेकपुरःसरा साधनचतुष्टयसम्पदिति यावत् । ततः परप्रबोधनदत्तं गुरुमुपसृत्य वेदादिमोक्षशास्त्रस्वरूपग्रहणं द्वितीया भूमिका श्रवणमननसम्पदिति यावत् । ततः श्रवणमननाभ्यां परिनिष्पन्नस्य शास्त्रज्ञानस्य निर्विचिकित्सतारूपा तनुमानसा नाम तृतीया भूमिका निदिध्यासनसम्पदिति यावत् । तदेव शभेच्छादिभूमिकात्रितयं विद्यायाः साधनमेव, न तु तत्कोटावन्तर्भवति, तत्र भेदसत्यत्वबुद्धेर्दुर्व्यारत्वात् । अतो ह्येतज् जागरणमितुच्यते ।

तदुक्तम्—

“भूमिकात्रितयं त्वेतद्राम जाग्रदिति स्थितम् ।

यथावद् भेदबुद्धेर्दं जगज्जाग्रति दृश्यते ॥” इति ।

तत्र प्रथमद्वितीयतृतीयसाधनभूतभूमिकासु कर्मत्यागात् तत्त्वज्ञानाभावाच्च भवति शङ्केति रामेण प्रश्न उक्तः । प्रतिवचनं च तत्र भगवतो वशिष्ठस्य—

“योगभूमिकयोत्क्रान्तजीवितस्य शरीरिणः ।

भूमिकांशानुसारेण क्षीयते पूर्व्वदुष्कृतम् ॥

ततः सुरविमानेषु लोकपालपुरेषु च ।

मेरूपवनकुञ्जेषु रमते रमणीसखः ॥

ततः सुकृतसम्भारे दुष्कृते च पुरा कृते ।  
 भोगक्षयपरिक्षीणे जायन्ते योगिनो भुवि ॥  
 शुचीनां श्रीमतां गेहे गुप्ते गुणवतां सताम् ।  
 जनित्वा योगमेवैते सेवन्ते योगवासिताः ॥  
 अत्र प्राग्भावनाध्यस्तं योगभूमिक्रमं बुधाः ।  
 दृष्ट्वा परिपतन्तुश्चैरुत्तरं भूमिकाक्रमम् ॥” इति ।

ततो वेदान्तवाक्यजज्ञानभावनातो निर्विकल्पात्मिका तत्त्व-  
 साक्षात्काररूपा चतुर्थी भूमिका परिणामरूपा सत्त्वापत्तिः । तत्र  
 योगी कृत्स्नजगदुपादानस्य ब्रह्मणः सच्चिदानन्दस्वभावत्वं निश्चित्य  
 तस्मिन्नेव समारोपितयोजगच्छब्दाभिधेययोर्नामरूपयोर्मिथ्यात्वमवगच्छति ।  
 पूर्वोक्तं जागरणमपेक्ष्य योगिन इयं भूमिका स्वप्न इति व्यपदिश्यते ।  
 तदुक्तम्—

“अद्वैते स्थैर्यमायाते द्वैते प्रथममागते ।

पश्यन्ति स्वप्नवल्लोकं चतुर्थी भूमिकामिताः ॥” इति ।

ततः पञ्चमादिभूमयो जीवन्मुक्तेरवान्तरभेदाः । ते च निर्विकल्प-  
 समाध्यभ्यासकृतेन विश्रान्तितारतम्येन संपद्यन्ते ।

तदुक्तम्—

“विच्छिन्नशरदभ्रांश-विलयं प्रविलीयते ।

सत्तावशेष एवास्ति पञ्चमी भूमिकां गतः ॥

पञ्चमी भूमिकामित्य सुषुप्तिपदनामिकाम् ।

शान्ताशेषविशेषांशस्तिष्ठत्यद्वैतमात्रके ॥

अन्तर्मुखतया नित्यं बहिर्वृत्तिपरोऽपि सन् ।

परिश्रान्ततया नित्यं निद्रालुरिव लक्ष्यते ॥

कुर्व्वन्नभ्यासमेतस्यां भूमिकायां विवासनः ।

षष्ठीं गाढसुषुप्तग्राह्यां क्रमात् पतति भूमिकाम् ॥



यत्र नासन्न सद्रूपो नाहं नाप्यमहंक्षतिः ।

केवलं क्षीणमनन आस्ते द्वैतैक्यवर्जितः ॥ इति ।”

तत्र षष्ठमभूमौ निर्विकल्पत्वाद् योगी स्वयमेव व्युत्तिष्ठते, षष्ठभूमौ तु परेण प्रतिबोधित इति विशेषः । तदेतद् भूमिकादयं सुषुप्ति-  
गर्भादसुषुप्तिरिति चोच्यते । ततश्चाह—

“अन्तः शून्यो बहिः शून्यः शून्यः कुम्भ इवाम्बरे ।

अन्तः पूर्णो बहिः पूर्णः पूर्णः कुम्भ इवार्णवे ॥” इति ।

षष्ठभूमिकामितस्य संस्कारमात्रशेषस्य चित्तस्य मनोराज्यं कर्तुं  
बाह्यपदार्थान् ग्रहीतुं वा सामर्थ्याभावाद् विद्यदवस्थितकुम्भवदन्त-  
र्बहिःशून्यत्वं तथा स्वयंप्रकाश-सच्चिदानन्दाखण्डैकरमे परमात्मनि  
निमग्नत्वेन सर्वत्र ब्रह्मदृष्ट्या समुद्रमध्यस्थापितजलपूर्णकुम्भवदन्त-  
र्बहिःपूर्णत्वमनेन सूचितम् । एतां तुरीयाख्यां सप्तमभूमिकां  
प्राप्तस्य योगिनः स्वतः परतो वा वृत्त्यानं नास्ति । तादृशीमवस्था-  
मुद्दिश्य भाण्डूक्यकारिकापि प्रवृत्ता—

“न निरोधो न चोत्पत्तिर्न बन्धो न च साधकः ।

न मुमुक्षुर्न वै मुक्त इति प्रमादपरमार्थता ॥” इति ।

योगजदर्शनस्य चरमपादे हि ये ये विषयाः प्रतिपादितास्तेभ्यः  
सर्वेभ्यः सारमुद्धृत्य मिश्रपादैरुक्तम्—

“मुक्त्यर्हचित्तं परलोकमेय-

असिद्धये धर्मधनः समाधिः ।

इयौ च मुक्तिः प्रतिपादिताऽस्मिन्

पादे प्रसङ्गादपि चान्यदुक्तम् ॥” इति ।

तत्र षष्ठसूत्रे मुक्त्यर्हचित्तं निर्णीतम् । दशमसूत्रे परलोकसिद्धिः ।  
पञ्चदशसूत्रे मेयसिद्धिर्बाह्यपदार्थसिद्धिरित्यर्थः । अर्जविंशसूत्रे  
असिद्धिः पुरुषसिद्धिरित्यभिप्रायश्चित्तातिरिक्तत्वात् । अष्टाविंशसूत्रे

धर्ममेवसिद्धिः । त्रिंशसूत्रे तथा चतुस्त्रिंशसूत्रे द्वयो मुक्तिः  
प्रतिपादिता—जीवन्मुक्तिः कैवल्यं चेति ।

मुक्त्यर्हचिन्तं प्रतिपादयितुं प्रागेव “जन्मोषधिमन्वतपःसमाधिजाः  
सिद्धयः” इति सूत्रेण पञ्चप्रकाराः सिद्धय उक्ताः । तत्र जन्मजसिद्धि-  
र्यथा भगवतः कपिलस्य, मदालसापुत्राणां शङ्कराचार्यादीनां वा ।  
ओषधिसिद्धिर्वैज्ञानिकानां रसायनतत्त्वविदां च । चिकित्सकानां तु  
सिद्धिस्तत्रैव प्रवेशनीया । मन्वसिद्धिर्यथा शुक्राचार्यादीनाम् ।  
तपःसिद्धिर्यथा विश्वामित्रप्रभृतीनां महर्षीणाम्, भक्त्यादिजन्यसिद्धीनां  
च तपःसिद्धावन्तर्भावः । “अक्षयः परमो धर्मो भक्तिलेशेन जायत”  
इति स्मृतेः । पञ्चमी समाधिसिद्धिर्यस्य अवान्तरभेदा बहवो  
भवन्ति ।

वितर्कविचारानन्दास्मितानुगतानां हेतवो ये ग्राह्यग्रहणग्रहीतृषु  
संयमाः सन्ति, तेषां सिद्धयः समाधिजा अधस्तनपादे सूत्रकारेण  
वर्णिताः । इदानीं ताभ्यः समुद्भूत्य काश्चिदेव संक्षेपत उच्यन्ते ।  
ग्राह्याणि भूतानि कार्यकारणभेदेन धर्मधर्म्यभेदेन च पञ्चरूपाणि  
भवन्ति । तेषु संयमात् तद्रूपैर्भूतानां स्वेच्छानुविधायित्वं भवति ।  
सूत्रं च—“स्थूल-स्वरूपसूक्ष्मान्वयार्थवत्त्वसंयमाद् भूतजय” इति । तत  
एव योगिनः पर्वतमपि भित्त्वा गच्छन्ति, जलं वा यथेच्छमनुप्रविश्य  
तिष्ठन्ति । शिला हि काठिन्येन तेषां गतिविधिं न प्रतिबध्नाति, न  
चाप्यापस्तोषां शरीरक्रियां क्लेशयन्ति । एवं भूतजयादणिमाद्याः  
सिद्धयः प्रादुर्भवन्ति । सूत्रं च—“ततोऽणिमादिप्रादुर्भावः कायसम्पत्  
तद्वस्मानभिघातश्चे”ति । स्मृतिष्वपि ताः सर्वा अष्टौ परिगणिताः—

अणिमा लघिमा व्याप्तिः प्राकास्यं महिमा तथा ।

द्वैशित्वं च वशित्वं च तथा कामावसायिता ॥” इति ।

तत्राणोर्भावोऽणिमा यत एव योगिनः शिलामपि प्रविशन्ति ।  
लघिमा लघुभावो यतस्ते लघुतया कुसुमकेशराग्रे तिष्ठन्ति,

स्वेच्छातो वा चन्द्रादिलोकं विचरन्ति । व्याप्तिरभिमतवस्तुषु यत्र तन्नावस्थितेषु स्वेच्छातस्तेषां विहारः । प्राप्तीति पाठे त्वभिमतं वस्तु यत्र तन्नावस्थितं ते प्राप्नुवन्तीति । प्राकाश्यं प्रकामत इच्छा-  
नुविधायित्वं यतस्ते जलादिकमनुप्रविश्य सुखेन तिष्ठन्ति । महिमा महतो भावो येन ते महान्त उच्यन्ते । ईशित्वं प्रभुतया भूतभौतिक-  
शक्तीनां स्वेच्छया प्रेरणम् । वशित्वं भूतभौतिकानां प्रतिबन्धसामर्थ्यं-  
स्वस्य च तदवशत्वमपि । कामावसायिता सत्यसङ्कल्पता यतस्तेषां संकल्पितार्थः स्वप्रयोजनाय स्वेच्छानुविहितो भवति । स्वेच्छानुविधाने तु शक्ता अपि योगिनः पदार्थविपर्ययां न कुर्वन्ति । “धाता यथापूर्वमकल्पयति”ति श्रुतेः । एवं तन्त्रान्तरेषु वर्णिता अणिमादि-  
सिद्धयो व्याख्याताः । ताः सर्वाः पुनरात्मजिज्ञासुभिर्हया बन्धकारण-  
त्वात् । तदुक्तम् -

“अणिमा महिमा चैव लघिमा गरिमा तथा ।

प्राप्तिः प्राकाश्यमौशित्वं वशित्वं मनसो गुणाः ॥

मनो धनुर्मनो मौर्वी मन एव धनुर्धरः ।

मनो लक्ष्यं मनो विधो मनो विद्धं विमुक्तये ॥

मन एव मनुष्याणां कारणं बन्धमोक्षयोः ।

इतोऽधिकं तु किं वाच्यमद्वये तु स्थितं न तत् ॥” इति ।

इतः परं ग्रहणसंयमस्य सिद्धय उच्यन्ते । गृह्यन्ते एभिरिति ग्रहणानीन्द्रियाणि । तेषां वृत्तयश्च ग्रहणमित्युच्यन्ते । तत्संयमा-  
दिन्द्रियजरूपाः सिद्धयः प्रातिभश्चावणवेदनदर्शनरासनादिविषयीभूता  
आदौ जायन्ते । तत्र विनैव दृष्टकारणं सूक्ष्मव्यवहितविप्रकृष्टादि-  
व्यापारेषु स्फुरणसामर्थ्यं प्रतिभा, तज्जन्यं ज्ञानं प्रातिभं मनसः सिद्धिः ।  
तथा आवणं श्रोत्रस्य सिद्धिः ; तथा वेदनं त्वगिन्द्रियस्य सिद्धिः ;  
तथा दर्शनं चक्षुषः सिद्धिः । तथा रासनं रसनायाः सिद्धिः । एवं  
गन्धग्रहणमपि घ्राणस्य सिद्धिः । प्रातिभादिसिद्धयन्तरं योगिनो

मनोजवित्वं विकरणभावः प्रधानजयित्वं चेति सिद्धित्वं भवति । तत्र मनोजवित्वं विनापि स्थूलशरीरमनुत्तमगतिलाभो लिङ्गशरीरस्य । विकरणभावः स्थूलशरीरनैरपेक्ष्येण सूक्ष्मव्यवहितविप्रकृष्टादिविषयेषु यथेच्छमिन्द्रियाणां वृत्तिलाभः । प्रधानजयित्वं सर्वेषां भूतेन्द्रिय-प्रकृतीनां सत्त्वादिगुणानां तद्विकाराणां च स्वेच्छानुविधानम् । एता-  
स्तिष्ठः सिद्धयो मधुप्रतीकसंज्ञा इन्द्रियजयाच्चाधिगम्यन्ते । सर्वास्तु सिद्धयो या उक्तास्ताः पुनरात्मजिज्ञासुभिर्न कामनीयाः, उपस्थिता अपि तैरपेक्षणीया भवन्ति । तदुक्तं विद्वद्योगिभिः—

“परचित्तस्थितं वस्तु त्वया ज्ञातं ततश्च किम् ।

स्वचित्तसंस्थितं वस्तु परं ब्रह्म विलोकय ॥

न सिद्धिर्योगसिद्धिर्हि बलवीर्यादिसिद्धिर्नास्ति ।

अतो हि “योगः प्रत्युक्त” इति वेदान्तभाषितम् ॥” इति ।

भगवान् पतञ्जलिरप्याह—“स्थानुपनिमन्त्रणे सङ्गस्ययाकरणं पुन-  
रनिष्टप्रसङ्गादि”ति । इदमत्राकृतम् । स्थानानि येषां सन्ति ते स्थानिनः शक्रादयस्तैः कैवल्यसिद्धयर्थी योगी शक्यते प्रार्थयितुं भो योगिन् स्वर्गादिस्थाने रम्यतामिति । एवं प्रार्थने सङ्ग आसक्तिः स्याद-  
क्षतार्थताभिमानश्च न कर्त्तव्यः, किन्तु तत्र दोषं भावयेत्—संसाराङ्गारेषु पापच्यमानोऽहं कथंचित् क्लेशदिध्वान्तध्वंसकं योगप्रदीपमलम् । तस्य चैते दृष्ट्यायोनयो विषयवायवः प्रतिपक्षाः । स खल्वहं प्राप्तालोकः कथमेतैर्विप्रलब्धः पुनः पुनः प्रदीपस्य संसारद्विभुजः स्वात्मानमिन्धनीकुर्व्याम् ? उक्तं च—“वासनावृद्धितः कार्यं कार्यदृष्ट्या च वासना । वर्द्धते सर्वथा पंसः संसारो न निवर्त्तते ॥” इति । अतः स्वस्ति वः स्वप्नसमेभ्यः क्षणजनप्रार्थनीयेभ्यो विषयेभ्य इति । एवं निश्चितमतिः पुरुषधौरेयः समाधिं भावयेत् । यदि तत्र सङ्गस्यो भवेताम्, तदाऽस्य योगभ्रष्टस्य पुनरनिष्टं प्रसज्येत । तस्मात् सङ्ग-  
स्मयारकरणं कैवल्यान्तरायनिवारणकारणमिति ।

इदानीं ग्रहीतृसंयमस्य तिस्रः सिद्धयो वक्तव्याः सत्त्वपुरुषा-  
न्यताख्यातिविवेकसाक्षात्कारो धर्ममेव समाधिश्चेति । तत्र यद्यपि  
ग्रहीतुः कार्यकारणविलक्षणत्वान्निर्धर्मकत्वाच्च तत्सिद्धेरवान्तरभेदो न  
युक्तस्तथापि ग्रहितरि सामान्यत उपाधिसत्त्वभेदेन संयमस्य धर्ममेव-  
प्राप्तिपर्यन्तस्य सत्त्वपुरुषान्यताख्यातिविवेकसाक्षात्कारश्चेति सिद्धिद्वयं  
क्रमानुरोधेन योगिनः स्वभावत आविरस्ति । तत्र सत्त्वपुरुषान्यता-  
ख्यातिमात्रस्य द्वयोः सिद्धिः सर्वभावाधिष्ठातृत्वं सर्वज्ञत्वं चेति ।  
यदेतत् सर्वभावाधिष्ठातृत्वं क्रियैश्वर्यं नाम निखिलकामाधिगमात्,  
सर्वज्ञत्वं तु ज्ञानैश्वर्यमेव विवेकप्रदत्वात् । अत्रयोरैश्वर्ययोरपि  
वैराग्यात् प्रसंख्यानापरपर्यायो विवेकसाक्षात्कार उत्पद्यते । विवेक-  
ख्यातिदृढत्वे स्वात्मीभूते मति योगिनो धर्ममेव समाधिर्मान्तरीयको  
भवति । तदुक्तं “प्रसंख्यानेऽप्यकुसीदस्य सर्वथा विवेकख्यातेर्धर्ममेव-  
समाधिरिति । एष खलु सम्प्रज्ञातस्य काष्ठाप्राप्तिस्ततोऽविद्यादयः  
क्लेशाः शुभाशुभाश्च कर्माशयाः समूलकाषं कषिता भवन्तीति ।  
योगिनश्च तदधिगमेन जीवमुक्तिरित्युच्यते ।

ननु, क्लेशकर्मानिवृत्तेर्जीवितो मुक्तो सिद्धायां ‘न ह वै सशरीरस्य  
प्रियाप्रिययोरपहति’रित्वेवमादिश्रुतयः परमार्थतो व्यर्थाः सुगरिति  
चेत् ? न । वासनारहितस्य जीवतोऽपि संसाराभावात् तस्य  
गौणमुक्तिरित्यवधारणात् । तथाहि भगवान् गौतमाचार्यो  
वासनारहितस्य जीवतः संसारोच्छेदं प्रतिपादयन्नाह—“वीतराग-  
अन्मादर्शनादि”ति । ‘तदतिरिक्तो स्वराज्येऽभिषेक्यामी’ति श्रुतेः । इयं  
च मुक्तिर्जीवतः पञ्चशिखाचार्यैर्निर्धारिता ‘द्वितीया रागद्वयादि’ति ।

एवं योगविभूतिभिः सह जीवमुक्तिनाम्नी गौणमुक्तिः प्रति-  
पादिता । अशुना कैवल्यनाम्नी मुख्यमुक्तिः प्रतिपाद्यते । अत्र भगवता  
पतञ्जलिना कैवल्यस्वरूपमधस्तनपादे सामान्यतो निर्धारितं “सत्त्व-  
पुरुषयोः शुद्धिसाम्ये कैवल्यमिति । चतुर्थपादे तु तत्स्वरूपं प्राधान्येन

निर्धारयितुमाह—“पुरुषार्थशून्यानां प्रतिप्रसवः कैवल्यं स्वरूपप्रतिष्ठा चितिशक्तिर्वि”ति । तत्र पुरुषं प्रति दृश्यत्वेन चरिताधिकाराणां गुणानामनुपस्थापनं कैवल्यमेकाकिता । स्वरूपप्रतिष्ठा सर्वत उपाधिवियोगेन ब्रह्मणि प्रतिष्ठितत्वम् । चितिशक्तिः पूर्णबोधः । अतएव सूत्रेणानेन तात्पर्यत एतदुक्तं भवतीति । कारणरूपस्य ब्रह्मणो गुणलेशराहित्यात् । तदेव भगवान् वर्षगण्यो गुणरूपापेक्षया तत्कारणरूपं ब्रह्म पारमार्थिकमिति वुत्पादयितुमाह—

“गुणानां परमं रूपं न दृष्टिपथमुच्छति ।

यत्तु दृष्टिपथं प्राप्तं तन्मायेव सुतुच्छकम् ॥” इति ।

अत्रेदमवधेयं यदपि योगसिद्धये सांख्योक्तप्रकारेण प्रपञ्चस्य परमार्थत्वमभ्युपगतं तच्च वस्तुतो मायेव सुतुच्छकं मिथ्यार्थभूतत्वादिति । अतो ह्यनेन सर्वेषामचेतनानां चेतनार्थतया चैतन्याधीनसत्ता वेदान्तिभिरुच्यमाना सविशेषेण प्रतिपादिता भवति ।

ननु सिद्धेऽपि कैवल्ये भुक्तभोगानां पुनरावृत्तिरिति चेत् ? न । भगवत्प्रसादेन प्रकृत्यावर्णं त्यक्त्वा य एव सत्सम्पन्नास्तेषां पुनरावर्त्तनाश्रवणात् । गीतायां च हरिणाऽभाणि—“मांमुपेत्य तु कौन्तेय पुनर्जन्म न विद्यत” इति । तदेव ब्रह्मभूयं गतानां पुनरावर्त्तनं न वेति येषां संश्रुतिस्तान् एव भगवान् भाष्यकार उपहासमुखेन स्मारयति—

अन्धो मणिमविध्यत् तमनङ्गलिरावयत् ।

अग्नीवस्तं प्रत्यमुञ्चत् तमजिह्वोऽभ्यपूजयत् ॥ इति ।

ननु, तदेव किं कैवल्यमधिरूढानामातप्रान्तिको बन्धध्वंसः स्यात् ? ॐ भो इति । साक्षात्कृतब्रह्मज्योतिषां तेषां कैवल्यपदानुप्रविष्टानां मुक्तानां न कदाचित् संसारापत्तिः ‘न स पुनरावर्त्तत’ इति श्रुतेः । तदेव योगदर्शनस्यापि चरमसिद्धान्तो नितरां वेदान्तमुपतिष्ठत इति । ॐ शम् ।

## षडध्यायीकर्ता कपिलः

[ निबन्धकः—श्रीविदेन्द्रशास्त्री ]

सांख्यं हि दर्शनेषु प्राचीनतमं, कर्ता चास्य भगवानादिविद्वान् कपिल इति प्रायः सार्वजनीनं मतम् (१) । तस्य चास्य सांख्यस्य साम्प्रतं ग्रन्थद्वयमुपलभ्यते । तत्रैकस्तत्त्वसमासाख्यः पञ्चविंशतिसूत्रैर्द्वाविंशतिसूत्रैर्वा विनिबद्धः, अपरश्च षडध्यायीरूपः सर्वत्र सुप्रसिद्धः सूत्राणां पञ्चशतोत्तरषड्विंशत्या विनिबद्धः ।

तत्राद्यः पञ्चशिखाचार्यटीकया विभूषितोऽप्यस्तीत्यस्यैव ग्रन्थ-रत्नस्य वृत्तिष्वन्यतमायास्तत्त्वयाथार्थ्यदीपनाख्यवृत्तेर्मङ्गलसूचीनाव-गम्यते । (२) ग्रन्थकृतस्यास्य विज्ञानभिन्नुपरि परिचित इति तदीय-प्रवचनभाष्यभूमिकातः स्पष्टमवभासते (३) ॥

चरमे च षडध्यायीरूपे सांख्ये अनिरुद्धवृत्तिः श्रीमदनिरुद्धप्रणीता, प्रवचनभाष्यं विज्ञानभिन्नुविरचितं, वेदान्तिमहादेवकृता टीका च । अत्रानिरुद्धवृत्तिरेव प्राचीनतमा अपरं द्वितयं च तदपेक्षयावाचीनम् । अस्य च द्वितयस्यापि सांख्यस्य कर्ता भगवानादिकपिल इत्याहोष्यते ॥

विवेचनया तु—तत्त्वसमासाख्यग्रन्थस्य प्रणेता तु स्यादेवादिविद्वान्

१ (क) आदिविद्वान् निर्माणवित्तमविष्टाय कारुण्याद् भगवान् परमर्षिरासुरये जिज्ञास-मानाय तन्त्रं प्रोवाच ( पञ्चशिखः ) ।

(ख) भगवतः कपिलस्यादिसर्गे समुत्पद्यमानस्य चत्वारो भावाः सङ्कीर्णज्ञानं धर्मज्ञानं वैराग्यमैश्वर्यम् ( गौडपादः ) ।

(ग) सर्गादादिविद्वान् अवभवान् कपिलो महासुनिः धर्मज्ञानवैराग्यैश्वर्यसम्पन्नः प्रादुर्बभूव ( वाचस्पतिः ) ।

२ आदिवि समासतत्त्वमालम्ब्य व्याख्यां पञ्चशिखस्य च ।

भावागणेशः कुरुते तत्त्वयाथार्थ्यदीपनम् ॥

३ नन्वेवमपि तत्त्वसमासाख्यद्वयैः सङ्काशाः षडध्यायाः पीनरुतयम् ।

कपिलो न तु भिन्नभाष्यसंवलितस्य षडध्यायीरूपस्य सांख्यस्यापि ।  
अत्र चैते द्वे तत्रः प्रतिभान्ति—

(क) नञ्चादिविद्वक्त्रे ग्रन्थे परवर्त्तिशास्त्राणां तत्तच्छास्त्रीयपारि-  
भाषिकशब्दोपादानपूर्वकं खण्डनमण्डने सम्भवतः, अत्र तु बहुत्र  
न्यायादिशास्त्राणां पारिभाषिकशब्दोपादानपुरःसरं प्रत्याख्यानं  
क्षतमुपलभ्यते (१) ।

(ख) नहि प्राञ्च आचार्याः क्वापि खण्डनमण्डनप्रस्तावे सूत्राणि  
समुपयुज्यन्ति—अपि तु सर्वत्र कारिका एवेमा उपयुक्ता दरीदृश्यन्ते ।  
इतोऽप्येतदेवायाति यन्नैतेषां सूत्राणामादिविद्वद्विषयत्वमिति ।  
मन्येऽमुनैव हेतुना षड्दर्शनव्याख्यातभिराचार्यवाचस्पतिभिश्चैः कारिका  
एव व्याख्याता न तु सूत्राणि ।

यतोऽस्य तर्कप्रधानत्वमसकृदुक्तं (२) विज्ञानेनैव ; अत एवादौ तर्केणार्थं  
प्रसाध्य पश्चात्तदनुगामिनीः श्रुतीरपि निर्दिशति, त्यजति च तत्र तत्र  
स्वारसिकं श्रुत्यर्थं तर्काननुगुण्यभिया ।

(ग) समाननामानौ द्वौ कपिलावास्ताम्, तयोः शिष्यपरम्परापि  
तादृश्येवेत्ययं विषयः कालिकापुराणेऽप्युक्तः, उद्धृतं च तत्पुराणं  
कान्दोग्यभाष्ये मध्वाचार्यैः (३) ।

(१) न समवायोऽस्ति प्रमाणाभावात् ५।१।१, षोडशादिष्वप्येवम् ५।८।६, न कार्ये निवसस्तथा-  
दर्शनात् ५।६।१ ।

(२) (क) नन्वस्य सननशास्त्रत्वादत्रार्थे युक्तिरपि वक्तव्येति चेत् । सा० भा० सू० १७

(ख) अस्य शास्त्रस्यानुमानप्राधान्यात् तु केवलानुमानस्य मुख्यतयैवोपन्यासो न लागमस्यान-  
पेक्षतया । सा० भा० पृ० ७२

(३) महिदासस्वै तरेयो बह्वृचोपनिषद्गतः ।

साक्षात्स भगवान् विष्णुस्तन्नामैको मुनिर्ह्यभूत् ॥

कृष्णस्तु वामुदेवाख्यः परमात्मैव केवलम् ।

तन्नामा देवकीपुत्रस्त्वग्नोऽप्यभवदज्ञसा ॥



( घ ) विज्ञानेनापि समुद्धृतैका स्मृतिर्यतोऽग्न्यवतारस्य कपिलस्य  
सांख्यशास्त्रप्रवर्तकत्वमायाति । सा चेयम्—

“अग्निः स कपिलो नाम सांख्यशास्त्रप्रवर्तकः”

( सा० भा० पृ० २२१ )

( ङ ) भगवत्पादैराचार्यश्रीशङ्करैरपि—वेदार्थोपहंक्षितेन वेदान्त-  
समन्वयेन विसंवदन्तः सांख्यीयराजान्ता आदिविहङ्गगवत्कपिल-  
प्रणीता एवेत्यत्र सन्देहः प्रदर्शितः । (१)

एभिर्बाह्यसाक्षिभिः पूर्वोक्तैरन्तःसाक्षिभिश्च इदमेव प्रतीयते  
यच्चेदं षडध्यायीरूपं सांख्यम् आदिविहङ्गभगवत्कपिलप्रणीतम्,  
कपिलान्तरप्रणीतं वा न वेत्तत्र पुनर्विचारं प्रवर्तयिष्यामः ।

( ग ) अपि च योगसूत्राणि व्याचक्षाणैर्भगवत्पादैर्व्यासदेवै-  
स्तत्र तत्र खोक्तप्रामाण्यसमर्थनाय आचार्यपञ्चशिखस्य सूत्राणि  
बहुत्र समुद्धृतानि, षष्टितन्त्रमपि समुद्धृतम् किन्तु सांख्यसूत्राणां चर्चापि  
न कृता ; तदेतत् स्पष्टतमं सुपुष्टं च प्रमाणं यच्चेतानि सूत्राणादि-  
कपिलप्रणीतानि—अन्यथा खोक्तसमर्थनाय कपिलप्रशिष्यं प्रमापयन्ना-  
चार्यः कथमिव शास्त्रप्रवर्तकं प्रथममाचार्यं परिजह्यात् ।

( घ ) सूत्राणां रचनयापीदमेव प्रतीयते यत्कारिकोत्तरकालमेव-

कपिलो वासुदेवाख्यः साक्षात्पारायणः प्रभुः ।

तन्नाम्ना कपिलोऽन्यस्तु शिष्यानाम्ना सङ्गाभवत् ॥

स षोडशशतं जीवी मद्विद्वाहोऽपरस्तृपिः ।

धीरशिष्यास्तथा कृणुः कपिलश्च कुशास्त्रकृत् ॥

तत्र एते वरं प्राप्य ब्रह्मणः परमेष्ठिनः ।

कृतकृत्याः प्रसुप्तुदुस्त्राप्तानथ तेऽभवन् ॥

( छान्दोग्यसम्बन्धभाष्य अ० ३ ख० ११ मं० ७ )

(१) कपिलमिति स्तुतिसामान्यमात्रत्वात् । अन्यस्य च कपिलस्य सगरपुत्राणां प्रसक्तत्वात् वासुदेव-  
नाम्नः स्मरणम् । ( शा० भा० पृ० १४६ निर्णयसागर )

तेषां प्रादुर्भावः यतः काश्चिक्कारिकाः साक्षादेव सूत्रतामापादिताः  
(१) काश्चिच्च लिङ्गपरिवर्तनमात्रेण सूत्रभावं भजन्ते (२) ।  
काश्चिच्च कारिकाः विच्छिद्य विच्छिद्य सूत्रतां नीतास्ताश्च  
संयोजकपदैः सह कारिकात्वं लभन्ते (३) । कानिचित् सूत्राणि  
यदि न कारिकांशभूतानि तदा तेषां तादृशी रचना न जातु  
सम्भाव्यते (४) । अनेन च सुस्पष्टमिदं यत् उपलभ्यमानानां सूत्राणां  
रचना कारिकोत्तरमेव । न चैतत् सौसादृश्यं घुणाक्षरन्यायानुगत-  
मानुषङ्गिकमिति शक्यं वक्तुं—आर्याया मात्राकृन्दस्वात् । आर्या हि  
मात्राकृन्दः अस्य च रचना मात्रां परिगणय्य सम्पद्यते—न च मात्राणां  
संवाद आनुषङ्गिक इति सम्भावयितुं शक्यम् । कारिकोत्तरं जातानां  
चैषामादिकपिलप्रणीतत्वमसम्भवि ।

(ङ) किञ्च, समुपलभ्यमाने षडध्यायीरूपे सांख्ये कतिचन  
निर्देशा एव समुपलभ्यन्ते यैर्नेदमादिकपिलप्रणीतमित्प्रायाति ;  
यथा —

१ । आधेयशक्तियोग इति पञ्चशिखः ५।३२

२ । अविवेकनिमित्तो वा पञ्चशिखः ६।६८

- १ हेतुमदव्यापि सक्रियमनेकसाश्रितं लिङ्गम् । सां० कारि० १०  
हेतुमदव्यापि सक्रियमनेकसाश्रितं लिङ्गम् । सां० अ० १ सू० १२४
- २ सात्विक एकादशकः प्रवर्तते वैकृतादहङ्कारात् । सां० का० २५  
सात्विकमेकादशकं प्रवर्तते वैकृतादहङ्कारात् सा० अ० २ सू० १८
- ३ { सङ्ज्ञातपरार्थत्वात् त्रिगुणादिविपर्ययादधिष्ठानात् ।  
पुरुषोऽस्ति भोक्तृभावात् कैवल्यार्थं प्रवृत्तेश्च । सां० का० १९  
संहतपरार्थत्वात्, त्रिगुणादिविपर्ययाद्, अधिष्ठानाद्, भोक्तृभावात्,  
कैवल्यार्थं प्रवृत्तेश्च, सां० अ० १ सू० १४० ते १४४०  
४ प्रीत्यप्रीतिविषादात्मकाः ।

सुखदुःखमोहात्मका इति सरला रचनां परिलज्य प्रीत्यप्रीत्यादिरचना साक्षापरिगणन-

दृष्ट्या कारिकास्वोपपद्यन्ते ॥

३। वृत्तयः पञ्चतय्यः क्लिष्टाक्लिष्टाः २।२३

४। समाधिसुषुप्तिमोक्षेषु ब्रह्मरूपता ५।१।६

तत्राद्यसूत्रद्वयविषये इदं वक्तव्यम्—यदत्र पञ्चशिखमतं तत्र तत्र प्रमाणीकृतं सूत्रप्रणेतृ तच्च न सम्भाव्यते, यतो ह्यादिविद्वान् सांख्य-प्रवर्त्तको भगवान् कपिलः स्वनिर्मितशास्त्रे कथमिव स्वप्रशिष्यस्य पञ्चशिखस्य मतमुद्धरेत् ।

तृतीयं च सूत्रमानुपूर्व्या योगशास्त्रे समुपलभ्यते, इदं चाप्ययुक्तं, न ह्यादिविद्वान् प्रथमशास्त्रप्रवर्त्तकः स्वपरवर्त्तिनो दर्शनकर्तुर्मतमुद्धरेत् । न च योग एव सांख्यीयं मतमुद्धृतं स्यादिति युक्तम् तत्सूत्रस्य तत्र (योगदर्शने) स्वरसप्राप्तत्वात्, अत्र तु तदभावात् ।

तुरीयन्तु सूत्रं सिद्धान्तविरुद्धम् । नहि सांख्यीये राजान्ते ब्रह्म कश्चित्पदार्थः परिगणने लक्षणे वा तदवचनात् । तस्मादपसिद्धान्तेयं कथा, अयं च राजान्तो वेदान्तस्य ।

तदेवमादिभिरन्तःसाक्षिभिरिदमायातं यदुपलभ्यमानं षडध्यायीरूपं सांख्यं न ह्यादिविद्वत्कपिलप्रणीतम्—कारिकोत्तरं चास्य रचना सञ्जातेति ।

साम्प्रतमत्रैव केचन बाह्यसाक्षिणः समुपस्थाप्यन्ते—

(क) तत्त्वसमासाख्यसूत्रेषु सर्वोपकारिणीतग्राह्यया प्रसिद्धा एका अपरा टीका विद्यते । ग्रन्थकृद्वायं स्वनामग्रामादिभिर्न जनसाधारणं परिचिकाय, प्राह चायं स्वग्रन्थारम्भे “इतश्चेदं सकलसांख्यतीर्थं मूलभूतं तीर्थान्तराणि चैतद्व्यपञ्चभूतान्येव, सूत्रषडध्यायो तु वैश्वानरावतार-महर्षिभगवत्कपिलप्रणीता । इयन्तु ह्यविंशतिसूत्रौ तस्या अपि बीजभूता नारायणावतारमहर्षिभगवत्कपिलप्रणीतेति वृद्धाः” (सां सं० पृष्ठ० ८३)

अनेन च सुस्पष्टमेतद् यदुपलभ्यमाना सूत्रषडध्यायी नादिविद्व-त्कपिलप्रणीता अपि तु वैश्वानरावतारकपिलान्तरप्रणीता इत्येवं वृद्धा

मन्यन्ते स्म सर्वोपकारिणो वृत्तिकर्तः समये । न.चानया वृद्धशास्त्रज्ञ-  
सम्मतया विज्ञानदेवोऽपरिचितः, किन्तु सोऽसुमर्थं अज्ञातिशयवशाद्  
हठाद्वा अन्यथयाञ्चकारेति खेदास्पदम् । (१)

(ख) एवम्—

कपिलो वासुदेवाख्यः सांख्यतत्त्वं जगाद ह  
ब्रह्मादिभ्यश्च देवेभ्यो भृग्वादिभ्यस्तथैव च ।  
तथैवासुरये सर्वं वेदार्थैरुपबृंहितम् ॥  
सर्वं वेदाविरुद्धं च कपिलोऽन्यो जगाद ह ।  
सांख्यमासुरयेऽन्यस्मै कुतर्कपरिवृंहितम् ॥

एतत् पद्यजातं पद्मपुराण उपलभ्यते उद्धृतं च श्रीबलदेवविद्या-  
भूषणैः ब्रह्मसूत्रभाष्ये । (२)

एभिश्च पद्यैरिदमायाति यदेक आदिविद्वान् नारायणावतारो  
भगवान् कपिलः, यो वेदार्थोपबृंहितं शास्त्रं जगाद । तथैवान्योऽपि  
कश्चन कपिलः शुष्कतर्कोपबृंहितं शास्त्रं जगाद । एतदेव साम्प्रत  
मुपलभ्यमानं षडध्यायीरूपं सांख्यमिति प्रतिभाति ।

## रसमोमांसा

[ निबन्धकः—साहित्यविद्याप्रवीणः, बु, वेङ्कटरमणार्यः ]

( पूर्वतोऽनुवृत्ता )

प्रागुक्तैर्विभावानुभावव्यभिचारिभिः स्थायिनो भावस्य संयोगा-  
द्रसस्य निष्पत्तिः । भावस्य स्थायित्वञ्च सजातीयविजातीय-  
सनिष्पत्तिः । भावानभिभूततया यावद्रसानुभवमवस्थितिरेव । भरत-  
मुनिनापि “विभावानुभावव्यभिचारिसंयोगाद्रसनिष्पत्ति” रिति

१ सांख्यप्रवचनभाष्ये श्रीब्रह्मसूत्रे २६१ पृष्ठेऽवलोकनीयम्

२ विद्याभूषणकृतं ब्रह्मसूत्रभाष्ये अ० २ पा० १. सू० २ अवलोकनीयम्

सूत्रयित्वैतदेव प्रतिपादितमिति सङ्गदया जानन्त्येव । यैस्तावद्भ्रस-  
विचारः कृतः क्रियमाणो वा सर्वैस्तैर्भरतमुनिरेव प्रमाणतयाभ्युप-  
गतोऽभ्युपगन्तव्यश्च, ततः प्राक् केनापि रसप्रतीतेरनिरूपितत्वात् ।

सर्वैरपि प्रायशो भरतसूत्रमेव रसस्वरूपनिरूपण आद्रियते, परं तु  
सूत्रस्य “संयोगाद्”, “निष्पत्ति” रिति पदद्वयं संशयग्रस्तं विविधानां  
मतानां कारणमभूत् । संयोगादिति शब्दस्य किं व्यञ्जनात्, उत  
सम्यग् योगात्, आहोस्विद् भावनाविशेषरूपदोषात् इत्यर्थः कल्पनीय  
इति निश्चेतुं न शक्यते । तथैव निष्पत्तिशब्दस्य किमुत्पत्तिरर्थः, उत  
भुक्तिरित्यर्थः, आहोस्वित् व्यक्तिरर्थः किमनुमिति रित्यर्थ इति कथमपि  
वक्तुं न पार्यते । अत एव रसप्रतीतिविषये उत्पत्तिवादो, भुक्तिवादोऽ-  
नुमितिवादो व्यक्तिवाद इत्येवमादिवादाः प्रादुरभूवन् ।

परं त्वस्मिन् विषये प्रायः सर्वेषामभिप्रायस्त्वेक एव प्रतिभासते  
यद्व्यादिकः स्थाय्येव भावो रसतया परिणमतीति । भरतमुनिना-  
प्येतदेव प्रतिपादितम्—“स्थायिभावा रसत्वमाप्नुवन्ती”ति । ( ना०  
शा० पृ ३८० )—अत्राह—“यथाहि नानाव्यञ्जनौषधिद्रव्यसंयोगाद्भ्रस-  
निष्पत्तिर्भवति, यथा हि गुडादिभिर्द्रव्यैर्व्यञ्जनौषधिभिश्च पाण्डवादयो  
रसा निर्वर्तन्ते, तथा नानाभावोपगता अपि स्थायिनी भावा रसता-  
माप्नुवन्तीति”, इति च । [ ना० शा० पृ २८१ ]

दण्डिप्रभृतौनामप्ययमेवाशय इति प्रतिभाति—यत्तेनैवमुक्तम्  
“रतिः शृङ्गारतां गता, रूपबाहुल्ययोगेने”ति

“अधिरुद्ध परां कोटिं श्रोत्रो रौद्रात्मतां गतः” इति च

[ काव्यादर्शः २—२८२, २८३, ]

प्रतीतिविषये मार्गभेदेऽपि सर्वैः प्रायशो रत्यादिरेव रसतयाभ्युपगत  
इति प्रागेवोक्तम् ।

तत्रभवता, शृङ्गारप्रकाशस्य निर्मात्रा भोजदेवेन नूतन एव पन्था  
अन्वयायि । एक एव शृङ्गारो रस इत्यङ्गीकुर्वाणेन तेन शृङ्गारादेव

रत्यादीनां प्रभवता प्रतिपाद्यते । रत्यादिभ्य एव शृङ्गारादीनां रसानां प्रभव इति खलु सर्वेषां पक्षः । स्वस्तसमर्थनपूर्वकं तेनैतत् प्रतिपाद्यते । “न रत्यादिभूमा रसः । किं तर्हि शृङ्गारः । शृङ्गारो हि नामात्मनोऽहंकारविषयः सचेतसा रस्यमानो रस इति ।……” अयं तु मन्यामहे रत्यादीनामयमेव प्रभव इति । शृङ्गारिणो हि रत्यादयो जायन्ते नाशृङ्गारिण इति । शृङ्गारो हि नाम विशिष्टेष्टष्ट-चेष्टाभिव्यञ्जको नामात्मगुणसम्पदाम् उक्तावबोजं, बुद्धिसुखदुःखेच्छाद्वेष-प्रयत्नसंस्काराद्यतिशयहेतुरात्मनोऽहंकारविशेषः । सचेतसा रस्यमानो रस इत्युच्यते । यदस्तित्वे रसिकोऽन्यथा तु नीरस इति । तदा-विर्भावहेतवश्च तत्रभवा एव भावाः । ते चैकान्नपञ्चाशत् । (५१) रतिः हर्षः, शोभाश्च इत्यादि ।

[ Srugara prakasa, Oriental Mās  
Library Madras, P. 354.]

अथ रसस्य प्रतीतिः कीदृशीति विचार्यते । निरूपितेऽपि नाट्य-शास्त्रे रसस्वरूपे किं रसो गोचरीक्रियमाण उतानुमीयमानो वा, आहोस्विद् व्यज्यमानो वेति नाट्यशास्त्रतो निर्णेतुं न हि शक्यते । परं तु नाट्यशास्त्रस्य व्याख्यातभिरनेकधा निरूपितं तत्स्वरूपं यथेच्छम् । ग्रथिताः खलु बहुभिर्ललितशङ्ककभट्टनायकप्रभृतिभिस्तस्य व्याख्याः । तास्ता विलीनाः कालकरालकुक्षौ नाद्याप्युपलभ्यन्ते । परं तु तत्रभवङ्गि-राचार्याभिनवगुप्तपादैर्निर्मितायामभिनवभारत्यां नाट्यशास्त्रव्याख्यायां रसस्वरूपनिरूपणावसरे खण्डनार्थम् भट्टनायकादीनामपि मतानि निरूपितानीति । तत एव तत्स्वरूपं तन्मते किञ्चिदवगन्तुं शक्यते । सर्वेषामपि तेषामाशयाः सम्यगग्रे प्रतिपादयिष्यन्ते ।

भरतमुनेः पञ्चाद्रसविषये वैशद्येन रुद्रटाचार्येणैव प्रस्तावितम् । परं त्वलङ्कारप्राधान्यमार्गगामिना तेन रसस्य प्राधान्यं नाभ्यपगतमिति

तत्कृतकाव्यालङ्कारेऽपि कथं रसप्रतीतिर्जायत इति न विचारितम् ।

केवलं “एते रसा रसवतो रमयन्ति पंसः

सम्यग्विभाव्य रचिताश्चतुरिण चारु ।

यस्मादिमाननधिगम्य न सर्वरम्यं

काव्यं विधातुमलमत्र तदाद्रियेत ॥”

इत्येव तेन निरूपितम् ।

तत्रभवता ध्वनिक्लृताऽऽनन्दवर्धनाचार्येणैव रसविषये किञ्चिन्निर्द्धारितम् । वस्त्वलङ्काररसात्मना त्रिविधे ध्वनौ रसस्यैव सुखरत्वम्, वस्त्वलङ्कारौ तु वाच्यावपि सम्भवतः, रसस्तु न कदापि वाच्योऽपि तु व्यङ्ग्य एवेति च निरूपितम् । रसस्य विभावादीनां च व्यङ्ग्यव्यञ्जकभावसम्बन्ध एवाभ्युपगतः । अतस्तदनन्तरकालीनैः सर्वैरप्यालङ्कारिकैः प्रायश एष एवाशयोऽङ्गीकृतः । आनन्दवर्धनमपि प्रायस्तु स्फुटतया श्रीमदाचार्याभिनवगुप्तपादैरेव प्रतिपादितम् । अयमेव पक्षः सर्वैरपि सम्प्रदाचार्यादिभिराद्रियत इति स एव प्रथमं प्रतिपाद्यते ।

रसश्च अव्यकाव्याद् दृश्य एव सम्यगवगन्तुं शक्यते । सामान्यतो रसो दृश्यकाव्यनिष्ठ एवेति प्रतिपादितं सर्वैरपि, अव्योऽपि क्रमेण पर्यालोच्य सोऽभ्युपगत इति रसास्वादलालसैः सर्वैरपि सङ्गदयैः सामान्यिकैर्भूत्वा “अथ तावदस्माभिर्नाव्यमेव दृश्यत” इति मन्तव्यम्, तथाचेदेव तत्क्षिप्तेः ।

रसस्तु सङ्गदयैरेवोपभोक्तं शक्यते, आस्वादमार्थकाद्रसधातोर्ध्वजिक्ते रसप्रते आस्वाद्यते इति रस इति तदीयवृत्त्यप्यापि तस्यैवार्थस्य सिद्धत्वात् । असङ्गदयैस्तु न शक्यते रसमास्वादयितुमित्यलम् । त एव हि सङ्गदया यैर्लोके ललनोद्यानादिभिः कारणैः कटाक्षादिभिः कार्यैश्चिन्तादिभिः सहकारिकारणैश्च रसमनुमीयास्वाद्यते ।

सर्वस्यापि जनस्य सङ्गदये वासनारूपतया शृङ्गारादिको रसः स्थायिरूपी वर्तते । तथैवानन्दोऽपि तत्रैव प्रतिभाति । परं तु

तदेतदावरणरूपेणाज्ञानेनावृतो न सर्वदा प्रकाशयितं शक्यते । अज्ञानस्यावरणस्य भङ्गे सर्वोऽप्ययं प्रकाशते । आवरणभङ्गे चान्तः स्थितः स्थायी रत्यादिको भाव आनन्देन सह बहिर्निर्गत्य सर्वं जगद् व्याप्नोति । तस्मिन्नेवानुभूतौ जनोऽपि विगलितवेद्यान्तरस्पर्शः प्रकृष्टपरिमित-प्रमादत्वादिनिजधर्मो विलीनो भूत्वा कमपि लोकोत्तराच्चादजनकं रसापरपर्यायं किमप्यनिर्वचनीयं भावमास्वादयति, तादृशास्वाद एव रसास्वाद इति सर्वैः परिगण्यते । अयं च भाव आनन्देन सहैव गोचरीभवति, न पुनस्तमन्तरेत्युक्तमेव ।

सति चाज्ञानरूपावरणभङ्गे रसास्वादः । अपि च सवासनानामिव रसानुभवः, नान्येषाम् । तदुक्तम्—

सवासनानां सभ्यानां रससप्तास्वादनं भवेत् ।

निर्वासनास्तु रङ्गान्तः काष्ठकुड्याश्मसंनिभाः ॥ इति ।

अत एव रसास्वादानाधिकारोऽपि सवासनानामिव सहृदयानाम्, नासहृदयानाम् ।

अथावरणभङ्ग एव कथमिति विचारणीयम् ।—

लोके यानि कारणतया कार्यतया सहकारितया प्राक् प्रतिपादितानि तान्येव नाट्ये काव्ये च क्रमेण विभावनानुभावनव्यभिचरणव्यापारत्वाद् विभावानुभावव्यभिचारिशब्दव्यपदेश्यतां भजन्ते । लोके कारणादीनि काव्ये नाट्ये च विभावादितयोच्यन्ते इत्यर्थः ।

यदा नटः कविश्च निपुणः, नाट्यं काव्यं च तत्तदुरससमुचित-सन्निवेशचारु, तदा प्रागुक्ता विभावादिभावाः सकलसहृदयसहृदयवर्जका भूत्वा सामाजिकानां सहृदयतावशेनोत्पन्नेन पुनः पुनरनुसंधानात्मना भावनामहिम्ना साधारणीक्रियन्ते, तथा च तदा तद्भावविषये “एते ममैव वर्तन्ते, एते परस्यैव वर्तन्ते, एते तटस्थस्यैव वर्तन्ते” इति सम्बन्धविशेषस्वीकारस्य वा, “न ममैव, न परस्यैव” इति सम्बन्ध-विशेषपरिहारस्य वा नियमो न प्रादुर्भवति । यत्र स्वीकारपरि-



हारयोर्नास्ति नियमस्तत्र सर्वसाधारणत्वमेव । एवं भावाः साधारणी-  
क्रियन्ते, एतच्च साधारणीकरणं दृश्यतः. सम्यग् ज्ञातुं शक्यते ।

एवं परस्परसम्मिलितैः सर्वसाधारणीकृतैर्विभावान्भावव्यभिचारिभि-  
सम्भूयालौकिकः कश्चिद् व्यापार उत्पाद्यते । स एव व्यापारो  
व्यञ्जनाव्यापार इति व्यक्तिवादिभिरुच्यते । स च व्यापारो विभा-  
वादीनां चर्वणामहिम्नैव । अनेनैव व्यञ्जनाव्यापारेणाज्ञानमानन्दा-  
द्यावरणरूपं भज्यते, आवरणनिवृत्तौ सहृदयेन प्रमाता तत्काल-  
विगलितपरिमितप्रमादत्वादिनिजधर्मेण वेद्यान्तरस्पर्शगूण्यापरिमित-  
भावेन स्वरूपाशतया वास्तवेन चित्स्वरूपानन्देन सह वासनारूपतया  
प्राग्बिम्बो रत्यादिरेव गोचरीक्रियमाणो रसपदव्यपदेश इति  
प्रागेव प्रतिपादितम् ।

किं च यदवधि विभावादिचर्वणा तदवधि केवलमावरणभङ्गोऽपि,  
तदवध्येव रसास्वादोऽपि, यथा शरावादिना पिङ्गितो दीपस्तन्निवृत्तौ  
संनिहितान् पदार्थान् प्रकाशयति तद्वदात्मचेतन्यमपि विभावादि-  
संवलितान् रत्यादीन् प्रकाशयति । यदा दीपः शरावादिना पिङ्गितो  
भवति तदा न कंचिदप्यर्थं प्रकाशयितुं शक्तस्तथाज्ञानावृतमप्यात्मचेतन्यं  
रत्यादीन् प्रकाशयितुं नालम् । अत एवोक्तम् “व्यक्तः स तैर्विभावाद्यैः  
स्थायी भावो रसः स्मृतः” इति, व्यक्तस्य व्यक्तिविषयीकृतः, व्यक्ति-  
भग्नावरणा चित् । एवं व्यक्तिवादिमतमुक्तम् ।

एवं च विभावादिभिर्व्यञ्जनात् चिदानन्दविशिष्टस्थायिनो  
रत्यादेरभिव्यक्तिरेव रस इति फलितम् । एतच्चाचार्याभिनवगुप्तपाद-  
मतम् । तत्रभवद्भिः पण्डितराजजगन्नाथैस्तु स्वल्प एव भेदोऽत्र  
प्रकाशितः । विभावादिभिर्व्यञ्जनात् स्थायिरूपरत्यादिविशिष्टा  
भग्नावरणा चिदेव रस इति तेषामाशयः ।

“रसस्तु परब्रह्मसब्रह्मचारीति सर्वैरेवोपगतः । अतस्तत्साम्यस्यैव  
प्रतिपादनीयतया रत्याद्यवच्छिन्ना चिदेव रस इति वक्तुं सुवचम्, किञ्च

“रसो वै सः । रसं ह्येवायं लब्ध्वाऽऽनन्दी भवति” इति श्रुतौ तच्छब्देनाऽऽनन्द एव ग्रहीतुमुचितो न रत्यादिकः । अतश्चानन्द एव रस इति श्रुत्यर्थः ।” इति तत्र प्रमाणम् । उभाभ्यामपि वरञ्जनावग्रापारोऽङ्गीक्रियत इति नान्यत्वनयोर्वैमत्यमिति दिक् ।

प्रायः सर्वे रप्यालङ्कारिकैर्भरतमुनिसूत्रितमेव रसलक्षणसूत्रमवलम्ब्य स्वस्वमतानि प्रकटोक्तानि । तस्माद् वरक्तिवादिनोरनयोरपि मते तत्सूत्रं सङ्गमनीयमेव । तथाहि “विभावानुभाववरभिचारिसंयोगाद्रस-निष्पत्ति” इति सूत्रम् । एतदपि प्रागेव लिखितम् ।

पूर्वोक्तैर्विभावानुभाववरभिचारिभिः संयोगाद् वरञ्जनाद् रसस्य चिदानन्दविशिष्टस्थाय्यात्मनो निष्पत्तिः स्वरूपेण प्रकाशनमिति श्रीमदाचार्योभिनवगुप्तपादानामभिप्रायः ।

पूर्वोक्तैर्विभावानुभाववरभिचारिभिः संयोगाद् वरञ्जनाद् रसस्य रत्यादिस्थाय्यपहितचिदात्मनो निष्पत्तिः स्वरूपेण प्रकाशनमिति श्रीपण्डितराजजगन्नाथानामाशयः । ( क्रमशः )

## समालोचनम्

छान्दोग्यमन्त्रभाष्यम् । भट्टगुणविष्णुप्रणीतम् । एम्. ए. काव्यसांख्यपुराणतीर्थोपनामदुर्गामोहनभट्टाचार्येण सम्पादितया सुविस्तृताङ्गलभाषाभूमिकया पाठान्तरादिसंयोजनया यथापेक्षित-टिप्पण्या मन्त्रविनियोगादोनामनुक्रमणिकया पुष्कलाकरप्रमाणसङ्केति-कया च समेतम् । संस्कृतसाहित्यपरिषदा प्रकाशितम् । मूल्यं पादोनं रूप्यकचतुष्टयम् ।

“मन्त्रभ्रंशे सम्प्रदायः प्रयोगसुप्रतसंस्कृतौ ।

देशभ्रंशस्त्वनाचारे पृच्छतां सिद्धमुत्तरम् ॥”

विदितमेवैतत् प्रायेण परिषत्प्रणयिनामशेषाणां यत् परिषदः संस्थापने यानि खलूद्देशानि तेष्वेवान्यतमं दुर्लभग्रन्थराजिप्रकाशनं नाम । अत एवान्तरान्तरा तानि तानि शास्त्रीयाणि साहित्यविषय-काणि च निबन्धनानि भूयसा व्ययेन महता च प्रयत्नेन प्रकाशितानि परिषदा । इदानीं च शिथिलतामुपगतायाम् आर्याणां संस्कृतभाषा-ध्ययनसूहायां विशेषतो वैदिकमन्त्राध्ययनवासनायां यत्र पुरा श्रुतसारिकादिभिरपि सुविशुद्धमेव समुच्चारितानि वैदिकमन्त्रजातानि तत्र ब्राह्मणोक्तमैरपि पुरोहितप्रवरैरपि प्रायेणाशुद्धा एव मन्त्रा अशुद्ध-मिवोच्यन्ते । अत्र न केवलं ब्राह्मणानां प्रयत्नशैथिल्यमेवापराध्यति, विशुद्धपुस्तकाभावोऽप्यत्र हेतुतामुपगच्छतीति न खल्वेतन्न विदितं विशेषविदुषाम् । अत एव प्राचीनाचारश्चाजुषामार्याणामुपकाराय परिषत्तः श्रीमता दुर्गामोहनभट्टाचार्यकाव्यसांख्यपुराणतीर्थमहोदयेन महोदयसा प्रयत्नेन संशोध्य गुणविष्णुविरचितं कान्दोग्यमन्त्रभाष्यं प्रकाशयतां नीतम् । अत्र सामवेदीयानां ब्राह्मणानां गर्भाधानादितत्तत्-संस्कारिषु विनियुक्ता मन्त्राः सुविशुद्धमाकरोक्ष्वेखपूर्वकं च सन्निवेशिताः । गुणविष्णुप्रणीतं सरलं सुबोधं च भाष्यं भाष्यान्तरसंवादपूर्वकं समुपन्यस्तम् । भाष्यान्तर्गतान्यपि विषमस्थानानि टिप्पण्यां विवृतानि । सुविस्तृते चोपोद्घाते गुणविष्णोर्वङ्गोयत्वं वेदचतुष्टयभाष्यकस्तः सायणाचार्यतोऽपि प्राचीनत्वं च प्रमाणपरम्परोपन्यासेन प्रति-पादितम् । अन्ते च श्लोकसूचिविनियोगसूचिप्रभृतयोऽपि सन्निवेशिता ग्रन्थस्य गौरवं वर्धयन्त्येव । एवं सर्वाङ्गरमणीयमिदं मन्त्रभाष्यं सान्द्रं परिगृह्णन्तु धर्मरक्षणेकत्रता भारतवर्षीयाः, सफल्यन्तु चात्मनो जन्म गृह्यकर्मसु यथाशास्त्रं विशुद्धमन्त्रोच्चारणेनेति शिवम् ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकोमनःपद्मं प्रकाशयतु धीमताम् ॥

January, 1932.	{ १८५३ शकीये पौषे १४३१-वर्षस्य ८८-संख्या	{ Vol. XIV. No. 9.
-------------------	---	-----------------------

## प्राचीनवैयाकरणाः

विदितमेवैतत् प्रायेण वैयाकरणानां यद्वोपदेवेन कविकल्पद्रुमस्य  
प्रारम्भे—

“इन्द्रश्चन्द्रः काशकृत्स्नापिशली शाकटायनः ।

पाणिन्यमरजैनेन्द्रा जयन्त्यष्टादिशाब्दिकाः ॥”

इति श्लोकेऽष्टानामादिशाब्दिकानां नामानि निर्दिष्टानि । एतेष्वष्ट-  
स्वमरसिंहस्य व्याकरणप्रबन्धत्वेन प्रसिद्धिः कुत्रापि नोपलभ्यते,  
अतएवार्वाचीनैरन्यथैव व्याकरणानां नामानि निर्दिश्यन्ते—

ऐन्द्रं चान्द्रं काशकृत्स्नं कौमारं शाकटायनम् ।

सारस्वतं चापिशलं शाकलं पाणिनीयकम् ॥”

इति । अत्र ‘अमर’स्य स्थाने कौमारं पठ्यत इति स्पष्टमेव । परं  
यद्यप्यमरसिंहेन व्याकरणप्रबन्धः कोऽपि न निरमायि तथापि तस्य  
नामलिङ्गानुशासनमेव तदीयवैयाकरणधुरीणत्वं साक्षिभूयमावहतीति  
तस्य वैयाकरणेषु परिगणनं नांशतोऽप्यसमीचीनतामवगाहते । यथा  
नामलिङ्गानुशासनगताः शब्दाः सर्वत्र पाणिनीयं तन्त्रं नानुसरन्ति तथा

प्रबन्धान्तरे प्रदर्शयिष्यते । वीपदेवेन कविकल्पद्रुमस्य काव्यकामधेनु-  
समाख्यायां स्त्रीपञ्चटीकायां कातन्त्रसूत्रसमुद्धरणपूर्वकं विचारः  
प्रवर्तितः, तथाप्यादिशाब्दिकपरिगणनावसरे कौमारव्याकरणस्य प्रणेतुः  
शर्व्ववर्मणो नाम न निर्दिष्टमित्यापततोऽतीव विस्मयकरमेतत् प्रतिभाति,  
परं निपुणं विचार्य्यमाण एतदेव प्रतीयते यत् कौमारव्याकरणस्यैन्द्र  
एवान्तर्भावात्, इन्द्रस्य च प्रथमत एव समुल्लेखात् शर्व्ववर्मणः ग्रन्थज्ञेन  
निर्देशो न कृत इति । इदानीमेतेषामष्टानां विषये किञ्चिदुच्यते ।

इन्द्रेणैव प्रथमतो वाचो व्याकृता इति तैत्तिरीयसंहिताया-  
मान्नायते । तथाहि—“वाग्वै पराच्यवाकृतावदत् । ते देवा इन्द्र-  
मब्रुवन्निमां नो वाचं व्याकृर्विति । सोऽब्रवीद् वरं वृणै । मम  
चैवैष वायवे च सह व्याकरोत् । तस्मादियं व्याकृता वागुच्यते” इति ।

महाभाष्येऽपोन्द्रेण ब्रह्मस्यतिसविधे शब्दा अधीता इत्युपवर्ण्यते ।  
“ब्रह्मस्यतिरिन्द्राय दिव्यं वर्षसहस्रं” शब्दपारायणं प्रोवाच नान्तं जगाम ।  
ब्रह्मस्यतिश्च प्रवक्ता, इन्द्राध्येता, दिव्यं वर्षसहस्रं चाध्ययनकालो न  
चान्तं जगाम । किं पुनरुच्यते यः सर्वथा चिरं जीवति स वर्षशतमेव  
जीवति” इति । ( महाभाष्ये पश्यशाङ्गिके ) ।

निरुक्तटीकायामपि दुर्गाचार्य्येण “अर्थः पदमैन्द्राणाम्” इत्युक्तम् ।  
कलापचन्द्राभिखण्डायां कातन्त्रटीकायामपि तथैव प्रतिपादितम् ।  
कात्यायनविरचिते वाजसनेयिप्रातिशाख्येऽपि ‘अर्थः पदम्’ इति सूत्र-  
मुपलभ्यते । अतश्च सूत्रमिदमिन्द्रव्याकरणगतं वाजसनेयिप्रातिशाख्य-  
मपि इन्द्रव्याकरणानुसारीति प्रतीयते ।

महेश्वरविरचितशब्दभेदप्रकाशस्य व्याख्यायां जैनटीकाकृता  
विमलमतिना सिद्धिरनुरक्तानां रुढेः इतीन्द्रव्याकरणस्य प्रथमं सूत्र-  
मिति प्रतिपादितम् ।

‘जराया ऊषिन्द्रस्याचि’ इत्यभिनवशाकटायनसूत्रेऽपि ( १।१।३७ )  
इन्द्रस्य नाम सन्दृश्यते । परं जैनैन्द्रव्याकरणे ‘जराया ऊष’ इति

सूत्रस्योपलब्धादवेन्द्रशब्देन जैनेन्द्रो लक्ष्यत इत्यपि वक्तुं शक्यते ।  
शाकटायनव्याकरणस्य टीकायाः प्रारम्भे यज्ञवर्मणोक्तम्—

इन्द्रचन्द्रादिभिः शब्दैर्यदुक्तं शब्दलक्षणम् ।

तदिहास्ति समस्तं च यन्नेहास्ति न तत् क्वचित् ॥

सारस्वतव्याकरणस्य प्रारम्भेऽपोन्द्रस्य समुल्लेखो दृश्यते—

इन्द्रादयोऽपि यस्यान्तं न ययुः शब्दवारिधेः ।

प्रक्रियां तस्य कृतस्य क्षमो वक्तुं नरः कथम् ॥

इति । परमनुभूतिस्वरूपाचार्यैरेन्द्रं व्याकरणं दृष्टं वा, महाभाष्य-  
गतामाख्यायिकामवलम्ब्य वैतदुक्तमिति निर्णेतुमिदानीं दुःशकम् ।

कवीन्द्राचार्यप्रणीतायां ग्रन्थसूचावैन्द्रव्याकरणस्य नामोपलभ्यते,  
तेन ख्रिस्तीये सप्तदशे शतकेऽप्येतच्चिराय न विलीनमिति प्रतीयते ।

प्रायेण प्रतिव्याकरणमभिधानमपि वर्त्तत. इति न खल्वेतन्न  
विदितं विशेषज्ञानाम् । वररुचिप्रणीतैन्द्रनिघण्टु, रिदानौमपुत्रपलभ्यते,  
यस्य प्रायमादिमः श्लोकः—

पूर्वं पञ्चभुवा प्रोक्तं श्रुत्वेन्द्रेण प्रकाशितम् ।

तद्बुधेभ्यो वररुचिः कृतवानिन्द्रनामकम् ॥ इति ।

पाणिन्यादिवैयाकरणानधिकृत्य कथासरित्सागरे काचनाख्यायिका  
वर्त्तते । ततोऽप्यैन्द्रव्याकरणस्य पाणिन्यादिपूर्ववर्तित्वं संसिध्यति ।  
तथाच कथासरित्सागरे कात्यायनवचनम्—

अथ कालेन वर्षस्य शिष्यवर्गो महानभूत् ।

तत्रैकः पाणिनिर्नाम जडबुद्धितरोऽभवत् ॥

स शुश्रूषापरिक्लिष्टः प्रेषितो वर्षभार्यया ।

आगच्छत्तपसे खिन्नो विद्याकामो हिमालयम् ॥

तत्र तीव्रेण तपसा तोषितादिन्दुशेखरात् ।

सर्वविद्यामुखं तेन प्राप्तं व्याकरणं नवम् ॥

ततश्चागत्य मामिव वादायाङ्गयते स्म सः ।

प्रवृत्ते चावयोर्वदि प्रयाताः सप्त वासराः ॥

अष्टमेऽङ्गि मया तस्मिन् जिते तत्समनन्तरम् ।

ममस्थेन महाघोरो हुङ्कारः शम्भुना कृतः ॥

तेन प्रनष्टमैन्द्रं तदस्मद्वराकरणं भुवि ।

जिताः पाणिनीयाः सर्वे मूर्खीभूता वयं पुनः ॥

बृहत्कथामञ्जरीयामपि—

वराडीन्द्रदत्तसहिते सर्वज्ञे मयि विन्धुते ।

पाणिनिर्नाम वर्षस्य शिष्यः सर्वजडाश्रयः ॥

तपसा शङ्करात् प्राप्य नवं वराकरणं वशी ।

दिनान्यष्टौ विवादे मेऽप्रतिवादिसमोऽभवत् ॥

मया जिते ततस्तस्मिन् हुङ्कारेण विमोहयन् ।

जहार नो हरेः कोपादैनद्रवराकरणस्मृतिम् ॥

चैनिकपरिव्राजकेन हुयेनयसाङ्गेनापुत्रकम् आदौ ब्रह्मणा इन्द्रेण च वराकरणशास्त्रनियमाः प्रवर्त्तिताः । तेषामध्ययने दीर्घकालापेक्षमिति पुरुषाशुषे शतवर्षत्वमुपागते शब्दार्थावबोधाय चातिमात्रं क्षिश्यमाने जननिवृद्धे ऋषिप्रवरः सर्वज्ञाननिधिः पाणिनिः प्रादुर्भूय तदानीन्तनानां संभवस्थानसन्दर्शनेन सञ्ज्ञातकारुण्यो दूरीकृत्य दुरुक्तान्यपाकृत्य चापशब्दजालान्युत्सर्गापवादमुखेन शब्दानुशासनं प्रणेतुमैच्छत् । एवं चिन्तयतो जनानां शिष्यार्थं च विचरतस्तस्येश्वरदेवेन साक्षात्कारः समजनि । स च तस्य मनोगतं विज्ञाय परां प्रीतिमापन्नस्तस्मै शब्दपारायणं प्रोवाच । ततश्चोपदेशमधिगम्य महता प्रयत्नेन सहस्र-श्लोकात्मकं शब्दानुशासनं संश्रितवान् ।

ख्रिस्तीयसप्तदशशतके तिब्बतीयविदुषा तारानाथेनोक्तम्—चान्द्र-व्याकरणं पाणिनीयानुसारि, कातम्बं पुनरैन्द्रानुसारीति ।

ख्रिस्तीयविंशत्यवतकस्य प्रथमे दशके मध्याश्रियाप्रदेशे कतिचन

प्राचीनानि हस्तलिखितानि पुस्तकान्यधिगतानि सद्यत्नमन्वेषणपरैः  
कैश्चिच्छर्मण्यद्वैतीयैः । तत्र च 'कातन्त्रानुसारी कश्चन व्याकरण-  
ग्रन्थोऽप्युपलब्धः । ग्रन्थोऽयमादावन्ते च खण्डितः पत्रचतुष्टयात्मकः ।  
प्रतिपत्रं पञ्चात्र पङ्क्तयो वर्तन्ते, प्रतिपङ्क्ति चादूरचत्वारिंश-  
न्यक्षराणि । तत्रत्यानि सूत्राणि यथामति संशोध्य शर्मान्णविद्वत्-  
प्रवरेण सीग् ( Sieg. ) महोदयेन प्रकाशितानि, सूत्राणि चैतानीन्द्र-  
व्याकरणगतान्येवेति स्वाग्रयोऽप्याविष्कृतः । तानि सूत्राणि यथा—

- |                                 |                                |
|---------------------------------|--------------------------------|
| [ उवण ] स्वोत्त्वमापाद्यः ।     | (१३) यूनस्तिः ।                |
| एयि[ये] कद्रासु लुप्यते ।       | (१४) [इ]कात् ।                 |
| कार्याववा[वा]वादेशावोकारौ-      | (१५) णत् ।                     |
| कारयोरपि ।                      | (१६) प्राचामाय[न]स्वागमः ।     |
| वृद्धिरादौ सनि ।                | (१७) [कौरव्यासु]रिमाण्डूकात् । |
| न यूः पदाद्योर्वृद्धिरागमः ।    | (१८) लोहितादिकतन्तः ।          |
| तद्धिताध्यायः षष्ठः ।           | (१९) आपद्य (आवद्या च )         |
| (१) स्त्रिया[ म् ] ।            | (२०) वतण्डी च ।                |
| (२) [अजाद् ] यदन्तादाप् ।       | (२१) वयसि प्रथमे ।             |
| (३) ऋत्रेभ्यस्त्वौ ।            | (२२) [हि]गोः ।                 |
| (४) वनौ(नो)र च ।                | (२३) [षानुबन्धादुग्]औरादेः ।   |
| (५) न संख्यायाः ।               | (२४) बहुव्रीह्यधसौ(सो) न च ।   |
| (६) मन[ः] ।                     | (२५) वासयोगौ(गो)पधा            |
| (७) [अ]नश्च बहुव्रीहेः ।        | [ज्ञान्तात्] ।                 |
| (८) तयोस्तु डाप् ।              | (२६) अनश्चाज्ञोपे ।            |
| (९) उ[ट्टद् लट्]नुबन्धात्त्वौ । | (२७) काण्डतः ।                 |
| (१०) पादौ[दो]वा ।               | (२८) नासिकोदर[कर्णजङ् ]        |
| (११) अनुप[स]र्जनात् ।           | व्र[घा]दन्तौष्ठशृङ्गलः ।       |
| (१२) नारी ।                     |                                |



- (२८) सविद्यमानमजपूर्व्वान्-(ञ्च) । (४८) भुवौ(वो) नित्यम् ।  
 (३०) क्रोडादि[व]ङ्खरात् । (४९) सख्यग्रिष्वौ(श्चो)श्च ।  
 (३१) अन्तर्वतो नु गर्भिण्याम् । (५०) पुंयोगात्तेन चेदाख्या ।  
 (३२) पति[वतश्च] भर्त्तरि । (५१) क्रि(क्री)तात् करणपूर्वात् ।  
 (३३) पत्युर्नश्च । (५२) प्रतक्रतुमनोरे(रे) च ।  
 (३४) समानादे[ः] । (५३) कुसिताग्निद्वष[ः] ।  
 (३५) वान्यपूर्वोपसर्जनात् । कपि(पे) ।  
 (३६) कामुकात्मैयुनेच्छायाम् । (५४) दुहितुः पुत्रो वा ब्रह्मसूत-  
 (३७) नागात् स्थौल्ये । भोजायराजत[ः] ।  
 (३८) अकृते स्थालत(स्थालात्) । (५५) जाति(ते)रग्रोपधाद-  
 (३९) गोणादय(व)पने । स्त्रि(स्त्रे) ।  
 (४०) पिण्डादत्रे । (५६) पाकाद्यन्त[ः]सथैव च ।  
 (४१) अमन्त्रे तु कुण्डत[ः] । (६७) इण् त[ः] ।  
 (४२) घटाच्छिल्पी (स्य) । (५८) मनुष[ः]जाति(ते)रे[ः] ।  
 (४३) कृते कुम्पा(म्भा)त् । (५९) जडूत[ः] ।  
 (४४) असितादेश्च वर्णत[ः] । (६०) पङ्ककटुत[ः] ।  
 (४५) तोपधा[त्]तु नकारश्च वा । (६१) शफलक्षणवामादेर(रु)रो ।  
 (४६) ओ(उ)दन्ताद् गुण- (६२) ओपम्यसंहितात् ।  
 वाचिन[ः] । (६३) बह्वन्ताच्चैव संज्ञायाम् ।  
 (४७) बह्नादिभ्याम् (भ्यः) । (६४) वसोप[ः] श्वशुरस्य च ।

स्त्रीप्रत्ययाध्यायश्च समाप्तः । चतुष्टयं समाप्तम् ।

अध्यायोऽयं शार्व्वर्म्मिके नोपलभ्यते । अत्रत्यानि च सूत्राणि  
 श्लोकाकारेणोपनिबद्धानीति दर्शनमात्रेणैव स्मृतोभवति । ते च  
 श्लोकाः—

स्त्रियामजाददन्तादाप् ऋन्नेभ्यस्त्वो वनो र. च ।  
 न संख्याया मनोऽनश्च बहुव्रीहेस्तयोस्तु डाप् ॥  
 उट्टदुल्लदनुबन्धात्त्वो पादो वानुपसर्जनात् ।  
 नारी यूनस्तिरिकास्तत् प्राचामायनस्वागमः ॥  
 कौरव्यासुरिमाण्डूकाल्लोहितादिकतन्तः ।  
 आवद्या च वतण्डी च वयसि प्रथमे द्विगोः ॥  
 षानुबन्धाच्च गौरादेर्बहुव्रीह्यधसो न च ।  
 वासंयोगोपधाङ्गान्तादनश्चाल्लोपे काण्डतः ॥  
 नासिकोदरकर्णाच्च जङ्गादन्तौष्ठशृङ्गतः ।  
 सविद्यमाननञ्पूर्वान्न क्रोडादिवहुस्वरात् ॥  
 अन्तर्वतो नु गर्भिण्यां पतिवतश्च भर्तरि ।  
 पत्युर्नश्च समानादेर्वान्यपूर्वोपसर्जनात् ॥  
 कामुकान्मैथुनेच्छायां नागात् स्थौल्येऽकृते स्थलात् ।  
 गोणादावपने पिण्डादन्नेऽमत्रे तु कुण्डतः ॥  
 घटाच्छिल्पे कृते कुम्भादसितादेश्च वर्णतः ।  
 तोपधात्तु नकारश्च वोदान्ताद्गुणवाचिनः ॥  
 बह्वादिभ्यो भुवो नित्यं सख्यशिश्वोश्च... ।  
 पुंयोगात्तेन चेदाख्या क्रीतात् करणपूर्वात् [ पूर्वकात् ] ॥  
 पूतक्रतुमनोरै च कुसिताग्निवृषाकपेः ।  
 दुहितुः पुत्त्रो वा ब्रह्मसूतभोजोयराजतः ॥  
 जातेरयोपधादस्त्रेः पाकादरन्तात्तथैव च ।  
 इण्णतो मनुष्यजातेरिच्छूतः पङ्ककद्रुतः ॥  
 सफलक्ष्मणवामादेरूरोरौपम्यसंहितात् ।  
 बह्मन्ताच्चैव संज्ञायां वलोपः श्वशुरस्य च ॥

- (१) अथ परस्मैपदानि ॥३।१।१ ॥
- (२) नव पराख्यात्मने
- (३) त्रीणि त्रीणि प्रथममध्यमोत्तमाः
- (४) युगपद्वच[न्]ए पर[ः]पुरुषाण[ः]म्
- (५) नाम्ने(न्नि) प्रयुज्यमानेऽपि [प्र]थमः
- (६) युष्मदि मध्यम[ः]
- (७) अस्मदुत्तमः
- (८) अदामाषो
- (९) [क्रि]य[ः]भावो धातु[ः]
- (१०) काले
- (११) सम्प्रति वर्त्तमाना
- (१२) स्मेनातीते
- (१३) परोक्ष[ः]
- (१४) भूतकरणवत्यश्च
- (१५) भवि[ष्यति] भविष्यन्तप्राप्ती[ः] स्व(श)स्तन्यः
- (१६) तासां स्वसंज्ञाभिः कालविशेष[ः]
- (१७) प्रयोगतश्च
- (१८) पञ्चम्यमुमतो(तौ)
- (१९) समर्थनाशि[ष]े च
- (२०) विध्यादिषु सप्तमी च
- (२१) क्रि[या]समभिहारे सर्वकालेषु मध्यमैकवचनं पञ्चम्या[ः]
- (२२) [मा]योगेऽद्वयतनी
- (२३) मास्मयोगे ह्यस्तनी च
- (२४) वर्त्त[माना] ति तस् अन्ति सि यस् थ मि वस् मस् ; ते  
आते अन्ते से आथे ध्वे ए वहे महे ।

(२५) सप्तमी यात् याताम् युस् यास् यातम् यात याम् या[व]  
याम [ईत] ईयाताम् ईरन् ईथास् ईयाथाम् ईध्वम् ईय ईहे(वहि)  
ईमहि ।

(२६) पञ्चमी तु त[ि]म् अन्तु हि तम् त आनि आव आम ताम्  
आताम् अन्त[ि]म् स्व आथाम् ध्वम् [ऐ] आवहै आमहै ।

१ (२७) ह्यस्तनी दी(दि) ताम् अन् सि तम् त अम् व म त  
आ[ताम्] अन्त थाम् आथाम् ध्वम् इ व[हि] महि ।

(२८) एवमेवादृतनी ।

(२९) परोक्षा अट् अतुस् उ[स्] [थ]ल् अथुस् अ अट् व म ए  
आते इरे से आथे ध्वे ए वहे महे ।

(३०) 'श्वस्तनी ता [तारौ] [त]ारस् तासि तास्यत्(स्) तास्य तास्मि  
तास्वस् तास्मस् ता तारौ तारस् तासे त[ि]साथे ता[ध्वे] ताहे तास्वहे  
तास्महे ।

(३१) आशी[ः] या[त्] यास्ताम् यासुस् यास् यास्तम् यास्त  
यासा(सम्) यास्व यास्म सीष्ट सीयास्त[ि]म् सीरन् सीष्टम्(ष्टास्)  
सीयास्त(स्था)म् सीध्वम् सीय सीवहे(हि) सीमहे(हि) ।

(३२) स्यसंहितानी(नि) त्यादि(दी)नि भविष्यन्ति(न्ती) स्यति  
स्यतस् स्रन्ति स्रसि स्रथस् स्रथ स्यामि स्रावस् स्राम[स्] ।  
स्रते स्रते स्रन्ते स्रसे स्रथे स्रध्वे स्रे स्रावहे स्रामहे ।

(३३) द्रादीनि क्रियात्ति(त)पत्तिः स्रत(त्) स्रताम् स्रन्  
स्रसि(स्) स्रतम् स्रत स्रम् स्राव स्राम [स्रत] [स्रेताम्] [स्र]न्त-  
स्रथास् स्रेथाम् स्रध्वम् स्रे स्रावहि स्रामहि

(३४) षड् आद्याः स[ि]र्व[ि]तुकम् ।

[ आख्यात ]प[र्]अकरणे प्रथमः पाद[ः] ।

प्रत्ययः पर[ः] ३।२।१ ॥

गुप्तिज्किङ्करः सन् ॥२॥

मान्व[धदान्शान्]भ्यो दीर्घश्चाभ्यासस्य ॥३॥

धातुर्वा कर्मणस्तु[मन्ता]दिच्छतिनेककर्त्तृकात् ॥४॥ \*

नान्न[आत्मच्छायां यिन्] ॥५॥

[काम्य च ॥६॥]

उपमानादाचारि ॥७॥

कर्त्तुरायिस् सलोपश्च ॥८॥

इन् कारितं च धात्वर्थे ॥९॥

\* \* \*

[इनि लिङ्गस्थानेकाक्षरमग्रान्तास्वरदिर्नो[र्]ल्[ोप]म् ॥१२॥

रश्च ऋतो लयो(घो)व्यञ्जन[दि:] ॥१३॥

[य शब्द]श्रेणीयित['] क्रियासमणि(भ)हारे ॥१४॥

गुपु(पू)[धू]पविच्छिपणिपनेराय[:] ॥१५॥

ते धातव[:] ॥१६॥

[दययासश्च]

[चकासकासप्रत्ययान्तेभ्य] आम् परोच्चायाम् ॥१७॥

नाम्यादे[र्]गुरुमतोऽनृच्छः ॥१८॥

आसिदव्य[र्]यिदरिद्र[र्]भाश्[च] ॥१९॥

[उषविदजागृ]भगो वा ॥२०॥

भि(भी)क्लोभृद्भुवां सार्वधातुकवच्च ॥२१॥ †

आमग्रऋजनुप्रयुज्यते (आमः कजनुप्रयुज्यते) ॥२२॥

अस् भूदो (भुवौ) च प[र्]स्मै ॥२३॥

[सिजद्यतन्याम् ॥२४॥]

सन् अनिदः(टः) शिङन्तान्नाम्यपधाददृश[:] ॥२५॥

श्रिद्र[उ]शु-कमिकारितान्तेभाश्च(ण्) कर्त्तरि ॥२६॥

\* कातन्ते 'कर्मणः' इति नास्ति ।

† कातन्ते 'सार्वधातुकवच्च' इत्येतस्य स्थाने 'तिवच्च' इति पाठः

## सुपद्मव्याकरणे संज्ञाप्रकरणम्

प्रणम्य परमं देवं देवौ वाचस्पतीन् गुरुन् ।

पद्मनाभः स्फुटं पूर्णं भाषायामाह लक्षणम् ॥

अथ विष्णुमिश्रकृता मकरन्दटीका

गौरीचरणसरोजं स्फुरदनुरागं भजामि भक्तेषु ।

आसाद्यास्मिन् मानसमखिलाभीष्टं जनोऽभ्येति ॥

यच्चिन्ताभ्यसनाज्जन्तोः क्षीयन्ते तमसाञ्चयाः ।

\*उदेति च परं ज्योतिर्ज्योतिरूपं जनतोऽस्मि तम् ॥

अपारभवकान्तारविघ्नवारणकारणम् ।

हिरण्यस्य पदाम्भोजं भजाम्यभीष्टसिद्धये ॥

यस्याः प्रसादमासाद्य वाचस्पतिवचस्विता ।

अशेषजननीमाद्यां भारतीमानतोऽस्मि ताम् ॥

दुरुहं पद्मनाभस्य वचनं विवृणोमि यत् ।

क्षन्तुमर्हन्ति तत् सन्तो यूयमत्र परीक्षकाः ॥

अथेहाशेष-(विशेष)-पदेषु विभ्रान्तानन्तजन्तुसन्तानोपचिकीर्षया  
व्याकरणं चिकीर्षुः परमकारुणिको ग्रन्थकृत् शिष्टाचारानुमितवैद-  
प्रामाण्यात् प्रत्युह्व्यूहवारणम् अभीष्टदेवतप्रणतिलक्षणं मङ्गलं प्रणीय  
शिष्यान् शिक्षयिष्यन् तत्सम्बद्धपदं प्रथमं निबबन्ध—प्रणम्येति ।  
अयमर्थः—दीव्यन्तीति देवाः प्रतिनियतविश्वव्यापाराः प्राप्तमाहात्म्याः  
पुरन्दरादयः, यः पुनरनियतविश्वव्यापारो नित्योदितमाहात्म्यास्तानपि  
निर्माय स्वकर्मानुविधानेन प्रतिनियतेषु विश्वव्यापारेषु नियुङ्क्ते स  
एवायं देवो भगवान् परमपदविशेषः, तं प्रणम्य प्रकर्षेण नत्वा, प्रकर्षेण

\* उदेति परमं ज्योतिः पर इति पाठान्तरम् ।

† नमामि तम् इति पाठान्तरम् ।

भक्तेरतिशयः । तेन हि धर्म्मोपचितिः, प्रत्युद्भवो जहानिश्च । वाचं सरस्वतीम् । कीदृशीम् ? देवीम् स्फुरद्गुणं विजिगीषमाणां वा । ऋषींश्च पाणिन्यादीन् प्रकृतिप्रत्ययविभागेन साधुशब्दप्रयोक्तृन् । गुरुंश्च सम्प्रदायप्रवर्त्तकान् सदुपदेष्टृन् जनकादीन् वा । प्रकृतिप्रत्ययविभागेन लौकिकशब्दव्युत्पादनं भाषा । भाषायां लक्षणमाह ब्रवीति । ज्ञातुमिष्टं लक्ष्यते येन तल्लक्षणं सूत्रम् । ब्रूधातोर्वर्त्तमानसामीप्ये वर्त्तमानवद्वा इति भविष्यति लट् । तदेव विशिनष्टि—स्फुटम् अकुटिलार्थम् । पूर्णम् एककर्त्तृकत्वेन संज्ञादितद्धितान्तपदप्रति(पुरात्)-पादनक्षमम् । एतेन सच्छब्दलक्षणयोर्नियमनियामकलक्षणः सम्बन्धः । फलं तु शब्दपुरात्पत्तिरेव । वक्ष्यमाणविवरणलक्षणार्थनिर्णयः फलम् । तदपि शब्दपुरात्पादन एव पर्यवस्यति । पदार्थेन प्रवृत्त्यङ्गत्वात् सम्बन्धं प्रयोजनार्थं निबद्धवान् । तदुक्तं वार्त्तिककृता —

सिद्धान्तं सिद्धसम्बन्धं श्रोतुं श्रोता प्रवर्त्तते ।

शास्त्रादी तेन वक्तव्यः सम्बन्धः सप्रयोजनः ॥

इति । अत्र सकृदुच्चरितः शब्दः सकृदेवार्थं गमयति इति न्यायादेकेन प्रणम्यपदेनान्वयानुपपत्तेरावृत्त्यान्वयः । किञ्च चिकीर्षितस्य वस्तुनः प्रचुरप्रतिबन्धकसम्भावनया प्रचुरनमस्कारस्तन्निगसार्थः कृतः । दृष्टञ्च वैशेषिकभाष्ये “प्रणम्य हेतुमीश्वरम्” इत्यादिपद्ये ।

अथ शब्दपुरात्पादनफलकमिदं शास्त्रम् । शब्दास्तु साधेव एव पुरात्पाद्याः । के पुनः साधवः ? अर्थप्रतिपादकाद्येत्, अपशब्दा अपि तथा । नन्वपशब्देभ्यः साधुशब्दप्रतीतिस्ततोऽर्थावगतिरिति चेत्, तेभ्योऽपशब्दप्रतीतिस्ततोऽर्थावगतिः कथं न स्यात् ? अथ साधूनामर्थेषु सङ्केतवशादर्थवबोधनम्, तदविदुषां स्त्रीशूद्राणां कथमर्थप्रतीतिः ? तस्माद् धर्महेतुत्वं साधुत्वम् । ननु किं तेषां शब्दानां ज्ञानाद्धर्म उत प्रयोगात् । नन्तावदाद्यः, साधुशब्दविदामपशब्दवेदित्वादधर्मोपपत्तेः । न च द्वितीयः, साधुशब्दप्रयोक्तृभिस्तेऽपि प्रयुज्यन्ते न हि सर्वे प्रयोक्तारः

( प्रवक्तारः ) साधुशब्दानेव प्रयुज्यते नापशब्दानिति । अथ 'विचक्षण-  
वर्ती' वार्चं वदेत्' ( ऐ. ब्रा १।१।६ ) इति श्रुतेः 'अन्तर्वेद्यां न स्नेच्छितव्यं'  
नापभाषितव्यम्' इति श्रुतेश्च विधिनिषेधाभ्यां 'नियतधर्महेतुत्व'  
साधुत्वमिति ब्रूमः ।

अथ किं व्याकरणपूर्वकः शब्दः आहोस्वित् शब्दपूर्वकं व्याकरणम् ।  
अ तावदाद्यः शब्दैर्व्याकरणसिद्धिः तेन शब्दा वृत्तपाद्यन्त इत्यन्यो-  
न्याश्रयात् । नापि द्वितीयः, सिद्धानां निष्पादनाय व्याकरणानुसरण-  
मनुपादेयं स्यात् पिष्टपेषणवैफल्यात् । नैवम्, अनित्यानां तेषाम्  
अनादित्वात् बीजाङ्कुरवन्नान्योऽन्याश्रयः प्रसक्तः । अथ बीजादे-  
रीश्वरादिः कर्त्तन्ति चेत्, अत्रापि को नामान्यमाह ? द्वितीये तु  
नित्यानामपि तेषां युगमन्वन्तरादिषु सङ्कोतोच्छेदेऽर्थे नियोगानुपपत्तेः ।  
अत एव माहेश्वरादिव्याकरणं ततः प्रभृति प्राण्यादीनामपशब्दानां  
प्रवाहनित्यतैव । (?) तदुक्तं—

नित्यत्वे कृतकत्वे वा येषामादिर्न विद्यते ।

प्राणिनामेव सा येषा वप्रवस्था नित्यतोच्यते ॥ [वाक्यपदीये]

अथ कथमवैयाकरणाः शब्दान् प्रयुज्यत इति चेत् । अस्ति  
व्याकरणमिति कुतश्चिदर्थानुपलभ्येति । यदस्ति ज्योतिषमिति अत-  
दिदोऽपि कुतश्चिद्विदित्वा पुण्याहे कर्म कुर्वते, अस्ति धर्मशास्त्रमित्य-  
न्येभ्योऽपि विदित्वा शूद्रादयो धर्मं कुर्वते, मूलनाशे कुतः पारम्पर्यमिति  
शिवम् ।

अथ कः पुनः शब्दः ? प्रतिनियतो वर्णव्यूहः । स च श्रुतोऽर्थं  
गमयति । तथाहि अर्थप्रतिपत्तिहेतुः शब्दः स चेत् पदं न तस्मादर्थ-  
प्रतिपत्तिः, यतोऽनियता हि वर्णाः पदं, ते किं क्रमेणार्थं प्रत्याययन्ति  
युगपद् वा ? न तावदाद्यः, आद्यवर्णोपलम्भादर्थप्रतिपत्तावितर-  
वर्णवैयर्थ्यात्, न द्वितीयः भिन्नकालोपलम्भनाद् यौगपद्यप्रसक्तेः अथवा  
पूर्ववर्णज्ञानस्योत्तरवर्णज्ञानकालानुवृत्तिश्चेन्नित्यत्वप्रसङ्गः । भवति



चार्थप्रतीतिः, तज्जन्यं नानुपागत्या स्फोटः कल्प्यते । स तु स्फुटति प्रकाशतेऽर्थोऽस्मादिति स्फोटः पदार्थान्तरम् नित्यनिरवयवमेकत्वात् सकलाभिधानाभिधेयमयं शब्दब्रह्मेति यं प्रत्युच्यते, भेदाभिमानस्तु वरञ्जकभेदात् । वरञ्जका हि वर्णाः प्रतिस्वः विलक्षणास्तं भिन्नमिव भासयन्ति, कृपाणादय इव सुखम् । इत्थं क्रमयोगपद्यविकल्प-सामर्थ्यात् ततो नार्थप्रतीतिः । उक्तञ्च—

एकैकवर्णसामर्थ्यान्मेलकानुपपत्तितः ।

एकस्मृतिर्नदीदीनमास्यात् स्फोटः स च द्विधा ॥

अपि च पूर्वपूर्ववर्णानुभवजनितसंस्कारमहितान्त्यवर्णानुभवहारेण स्यात् । यदुक्तम्

लादैराहितबीजायामन्तेन ध्वनिना सह ।

आवृत्तिपरिपाकायां बुद्धौ स्फोटोऽवधार्यते ॥ इति ।

[ वाक्यपदीये १।८५ ]

अथ किं वर्णलक्षणः शब्दो नित्योऽनित्यो वेति । नित्य इति ब्रूमः, स्वर्यप्रत्यायकत्वात् । न चानित्यत्वे शब्दात् प्रतीतिर्भवति । तथाहि शब्दो हि सङ्केतवशादर्थज्ञानं जनयति । स चेद्दिनष्टः कुतः कालान्तरे ततोऽर्थप्रतीतिः, विनष्टस्यानुपलम्भात् । अथ स एवायमिति प्रत्यभिज्ञाबलात् प्रतीतिर्भवति । न खलु प्रथमोपलब्धस्वार्थस्य गमकत्वमिति मीमांसकाः । नैयायिकास्तु द्वितीयलक्ष्यमेवापेक्षन्ते । तथाहि सदकारणवन्नित्यमिति लक्षणामस्वन्धात्, आकाशादिवैधर्म्यात् । शब्दस्तु कारणाधीनजन्मा कथं नित्यः ? प्रयत्नोदीरितो वायुः कण्ठादिभिरभिहतो यथाज्ञानं वर्णान्निष्पादयति । तत्र वायुर्निमित्तकारणम्, कण्ठसंयोगोऽसमवायिकारणम्, आकाशः समवायिकारणमित्येवं कारण एवाधीनो घटादिवदनित्यः स्यात् । वराकरणे तु प्रवाहनित्यत्वेन वर्णानां निवृतव्यूहो गौरश्च इत्यादौ प्रसिद्धो मन्तव्यः । वरवहारे वरक्तिप्रभृतीनामुक्तिप्रतिपत्त्योरविशेषात् । न हि कश्चित् शब्दं प्रयुज्जान-

स्तदर्थमवबुध्यमानो नित्येषु नित्यो वेल्यपेक्ष्यात, किन्तु प्रकृतिप्रत्यया-  
गमोपसर्गस्वरूपाणां यन्मात्राणां यादृशां येषां वृद्धव्यवहारेण शृङ्ग-  
ग्राहिकया वा सामर्थ्यमवगतवान् तत्रार्थं तावन्तस्तादृशांस्तान्  
प्रयुङ्क्ते । परप्रयुक्तेभ्यस्तावद्भ्यस्तमर्थं प्रत्येति । तदुक्तम्—

यावन्तो यादृशा ये च यदर्थप्रतिपादने ।

वर्णाः प्रज्ञातसामर्थ्यास्ते तथैवावबोधकाः ॥

[ श्लोकवार्तिके ५।६३ ]

इति । वप्रवहारश्चायमनादिकालप्रसिद्धः । न हि स कालो भूतो  
भावी वा यत्नामी व्यवहर्तारो गोशब्दादिषु गोत्वादिवप्रवहारविकला-  
स्तस्मात् परम्परया सिद्धिः ।

अथ विवरणञ्च तस्य शब्दानुशासनेन सह  
पाणिनीयादिशब्दस्मृतोरुपलक्ष्य सौकर्योपाधये प्रति  
संस्कृतस्य शब्दलक्षणस्य ।

अथ विवरणं कर्तुं प्रतिजानीते—अथ विवरणञ्चेति । अथशब्दो-  
ऽत्रानन्तर्यं मङ्गले प्रारम्भे च । शब्दलक्षणानन्तरं विवरणमप्याह  
सूत्रकारः । विव्रियते वप्रकीक्रियते सूत्रार्थोऽनेन अस्मिन् वा विवरणं  
वृत्तिग्रन्थः । तस्य स्वकृतत्वेनानुभूयमानस्य शब्दाः प्रोक्तलक्षणा अनु-  
शिष्यन्ते वृत्तपाद्यन्ते लिङ्गनामभेदेनानेनात्र वा शब्दानुशासनम्  
व्याडिभागुरिवररुचिप्रणीतो ग्रन्थः । तेन सह पाणिनिप्रभृतिसुनि-  
प्रणीतव्याकरणान्युपलक्ष्य निःशेषविशेषमवलोक्य । एतेन स्वकृतेः प्रामाण्यं  
स्वविनयोद्भावनञ्च ध्वनितम् । तद् विलोकापि चेदन्यद् विधीयते  
तेन ततो न सम्यगर्थप्रतिपत्तिः प्रकरणसौष्ठवाभावात् कदाचिदत्यन्ताभि-  
निविष्टमतीनां वा भवति । अत एवाह—सौकर्योपाधये इति । सुखेन  
क्रियते ज्ञायते धातूनामनेकार्थत्वात् सुकरः । दुःस्वतीति खलु ।  
सुबोधः । अस्य भावः सौकर्यम् । स चासावुपाधिर्हेतुश्चेति । तस्मै

सुकुमारमतीनामपि सुखज्ञानहेतवे । तस्मैति विशिनष्टि । प्रति-  
संस्कृतस्य इति । प्रकरणसौष्ठवार्थमानुपूर्व्या स्थापितस्य भणितस्य वा ।

तत्रादौ वर्णोपदेशः शास्त्रप्रयोगाय ।

अ इ उ ण्, ऋलृक्, ए ओ ङ्, ऐ औ च् ।

अथ लक्षणमालिख्यैव विवरणं क्रियत इति तद्विदामान्नायमनु-  
रुन्धान आह—तत्रेति । तत्र विवरणे वक्तव्ये आदौ सूत्रस्यैव  
वर्णानाम् अकारादीनाम् उपदेशः क्रमविशेषेण कथनम् । किमर्थं  
तदित्याह—शास्त्रप्रयोगायेति । शिष्यन्ते व्रतपाद्यन्ते शब्दाः सामान्य-  
विशेषवता लक्षणेनात्रेति शास्त्रं वराकरणम् । प्रयुज्यते विधीय-  
तेऽनेनेति प्रयोगः सूत्रम् । तत् पुनरिह संज्ञाविधायकमिष्टम् तदैव  
लघुभिरक्षरैरन्यानि सूत्राणि कर्त्तुं ( वक्तुं ) शक्यानि । अथ पाणि-  
न्युपदिष्टसूत्राणां माहेश्वरीं चतुःसूत्रीम् अ इ उ ण् इत्यादि  
उपदिशति ।

एतेषु विसानू सृष्टार्थः । अथवा विरक्षितवर्णा नोपदिष्टा सिद्धि-  
रिति । यद्वा एषां निपातसंज्ञात्वात् “एकस्याचः” [१।१।३२] इत्यनेन  
सन्धिनिषेधः । अतएव विभक्तोरन्यवर्णमपि लक्षणादीनामुद्देशपूर्वकत्वात्  
तदाह भाष्यकारः—त्रिधा शास्त्रस्य प्रवृत्तिरुद्देशो लक्षणं परीक्षा च ।  
तत्र नाममात्रेण सङ्कीर्तनमुद्देशः ज्ञातुमिष्टं व्यावृत्त्या स्वरूपं लक्ष्यते  
येन तल्लक्षणम् । संशये स्वरूपं परीक्ष्यते यया सा परीक्षा यथा  
पाणिनेः कारके इति सूत्रम् ।

चादिरिवान्तेऽन समध्यः । आदिर्वर्णोऽन्त्येनेता  
णकारादिना इत्संज्ञकेन सह समध्यः प्रसङ्गो भवति ।

अथोद्दिष्टानां वर्णानामन्येषाञ्च प्रत्याहारार्थं परिभाषामाह—  
आदिरिति । ननु वाक्यादेवार्थप्रतिपत्तिर्लोके वेदे च । वाक्यन्तु  
योग्यताकाङ्क्षासत्तिमत् पदकदम्बकम् । अत्र सूत्रे वाक्यत्वाभावात्  
कथं तदर्थप्रतीतिरिति आह—आदिवर्ण इत्यादि । तेन यावन्ति सूत्राणि  
साध्याहारपदमन्तेऽत्र सन्ति अर्थान् प्रतयाययन्ति इति वृत्ति-  
कृतोऽभिप्रायः ।

उपोद्घातः पदञ्चैव पदार्थः पदविग्रहः ।

चालना प्रत्यवस्था च व्याख्या तन्त्रस्य षड्विधा ॥

तत्र व्याख्या नाम सूत्रपाठः । उपोद्घातो विभक्त्या पदविच्छेदः । पदस्य प्रकृतिविभक्त्यर्थकथनं पदार्थः । समासपदस्य वाक्यकथनं पदविग्रहः । प्रकृतिप्रत्ययार्थवृत्तिभ्यां लब्धस्याच्चेपश्चालना । चालितस्य प्रयोजनोपन्यासः प्रत्यवस्था । इत्थं व्याख्येयानि सूत्राणि । अपि च सूचयति सूते वार्थान् सूत्रम् । तत्तु पुनः षड्विधम् । संज्ञादिभेदात् । तदुक्तम्—

अधिकारो विधिः संज्ञातिदेशो नियमस्तथा ।

परिभाषा च शास्त्रज्ञा लक्षणं षड्विधं विदुः ॥

इति । अन्ये तु विधावेव सर्वेषामन्तर्भावमिच्छन्ति, अधिकारेऽपि विधानस्य सम्भवात् । तदुक्तम्—

कार्यिकार्यनिमित्तानां पदानां यदुदीरणम् ।

वक्ष्यमाणार्थसंक्षेपादधिकारः स उच्यते ॥

यथा पदान्ते इति ।

विधानं विधिः । क्वचिद्वर्णोत्पादनरूपः क्वचिदभावरूपश्च । आदेशा-  
गमो च विधिभेदौ । निषेधो लोपश्चाभावरूपः । व्यवहारार्थं शास्त्रे कृतः  
सङ्केतः संज्ञा । अन्यधर्मस्यान्यत्रारोपणमतिदेशः । सामान्यप्रसङ्गे-  
ऽवधारणानुशासनं नियमः । परितः संस्कृता भाषा परिभाषा । सा पुनः  
पदार्थविवेचककार्याणां युक्तिवाक् । अनियमे नियमकारिणीत्यर्थः ।  
सा पुनर्द्विधा लिङ्गवतो विध्यङ्गशेषभूता च । या पुनरेकत्र गृहीत-  
सङ्केता सकलशास्त्रमभिज्वलयति सा लिङ्गवती, अन्या तु प्रत्येक-  
विधिसूत्रेषूपतिष्ठति । तद्रूपि लिङ्गमस्ति । केवलं प्रयोगोपस्थान-  
मात्रभेदमुररीकृत्य विध्यङ्गशेषभूतैतुच्यते । तत्रोभयमेव घटते ।  
सर्वमन्यत् परतो विशेच्यामः ।

## दारक्रियायाम् उदारक्रिया

[ निबन्धकः—के, ए, रामलिङ्गशास्त्री ]

केयं दारक्रिया नाम ? विवाहः, परिणयः पाणिग्रहणम्, पाणि-  
पोडनम्, उद्वाहः, उपयमः, एते कन्याऽऽदानस्य पर्यायाः । श्रीमति  
रामायणे भगवान् आदिकविर्यद् यद् वर्णनं वा पदं वा वाक्यं वा  
वाचोयुक्त्या लोकोत्तरया अनितरकविसाधारण्या लावण्यनिष्पन्दित्या  
सृष्टीकामधुरया आयोजयति स्म, तदेतत् कालिदासमहाकविपुङ्ग-  
वोऽपि यथास्वं स्वकाव्येषु सङ्घटयति स्मेति नेदम् अतिशयोक्तिरूपम् ।  
'क्रिये'तिपदम् आदिकविर्वहुष्वर्थविशेषेषु सरससरसं यथा किल  
आदिकाव्ये अगादीत्, नन्वेवमेव कविसार्वभौमोऽपि तादृशमेव  
क्रिया-पदं स्वीयकाव्येषु विविधेषु सन्दर्भेषु सितामधुरया शैल्या  
सञ्छातमम् अगादीदिति सोदाहरणं निरूप्यते—

( रघु-तृतीयसर्गे २६ ॥ )

'क्रिया हि वस्तुपट्टिता प्रसीदति ।' अत्र क्रिया उपदेशः । 'श्रिष्टा  
क्रिया कस्यचिदात्मसंस्था' ; अत्रापि तथैव । 'विवादे दर्शयिष्यन्तं  
क्रिया-सङ्क्रान्तिमात्मनः ।' 'क्रियानिमित्तेष्वपि वत्सलत्वादभग्नकामा  
मुनिभिः कुशेषु ॥' वैदिकक्रिया । 'क्रिया-प्रवन्धादयमध्वराणाम्,  
अजस्तमाङ्गत-सहस्रनेत्रः ॥'

अजस्रदीक्षाप्रयतस्य मङ्गरोः क्रिया-विघाताय ( यागविहननाय )  
कथं प्रवर्तसे ? ॥' रघुः ३ स० ६५ ॥

'तमातिथ्यक्रियाशान्तरथक्षोभपरिश्रमम्' ।

अतिथि-सत्कारः ॥ ( रघु १ स० ५ )

‘प्रदक्षिणक्रियाहर्षायां तस्यां त्वं साधु नाचरः ॥’

( २ स० ७६ )

‘तां देवतापित्रतिथिक्रियार्थामन्वग्यथौ ( इज्या-श्राद्ध-

गृहागतसत्काराः ) मध्यमलोकपालः ॥’ ( २ सर्ग २६ )

‘न पारणा स्याद्विहता तवैवं भवेदलुप्तश्च मुनेः क्रियार्थः ॥

पूर्वोक्त एव । ( २५० )

‘यथाक्रमं पंसवनादिकाः क्रिया धृतेश्च धीरः सदृशीर्व्यधत्त

सः ॥’ स्मार्त्तक्रियाः ।

‘स बभूव दुरासदः परैर्गुरुणाऽथर्वविदा कृतक्रियः’

( शान्तिकपौष्टिकक्रिया ) ॥ ( २० ॥ ३ स० )

‘मिथुनं परिकल्पितं तथा सहकारः फलिनी च नन्विमौ ।

अविधायं विवाहसत्क्रियाम् अनयोर्गम्यत इत्यसांप्रतम् ॥’

६२ ॥ ( ८ सर्ग )

‘रसातलादादिभवेन पंसा भुवः प्रयुक्तोदहनक्रियायाः ।’

( गोत्रोद्धरणक्रिया )

‘अस्याच्छमंभः प्रलयप्रवृद्धं मुहूर्तवक्त्राभरणं बभूव ॥’

( ॥ २३, स० १४ )

‘तेनाऽर्थवान् लोभपराङ्मुखेण तेन घ्नता विघ्नभयं क्रियावान् ।

तेनास लोकः पितृमान् विनेत्रा तेनैव शोकापनुदेन पुत्री ॥’

२३ ॥ १४ सर्ग,

‘बलिक्रिया-वर्जितसैकतानि स्नानीयसंसर्गमनाप्नुवन्ति ।

( बलिहरणम् सर्वभूतेभ्यः )

‘उपान्तवानोरगृहाणि दृष्ट्वा शून्यानि दूये सरयू-जलानि ॥’

२१ ॥ १६ सर्ग

‘प्रवृद्धतापो दिवसोऽतिमात्रम् अत्यर्थमेवक्षणदा च तन्वी ।

उभौ विरोधक्रियया विभिन्नौ ( विद्वेषः )

जाया-पती सानुशयाविवाऽऽस्ताम् ॥ ४५ ॥’ ( १६ सर्ग )

‘इत्यपास्तमखविघ्नयोस्तयोः सांयुगीनमभिनन्द्य विक्रमम् ।

ऋत्विजः कुलपतेर्यथाक्रमं वाग्यतस्य निरवर्तयन् क्रियाः ॥’

३० ॥ ११ तमसर्ग

‘यूपवत्यवसिते क्रिया-विधौ कालवित् कुशिकवंशवर्धनः ।

राममिष्यसनदर्शनोत्सुकम् मैथिलाय कथयाम्बभूव सः ॥’

३७ ॥ ११ सर्ग

‘भास्करश्च दिशमध्नुवास यां तां श्रिताः प्रतिभयं ववाशिरः ।

क्षत्रशोणित-पितृक्रियोचितम् ( निवापाञ्जलिः )

चोदयन्त्य इव भार्गवं शिवाः ॥ ६१ ॥’ २१ तमसर्ग

‘तयोस्तस्मिन्नवीभूतपितृव्यापत्तिशोकयोः ।

पितरौवाऽग्निसंस्कारात् परा वष्टतिरे क्रियाः ॥ ५६ ॥’

॥ २२ तमसर्ग ॥

‘प्रणयिषु वा दान्तिष्वाद् अथवा सहस्र-पुरुष-बहुमानात् ।

शृणुत जना अवधानात् क्रियामिमां कालिदासस्य ॥’

(इति विक्रमोर्वशीये) विक्रमोर्वशीय-रूपकमेव अत्रत्य-क्रिया-शब्दार्थः ।

‘कालिदासस्य सिंहस्य काव्यारण्येऽतिगर्जतः ।

संशृण्वन् काव्य-सङ्गापं को न याति परां मुदम् ? ॥ १ ॥’

यद्यपि कविकोकिलान्तेवासिकल्पोऽसौ पिककूजितमिव विधि-  
कर्म-कृत्य-कल्प-संविधापदमपि बहुलमुपयुज्यते ; तथापि, प्रज्ञातानु-  
गुणत्वात् क्रिया-पदमेव उपात्तमित्यवधेयम् ।

‘दारक्रिये’ति पदम् आदिकाव्ये उपनिबद्धं सन्दृश्यते । कविना न  
केनापि स्वीयकाव्यमध्ये पदमिदम् आयोजि । एवमेव ‘महार्ह’—  
पदम् ;—‘परार्थ’-पदम् ।

‘ज्ञानीयवस्त्रक्रियया पत्रोर्णं कोपयुज्यते ? ॥’ ( मालविका )

‘त्वमर्हतां प्राग्रसरः स्मृतोऽसि नः शकुन्तला मूर्तिमतीव सत्क्रिया ।

समानयंस्तुत्यगुणं वध-वरं चिराय वाच्यं न गतः प्रजापतिः ॥’

( शकुन्तले )

‘न्यस्ताक्षरा धातु-रसेन यत्र भूर्ज-त्वचः कुञ्जरविन्दुशोणाः ।

व्रजन्ति विद्याधरसुन्दरीणाम् अनङ्गलेखक्रिययोपयोगम् ॥’

( कुमारसंभव )

‘तस्य कल्पित-पुरस्क्रियाविधिः शुश्रुवान् वचनमग्रजन्मनः ।

उच्चचाल बलभित्खो वशी सैन्यरेणुमुषितार्कदीधितिः ॥’

११ स० ५२ ॥ रघु ॥

“तौ समेत्य समये स्थिताबुभौ भूपती वरुण-वासवोपमौ ।

कन्यकातनयकौतुकक्रियां स्वप्रभावसदृशीं वितेजतुः ॥”

११ स० ५३ ॥

‘अशून्यतीरां मुनिसन्निवेशैस्तमोपहन्वीं तमसां वगाह्य ।

तत्सैकतोत्सङ्गबलिक्रियाभिः सम्पत्स्यते ते मनसः प्रसादः ॥’

रघु १४ सर्ग ॥ ७६ ॥

‘विधेरधिकसम्भार-स्ततः प्रवृत्ते मखः ।

आसन् यत्र क्रियाविघ्ना राक्षसा एव रक्षिणः ॥

६२ ॥ रघु ॥ १५ सर्ग ॥

वपुर्विशेषेष्वतिगौरवाः क्रियाः ॥

दारक्रियाविषयकानुशासनव्यवस्थापनेन अतीतिऽब्दे भारतवर्षीयाः प्रजाः प्रभवश्च अकिञ्चनाश्च कन्यापितरः परां कोटिम् आप्नेरति हि आरोपिताः, अवरोपिताश्च समृद्धेरपरिमितयौतकप्रदानादिना नाम । अगणितधार्मिकमर्यादाश्च विद्यन्तेऽधुना नानाविधविषाद-वैमन-स्यादिनाऽहर्निशम् इति वयमपि पश्यन्तो तपस्विनीम् एतदीयां शोच्यां दृशां विषीदामस्तमां मानसेन परिखेदेनेति । अनुशास्त्रवरेण्याः पुनः परिशोच्य अनुशासनमिदम् अनुपदमेव विपरिवर्तयेयुः । अनूर्जस्त्रि च, आहोस्त्रि विप्रव्यतिरिक्तविषयं वा विपरिणामयेयुरिति विश्वसन्तोऽन्तत एतेषां सर्वथा सार्वपथीनम् आनुकूल्यम् आशास्यते रात्रिन्दिवा विप्र-प्रतिनिधिभावेनेति सर्वं भव्यम् ॥



## योगहिः \*

[ निबन्धकः -- श्रीचिन्ताहरणकाव्यतोर्यः एम्. ए ]

योगाङ्गानुष्ठानेनाधिगन्तुं शक्यानां सिद्धिविशेषाणां विशेषणोक्तेः स्वः कृतः पातञ्जलादिषु विविधेषु योगशास्त्रीयग्रन्थेषु । परं शास्त्रीयवचनेषु अज्ञातिरेकमनासादयतां न ताः प्रायेण विश्वामपदवैमधिरोहन्ति सिद्धयः, आपाततोऽसम्भाव्यत्वेन प्रतीयन्ते चेति सर्व्वथा सुविदितमेव सुधियाम् । यत् सत्यं योगाङ्गानामुक्तेखमकुर्व्वन्तोऽपि देशान्तरीया विविधाः शास्त्रीया ग्रन्था अत्यन्तमज्ञापुरुषाणां धर्म्मोपदेशप्रचारेकव्रतानां योगलभ्यसिद्धितत्त्वमुपवर्णयन्तो वर्त्तन्ते । परं न तेऽपि प्रत्ययं प्रवर्त्तयितुमीहन्ते प्रत्यक्षैकप्रौतिमतामाधुनिकानाम् । धार्मिक-चरितमुपवर्णयन्तो हि पुरुषान्तत्तद्धार्मिकविषये भक्तिश्रद्धाव्यातिशयेन पक्षपातित्वेनातिशयोक्तिप्रवणतया चान्लोकिकशक्तिमत्तां प्रकटयितुं प्राञ्चप्रयत्ना भवन्तीति दृश्यते । अत एव चापक्षपातदूषिता जना यदि कस्यचिदल्लोकिकशक्तिमत्त्वं प्रत्यक्षीकुर्वन्ति तदा खलु न केवलं तादृशशक्तिमत्त्वं एव दृढतरं प्रमाणं प्रतिष्ठितं स्यादपि तु शास्त्रीयवचनेष्वपि प्रत्ययः पदं कुर्यात् । न च साधारणजन-प्रत्यक्षीकृता अप्यस्पीयांस एतादृशा वृत्तान्ता अन्तरान्तरा वृत्त-पत्रादिषु प्रचारं न गच्छन्ति । परं न ते प्रायेण सुधियाम् आलोचनापटम् अधिकुर्वन्तीत्यहो कष्टम् । परमालोचितेष्वेतेषु पर एवोपकारः स्यादिति मन्यमानैरस्माभिर्हि त्राणमेतादृशानां वृत्तानामाकलनमत्र क्रियते ।

एतदप्यत्रावधार्य्यं यत् न हि नाम सिद्धेः परां कोटिमधिगता योगिवर्थाः कदापि शक्तिविशेषान् प्रकटयन्ति । परम्परया सिद्धेरुप-

\* परिषदो मासिकाधिकेने वाचितोऽयं निबन्धः ।

कुर्वन्त्योऽप्येताः शक्तयः समाधिर्विघ्नीभूता एव वर्त्तन्ते । तथाचोक्तं योगसूत्रे पतञ्जलिना—“ते समाधायुपसर्गा व्युत्थाने सिद्धयः” (३।३८) इति । तत्र हर्षविस्मयादिकारणेन समाधिः शिथिलीभवति । व्युत्थाने तु व्यवहारदशायां विशिष्टफलदायकत्वात् सिद्धयो भवन्तीत्युक्तं तत्रैव योगसूत्रवृत्तौ धारेश्वरेण भोजनं । तान्त्रिकषट्कस्मानुष्ठानमप्यत एव हेतोर्निषिद्धम् \* । एवं शक्तिप्रकटनानुरुद्धेनोक्तं खीष्टेन यथा न हि खलु भगवान् ईदृक्कर्मसाहाय्यविधाने प्रवर्त्तनीय इति † । ‘ब्रह्मचर्य्यप्रतिष्ठायां वीर्य्यलाभः’ (२।३८) इत्यादीनि नाम पातञ्जलोक्तानि सर्वथा निर्व्विवादान्येव । ‘अस्तेयप्रतिष्ठायां सर्व्वरत्नोपस्थानम्’ — योगसूत्रौघैतद्वचनस्य (२।३७) याथार्थ्यं तु धर्मच्छन्नैवार्थमाजहीर्षूणां प्रचुरधनार्जनदर्शनेनैव कथञ्चित् स्फटीभवति ।

‘अहिंसांप्रतिष्ठायां तत्सन्निधौ वैरत्यागः’ इति वचनस्य प्रामाण्यमपि बहुशः प्रकटीकृतं पशुपरिपालकैः । तथा च पाश्चात्त्यदेशीयस्य कस्यचित् पशुपोषकस्याङ्गेषु भीतिहीना विहङ्गा वनादागत्योपविष्टाः, तत्सन्निधौ च त्यक्तहिंसा अभूवन्निति वृत्तान्तो वृत्तपत्रे कदाचित् प्राकव्यमगमदिति स्मरामः ।

‘रूपलावण्यबलवज्रसंहननानि कायसम्पत्’ (३।४७) इत्याद्युक्तवज्रवत्कठिनसंहतिविशिष्टशरीरलाभस्य द्वित्राण्युदाहरणानुपपलब्धानि । तथाच—रामभूत्तीत्याख्यमन्त्रेण यादृशानि विचित्राणि शरीरशक्तिपरिचायकान्यनुष्ठीयन्ते कृत्यानि, तानि प्रायेण परिचितान्येव बह्वनाम् । साम्प्रतमेव च कलिकातायाम् इडनिभासिंष्टि इन्ष्टिउट्टुह्मे प्रेसिडेन्सिमहाविद्यालयगृहे च विशिष्टपुरुषाणां पुरतो विषादिपदार्थमन्त्रेणोऽप्यलौकिकसामर्थ्यस्य यन्निदर्शनं प्रकटीकृतं योगिवर्य्येण श्रीमता नरसिंहशास्त्रिणा तत्तु दर्शकादितरेषामसम्भाव्यमिव प्रतीयत् । वर्णितं

\* किन्तु ग्रथोगकर्त्तृणां परलोको न विद्यते इति कल्याणलवदीपिका ।

† Thou shalt not tempt the Lord thy God. *St. Matthew. IV. 7.*

हि रसशास्त्रे माधवीये रमेश्वरदर्शनादिग्रन्थे पिण्डस्यैर्यार्थं रसप्रयोग-  
स्योपयोगित्वम् ।

उक्तञ्च वैद्यकशास्त्रे—

“योगा ह्यायुःप्रकर्षार्था जरारोगनिवर्हणाः ।

मनःशरीरशुद्धानां सिद्ध्यन्ति प्रयतात्मनाम् ॥” इति ।

साम्प्रतम् Edward M. Walker महोदयेन Everybody's Weekly इत्याख्यपत्रे यद् विलिखितं यच्च Amrita Bazar Patrika इत्याख्यपत्रिकायां १८३२ अब्दीय-जान्वारीमासस्य त्रयोदशदिवसे समुद्धृतं तस्यैव नवीनस्य वस्तुनः सारोऽत्र समाकल्प्यते ।

१८२७ ख्रिष्टीयाब्दे हरिदासाख्यः साधुर्लवपुरे पञ्चनदाधीश्वरस्य रणजित्सिंहस्य पुरतो भूम्यन्तरे प्रोथितखत्वारिशिद्धानि जीवन्नेव स्थित इति श्रूयते । न चानुष्ठितमिदं कृत्यं रहसि यतस्तत्र सपारि-  
षदो महाराजो महाराजनिमन्त्रिताश्च कतिपये आङ्गलफरासीयभिषजः  
समुपस्थिता अवर्तन्त । गृहीतासनस्तूललाक्षादिना पिहितकर्णनासः  
साधुः क्षीमवस्त्रेण कृतावरणो जातः । ततश्चासी महाराजमुद्राङ्कित-  
विबिधप्रदेशायां दृढदारुपेटिकायां स्थापितः ।

ततश्चेष्टकाविनिर्भिते गृहान्तरभूते गङ्गरे निवेशिता सा पेटिका ।  
तत्र च गृहद्वारादिषु यथानियममङ्किता राजमुद्राः । बहिर्द्वारभूमिः समा-  
च्छादिता मृत्तिकाया । मयत्नमभिरक्षितञ्च तद् गृहं महाराज-  
निष्कृतैः सैन्यैरहोरात्रं, निषिद्धञ्च तत्र प्रवेशो मानुषस्य । यथा  
च नाम मुद्रयाङ्किता द्वारादयः सा महाराजेनैव रक्षितात्मनः सविधे ।  
एवं च सर्व्वं नामानुष्ठितं यथा वञ्चनस्यावसरो न मनागपि स्थात् ।

व्यपगतेषु च चत्वारिंशद्दिनेषु ये नाम जनाः कार्यारम्भदिवस  
आसन् समुपस्थितास्ते सर्व्वे अन्ये च बहवस्तत्र सङ्गताः समभवन् ।  
तत्राङ्कुरिताः प्रवक्त्राः, यथापूर्व्वं स्थिता मृत्तिका, अविस्मृताश्च मुद्राः—

इति प्रत्यक्षीकृतं सर्वैः । निर्णीतश्च यथा गृहाद् बहिर्न किमप्य-  
धिगतं साहाय्यं साधुनेति । वर्णितं च केनचित् प्रत्यक्षदर्शना  
अङ्गलमहाभागेन निरावरणीकरणं साधोर्यथा—“हस्तपादं स्तब्धी-  
भूतमाकुञ्चितञ्च, वदनमण्डलं स्थौल्यं गतम्, शिरश्च मृतस्येव स्कन्धे  
असज्जत । मत्सहचरेण भिषजा हृदयादिस्थाने सन्दनं किमपि  
नानुभूतम् । केवलं मस्तिष्कप्रदेशे आसीत् कियाञ्चित्तापः, न  
पुनरन्यत्र कुत्रापि ।

ततश्चोष्णोदकेन स्नापिते तच्छरीरे हस्तपादं मुक्तकाठिन्यं शैथिल्य-  
मभजत् । नासाकर्णविवरेभ्योऽपसारितानि तूललाक्षादोनि, प्रदत्तश्च  
उष्णः सेकः शिरसि । ततश्च साधुशरीरे पुनर्जीवनस्य क्षीणानि  
लक्षणानि पदं कृतवन्ति ।

वारत्तयं प्रयुक्ते सेके भृशमकम्पत शरीरम्, प्रावर्त्तत श्वासक्रिया,  
अङ्गानि प्रकृतिभावं प्राप्तानि । मुहूर्त्तापगमे विस्तृतिं गते नयन-  
गोलके स्ववर्णमासादिते च । प्रत्यभिज्ञाय च रणजित्सिंहम्, उक्तं तेन  
साधुना—किमधुना प्रत्येपि मामिति ।

पेटिकातो मोचनादर्द्धघटिकाभ्यन्तर एव स साधुः समन्तात्-  
स्थितैर्जनैर्निर्बाधं परं क्षीणकण्ठमालपति स्म ।

इदानीन्तना अपि लवपुरीयाः केचन जनाः वृत्तान्तस्यास्य  
प्रामाण्यम् अङ्गीकुर्वन्ति यतस्तेषां पितामहैः प्रपितामहैर्वा प्रत्यक्षी-  
कृत एष व्यापारः । यत्सत्यं लवपुरीयैरद्यापि हरिदासः परं  
बहुमन्यते तर्कयते च यथा यैर्नाम पुरुषैर्लवपुरं पवित्रीकृतं तेषु  
श्रेष्ठोऽयं हरिदास इति ।

अन्ते चैतदपि निवेद्य यत् योगलभ्यालौकिकशक्तिविषये योगि-  
सम्प्रदायिनां विराजन्ते बहव एव कथाः सकलजनपरिचिताः । तथा  
च मीननाथादीनां तच्छिष्यभूतानां मयनामतीप्रभृतीनां योगबलेना-  
लौकिककलेशसहनक्षमत्वं दशद्वारबन्धनेन महामन्त्रजपादिना  
चोपलब्धस्य महाज्ञानस्य च माहात्म्यं भारतस्य विविधप्रदेशीयसाहित्येषु  
प्राचीनेष्वेव सुप्रथितमेवास्ति इति श्रम् ॥

## सुखस्वरूपम्

[ निबन्धकः—श्रीसुरेन्द्रचन्द्रसांख्यतीर्थः ]

इह खलु नित्यपरिवर्त्तन-शीले जगति सर्व्व एवानुक्षणं त्रिविध-  
दुःख-दावानल-दन्द्यमानाः “सुखं मे भूयात्” इति प्रार्थनापराः ।  
परं दुःखराशि-दूरीकरणोपायमजानन्तो दुःखाद्दुःखान्तरमेवोपभुञ्जाना  
जानन्तोऽपि दूरीकरणोपायानुष्ठानपराङ्मुखा न सुखलेशोप-  
भोगक्षमाः । “व्याधिर्मां मा पोडयतु” इति भाषणमात्ररतानां  
नहि कदाचिदपि व्याधिनिवृत्तिसम्भावना अपितु व्याधयः शनैः शनै-  
र्विबर्द्धमाना एव । मरुभूमौ जलाशिनो यथा दूराजलमनुमाय  
कल्पितजलस्थानमुपगम्यापि जलमलभमानाः पुनर्दूरादेव भ्रमाञ्जल-  
मिव मन्यमानास्तत्रापि जललाभासमर्था बहुधा बन्धम्यमाणा  
जलाभावेन पञ्चत्वमापद्यन्ते, तथेहापि “अस्मिन् विषये सुखं मे  
भविष्यती”ति चिन्तापरायणा विषयविशेषानुरक्तास्तत्कालव्यसुखाः पुन-  
र्विषयान्तरे सुखप्रत्याशया धावन्तोऽप्यप्राप्तसुखा विषयाद् विषयान्तर-  
मनुधावन्तो दुःखज्वालाया दन्द्यन्त एव । विषयजसुखं विषयवद्  
विहातुकामानाम् एव दुःखनिवृत्तिः सम्भवति । विषयजसुखे दुःख-  
बाहुल्यदर्शनाद् विवेकिनस्तत्सुखं दुःखमेव मन्यन्ते न सुखम् । तथाच  
पातञ्जल-सूत्रं “परिणामतापसंस्कारदुःखैर्दुःखमेव सर्व्वं विवेकिनः”  
विषयसुखलालसानान्वाशासागरपारगमनमशक्यमेव । आशालता हि  
भोगसलिलैर्निर्तरां विवर्द्धते । तथाचोक्तं महामतिना व्यासदेवेन

“न जातु कामः कामानामुपभोगेन शाम्यति ।

हविषा क्लृप्तवर्त्मैव भूय एवाभिवर्द्धते ॥”

एवञ्च विविधदुःखराशिर्वृश्चिकराशिरिवानिशं प्राणिकुलं दन्द-

श्यन्ते । सर्व्वत्र सर्व्वदा सर्व्वैरेवानुभूयमानस्य दुःखस्याध्यात्मिकाधि-  
भौतिकाधिदैविकभेदेन त्रैविध्यं संव्वंवादिनामविरुद्धम् ।  
आध्यात्मिकस्य पुनः शरीरमानसभेदेन द्वैविध्यं श्रुतिस्मृतिप्रसिद्धम् ।  
शरीरं व्याध्यादिजनितं, मानसं मनोमात्रजन्यं काम-क्रोध-लोभ-मोह-  
भयैर्ष्याविषाद-विशेषादर्शन-निमित्तम् । आत्मानमधिष्ठत्य भवती-  
त्याध्यात्मिकम् । भूतानि प्राणिनोऽधिष्ठत्य प्रवृत्तमित्याधिभौतिकं  
व्यौघचौरादुत्पद्यम् । देवानग्निवायादीनाधिष्ठत्य प्रवृत्तमित्याधिदैविकं  
दाहशीताद्युत्पद्यम् । एतद्दुःखसागरनिमग्नान् जीवनिकरानुद्दिधीर्षवः  
परमदयालवो भगवदंशरूपेणावतीर्णा आर्या ऋषयो दुःखसागरोद्धारण-  
सेतुरूपं जीवमोक्षोपायभूतं नानाविधदर्शन-शास्त्रं विरचितवन्तः ।  
परोपकारव्रतपालने दयालवः सदैव कृताभिनिवेशाः परिलक्षिताः ।  
तानि खलु दर्शन-शास्त्राणि परस्परं विवदमानान्यपि “दुःखं दूरीकरणीयं”  
“दुःखं मा भवतु” इत्यादौ सर्व्वथैकमतानि । तत्त्वविज्ञानं दुःखहानोपाय-  
भूतमिति सर्व्वदार्शनिकसिद्धान्तः । तत्त्वविषयेऽपि तेषां प्रसिद्धैव विप्रति-  
पत्तिः । तथाहि सांख्याचार्याश्चतुर्विंशतितत्त्वमाचक्षते, वैदान्तिकाः  
“सर्व्वं खल्विदं ब्रह्म” “एकमेवाद्वितीयम्” इति श्रुतिप्रतिपादन-  
निरताः, नैयायिकाः प्रमाणप्रमेयादिषोडशपदार्थनिरूपणकृतप्रयासाः ।  
एवं बहुधा विप्रतिपत्तिस्तत्त्वजिज्ञासुजनमनोविज्ञोभणनिपुणा ।  
एवं दुःखत्रयनिराकरणोपायरूपं तत्त्वज्ञानमतीव क्लेशसाध्यं  
सांसारिकजनदुःसाध्यमत एव तज्ज्ञाभाय त्यक्तापातरमणीयविषयविष-  
भोगविलासा अरण्यमाश्रित्य तत्त्वज्ञानलाभोपायीभूततपस्यादौ कृताभि-  
निवेशा भारतीयार्थमुनिवृन्दाः । इदानीन्तु तपःसाधनादिरूपकारणा-  
भावात् कार्य्यस्याप्यनुपपत्तिः । अत एवापारदुःखसागरनिमग्नः प्राणि-  
समूहाः । यथोत्पन्नदुःखराशिनिवृत्तिविषये महतामेतादृशी चेष्टा-  
परम्परा तथा दुःखानुत्पादकहेतावपि तेषामाग्रहातिशयः प्रकटीभूतः ।  
दुःखमनुत्पन्नं चेत् तज्ज्ञानोपायान्वेषणं शशशृङ्गान्वेषणवद् व्यथैव ।

जगति आशावतामेव निखिलदुःखोत्पत्तिमवलोक्याशाया दुःखजनकत्वं  
 प्रेक्षावद्भिः स्थिरीकृतम् । आशायाः अल्पाधिकवशाद्दुःखान्पत्वबहुत्वे  
 सर्वत्र लक्षणाये । आगानामाग्निस्तूलरागिमिव मानवान्तःकरणं दग्धं  
 प्रवर्त्तते । अतः सदैवाशाप्रसारनिरमने प्रेक्षावतां प्रवृत्तिः । आशापाश-  
 निबद्धाः खलु मानवाश्चेतसि विषयास्वादसमुद्भवममृतायमानमपूर्व-  
 मानन्दसन्दोहमनुबुभूषवोऽप्यतितरङ्गतयत्ना विधिविपाकाद् व्यर्थप्रयासा  
 अतिदीना मोना इव जालनिबद्धा दुःखधारामापद्यमाना निर्व्वन्दमव-  
 लम्बन्ते । अस्मिन् विषये काचिदाख्यायिका श्रूयते । पुरा सौभरिर्नाम  
 कश्चिन्मनिः स्थले नानाविधयोगविघ्नमाशङ्क्यान्तर्ज्जले द्वादशाब्दं  
 तपश्चरणमनुष्ठितवान् । तत्र चातिप्रमाणः पुत्रपोत्र-दीप्तिवादि-  
 परिवेष्टितकलेवरः कश्चिन्मनो दृष्टः । तेषु केचन पृष्ठे केचन पुच्छे  
 केचन वक्षःस्थले केचन शिरसि मञ्जरन्तस्तेन सहानिशम् अग्रीडन् ।  
 तत्स्यर्शजनितजाताङ्गादं तं मोनमनिशमवलोकयन् पुत्रपोत्रादिवता-  
 मेव सुखं न तु मादृशानामिति कृतनिश्चयो जलादुत्थाय दारान्वेषो  
 भान्धाद्वराजसमीपं गत्वा तस्य पञ्चाशत्कन्यकानामेकां याचितवान् ।  
 स्थविरवरन्तमीक्षमाणेन प्रत्याख्यानकातरेण मुनिशापभीतेन तेन राज्ञोक्तं  
 “भगवन् ! अस्मत्कुलस्थितिरियं य एव कन्याया अभिरुचितस्तस्मै  
 कन्या प्रदेये”त्याकर्ण्य “अयं कश्चिन्मन्निराकरणोपाय”इति क्षणं विमृश्य  
 “वाढमित्युक्त्वा राज्ञा प्रेषितेन केनचिदनुचरेण सह कन्यान्तःपुरं  
 गतः । योगविभूत्या परिगृहीतनिर्ज्जितकन्दर्परूपन्तं सर्वाः कन्यका  
 वृतवत्यः । अथ गृहीतदारः सौभरिः कस्मिंश्चिदरण्यं योगवलेन  
 राजपुरीतोऽधिकतररमणीयाः पञ्चाशत् पुरीर्वासाय निर्भीतवान् ।  
 अथ कालेन तासु राजतनयानु सार्द्धशतं सुता मोनापत्यवद् विचरण-  
 शीलास्तदानन्दवर्द्धकाः सञ्जाताः । ततोऽपि तृप्तिमलभमान एकान्ते  
 कदाचिच्चिन्तयामास । “अहो मे मोहस्यातिविस्तरः, एतेऽस्मत्पुत्राः  
 कालभाषिणस्ततो युवकाः कृतदारास्ततः पुत्रवन्तः एवमादिमनोरथ-

निवृत्तिः सुदूरपराहता अपि त्वनुदिनं मनःप्रवृत्तिर्व्यर्जनशीलैव । अहो-  
 सुखाशाकुलितेन मया महदकार्थमनुष्ठितम् । आशयेवाहं परमंतत्त्वं  
 विस्मृतिसागरगर्भे विनिःक्षिप्य विषयाशीविष-विष-दग्धकलेवरोऽस्मी”-  
 ति निर्व्विस्वचित्तः सर्वान् विहाय पुनस्तपसे मुनिपुङ्गवो गतवान् ।  
 एतेन, विषयजसुखेन मानवानां न दुःखनिवृत्तिरपि तु दुःखवृद्धिरिव ।  
 अतः परमकारुणिको निखिलप्राणिक्लेशराशिदूरीकरणमानसस्तत्त्व-  
 ज्ञानाधारो जन्मसिद्धः कपिलो मुनिः सांख्यदर्शनं प्रणीतवान् ।  
 श्रीमद्भगवद्गीताया अपि “सिद्धानां कपिलो मुनि” रित्युक्तिस्तस्य  
 श्रेष्ठत्व-प्रतिपादिका । स हि कपिलमुनिर्ज्ञानचक्षुषा निखिलं तत्त्वमव-  
 लोकयन् “निराशः सुखो पिङ्गलावत्” इति सूत्रं स्वप्रणीतसांख्यदर्शने  
 निगदितवान् । सुतरां दुःखहेतुभूताशापरित्यागे सर्वं कृतप्रयासाद्येत्  
 कारणाभावाद्दुःखोत्पत्तिस्तिरोहितैव स्यात् । नहि शरीरदुःखकर-  
 ज्वरादिव्याधि-दूरीकरणे भिषग्वरदत्तभेषजवराः समर्था औषध-  
 विनियोगसत्त्वेऽपि सर्वत्र रोगविनाशादर्शनात् कुत्रापि वा रोगादि-  
 विनाश-सत्त्वेऽपि तेषां पुनरुत्पत्तिवारणासमर्थत्वात् । एवं मानस-  
 दुःखहानावपि ईप्सितवस्तुलाभादिव्यापारो न पर्याप्तः पुनः पुनर्नवा-  
 भिलषित-वस्तु-संग्रहे प्राणिनां शक्तिविरहात् । एवं यद्यपि  
 आधिभौतिकदुःखनिराकरणोपायो मणिरत्नादिप्रयोगः सन्नः कल्पित-  
 स्तथापि तदुपायो वर्त्तमानाधिभौतिकदुःखहानिविषये कथञ्चित्  
 समर्थोऽपि न भाविदुःखविनाशसमर्थः । तथाहि “ह्यः सर्पदंशन-  
 ज्वाला-क्लेश औषधप्रयोगेण व्यपेतेऽपि पुनरप्य सर्पदंष्ट्रोऽहमित्याद्यनु-  
 भवो दुर्व्वार एव । एवमाधिदैविक दुःखनिवृत्तेरुपायस्यापि अत्यन्त-  
 निवृत्तिकरणासमर्थत्वात् तादृशोपायः शिष्टविगर्हितः । कस्यचिदपि  
 दुःखस्यात्यन्तनिवृत्तिकरणे दृष्टोपायस्य शक्तिविरहाद्दृष्ट उपायः  
 सर्वथा दुःखहानाय हेय एव मनीषिभिः । यद्यपि “स्वर्गकामो यजेत”  
 “अग्निहोत्रं जुहुयात् स्वर्गकामः” “अपाम सोमममृता अभूम” इत्यादि



श्रुतिरापाततो दृष्ट्या वैदिकक्रियाकनापानुष्ठानदुःखनाशप्रतिपादिका  
तथापि दुःखहानो म उपायो न विचारमहः, वैदिकक्रिया-  
कलापादीनामप्यत्यन्तदुःखनिवृत्तिमामर्थाभावात् । “योगि पुण्ये मर्त्य-  
लोकं विगन्तो”त्यादिस्मृतिः स्वर्गफलस्यास्थिरत्वज्ञापिका । किञ्च  
स्वर्गस्था अपि परम्पराभिभवाशापरोत्कर्षमहिष्णात्वादिदोषदुष्टाः ।  
अतस्तत्ताभेऽपि नितरां न दुःखात्यन्तनिवृत्तिः । मुमुक्षवस्तु स्वर्गलाभेच्छा-  
विरहिता एव । मुमुक्षूणां स्वर्गलाभेऽनिच्छाप्रकाशिका काचि-  
दाख्यायिका सर्वजनविदितोद्दिष्टे । यथा, —अरिष्टनेमिर्नाम कश्चिद्  
राजर्षिः सुताय राज्यं दत्त्वा वीतरागो गन्धमादनपर्वतमुपसृत्य  
तपस्वरणप्रवृत्तः । तत्तपस्यामन्तुष्टो देवाधिपतिरिन्द्रस्तमानितुं दूतं  
प्रेषितवान् । दूतस्तु गृहीतद्रव्यसम्भारो रथमारुह्य राजर्षिमुपगम्य  
देवराजामिप्रायं सम्पक् प्रकटितवान् । “राजर्षे! भवन्तं स्वर्गं  
नितीषुणा देवराजेन प्रेषितोऽहम्” । इति दूतवचनं निशम्य “स्वर्गस्थ-  
गुणदोषादीन् सर्वान् श्रोतुमिच्छामि” इत्युक्तवान् राजर्षिः । ततस्तु  
श्रुतराजर्षिवचनो दूतो निगदितवान् “महाभाग !

स्वर्गे पुण्यस्य सामग्र्या भुज्यते परमं सुखम् ।

उत्तमेन तु पुण्येन प्राप्नोति स्वर्गमुत्तमम् ॥

मध्यमेन तथा मध्यः स्वर्गो भवति नान्यथा ।

कनिष्ठेन तु पुण्येन स्वर्गो भवति तादृशः ॥

परोल्कर्षसहिष्णुत्वं सार्द्धं चैव समैश्वर्यं तैः ।

कनिष्ठेषु च सन्तोषो यावत् पुण्यक्षयो भवेत् ॥”

एवं गुणदोषयुक्तं स्वर्गं विज्ञाय ‘नहि एव’ फलवति स्वर्गं जिगमिषामः’  
इति राजर्षिणोक्तम् । ज्ञाताशयो दूत इन्द्रसमीपं गतः पुनरपि प्रेषित  
इन्द्रेण । एवं पुनः पुनरनुवक्षोऽपि तत्र गन्तुं स नैच्छत् । अनया-  
ख्यायिकायापि स्वर्गफलास्थिरता प्रमाणीकृता । अपि च यागादी  
शेषविधानात् केषाञ्चित् वैधर्हिंसाया अपि पापजनकत्वात्

सोऽप्यविशुद्ध उपायस्तेनापि स्वर्गफलास्थिरत्व-प्रतीतिः । तथाच  
सांख्यकारिकायामेतदर्थप्रतिपादनपरं श्लोकद्वयम्—

दुःखत्रयाभिघाताज्जिज्ञासा तदवघातके हेतौ ।

दृष्टे साऽपार्था चेन्नैकान्तिकात्यन्तिकाभावात् ॥

दृष्टवदानुश्रविकः स ह्यविशुद्धिचयातिशययुक्तः ।

तद्विपरीतः श्रयान् व्यक्ताव्यक्तज्ञ-विज्ञानात् ॥

तथाच सांख्यसूत्रेऽपि “न दृष्टात् तत्सिद्धिर्निवृत्तेऽप्यनुवृत्तिदर्शनात्”  
एतेन व्यक्ताव्यक्तज्ञविज्ञानमेव सांख्याचार्य्यमते आत्यन्तिक-दुःख-  
निवृत्ति-हेतुः । तच्चविज्ञाने को हेतुरिति पर्य्यनुयोगः सहजात एव  
सचेतसां चेतसि जागरूकः । तदुत्पत्तये महर्षिप्रदर्शितपथेनैव  
गन्तव्यम् । महर्षीणां मते निष्कामकर्मणां ज्ञानोदये हेतुत्ववर्णना ।  
निष्कामकर्मणा चित्तनिर्मलत्वसम्पादनान्तरं शनैः शनैर्व्यसिना-  
त्यागान्मोक्षो भवति । सकामकर्मणा चित्तमुत्तरोत्तरं वासनाप्रबलम् ।  
अतः कामनाविरहिता एव निर्मलज्ञानं लभ्यमर्हाः, न तु कामनावन्तः  
पुरुषाः । तथाचोक्तं—

“न कर्मणा न प्रजया धनेन त्यागेनैकेनामृतत्वमानुशुः” इति । केवलं  
त्याग एवामृतत्वलाभोपाय इति श्रुतितात्पर्य्यम् । “त्यागाच्छान्ति-  
र्निरन्तर” मित्यादिसमृतयश्च । अतएव श्रीमच्छङ्कराचार्य्योऽपि स्वप्रणीत-  
ग्रन्थे “कौपीनवन्तः खलु भाग्यवन्तः” इत्युक्तवान् ।

“न धनेन भवेन्मोक्षः कर्मणा प्रजयाऽपि वा ।

तत्रांगमात्रेण किन्त्वेके यतयोऽश्नन्ति चामृतम् ॥

इति योगवाशिष्ठेऽपि । अत आशाभाववतामेव निर्मलसुखोत्-  
पत्तिरिति श्रुति-स्मृति-प्रसिद्धिः । आशारहितानां क्रमशस्तत्त्वज्ञानं  
प्रवर्तते । लब्ध-तत्त्वज्ञाना दुःखात्यन्तनिवृत्तिरूपं मोक्षं लब्धं समर्थाः  
“ज्ञानामुक्तिः” इति सांख्यसूत्रात् । इत्यलमतिपल्लवेन ।

## सारस्वतसमाजाधौना परीक्षा

आगामिषु सौरचैत्रस्य १३-१४-१५-श-दिवसेषु सारस्वतसमाजा-  
धौना परीक्षाधोनिर्दिष्टस्थानेषु भविता ।

ढाका, कुमिल्ला ( नोयाखाली ), चट्टग्राम, मयमनसिंह, मोलवो-  
वाजार, हविगञ्ज ( श्रीहट्ट ), ब्राह्मणवाडिया ( त्रिपुरा ), इदिलपुर  
( फरिदपुर ), वालियाभाङ्गा ( फरिदपुर ), राजसाही, नवद्वीप,  
कृतिशोरगञ्ज ( मयमनसिंह ), पाटग्राम ( ढाका ), कलिकाता ( संस्कृत-  
साहित्यपरिषत् ) इत्येतेषु ।

सौरफाल्गुनस्य दशमदिवसाभ्यन्तरे परीक्षार्थिभिरावेदनपत्रं  
“ब्राह्मणवाजार सारस्वतकार्यालय ढाका” इत्युद्देशेन सम्पादकसमीपे  
प्रेषणीयम् ।

## काल-सिद्धान्त-दर्शिनौ

( पूर्वानुवृत्ता )

[ निबन्धकः—श्रीहाराण-चन्द्र-शास्त्री ]

ननु पूर्वत्र प्रदर्शितायाम्—

“कालात् क्रिया विभज्यन्त आकाशात्सर्वमूर्त्तयः ।

एतावानेव भेदोऽयमभेदोपनिबन्धनः ॥”

इति कारिकायाम् “अभेदोपनिबन्धन” इत्यनेन कालव्यवहारस्य ब्रह्म निमित्तमित्युक्तम्, “अवग्राहताः कला यत्र” तत्रादिकारिकायां तु कालाख्या ब्रह्मशक्तिरङ्गीकृतेति भर्तृहरेः पूर्वापरविरोधात्तदुक्तिरप्रामाणिकीति चेत् ; न, “अपृथक्तेऽपि शक्तिभ्यः पृथक्त्वेनेव वर्त्तत” इति द्वितीयकारिकायां शक्तिशक्तिमतोरभेदप्रतिपादनेन कालरूप-ब्रह्मशक्ति-निमित्तकस्यापि कालव्यवहारस्य ब्रह्मनिमित्तकत्वेन पूर्वापरविरोधाभावात्, अन्यथा ब्रह्मातिरिक्तायाः कालशक्तेरभ्युपगमे द्वैतापत्त्या द्वितीयकारिकायामुक्तम् “एकमेव यदान्नातमि”त्यवधारणमसमञ्जसं स्यात् ।

[ ज्योतिः- ज्योतिर्विदां मते ग्रहनक्षत्रादिक्रियैव कालः । प्रतिपादितं शास्त्रमतम् ] चैतन्यायमञ्जर्यामनुमाननिरूपणे ( १।१।५ सूत्रे ) —

“न देवदत्तादिपरिस्पन्दनिबन्धनाः क्रमाक्रममादिप्रत्ययाः, किन्तु ग्रहनक्षत्रादिपरिस्पन्दननिबन्धनाः ; स एव ग्रहतरादिपरिस्पन्दः काल इत्युच्यते । तत्कृत एवायं यामाहोरात्रमासादिव्यवहारः । \* \*

\* । कालविदश्च ज्योतिर्गणकास्त एवैवं बुध्यन्ते ।” इति ।

श्रीसृगेंद्रवृत्तिदोषिकायामपि ( १० प्र० १४ )—

“ज्योतिःशास्त्रदृष्ट्या क्रियाविशेषात्मक एवाभ्युपगम्यते

आदित्यग्रहतादादिपरिस्फन्दमथापरे ।

भिन्नमावृत्तिभेदेन कालं कालविदो विदुः ॥” इति ।

वेदाङ्गज्योतिषे याजुषे प्रारम्भे नमस्कारपद्य उक्तम्—

“पञ्चसंवत्सरमय-युगाध्यक्षं प्रजापतिम् ।

दिनत्वयनमासाङ्गं प्रणम्य शिरसा शुचिः ॥” इति

[ वेदाङ्गज्यो- पञ्चवर्षात्मकं युगं भवतीति “वत्सरान्ताः ऋग्वेदसि”  
विषयतम् ] (५।१।८१) इति सूत्रे पदमञ्जर्यां हरदत्तोक्त्या\* प्रतीयते ।

\* “इहत्सरिदावत्सरशब्दौ पञ्चवर्षे युगे द्वयोर्वर्षयोः सञ्ज्ञे ।” इति

सोमाकरभाष्ये पञ्चानां वर्षाणां नामानुरक्तानि—“पञ्चसंवत्सरमयम् संवत्सरपरिवत्सर-  
इवावत्सरानुवत्सरिहत्सरात्मकम्” इति । सोमाकरमते व्यक्त एव पाठः ।

श्रीभागवतेऽप्येषां नामानुरभिहितानि ; परन्तु तत्रायं विशेषः—इदावत्सरित्यनेका-  
वत्सर इति इहत्सरित्यत्र वत्सर इत्युक्तम्—

“संवत्सरः परिवत्सर इडावत्सर एव च ।

अनुवत्सरो वत्सरश्च विदुरेव प्रभाष्यते ॥” ( ३।११।१४ )

श्रीधरीयटोकायामत्राभिहितम्—“संवत्सरादिभेदश्च सौरवाहस्यत्यायनचान्द्रनालक-  
मासभेदेन द्रष्टव्यः ॥” इति । अत्र विजयध्वजोयटोकायामेतत् प्रपञ्चितम्—‘तत्र सौरवाह-  
मासाः संक्रमणावसानाः संवत्सरः । द्वादशराशिषु बृहस्पतिराष्टम्या यः कालस्तस्य द्वादशरा-  
शे परिवत्सरः । चान्द्रस्य सप्तविंशतिनक्षत्रभोगेन चान्द्रो मासः, ते द्वादश मासा इडावत्सरः ।  
चान्द्रोऽब्दश्चैवादिः सोऽनुवत्सरः । अङ्गा पथ्युत्तरशतत्रयात्मा सावनोऽब्दो वत्सरनामकः ।’ इति ।

अत्रैव श्रीधरस्वामिना ‘क्षेचित्पुनरेवमाहुः’ इति पञ्चान्तरसुपनुरक्तम् । स एव पक्षः  
समीचीनतया बुद्धिपथमविरोहति । स चायं पक्ष इत्यं प्रतिपादितः—यदा शुक्लप्रतिपदि  
संक्रान्तिर्भवति, स संवत्सरः ; ततः सौरमानेन वर्षे षट् दिनानि वृद्धं सौ, चान्द्रमानेन वर्षे  
षट् दिनानि ऋसन्तीति द्वादशदिनव्यवधानादुभयोरप्यप्याह्वायो भवति । एवं व्यवधानसारात्मकेन  
पक्षवर्षाणि गच्छन्ति, तत्राप्ये द्वौ मलमासौ भवतः ; पुनः षष्ठः संवत्सरो भवतीति ।”  
एतादृशपक्षवर्षात्मकयुगाभिप्रायेण मङ्गाभारते विराटपर्वणि श्रीभीष्मपितामहेनोक्तम्—

पञ्चमे पञ्चसे वर्षे द्वौ मासार्धपचीयतः ॥ ( ५।२।३ ) इति ।

शुक्लयजुःसंहितायां २७ अध्याये ४५ कण्विकायामग्निस्तुतिरूपायां पञ्चानां संवत्सरानां  
नामानि दृश्यन्ते—

तथा चात्र “पञ्चसंवत्सरमयं युगाध्यक्षमिति वास्तः पाठ उपलभ्य-  
मानोऽप्य पेक्षणीयः । श्रीसुधाकरद्विवेदिमहाशयेनाप्य क्तमेतत् १ ।  
प्रजानामुत्पत्तिप्रभृतिहेतुत्वेन कालः प्रजापतिरूपेणात्र प्रतिपादितः ।  
दिनादिकञ्च कालरूपस्यैव प्रजापतेरङ्गम् । एवं च कालस्य ग्रह-  
तारादिपरिस्पन्दनरूपत्वं पूर्वोक्तं केषांचिदाधुनिकज्योतिर्विदां सम्यतमपि  
न वेदाङ्गज्योतिषसम्मतम् । किन्तु तस्यैकत्वमतिरिक्तत्वं च ।

ऋक्संहितायां तु कालो विश्वाधारोऽपि स्वयमनाधारः सर्वेषा-  
मुत्पत्तिकारणं नित्यञ्चेति निरूपितम् अस्यवामीये सूक्ते ( २ अष्टके  
३ अध्याये ) द्वितीयस्यामृचि । तत्र पूर्वार्द्धेन सूर्यं प्रतिपाद्योत्तरेणार्द्धेन  
संवत्सरात्मा कालः प्रतिपादितः—

[ ऋक्संहि- “विनाभिचक्रमजरमनर्वं यत्वेमा विश्वा भुवनाधितस्युः ।”  
तामृतम् ] इति ।

तत्र यास्कः—संवत्सरप्रधान उत्तरोऽर्द्धर्चस्विनाभिचक्रं—

ऋतुः संवत्सरो ग्रीष्मो वर्षा हेमन्त इति \* \* \*  
अजरमजरणधर्माणमनर्वमप्रत्यृतमन्यस्मिन् यत्वेमानि सर्वाणि भूता-  
न्यभिसन्तिष्ठन्ते ।” इति ( निरुक्ते ४ अ० २३ खु० ) ।

“षष्ठाभूतूनां द्वौ द्वौ ऋतू समानस्वभावौ इत्यनेनाभिप्रायेण  
त्रित्वम्” \* ऋतूनामत्र प्रतिपादितम् । “अजरममरं न हि कदाचिदपि  
कालो स्त्रियते ।” “अप्रत्यृतमप्रतिगतमनाश्रितमन्यत्र क्वचित्\* ।”

“संवत्सरोऽसि परिवत्सरोऽसौदावत्सरोऽसौदत्सरोऽसि वत्सरोऽसि” इति । अत्र सङ्कीर्णभाष्यम्  
—“पञ्चसंवत्सरमयं युगाध्यक्षं प्रजापतिम्” इति ज्योतिःशास्त्रोक्तमिदोच्यते । हे अग्रे त्वं  
संवत्सरोऽसि परिवत्सरोऽसि इदावत्सरोऽसि इददत्सरोऽसि वत्सरोऽसि निर्विशेषणः, पञ्च-  
संवत्सरात्मकः युगरूपोऽसीत्यर्थः । ‘युगं भवेद्वत्सरोपचक्रेन’ इति ज्योतिःशास्त्रोक्तेः” इति ।

अत्रानुवत्सरोऽस्यैव वत्सरो इति पठितमिति द्रष्टव्यम् ।

+ ‘पञ्चसंवत्सरोऽस्ययुगाध्यक्षम्’ इति पाठः साधुरिति सुधाकरोद्यभाष्यम् ।

\* दुर्गाचार्यटीका । \* \* सायणाचार्यभाष्यम् ।

क्वचिद् वेदे † “हेमन्तशिशिरयोः समासेन” \* (एकत्वेनेत्यर्थः \*) पञ्च ऋतवः प्रतिपादिताः क्वचित् ‡ षडृतव एवोक्ताः ।

द्वितीयाष्टकस्य तृतीयाध्यायेऽस्यवामीय एव सूक्ते “पञ्चपादं पितरं द्वादशाक्षतिं दिव आहुः परे अर्द्धपुरीषिणम् ।” इति द्वादश्यासृचि “पितर”मित्यनेन कालस्य सर्वोत्पत्तिस्थितिकारणत्वं प्रत्यपादि । अतएव “पितरं पालकं सर्वभूतानामुत्पादयितारं वे”ति व्याख्यातं दुर्गाचार्यमहाशयैः ।

मनुसंहितायां प्रथमाध्याये सृष्टिप्रकरणे —

[मनुसंहितामृतम्] “कालं कालविभक्तौश्च नक्षत्राणि ग्रहांस्तथा ।”

इत्यनेन कालस्य कालावयवानां च क्षणदिनसामादीनां सृष्टिरुक्ता । अत्र प्रथमतः “कालमि”त्येकवचनेनैकस्यात एव व्यापकस्य महा-कालस्य सृष्टिरुक्ता तदनन्तरं खण्डकालानां व्यावहारिककालरूपाणां सृष्टिरभिहितेति प्रतीयते । कुल्लूकभट्टेन तु “आदित्यादिक्रियाप्रचयरूपं कालं कालविभक्तौर्मासर्त्यनाद्याः” इति व्याख्यातम् । तन्मते कालमित्येकवचनमाञ्जस्येन नोपपद्येतेति सुधीर्भिर्विभावनीयम् । मनोर्मते कालो जन्यभावत्वेन विनाशी—अतएवानित्य इति सिद्धम् ।

महाभारते सृष्टिप्रक्रिया क्वचिदाकाशादिका ब्रह्मवादिसम्भवा

\* \* \* निरुक्ते ४ अ० २७ ख० । † ऋग्वेदे २ अ० १ अ० १२, १३ म०

‡ ऋग्वेदे २ अ० २ अ० १२ म० उत्तरार्धे ।

\* इन्द्रियाण्यपि द्विविधानि, तत्त्वभूतानि तत्त्वभिन्नानि चेति । तानि पुनर्द्विविधानि, ज्ञानेन्द्रियाणि कर्मेन्द्रियाणि चेति । प्राणरसनघ्राण्योक्त्वश्रूपाणि ज्ञानेन्द्रियाणि पञ्च । नित्यानित्यभेदेन पुनर्द्विविधानि । तत्त्वाभिन्नानि नित्यानि ज्ञानकर्मेन्द्रियाणीशलक्ष्मीसर्वजीवानां स्वरूपभूतानि, तानि साचीत्युच्यन्ते । साक्षात्तन्मीकारे कालाकाशादिसिद्धिप्रसङ्गात् ।—पदार्थ-संग्रहः ।

† सर्वमत्र “वङ्गवासी”सुद्रितवङ्गाक्षरमयपुस्तकादुद्धृतम् ।

[ महाभारत- प्रदर्शिता, यथा—शान्तिपर्वणि - मोक्षधर्मे मनु-  
मतम् ] . ब्रह्मस्यतिसंवादे—

“अक्षरात् खं ततो वायुस्ततो ज्योतिस्ततो जलम् ।

जलात् प्रसृता जगती जगत्यां जायते जगत् ॥” ( २०२।१ )

पुनस्तत्रैव याज्ञवल्क्यजनकसंवादे ३१२ अध्यायादारभ्य सांख्य-  
सम्भता सृष्टिप्रलयप्रक्रिया प्रपञ्चिता । तत्रायं विशेषः—निरीश्वर-  
सांख्यानये स्वतन्त्रैव प्रकृतिर्महदादिरूपेण परिणमते, सेश्वरसांख्यमते  
त्वीश्वरतन्त्राः तत्रैव च सर्वेषां लयः । अत्र तु ब्रह्मण्येव लयः  
प्रतिपादितः—

“ततः समभवत् सर्वमक्षयाव्ययमव्रणम् ।

भूतभव्यभविष्याणां स्रष्टारमनघं तथा ॥” ( ३१२।१६ )

अत्र “क्षयोऽपचयो व्ययो नाशः व्रणः परिणामस्तै रहितम् । अनघं  
मायादोषास्पर्शिनम्” इति नीलकण्ठव्याख्यानदर्शनेन सर्वेषां ब्रह्मण्येव  
लयो दर्शित इति प्रतिभाति ।

सांख्यमते पुरुषसंज्ञका जीवा भिन्ना इति स्थितिः । अत्र तु  
एकस्यैव नानारूपतया जीवत्वमभिहितं याज्ञवल्क्येन—

“अव्यक्तरूपो भगवाञ्छ्रुतधा च सहस्रधा ।

शतधा सहस्रधा चैव तथा शतसहस्रधा ॥

कोटिशश्च करोत्येष प्रत्यगात्मानमात्मना । ( ३१४।२, ३ )

\* \* \* \*

“अचेतना चैव मता प्रकृतिश्चापि पार्थिव ।

एतेनाधिष्ठिता चैव सृजतेऽसंहरत्यपि ॥” ( ३१४।१२ )

अत एवेत उत्तरं जनकप्रश्न उपपद्यते—

“जनक उवाच—

अनादिनिधनावेताबुभावेव महामते ।

अमूर्तिमन्तावचलावप्रकम्पगुणागुणी ॥



अग्राह्याहर्षिशार्दूल कथमेको ह्यचेतनः ।

चेतनावांस्तथा चैकः चेत्तन्न इति भाषितः ॥”

( ३१४।१३,१४ )

पूर्वत्र ( २०२।१ ) उत्तरत्र च सृष्टिप्रक्रियायां कालस्य चर्चैव नास्तीति द्रष्टव्यम् ।

आनुशासनिके पर्वणि प्रथमाध्याये गीतमीलुब्धकव्यालमृत्युकाल-  
संवादे सर्पदष्टस्य गीतमीपुत्रस्य मरणे कारणविचारणायां सर्पेण  
भाषितम्—

को न्वर्जुनक दोषोऽत्र विद्यते मम बालिश ।

अस्वतन्त्रं हि मां मृत्युर्विवशं यदचूचुदत् ॥ ३५ इति ।

तत्र मृत्युनाऽऽगत्योक्तम्—

“प्रचोदितोऽहं कालेन पन्नग त्वामचूचुदम् ।” ५०

\* \* \* \*

“या काचिदेव चेष्टा स्यात् सर्वाः कालप्रचोदिताः ।” ६७

ततस्तत्र समागत्य कालेनैतद् भाषितम्—

“यदनेन कृतं कर्म तेनायं निधनं गतः ।

विनाशहेतुः कर्मास्य सर्वे कर्मवशा वयम् ॥” ७२

अत्र ५० श्लोके “कालेनेश्वरेण” इति नीलकण्ठः । वयं तु  
पश्यामः— कर्मणः सूक्ष्मावस्था नियतिरेवात्र कालशब्देनोक्ता इति ।

शान्तिपर्वणि मोक्षधर्म २३२ अध्याये व्यासशुकसंवादे लयक्रमः  
प्रतिपादितः । तत्र पृथिव्या जले जलस्य तेजसि तेजसो वायौ  
वायोराकाशे नभसो मनसि मनसश्चन्द्रमसि चन्द्रमसः सङ्कल्पे सङ्कल्पस्य  
विज्ञाने विज्ञानस्य काले कालस्य बले बलस्य काले कालस्य च विद्यायां  
लयं प्रतिपाद्य विद्यालयानन्तरं नादस्य ब्रह्मणि लयोऽभिहितः ; भूतानां  
लयस्तु स्वीयगन्धादिगुणलयपूर्वक इत्यादि निरूपितम् । एष च लय

आध्यात्मिक इति उपक्रमे प्रतिपाद्य योगिनां दृष्ट्यासिद्ध इत्यन्त उपसंहृतम् ।

अत्र कालस्य बले लयसुक्ता पुनर्बलस्य काले लय उक्तः—

“कालो गिरति विज्ञानं कालं बलमिति श्रुतिः ।

बलं कालो ग्रसति तु तं विद्या कुरुते वशे ॥” १६

• अत्र नीलकण्ठेन “कालमपि बलाख्या शक्तिर्ग्रसति” इति व्याख्याय, “बलं कालो ग्रसति तु” इतीममंशं शङ्कापरत्वेन योजितम्—कालं बलं न ग्रसति किन्तु काल एव बलं ग्रसतीति ; तदनन्तरं, “तं विद्या कुरुते वशे” इत्यनेन कालस्यैव विद्यायां लय इति प्रत्यपादि । अस्य लयस्य योगिदृष्ट्याऽभिधानेनैतदीयं तत्त्वं योगरहस्यवेत्तार एव वेदितुमर्हन्तीति नात्राधिकं वक्तुं शक्यम् ।

अत्रेदं प्रतिभाति—

महाभारते सांख्यप्रक्रियासम्मतैव सृष्टिर्व्यासदेवस्याभिमता । यत्रापि गगनादिका सृष्टिरभिहिता तत्रापि गुणोपसंहारन्यायेन महदादिकैव सृष्टिर्मन्तव्या । परन्तु जगतो ब्रह्मण्येवोत्पत्तिक्रमव्युत्क्रमेण लयप्रतिपादनादेकस्य चानेकजीवभावोपवर्णनेनाहैत एव पर्यवसानम् । कालस्य सृष्ट्यनभिधानादतिरिक्तः कालोऽत्र नाङ्गीक्रियत इति ।

[ विष्णुपुराण- विष्णुपुराणे तु विवर्त्तवाद-एव निरूपितः । विवर्त्तो नाम मत्तम् ] एकसैववाद्वितीयस्य भ्रान्त्या नानारूपेण प्रतिभानम् । तदुक्तम्—

“ज्ञानस्वरूपमत्यन्तनिर्मलं परमार्थतः ।

तमेवार्थस्वरूपेण भ्रान्तिदर्शनतः स्थितम् ॥”

[ विष्णुपुराणे पृथमांशः २।६ ]

एकस्यैव ब्रह्मणो व्यक्ताव्यक्तपुरुषकालरूपेण स्थितिरुपवर्णिता—

“तदेव सर्वमेवेतद् व्यक्ताव्यक्तस्वरूपवत् ।

तथा पुरुषरूपेण कालरूपेण न स्थितम् ॥”

( प्र० अ० २।१४ )

“वक्ता महदादि, अवक्ता प्रधानम्” इति श्रीधरस्वामिविराख्या ।

“परस्य ब्रह्मणो रूपं पुरुषः प्रथमं द्विज ।

वक्तावक्ते तथैवान्ये रूपे कालस्तथाऽपरम् ॥”

प्रधानपुरुषवक्ताकालास्तु प्रविभागशः ।

रूपाणि स्थितिसर्गान्तव्यक्तिसद्भावहेतवः ॥”

( प्र० अ० २।१५, १७ )

प्रधानादिरूपाणि जगतः स्थितिसर्गनाशानां व्यक्तिसद्भावहेतवः, व्यक्तिरभिव्यक्तिः प्रकाशः, सद्भाव उत्पत्तिः अत्र हेतवः कारणानि” इति श्रीधरस्वामिविराख्या ।

प्रलये वक्ता महदादि स्वीयेन स्थूलरूपेण नासीत्, आदित्यादि-  
गत्युपलक्षितः स्थूलः कालश्च नासीत् । तत्र प्रकृतिपुरुषो तयोश्च  
वियोजकः काल आसीत् । सर्गकाले तु कालेन प्रकृतिपुरुषयोः  
संयोजनाद्भवति सृष्टिः । तथाच ब्रह्मैव मूलकारणम् । तस्यैव  
रूपमयं प्रकृतिः पुरुषः कालश्चेति । तत्र प्रकृतिपुरुषयोर्नियामकः  
कालः । तेन संयोजनवियोजनाभ्यां नियन्त्रितो प्रकृतिपुरुषो सृष्टि-  
प्रलययोः प्रवर्तते । अयं च कालो नित्यः, सृष्टिप्रलययोर्विद्यमानत्वात् ।  
स एष आदित्यादिपरिसन्दोपलक्षितो व्यवहारविषयः स्थूलः काल  
इत्युपवर्ण्यते । सर्वमिदं विष्णुपुराणे प्रथमांशे द्वितीयाध्याये  
श्रीपराशरेशोक्तं मैत्रेयं प्रति, स्पष्टीकृतं च श्रीश्रीधरस्वामिपादैः ।

श्रीभागवते तृतीस्कन्धेऽष्टमाध्यायमारभ्य सृष्टिप्रक्रियोपवर्णिता ।—

[ श्रीभाग- भगवतः कालाख्या शक्तिः प्रलये सुप्तेव लोना तिष्ठति,  
वतमतम् ] भाविसर्गोपक्रमे सा परमेश्वरेण प्रेरिता प्रबोधिता भवतीति

श्रीधरस्वामिनां मतम् । तथाचैतन्मते कालाख्या ब्रह्मशक्तिर्नित्या ।

तथाचोक्तं श्रीभागवते—

( क्रमशः )

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकेमनःपद्मं प्रकाशयतु धीमताम् ॥

February,  
1932.

१८५३ श्रुतीये माघे  
१४३-वर्षस्य १०म-संख्या

Vol. XIV.  
No. 10.

## कालसिद्धान्तदर्शनी

[ निबन्धकः—श्रीहाराणचन्द्रशास्त्री ]

[ पूर्वतोऽनुवृत्तः ]

“सोऽन्तःशरीरेऽर्पितभूतसूक्ष्मः

कालात्मिकां शक्तिमुदीरयाणः ।

उवास तस्मिन् सलिले पदे स्वे

यथाऽनलो दारुणि रुद्धवीर्यः ।” ( ३।८।११ )

अत्र श्रीधरस्वामिभिरुक्तम्—“कालशक्तेः प्रेरणं पुनः सृष्ट्यवसरे प्रबोधनार्थम् ॥” इति ।

श्रीमाध्वमतानुयायिनस्तु कालस्थानित्यतामङ्गीकुर्वन्तः—

“कालात्मिकां कालाख्यां सहकारिशक्तिमुदीरयाणो जन-  
यन्नि”त्यर्थमाहुः \* । तेषां तु उदीरयाण इत्युत्तरास्वारस्यं स्पष्टम् ।  
नह्यीरधातोरुत्पत्त्यर्थकत्वं वैयाकरणानां निकाये प्रसिद्धम् । यथा तथा  
वाऽस्तु, कालाख्या ब्रह्मणः शक्तिर्ब्रह्मणः सहकारिणीत्यत्राविवाद एव ।

“विश्वं वै ब्रह्म तन्मात्रं संस्थितं विष्णुमायया ।

ईश्वरेण परिच्छिन्नं कालेनाव्यक्तमूर्तिना ॥”

( भा० ३।१०।२२ )

“विष्णुमायया संस्थितं संहृतं ब्रह्म तन्मात्रं सद् विश्वम् ईश्वरेण कर्त्ता कालेन निमित्तेन परिच्छिन्नं पृथक् प्रकाशितम् । अव्यक्ता मूर्तिः स्वरूपं यस्येति स्वतो निर्विशेषता दर्शिता ।” इति श्रीधर-  
स्वामिव्याख्या ।

कालः सूक्ष्मस्थूलभेदेन द्विविधः, स चानुमानगम्यः, सर्वेषां व्यक्ता-  
पराभिधेयानां कार्याणां व्यापकः ;—

“एवं कालोऽप्यनुमितः सौक्ष्म्ये स्थौल्ये च सत्तम ।

संस्थानभुक्त्या भगवान् अव्यक्तो व्यक्तभुग् विभुः ॥” [३।११।३]

“संस्थानं परमाण्वाद्यवस्था तस्य भुक्तिर्व्याप्तिस्तथा भगवानिति हरः  
शक्तिः ( शक्तिशक्तिमतोरभेद इत्यभिप्रायः ) स्वतोऽव्यक्तो व्यक्तं ( कार्य-  
जातम् ) व्याप्नोति परिच्छिनत्ती”ति श्रीधरीयव्याख्या ।

एतदेव प्रपञ्चितमग्रिमे श्लोके—

“स कालः परमाणुर्वै यो भुङ्क्ते परमाणुताम् ।

सतोऽविशेषभुग्यस्तु स कालः परमो महान् ॥” (३।११।४)

श्रीधरस्वामिभिरस्य पद्यस्यायमभिप्रायः स्पष्टीकृतः ;—

“ग्रहर्च्यताराचक्रस्थ” [ भा० ३।११।१३ ] इत्यादिना यस्म्यर्थपर्यटनं  
वक्ष्यते, तत्र सूर्यो यावता परमाणुदेशमतिक्रामति तावान् कालः  
परमाणुः, यावता च द्वादशराश्यात्मकं भुवनकोशमतिक्रामति स परम-  
महान् संवत्सरात्मकः कालः, तस्यैवावृत्त्या युगमन्वन्तरादिक्रमेण  
द्विपरार्धान्तत्वमिति । तथाच पञ्चमे [ २१ अ० ] सूर्यगत्त्यैव कालादि-  
विभागं वक्ष्यति ।” इति । एवं चैकस्या एव कालशक्तेरादित्य-  
गतिरूपोपाधिवशेन परमाणुक्षणलवादिकालव्यवहारनिर्वाहकत्वमुक्तम्

योगवासिष्ठरामायणस्योत्पत्तिप्रकरणे द्वादशे सर्गे सृष्टिप्रक्रियाया  
[योगवाशिष्ठ- विस्तरेणोपवर्णिता समुपलभ्यते । तत्र प्रथमतः सृज्यमान-  
मतम्] वस्तुविषयमीक्षणमुपवर्ण्येक्षणवृत्तिविशिष्टाया ब्रह्मसत्तायाः

परमेश्वरभावमीक्षणवृत्तिविषयीभूतायास्तस्यैव सत्ताया द्विरण्य-

गर्भात्मकजीवभावं चाभिधाय . हिरण्यगर्भद्वारैव विद्यदादिसृष्टिः प्रपञ्चिता । तत्र च आदावाकाशसृष्टिस्ततो युगपदहङ्कारकालयोः सृष्टिरभिहिता—

“समनन्तरमेवास्यः खसत्तोदेति शून्यता ।

शब्दादिगुणबीजं सा भविष्यदभिधायदा ॥

अहन्तोदेति तदनु सह वै कालसत्तया ।” ८-१०

व्याख्यातञ्च वासिष्ठतात्पर्यप्रकाशे—“इदानीं महाभूतसर्गं विवक्षुः प्रथममाकाशसर्गमाह—‘समनन्तर’मिति । अस्या जीवसत्तायाः समनन्तरमेव खसत्ता इतरभूतावकाशदत्वाच्छून्यताप्राया उदेति । सूर्यादिसर्गोत्तरं भविष्यन्तीनामाकाशाद्यभिधानामा समन्तात्काशतः प्रकाशत इत्याद्यर्थदा ॥ ८ ॥ तत्र प्रागुक्तजीवसगाहन्ताभिमानं तदा-प्रभृति द्विपराङ्गपरिमिततदायुःकालक्षितिं चाह—‘अहन्ते’ति ।” “इयमाकाशाहङ्कारकालसृष्टिर्न हिरण्यगर्भदेव किन्तु तद्वेधोपहित-परमात्मसत्ताया एव, तस्या एव सर्वकारणत्वात् \* ।

योगवासिष्ठरामायणे विवर्त्तवाद एव सिद्धान्तितः † । श्रीशङ्कर-भगवत्पादसिद्धान्तादत्रायं विशेषः—तैराकाशादिवत् कालाख्यः कश्चिद्व्यावहारिकोऽपि पदार्थो नाङ्गीकृतः, तन्मते कालपदार्थस्यैवाविद्याया-मेवान्तर्भावात् । आकाशसृष्ट्यानन्तरं वायुसृष्टिरिति शाङ्करसिद्धान्त-मर्थ्यादा । योगवासिष्ठमते तु आकाशसृष्टेरनन्तरमहङ्कारकालयोः सृष्टिः । तथाच योगवासिष्ठमते कालस्योत्पत्तिमत्त्वादेव विनाशित्व-मुपाधिभेदेन च क्षणदिनमासवर्षादिव्यवहारविषयत्वं सिद्धम् ।

\* वासिष्ठतात्पर्यप्रकाशे ११ श्लोकव्याख्यायाम् ।

† यस्माद्वट्टप्रकाशपदार्थशतपेक्षया । तरङ्गगणकज्ञानवीचयो वारिधेरिव । स पञ्चानयतोदेति यत्पदार्थशतभसैः । कटकाङ्गदकेशूरन परैरिव काञ्चनम् ॥ यो० वा०, उत्पत्ति-प्र०, ८. स० ६६—७० ]

अत्र भवशब्दप्रयोगेण पदार्थानां विवर्त्तनपता प्रतिपादिता ।

कालस्य प्रतयत्तत्वाप्रतयत्तत्वादिविचारस्य योगवामिष्ठे न कृत इति तद्विषयकमितदीयं मतं विशिष्य किमपि वक्तुमशक्यम् ।

आसीत् काश्मीरदेशे शैवागमानुयायिनां दार्शनिकानां सम्प्रदाय-विशेषो येषां शास्त्रं 'प्रत्यभिज्ञे'ति व्यवह्रियते, तत्र सोमानन्दनाथो-त्पलाचार्याभिनवगुप्तादयो महान्तं आचार्या निबन्धान् रचयावभूवुः ।

\* अस्ति महार्थमञ्जरी नामैतत्सिद्धान्तनिरूपणपरो ग्रन्थविशेषः [ प्रत्यभिज्ञा-प्राकृतभाषानिवृद्धगाथाभ्याम्, यत्र संस्कृतभाषामयी टीका मतम् ] परिमलारख्या वर्तते—

महार्थमञ्जर्यामष्टादशगाथायाम् महेश्वरस्य मायाविभूतिरूपा जीवभावापादिकाः पञ्च शक्तय उक्ताः ;—

“सर्वकरः सर्वज्ञः पूर्णो नित्योऽसङ्गचञ्च ।

विपरीत इव महेशो याभिस्ता भवन्ति पञ्च शक्तयः ॥”

“ताश्च कला अविद्या रागः कालो नियतिरित्युच्यन्ते । कला तस्य किञ्चित्कर्तृत्वहेतुः । अविद्या किञ्चिज्ज्ञत्वकारणम् । रागो विषयेष्वभिषङ्गः । कालो भावानामवभासनावभासनात्मा क्रमः । नियति-र्ममेदं न ममेदमित्यादिनियमहेतुः । एतत्पञ्चकं चागमेषु स्वरूपा-वरकत्वात् कञ्चुकमित्युच्यते ।” १

प्रतिपादितं च शैवागमसिद्धान्ते आणव-मायीय-कार्मभेदेन त्रिविधं

\* “सर्वकरो सर्वज्ञो प्रणो शिष्यो अभङ्गुर्धनो च ।

विपरीतो व्य महेशो जाहिं ता र्हाति पंच सतीशो ॥”

† उक्तं तत्रैव परिमले—“यदुक्तं श्रीमत्स्वच्छन्दे— ।

मलप्रध्वस्तचैतन्यं कलाऽविद्यासमाश्रितम् ।

रागेण रञ्जितात्मानं कालेन कलितं तथा ॥

नियत्या यमितं भुयः पुंभावेनोपहृतिम् ।

—प्रधानाश्रयसंपन्नं गुणवयसमन्तितम् ॥

बुद्धितत्त्वसमासीनमङ्गुलारसमावृतम् ।

मनसा बुद्धिकर्माकौस्तुभतः स्थूलसूक्ष्मैः ॥ ( १५-१६ पृ० )

मलं, स एवात्मनो जीवभावापादकत्वाद्भ्य इत्युच्यते । तत्राणवं मलमज्ञानरूपं, मायीयं च कलादिपृथिव्यन्तं \* [कार्म्यं च † धर्मा-धर्मात्मकमिति शिवसूत्रविमर्शिन्यामाचार्याभिनवगुप्तप्रणीतायां ( ११-१५ पृष्ठेषु ) स्पष्टम् । तत्राज्ञानरूपमाणवमलमेवेतरयोर्मलयोः कारणम् । तत्र मायीयमलान्तर्भूता कालशक्तिः । महार्थमञ्जरी-परिमले तस्या मायाकार्यत्वेन मायाविभूतिरूपत्वमभिहितम् ‡ । माया च परमेश्वरस्य मोहनी शक्तिश्चिदेकरसे तस्मिन् भेदकल्पिका । तदुक्तं§ तत्रैव—

“एकरसे स्वभावे उद्भावयन्ती विकल्पशिल्पानि ।

मायेति लोकपतेः परमस्वतन्त्रस्य मोहनी शक्तिः ॥” ( ४५ पृ० )

श्रीमदाचार्यवर्ध्याभिनवगुप्तपाटैरोश्वरप्रत्यभिज्ञाविमर्शिन्यां कला-विद्याकालरागनियतीः पूर्वाक्तस्वरूपा यथायथं निरूप्य एताभिरेव युक्तस्य परमेश्वरस्य मायावशेन प्रमादत्वापरपर्यायं जीवत्वं समुपपाद्य—

“एते च प्रमादलग्नतथैव भान्ति,—इति तस्यैव शक्तिरूपाः प्रति-प्रमादभिन्ना एव, कदाचित्तु नटमल्लप्रेक्षादावीश्वरेच्छया एकीभवे-युरपि” इत्यनेनैतासामानन्त्यं प्रतिजीवं भिन्नत्वं कुतश्चिच्च कतिपय जीवान् प्रत्यभिन्नत्वं प्रतिपाद्येश्वरेच्छातिरेकेणासां स्वरूपमेव नास्तीति प्रत्यपादि ;—“नह्येषामोश्वरेच्छातिरिक्तं निजं किमपि जीवितमस्ति ।” इति । ( ईश्वरप्रत्यभिज्ञाविमर्शिनी ३अ० १आ० ८का० )

वस्तुतस्तु शैवागमसम्मतानि शिवशक्त्यादितत्त्वानि षट्त्रिंशत्-

\* “धर्माधर्मात्मकं कर्म सुखदुःखादिलक्षणम् ।” ( १५ पृ० )

† “मलमज्ञानमिच्छन्ति संसाराद्भ्रकारणम् ।”

‡ “अज्ञानाद्भवति लोकस्ततः सृष्टिश्च संवृतिः ।” ( ११ पृ० )

§ “मायाविभूत्यात्मकं कलादिपञ्चकम् ।” ( ५० पृ० )

§ महार्थमञ्जरी १७ गाथायाम् ।



संख्याकानि \* येषामन्यतमं कालतत्त्वम्—तानि सर्वाणि परमेश्वर-  
शक्तिरूपाण्येव । उक्तं चैतद्विमर्शिन्याम् ( ३अ० १आ० ३का० ) :—

“परमेश्वरस्य हि परमार्थत एताः शक्तयो यस्तत्त्वग्रामः ।” इति  
परिणामपरिणामिन्योरभेदाभिप्रायेणैतदुक्तमिति द्रष्टव्यम् ।

कालकलादीनामीश्वरेच्छातिरिक्तं स्वरूपं नास्तीति निरूपितम् ।  
सा ईश्वरेच्छा केति विशेषजिज्ञासायां क्रियातिरिक्ता सा न भवतीति  
प्रतिपादितं क्रियेच्छयोरभेदाभिधानेनेश्वरप्रत्यभिज्ञायां द्वितीयाधि-  
कारान्ते २७ कारिकायाम् + उपपादितं चेच्छाया एव क्रियारूपत्वं  
विमर्शिन्याम् ( २अ० १आ० ८का० ) । सा चेच्छा—

श्रीमदभिनवगुप्तपादैरेव शक्तिशक्तिमतोरभेदमभिप्रेत्य ईश्वरा-  
दभिन्नेत्युक्तं विमर्शिन्याम् । ( २ अ० ४ आ० २ का० ) । एतेषां मते  
कालः प्रमादनिष्ठस्तद्वारेण प्रमेये सम्पद्यते—

“कालः क्रममासूत्रयन् प्रमातरि विजम्भमाणस्तदनुसारिण प्रमेये  
ऽपि प्रसरति” इति (ईश्वरप्रत्यभिज्ञाविमर्शिनो ३ अ० १ आ० ८ का०) ।

एषां सिद्धान्ते परेश्वरस्य द्वे शक्तौ—ज्ञानशक्तिः क्रियाशक्तिश्चेति ।  
तत्र क्रियाशक्तिः परिणामः सर्वं जगत् । शक्तिद्वारेण च सर्वोपादानं  
ब्रह्मैव—

“श्रीमत्सदाशिवोदारप्रारम्भं वसुधान्तकम् ।

यदन्तर्भाति तत्त्वानां चक्रं तं संस्तुमः शिवम् ॥”

इत्यभिनवगुप्ताचार्य ईश्वरप्रत्यभिज्ञाविमर्शिन्याम् ( ३अ० १ आ०

\* “तानि च यथा—शिवः, शक्तिः, सदाशिवः, ईश्वरः, गङ्गाविद्या, माया, कला, अविद्या,  
रागः, कालः, नियतिः, पुरुषः, प्रकृतिः, अष्टङ्कारः, बुद्धिः, मनः, श्रोत्रम्, त्वक्, नेत्रम्, जिह्वा,  
घ्राणम्, वाक्, पाणिः, पादः, पायुः, उपस्थः, शब्दः, स्पर्शः, रूपम्, रसः, गन्धः, आकाशः, वायुः,  
तेजः, आपः पृथिवी ।”—

+ इत्यं तथा घटपटाद्याभासजगदात्मना ।

निष्ठासीरेवमिच्छेव हेतुता कर्तृता क्रिया ॥

प्रारम्भे ) सर्वेषां पदार्थानां परमेश्वर एव प्रतिभासनप्रतिपादननैतेषा-  
मुपादानातिरेकेण पृथक् सत्ता नास्तीति सूचितम् । एवं च कालस्य  
विश्वान्तर्गततया तस्यापि परमेश्वरात् पृथक् सत्ता निरस्ता ।

पञ्चरात्रशास्त्रान्तर्गतायामहिर्बुध्न्यसंहितायां ज्ञानस्वरूपस्य ज्ञान-  
[पञ्चरात्रमतम्] गुणकस्य\* च ब्रह्मणः शक्त्यादयोऽन्ये पञ्च गुणाः प्रोक्तास्तेषां  
च शक्त्यादीनां पञ्चानां—

एते शक्त्यादयः पञ्च गुणा ज्ञानस्य कीर्त्तिताः । ( २ अ० ८१ )

इति ज्ञानगुणत्वमुक्त्वा

“ज्ञानमेव परंरूपं ब्रह्मणः परमात्मनः ।” ( २ अ० ८२ )

इत्यनेन ब्रह्मणो ज्ञानस्वरूपत्वमुपसंहृतम् । शक्तिस्वरूपं च—

“जगत् प्रकृतिभावो यः सा शक्तिः परिकीर्त्तिता ।” ( २ अ० ५७ )  
इति प्रतिपादितम् । एषां भगवच्छक्तिरेव लक्ष्मीरिति कोच्यते । †  
अस्य ब्रह्मणः स्वरूपानतिरिक्तत्वं‡ तस्मादभेदेऽपि भिन्नत्वं§ प्रति-  
पादितम् ।

\* ज्ञानं नाम गुणं प्राहुः प्रथमं गुणचिन्तकाः ।

स्वरूपं ब्रह्मणस्तत्र गुणश्च परिगीयते ॥ ( २ अ० ५६—५७ )

ते च शास्त्रे श्रद्धावन्तवीर्यवन्तौरूपाः । ( २ अ० ५७—६८ )

† क्रियाशक्ती योऽशुभमुन्नेषः स भुतिपरिवर्त्तकः ॥

लक्ष्मीमयः प्राणरूपो विष्णोः स इत्युच्यते ।

स्वात्मस्वरूपं दृच्छात्मा प्रेक्षारूपः क्रियाफलः ॥

उन्नेषो यः सुमंकल्पः सर्वं वा व्याहृतः कृतौ । ( ३ अ० १८—१९ )

स्फुरणमत उन्नेषपदार्थः ।

‡ “जगत्तया लक्ष्यमाणा सा लक्ष्मीरिति गीयते ।” • ( ३ अ० ८ )

§ “आत्मभूता हि या शक्तिः परस्य ब्रह्मणो हरेः ।

देवी विदुदिव व्योम्नि कविदुद्योतते च सा” ॥ ( ५ अ० ५ )

अश्वोत्तराहं नाम्नाः कार्त्तिक उन्नेषो व्याख्यातः ।

स्यं भगवच्छक्तिर्हि धा, क्रियाशक्तिर्भूतिशक्तिश्च । भूतिशक्तिर्नाम  
सृष्टिशक्तिः । क्रियाशक्तिरेव भूतिशक्तेः प्रवर्त्तिका । भगवतः सङ्कल्प  
एव प्रेक्षणरूपं प्राप्य पश्चात् क्रियारूपतां प्रतिपद्यते । एवं च  
भगवत्सङ्कल्प इच्छात्मैव क्रिया भवति । तथाच भगवदिष्टैव  
क्रियाशक्तिः ।

“सोऽ कामयत बहु स्यां प्रजायेय” ( तै० उ० २।८ ) इति सृष्टेः  
पूर्वं भगवदिच्छा सङ्कल्पः । “स ईक्षत लोकांश्च सृजा इति ( तै० उ०  
१।१ )” “तदक्षैत बहु स्यां प्रजायेय” ( का० उ० ८।२।६ ) इति सृष्टि-  
प्राक्कालिकं भगवतः स्रष्टव्यविषयपर्यालोचनं प्रेक्षणम् । तदेव परि-  
स्पन्दात्मना परिणतं क्रियारूपतां विभर्त्ति । एतदेव पाञ्चरात्रशास्त्रं  
सुदर्शनमित्युच्यते । एवं चैतन्मते इच्छैव जन्यज्ञानरूपेण क्रिया-  
रूपेण च परिणमते । नित्यज्ञानात्मकं विष्णुस्वरूपं तु एतस्माज्जन्य-  
ज्ञानादन्यदेवेति मन्तव्यम् । ( क्रमशः )

“योऽस्मी नारायणो देवः परमात्मा समाननः ।

अहंभावात्मिका शक्तिस्य तद्गर्भाधर्मिणी ॥

ताविसावैकधर्मोक्तौ भगवन्मदकभावतः ।

पृथक्त्वेन च शास्त्रेषु जगद्धेतुतथोदितौ ॥” ( तै० अ० १—२ )

तस्य स्वामिति संज्ञक्यो भावतोऽभावतोऽपि वा ॥

स्वानन्त्याननुयोजेन रूपेण परिवर्त्तते ।

यत्तत् प्रेक्षणमित्युक्तं दर्शनं तत् प्रणीयते ॥

वस्तुतः कालतो देशातस्य स्वव्याप्तिर्हि या ।

पूज्या सात द्रुमव्यर्थस्तत् दर्शनमीर्यते ॥” ( अ० ७—८ )

“सोऽयं सुदर्शनं नाम सङ्कल्पः स्पन्दनात्मकः ।

विभज्य बहुधा रूपं भावे भावेऽवतिष्ठते ॥” ( इ० अ० ६० )

## व्योषः

[ पूर्वतोनुवृत्तः ]

• व्याकरणटीकासूपलभ्यमानानि कियन्तिचिद्व्योषवाक्यानि पूर्वमेव समुपहृतानि प्रियपाठकमहाभागेभ्यः, इदानीमपराख्यपि कानिचन सुपन्नमकरन्दत उदाह्रियन्ते ।

(२२) तमर्चितं भूमिपतिं प्रजानां राज्ञां मतं सम्मतमेकवीरम् ।

वरं सुराणामपि राज्ञसौ तावपश्यतां वारि परित्यजन्तम् ॥

कस्मिंश्चिद्वस्तलिखिते पुस्तके सम्मतमित्येतस्य स्थाने सङ्गतमित्युपलभ्यते । मुद्रिते रावणार्जुनीये (११।५१) द्वितीयचरणस्य स्थाने “द्विजन्मनां संयतमेकवीरम्” इति तृतीयचरणस्य वरमित्येतस्य स्थाने ‘बुद्धम्’ इति च पाठो दृश्यते । तेन

तमर्चितं भूमिपतिं प्रजानां द्विजन्मनां सम्मतमेकवीरम् ।

बुद्धं सुराणामपि राज्ञसौ तावपश्यतां वारि परित्यजन्तम् ॥

इत्येव स्वारसिकः पाठ इति प्रतिभाति ।

(२३) द्विजातिलोकैरुपगीयसे त्वं शुभेन साम्नेश रथन्तरेण ।

रावणार्जुनीये १०।२८ ।

(२४) क्षेमङ्करा ये कमलासनाद्यास्तेषामपि त्वं भव मद्रकारः ।

रावणार्जुनीये (१०।२७) क्षेमङ्करा इतिप्रत्यस्य स्थाने मद्रङ्करा इति पाठः ।

(२५) आक्यम्भव' येन चिराय जित्वा धनेशमाक्षिप्य समग्रवित्तम् ।

भ्रात्रा दुराक्यम्भवमेव यस्य दुर्यानभाजा धृतपुष्पकेण ॥

( ४।१।२०५ )

(१६) स्वाहङ्करो यः क्षतदैववर्गः (४।२।८६)

रावणार्जुनीये नैवोपलब्धावेतावस्माभिः ।

(२७) तवासितां नियमिहास्ति धन्यं त्वया न भुक्तं शयितञ्च तत्र ।

( ४११२०५ )

रावणाञ्जुनीये ( १३१६३ ) 'उवासितं' नेदमिहातिधन्यं त्वया न भुक्तं शयितञ्च धन्यम् इति पाठः । अत्र सुपञ्चमकरन्दधृत एव पाठः साधोयान् ।

(२८) कां कारिकां कर्तुमिहागतोऽसि

वादिञ्च कां वक्तुमिदं वद त्वम् ॥ ( ४१२१८७ )

रावणाञ्जुनीये ( १२१३६ ) ".....इहागतस्त्वं कां वावदिं वक्तुम्" इति पाठः । अत्रापि मकरन्दधृत एव पाठः साधोयान् ।

(२९) यावद्देदं प्रवोहोनां (१) प्रसभं हन्ति निष्टुणः (४१३१२३) ।

रावणाञ्जुनीये ( १३११४ ) "यावद्देदं पुनर्हीनान्" इति पाठः ।

(३०) कुर्वन्तुप्रदरपूरं ये मुनिमांसानि राक्षसाः ।

चर्मपूरं दधत्यङ्गैस्ते बलन्तस्य वल्लभाः ॥ (४१२१२४)

रावणाञ्जुनीये १३११५ ।

(३१) गोष्पदप्रं कथं देवा वस्तक्रोपमथापि वा ।

तत्र वर्षति यस्यासौ रक्षिता रक्षमां पतिः ॥ ४१२१२५

रावणाञ्जुनीये ( १३११६ ) गोष्पदप्रामिति पाठो लेखकानवधानमूलकः ।

(३२) निमूलकाषं कषति सरित्पूर इव द्विपान् ४१२१२८ ।

रावणाञ्जुनीये ( १३११७ ) द्विपान् इत्येतस्य स्थाने द्रुमान् इति पाठः ।

(३३) शस्त्रघातमरीन् घ्नन्ति ४१२१३३ ।

(३४) जर्द्धपूरं निषङ्गा वा ते शरैर्युधि पूरिताः ।

जर्द्धशेषं विशुष्कास्ते दावलीढा इव द्रुमाः ॥

अत्र प्रतापसन्तप्ता बाहुच्छायासुपाश्रिताः । (४१२१३८)

रावणाञ्जुनीये १३१२३ विशुष्कास्ते इत्यत्र विशुष्का ये इति पाठो

लिपिकरप्रमादकृतः । 'बाहुच्छायामुपाश्रिताः' इत्यत्र 'बाहुच्छाय'  
न ये श्रिताः' इति पाठः ।

(३५) वहन् पुरुषवाहं यो जीवनाशं प्रणश्यति ४।२।१३८  
रावणार्जुनीये १३।२१ ।

(३६) मृगनाशं न नष्टा ये वोक्षार्थं कुपिता युधि ।

नृपा घृतविलायन्ते विलीनाः शरतापिताः ॥ ४।२।१४०

अत्र वोक्षार्थमिति व्यक्तमेव लिपिकरप्रमादकृतः । रावणार्जुनीये  
( १३।२४ ) वोक्षायामुमिति शुद्धः पाठ उपलभ्यते, नृपा घृतविलाय-  
मित्येतस्य स्थाने पुनः नृपाघातविलायमिति पाठः प्रामादिकः ।

(३७) द्वाङ्गुलोत्कर्षमङ्गानि छिन्दानि द्विषतां युधि ४।२।१४४ ।  
रावणार्जुनीये ( १३।२८ ) 'छिन्दाना द्विषतां रणे' इति पाठः ।

(३८) भूक्षेपं यो दद्यात्येव \* याचकेभ्यो वसुन्धराम् ।

तस्य कृत्येषु युध्यन्ते नोरःपेषं कथं भटाः ॥

रावणार्जुनीये १३।३१

भूक्षेपमादधान्येष सेवकाय वसुन्धराम् ।

तस्य कृत्यस्य युध्यन्ते नोरः पेषं कथं भटा ॥

इति पाठः । अत्र सुपश्मकरन्दधृत एव पाठः समोचीनः,  
परं 'याचकाय' इत्येतस्य स्थाने 'सेवकाय' इति पाठः साधीयानिति  
प्रतिभाति ।

(३९) प्रतिकूला नृपा येऽस्य द्वाहात्यासं विहन्ति तान् ।

द्वाहानुतर्धमात्मानं मधुपान्नयते शुभान् ॥ ४।२।१५०

सुपश्मकरन्दस्यादर्शान्तरे चतुर्थचरणस्य—मधुपान्नमते शुभान्  
इति पाठः । रावणार्जुनीये ( १३।३४ ) प्रथमार्धे विहन्ति  
इत्येतस्य स्थाने निहन्तीति पाठः, द्वितीयार्धस्य स्थाने 'त्राहात्यासं

तथा नम्रान् मधु पाययते शुभम् इति पाठः । अत्र द्वितीयाधे  
 द्व्यहानुतर्षमात्मानं मधु पाययते शुभम् इति वा, त्र्यहतर्षं तथा  
 नम्रान् मधु पाययते शुभम् (शुभान्) इति वा पाठः समीचीनः ।  
 प्रायेण काशिकागतान्येवोदाहरणानि रावणार्जुनीयकाव्ये पद्येन  
 सन्दृष्ट्वानुपपन्नान्ते, मुद्रितायां च काशिकायां द्व्यहत्यासम्, द्व्यहतर्ष-  
 मितुप्रदाहरणद्वितयमुपलभ्यते न तु त्र्यहतर्षमिति । आत्मानं पाययते  
 इत्युक्तावात्मनेपदमपि सूत्रपद्यते, शत्रून् समूलघातं निहत्य रण-  
 श्रमापनोदायाकण्ठं मधु पिबतीत्यर्थोऽपि सङ्गच्छते, तेन प्राथमिक एव  
 पक्षो ज्यायानित्यापाततः प्रतिभाति । परं द्वितीयोक्त्येऽपि पक्षे  
 प्रथमाधेऽनम्राणां समुद्धरणं प्रतिपाद्य द्वितीयाधे नम्राणां मधुपायनं  
 प्रतिपादितम्, तेन च भोगसम्पादनेन तेषां तस्मिन् परमार्थत एवाप-  
 रागाभावस्तेन क्रियाफलस्य कर्तृगामित्वादात्मनेपदसिद्धिः ।  
 द्व्यहत्यासमित्युक्ता त्र्यहतर्षमिति कथने वैचित्र्यमपि ।

(४१) नामग्राहं समाख्याता यस्मै संसदि पार्थिवाः ।

नामादेशं मुदे तेषां सम्मानमादिशत्यसौ ॥ ४।२।१५१

मकरन्दस्यादर्शान्तरे सम्मानान् इति पाठः ।

रावणार्जुनीये (१३।३५) “येऽस्मै सपदि पार्थिवाः” इति  
 “सम्मानादि दिशत्यसौ” इति च पाठः ।

(४२) श्लाघनीयानहं मन्ये तिर्यक्कारं गतान् नरान् (४।२।१५३)  
 (मकरन्दस्यादर्शान्तरे—गतार्थवानिति ग्रामादिकः पाठः)

रावणार्जुनीयम् १३।३७ ।

(४३) सुखतःकारमाख्यासि देवांस्तान् विजितान् रणे ।

(४।२।१५४)

रावणार्जुनीये (१३।३८) ‘देवानसिजितान् रणे’ इति पाठः ।

(४४) नानक्षित्वा गिरं भूतः कोपादित्यवदत् ततः । (४।२।१५४)  
 आदर्शे आदौ ‘नानाक्षित्य’ इति विलिख्यानन्तरं शोधनावसरे

‘नानाकृत्वा’ इति कृतम् । ‘भूतः’ इति लिपिकरप्रमादकृतः “दूत” इति स्यात् ।

रावणार्जुनीये (१३।३८) भूत इत्यस्य स्थाने दूत इति पाठः । तत इत्येतस्य स्थाने पुनः इति पाठः । मकरन्दे एकस्यैव श्लोकस्य सुखतःकारमिति प्रथमार्धम्, नानाकृत्वेति द्वितीयार्धम् । रावणार्जुनीये पुनरीदृशः पाठः—

श्लाघनीयानहं मन्ये तिर्यङ्कारं गतान्नरान् ।

तिर्यङ्कृत्वा गता ये तु न ते पश्यन्ति तं प्रभुम् ॥

सुखतःकारमाख्यासि देवानसिजितां रणे ।

सुखतःकृत्य नाख्यासि राक्षसान् पक्षपातवान् ॥

(४५) स्वामिनं ये समुद्दिश्य बहुधाकारमप्रियम् ।

भाषितं न द्विधाकृत्वा न त्रिधाकृत्य वा त्वया ॥ (४।२।१५४)

मकरन्दस्य केषुचिदादर्शेषु ‘बहुधानावमप्रियम्’ इति पाठः, स स्फुटमेव लिपिकरप्रमादकृतः ।

रावणार्जुनीयम् १३।४० ।

(४६) ततोऽन्तिकाद् दृष्टमनिष्टदृष्टं दशाननो दर्शितभीमकायम् ।

स्तोकादागतस्त्रैरमनार्थमाहतं (?) दूरादुपेतं धृतयुद्धबुद्धिम् ॥

(४।४।७)

रावणार्जुनीये (१८।१)

स्तोकाद्गतं वैरमनार्थचित्तं दूरादुपेतं धृतयुद्धबुद्धिम् ।

ततोऽन्तिकाद्दृष्टं...देष्टं दशाननं दंशितभीमकायम् ॥

इति पाठः । अनयोः संवादेनायमेव पाठः कल्प्यते—

ततोऽन्तिकाद् दृष्टमनिष्टदृष्टं दशाननं दर्शितभीमकायम् ।

स्तोकाद्गतं स्वरमनार्थचित्तं दूरादुपेतं धृतयुद्धबुद्धिम् ॥ इति ।

(४७) मध्ये गुरुं स्यन्दनमादधानं दोष्णां सहस्रेण विचेष्टमानम् ।

(४।४।८)



रावणार्जुनीये (१८।४) —

मध्ये गुरुं स्यन्दन..... ।

दोष्णां सहस्रेण.....शात् क्षिपत्स्तथात्मने लक्षतमं दशास्यः ॥

(४८) शक्तिं दधानं महतीतमां तम् ४।४।३७ ।

रावणार्जुनीये ( १८।१८) महतीतरामिति पाठः ।

(४८) अपद्धतिं दूरमवाप्य वेगात् पतत्सु पृष्ठ्यामुपलब्धेषु ।

पत्काषिणः सादिगणा हताश्वाः पदातिभिस्तत्र समं विचिरुः ॥

(४।४।७३)

रावणार्जुनीये ( १८।२६ ) द्वितीयार्धम्—‘स्वपद्धतिं दूरमवाप्य वेगात् पतत्सु पृष्ठ्यामुपलब्धेषु’ इति पठ्यते । तत्र ‘उपलब्धेषु’ इति व्यक्तमेव लेखकानवधानमूलकः ।

(५०) सन्निपत्य करिणिव लोलया क्षिप्तमिष्टकचितं गृहं यथा ।

( ४।४।८३ )

रावणार्जुनीये (१८।३४) सन्निपात्य इति पाठः ।

(५१) सम्परीत्य वनमालभारिणी (४।४।८)

रावणार्जुनीये ( १८।३५ ) “गां प्रतोत्य वनमालभारिणीम्” इति पाठः । अत्र ‘गां परीत्य वनमालभारिणीम्’ इति पाठः समीचीनतया प्रतिभाति ।

(५२) स आयसेन प्रमदेन युक्तः (५।१।४) ।

रावणार्जुनीयम् १३।१ ।

(५३) एकपदि प्रयाति संहतपुच्छि मूर्च्छति ।

प्रहस्तेनोभयाहस्तिनिष्पिष्टसारथीनि ॥ ( ५।१।११८ )

(५४) कूर्पासकान् कार्दमिकान् दधानास्तथा परेषां स्वधिका विरेजुः ( ५।२।१३५ )

आदर्शान्तरे कार्पटिकान् इति पाठः ।

रावणार्जुनीये ( १४।४२ )—कूर्पासिकान् कार्दमिकान् दधाना-

स्तत्रापरे शाकलिका विरेजुः' इति पाठः । 'लाक्षारोचनाशकलकर्द-  
माट्ठक' इति सूत्रस्योदाहरणमिदं श्लोकार्धमिति शाकलिकशब्दो-  
ऽप्यत्रापेक्षित एव । तेन—'कूर्पासकान् कार्दमिकान् दधानास्तथापरे  
शाकलिकान् विरेजुः' इत्येव पाठः समीचीनः ।

[ पदातयो भूमिभूतः पुरस्ताद्विवक्षानाः कम्पितमेदिनीकाः इति शेषार्धम् । ]

(५५) कात्त्रेयकं श्रीघ्नसमाधुरौत्साः सौराष्ट्रियाः पाक्तविकोदपानाः ।

पदातयः शाकलिकादयस्ते जग्मुः पुरो वेगितमोश्वरस्य ॥

५।३।६

रावणाजुर्नोये ( १४।६३ )

कात्त्रेयसस्त्रीघ्नसमाधुरौत्साः सौराष्ट्रियाः पाक्तविकोदपानाः ।

पादातयः शाकलिकादयस्ते जग्मुः पुरो वेगितमोश्वरस्य ॥

इति पाठः । "कत्त्रादिभ्यो ढकञ्" ( ४।३।८५ ) इति सूत्रेण  
कत्त्रिशब्दाड्ढकञ्-विधानादत्र कात्त्रेयकपाठ एव समीचीनः ।  
वाङ्मैकग्रामेभ्यश्च ( ४।२।१७७ ) इति सूत्रस्य काशिकायां शाकलिक-  
मान्यविकशब्दद्वयदर्शनान्मान्यविकोदपाना इति द्वितीयचरणे  
पठितव्यम् । तेन—

कात्त्रेयकस्त्रीघ्नसमाधुरौत्साः सौराष्ट्रिया मान्यविकोदपानाः ।

पादातयः शाकलिकादयस्ते जग्मुः पुरो वेगितमोश्वरस्य ॥

इति पठितव्यमिति प्रतिभाति ।

श्रीदपाना इत्यत्र उदपानशब्दात् "शण्डिकादिभ्योऽण्" ( ४।३।७६ ) इत्यण् ।

( ५६ ) हा कर्त्तव्येति ग्रामेयको नागरश्च लोकः ( ५।३।६ ) ।

रावणाजुर्नोये ( १४।६२ ) "यद्राजकीयाः सह पर्वतीयैर्ग्रामेयको  
नागरकश्च लोकः" इत्युपलभ्यते ।

( ५७ ) तदैषमस्थं प्रविचारयन्तः कस्यं ययुः केचिददूरवाहाः ।

ह्यस्थं तथा खस्तनमात्मवृत्तमन्ये चिह्नं सङ्गथयाम्बभूवुः ॥

( ५।३।१० )

रावणार्जुनीये ( १४।६१ ) तत्रैषमस्यमिति पाठः ।

(५८) 'पन्थके रेणुभिर्विना' [ इतरसंज्ञायामपि व्योषेण प्रयुक्तम् ]

( ५।३।५८ )

(५९) वृथा करोमि तस्याहमीपाध्यायकमागमम् ( ५।३।१०८ )

रावणार्जुनीये ( १५।३० ) व्यक्तीकरोमि इति पाठः । प्रकरण-  
पर्यालोचनया पुनः 'वृथा करोमि' इत्येव पाठः समीचीनतया प्रति-  
भासते । तथाच मन्दोदरीं प्रति रावणवचनम्—

वित्तमाकरिकं तस्य शीण्डिकादि च सुन्दरि ।

राज्यं पित्रं च विस्तारि ग्रहीष्यामि गतायुषः ॥

व्यक्तीकरोमि तस्याहमीपाध्यायकमागमम् ।

पैटकं च यशः शुभ्रं वञ्चयित्वाद्य मायया ॥ इति ।

(६०) जनमर्जुनकं दृष्ट्वा ( ५।३।१२७ ) ।

रावणार्जुनीये ( १५।३२ ) 'जनमर्जुनकं जित्वा' इति पाठः, स एव  
च समीचीनः । तथाच समग्रः श्लोकः—

जनमर्जुनकं जित्वा नियुक्तं पुरपालनं ।

आपूपिकानि रक्षांसि भोजयिष्यामि कामतः ॥

(६१) शाक्तीकानिकयाष्टीकशास्त्रिकव्रजसङ्कुलम् ( ५।३।२४८ ) ।

रावणार्जुनीये ( १५।३६ ) लिपिकरप्रमादाच्छाक्तीकस्याकारस्तुटितः ।

(६२) न कर्णजाह्नकतिवर्जनस्य यावत् प्रमाता युधि कर्णजातम्

( ५।४।८६ )

(६३) इतस्ततः सङ्कतिथैर्मनुष्यैः शिलीमुखैः पूगतिथैर्निरस्तः

( ५।४।१३५ )

रावणार्जुनीये ( १६।५४ ) सङ्कटितैरिति निरस्तैरिति च पाठः ।

तत्र सङ्कटितैरिति पाठः स्फुटमेव लिपिकरप्रमादकृतः । निरस्तैरिति  
पाठस्तु समीचीन एव ।

( क्रमशः । )

श्रीः ।  
चन्द्रलेखासट्टकम्

प्रथमं यवनिकान्तरम् ।

- (१) भद्रं देउ गत्राणणो भअवई भासा सुहे भाउ सा  
भूदेवा कुसलं कुणन्तु कंइणो\* सव्वे पसोदन्तु णो ।  
आनन्दाउलमाणसा सहिअआ सज्जन्तु णिअच्छरं  
‘अच्छेसुं परिकीलिउं रससुहासोत्तेसु सुत्तेसु’ णो ॥१॥

( नायन्ते ततः प्रविशति सूत्रधारः )

सूत्रधारः—

- ( २ ) . पणमह सुइराअहंसएसुं  
हरणअणिसु सुहम्भ ऊसुएसुं ।  
पअकमलपहाविअं उमाए  
‘पठमणइस्मि अवङ्गभिङ्गिमाल’ ॥२॥

अवि अ

देवे चन्दसिखामणिस्मि पणए सल्लोअकल्लोलिणिं  
चूडामण्डणलालिअं ॥णिअपहारत्तंसुअगे ण जे ।

\* कुलणी + अच्छेसुपरि । ‘सुत्तंसु’ § सुल ॥ ‘पठमणइहि’ इति क-पाठः । पठमणइस्मि  
इति ख-पाठः ॥ पित्र०

- (१) भद्रं ददातु गजाननो भगवती भाषा सुखे भातु सा  
भूदेवाः कुशलं कुर्वन्तु कवयः सव्वे प्रसीदन्तु नः ।  
आनन्दाकुलमानसाः सहृदयाः सज्जन्तु निर्मत्सरम्  
अच्छेषु परिकीडितुं रससुधास्रोतःसु सूक्तेषु नः ॥ १ ॥

- (२) प्रणमस्य शुचिराजहंसकेषु  
हरनयनेषु सुखाम्बुजोत्सुकेषु ।

पट्टकमलप्रधावितामुमायाः

प्रथमनतानपाङ्गमृङ्गोमालाम् ॥ २ ॥

सिग्धं\* कादिश्च होन्ति पेम्भकलहच्छं दे दुवे दक्खिणा

पात्रा पव्वअकस्सआ<sup>†</sup>इ पउरं लच्छिं पअच्छन्तु वीं ॥३॥ (१)

(२) अवि अ

दर<sup>‡</sup>त्ये रे <sup>¶</sup>म्हे रे गहिअबहुमाणे महुमहे

सुणासीरे धीरे सुरअणमुहे पत्तवडणे ।

घणाणन्दे कन्दे ॥पणइसमए भूअ<sup>§</sup>पइणा

खणं दिस्से पुस्से पणमह कडक्खे<sup>||</sup> वहुविहे ॥४॥

( परिक्रम्य नेपथ्याभिमन्वसवलीका )

(३) कहं आढत्तो एव्व सप्पहिज्जन्तसुरवरव<sup>||</sup>संसलो <sup>§§</sup>कंसताल-  
ग<sup>||</sup>सज्जणजणिअभणभणारावपिव्वरो ओअरणपअट्ठणइकरामुच्चन्त-  
मणिकङ्कणभङ्गरणसङ्कुलो पत्तविसेसविणिउज्जन्तसज्जन्तकुसलकुसीलव-  
कलकलवहलो गट्ठणकोलाहलो । ता पुच्छिस्सं दाव किं गट्ठिद्वयं  
ति । मारिस इदो दाव ।

\* सिद्धं † कणबाधो ‡ पयस्कंदे § दरमारे ¶ म्हेरे ॥ पणदसमए :: भूदपइणा  
++ कटक्खे †† रवस्संसल §§ कससाग || गी ओअरणपअट्ठ

(१) अपि च

द्वि चन्द्रशिखामयी प्रणते स्थलीककावोलिनी

चुडामण्डलालिनी निजप्रभाकराकाशेण यौ ।

श्रीमन् कादयिला भगवतः प्रेमकलहच्छंदे नौ दलितौ

पादौ पर्वतकन्यकायाः प्रनुरां लब्धौ प्रयच्छतां तः ॥ ३ ॥

(२) अपि च

ईषद् ब्रह्मणि स्मं रागं गृहीतवहमानान् मधुमधं

सुमासीरे धीरान् सुरगणसुखे प्राप्तपतनान् ।

घनानन्दान् स्कन्दे प्रणतिसमये भूतपतिना

कथं दत्तान् पुण्ड्रान् प्रणमते कटाक्षान् बह्विधान् ॥ ४ ॥

(३) कथंभारव एव सप्रक्षामानसुरवरवमांसलः कांस्यतालसज्जननितभक्त्यारावपीवरः  
अपकरणप्रवचनसंकीकरोद्भूयमानमणिकङ्कणभङ्गरणसङ्कुलः पात्रविशेषविलियुक्तमानसज्ज-  
कुशलकुशीलवकलकलवहलः नर्तनकोलाहलः । तां प्रच्छामि सावन् किं मर्तिराभ्यामिति ।  
मारिष इतसावन् ।

( प्रविश्य पारिपार्श्विकः )

पारिपार्श्विकः । (१) आणवेदु भावो ।

सूत्रधारः । (२) कस्म णट्ठणं आटप्पइ तुम्हेहि\* ।

पारिपार्श्विकः (३) सट्ठको नट्टिदव्वो ।

सूत्रधारः । ( सहस्रम् ) ( ४ ) अयं अवसरो अम्हाणं पओअ-  
विस्साणं दंसिदुं । णिहसो\* खु सट्ठो णट्ठआणं कइणं च  
विअट्ठदाए† । ( विचिन्त्य )

सो सट्ठो सहस्ररो किल णाडिआए

ताण‡ चउज्जवणिअन्तरबन्धुरङ्गो ।

‡चित्तयसुत्तिअरसो परमेकभासो

विक्कम्भआदिरहिओ कट्ठिओ बुहेहिं ॥५॥

कस्म उण सरस्सईणीसन्दो सट्ठो णट्टिदव्वो ।

पारिपार्श्विकः । किं वि अच्छरीअं सुणादु भावो ।

वाअसवअणादो पञ्चमराओ उदच्चइ, णिम्बविडपादो¶ मोअं उप्पज्जइ,

\* णिअओ † विअट्ठ ‡ ताणि § सतिअ० ¶ ०विटपादो

(१) आज्ञापयतु भावः । [ “भवान्” इति मातृकायां पाठः । ]

(२) कस्य नर्तनमारभ्यते युष्माभिः ।

(३) सट्ठको नर्तितव्यः ।

(४) अयमवसरोऽस्याकं प्रयोगविज्ञानं दर्शयितुम् । निकषः खलु सट्ठो नर्तकानां  
कवीनाञ्च निदग्धतायाः ।

स सट्ठकः सहस्ररः किल नाटिकाया-

सस्यास्यतुर्ज वनिकान्तरबन्धुरङ्गः ।

चिदार्थसूतितरसः परमेकभाषी

विक्कम्भकादिरहितः कथितो बुधैः ॥ ५ ॥

कस्य पुनः सरस्वतीनिधन्दः सट्ठो नर्तितव्यः ।

कारकखरफलादो पीऊसरसो पसरइ जं देवमन्दिरवाहिरालिन्द-  
सम्भञ्जणादिवावारमत्तपारिणाहिन्तो पारसवपसूहिन्तो\* सम्भ्रासमभ-  
संपुल्लमल्लिभामहुरमभरन्दनीसन्दगम्भो सन्दम्भो पवहइ । (१)

सूत्रधारः । (२) मा एव्वं । ण खु गिन्दगिज्जा† तत्तभवन्तो पारसवा ।  
जदो

जाणं ‡ वल्लणालोअपादजुअलीसुम्मू सणं भूसणं

जाणं गिम्मलकव्वचव्वणकहासंसीलणं कीलणं ।

वंसे जाण अ सुडुत्तसुहओ सो रुहमुत्तामणी

आओ § ताण थईस कम्म भुवणे जीहा निरीहा भवे ॥६॥

पारिपार्श्वकः । (३) तस्स रुहम्म मिरिअगुहम्म अ मिसो  
रुहदासनामहेओ किल तस्स कइ ।

सूत्रधारः । (४) ता उव्वज्जइ¶ । तरणिकिरणजालगिरत्थसन्दादो  
एव्व अरविन्दादो महुअराणन्दकन्दो पसरइ मरन्दनीसन्दो ।

\* ० हितो † शोटगिज्ज ‡ वल्ल § घान ¶ उपपज्जइ

(१) किमपि चाचर्यं प्रणीतं भावः । वायसनदनात् पञ्चमशय उदञ्चति, निम्ब-  
विटपान्शोचसुतपयति, कारकखरफलात् पीयूषरसः प्रसरति, यद्वैवमन्दिरवाह्याभित्समन्त्राणां तादि-  
न्यापारभावपरायणात् पारशवपशोः सन्ध्यासमयसंपुल्लमल्लिकान्धरमकारन्दनिध्नन्दगम्भैः सन्दम्भैः  
प्रवहति । \*

(२) मेवम्, न त्वत् गिन्दगीयास्तभवन्तः पारशवाः । यतः —

त्रेषां ब्राह्मणलीकपादयुगलीगश्रुपणां भूषणं

त्रेषां निर्मलकाव्यध्वजकथासंशोभनं श्रीजनम् ।

वंसे तेषां च शङ्खसुभगः † स रुद्रमुक्तामणि-

जातस्तेषां स्तुतिषु कस्य भुवने जिह्वा निरीहा भवेत् ॥

(३) तस्य रुद्रस्य श्रीकण्ठस्य च शिष्यो रुद्रदासनामधेयः किल तस्य कविः ।

(४) तदुपपद्यते । तरणिकिरणजालनिरसतन्द्रादेवारविन्दान्धधुकरानन्दकन्दः प्रसरति  
मकरन्दनिध्नान्दः ।

\* गर्भाः सन्दम्भाः प्रभवति । † शङ्खने सुभगः

पारिपार्श्वकः । (१) किं तारिसो ताणं रुहसिरिअण्ठाणं  
सिक्खाविसो ।

सूत्रधारः । (२) किं भण्ड\* ।

वडदलगओवि रुहो

वक्खाणं जाण सुणिअ सिरअम्पं ।

मन्दन्दोलिअचन्दं

फन्दन्तफणिन्दकुण्डलं देइ ॥ ७ ॥

पारिपार्श्वकः । (३) णमो महप्पाणं । तेण आवज्जिआ सज्जणा ।

सूत्रधारः । (४) कव्वं ।

पारिपार्श्वकः । (५) पच्चव्वज्जइ पुलओ

हिअअं उवणेइ आसणं सुहअं ।

उवहरइ अग्घमच्छी

सज्जणकखादिहीण सुत्तीणं ॥ ८ ॥

\* भण्ड

(१) किं ताडशस्तयोः रुद्रश्रीकण्ठयोः शिखाविशेषः ।

(२) किं भण्यते—

वटतलगतोऽपि रुद्रो

व्याख्यानं यथोः श्रुत्वा शिरःकम्पम् ।

मन्दान्दोलितचन्द्रं

स्यन्दमानफणीन्द्रकुण्डलं ददाति ॥ ७ ॥

(३) नमो महत्प्रभुभ्यः । तेनावर्जिताः सज्जनाः ।

(४) कथम् ।

(५) पत्यद्वज्जति पुलको

हृदयसुपनयत्यासनं सुभगम् ।

उपहरत्यव्यसक्ति

सज्जनकर्णातिथीनां सूक्तीनाम् ॥ ८ ॥



किञ्च—

(१) काव्यनिबन्धे कङ्कणो\*

घञ्मञ्जलं ओहरन्ति मुखमग्रम् ।

आनन्दवाहसिसिरा

सिरश्चम्पसमीरणा खु विवुहाणं ॥ ८ ॥

अवभृथिअं चाणिण । जह—

अगणिअ णवत्ति दोसं

अणिरुविअ णिअडटाकअं णिन्दं । ।

पम्हमिअ तं असूअं

रमिआ ओदंसअन्तु किदमेअं ॥ १० ॥

सूत्रधारः । (२) किं अग्रम् । पाञ्चजवन्धो एव रसिआणां आनन्दं  
कन्दलेइ । जदो

जह होइ अपरमाला

मालईमाला अ महुआणं ।

\* 'कङ्कणो' + चणोण ‡ दिन्दं § पंसमिअ ॥ यस्यम् ।

(१) काव्यनिबन्धे कवे-

घञ्मञ्जलमपहरन्ति मुखमग्रम् ।

आनन्दवाहसिसिराः

शिरःकम्पसमीरणाः खलु सकीनाम् ॥ ८ ॥

अभ्यर्थितं चानेन यथा—

अगणयित्वा नवेति दोषम्

अनिरूप्य निकटताकर्ता निन्दाम् ।

प्रख्यत्य तामसूयां

रमिका अवतंसयन्तु कतिमेताम् ॥ १० ॥

(२) किमन्यत् । प्राकृतवन्ध एव रसिकानामानन्दं कन्दलेयति । यतः—

यथा भवति अपरमाला

मालतीमाला च मधुपानाम् ।

तह होइ अखभासा

पाअडभासा अ रसिआणं ॥

सूत्रधारः । (१) णं तेण चिअ भणिअं—

भासा खु पाअडमई

विसओ सिरिमाणवेअचरिअसिरो ।

रसगबभो सन्दबंभो

सज्जणपीदीणं जोव्वणं \*एअं ॥

सूत्रधारः । (२) केण णिजुत्ता पुण पअट्टह सट्टअणट्टणे ।

पारिपार्श्वकः । (३) तस्स एव्व णिरन्तरोणमन्त-सिरिमन्त-सामन्त-  
विअ - मउडन्त-णिणवडन्त-माणिक-मणि-समूह-मोह-लेहा-पल्लविअ-  
पाअपीठस्स-खण्डपरसु-सिहण्ड-ससिखण्ड-पण्डर-महामहन्त - महिअ-  
जस-पूर-कप्पूर-णिअर-पव्वआअद-भुवणन्तरालस्स अदि-धवल-हिअअ-  
फलह-पडिफलन्त-परमेसर-पअ-पल्लवस्स समर-मुहवलामोडि-गहिअ-  
जय-लच्छी-धम्मिल्ल-पल्लय-मल्लिअ-मल्ल-परिमलासङ्ग-भिङ्ग-रिच्छेली -  
संसदअ \*\*लोलुङ्गण्ड-मण्डलग-मण्डिअ-पअण्ड-भुअदण्डस्स रिउवल-  
सलह-लेहि-चडुल-आलाजाल-जलन्तअ-पआव-पावअ-पाअर-परि-  
रक्खिअ-सअल-भुवणअलस्स अक्खिअ-दिअ-सुवस्स-वदण-समिद्धि-

\* ओरअखणं । पिअ । 'निपडन्त' § 'पाअवीठस्स' इति समीचीनम् ॥ आयत

॥ फटि \*\* संसज्जअ † जाललज्जलस्स ‡ दअण

तथा भवति अन्यभाषा प्राकृतभाषा च रसिकानाम् ॥

(१) ननु तेनैव भणितम्—

भाषा खलु प्राकृतमयौ

विषयः श्रीमानवेतचरितश्रीः ।

रसगर्भः सन्दर्भः

सज्जनप्रीतीनां यौवनमत्तम् ॥

(२) केन नियुक्ताः पुनः प्रवर्तन्ते सट्कनर्तने ।

(३) तस्यैव निरन्तरावनमच्छीमत्सामन्तापकमुकुटानिपतन्माणिक्यमणि समूहमयूखलेखि ।

\* चअकर इति ख-पाठः ।

समिद्धः\*मणि-मन्दिर-वलही-जाल-कीलन्त - सञ्जल - दरिह - लोअस्स  
सव्वभूदाणुकम्पिणो सम्पदं किदं†-करणिज्जदाए जीव्वणसुखं  
अणुहोन्तस्स राअहिआअपरमेसरस्स सिरिमाणवेअस्स अत्थाणमण्डव-  
मण्डणेण पण्डअमण्डलेण ।

किञ्च—

अस्मिं खु सट्ठअवरे णिअभत्तुअस्स

‡चक्केसरत्तणकराण गुणाण ठाणं ।

चारुं॥समुव्वहइ तं किल चन्दलेहं

॥अङ्गेसरस्स तणअं सिरिमाणवेओ ॥

सूत्रधारः । (१) अहो आअदा एव्व जवणिअन्तरे महाराअदेवोणं  
कादूण भूमिअं अय्यो अय्यवल्लहाअ । ता अम्हेहि \*अविसेस-  
करणिज्जं †सज्जीअदु ।

\* समित् † अः मण्डप ‡ चङ्केसु ॥ चारुस्य ॥ अङ्गसरस्य \*\* अतः "ता अम्हेहि वि  
सेसकरणिज्जं सज्जीअदु" (तत् अस्माभिरपि श्रेयकरणीयं सञ्जाताम्) इति पाठः  
सभीषीमतया प्रतिभाति । †† संजीवदु

पञ्चवितपादपीठस्य खण्डपरशुखिखण्डशिशुखण्डपाण्डुर (सर्वतः प्रसर) अङ्कितयशःपूरकपूरनिकर-  
पवैतायमानसुवनान्तरालस्य अतिधवलहृदयस्फटिकप्रतिफलितपरमेश्वरपद्मपङ्कजस्य समरसुख-  
बलात्कारगृहीतजयलक्ष्मीधम्मिलपथ्येस्तमत्तिकामाख्यबहुसपरिसलासङ्गभङ्गश्रीसंशयितलोभो-  
द्वन्द्वमण्डलाग्रमण्डितप्रचण्डभुजदण्डस्य विपुलगशमर्कहिचतुल्लङ्घनागालजाख्यमानप्रदाप-  
पावकप्राकारपरिवर्तितसकलभुवनतलस्य अष्टिभद्रसुवर्णरत्नसमृद्धिसम्पन्नमणिमन्दिरवल्लभोआला-  
भ्रीकृतसकलदरिद्रलोकस्य सर्वभुताभुक्तम्यिनः साम्प्रतं कृतकरणीयतया श्रीबभसुखमनुभवती  
राजाधिराजपरमेश्वरस्य श्रीमानवर्धस्य आस्थानमण्डपसम्पन्नम पण्डितमण्डलम् ।

अस्मिन् खलु सट्ठकवरे मिजभत्तकस्य-

अङ्गेसरत्तकराणां गुणानां स्थानम् ।

चारुं समुव्वहति तां किल चन्दलेखाम्

अङ्गेसरस्य तनया श्रीमानवेताः ॥

(१) अहो आगताविव यवनिकान्तरे महाराजदेव्योः कला भूमिकामर्थ्य आर्यवत्तमा च ।  
तदस्माभिरपिश्रेयशकरणीयं सञ्जाताम् ।

( इति परिश्रम्य निष्क्रान्ती )

( ततः प्रविशति राजा देवी विदूषको विभवतश्च परिवारः )

राजा । ( खगतम् ) (१) अहो किञ्चकरणिज्जाणं पि आसाए  
अणवसाणदा । जदो

सव्वे साहु पवट्टिदा खु पउर\* सन्तोसिआ बम्हणा  
वित्तेहिं † कउसञ्चएहि विहिदा देवा पसादुम्भुहा ।

पत्ता चेअ चउस्समुद्दरसणालङ्कारिणी मेदिणी  
दाणिं सत्तसमुद्दमुद्दिअमिमं पत्थेइ मे माणसं ॥१४॥

( प्रकाशम् ) ( समन्तादवलोक्य सहैषम् )

(२) देवि, इमस्मि सुरहिसमअ\*समारभसम्भरिज्जन्तसिरिमणहर-  
धरणि कमलिनीकमलाअन्तस्मि‡ अम्हाणं महाणअरम्मि मअरन्दगण्डूसण-  
सम्पादेदि॥ यहिच्छ॥ सुचलन्त\*॥ च्छव्वअरिच्छोलिलच्छिणं††  
अच्छीण‡‡ (१) ।

\* पपुरा † कभ—क ; कभि—ख ‡ समए § कमलायस्मीष ॥ दे हिद हिच्छ—क ।

देहि यहिच्छ—ख । ॥ सुचल । \*\* च्छव्व । †† लम्भिणं ‡‡ अ'हच्छीणं ।

तथा भवत्यन्वभाषा

प्राक्तभाषा च रसिकानाम् ॥

(१) अहो कृतकरणीयानामप्याशाया अणवसानता । यतः—

सर्वे साधु प्रवर्तिताः खलु पौराः सन्तोषिता ब्राह्मणा

वित्तैः क्रतुसञ्चयैर्विहिता देवाः प्रसादोन्मूखाः ।

प्राप्ता चैव चतुःसमुद्गरणालङ्कारिणी मेदिनी

इदानीं सप्तसमुद्रसुद्रितामिमां प्रार्थयते मे मानसम् ॥१४॥

(२) देवि ! अस्मिन् सुरभि\*समयसमारभसम्भियमाणस्त्रीमनोहरधरणीकमलिनीकमलायमाने  
अस्माकं मङ्गलगरे मकरन्दगण्डूषणं सम्पादयति यथेच्छसुचलत्पट्पदत्रुणिलक्ष्मीरक्ष्योः† (१) ।

\* सृष्टिसमय । † लक्ष्मीरक्ष्योः ।

(१) एअं खु

लोलन्तागङ्गतुङ्गद्वयपटपवगन्दौलिआआमगङ्गं

\*खेलन्तुहामरामाचलग्नअसुहाअन्तकं केलिजालं ।

कीलन्तासेसलोअं पअडिअसुरवाडम्बरं तस्मचूड-

क्रोडं घोलन्तकीलाहलसुहलदिसाचक्र<sup>†</sup>मेकं विभाइ ॥१५॥

देवी ।

( सर्वतो विभोक्त्य सत्पथम् )

( १ )

अय्यउत्त, किं

वक्षीअदि इमाए नगरीए सुरहिसमअसमारम्भजनिअं मोहगं ।

एसा खु—

तारुण्येण रमणीव सुरुवरस्या

जोग्हारसेन रअणीव पुरन्तचन्दा ।

फुल्लगमेण लदिएव पवालपुष्पा

रेहइ हन्त गअरो मरुसङ्गमेण ॥१६॥

\* खेलदुहाम † दिसाचक्र । मुख्य ।

§ इदिएव

(१) एतत् खल

लोलदगङ्गतुङ्गद्वयपटपवगन्दौलिआकोशमगङ्गं

खेलदुहामरामाचलग्नअसुहाअन्तकं केलिजालम् ।

क्रोडद्विषलीकं प्रकटितम् त्रिडम्बरं तस्मचूड-

क्रोडं घूर्णमानकीलाहलसुहलदिसाचक्रमेकं विभाति ॥१५॥

(२) आर्यपुत्र, किं वक्षतेऽनुपया नगर्याः सुरभिसमथसमारम्भजनिशं मौभाग्यम् ।

एसा खलु—

तारुण्येन रमणीव सुरपूरस्या

ज्योत्स्नारसेन राजनोव स्तरङ्गद्वया ।

फुल्लगमेन कलिकेव प्रवालपूष्पा

रात्रौ हन्त नगरी भासङ्गमेन ॥१६॥

राजा—(१) अहो सखदो रमणीयत्तणं ययरीए\* । तह अ-

†दुमन्तभमरच्छडाकलविराविआ वाविआ

‡फुरन्तमअणच्चणाविहवणन्दिरं मन्दिरं ।

लसन्तणवणट्टई§ललिअणट्टणं पट्टणं

वलन्तमलआणिलांअमसिलाहिणी साहिणी ॥१७॥

विदूषकः—(२) भो वयस्स पेक्ख पेक्ख । मन्दमन्द-¶फन्दन्त-मल-  
आणिल - केलि - धोलिरुप्पडिअ-॥विसरन्त - विसिनी - धूलि - पाली-  
\*\*विउल्ल-कंचण-विआण-सोहिणी भुअङ्ग-लोअ-¶¶कार-कमल-सङ्गअ-  
गङ्गेअ-‡सीगमुहसङ्गलत्-सन्तद-कुङ्कुम-वारि§धारा-¶¶सिच्चन्त-सअल-  
पहिअलोआ ॥वम्भकरम्फालिअ-धणुह-कोलाहल-मुहल - कउहामुहा  
दिवो \*\*\*विराअवेअ-मुज्जन्त-सच्चरन्त - मुद्धाहिसारिआ - चलण-  
भणभणायन्त-णुउर-विराव-मुहराविअ मार-वीर विजअ-भेरी-मणहरा  
मअं वि मएदि रइं वि रमएदि आणन्दं वि आणन्देइ दप्पं वि  
दप्पेइ इअं¶¶ महाणयरी ।

\* ययरीए † दुमन्तभमरच्छटा ‡ फुरन्त...च्छटा § इत्यथ ॥ फुदन्त ॥ विसन्त  
\*\* विउल्ल इति पाठान्तरम् । † लोल इति पाठान्तरम् । ‡ सीहहमसङ्गलस—क, सीहमुहगं-  
सङ्गलसत्—ख §§ विरिविरिआ इति पाठान्तरम् । ¶¶ सिच्चन्त...वहिअ ॥ पम्भकरम्फालिअ  
\*\*\* विराअवेअ ††† लइं ।

(१) अहो सखदो रमणीयत्वं नगर्थाः । तथाहि—

भमङ्गमरच्छटाकलविराविता वापिकाः

सुरन्मदनाचं नाविभवनन्दनं मन्दिरम् ।

लसन्नवनर्तकीललितनर्तनं पत्तनं

वलन्मलयानिलागमश्चाग्निः शाखिनः ॥१७॥

(२) भो वयस्य पश्य पश्य । मन्दमन्दमन्दमानमलयानिलकेलिवृक्षशीलोत्पतित-  
विसरङ्गिसिनीधूर्त्वापालीविपुलकाञ्चनवितानशोभिनी भुजङ्गलोकरकमलसङ्गतगाञ्जयशङ्खमुख-  
सङ्गलत्सन्तदकुङ्कुमवारिधवासिन्मानसकलपथिकलोका\* मन्मथकरास्फालितधनुःकोलाहल-

\* अथ 'विरिविरिआधारा' इत्यधिकं कथितं प्रसक्तम् ।

चेटी—(१) इदं पि पेक्वउ\* महाराओ । एसो क्व, मन्दमरु-  
अन्दोलिअ†पल्लवहयमस्मामिस्तेहिं महर-महुरस-महमहन्तपरि-  
मलन्ध-मधुअर-माला-मञ्जरी‡सिञ्जिआरावेहिं मरगआरामो महाराअस्स  
महुमासोदारवट्ठिणिं अत्तणो समिहिं §दंसेदु विअ आआरं करेइ ।

राजा—( विलोक्य ) (२) साहु भणिअं चन्दणिआए ।

विदूषकः—(३) दासीए धीदे उच्छिठभक्खिणि ण तुक्क एव्व  
¶वअणं अहिणन्दणिज्जं मह वि वअणं अहिणन्दीअदि वअस्सेण ।

चेटी—( सावशं हसति ) ।

विदूषकः—(४) भो वअस्स गच्छम्ह मरगअ॥उज्जाणम् ।

( इति सर्वे परिक्रामन्ति )

राजा—( दक्षिणादिपदमं गृह्यते ) देवि,

(५) फन्दए पअल\*पोअ. तालिअं

दाहिणं महमिदं† विलोअणं ।

\* वि पेक्व † पदल्लव ‡ मञ्जरी § भोसोदविअ ¶ वलन्धणं ॥ उज्ज्माणम् \*\* पअ

†† मिदं

मुखरकुलमुखा दिवो विरागवेगमुक्कत्सञ्चरन्मुग्धाभिसारिकाभूषणभूषणायमान् पुरविशसुखरौ-  
कतसारवीरविजयमिरीमनोहरा मदमपि मदयति रतिमपि रमयति आनन्दमप्यानन्दयति दर्पमपि  
दर्पयति इयं महानगरी ।

(१) इदमपि पय्यतु महाराजः । एष खलु मन्दमारुतान्दोलितपात्रवहसमंज्ञामित्रे-  
संधुरमधुरससर्वतःसरत्परिमलान्धमधुकरमालामञ्जु, शिञ्जितारावैः सरकलारामो महाराजस्य  
मधुमासोदारवर्तिनीमात्मनः सखिं दर्शयितुमिवाकारं करोति ।

(२) साधु भणितं चन्दनिकया ।

(३) दास्याः, पुत्रि उच्छिष्टभक्षिणि न तवैव वचनमभिनन्दनीयं समापि वचनमभिनन्दति  
वयस्येन ।

(४) भो वयस्य गच्छामो मरकतोद्यानम् ।

(५) देवि !

स्यन्दते प्रचलपञ्चमालिकं

दक्षिणं सप्त इदं विलोचनम्

किं फलं अहं विचिन्ति एहि किं\*

केन देवसरणी मुणीअदि† ॥१८॥

विदूषकः—(१) भो वयस्स, जह दासीए धोदाए वअण सिलाह-  
णिज्जं तह मह वि चओरस्स बम्हणस्स जइ सिलाहीअदि वअणं  
ता कहेमि ‡ ।

राजा—(२) वयस्स, कोऽ सन्देहो कहेहि ।

विदूषकः—(३) सुणादु वयस्सो । एसो जहा मिट्ठा<sup>१</sup> भुज्जन्तवम्हण-  
लोअकोलाहलो विअ कोइलकोलाहलो पमोदं उप्पादेइ महानसधूम-  
प्पसरोव्व ॥ कुसुमुप्पडन्तमहुअरगणो गअणपीटिं करोइ बहुलज्जभज्जन्त-  
सरिसवगन्धो विअ पुप्फगन्धो घाणं आणन्देइ ।

राजा ( सञ्चितम् ) (४) मच्चं एदं ।

देवी—( सद्धम् ) (५) अज्जउत्त, देव्हेण च्चिअ जाणोअदि ।

विदूषकः (६) किञ्च मए वि एक्केण बम्हणेण ।

देवी—(७) अय्य चओरअ, किं तुए जाणोअदि ।

\* की † देवसरणिं मनोअदि ‡ कहेहि § का १ भुजन्त ॥ कुसुमुप्पडन्त ।

किं फलमय\* विचिन्तितः किं

केन देवसरणिर्ज्ञायते ॥ १८ ॥

(१) भो वयस्य, यथा दास्याः पुत्रा वचनं तव ज्ञापनीयं तथा चकौरस्य ब्राह्मणस्यापि यदि  
ज्ञायते वचनं तत् कथयामि ।

(२) वयस्य कः सन्देहः ? कथय ।

(३) शृणोतु वयस्यः । एष खलु यथा मृष्टमुज्जानब्राह्मणलोककोलाहल इव कीकिल-  
कोलाहलः प्रमोदमुत्पादयति । महानसधूमप्रसर- इव कुसुमोत्पतन्मधुकरगणो नयनप्रीतिं  
करोति, बहुलान्यभर्ज्यमानसर्षपगन्ध इव पुष्पगन्धो घ्राणमानन्दयति ।

(४) सत्यमेतत् ।

(५) आर्यपुत्र, देवेनैव ज्ञायते ।

(६) किञ्च मयाप्येकेन ब्राह्मणेन ।

(७) आर्य चकौरक, किं त्वया ज्ञायते ।

\* वितर्कितः ।



विदूषकः—(१) होदि पुष्यं एवम्, वयस्सम्पन्नं चउस्मिन्पुष्यवन्धुवन्धुरं  
वसुन्धरं दाजण अपरितुट्ठेण \* विहिणा पुणो सत्तममुद्दमुद्दिअं एअं  
वयस्सम्पन्नं भूमिअं चले वन्धिउं अअं आरम्भो कीरइत्ति भो भवव विहे  
पुणो एवम् एवम् होहि ।

चेटी—(२) एसो मरगआरामो । पविसदु महाराओ ।

( सर्वे उद्यानप्रवेशं नाटयन्ति )

( नेपथ्ये वेतालिनः श्रोत्रे कः )

वेतालिकाः—(३) जअ जअ महाराअ-राआहिआअ-परमेसर-पाअ-  
पारिजाअपल्लव-च्छाआ-गिअ-विहार-गिरत्थ-सम्पाव-पप्रगड-पआव  
पण्डिअजण-कप्प-पादव । § वयस्सम्पन्नं हरङ्गनावगगुणगिगल्लिअसअल-  
महिलामाणस सिरिमाणवेत मुद्धदाइणो होउ ॥ महाराअस्स आराम-  
लच्छी । पेक्खदु दाव महाराओ -

॥ अत्ताणं वित्थरन्तं महणुरवइणो \*\* पाणगोठ्ठीणि एओ

॥ ॥ दोलब्धानां विद्वानां सञ्जलपिकसङ्गलानां सङ्गीतशाला ।

\* 'अकिदल्लेय' ( अकतायेन ) इति पाठान्तरम् । पारिजातं । पादपं § सम्पन्नं वा होद  
॥ अत्ताणं \*\* वयस्यो त्रिरालम्बाण ।

(१) भवति । पूर्वमेव वयस्यस्य चतुःसिन्धुवन्धुवन्धुरां वसुन्धरां दत्त्वापि अपरितुष्टेन विहिना  
पुनः सप्तसप्तसुद्रुद्रितमिनां [ वयस्यस्य भूमिकाञ्जलिं वज्रम् ] अथमारभः क्रियते । भो भववन्  
विहिः पुनरपि एवमेव भव ।

(२) एष सरकतारामः । प्रविशतु महाराजः ।

(३) जय जय महाराज राजाधिराज परमेश्वर पादपारिजातपल्लवच्छायानिर्विहार-  
निरसन्ताप प्रचण्डप्रताप पण्डितजनकल्पपादप सम्पन्नमनोहराङ्गनावगगुणनिरञ्जितसुकलमहिला-  
मानस श्रीमानवेत । सुद्धदायिनी भवतु महाराजस्य आरामलच्छीः । पश्यतु तावन्महाराजः ।

अस्मन्मन्त्रिभूषणं मधुनरपतिः पाणगोष्ठौ निवेत्ति

दोलब्धानां विद्वानां सञ्जलपिकसङ्गलानां सङ्गीतशाला ।

(१) कीलाठाणं पडोराअलपवणकिसोराणं सेणाणिवेसो

एसो तेल्लोक्कवीरस्स अं रइवइणो भाइ आरामदेसो ॥ १८ ॥

\*किञ्च एत्थ सन्निहिदे महाराए -

पञ्चवज्जइ चञ्चलीअणिवहो †फुल्लुप्पडन्तो जवा

कूजन्ता अ कुणन्ति कोइलउला सोत्तामिअं साअदम् ।

सिग्घं अग्घमुपाहरन्ति ‡मअरंदुगारिणो पाअवा

§दाणिं पल्लवचामलेहि लदिआ वीअन्ति वाआहआ ॥२०॥

विदूषकः—(२) साहु गीअं मञ्जुअण्ठमधुरकण्ठेहि वन्दीहिं ॥ ।

पिक्खहु दाव वअस्सो महुसमअवित्थारिअं मरगआरामसमिद्धिं ॥ ।

\* अत द्वितीयः इति पाठः समीचीनतया प्रतिभाति, अन्यथा अनुपदमेव  
ब्रह्मसायस्य “साहु गीअं महुअण्ठमधुरकण्ठेहि वन्दीहिं” इति विदूषकवचनस्यानुपपत्तेः ।  
† फुल्लं फलम् । महुअण्ठमधुराणि इति क-पाठः, महुअण्ठमधुराणि इति ख-पाठः ।  
§ दानो ॥ वन्दीहिं ॥ समिद्धि ।

(१) कीलाठ्याणं पडोराअलपवणकिसोराणां सेणाणिवेश

एष धं लोक्कवीरस्य च रतिपतिर्भाति आरामदेशः ॥१८॥

किञ्चात्र सन्निहिते महाराज,

प्रत्यङ्गुजति चञ्चरीकनिवहः फुल्लोत्पलजवात् \*

कूजन्तश्च कुणन्ति कीलाताः † शीलासतं स्वागतम् ।

शीघ्रमर्घ्यमुपाहरन्ति मकरन्दोद्गारिणः पादपाः

इदानीं पल्लवचामलेहिका वीजन्ति वाताहताः ॥२०॥

(२) साहु गीतं मञ्जुकण्ठमधुरकण्ठाभ्यां वन्दिभ्याम् । पश्यतु तावद्वयस्यः मधुसमय-  
वित्थारिताः मरकतारामसञ्चक्षिम् ।

\* अथवा

† “कूजन्ति च कुणन्ति कीलातकलाभिः” इति समीचीनतया प्रतिभाति । ‡ विकृतिता ।



महुसमअफुडन्तणवकुसुमपरिमलवाहुलअं घेत्तूण\* परिसरं ठिअस्स  
मलयानिलस्स दे† परिसरं पत्तस्स सेवावसरं देहि । पेक्खम्ह मरग-  
आरामलच्छि† ।

राजा—(१) तह ( इति सर्वं यथोचितमुपविशन्ति ) ।

देवी—(२) अहं §वड्ढावइस्सं अय्यउत्तं ।

एदे चूसिअचोल‡॥बालमहिलाभालिन्दुसेआअमा

पिज्जन्ता जणणासिआहि एलिणीणालोअकेलोअरा ।

लीलालालिअकेरलीचिहुरआ आणन्दणीसन्दिणो-

रोमच्चुगमणाणुमेअचलणा कोलन्ति वाअङ्कुरा ॥२३॥

राजा—(३) अहं वि तुमं §वड्ढावइस्सं

अत्ताणं वि बुभुक्खिदाण पुठमं दाऊण णागाण तो

तुङ्गा मङ्गलचन्दणादि\*\*ण उणी†† काटूण पाअं खणा ।

\* चतूण † देहि ।

‡ मूलं 'मरगआरामलच्छी' इति पाठ उपलभ्यते । आत्माभिस्तु कायासंवादेन 'लच्छि'  
इति पाठः कल्पितः । प्राकृतै लच्छीशब्दस्य द्वितीयाबहुवचने 'लच्छी' इत्यपि पदं सम्भवति, तेन  
कायायां 'लच्छीम्' इत्येतस्य स्थाने 'लच्छीः' इति पाठेऽपि सर्वं समञ्जसं भवति ।

§ वड्ढापथिस्सं ‥ पाल || वड्ढापथिस्सं \*\* णन्दि-खपाठः †† हिमिउणो ।

मङ्गीधरादुपागतस्य मधुसमयस्कूटत्रवकुसुमपरिमलप्राभृतं गृहीत्वा परिसरे स्थितस्य मलयानिलस्य  
सेवावसरं देहि । पश्यामी मरकतारामलक्ष्मीम् ।

(१) तथा ।

(२) अहं वर्धयिष्याम्यव्युत्तम्—

एते चूषितचोलबालमहिलाभालिन्दुसेवागमाः

पीयमाना जननासिकाभिर्नैलिनीनालीककैलीकराः ।

लीलालालितकीरलीचिहुरका आनन्दनिषादिनी

रोमाञ्चोद्गमनानुमेयचलनाः क्रीडन्ति वाताङ्कुराः ॥२३॥

(३) अहमपि त्वं वर्धयिष्यामि

\* आत्मानमपि बुभुक्षितानां प्रथमं दत्त्वा नागानां ततः

\* मङ्गलान्मङ्गलचन्दनाद्रेः पुनः कृत्वा पातं कृणात् ।

\* तुङ्गा मङ्गलचन्दनाद्विभङ्गाः कृत्वा पातं कृणात् ।

\*एणिहं गणिह्य सोरहेकणिलयं कन्दप्पमित्तत्तरं

तं अलिङ्गितुमुत्तुका परिसरं पत्ता अ चेत्ताणिला ॥२४॥

देवी—(१) पेक्खदु दाव अय्यउत्तो सोहम्मं कालस्स ।

किसलइदासोअलदा†

कीरमुहाभोअ-कीसुअ-च्छाआ ।

कीलन्ति केवि‡ दिवसा

केसरखलमाणबालपवमाणा ॥२५॥

राजा—(२) किं §भस्सइ—

मधुअरकलकलमुखले

मलआणिलभङ्गिसङ्गततरङ्गे ।

मधुमासणईसोत्ते

¶मअरन्दमए णिमज्जेइ भुवणं ॥२६॥

विदूषकः—(३) भो वयस्स किं पि वञ्चिदो म्हि जदो पुक्खं  
एव्व अम्हाणं घरए परम्पराए समागअं पण्डित्तणं कइत्तणं॥ च  
\*\*\*पङ्केसु पङ्करोहअभआदो अम्हवम्हणीसअणिल्लैकपादसंठविआए ††

\* एसी गच्छिअ † लता ‡ केऽपि § फणइ ¶ माअरन्दमए णिमज्जेइ ॥ कालतया \*\*\* वङ्गिसु  
†† णिल्लैकपाअ सदृठविआअ

इदानीं गृहीत्वा सौरभेकणिलयं कन्दर्पमित्तानरं

त्वानालिङ्गितुमुत्तुकाः परिसरं प्रान्ताय चैवानिलाः ॥२४॥

(१) पक्खदु तावदाय्यपुत्तः सौभाग्यं कालस्य । यतः—

किसलयिताशोकलताः कीरमुखाभोगर्कियुक्ताच्छायाः ।

कीर्जन्ति केऽपि दिवसाः केसरखलङ्गालपवमानाः\* ॥२५॥

(२) देवि, किं भयस्यते—

मधुकरकलकलमुखरे मलयानिलभङ्गिसङ्गततरङ्गे ।

†मधुमासणदीप्तोत्तसि मअरन्दमये णिमज्जति भुवणम् ॥२६॥

(३) भो वयस्य, किमपि वञ्चितोऽस्मि । अतः, पूर्वमेवास्माकं गृहे परम्परया समागतं  
पण्डितत्वं कवित्वं च । पथिषु प्रतिरोधकभयादस्मद्व्राज्ज्येणो ‡ शयनीद्वैकपाद § संस्थापितायां

खल्लमान इति पठपाठः । † किञ्चिद् ‡ अन्त्यस्मद्व्राज्ज्ये इति ख-पाठः § ०पाञ्च ।

\*मंजुसिआए णिहाविअ लोहसालाए गाढं बन्धिअ सुहं पि दाऊण  
साढं पि समुहे संगण्हिअ आअदो (?)। ता अज्ज तुवं तुज्भ कइत्तणस्स  
अअं मे देहि जेण अहं वि तुम्हाणं कस्सपुडस्स पीऊसगण्डूषणं करिस्सं ।

( इति हस्तौ प्रसारयति )

( चेटी ) । (१) अज्ज पडिगण्ह अहं दे देमि ।

विदूषकः । (२) आ दासोए धीदे को उण पण्डिदो पारिआअं  
उज्झिअ एरण्हादो अहिलसिदं कामिज्जदि । अहव तुवं तुज्भ  
कइत्तणं दंसेहि । तदो पडिगिण्हिस्सं ।

देवी । (३) चन्दणिण दंसेहि अत्तणो छिअत्तणं । किञ्च सां  
पडिहा जा ठाणे पसरइ, सा नोदो जा काले उज्जलइ, सा इत्थिआ  
जा भट्ठमंणरहे वट्ठइ, सा मेत्ती जा अणत्थे ओलम्बइ ।

चेटी । (४) जं भट्ठिणी आणवेदि ।

विदूषकः । (५) जइ अत्तणो छिअत्तणं ॥ दंसेदुं ववसिदासि, ता  
जमभं कादव्वं मलआणिलो वस्सिदव्वो सद्धरा अ वुत्तं ।

\* मंजुसिआए । † णिआविअ । ‡ कइत्तणं । § आदर्शयोर्नास्ति । ॥ कइत्तणं ।

मंजुषिकायां निधाय लोहसालया गाढं बन्धा सुद्रामपि दत्त्वा \*वाटामपि समुद्रे संगृह्णागतः (?)।  
तदयं त्वं तव कवित्वस्यार्थं मे देहि येनाहमपि युष्माकं कर्णपुटस्य पीयूषगण्डूषणं करिष्यामि ।

(१) आर्य्य, प्रतिगृह्णाय, अहं ते ददामि ।

(२) आः दास्याः पुत्रि, कः पुनः पण्डितः पारिजातसुज्झित्वा एरण्डादभिलषितं  
कामयते । अथवा त्वं तव कवित्वं दर्शय ततः प्रतियहीष्यामि ।

(३) चन्दनिके ! दर्शयात्मनो वैदग्ध्यम् । किञ्च सा प्रतिभा या स्थाने प्रसरति, सा नीतिः  
या काले उज्ज्वलति, सा स्त्री या भर्तृमनोरथे वर्तते, सा मेत्री या अनर्थे अवलम्बते ।

(४) यद् भट्टिनी आज्ञापयति ।

(५) यद्यात्मनो वैदग्ध्यं दर्शयितुं व्यवसितासि, तद् यमकं कर्तव्यं मलयानिलो वर्णयितव्यः  
सद्धरा अ वृत्तम् ।

\* वाटामपि । † आदर्शयोर्नास्ति । ‡ प्रतिभायाः ।

चेटी । (१) तह । सुणाहि तुवं ।

बाला \*बालालितण्हापसमणकुसला चन्दणहिंस्र तुङ्गा

सौगा सौगारविज्जा । विअरणगुरुणो मन्थरं विपुफुरस्सो ।†

लोलं लोलंबआलं‡ परिमलअरलं भामअन्ता हरन्ता

माणं माणंसिणीणं णवसुरहिसिरीबन्धवा गन्धवाहा§ ॥२७॥

राजा । (२) साहु चन्दणिए साहु । जदो जमएवि सुहओ सद्दो  
सुअमो अत्थो ।

विदूषकः । (३) जद्द एव्वं जिअं देवीए पराजिअं वअम्मेण ।  
( प्रोऽवलोक्य ) अहो अमच्चो सुमई दुवारे ।

राजा—(४) किं सुमई । प्रवेसेहि णं ।

\* लोलालि ।

† बिन्दा इति क-पाठः ।

‡ लोलम्बलोलं ।

§ गन्धवाहा ।

(१) तथा । अण लम् ।

बाला व्यालालितण्याप्रशमनकुशलाः चन्दनाद्रेः\* तुङ्गान्

अङ्गान् अङ्गारविद्यावितरणगुरवः मन्थरं विस्फुरयन्तः † ।

लोलं लोलम्बलोलं परिमलतरलं भामयन्ती हरन्ती ‡ ।

माणं समखिनीनां नवसुरभियोबान्धवा गन्धवाहाः ॥२७॥

(२) साहु चन्दनिके साहु । यतो यमकेऽपि सुभगः शब्दः सुगमोऽर्थः ।

(३) यद्येव जिहं देव्या पराजितं वयस्येन । अहो अमात्यः सुमतिर्हरे ।

(४) किं सुमतिः ? प्रवेशयेनम् ।

\* सुतुङ्गाः अङ्गाः ।† + स्फुरन्ति ।

‡ बसन्त

विदूषकः—( परिक्रम्य सुमतिना सह प्रविश्य )

(१) एसो सुमई ।

सुमतिः । (२) जेदु देवो\* ।

राजा । (३) सुमदे किं ।

सुमतिः । (४) देव सिन्धुणाहामचो सुस्सुदो दट्ठुकामो चिद्ध ।

राजा । (५) ता अविलम्बिअं आणेहि णं ।

सुमतिः । (६) जं देवो आणवेदि ( इति निष्क्रम्य सुश्रुतेन सह प्रविश्य )

सुश्रुतः । (७) जेदु देवो† ।

राजा । (८) सुस्सुद अवि कुसलं सिन्धुणाहस्स ।

सुश्रुतः । (९) सम्पदं देवस्स कुसलाणुजोएण । किं च, महाराअ देवस्स सिन्धुणाहस्स चिरसेवापसादिएण समुद्वेण दिस्सो चिन्तामणि-  
जातीओ को वि महामणी । तं च सअलचिन्तिदत्तदाणकुसलं महार-  
अणं महाराअप्पसादवित्तएण सिन्धुणाहेण महाराअस्स सिरिमाणवेअस्स

\* आदर्शयोः “एसो सुमई जेदु देवो” इति विदूषकवाक्यम् ।

† आदर्शयोः “जेदु देवो” इति सुमतिवाक्यम् ।

(१) एष सुमतिः ।

(२) जयतु देवः ।

(३) सुमते ! किम् ?

(४) देव ! सिन्धुनाथमात्यः सुश्रुतो द्रष्टुकामो भवति ।

(५) तदविलम्बितमानयेनम् ।

(६) यद् देव आज्ञापयति ।

(७) जयतु देवः ।

(८) सुश्रुत ! अपि कुशलं सिन्धुनाथस्य ।

(९) साम्प्रतं देवस्य कुशलानुयोगेन । किञ्च महाराज देवस्य सिन्धुनाथस्य चिरसेवा-  
प्रसादितेन समुद्वेण दत्तचिन्तामणिजातीयः कोऽपि महामणिः । तत्\* च सकलजनचिन्तितार्थ-



पाण्डुदीकरेहिति दाऊण पेसिओ अहं । ता जिणउ एसो चिन्तामणी  
णं महाराअ\*मसिहिलाहेण, होउ अ महाराअपसादग्गहणेण सिन्धु-  
णाहो सअलमहिवालमण्डलसिलाहणिज्जो ( इति चीनायकनिसुकिनचिन्तामणिं  
काश्चनभाजने निधिपति । )

राजा । (१) सुमदे तुवं एव्व तुज्झ सहाअ<sup>†</sup> सुसुदं जहोइदं  
सम्भाविज्जण पेसेहि सिन्धुणाहसआसम् ।

सुमतिः । (२) जं देवो आणवेदि (इति निष्क्रान्ता ।)

विदूषकः । (३) भो वयस्स आणवेहि अस्स महामणिणो णिउल-  
मवणेदुम् ।

राजा । (४) वयस्स जं दे रोएइ ।

विदूषकः । (सद्रामवस्य गितुलमपनेतम् ।)

राजा । (सकौतकम्) । ( ५ ) अहो प्रभापसरो । अज्ज हि  
अच्छेरे<sup>‡</sup> अमुअस्स अच्छेमणिणो दीहेहि<sup>§</sup> मोहेहि णं  
तेल्लोकं शावपोअराअरअणक्किअं व लक्खिज्जए ।

\* महाराअस्य णिहि । सहाअ ।

† “सुमतिमुसुतौ” इति शेषः । अच्छेहि ( आचर्यः ) । § दीहेहि ।

कुशलं महाराजं महाराजप्रसादविरेण सिन्धुनाथेन महाराजस्य श्रीमानवेतस्य प्राप्तोक्तुम् इति  
दत्त्वा प्रेषितोऽहम् । तद् जयत्येव \*चिन्तामणि[मनु]महाराजसमिधिलाभेन । भवतु च महाराज-  
प्रसादवशेन सिन्धुनाथः सकलमङ्गीपालमण्डलज्ञाचनीयः ।

(१) सुमते, त्वमेव तव सखायं सुसुतं यथोचितं सम्भाव्य प्रेषय सिन्धुनाथसकाशम् ।

(२) यद् देव आश्चापयति ।

(३) भो वयस्य, आश्चापय अस्य महामणिर्निजुलमपनेतुम् ।

(४) वयस्य, यत् रोचते ।

(५) अहो प्रभापसरः । अयं हि—

आचर्यमसुर्याच्छमणेदीर्घैर्मयुखैरेतत्

वे लोक्यं नवपद्मरागमप्रोत्कीर्णमिव लक्ष्यते ।

एसो वासरदीपधूसरच्छद्द\* सूरौ विदूरोसिअं

सञ्ज्ञाए कवलीकिदोव्व सहसा नट्ठो अअं आदवो ॥२८॥

विदूषकः । (१) भो वयस्य अगणिएहिं अणग्घेहिं उम्मीलन्त-  
बहलदीहमोहलेहुज्जअ†-खज्जोआविअ-सहस्सरस्सोहिं महारअणसह-  
स्सोहिं पूरिअं खु दे कोसवरअं । किं ताणं वि अहिओ अग्घप्पहाओ ‡  
जेणं अच्छरीयं करेसि ।

राजा । (२) वयस्य एसो खु चिन्तामणित्ति पसिद्धो असाधारणो  
एव्व । जदो—

पत्येइ जं जं सअलो जणो वि

हत्थे अअं तस्स खु देइ तं तं ।

मन्दारकपट्टमकामहेण-

सन्ताणआणं गणिओ अ मज्जे ॥२९॥

विदूषकः । (३) अम्हो§ पण्डिआणं पि †बुद्धो अन्धपरम्परं अणुवट्ठइ ।  
अदो तुए ॥एदाए सिलाए दाणविअट्ठदा वस्सीअदि । परमत्थदो उण

\* धूसरच्छद्द । † लिङ्गजोअ । ‡ अघ्वप्रहाओ ।

§ कपुस्तके 'अम्हो' इति नास्ति । खपुस्तके 'अहो' इति पाठः । † बुद्धीए । ॥ एदाहि ।

एष वासरदीपधूसरच्छविः सूर्यौ विदूरापस्ततः

सन्ध्याया कवलीकृत इव सहसा नटोऽयमातपः ॥२८॥

(१) भो वयस्य\* अगणितैरनर्घ्यं कम्भीलबहलदोर्धमयूखरेखोद्यतखद्योतीकृतसहज-  
रश्मिभिः सङ्कारबसहस्रैः पूरितं खलु ते कोशगृहम् । किं तेषामप्यधिकोऽर्घ्यप्रभावः येनाश्चर्यं  
करोषि ।

(२) वयस्य एष खलु चिन्तामणिरिति प्रसिद्धोऽसाधारण एव । यतः—

प्रार्थयति यद् यत् सकली जनोऽपि

हृष्टोऽयं तस्य खलु ददाति तत् तत् ।

मन्दारकपट्टमकामधेनु-

सन्तानकानां गणितश्च मध्ये ॥२९॥

(३) अहो पण्डितानामपि बुद्धिरन्धपरम्परामनुवर्त्तते यतस्त्वया एतस्याः शिलाया दान-

\* अगणनीयं ।

ससस्स विसाणीव्भवो आआसस्स पसूणीव्भवो मिअतिण्हिआए#सल्लि-  
रूवत्तणं एदस्स सिल्लविसेसस्स अभिमददाणपण्हिअं चाणत्थन्तरम् ।

राजा । (१) मा एवं भण । अचिन्तणिज्जो खु मणिमन्तोसहीणं  
पह्णवो ।

विदूषकः । (२) भो वअस्स जइ एवं इदं मे कहिहि कइं पुण  
एदस्स अचेदनस्स उवलविसेसस्स दाणं सम्भवइ ।

राजा । (३) वअस्स एआरिसाणं अप्पच्चक्वचारिणीओ अहिदेवआओ  
विज्जन्ति ।

विदूषकः । (४) जुज्जइ । ता अहं किं पि पत्थेमि णं मञ्जारा-  
अण्णं । ( विहित्य अपवाधं ) भो वअस्स एण्हि इह महीअले जा  
कखआणं रअणभूदा '†' कखआ तं पुरदो दंसेहि त्ति पत्थेमि ।

राजा । (५) जं अहिरुइदं वअस्सस्स ।

विदूषकः । ( प्रायेनामोक्तान्मोचनस्तिष्ठति )

( ततः प्रविशत्यपटीक्षेपेण † नायिका )

( सर्वे सकौतुकमवलीकयन्ति )

\* तिण्हिआए ।

† भूता

‡ अपटीक्षेपेण

विदग्धता वर्धते । परमार्थतः पुनः शशस्य विषाधोद्भव आकाशस्य प्रसूनीजनः स्वगङ्गाप्रकाशः  
सल्लिरूपत्वम् एतस्य शिलाविशेषस्याभिमतदानपाण्डित्यं आशयेत्तरम् ।

(१) मा एवं भण । अचिन्तनीयः खलु मणिमन्तोषधीनां प्रभावः ।

(२) भो वयस्य यद्येवमिदं मे कथय । कथं पुनरितस्याश्वेतनस्योपलविशेषस्य दाणं  
सम्भवति ।

(३) वयस्य, एतादृशानामप्रत्यक्षचारिण्योऽधिदेवता विद्यन्ते \* ।

(४) युज्यते । तदहं किमपि प्रायेण† एतन्मञ्जरम् । भो वयस्य इदानीमिह महीतली  
या कन्यकानां रत्नभूता कन्यका तां पुरतो द्रष्टुं चेति प्रायेण† ।

(५) यदभिरुचिर्तं वयस्य ।

\* चारिण्योऽपि देवता विद्यन्ते । † प्रायेणानि ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकैर्मनःपद्मं प्रकाशयतु धीमताम् ॥

March,	{ १८५४ शकीये फाल्गुने १४१-वर्षस्य १११-संख्या	{ Vol. XIV. No 11.
1932.		

## दीक्षान्तभाषणम् \*

[ निबन्धकः—श्रीविद्युशेखरभट्टाचार्यः ]

भद्रं वः सोम्या दीक्षान्तस्नानकामा विद्यार्थिनो गुरुकुलविश्वविद्यालयस्य । अवसितो वो ब्रह्मचर्यवासः प्राप्तश्च समावर्तनसमय इति यत्सत्यं पद्मिदमतिमहत्तः प्रमोदस्य । विहाय गुरुकुलं गन्तव्यमिदानीमायुष्मद्भिरिति किञ्चिदाभाषणीयाः स्थः ।

इदं वो गुरुकुलं सर्वस्याप्यापतति नेत्रपथम् । इयमस्य होमशाला । इयं यज्ञवेदिः । इमे मठाः । इमानि गेहानि । एतानि चाभितस्तानि तान्यपरायनेकानि वस्तूनि । यः पुनः कश्चिदेतावदस्य वेदः, न स मन्ये वेदं सम्यग् गुरुकुलस्य । रूपमात्रमेतदस्य, शरीरमात्रमेतदस्य । न मातु-मातृत्वं न वा पितुः पितृत्वं रूपं शरीरं वापेक्षते । न हि तस्मिन् विकले

माता अमाता भवति पिता वा अपिता । एवमन्यथाभूतेष्वपि तेषु तेषु पदार्थेषु न गुरुकुलमगुरुकुलं भवति । अन्यदेव हि तत् किञ्चिद् येन माता माता, पिता वा पिता । एवं तदपि किञ्चिदन्यदेव तत्तेभ्यो येन गुरुकुलं गुरुकुलम् । स आत्मा । स द्रष्टव्यः । आत्मदर्शी हि श्रेयः पश्यति । तस्मिन्नेव च सत्यात्मनि स्याच्छरीरमपि । किं नाम शरीरं यद्येतद्विनाकृतमात्मना । त्यज्यते दह्यते वा तल्लोके । विकृते हि तदन्यदपि विकरोति । अस्त्यात्मा गुरुकुलस्य । स खलु रूप-स्यान्तरोऽबाह्योऽमूर्त्तौ भावमयो वा मनोमयो वा । अत एव मनसा वेदितव्यः । प्रयातु वः कश्चित् कृत्यानुरोधात् परोऽपि पारावारस्य, तिष्ठतु वैष मूर्धन्युत्तङ्गस्य पर्वतस्य, न खलु तेनात्मना तत्रापि नाधिवसेदेव गुरुकुलम् । न वायं न गुड्येत तेन समीहितेन फलेन । न चास्ति यत्कश्चिदपश्यन्नप्यात्मानं गुरुकुलस्य, केवलमिहावस्थानादेव गुरुकुलवासफलमविकलमवाप्नोतीति । पलालमेवायमाहरति तथा कुर्वन्, न तु धान्यम् ।

कः पुनरयमात्मा गुरुकुलस्य । कृतमग्नौ तेन प्रश्नेन । नायं न विदितोऽयमत्रत्यानाम्, विशेषेण तु युष्मादृशानां ब्रह्मचारिणाम् । अन्विष्यतां वैष स्वचेतसि । पृच्छ्यतां वाचायः । अथापरोऽपि कश्चिद् ब्रूयात्, मन्वे सोऽपि शक्नोति वक्तुं समासेन यदस्ति कश्चित् स भावश्चित्ते यः समुत्पद्यते सम्यगवगच्छतोऽर्थतत्त्वं गुरुकुलस्य शब्दस्य । समुद्भासयति सारं वा सर्वस्वं वा समग्रायाः संस्कृतेभ्योऽर्थवर्षस्य । यः प्रवर्तयति पुरुष त्यागे, न तु भोगे । प्रेरयति जनं सृष्टौ श्रेयसो न तु प्रेयसः । प्रेषयति पुमांसमुपकाराय विश्वस्यापि भुवनस्य, प्रदर्शयति पन्थानं संत्यस्य, अधिगमयति च तेन यदधिगन्तव्यं नाम जीवितस्य । स एवात्मा गुरुकुलस्य ।

ब्रिद्यते यन्नान्यत्र कुत्रापि, मन्यमानाश्चैवं स्पर्धन्ते च विकृत्यन्ते च नूनं तेऽसारेऽसारदर्शिनः स्वयमात्मानं वञ्चयन्ति । अतिमहत्पि हि विद्यमानेऽर्थे तमनादाय स्तोत्रमात्रं किमप्यादाय ते तृप्यन्ति । नूनं निरर्थकस्तेषां स तावान् ब्रह्मचर्यवासो येऽविदित्वैव तमात्मानमनूचानमानिः नस्तब्धाः समावर्तन्ते ।

उक्तमेतन्मनीषिभिः शक्यं चैतत्परीक्षितुमन्वहं येन केनापि यच्चित्तमेव मानवानां कुशलकुशलयोः, किं वा बहुना बन्धमोक्षयोरपि मूलम् । चित्तमेव कुशलं कुशलं प्रसूते, चित्तमेव त्वकुशलमकुशलम् । एतच्चत् कुशलं चित्तं येन कश्चित् कश्चिन्मरणादपि रक्षेत्, तदर्थं च प्राणानपि परित्यजेत् स्वकीयान् । एतत्पुनरकुशलं चित्तं येन स एव पुरुषस्तमेव पुरुषं स्वयमेव कदाचिद् व्यापादयेत् । एतच्चत् कुशलं चित्तं, येन कश्चित् कदाचित् किञ्चित् प्रयच्छति कस्मैचित् कराभ्यामात्मनः । एतत्पुनरकुशलं चित्तं येन स एव पुरुषस्ताभ्यामेव कराभ्यां कदाचित् स्वयं परस्वमादत्ते । शान्ते चेतसि पुरुषः कुलिशकठोरं पाषाणफलकमध्यधिशयानो गाढं प्रस्वपिति । स एव पुनः क्षुब्धे चेतसि कुसुमकोमलेऽपि तल्पे उदस्तपर्यस्तैरङ्गैर्ज्ञाप्रदेव यापयति यामिनीं सर्वाम् । चित्तमेवैतद् येन स महात्मा महात्मा । चित्तमेव चेदं येन दुष्टेन परः पुरुषो दुरात्मा ।

एवं च स्थिते वस्तुतत्त्वे किं तेन शतमपि वर्षाणां गुरुकुले ब्रह्मचर्यवासेन, किं वा तेन परःसहस्राणामपि तेषां तेषां विषयाणां शास्त्राणां वाध्ययनेन, न चेत्तेन संस्कियते चित्तम् । असंस्कृते च चित्ते का प्रत्याशा सुखस्य शान्तेर्वा । विनिपातस्त्वेव शतमुखः प्रादुर्भवेत् । तादृशेन हि चित्तेन पुरुषः स्वयं नश्यन्नन्यानपि नाशयति ।

सांख्यं चित्तस्य संस्कारो नाम तस्य मलापनयनम् । स्वच्छस्यापि प्रकृतिपरिशुद्धस्यापि चित्तस्य मलमागन्तुकम् । गगनस्येव धूमादि । तच्च मलं क्लेशाः—रागद्वेषमोहाः, क्लिश्यन्ति ह्येते शरीरिणम् । रागो नाम कामः । स च प्रसूतिरितरयोर्द्वयोरिति तत्प्राधान्यात् त्रितयमप्येतत्

काम इति मन्यते । स च कामः सर्वानर्थबीजं मूर्त्तमिव मरणमिति मार इत्युच्यते । मारो मृत्युरित्यनर्थान्तरम्, केवलं शब्दतः पतौ भिद्ये ते न त्वर्थतोऽपि ।

सुविदितमेतत्सर्वेषां यन्न तावत् स भगवान् बुद्धो बुद्धोऽभवद् यावन्न तेन विजितो मारः । सोऽयं मारविजयो वा कामविजयो वा बुद्धस्याति-महदवदानम् । अतिमहान्तमेतदर्थं द्योतयति । न केवलं तस्यैवासीत् स संग्रामो मारेण । नन्वेकैकोऽपि पुरुषाणामन्वहमनुक्षणं चाक्रम्यते चाहन्यते च तेन । स चेन्न शक्यते हन्तुं, किं न हन्यतेऽस्माकम् । अतो युक्तमिदं यत् तदवदानं भगवतो बुद्धस्य तद्वा भस्मीकरणं मारस्य देवदेवेन तथातिहृदयङ्गमं सविस्तरं चापवर्णितं कविभिश्चित्रितं च चित्रकरैः । तथाह्येतज्जनानामुद्बोधाय कल्पेत ।

किं पुनरिष्टं बुद्धत्वेन यदधिगन्तव्यं मारविजयात् । स्पष्टमेतत् तेषा-मेव प्रतिवचनाद् ये तत् कामयन्ते ।

“बुद्धो भवेयं जगतो हिताय ।”

“बुद्धो भवेयं सर्वसत्त्वसुखसम्पत्तये ।”

“अनेन चाहं कुशलेन कर्मणा

भवेय बुद्धो न चिराय लोके ।

देशेय धर्मं जगतो हिताय

मोचेय सत्त्वान् बहुदुःखपीडितान् ॥”

तदेतन्न कस्यचिदात्मनो वा पुरुषविशेषस्य वा देशविशेषस्यैव वा, अपि तु सर्वस्यापि जगतः सर्वस्यापि सत्त्वस्य हितं सुखं च यद्विद्म, पश्यं च पुरुषैः । किं नोच्यतामस्माभिः सह प्रलादेन ।

“स्वस्त्यस्तु विश्वस्य” इति ।

किं न चिन्त्यतामस्माभिरहस्तर्पणप्रवर्तितैः

“तृप्यतु भुवनत्रय”मिति

“आब्रह्म स्तम्बपर्यन्तं जगत् तृप्यत्विति”ति च ।

किं न विमृश्यतां रहसि सह तैः “सर्वभूतहिते रतैः”

“यत् किञ्चिज्जगतो दुःखं तत्सर्वं मयि पच्यताम् ।

बोधिचित्तशुभैः सर्वैर्जगत् सुखितमस्तु च ॥” इति,

अथवा

“न कामयेयं गतिमीश्वरात् पराम्

अष्टद्विसिद्धिमपुनर्भवं वा ।

दुःखं प्रपद्येऽखिलदेहभाजा-

मन्तःस्थितो येन भवन्त्यदुःखाः ॥” इति ।

किमथवा न भाव्यताम्—

“मित्रस्य चक्षुषा सर्वाणि भूतानि समीक्षामहे”

इत्यनेनार्पणं वचसा मैत्री भावना ।

पतत्तज्जगतो हितं च सुखं च यत्पुरुषस्यात्मनो हिताय च सुखाय च सम्पद्यते । न हि दृश्यमानेष्वन्येष्वङ्गेषु अतथाभूतेनाप्येकेनाङ्गेन सुखं केनाप्यनुभूयते । न हि पादे मे सुखं शिरसि मे वेदनेत्यनुभवति कश्चित् ।

नूनं यूयमिच्छथ विद्वत्त्वम् । पृथग्यमैवैतत्, कः संशयः । सन्ति त्वेके, विद्वांस एव ते, ये विदन्त्यन्यत् कुर्वन्त्यन्यत् । ये विदन्तोऽपि कर्तव्यं न केवलं तन्न कुर्वन्ति, प्रयस्यन्ति वा यावच्छक्यं कर्तुम्, अपि तु तद्विरुद्धमेव कुर्वन्ति । ये हि जानन्तोऽपि हेयं, न केवलं तन्न जहति, यतन्ते वा तद् हातुम्, अपि तु तदुपाददत एव । सत्यं वदेत्यक्षर-  
प्रहणादारभ्योपाध्यायैरसकृत्पाठ्यमाना अपि स्वयं च स्वशिष्यान् पुनः पुनः परिपाठयन्तोऽपि कियन्तो नाम ते ये सततं सत्यं वदन्ति । किमै-  
तेषां वैदुष्येणातिमहतापि । वरमज्ञः सद्वृत्तः, न तु प्राज्ञो दुर्वृत्तः । स्यात् स्थितिलोकस्य कानिचिद् दिवसान्यज्ञेनापि तथाभूतेन, न त्वेकमपि दिवसं प्राज्ञेनापि तादृशेन । स हि क्षणात् प्रलयमपि समुत्पादयेत् ।

ज्ञानं कर्म चेति सहैतद् द्वयमृच्छोति, नान्योन्यं विनाभूतम् । किं तेन ज्ञानेन यन्नानुगम्यते कर्मणा । किं वा तेन कर्मणापि यन्नानुगच्छति



ज्ञानम् । न तत् स्तोकं नाम ज्ञानं यदधिगम्यते लोके । लेशतोऽप्ये-  
तच्च दाचर्येत नूनं तन् सम्पद्येत भूयसे श्रेयसे । न पुनस्तत् प्रायेण  
दृश्यते । ज्ञानमन्यदाचरणं चान्यदित्यतिमहानर्थोऽयमत्यन्तमुपेक्ष्यते  
साम्प्रतिकेषु विश्वविद्यालयेष्वपि । तत्र ह्यधिकारिणो ज्ञानमात्रं प्रदायैव  
कृतं करणीयमिति मन्यमानास्तृप्यन्ति । विद्यार्थिनोऽपि तदेवापादाय  
लब्धं यल्लब्धव्यमिति सन्तुष्यन्ति । आचारं पुनरेतस्य नाधिकारिणो न  
वा विद्यार्थिनो मनागपि चिन्तयन्ति । किं बहुना चिन्तनस्य प्रयोजनमपि  
न तेषां चित्तमारोहति । अत्रैव भिद्यतेऽत्यन्तं गुरुकुलं वर्तमानेभ्यो  
विद्यालयेभ्यो विशेषेण तु विश्वविद्यालयेभ्यः । गुरुकुले तृपानीतो ब्रह्मचारी  
प्रथमतः एवाचार्येण विनियत आचारः । तच्च विनयनं ज्ञानपूर्वकम् ।  
यद्यपि शिष्ये तदेवाचरति पश्यन् परितः सर्वानपि गुरुकुलवासिनः सम-  
माचार्येण तथैवाचरतः । स चैवमाचरंस्तत्सामर्थ्यमुपाजयति येनाति-  
दुष्करमप्यात्मनो भविष्यद् गृहमेधिवतं विज्ञेवायासेन सम्यक् पालयितुं  
प्रभवति ।

ऋषयो ब्रुवन्ति द्रढं चेदमुपपन्नं, यत् सन्ति वश्रत्वारि ऋणानि ।  
गृहीतान्येतानि गुणमाभिर्जन्मत एव । धारयथ यूयं किमपि देवेभ्यः  
किमप्यृषिभ्यः किमपि पितृभ्यः किमपि च मनुष्येभ्यः । चिन्त्यतां शान्तेन  
चेतसा किमिदमभिप्रैतीति । मोचनीयो वस्तेभ्य आत्मा । अवश्यमनु-  
ष्ठेयो यज्ञः, कर्तव्य उत्सर्गो वेदोद्देशेन सर्वथा परित्यज्य स्वार्थमभ्यर्च्यम् ।  
अवश्यमुपाजयितव्यं ज्ञानम्, अवश्यं परिपालनीयो विद्याप्रवाहः परिप्रातः  
परम्परया ऋषिभ्यो ये हि तदर्थं परःसहृदाः शरदस्तपांसि तेषिरे ।  
अवश्यमनुष्ठेया गृहस्थधर्माः, तेन चैष्टव्यमात्मनः सुप्रजस्त्वम्—तथा खलु  
कर्तव्यं यथा प्रजा सुप्रजा भवति शुभाय लोकस्य । एवमपाक्रियन्ते  
त्रीणि ऋणान्याद्यानि । चतुर्थमृणं मनुष्येभ्यः । अत्रापि बहूनि  
करणीयानि । स चेत्पुरुषो नापरं किञ्चित्कर्तुं प्रभवेद्, अन्ततो द्वयमिदं  
तेनावश्यं कर्तव्यम् । देयस्तेभ्यो वासः, देयं चाज्ञानम् । द्वयमप्येतत्

मथमं प्रयोजनं प्राणभृताम् । मा भूवंस्ते कदाचित् कथञ्चिद् वञ्चितौ  
अन्ततो वांसेनाशनेन च । हन्तैतावदपि तु न साम्प्रतं प्रदीयसे तेभ्यः ।

नूनं जीवितव्यं युष्माभिः । को नाम न जिजीविषति लोके । कथं  
पुनर्जीवितव्यम् । दत्तमस्यापि प्रतिवचनमृषिभिरेव । प्रदर्शितस्तैः स  
पन्था यस्मात् प्रशस्ततरो नापरः कश्चिदद्यापि केनचिदुद्गाधितश्चिन्तितो  
वा । आहुस्ते—

“कुर्यन्नेव हि कर्माणि जिजीविषेच्छतः समाः ॥” इति ।

कथं पुनः कर्तव्यानि कर्माणि । यथा कृतान्यजुनेन कुरुक्षेत्रसंग्रामे ।  
यथा वायमुपदिष्टस्तत्रभवता वासुदेवेन । यथा वा क्रियन्ते तानीदानी-  
मत्रभवता मूर्त्तिनेव श्रीकृष्णार्जुनसंवादेन स्थितप्रज्ञेन जीवद्बोधिसत्त्वेन  
महात्मना गान्धिना ।

ननूपदिष्टं नैष्कर्म्यं भारतवर्षे । अवितथमुच्यते यदुपदिष्टं नैष्कर्म्य-  
मिति । न पुनः प्रष्टा प्रतिपन्नस्तस्यार्थः । नैष्कर्म्यं नाम न जातु कर्मा-  
करणं बोधयति, अपि तु कर्मयोगम् । उपदिष्टोऽप्यर्जुनो नैष्कर्म्यं प्रवृत्त  
एव संग्रामे न त्वस्मान्निवृत्तः । अन्वहमनुत्तणं चाग्रतो युष्माकमपि  
महान् संग्रामः । स वो जेतव्यः । न चास्त्वन्यत् किञ्चित्साधनमस्मि-  
न्नन्तरेण कर्म ।

सर्वे वयं स्रष्टारः । एको महानपरः सृष्टः, इयानेव विशेषः । एतत्  
तत् कर्मैव येनानुदिनमेव केनचित् किञ्चित् सृज्यते, सृष्ट्वा च तेन प्रकाशयते  
स्वात्मा । सोऽयं सविता समर्पयस्तापं तिरस्कुर्वन्तमः समुद्रभासयंश्च  
लोकं प्रतिवासरमेव काञ्चिदातनोति सृष्टिं नवीनाम् । तथा चैव स्वात्मान-  
मेव प्रकाशयति । क्व नामास्त्वेष सविता यद्येतस्य कर्मैव तन्निरुध्यते ।  
कर्मणैव हि प्रकाश एतस्य ।

द्वेधा चेयं सृष्टिः । दैवी चासुरी च । सा दैवी या सम्पदे । सा  
पुनरासुरी या विपदे । सुकरा सृष्टिर्आसुरी । सा हि क्षणेनैव प्रलयमपि  
कुर्यात् । या तु दैवी सा दुष्करा, अथवा अतिदुष्करा । न ह्यन्तरेण

तपो दैवी सृष्टिः सम्पद्यते । विनैव तपसा सृष्टिरिति न जातूपनिषत्सु  
दृश्येत । न च तपो नाम सुकरम् ।

सृष्टिभेदात् स्रष्टापि द्वेधा भिद्यते । प्रेयस्कामः श्रेयस्कामश्च ।  
प्रेयस्कामः प्रीतिमात्रमीहमानो नान्वत् किञ्चिद् गणयति स्वसृष्टौ । श्रेय-  
स्कामस्तु स्रष्टा स्वसृष्ट्या विश्वस्य श्रेयोमात्रं कामयते । तद्विचार्यता-  
मायुष्मन्तो गभीरं स्वचेतसि प्रवृत्त्यतां च सृष्टौ । आत्मैव वो दीपः ।  
आत्मैव वः शरणम् । चरत सर्वे आत्मदीपा आत्मशरणाः ।

अस्ति कोऽपि पुरुषस्तमस्तमःपरायणः, स तमसस्तमो गच्छति ।  
अस्त्यन्यस्तमोज्योतिःपरायणः, स तमसो ज्योतिर्गच्छति । अस्त्यपरो  
ज्योतिस्तमःपरायणः, स ज्योतिस्तमो गच्छति । अस्ति चेतरो ज्योति-  
ज्योतिःपरायणः, स ज्योतिषो ज्योतिर्गच्छति । भूयास्त यूयमायुष्मन्तो  
ज्योतिर्ज्योतिःपरायणाः, ज्योतिर्ज्योतिःपरायणाः ।

## प्रातःकृत्यम्

[ निबन्धकः—श्रीसतीन्द्रचन्द्र-तर्कतीर्थः ]

स्मृतीतिहासपुराणादीनां वेदार्थोपनिबद्धतयावश्यमेवाङ्गीकरणीयं  
प्रामाण्यम् । तन्त्रस्यापि स्वयं शिवेनोक्तत्वात् पुराणादि-प्रामाण्यञ्च  
प्रामाण्यमविवादम् । ये नामोन्मथ्य वेदमखिलं समनुभूय च स्पष्टं तदुप-  
दिष्टकृत्यवैशिष्ट्यमभीष्टमाचरन्तः कष्टमपाकृत्य तत्कृत्यसत्यतां प्रतिपाद-  
यन्तः, पर्यालोच्य च कातर्यमार्यवर्था विगतमात्सर्याः ससौन्दर्य-  
मार्याणां कार्यजातं सहधैर्याः पुनः पुनरतिनिपुणमनुसन्धाय प्रत्यक्षी-  
कृत्य च तत्कृत्यफलमविकलं, योगमाहात्म्यात् परमाणुपरमहृत्त्वपर्यन्त-

दुरधिगमं प्रज्ञमूढतत्त्वसमन्वितं विज्ञानबहुलमलं निबबन्धुविविधं शास्त्रम् । तेषां हि वचननिचयेषु योगजबलसङ्कलितेषु वाङ्निष्पत्तिर्वा वादो वा प्रतिवादो वा कारणानुसन्धानं वा कथं कथमिति विविदिषा वा वक्ककशतको वा “आज्ञा गुरुणामविचारणीये” त्वनुशासनशासना-  
श्रवतरन्ति कथमपि सतश्चे तसि । यथादिष्टे सत्यनुष्ठिते कर्मणि यथा-  
नियममिदानीन्तनास्तदानीन्तना इवावनीतले पुष्कलं फलमालभन्ते सन्नत-  
मित्यत्रान्ततो हस्त ! पञ्चषान् मासानाचरन्तस्तदाचारं भवन्तोऽपि प्रमाणम् ।

अत एव वाचस्पतिमिश्रैरुच्चैरुद्योषितं सांख्यतत्त्वकौमुद्यां “आर्षन्तु विज्ञानं योगिनामूर्द्धस्रोतसाञ्च न लोकव्युत्पादनायाल” मिति । अपिच मनुराह स्म भगवान् भगवतो मानसतनयो “हेतुकान् वक्कवृत्तींश्च वाङ्-  
मात्रेणापि नाश्चये” दिति । तस्मादेव मुनिजनानुशिष्टमिदमिदानी-  
मालोचनीयं ‘प्रातःकृत्यं’ नाप्रमाणं नष्टासङ्गतमिति ।

आशय्योत्थानं पुनः शय्यारोहणपर्यन्तं प्रतिक्षणमनुरूपमार्याणां कर्मस्तोममतो व्याहरन्ति स्म शास्त्रकृतो निबन्धेषु युक्तितर्काद्यवतार-  
पुरःसरम् । तथापि विविधकर्मकलापनिमित्ततया प्रातःकृत्यमादौ स्म कीर्त्तयन्ति । तथाच तन्त्रशास्त्रोपदेष्टा भगवानाह स्म महेश्वरोऽपि—

प्रातःकृत्यं विना मन्त्री नाधिकारी सुकर्मसु ।

तस्मादादौ प्रवक्ष्यामि प्रातःकृत्यं वरानने ॥

तथाच पुराणसंहितादिष्वपि—

ब्राह्मे मुहूर्त्तं उत्थाय स्मरेद् देववरानुषीन् । ( बामन० )

ब्राह्मे मुहूर्त्तं उत्थाय चिन्तयेदात्मनो हितं

धर्मार्थकामान् स्वे काले यथाशक्ति न हापयेत् । ( याज्ञ० )

रात्रे स्तु पयिमे यामे मुरुर्त्तौ यस्तृतीयकः ।

स ब्राह्म इति विख्यातो विहितः संप्रबोधने ॥ [ भा. श्रि. क० ]

यामिनी तु त्रौ दण्डी रात्रिशेषस्तु ब्राह्मं मुरुर्त्तकं विदुः । इति विशेषः ।

ब्राह्मे मुहूर्त्तं धुष्येत धर्मार्थमनुचिन्तयेत् ।  
 कायक्लेशं शाब्धं तन्मूलान् वेदतत्त्वार्थमेव च । ( मनु० )  
 ब्राह्मे मुहूर्त्तं उत्थाय धर्ममर्थञ्च चिन्तयेत् ।  
 कायक्लेशं तदुद्भूतं ध्यायीत मनसेश्वरम् ॥ ( कूर्म्म० )  
 गृहमेधिनि यत्प्राक्तं स्वर्गसाधनमुत्तमम् ।  
 ब्राह्मे मुहूर्त्तं चोत्थाय तत्सर्वं सम्यगाचरेत् । ( विष्णु० )  
 ब्राह्मे मुहूर्त्तं उत्थाय मानसे मतिमान् नृप ।  
 विबुध्य चिन्तयेद्धर्ममर्थञ्चास्याविरोधिनम् ॥  
 अपीडया तयीः काममुभयोरपि चिन्तयेत् ।  
 परित्यजेदर्थकामौ धर्मपीडाकरौ नृप ।  
 धर्ममप्यसुखोदकं लोकविद्विष्टमेव वै ॥ ( विष्णु० )

चिन्तनीयमर्थं विशिष्य पुनः स पवाह—

उत्थायोत्थाय बोद्धव्यं किमद्य सुकृतं कृतम् ।  
 दत्तं वा द्रापितं वापि वाक् सत्या चापि भाषिता ॥  
 उत्थायोत्थाय बोद्धव्यं महद्भयमुपस्थितम् ।  
 मरणव्याधिशोकानां किमद्य निपतिष्यति ॥ इति । ( विष्णु० )

तथाहो तावता पर्यवसितमिदमिदानीं—समतीतप्राथायां रजन्याम्  
 अर्थात् रात्रेः पश्चिमयामीयतृतीयमुहूर्त्तं निद्राविद्रवणसमनन्तरं (शयान एव  
 शय्यायां चिराचारपद्धत्याऽन्यथा वा) निजं हितं चिन्तयन् श्वस्तनदिनसुख-  
 साधनमनुसन्धत् परमेश्वर-मुनिगणेश्वरानुगृहीतस नु-  
 कीर्त्तयेदपि सञ्चिन्तयेत् । अत एव कूर्म्मनामनविष्ण्वादिपुराणीयां  
 “ध्यायीत मनसेश्वरं” “स्मरेद् देवधरानृषीन्” “मानसे मतिमान् नृपे”त्यादि-  
 रीतिमनुसृत्यैव स्मृतिनतिस्तुत्यात्मकं सत्त्वसत्तायै प्राञ्च उच्चैरुच्चरन्ति  
 प्रतिदिनं प्रातः ।

प्रभातेभ्यः स्मरेन्नित्यं दुर्गादुर्गान्तरायम् ।

आपवस्तस्य नश्यन्ति तमः सूर्योदये यथा ।

ब्रह्मा मुरारिखिपुरान्तकारी भानुः शशी भूमिसुतो बुधश्च ।  
 गुरुश्च शुक्रः शनी राहु-केतू (१) कुर्वन्तु सर्व्वे मम सुप्रभातम् ॥  
 अहल्या द्रौपदी कुन्ती तारा मन्दोदरी तथा ।  
 पञ्च कन्याः (२) स्मरेन्नित्यं सौभाग्यं तस्य वर्द्धते (३) ।  
 पुण्यश्लोको नलो राजा पुण्यश्लोको युधिष्ठिरः ।  
 पुण्यश्लोका च वैदेही पुण्यश्लोको जनार्दनः ॥  
 कर्कोटकस्य नागस्य दमयन्त्या नलस्य च ।  
 ऋतुपर्णस्य राजर्षेः स्मरणं (४) कलिनाशनम् ॥  
 यदीच्छसि क्षयं नेतुं पापं जन्मशतार्जितम् ।  
 प्रातरुत्थाय भूपाल ! कुरु गोविन्दकीर्त्तनम् ॥  
 अहं देवो न चान्योऽस्मि ब्रह्मैवाहं न शोकभाक् ।  
 सच्चिदानन्दरूपोऽहं नित्यमुक्तस्वभाववान् ॥  
 हरे मुरारे मधुकैटभारे गोपाल गोविन्द मुकुन्द सौरे ।  
 यज्ञे श नारायण कृष्ण विष्णो निराश्रयं मां जगदीश रक्ष ॥  
 जानामि धर्मं न च मे प्रवृत्तिर्जानाम्यधर्मं न च मे निवृत्तिः ।  
 त्वया हृषीकेश हृदि स्थितेन यथा नियुक्तोऽस्मि तथा करोमि ॥  
 लोकेश चैतन्यमयाधिदेव श्रीकान्त विष्णो भवदाज्ञयैव ।  
 प्रातः समुत्थाय तव प्रियार्थं संसारयात्रामनुवर्त्तयिष्ये ॥  
 अर्जुनः फाल्गुनो जिष्णुः किरीटी श्वेतवाहनः ।  
 वीभत्सुर्विजयः कृष्णः सव्यसाची धनञ्जयः ॥  
 एतान्यर्जुननामानि प्रातरुत्थाय यः पठेत् ।  
 उद्यतेष्वपि शस्त्रेषु हन्ता तस्य न विद्यते ॥  
 कार्तवीर्य्यार्जुनो नाम राजा बाहुसहस्रधृक् (५) ।

येन सागरपर्यन्ता धनुषा निर्जिता मही ॥  
 योऽस्य संकीर्त्तयेन्नाम प्रातरुत्थाय मानवः ।  
 न तस्य वित्तनाशः स्यान्नष्टञ्च लभते पुनः ॥  
 शयनादुत्थितो यस्तु कीर्त्तयेन्मधुसूदनम् ।  
 कीर्त्तनात्तस्य पापानि नाशमायान्ति शेषतः ॥  
 शिवः काशी शिवः काशी काशी काशी शिवः शिवः ।  
 इति जल्पन् नरो नित्यं काशीवासफलं लभेत् ॥

एवमन्यच्च प्रातःस्मरणीयं विविधं स्तोत्रं, महात्मचरितं सूर्यादि-  
 द्वादशनामप्रभृतिकमपि । तदनन्तरञ्च “नरस्य वक्तुः श्वासश्च स्त्रियो वामः  
 प्रगस्यते” इत्यादितन्त्रोक्तनियमानुसारेण परीक्ष्य श्वासं सामान्यतः शुभ-  
 मशुभञ्च विज्ञाय “सुतोत्थितं मुखं धृष्टं लभते वाञ्छितं कलम् । न हानिः  
 कलहो नैव कष्टकेष्वपि भिद्यते । निवर्त्तते सुखेनैव सर्वोपद्रववर्जितः”  
 इत्यादि प्राणतोषिणीधृततन्त्रीयवचनमयेन पुमान् वक्तव्यस्तेन वामभुजेन च  
 नारी स्वमुखं त्रिर्माञ्जयित्वा “वामे वा दक्षिणे वापि यत्र सञ्चरते शिवः ।  
 तत्पादमग्रतः कृत्वा निःसंशयमन्वितात्” इति स्वरोक्तयोपदेशविशेषा-  
 दुत्तरन् भगवन्नाम निर्भृत्य दक्षिणे पार्श्वे पुरुषो वामे च रमणी \* शयना-  
 दुत्थाय कृत्वा सुखमासनं कुलकुण्डलिनीं प्रबोधयेत् ; यथा—मूलाधार-  
 कमलस्थितस्वयम्भूनामधेयशिवलिङ्गवेष्टितां सार्द्धत्रिवलयाकारां कोटि-  
 विध त्र्यम्भामासां सप्तैकानि शतलक्षसितानुसुशैतलां महाशक्तिस्वरूपिणीं  
 सर्वदेवमयीं साक्षाद्विभूतविग्रहां साधकामीडवायिनीं प्राण- ( हंसः )  
 मन्त्रेण निश्वासोच्छ्वासाभ्यां प्रबोध्य ध्यायेत्—

ध्यायेत् कुण्डलिनीं सूक्ष्मां मूलाधारनिवासिनीम् ।  
 तन्निष्ठैवतारूपां सार्द्धत्रिवलयाम्बिताम् ।

नारदपञ्चरात्रानुसारीणाय विशेषः

निर्जायमाने अथनात् कृत्वा नारायणं विभुम् ।

उत्थाय दक्षिणाङ्गे न वामपादं न्यसेद् भुवि ॥

कोटिसौदामिनीभसां स्वयम्भूलिङ्गवेष्टिताम् ।  
 तामुत्थाप्य महादेवीं प्राणमन्त्रेण साधकः ।  
 उद्यद्दिनकरद्योतां यावच्छासं दृढासनः ।  
 अशेषाशुभशान्त्यर्थं समाहितमनः शिवम् ।  
 तत्प्रभापटलव्याप्तं शरीरमपि चिन्तयेत् ।

अत्रैव भङ्ग्यन्तरं रुद्रयामले ; यथा—

तडित्कोटिप्रभादीतां चन्द्रकोटिसुशीतलाम् ।  
 सार्द्धत्रिवलयकारस्वयम्भूलिङ्गवेष्टिताम् ।  
 उत्थापयेन्महादेवीं महावक्त्रां मनोन्मनाम् ।  
 श्वासोच्छ्वासादुद्गच्छन्तीं द्वादशाङ्गुलरूपिणीम् ।

ततः सेयं प्रबुद्धा कुलकुण्डलिनी मेरुदण्डमध्ये या सुषुम्णा नाडी,  
 तन्मध्ये वज्रिणी, तत्र चित्राणी, तन्मध्ये ब्रह्मनाडी, अस्याश्च नाड्या मध्य-  
 छिद्रघर्त्मना ऊर्ध्वं क्रमशः स्थितं—मूलाधार-स्वाधिष्ठान-मणिपूरा-नाहत-  
 विशुद्धा-ज्ञाख्यानि षट्चक्राणि विभिन्न भ्रूमभ्यादुत्थितशुभ्रद्वादशदलकमले  
 समुपविष्टः—तदुपर्यधोमुखं वृत्राकारेणावस्थितं यद् धवलसहस्रदल-  
 कमलं सहस्रारमिधानं तत्र नीचैर्विराजमानः—परमगुरुर्महेश्वरोऽपि  
 मिथो मिलित्वा क्रीडत इति ध्यात्वा स्तवं वाचयेद् यथा—

नमस्ते देवदेवेशि योगेशप्राणवल्लभे ।  
 सिद्धिदे वरदे मातः स्वयम्भूलिङ्गवेष्टिते ।  
 प्रसुप्तभुजगाकारे सर्वदाकारणप्रिये ।  
 कामकलाहिते देवि ममाभीष्टं कुरुष्व च ।  
 सर्वदा रक्ष मां देवि ! जन्मसंसारसागरात् ।  
 इति कुण्डलिनीस्तोत्रं ध्यात्वा यः प्रपठेत् सुधीः ।  
 मुच्यते सर्वपापेभ्यो भवसंसाररूपकैः ।  
 इति स्तोत्रं पठित्वा तु प्रणमेद् भक्तिपूर्वकम् ।



अपिच मेरुदण्डस्य मूलदेशाद् मध्यवर्तिवद्वतमना क्रमश ऊर्ध्वं मुत्थाय गलपृष्ठे वक्राकारेण तालुपर्यन्तं पुनरुर्ध्वं मुत्थाय शङ्खिनीनाड्या उपरि शुभ्रवर्णं सुधाप्लावितं सुविस्तीर्णमेकं सहस्रदलपङ्कजं तिष्ठत्यधोमुखं, तस्य नीचैर्भूमभ्यादुत्थितं द्वादशदलकमलं, तत्रापि कर्णिकापीठे बलत्तो गुरु \* रूपविष्टः—तत्परिधेयं च वासः सितं कण्ठे कुसुमवाम, चन्दनैरनुलिप्तं शरीरं, वरमभयञ्च भुजयुगले, सहास्यमास्यं वामोरोरुपरि च समुपविष्टा रक्तवर्णा गुरुपत्नी तमेवं सुचिन्तितं शिवसममलौकिकं गुरुवर्यं, ताञ्चालौकिकीं रक्तवर्णां गुरुजायां मन्त्रदातुर्गुरोस्तत्पत्न्याश्च नाम संयोज्य ध्यायेत्—

ॐ शुद्धस्फटिकसङ्काशं द्विनेत्रं द्विभुजं गुरुम् ।

वराभयकरं शान्तं स्मरेत् तन्नामपूर्व्वकम् ॥

शशाङ्कायुतसङ्काशं वराभयलसत्करम् ।

शुक्लाम्बरधरं श्रीमच्छुक्लमाख्यानुलेपनम् ॥

वामोरौ गुरुशक्त्या च युतं देवाख्यमव्ययम् ।

शिवेनैक्यं समुन्नीय ध्यायेत् परगुरुं धिया ॥ ( याम० )

ब्राह्मे मुहूर्त्ते चोत्थाय त्रिस्तयेद् गुरुदैवतम् ।

स्वमूर्द्धनि सहस्रारे शिवाख्ये परमात्मनि । ( गौतमीय० )

कर्पूराभं स्मरेत् तत्र स्त्रीगुरुं निजरूपिणम् । ( ताराप्रदीप० )

आचारादुपदेशाच्च गुरुं निरुक्तरूपेण ध्यात्वा सभक्तिं प्रणामेदेकतानो यथा—

\* रजनौशिवयामस्य शेषार्द्धमरुणोदयः । तदा साधकः सत्याय मुक्तस्त्रापः कृतासनः ॥ ध्यायेच्छिरसि शृङ्गाजं द्विनेत्रं द्विभुजं गुरुम् । अत्र ताम्बरपरीधानं च तन्माख्यानुलेपनम् । वराभयकरं शान्तं करुणाभयविग्रहम् । वामेनोत्पलधारिण्या शक्रासिङ्गितविग्रहम् । वामोरानं सुप्रसन्नं साधकामौष्टदायकम् । एवं ध्यात्वा साधकेन्द्रो नामसंरूपधारकः । पूजयित्वा जपेन्मन्त्रौ वाग्भवं वीजमुत्तमम् । दध्यामक्तिं कपं कृत्वा समर्प्य दक्षिणे करे । तत्रैव प्रणम्य भोजान् मन्त्रेणानेन सदगुरुम्

ॐ अखण्डमण्डलाकारं व्याप्तं येन चराचरम् ।  
 तत्पदं दर्शितं येन तस्मै श्रीगुरवे नमः ।  
 ॐ अज्ञानतिमिरान्धस्य ज्ञानाञ्जनशलाकया ।  
 चक्षुरुन्मीलितं येन तस्मै श्रीगुरवे नमः ॥  
 ब्रह्मानन्दं परमसुखदं केवलं ज्ञानमूर्तिं  
 द्वन्द्वातीतं गगनसदृशं तत्त्वमस्यादिलक्ष्यम् ।  
 एकं नित्यं विमलमचलं सर्वदा सान्निभूतं  
 भावातीतं त्रिगुणरहितं सद्गुरुं तं नमामि ॥  
 इति स्तुत्वा गुरुं स्वापे ध्यायेद्दिष्टाञ्च देवताम् ।  
 गुरुदेवतयोरैक्यं भावयेच्च धियाकुलः ।  
 इष्टार्थप्रार्थनां कृत्वा आक्षां संप्रार्थयेत् ततः ।  
 इष्टदेवञ्च भूमौ च तस्यां श्वासानुसारतः ।  
 विन्यस्य पादमुत्थाय कुर्यादावश्यक्रीया ॥

( शिवाचर्चन० )

ततस्तु कराङ्गन्यासपुरःसरं प्राणायामं विधाय मातृकान्यासादि-  
 पूर्वकमिष्टां देवतां ध्यात्वा जप-जपसमर्पणं प्रणामादिकं कुर्यात् ।  
 ततोऽभीष्टं संप्रार्थ्य तदादेशमुररीकृत्य पूर्ववत् “यत्राङ्गे चरते वायु-  
 स्तदङ्गस्य करस्तथे” त्यादि सूक्ष्मस्वरोदयवचनाच्छासश्चेद्वत्तिणाङ्गे तदा  
 दत्तकरेण अन्यथा चेद्भामैन, भूयो भूयो मुखं संमार्ज्य ॐ प्रियदत्तायै  
 भुवे नमः’ इत्यनेन पृथिवी, ‘ॐ कुलवृक्षेभ्यो नमः’ इत्यनेन हरीतक्यादि-  
 कुलवृक्षंश्च \* प्रणम्य शय्यातः पादक्षेपकाले—

ॐ समुद्रमेखले देवि पर्वतस्तनमण्डले ।

विष्णुपत्नि नमस्तुभ्यं पादस्पर्शं क्षमस्व मे ।

हरितकी तथा धात्री निम्बाश्चत्यकदम्बकाः । • •

डुम्ब, रुवं टविल्ली च तिलिडी नवमः स्मृतः । ( वैष्णवीयतन्त्र० )

धरणीमिव' नमस्कृत्य दुर्गा-गणेश्वर-महेश्वर-कार्तिकेश-श्रीकृष्ण-राम-  
मधुसूदन-वासुदेव-प्रभृत्यभिधानं समुत्तरन् संस्कृत्य तांश्च प्रणिपत्य गृहा-  
दतिसावधानं बहिर्गच्छेत् । परन्तु प्रातःकृत्याय—

श्रोत्रियं सुभगामग्निं गाञ्चैवान्निव्रितं तथा ।

प्रातःकृत्याय यः पश्येदापहृष्यः स विमुच्यते । ( ऋन्दीग० )

रात्रिर्नां चन्दनं गन्धं मृदङ्गं दर्पणं मणिम् ।

गुरुमग्निं रविं पश्येन्नमस्येत् प्रातरेव हि ( कात्यायन० )

इत्यादिप्रमाणानुसारेण शुभदर्शनमवलम्बेत । यदि च दैवाद्व-  
लोक्यते प्रथमं प्रातः पापीयान् नास्तिको दुर्भंगा नारी, काणः खञ्जोऽन्ध-  
श्चिह्ननास्तिको नम्रो वा कपटस्तदा तद्दिने नानाविधमकुशलमुपतिष्ठते \*  
श्रोत्रियादिशुभसन्दर्शने च सुखं शान्तिर्वित्तञ्च स्वयमागच्छन्ति ।  
निर्विघ्नं निर्विवादं समतिवाहितो भवति दिवसः ।

ये ह्येवमनुष्ठाननिरता नियतमनुपालयन्ति मुनिगणगौरवमवगम्य  
सम्यगप्रमत्ताः प्रातःकृत्यादिकं ते हि कीर्तमायुः प्रतिभाप्राप्त्यर्थं नैरुज्य-  
मिद्व्याकुल्यं वशश्च वर्त्तते विविधमन्यदपि मङ्गलमिह लभन्त इति नियं  
तत्कृत्यकारकावबलोक्य गुरुभिरुपविष्टैरनुष्ठीयतामिष्टमीपुसुभिः सर्वैः  
सच्चिकारिभिरार्यवर्णैरिति शम् ।

पापिहं दुर्भगां तद्य ( अथ ) नैघसुत्तनास्तिकम् ।

प्रातःकृत्याय यः पश्येत् तत् कश्चिदप्यवश्यम् । ( ऋन्दीग० )

## व्योषः

[ पूर्वतोऽनुवृत्तः ]

(६४) कराः सपात्राः पतिता निवृत्ता महीतले तावतिथा हि  
राज्ञाम् (५।४।१३६) ।

रावणार्जुनीये (१६।५५) कराः सपात्राः पतिता निवृत्ता महीतले  
तावतिथे गजानाम् इति पाठः । अयमेव पाठः समीचीनतया प्रतिभाति ।

(६५) मायां प्रति ग्राक् परिषद्वलानाम् (५।४।२६०) ।

रावणार्जुनीये (१६।६५) प्राज्ञात्मनां यां परिषद्वलानामिति पाठः ।

(६६) 'रजस्वलक्ष्मांशुशिरावशेषं शिवा पपौ फेनिलमेत्य रक्तम्  
(५।४।२६०)

रावणार्जुनीये (१६।६३) 'क्ष्मांशु' इत्येतस्य स्थाने 'क्ष्मासु' इति शुद्धः  
पाठः ।

(६७) न यत्र पापप्रति नर्मदां तां पश्येम राजेति कयाचिदूचे  
(४।३।७)

(६८) तिष्ठद्गु तारा इव कान्तिभाजो

वहद्गु पद्मिन्य इवाब्जनेत्राः । (४।३।१४)

रावणार्जुनीये (४।८) तिष्ठद्गुतारा इति वहद्गुपद्मिन्य इति च  
समस्तः पाठः, स चाशुद्धः ।

(६९) कर्णार्पितेन्दीवरखण्डमेकं

मध्येकपोलं प्रतिबिम्बसक्तम् ।

पुरन्ध्रिमभ्यं समुपागताया

व्यराजताखण्डमिवावलायाः ॥ (४।३।१४)

रावणार्जुनीये (४।९) प्रतिबिम्बमुक्तमिति पाठान्तरमप्युपलभ्यते ।

(७०) वयं पुरैस्त्रिभिः सप्तस्मिन्नु

प्रभो यथा पञ्चनवं तथाद्य । (४३।१४)

रावणाजुनीये (४।१२) 'पुरैस्त्रिभिः' इति पाठः ।

(७१) दूरादुपेतं पयसां ददा या

तथान्तिकादागतमस्ततापम् ।

कृच्छादवासं जननीव पुत्रं

करोत्यलं दर्शनतोऽपि लोकम् ॥ (४३।३३)

रावणाजुनीयम् (४।२५) ।

(७२) घ्नन्तः पुरुषास्तुरङ्गिणः पाणौकृत्य कणां मृगयजम् ।

तं वागुरया परे पुरः प्राध्वंकृत्य कृतार्थतां ययुः ॥ (४३।४४)

रावणाजुनीये (३।४१) 'पुरः' इत्यत्र पुनरिति पाठः ।

(७३) जलाभिपेकाहितशीतकम्पा

स्त्रीस्तोकभाजं सहसाधुपाटा ।

उपेक्षमाणं बकधूर्तमन्या

समालिलिङ्गाशु विमुच्य मानम् ॥

तिमिकतिपप्रसंयुते समन्ता-

दलियुवतिव्रजसेविताञ्जराणौ ।

पथसि करिबशेव काचिदुत्का

भ्रमति पुरात्र सखीजनं विशङ्का ॥ (४३।६७)

( विशङ्का इत्येतस्य स्थाने विशङ्का इति पाठान्तरम् )

रावणाजुनीये (४।४०-४१) प्रथमश्लोकस्य द्वितीयचरणस्य स्थाने

"सहमेत्य पो..." इति 'बकधूर्त'मित्येतस्य स्थाने 'नरधूर्तम्' 'तिमिकति-

पये'त्येतस्य स्थाने 'कतिपयतिमि', अन्तिमस्य च चरणस्य स्थाने

'भ्रमति पुरा नु सखीजनं विशङ्का' इति पाठः ।

(७४) युवखलतिरिवाग्निनीबरेजे (४३।६६)

रावणाजुनीये (४।६६) युवखलतिरिवाग्निनी बिरेजे इति शुद्धः पाठः ।

(७५) उदगात् कठकालापं प्रत्यष्टात् कठकौथमम् ।

यस्य यज्ञो द्विजातीनां तद्विधातिभिरन्वितम् ॥ (४।३।११६)

रावणाजु नीये ( ७।४ ) 'येषां यज्ञो' इति पाठः ।

(७६) मार्दङ्गिकाणविकं गदापरिघपट्टिशम् ।

दधानं राक्षससभं विवेश सचिवैः सह ॥ (४।३।१२१)

रावणाजु नीयम् ( ७।३ ) ।

(७७) दिवानिशं परिभ्रम्य काकोलूकमिव क्षितौ ।

मन्यमानं मदाद्भर्तुर्जनं कीटपिपीलिकम् ॥ (४।३।१२२)

रावणाजु नीयस्य सप्तमसर्गस्य पत्रमेकं पतितम्, तत्रैवासीच्छ्लोको-  
ऽयमिति प्रतीयते । मुद्रितस्य रावणाजु नीयस्य ४५ पृष्ठस्था पादटीका  
द्रष्टव्या ।

(७८) युष्माकं यादृशं यानमस्माकं तत्र तादृशम् ।

यौष्माकीणं धनुर्धन्यमास्माकीनं ततोऽधिकम् ॥

युष्मदीयं गृहाण त्वमस्मदीयमहन्त्वदम् ।

मामकं त्वं गृहाणेदमहं गृह्णामि तावकम् ।

तावकीनो रथः कान्तो मामकीनश्च शोभनः ॥ (४।३।३४)

रावणाजु नीये ( १।५।२-४ ) चरणानां व्यात्यासः परिलक्ष्यते ।

तथाहि—

यौष्माकीणं धनुर्धन्यमास्माकीनमतोऽधिकम् ।

अस्मदीयं गृहाण त्वं युष्मदीयं ममास्त्वदम् ॥

यौष्माकं यादृशं यानं नास्माकं भद्र तादृशम् ।

मामकं त्वं गृहाणेदमहं गृह्णामि तावकम् ॥

तावकीनो रथः कान्तो मामकीनोऽतिशोभनः ।

इत्यालापाञ्जनस्तत्र कुर्वाणः समनह्यत ॥

सुपन्नमकरन्दीया प्रथमा पङ्क्तिर्व्यक्तमेवासमीचीना । तत्र युष्माक-  
मित्येतस्य स्थाने यौष्माकम्, अस्माकमित्यत्र च आस्माकमिति युज्यते ।

(७६) पाश्चाधिकं जलं नद्याः ( ५।३।३६ ) ।

रावणाजुनीये (१५।७)

(८०) वियसुरीयं मथिता विमुच्य स्थितस्तुरीयास्तमहाद्रिशृङ्गे  
(४।४।२०) ।

रावणाजुनीये (५।७) 'विमुच्य' इत्यत्र 'प्रमुच्य', 'महाद्रि' इत्यत्र  
च 'महीध्र' इति पठ्यते ।

(८१) त्वां ब्रह्महृणभ्रूणहृणावुपेतां मन्ये भवेतां प्रणिपत्य पृतौ ।

तथाश्वमेवेन विशुद्धदेहः स वृत्रहामूढिवि देवराजः ॥

(४।१।१५१)

ब्रह्महृण इत्यत्र गकारस्तु व्यक्तमेव प्रामादिकः । रावणाजुनीये  
(११।४५) ब्रह्महृणभ्रूणहृणानामिति शुद्धः पाठ उपलभ्यते, परं तत्र 'मन्ये' इत्ये-  
तस्य स्थाने 'मध्ये' इति पठितम् । मन्ये इत्येव पाठः साधार्यान् ।

[ पत्रिकायाः २३६ पृष्ठे 'व्याप्तमातिशयिकेन रसेन' इति व्यापकाव्य-  
गतत्वेन यदुदाहृतं तद्गुर्वटवृत्तिसंशोधकानामनयधानतामूलमथबाहुल्यम् ।  
शिशुपालबधे दशमसर्गे त्रयोविंशश्लोक एतदुपलभ्यते । ]

## सर्वप्रत्ययमाला

[ शङ्करार्य्यविरचिता ]

तद्धितप्रत्ययानां तु रूपाण्यर्थपुरःसरम् ।

वक्ष्यामि संप्रहेणात्र तद्धितार्थः सुदुस्तरः ॥ १ ॥

इज्प्रत्ययस्त्वकारान्तादपत्यार्थं विवक्षिते ।

द्रौणिर्वाशरथिः कार्ष्णिर्भैमसेनिश्च रावणिः ॥ २ ॥

वैराटिर्वाशुणिः प्रा... नाकुलिः पाकशासनिः ।

ह्रीभ्यां ढक्प्रत्ययाऽपत्ये कौन्तेयः काद्रवेयकः ॥ ३ ॥

वैनतेयोऽथ गाङ्गेयो राधेयो रौहिणेयवत् ।  
 मैत्रेयो द्रौपदेयश्च कैकसेयस्तथैव च ॥ ४ ॥  
 अग्निबेकेयो रौक्मिण्यो ह्येडिम्बेय इतीदृशाः ।  
 अण्प्रत्ययस्त्वपत्यर्थे तदस्यार्थेऽपि च कचित् ॥ ५ ॥  
 पुत्रपौत्रौ प्रपौत्रश्च वंश्यस्तस्य धनादिकम् ।  
 अण्प्रत्ययो वदत्यत्र तदुदाहरणं यथा ॥ ५ ॥  
 पाण्डवः पाण्डपुत्रः स्याद् धार्तराष्ट्रस्तथात्मजः ।  
 कालिङ्गो मागधो मातस्यः पाण्डवो वाङ्मयश्च (?) कौरवः ॥ ६ ॥  
 गय-प्रत्ययेन कौरव्यो गय-लोपे कुरवः स्मृताः ।  
 दित्यदित्युपरि गयः स्याद् दैत्यादित्यौ च तत्सुतो ॥ ८ ॥  
 पत्युत्तरपदाद् गयः स्यात् प्राजापत्यस्तु तत्र तु ।  
 अञ् स्यादुत्सादिशब्देभ्य औत्सस्तस्य सुतो भवेत् ॥ ९ ॥  
 नञ् स्नञौ प्रत्ययौ स्यातां स्त्रीपुंसाभ्यां यथाक्रमम् ।  
 स्त्रेणं पौस्नं तदुद्धृतं कामादिकमिहोच्यते ॥ १० ॥  
 काण्डा( शा ?) यनादयः शब्दाः फञ्न्ता बादरायणः ।  
 द्रौणायनः फणन्तः स्यादपत्यार्थे विवक्षिते ॥ ११ ॥  
 गोत्रापत्ये बिदादिभ्यः शब्देभ्योऽण्प्रत्ययो भवेत् ।  
 आनन्तर्यं ऋषिभ्यः स्याद् वैदः पौत्र ऋषेर्भवेत् ॥ १२ ॥  
 यञ् स्यादङ्गिरसांऽपत्ये काव्यो बोध्यस्तथा भवेत् ।  
 अण्प्रत्ययः शिवादिभ्योऽपत्यमात्रे विवक्षिते ॥ १३ ॥  
 नदीनां मानुषीणां च यानि नामानि शिष्यते (?) ।  
 अवृद्धादिपरस्तेभ्योऽण्प्रत्ययो यामुनो यथा ॥ १४ ॥  
 ऋष्यादिवाचिशब्देभ्योऽपत्येऽर्थेऽण्प्रत्ययो भवेत् ।  
 वासिष्ठो माठरश्चैव वासुदेवश्च नाकुलः ॥ १५ ॥  
 संख्या-सं-भद्रपूर्वो यो मातृशब्दस्ततोऽण् भवेत् ।  
 द्विमातुरस्तथैव स्यात् त्रिमातुर उदाहृतः ॥ १६ ॥



कन्यास्थाने कनीनं स्यात् कानीनस्तन्मुतो भवेत् ।  
 प्रकृतेश्च कनीनः स्यात् कानीनः कर्ण उच्यते ॥ १७ ॥  
 पैतृष्वस्त्रीय इत्येवमपत्ये ऋण् पितृष्वसुः ।  
 मातृष्वस्त्रीय इत्येवं मातृष्वसुरपत्यके ॥ १८ ॥  
 राजन्यो राजशब्दाद् यत् क्षत्राद् घञ् क्षत्रियो भवेत् ।  
 स्याद्राजक्षत्रियैर्जातौ राजन्यः क्षत्रियः कमात् ॥ १९ ॥  
 अपत्येऽर्थे कुलीनः स्यात् कुल्यः कौलेयकस्तथा ।  
 तथा महाकुलाच्छब्दाद् भ्रूञ् खश्च वा ततः ॥ २० ॥  
 अपत्येऽर्थे यथा, माहाकुलीनांऽप्येवमभ्रूञ् खश्च ।  
 अपत्ये दुष्कुलाच्छब्दाद् भृञ् भवेत् खश्च वा ततः ॥ २१ ॥  
 दौकुलेयो ढकि स्यात् न्वं दुष्कुलीन इति स्मृतः ।  
 स्वस्तृ-शब्दादपत्येऽर्थे परश्चङ्ग प्रत्ययो भवेत् ॥ २२ ॥  
 ऋण् प्रत्ययार्थः सर्वत्र स्वस्त्रीयस्तनयस्ततः ।  
 भ्रातृशब्दात् सपत्नेऽर्थे भवेद्भग्नप्रत्ययस्ततः ॥ २३ ॥  
 सपत्नः शत्रुपर्यायो भ्रातृव्यः कण्टकः स्मृतः ।  
 कौशल्यत् किअपत्येऽर्थे कौशल्ययनिर्मुच्यते ॥ २४ ॥  
 नक्षत्रयुक्ते कालेऽण् स्याच्चैत्रां मासस्तथैव च ।  
 घ्राषाढः श्रावणो ज्यैष्ठ्यो वैशाखस्त्वेवमादयः ॥ २५ ॥  
 अण् प्रत्ययो भवेत्तेषु यैस्तु संस्क्रियते परम् ।  
 मासीच पायसं घातं सार्षपं दाधिकं तथा ॥ २६ ॥  
 शूलेन संस्कृतं शूलयम् उखायामुख्यमुच्यते ।  
 संस्कृतं दाधिकं दध्ना क्षीरं क्षीरसंस्कृतम् ॥ २७ ॥  
 स्थालीपाको भवेच्छुक्राद् घञ् शुक्रियं हविस्तथा ।  
 महेन्द्रियो महेन्द्राद् घो माहेन्द्रोऽण् प्रत्ययो भवेत् ॥ २८ ॥  
 सोमाद् अण् प्रत्ययः सौम्यम् ऋतव्यं पितृग्रमत्र यत् ।  
 वास्तोष्पतीयमेवं स्याद् गृहमेधीयमेव च ॥ २९ ॥

मरुत्वतीयमेन्द्रं च शुभासीरीयमित्यपि ।  
 तदस्य देवतेत्यर्थं सर्वत्राऽत्रावगम्यताम् ॥ ३० ॥  
 समूहे जनता तल् स्याद् बन्धुता च सहायता ।  
 समूहेऽण् प्रत्ययः शौकं कौकं वाकमितीदृशम् ॥ ३१ ॥  
 अचित्तत्वादिके ठञ् स्यात् समूहे हस्तिधेनुके ।  
 आपृषिकं शाङ्कुलिकं हास्तिकं धैनुकं त्विति ॥ ३२ ॥  
 कृप्रत्ययान्तमश्वीथं समूहेऽश्वस्य वर्णितम् ।  
 राजन्यकं राजकं च समूहेऽर्थे समीरितम् ॥ ३३ ॥  
 धनुः प्रहरणं यस्य धानुष्कस्तत्र वुञ् भवेत् ।  
 तथा शाक्तीक-याष्टीकौ स्याद् (?) ईककप्रत्ययो भवेत् ॥ ३४ ॥  
 आध्यात्मिकं देहभवं भूतजं त्वाधिभौतिकम् ।  
 देवाज्जातं तु यद्वस्तु तद्वेदाधिदैविकम् ॥ ३५ ॥  
 लौकिकं वैदिकं तद्वद् विज्ञेयं पारलौकिकम् ।  
 अभ्वन्यमध्वनीनं तु हिते यत्खाबुदीरितौ ॥ ३६ ॥  
 अभ्यमित्राभ्यमित्रिणी हिते यत्खौ तथैव च ।  
 आत्मनीनो हिते खान्तः शब्दो विश्वजनीनवत् ॥ ३७ ॥  
 तथैव सर्वभूतीनः (?) सर्वभूतहिते रतः ।  
 पाणी तु सर्वकर्माणि रणे शूरस्य वेगिनः ॥ ३८ ॥  
 सर्वाङ्गीणः पदान्याभौ सङ्गीणौ तु तम्वचौ (?) ।  
 शरीरावयवाद् यत् स्याद् दन्त्यमोष्ठ्यं शिरस्थवत् ॥ ३९ ॥  
 ठक्प्रत्ययः कर्मणि स्यात् कर्मशूरस्तु कर्मठः ।  
 आतिथेयोऽतिथौ साधुर्वसतौ वासतेयवत् ॥ ४० ॥  
 पाथेयं पथि पान्थानां हिते स्यात्तगडुलादिकम् ।  
 तदस्यास्तीति तशामि तेन निर्वृत्तमेव च ॥ ४१ ॥  
 निवासस्तस्य चेत्यर्थं विहिताः प्रत्यया यथा ।  
 तदस्याऽस्ति तदभिन् वेत्यर्थं स्युर्मनुवादयः ॥ ४२ ॥

मतुपो यतुबादेशाद् रूपभेदाऽस्ति कृत्वचित् ।  
 गोमान् धीमान् घपुष्पांश्च बुद्धिमान् मतुबिष्यते ॥ ४३ ॥  
 वतुबन्ताऽपि विंशयो हिमवान् ऋत्तवानिति ।  
 भूमनिन्दाप्रशंसासु नित्ययोगेऽतिशायने ॥ ४४ ॥  
 संसर्गेऽस्तिविवक्षायां भवन्ति मतुबादयः ।  
 मतुबथौ विनीनौ च प्रत्ययौ तद्धितौ यथा ॥ ४५ ॥  
 कवची कुण्डली चक्री तनुवाणी भवेदिनिः ।  
 एकाक्षरात् कृतां जातेः संख्यायां च न तौ स्मृतौ ॥ ४६ ॥  
 ठनन्तः स्यात् कावचिकां दासिडकश्चात्रिकस्त्विति ।  
 युसन्तो मतुबर्थः स्यादहंयुश्च शुभंयुवत् ॥ ४७ ॥  
 सकारान्ताद् विनिर्देशो माया-मेधा-स्त्रजो विनिः ।  
 सान्तः पयस्वी तेजस्वी वर्चस्वी च यशस्विवत् ॥ ४८ ॥  
 मायावी विनि मेधावी स्त्रवी वाग्मी मिनौ भवेत् ।  
 बाचो ग्मिनिर्भवेत्तस्मिन् यः प्रशस्तं तु भाषते ॥ ४९ ॥  
 बहुभाषिणि कुत्सायां प्रत्ययावालजाट्यौ ।  
 तौ तु वाचाल-वाचाट्यावसभ्यग्वहुभाषिणौ ॥ ५० ॥  
 ऊष-मुष्क-मधोरः स्यादूषरं क्षेत्रमस्य तु ।  
 मधुरं पायसं काष्ठं सुषिरं मुष्करः पशुः ॥ ५१ ॥  
 र-प्रत्ययान्तो नखरो मुकुरः पाण्डुरस्त्विति ।  
 हलजस्तु तुन्दिलः स्यात् तुन्दीत्यत्र विकल्पतः ॥ ५२ ॥ \*

( क्रमशः )

\* प्रथमोऽयं प्राचीनः, परमादर्शपुस्तकस्य प्रसादपरिपूर्णातया बहुषु स्थानेषु ग्रन्थे [स्वरस-  
 सिद्धः पाठो दुःशक एव समुपेतुम् । अत्रित् पाणिनीये तन्वसन्सरति शङ्करार्थ-  
 मङ्गभागः, कुत्वित् पुनस्तत्त्वान्तरम् । अस्माभिस्तु केवलं सश्रीयःकृतमेष्टौधनपुनःसरं  
 संमुद्रति । प्रथमसमाश्रयनं पुनर्विचारादिकं बाह्यज्ञानं करिष्यते । पण्डितप्रवराणां राम-  
 लिङ्गशास्त्रिमहोदयानां लपया भमधिगताऽयं प्रथम इति तेष्विषयं हतज्ञानमुपहरामः ।

श्रीः  
चन्द्रलीखासट्टकम्

प्रथमं खवनिकान्तरम्

( पूर्वार्णवम् )

राजा । ( सविस्मयम् ) अहह—

(१) अहो महिअले\* कहं †अविरलुज्जला विज्जुला  
तहिं ‡फुरइ पुस्सिमां कहमहो वहन्ती कुहुं§ ।  
अहो कणअकुम्भए अवि कहं दरिदत्तणं  
घणे पुलिणमण्डले कहं णई ण सन्दीसइ ॥ ३० ॥

अवि अ

सुहगन्धो तमबन्धो सविलासा नीलनीरअवलासा<sup>॥</sup>  
अकलङ्को हरिणङ्को अदिट्ठपुब्बं खु दीसए सव्वं ।  
कुह वि अहो पल्लविओ कोरइओ कुह वि कुह वि मञ्जरिओ  
को एसो सम्पदाओ कुसुमाउह<sup>॥</sup>विअअसिद्धविज्जाए ॥ ३१ ॥  
नायिका । ( खगतम् ) ( २ ) अहो ॥वम्भहलोअमारोविदम्हि काए  
वि देवआए । एसो खु भअव्वं ॥वम्भहो एसा अ देवी रई एसो अ परि-  
अणो ।

\* ह्री † अविरलज्जुला ‡ फुरल § कुहम् ॥ ० विलासा ॥ युह ॥ मम्भह ।

(१) अहो महौतले कथमविरलोज्जला विद्युत्  
तस्यां स्फुरति पूर्णिमा कथमहो वहन्ती कुहम् ।  
अहो कनककुम्भकेऽपि\* कथं दरिद्रत्वं  
घने पुलिनमण्डले कथं मदी न मन्दुश्यते ॥ ३० ॥

अपि अ

सुखगन्धस्तमोबन्धः सविलासा नीलनीरजपलाशा  
अकलङ्को हरिणाङ्कोऽदृष्टपूर्वं खलु दृश्यते सर्वम् ।  
क्वाप्यहो पल्लवितः कोरकितः क्वापि क्वापि मञ्जरितः  
क एष सम्पदायः कुसुमायुधविजयसिद्धविद्यायाः ॥ ३१ ॥

(२) अहो मन्मथलोकासारोपितास्मि कथापि देवतया । एष खलु भगवान् मन्मथः,  
एषा च देवी रतिः, एष च परिजनः ।

\* कनककुम्भयोरपि ।

देवी । (१) अभिजातकुलसम्भवा कावि कन्याया ।

विदूषकः । ( सावधानं निरूप्य ) ( २ ) भो वयस्य पेक्व पेक्व ।

चक्रवर्तिमहिषीपदलाहचिण्णवन्धुराद् इमा ए अब्भुदकसम्भाए  
अङ्गाद् ।

राजा । ( अपवाधं ) ( ३ ) वयस्य मा एवं भण

अहमहमिआगएहिं

\* पेम्माउलिएहि लक्खणेहिं † पि ।

जह्ठणसंठिएहिं

आलिङ्गिमङ्गअं किसिंणेए ॥ ३२ ॥

नायिका । ( राजानमवलोक्य स्वगतम् ) ( ४ ) किं ए ख एदं पेक्विअ

अदिहपुरुवस्य अवत्यन्तरस्य पत्तं होइ मे चित्तं ।

राजा । ( ५ ) वयस्य

नेवान्दोल्लगवोल्लिदव्व गल्लिओ ईसीसिकसेउरो

लावण्डुममञ्जरीविलसितो सेओ ललाउन्तरे ।

सोहासङ्गहणोसुआद् व करे लग्गाणि पुप्फाणि मे

ता मण्णे सुसुमण्णमि मणिणा गीता इयं एदिणा ॥ ३३ ॥

\* पेम्माउलिएहि † पि ‡ सट्टिएहिं § ०ब्बिलसितो लल्लगुप्फामस ।

( १ ) अभिजातकुलसम्भवा कापि कन्यका ।

( २ ) भो वयस्य पण्य पण्य । चक्रवर्तिमहिषीपदलाहचिण्णवन्धुराणि अभुवा अहृत-  
कन्याया अङ्गानि ।

( ३ ) वयस्य मा एवं भण—

अहमहमिकागतैः प्रेमाकुलितैर्लज्जितैरपि ।

यथास्थानसंस्थितैरालिङ्गितमङ्गं कशाङ्गाः ॥ ३२ ॥

( ४ ) किं तु खल्वेतं प्रेक्ष्यामनुभूतपूर्वस्यावस्थान्तरस्य प्राप्तं भवति मे चित्तम् ।

( ५ ) वयस्य,

नेवान्दोल्लगवलित इव गलित ईषदीयत्कर्णपूरः

लावण्डुममञ्जरीविलसितः स्नेहो कलाटान्तरे ।

शोभन्त्यङ्गणोत्सुकानोव करे लग्नाणि पुष्पाण्यस्या-

सन्त्यन्ते सुसुमण्ये मणिना गीता इयमेतेन ॥ ३३ ॥

( स्वगतम् ) (१) अहो इह ठिदाए वि से आढत्तणिव्वहणे अहिणि-  
वेसो । जदो—

पुस्ये पसूणणिअरेहि तहिं लुएहिं

खिस्से \*सिरीसअसिरीहसिरे करम्मि ।

णेत्तेण किच्चि परिकुच्चिअचञ्चलेणं

आदेइ मज्झ मणं फुल्लमिअं रसोत्तमं ॥ ३४ ॥

( इति सप्तमवलीकथति )

नायिका । ( अधोमुखी ) (२) कीस उण अअण्डे ऊरु मे वेवन्ति ।

राजा । ( स्वगतम् )

(३) पत्तेसु मज्झ णअणेषु मुहम्बुअं से

पाअम्बुअं ‡पडिगआ षु अवङ्गमाला ।

हंसाउलाउ कमला कमलन्तरम्मि

‡भिङ्गच्छडव्व परिरहइ धावमाणा ॥ ३५ ॥

\* सिरीस + वेपति ‡ परिगआ † भिङ्गच्छा व ।

(१) अहो \*इह स्थिताया अप्यस्या आरब्धनिर्वहणे अभिनिवेशः । यतः

+ पुण्यैः प्रसूननिकरैस्त्रिभुजैः ‡

खिस्से शिरीषश्रीहसनशीले करे ।

नेत्तेण किच्चित् परिकुचितचञ्चलेन

आदत्ते † मम मनः फुल्लमिदं रसार्द्रम् ॥ ३४ ॥

(२) कक्षात् पुनरकाण्डे ऊरु मे वेपते ।

(३) प्राप्तयोर्मम नयनयोर्मुखाब्जमस्याः

पादाब्जं प्रति गता खलु कटाक्षमाला ।

हंसाकुलात् कमलात् कमलान्तरे

अङ्गच्छटव परिराजति धावमाना ॥ ३५ ॥

इहागताया + पूर्णैः ‡ त्रिभुजैः † आददाति वा परिवर्जते ।

विदूषकः । ( राजानं निरीक्ष्य निवेष्ट्य अपवार्य ) ( १ ) भी वयस्स  
ण केवलं लक्षणाङ्गं तुज्झ गम्भणाङ्गं पि किं पि पेम्मपरवसाङ्गं से अङ्ग  
भालिङ्गन्ति ।

राजा । ( अपवार्य ) ( २ ) वयस्स केवलं इमाए जीव्णणीव्भेद-  
\*तरङ्गाणं पलोएमि । पेक्खदु दाव

उहंसिअ थणकुम्भं उम्भज्जंतेण जीव्णणगएणं † ।

कूलङ्कसरसभरिआ सरसिअ तरङ्गिआ पवालाङ्गी ॥ ३६ ॥

नायिका । ( सविषादं स्वगतम् ) ( ३ ) किं करोमि ण सक्कणीमि  
एअ ठाउं ।

देवी । ( निवेष्ट्य स्वगतम् ) ( ४ ) अदिट्ठपुक्खज्जणदंसणीण इमाए  
विसादो विअ लक्खीअदि । ता एअं दाव । ( प्रकाशम् ) भद्रे एअ  
एअ † उवविअ । ( इति नायिका हस्ते गृहीत्वा स्वासनाथं उपविशयति ) ।

नायिका । ( उपविश्य स्वगतम् ) ( ५ ) अण्णगहीदम्हि देवीए  
रईए । अहो सुहृणो एदाणं समवाओ ।

\* तरङ्गाणं पुणेएमि † उम्भज्जंतेण जीव्णणगएणं ‡ उपविअ ।

( १ ) भी वयस्य, न केवलं लक्षणाङ्गं, तत्र नयने अपि, किमपि प्रेमपरवसान्ध्याया  
अङ्गान्भालिङ्गन्तः ।

( २ ) वयस्य केवलमनुष्या यौवनीन्द्रेयतरङ्गाणि\* प्रलीकयामि । पश्य तावत्—

उद्धृष्टतप्तनक्तभसुम्भज्जता यौवमगजिन ।

कूलङ्कसरसभरिता सरसीव तरङ्गिता प्रवालाङ्गी ॥ ३६ ॥

( ३ ) किं करोमि न शक्नोम्यत्र स्थातुम् ।

( ४ ) अदृष्टपूर्वजन्तुदंशनेनास्या विषाद इव † लक्ष्यते । ‡ तदेवं तावत् । भद्रे  
एवाव उपविश ।

( ५ ) अनुगृहीतास्मि देव्या रक्षि । अहो सुभग एतेषां समवायः ।

\* ० तरङ्गिणं † क्षण ‡ उपलक्ष्यते § आकां तावत् ।

( नेपथ्ये )

वैतालिकः । (१) जय जय त्रिभुवणेक्षणह लोअलोअणचन्द सुन्दर-  
मन्दविअकन्दप्पमाण माणवेअ \* सुहाअ साअन्तणसंभा होदु देवस्स ।

अज्ज खु

‘एसा बन्धुरबन्धुजीअकलिआसोहा णिदाहंसुणो  
‡रिच्छीलीपडिबिम्बआण लहरीवुन्देसु§ सन्दीमइ ।  
सिग्घं ॥ ओदरिउं ॥ गहाउ दिणलच्छीए समुद्दोदए  
माणिकेहि मणोहरेहि ॥ रइआ \*\* सोवाणवीहिअ से ॥ ३७ ॥

किञ्च—

सेरं सेरंधिसत्थो ॥ विलिहइ सिहिणे चित्तलप्पत्तलेहं  
• रामाणं नेत्तलच्छीकसणिअरमणाआणमग्गत्तराणं ।  
‘आलक्खिज्जन्तः ॥ कालाअरुवहल§§ अमुहामधूमन्धआरो  
गेहिसुं देइ मेत्तिं रअणिमुहमहं तुग्गमाणन्दमाणं ॥ ३८ ॥

\* सुन्दरमन्दविअकन्दप्पमाणवेअ + एखो ‡ रिच्छीलीपडिबीअ § पुन्देसु ॥ लहरी  
॥ उदरउं \*\* सोहाअ ++ बिलहल †† कापा §§ अरुदाम ।

(१) जय जय त्रिभुवनेक्षणाय लोकलोचनचन्द्र सौन्दर्यमन्द्रीकृतकन्दर्पमाण मानवेत  
सुखाय सायन्तनसन्ध्या भवतु देवस्य । अथ खलु

\* एषा बन्धुरबन्धुजीवकलिकाशोभा निदर्शायोः  
येषां प्रतिबिम्बानां लहरीवन्देषु सन्दृश्यते ।  
शीघ्रमवतरितुं नभसो + दिनलक्ष्माः समुद्गोदकी  
माणिक्यै मनोहरैः । रचिता सोपानवीथीवास्थाः ॥ ३७ ॥

किञ्च

सेरं § सेरन्धिसार्धं विलिखति स्मने चित्तवत्पक्षलेखां ॥  
रामाणां नेत्रलक्ष्मीकृष्णीकृतरमणायमानमार्गत्तराणाम् ।  
॥ आलक्ष्यमाणकालागरुवहलतमोहामधूमन्धकारः

गेहिसु ददाति मैत्रीं रजनिमुखे सङ्घातमानन्दमासाम् \*\* ॥ ३८ ॥

\* एषो + धन † रचिता § सेरन्धिसार्धं ॥ रेखा ॥ आलक्ष्यम् \*\* सङ्घट्टमानन्दमासाम्  
— क, सङ्घट्टमानां तपसाम् — ख ।



नायिका । ( सानन्दः स्वगतम् ) ( १ ) अहो सो एव एमो जस  
जसं सब्बदा तादो वसेदि । ( मत्तुल्लसवलीका ) सरिमं\* खु तादस्स  
वसणं ।

देवी । ( २ ) अज्जउत्त † इमाअं अब्भुदकस्सआए वहिणिआअं।  
मिव मे हिअअं मिणिज्जइ । किञ्च, अभिजाआ खु एमा । ता  
अन्तेउरे एव ठाउं उइदा । अनुजाणादु अय्यउत्तो अन्तेउरं गेटुं ।

राजा । ( ३ ) देवि एत्थ किमहं पुच्छिदस्सो जं ‡ अहिरुइदं  
देवीए ।

देवी । ( उवाच ) ( ४ ) एहि भइसुहि अन्तेउरं पविसम् ।

नायिका । ( उवाच ) ( आत्मगतं नायिके सानुरागे तिथेः पश्यन्ती सपरिवारा  
देव्या सह निष्क्रान्ता )

राजा । ( सनिर्वेदम् )

( ५ ) मज्झमि हन्त पडिज्जण पमोअवंभा

सञ्जाकरालमुहभीसणसत्तिवाआ ।

देवानां दानवघट्टेव ह्यभीमं

पौजसपानविहारी सञ्जसा करोदि ॥ ३८ ॥

\* सरिदं † इमाअं ‡ वहिणिआ अमिव § अहिरुइदं ¶ दानवघट्टं ॥ मज्झ ।

( १ ) अहो स एव एस्य यशः सर्वदा तातो वर्धयति । सङ्गं खलु तातस्य वर्धनम् ।

( २ ) आर्यपुत्रासुषामहत्कन्यायां भगिन्यामिव मे तदयं क्षित्ति । किञ्च, अभिजाता  
खल्वेषा तदन्तःपुर एव स्यात्सुखिता । अनुजानालाभेपन्नोऽन्तःपुरं नेतम् ।

( ३ ) देवि अथ किमहं प्रष्टव्यः, यदभिरुचितं देव्याः ।

( ४ ) एहि भद्रसुखि, अन्तःपुरं प्रविशतः ।

( ५ ) मध्ये हन्त पतित्वा प्रसीदवन्त्या

सन्धा करालमुहभीषणसत्तिपाता ।

देवानां दानवघटेव ह्यभीमं

+ पौषूपानविहारीः सञ्जसा करोति ॥ ३८ ॥

( श्रीसीदवन्त्या ? ) + पौषूपानविहति ।

( समस्तादवलोक्य )

अहं वा .

(१) मुहे राउब्मेओ गण्णमुहओ दीसइ फुडं .

णिडासग्गे लग्गे अणुसरइ सेए उडुगणो ।

सरोआणिं \*दाणिं अणुकुणइ कोसे सिह्णिअं

\*पिआसारिच्छेणं महं ‡फुडइ सञ्जा §मुहअरी ॥ ४० ॥

विदूषकः । ( निहय्य ) ( २ ) भो वअस्स \*एता खु अम्हाणं तिभुवणलोहणिज्जा ॥रूविणी अब्भुदकस्सआ समासादिआ । पुणो किं निस्सारिण \*इमिणा मणिणा कज्जं । गहिएसु ††तंडुलेसु किं तुसेहि करणिज्जं ।

राजा । ( ३ ) गोसस्स, मा मा एव्वं । किं इन्दिराअं गहिआअं मुउन्देण गहिणन्दीअदि ॥ दुव्वारिही ॥

(४) \*ता उडुरेहि गं मणिराअं पुणो वि अम्हाणं अणुगहिउं †† देवाराहणमन्दिरे अच्चणत्थं ठाविजण गच्छम्ह ॥ सञ्जा वन्दितं ।

( इति निष्कालाः सर्वे )

(५) इमे चन्द्रलेखासं पदमं जवणिअमरं ।

\* साणिं + विआ ‡ पुडइ § सुहहवि \* एता ॥ रुपिणी \*\* इमिणा इमिणा ††तंडुलेसु ‡ नन्दिअदि §§ वारिहि \*† अणुगहिउं ॥ सञ्जा वन्दितम् ।

अथवा

(१) सुखे रागोहे दी नयनसुभगो दृश्यते स्फुटं

ललाटाय भगवन्नुसरति स्वं दाम्बुगणः ।

सर्वजानासिदानीमनुकरोति \* कोशं सनः

† प्रियासादृश्येन सम स्फुरति सख्या सुखकरी ॥ ४० ॥

(२) भो वयस्य इतः खल्वस्माकं त्रिभुवनलोभनीया रूपिणी अहं तत्कल्पका समासादिता । पुनः किं निःसारिणामुना मणिना कार्यम् । गृहीतेषु तण्डुलेषु किं तुषैः करणीयम् ।

(३) गोसंज्ञ मा मैवम् । किमिन्दिरायां गृहीतायां मुकुन्देन नाभिमन्यते दुग्धवारिधिः ।

(४) तटुद्धर एनं मणिराजं पुनरप्यस्मान् । \* गृहीतं देवाराधनमन्दिरे अथैवापि गच्छावः सख्यां वन्दितम् ।

(५) इति चन्द्रलेखायां प्रथमं यवनिकान्तरम् ।

\* कोशसन् † प्रियामादृशेन ‡ गृहीतं ।

## चन्द्रलेखासदृकम्

### द्वितीयं यवनिकान्तरम्

( ततः प्रविशति राजा चामरग्राहिणी च )

राजा । ( निश्चय साशंसम् )

( क ) लज्जाजन्तवः\*लब्ध्वा वि सहसा तस्मावलीकसुभ्रा  
तं देसं गवपुण्डरीश्रणिभरच्छणं\* कुणन्ता खणं ।  
सञ्चारा चउरं भमन्त\*भुमभा मुद्धा सिणिद्धा च। मं  
आणन्दन्तु पुणो वि केभ्रभसिह्नालच्छीणमच्छीण मे ॥ १ ॥

चामरग्राहिणी । ( ख ) ( स्वगतम् ) अहो अज्जवि मञ्जाराभो तं  
मरगभउज्जान\*वुत्तन्त\* एव चव्वन्तो पव्वाभन्तवर्षणपङ्कभो  
रणरणिभच्छित्तेण चित्तेण किंपि जम्पन्तो उल्लिखिदो विभ्र चिट्ठइ ।  
ता वसन्तवस्सणेण भस्सस्सि\* णेमि मे माणसं । ( प्राणम ) पैक्खदु  
दाव मञ्जाराभो—

\* लब्ध्वा † भमन्ता ‡ मो § आणन्दन्तु ॥ ० सरगम\*वतान्ता ॥ चव्वन्ते \* \* वक्तव्यं  
सदृशच्छित्तेण † किं वि किं वि उल्लिखितो विभ्र चिट्ठइ । ( आदर्शयोः 'जम्पन्तो' इति नास्ति । )

( क ) लज्जाजन्तवः\*लब्ध्वा वि सहसा तस्मावलीकसुभ्रा ।

सं देशं गवपुण्डरीकशिरःच्छणं\* कुणन्ताः खणम् ।

सञ्चाराचउरं भमन्तु\*भुमभा मुद्धा सिणिद्धा च ।

आणन्दन्तु पुनरपि केतकशिखामभ्रा अभ्योदयः ॥ १ ॥

( ख ) अहो अज्जवि मञ्जाराभः तन्मरकतोषान्नमालसं च चव्वन्तु § आणन्दन्तु पङ्कभो  
रणरणिभच्छित्तेन चित्तेन किमपि किमपि जम्पन्तु उल्लिखित इव तिष्ठति, तद्वद्वसन्तवर्षणम  
भस्मकिन् न्यास्यन् माणसम् । यथातु तावन्मञ्जाराभः—

\* लब्ध्वा वि † कोतसुका ‡ शिरः § आदर्शयोः 'अज्जवि' इति नास्ति ॥ वदन्तु पङ्कभो-  
रणिभो ( आदर्शयोः 'आणन्द' इति नास्ति ) ।

# संस्कृतसाहित्यपरिषत्

इयं संस्कृत-साहित्य-परिषत् प्रतिभा रवेः ।

भावालोकैर्मनःपद्मं प्रकाशयतु धीमताम् ॥

April,  
1932.

१८४४ शकीये चैत्रे

१४श-वर्षस्य १२श-संख्या

Vol. XIV.

No 12.

हरप्रसाद-संख्या

महाप्राणशास्त्रिवृत्तम्

[ निबन्धकः—श्रीपञ्चानन-तर्करत्न-भट्टाचार्यः ]

ध्रूयते हि “समः प्लुषिणा समो मशकेन समो नागेन सम एभिस्त्रिभि-  
लोकै” रिति, विचारितञ्चेदं वाक्यं भगवता बादरायणेन भगवता  
चाचार्य्येण ।

प्राणो ह्यणुः, व्यापकश्चाधिदेवतात्मतयेति । इदमेव चान्तरूपाद्-  
दानाः शरीरपरिमाणमात्मानमार्हता मन्यन्ते । यथाभूतु, वयमत्र प्रत्यक्षं  
प्रकारान्तरं किञ्चिद्बुदाहरामः ।

इदं हि साम्यं न बाह्यपरिमाणेन, प्रकृत्या लुप्तत्वं महत्त्वज्ञानेन विज्ञाप्यते प्राणस्य—न खल्वयं क्षोदिमा वा महिमा वा तद्व्यतिशेष्टविशेषमधितिष्ठति, किं तर्हि प्रकृतिमेवेति । तथाहि भवति कश्चित् प्राणः 'लुपिशरीरचारी मशकशरीरचारी वा जनानामुद्वेजयिता, परश्चोद्वेजयिता च प्रीतिकरश्च व्यष्ट्यपेक्षया वा भावापेक्षया वा, तथापि पशुरूपो न श्रेयान् यथा हस्ती । नैतेन प्राणस्वरूपं सम्यगुपदर्शितं भवतीत्युत्तरं वाक्यं सम एभिस्त्रिभिर्लोकै- रिति । यस्य हि सञ्चारस्त्रैलोक्यगोचरया धिया विश्वजनगोचरया सद्बृत्त्या च सफलीभूतः, स हि सर्व्वतां महान् । अत्र त्रैलोक्यञ्च देव- पितृमनुष्यलोकाः इति बोध्यम् । एतेनोपदर्शनेन क्षोदिममहिमानौ तत्तम- भावेनावगम्यौ । यतो लोके लुप्तप्राणाऽयं महाप्राणाऽयमिति भवति भेद- व्यपदेशः ।

लुपिमशकवत् लुप्तप्राणाः संख्यातीताः प्रत्यहं कण्टिश उत्पद्यन्ते त्रियन्ते च, नहि तत्र भवति कान्तिश्चर्या । महाप्राणास्तु कियन्त एव येषां विश्वसञ्चाराः सद्बृत्तयः कीर्त्यादिरूपेण समुद्भासन्ते ।

विशेषस्त्वेषः, यद्विदं प्राणमहत्त्वं नातृपत्यवसरे स्थूलद्रुशां ज्ञान- गोचरतामापद्यते, उत्पत्तिरत्र शरीरविशेषावच्छेदेन प्रादुर्भावः । तथाच जायमानो हि पुरुषो महाप्राणो वा लुप्तप्राणो वेति न निर्णेतुं शक्यते भविष्यद्दृष्टिभूतैः प्राकृतपुरुषैः । तथापि, क्रमेणायमुपवीयमानः स्व- महिम्ना जाज्वल्यते । तथाभूतस्य सुगृहीतमानः सुप्रसिद्धस्य स्वर्गत- महामहोपाध्यायहरप्रसादशास्त्रिमहोदयस्याभिरूपभूयिष्ठे महति कुले जन्म राजकीयपदगौरवं कीर्त्या विश्वविश्रुतिर्विविधविद्याविदग्ध्यं मेधा- तिथयः पुरावृत्ताभिज्ञानगरिमा काव्यकलाकौशलान्तःप्रवेशपाटवमलङ्कार- वैचक्षण्यञ्चैवमादयो गुणपरम्परा विविता एव सर्व्वेषाम् । तेन चास्य महाप्राणतां विवरीतुं न मेऽयं प्रयत्नः ; यः पुनर्मासकस्तत्सम्बन्धस्तस्मयी काचन महाप्राणतवास्तां प्रस्तूयते ।

व्याकरणकाव्यालङ्कारशास्त्रेषु भट्टपल्लीविद्वन्मूर्खन्यानां प्रयत्नाद-

महामहोपाध्यायराखालदासन्यायरत्नभट्टाचार्यमहाशयाध्यापकानां परम-  
पूजनीयजयरामन्यायभूषणभट्टाचार्यमहाशयानामन्तेवासितया शास्त्रि-  
महाशयस्य सतीर्थता केशोरे तावदधिगतास्माभिः । तदानीं शास्त्रि-  
महाशयस्य शरदिति नाम्ना प्रसिद्धिरस्मात्वासीत् ।

स खलु ततः पूर्वमस्मद्ग्रामीण-मुग्धबोधव्याकरणकाव्यादि-  
सुपगण्डितस्य श्रीरामन्यायवागीशभट्टाचार्यस्य कौटालपाडास्थिते विद्यालये  
मुग्धबोधव्याकरणं कियन्तिचन काव्यान्यधिजगे । तस्मिन्वाद्ये गुरौ  
परलोकमुपेयुषि, भट्टपल्ले च तदीयसंस्कृताध्ययनप्रकर्षस्य क्षेत्रमभूत् ।

कलिकाताराजकीयसंस्कृतमहाविद्यालयपाठनिरतस्यापि तस्य विशेष-  
बुभुत्सयेयं प्रवृत्तिः । राजकीयविद्यालयपाठबाधावसरे शास्त्रि-  
महाशयस्यास्मद्गुरुपसत्तिरभवत् । अस्माकं गुरुभिरपि “क्रिया हि  
वस्तुपहिता प्रसीदती”ति मत्वा तदध्यवसायमनुबन्धद्भिरेवाध्यापितम् ।  
प्रत्यक्षीकृता चास्माभिस्तस्यान्यदुर्लभा गुरुभक्तिः । तथाहि विद्वदग्रे-  
सराणामप्यस्मद्गुरुणां दौर्विध्यं तदीयं मुनिजनोचितमन्तःकरणमपीडय-  
दपि, शास्त्रिमहाशयस्यान्तःकरणं पीडयाम्बभूव । तदीयदौर्विध्यस्य कथ-  
ञ्चित् प्रतीकाराय, संस्कृतशास्त्रविदुषामन्येषाञ्च राजकीयसाहायकलाभाय  
शास्त्रिमहाशयस्य प्रयत्नो मया चिरमेव स्मरणीयः कीर्तनीयश्च । यथा-  
यथं वत्सरनिर्देशासमर्थेनापि मयानुमीयते, यदतीताः पञ्चाशच्छत-  
इति यदा स्यार् पडगारनामा प्रेसिडेन्सिविभागस्य मण्डलपतिरासीत् ।  
यस्य ‘कमिशनर’ इति मूलभाषान्तरम् । प्रथमलब्धराजकीयकृत्यः  
शास्त्रिमहाशयः स्वगुणेन तमावर्जयन् संस्कृतविद्यालयं मुनिवृत्तांस्तद-  
ध्यापकाञ्च प्रदर्शयितुं भट्टपल्लीमानैषीत् । वृत्तिकार्य्येनाप्यनवसीदतो  
विद्यादानधृतव्रतान् सदाप्रफुल्लस्मेराननान् जरतोऽस्मद्गुरुनुपदर्श्य शास्त्रि-  
महाशयेन, तथा भूतार्थवर्णनमाचरितं यथासौ मण्डलपतिर्विस्मय-  
विमुग्धश्च श्रद्धान्मग्नश्च बभूव । ततश्च नैहाय्या मिडनिसिप्यालिटीति प्रेसि-  
द्धाया भट्टपल्लीग्रामादिधदितायास्तदानीन्तननागरिकसमितेर्मासिकवृत्ति-

दानव्यवस्था च बहुषु भट्टपल्ली-संस्कृतविद्यालयेषु तेनाकारि । नागरिक-समितिवृत्तिरिति कृत्वा सा तु बहुभिर्विद्वद्विस्तदानीमुपेक्षिता । गतेषु कतिपयेषु वर्षेषु दशाविपर्ययातिरेकेण पुनर्लिप्सिता शास्त्रिमहाशयमतीव क्षोभयामास । यथा तथा वा भवतु अस्मदगुरुणां संसारभरणाङ्गेषां यथा न स्यात् तदर्थं शास्त्रिमहाशयस्य स्थिरदृष्टिप्रतिक्रियासीदिति तु परमार्थः ।

आकैशोरं मयि तस्य प्रीतिरासीत् । न्यायशास्त्राध्ययनसमये कानि-चिन्तदानीं दुर्लभानि हस्तलिखितपुस्तकानि शास्त्रिमहाशयेन महामर्षि-तानि । पञ्चाद् यदा भट्टपल्लीसंस्कृतविद्यालयं संस्थापयतां तत्र राज-कीयसाहायकलाभार्थं यत्नः समभवत् तदा शास्त्रिमहाशय एवास्मत्प्रीत्या च संस्कृतविदुषां दौर्ब्यभ्यसमवेदनया च संस्कृतविद्याप्रतिष्ठाकाम्यया च यत्नममुं विविधान्तरायप्रतिहन्यमानमपि कथमपि सफलीकृतम् ।

यदा चायं राजकीयसंस्कृतविद्यालयाध्यक्ष आसीत् तदा दौर्ब्यभ्य-दुःखार्तानां संस्कृतविदुषां यथा कथमपि वृत्तिसौकर्यं स्यात् तदर्थं यत्नवतश्चास्य सहृदयपुरुषस्य नवीनपद्धत्यसृष्टिस्तत्र च मत्प्रविषया चर्चा नाद्यापि विस्मर्यते ।

राजद्रोहीति कृत्वा परैरपवादितस्य मे महामहोपाध्यायोपाधिप्राप्ति-विघ्नं तल्लाभे चास्माकमप्रवृत्तिमस्मत्मानपेक्षया च तत्प्रदापनं तत्र मे राजकीयवृत्त्यनुपादानवत्प्राप्तपहाराप्रहणावार्त्तयान्यथा सम्भाषयतां राज-कीयप्रधानपुरुषाणां संशयनिराकरणं साहाय्यवर्त्तितविवाहवयोनिर्धारण-विधिप्रतिवादाय मत्कृततदुपाधित्यागे शास्त्रिमहाशयस्य दुःखमिधित-मानन्दमप्यनुस्मरामि ।

एवं बहुषु कर्मसु स्वार्थसाधननिरपेक्षा परोपकारप्रवृत्तिरशरणादीन-संस्कृतविद्वत्साहायकप्रयत्नोऽलीकप्रियभाषणादौ मुख्यम् अप्रियमन्यभाषणा-रतिश्च बहुशोऽस्माभिरुपलब्धानि ।

यदि च सर्वेषु विषयेषु नावयोरैकमत्यमासीत्, कुचिद् वादे व्यक्त-

मेव प्रत्युदितमस्माभिः, तद्यपि महानुभावस्य शास्त्रिमहाशयस्य मयि न विद्वेषो जातः ।

शास्त्रिमहाशयः खलु नारिकेलवदन्तःस्निग्धो बहिश्च कठिनायमान आसीत् ।

• धनादिषु सत्यपि कथाञ्चिदासङ्गे संस्कृतविद्यायां तन्मूलके वानुशीलने तदीयं मनो न्यमाङ्गीदिति मे प्रत्यक्षगोचरो वादः ।

स खलु प्रतीच्यशिक्षापन्नोऽपि नात्मीयां पुरातनाचारपद्धतिं विजहौ । नित्यनैमित्तिकदैवपित्र्यादिकर्मानुष्ठानाय कलिकातानगरीमपहाय नैहाटी-स्थिते स्ववासभवने गमनं स्वयञ्च श्रद्धया तदनुष्ठानमित्यसकृदस्मादूशां प्रत्यक्षम् । •

‘येनास्य पितरो याता येन याताः पितामहाः ।

तेन यायात् सतां मार्गं तेन गच्छन्न रिष्यते ॥”

इति मनुवचनं श्रद्धयाऽनुसरन्नेव प्रत्यक्षीकृतः शास्त्रिमहाशयः ।

न खलु तस्य प्लुषिमशकवदुद्वेजकत्वं नापि हस्तिवदशानविमूढत्वम्, किन्तु त्रिषु लोकेषु देवपितृमनुष्येषु समत्वं सविचारभक्तिश्रद्धाप्रीति-प्रवणतया व्यवहारसाम्यं किल तस्य महाप्राणत्वम् इत्यवधारित-मस्माभिः प्रत्यक्षकार्येण । आशास्यते तत्पुत्रास्तत्पदाङ्गानुसारिणो भूयासुरिति ।

लघ्वप्रायपुरुषायुषोऽपि कृतकृत्योऽपि महाप्राणोऽयं स्मृतिशेषतामगम-दिति व्यथां यावन्मरणमनुभविष्यामीत्यलम् ।



## हरप्रसादस्मृतिः

[ निबन्धकः—महामहोपाध्याय-श्रीभागवतकुमारशारदा ]

भवतः प्रतिभाभासीघानातन्त्रेषु तन्त्रिता ।

हरप्रसाद इत्यहं यथाहंशब्दार्थाद्वितः ॥

विस्तृतप्रज्ञतत्त्वानां त्वमुद्धृता धरातले ।

मन्ये कान्यपि सन्नानि समुद्धर्तुं स्वरासदः ॥

हा हन्त ! शोकाभ्रवर्षस्तुतमिदं भारतं वर्यम् ! दैन्यभाषायसन्ना  
स्वर्भारत्या भारती ! अकागडे पण्डितप्रकाण्डं भवन्तमस्मत्तः समान्द्रिश्य  
दौरात्म्यमात्मनाऽद्धा प्रकटितं कृतान्तहृत्केन ! धन्यास्तु सा विबुधानां  
पुरी प्रस्थिताऽसि यत्र बुधानां प्रेष्ठ । अधन्येयं धरित्री, धियसे नाचं ह  
समुद्धृतप्रज्ञकथासमुच्छ्वासैः ।

हा धिग् ! ह्योभूतमिव भाति तत्रभवतो भवने तद्वन्तिमं दर्शनम् ।  
सार्यं मया समुपागतं तव पादमूलम् । परितः प्रततास्तापनीयग्रन्थाः ।  
कक्षीकृत्य स्वालम्बं काष्ठयष्टिद्वन्द्वं प्रवृत्तस्ते सान्ध्यः पादचारः । स्मित-  
मधुरस्निग्धदृष्ट्याऽभिनन्द्य मां समागतं नियोजितबाणस्यासनग्रहणो ।  
समाप्ते च पादचारे समासादितं त्वया निजमासनम् । सपदि प्रस्तुता-  
स्तापनीयकथाः । समनन्तरञ्च समासजिता विश्वविद्यालयप्रसङ्गाः ।  
लक्षितं मया विस्मयविमुग्धेन विलक्षणां ते तत्तद्बुद्धिप्राप्तव्यम् ।  
स्वादिताश्च स्वान्तःकरणीः प्रकृतेषु तत्तद्विषयेषु सरसास्ते वचोभङ्गयः ।  
याममेकमेवं यापयित्वा प्रतियातं मया निजं निकेतनम् । प्रातस्तथाय  
श्रुता दुःश्रवा जनश्रुतिर्गतोऽसि यशःशेषतां विभ्रुतयशः । तदा प्रतीतं  
मया सर्वथा दुरूप्यया कालगतिरिति । सत्यमुक्तं सीगतैर्यत् सत् तत्  
क्षणिकमिति ।

आसीच्च मे चेत्तस्मिन्—यावे भवति कथाशेषतां चिरस्यास्तमिता इदानीं ताभ्याः कथाः । कुषा लप्स्यन्ते पुनस्त्वाद्दशाः साहित्येतिवृत्त-  
गमिकाः ? केवार्ण्यस्यन्ते ते च ते च प्रस्तावाः ? के नामाद्य विद्या-  
चतुष्टये भारतीषु प्राचीनभारतीषु भवन्निभाः सम्भृतसम्भाराः ? केषां  
खलु परिज्ञातानि तानि तानि तन्त्रविज्ञानानि ? केभ्यश्च रोचतामधुना  
प्रज्ञमूला भारतहितैषणा ? अहो सर्वत्र साम्प्रतं भारतीयशिक्षासौध-  
कल्पना भित्ति विनैव वर्द्धते । मन्ये साधु कृतं भवता दैवहतमिदं विहाय  
सनातनं निकेतनं प्रस्थितवता । समलं करोतु भवांस्तत्रैव वैखानस-  
मण्डले चिरं वरासनम् । सफलीभवतु प्राङ्-निर्याणाद्दिनकतिपयान्तरे  
दृष्टस्त्वया वरणीयः स स्वप्नः ।

विष्णुर्कुर्वन्त्वित्त्वदमत्रभवन्तः—एकदा निशीथे दृष्टो हि स्वप्ने शास्त्रि-  
पादेन भुवं विहाय विहायसोज्जिहानस्तदीयात्मा द्युलोके वैखानसाना-  
माश्रमं समुपगतः । उपतिष्ठते यावदसौ तदाश्रमद्वारे तावत् प्रत्युद्गन्तु-  
ममुमुपागच्छति दिव्यवपुश्चिरसहयोगी भूतले प्रज्ञतत्त्वसमाफलने कियच्चिरं  
स्वरारूढः पण्डितप्रवर आशुतोषतर्कतीर्थः । निशाम्य तं विस्मय-  
विस्फारितनेत्राः क्षणं तिष्ठन्ति तत्रभवन्तः शास्त्रिपादाः । कस्यायमाश्रमः ?  
कथमत्र भवान् ? के नामाश्रान्ये ? किमनुष्ठानमाश्रमवासिनाम् ? इत्येवं-  
प्रायैः प्रश्नैरनुपदं तर्कतीर्थमसावाकुलीकरोति । सर्व्वेऽत्र बृहद्ब्रतधरा  
ब्रह्माभ्यासपरास्त्रिलोक्याः कल्याणाय निग्रन्था अपि ग्रन्थराशिषु कृत-  
श्रमा वसन्त्यस्मिन्नाश्रमे गुरुं विखनसमुपासीनाः—सहासमित्यावेदितं  
तर्कतीर्थेन । ततः प्रविष्टास्तेन सार्द्धं शास्त्रिपादास्तदाश्रमम् । दृष्ट्वांश्चात्र  
स्वस्वास्ते समुपविष्टान् ब्रह्मव्रतांस्तांस्तान् वैखानसान् । शून्य-  
मास्ते पुनरेकं तत्र वरासनम् । कस्येदमिति पृष्ठवते शास्त्रिमहोदयाय भव-  
दर्थमेवेदमित्युक्त्वा साकूतमीक्षितं तन्मुखं तर्कतीर्थेन । तदाकरणं यावच्च-  
कितव्यकित आस्ते शास्त्रिमहाभागस्तावदिह निद्रात्पङ्क्तस्तस्य निवर्त्तयति तं  
स्वप्नवृत्तान्तम् ।

यथा तथा वा स्वप्रतत्त्वधिदो मन्यन्तां नूनं गतोऽयं महाभाग इदमेव  
वीरानसं वरासनं समलङ्कृतम् । शोच्या सम्प्रति भूतलेऽस्मिन् बिदुषां  
परिषत् । शोच्या वयं तादृशमहद्वयसुहृद्वियोगात् ।

स्मरामि हन्त प्रथमयौघेने प्राप्तविशो वृत्तिप्रेप्सया त्वामेव शरणं  
प्रपत्स्ये, त्वञ्च मां हस्ते गृहीत्वा स्वयं नेष्यसि वङ्गवासिकलेजाभ्यक्तस्य  
गिरिशचन्द्रवसुजस्य गृहान्, तत्र च लप्स्ये त्वद्वचनात् तद्विद्यालये  
संस्कृताभ्यापकस्य पदम् । स्मरामि पुनर्मानकतिपयान्ते दास्यसि मे  
वैष्णवतत्त्वानुशीलनाय राजकीयवृत्तिम्, पुनः पुनरुपदेक्ष्यसि च मां वृत्ति-  
भोगकाले—स्थापितोऽसि स्वाधिकारं मा गाः प्रमादमिति । महाभाग,  
यत्तदानीं भवदनुग्रहाद्भागवतं तत्त्वमालोचयितुं दत्ताबसरोऽहं तदेव  
जीवने मरणोऽपि निर्वृतये मे कल्पताम् । स्मरामि तेष भूयां भवान-  
प्रार्थितोऽपि मम राजकीयकर्मप्रार्थनाकाले कथंकारं मामनुकूलयिष्यति ।  
प्रबलानामपि तदानीं वीरं मां प्रति वीर्य्यमापादितं प्रायेण भवदानुकूल्ये-  
नेति कृतशेन हृदयेन ज्ञापयामि जिज्ञासुजनान् ।

अचिरातीता खलु मे विष्वविद्यालये संस्कृताभ्यापकपदलान्धवासां ।  
आसीच्च तन्नाम्यतमः प्रार्थी पुत्रस्ते प्रतिष्ठितविनयां विनयकुमारः ।  
किन्तु भग्नोऽपि रुग्णोऽपि मामेवानुकूलयितुं प्रामादसि मिनेदसभां  
नैहाटिप्रामादशेषाभ्युद्देशमङ्गीकुर्वन्, प्रस्तावितवाञ्छां निर्वाचनाय ममाम  
तस्मिन् सदसि ।

भान्त्येवं भो भवद्वयसाने विरहदुःखेन विमलीकृतं मे चेतावर्पणे  
त्वत्कृता मयि महोपकृतिस्मृतयः । शतशब्देवं मादृशाः कृतोपकारा भवता  
शोचन्त्यधुना स्वं स्वं दीनमात्मानम् ।

नितरां तु शोचतु सम्प्रति भारतसमाजः स्वात्मानम् । को नाम  
ऽङ्गः चादृशस्तत्रावान्तरसम्प्रदायानां यथास्वमधिकारान् निर्देक्ष्यति ।  
भारजसीदेको निष्णातो निखिलसम्प्रदायरहस्येषु । भवद्विधा एव ज्ञातु-  
मलं—कथं स्वैः स्वेऽधिकारेऽप्रमत्तास्ते ते सम्प्रदाया अन्यान्प्रापकृत्या

१२३-संख्या ] श्रीहरप्रसादशास्त्रिमहोदयस्य जीवनस्मृतिः ४३३

समग्रं समाजमुपकसुं प्रभवन्तीति । अन्योन्योपमर्दो हि सर्वं मृदातीति को नाम मतिमानधिकारसाङ्कर्यं प्राप्त्साहयेत् ? अत एव वैदिकतान्त्रिक-बौद्धजैनादिनिखिलागमपारदृश्वना भवता ब्राह्मण्यसम्प्रदाये ( हिन्दु-समाजे ) ब्राह्मण्यरक्षायै कृतोऽशेषः प्रयत्नः । को वा न जानाति भवतो ब्राह्मण्यशिक्षाकेन्द्रेषु ब्राह्मण्यप्रतिष्ठार्थं प्रयत्नपरम्पराः ? किन्त्वहो दुर्विलङ्घ्यं कालस्य शासनम् । समन्तात् क्रमते कलिरद्य दुरन्तपरा-क्रमः । इदानीं पुरुषायते रामा, रामायते च पुरुषः ; शूद्रायते ब्राह्मणो ब्राह्मणायते च शूद्रः ; आर्य्यायते म्लेच्छो म्लेच्छायते चार्य्यः ; भूपायते प्रजा, प्रजायते च भूपः ; आचार्य्यायते शिष्यः, शिष्यायते चाचार्य्यः ; पुण्यायते पापं, पापायते च पुण्यम् ; ज्ञानायते मोहो, मोहायते च ज्ञानम् । एवं सर्वत्र सर्वथा वर्त्तते वर्द्धते च मर्यादाविपर्य्यासमयी तामसी कलेः प्रवृत्तिः । शास्त्रिपादाः स्थाने भवता, काले भवतासादितं सात्त्विकं तद् ब्रह्मणः सदनम् । लभतां भवांस्तत्र स्वान्तप्रसादम् । मोदतां तत्र वैराजे लोके शाश्वतैः शुद्धैरानन्दशतैः । शोचाम वयं शम्भे-ऽस्मिन् भारते ब्राह्मण्यविद्यामन्दिरे तिरस्कृतां ब्राह्मण्यविद्याम् । शोचाम वयमनार्य्यैराय्यविद्याभिमानवद्भिः राय्याणामवमाननाम् । धन्यायतां कलि-धन्यायन्तां कलेरेकान्तसेवकाः । के वयं कालगतिरोधे ?

स्वर्गत-महामहोपाध्याय-

श्रीहरप्रसादशास्त्रिमहोदयस्य जीवनस्मृतिः

[ निबन्धकः—अध्यापक-श्रीभवविभूतिभट्टाचार्य्य एम, ए, विद्याभूषणः ]

अहो दुर्भाग्यमद्य वङ्गभूमिर्द्यत् तदीयकृतिसुतानामन्यतमः स्वनामधन्यो महामहोपाध्याय-हरप्रसादशास्त्रिमहोदयः स्वलोकं प्रस्थितः । स हि निखिलभारतवर्षीयविद्वद्भृन्दारकाणां वरगणो धार्मिकवर्य्याणामग्रगण्यो

यशस्विनां मूर्द्धन्यः शिष्याणां शरणाय ध्यामीत् । तेन आपरतोऽयं विद्यानां  
 निलया गुणानामाश्रयस्तेजसां निधिज्ञानस्याम्बुधिः पुण्यानां राशियंशमा  
 प्रकाशी शशी । तदीयशिष्यांचिताकृत्रिमस्नेहपरम्पराभाजनतया वा  
 मधुरसरसशृङ्गागिरा प्राच्यप्रतीच्यसाहित्यसमालोचनद्वारेणापुर्व-  
 पाठनशैलीसमाकुश्टद्वयतया वा राजकीयसंस्कृतविद्यालयाध्यक्षपदमधि-  
 श्रितस्य तस्य ऊर्ध्वतन पम, प, श्रेणीस्थप्रवयाभिश्चात्रैस्तुल्यं निम्नतम-  
 नवमश्रेणीस्थार्भकच्छात्रान् प्रति तदीयानुपमस्नेहसंपातमन्दर्शनेन च  
 चमत्कृतचित्ततया वा प्रगाढपाणिङ्गन्येऽपि सहजविनयमौज्यप्रदाक्षिण्य-  
 सारत्न्यादिनानागुणभूयिष्ठं तं प्रति भक्तिनम्रचेतसा वयं तस्यापगताग्रश  
 निखिलं जगदिदं शून्यं जीर्णारगयमिष, अस्तगमनादिष च द्वियमभर्तृ-  
 रन्धतमससमाच्छन्नं समवलोकयामः । किन्तु किं करयाम वयं मध्यं  
 दैवहतकप्रतिबद्धशक्तिप्रसरास्तदीयमितशक्तिशृङ्खलितकरचरणा निरन्तर-  
 मेव जने जने कृतास्तहतकस्यानन्तप्रभुतां विचिन्वानास्तत्प्रभावाच्च  
 सत्यपि दर्शनेन्द्रिये काणा अविकले च वागिन्द्रिये मूका यथावस्थिते च  
 श्रोत्रे धधिराः स्फुरिते च जीविते संज्ञाहीना जडेषु प्रतीयमानाः स्वाच्छन्द्य-  
 शून्याः । किन्तु “शस्यमिष मर्त्यः पच्यते शस्यमिषाजायते पुनः”, “नियतं  
 संसरन्ति च सर्वे संसारभावाः” इत्यादिश्रुतिस्मृत्युपदेशवाक्यानि  
 संस्मृत्य सर्वं नश्वरं विभाव्य शोकसन्तममानसं नः प्रबाधयामः ।

तस्य मित्रप्रीतिः

स ह्यस्मत्पितृपादान् स्वर्गीयदृष्टीकेशशालिचरणान् प्रया बाल्यात्  
 सतीर्यतथा,—समवयस्तथा, सन्निहितप्राप्तवास्तव्यतया च स्वभावप्रेम-  
 प्रवण आसीत् । उभावेषाद्भुतकर्मणावास्ताम् । परिणतवयस्यपि  
 प्रतिदिनमष्टनवघटिका युगपत् निखिलपठनादिकर्मसु तौ व्यगुज्जानाम् ।  
 “भानुः सकृदयुक्ततुरङ्ग पथं रात्रिन्विध्वं गन्धर्वहः प्रयाति । शेषः सर्वदा-  
 हितभूमिभारः—” इति महाकविवाक्यं तयोर्जीवनमार्गस्य लक्ष्यमासीत् ।

१२श-संख्या ] श्रीहरप्रसादशास्त्रिमहोदयस्य जीवनस्मृतिः ४३५

परस्पराद्भुतकर्मशक्तितया, सहकर्मतया, तुल्यकीर्तिसम्पत्तया च तयोः  
सौहार्दं परां प्रौढिं समागतम् । सम्प्रति हिन्दीसंस्कृतौ प्रथितयशसा  
श्रीमत्पद्मसिंहशर्मसाहित्याचार्यमहोदयेन सङ्कलितसम्पादितस्य पितृ-  
पादानां “प्रबन्धमञ्जरी”ति नवप्रकाशितग्रन्थस्य मुखबन्धः श्रीमद्हरप्रसाद-  
शास्त्रिपादैर्हार्दिकानुरागप्रणोदितेन व्यरचि । अतो न केवलं तं प्रति  
गुरुंरिति नोऽन्तःकरणतत्त्वस्य प्रह्वीभावोऽपि तु पितृबन्धुरूपेण स्वजनबुद्धि-  
स्तस्मिन्नस्माकमनन्यरूपाऽऽसीत् । स च मित्रपुत्र इत्यस्मान् चिरं  
व्यलोकयत् ।

### छात्रवात्सल्यम्

छात्रा हि तस्य प्राणानां प्राणा इवासन् । तेषां कृते स सर्व्वमपि  
कर्त्तुं व्यवसितोऽभूत् । स तेषामभ्युदयाय यथोचितं व्यचेष्टत । तस्य  
प्रयत्नस्य फलरूपेण तदीयच्छात्रा वङ्गीयशिक्षातन्त्राधीनविद्यालयेषु ढाका-  
विश्वविद्यालये चेदानीं समुच्छ्रितपदान्यलंकुर्वन्ति । यदा स संस्कृत-  
विद्यामन्दिरस्याध्यत्तोऽभूत् तदा निम्नतमनवमश्रेणीस्थशिशुच्छात्रानपि  
स्वेच्छया नियतमध्यापयति स्म । को नाम तथाविधोर्द्ध्वपदमधिरूढः  
पुरुषप्रवरो भूयिष्ठकर्मनिरतोऽपि स्वकीयावकाशं न परिगणय्यैव शिशु-  
च्छात्रपठनं आत्मानं निरोजयेत् । छात्रहितैर्बैव तदीयकर्मण एतस्य  
प्रमाणम् ।

### उत्तमकर्मत्वम्

“विघ्नैः पुनः पुनरपि प्रतिहन्यमानाः प्रारब्धमुत्तमगुणा न परित्यज-  
न्ती”ति महाकवेर्वाणी सर्व्वथैवोत्तमकर्मणि तस्मिन् प्रयुज्यते स्म । वङ्ग-  
प्रान्तीयसाहित्यसम्मेलनस्य किमप्यधिवेशनम् तेन स्वग्रामे नैहाटीति-  
ख्याते समाकारि । स्वगुरोः साहित्यसम्राजो वङ्किमचन्द्रस्य नामैव  
सम्मेलनस्य प्रबन्धः समारब्धः । \*केचित्त्वर्वाचीनाः, त्तोदिष्टव्यापारा-  
नवलम्ब्य विविधा बाधा विद्धिरे । वयं साहित्यविभागस्य सम्पादक-

पदे नियुक्ता आस्म । अस्माकं दृढानुसारेणापचितोऽस्माहोऽवभ्यर्था इव स सख्यान् विद्वाननुत्सार्य यथा सम्मेलनं साफल्यं निनाय तज्जि सकल-  
कर्मिणाम् आदर्शभूतं स्यात् ।

### मृदुकठोरस्वभावत्वम्

“वज्रादपि कठोरणि मृदूनि कुसुमादपि लोकोत्तराणां चेतांसी”ति-  
महाकवित्रयनानुसारतो हृदयस्य कोमल-कठोरभावानां समन्वयस्तस्मिन्  
दरीदृश्यते स्म । सलक्ष्मणस्याधस्तनकर्मसु च तस्य स्वाभाविकप्रीतौ  
सन्त्यामपि तेषां सवलनं कर्त्तव्यकर्मणां न स कदापि ममर्ष । प्रात्यक्षसं-  
तरीयमुखं चन्द्रिकास्त्राविशारदपूर्णं चन्द्रमण्डलमिव विकचपङ्कजमिव च  
प्रफुल्लं हमितरमितमामीत्, कर्मनिन्युतो तु तेषां पुनः स्रम्यग्भिन्न-  
विधमिव मध्याह्नमार्त्तगडमण्डलमिथाऽहमर्त्तजञ्जलुषा दुर्निरीक्ष्यमभूत् तदीय  
वदनमण्डलम् ।

### प्राचीनपथानुसर्तित्वम्

सामाजिक-धर्मगत-व्यापारेषु तु स सख्यंथा प्राचीनमार्गमनुससार ।  
सन्ध्यापासनातर्पणश्राद्धादिनित्यनैमित्तिकानि कर्माणि स यथावत् प्रत्यह-  
मनुत्तथौ । धर्मशास्त्रादिविषयेषु श्रुद्वाणामध्यापनं न युक्तमिति कृत्वा  
वाराणसीहिन्दुविश्वविद्यालये ब्राह्मणेतरजातीयाध्यापकनियोगव्यापार-  
मवलम्ब्य कालप्रभावात् स्वमतपरत्तणे शिकलोग्रमः स तत्रत्यसंस्कृत-  
विभागोत्पदवीं द्राक् तत्याज, धर्मसमाज्ञादिविषयेषु स यत्किञ्चि-  
च्छकार भावदाख्यमेव तस्य प्रणोदकमासीत् । बाह्याकृत्या लोकवञ्चनं  
न जातु तस्याभिमतमभूत् । स यथार्थतो धार्मिक आसीदिति नो हृदयम् ।  
विधवानां पत्यन्तरग्रहणं न तस्याभिमतमासीत् । यदा स्यनामधन्यः श्रीमदा-  
शुतोषमुखोपाध्यायमहादयः स्वकीयविधवाकन्यायाः पत्यन्तरसमपंगे  
प्रवृत्ताऽभूत्, तदा शास्त्रिपादा बन्धुभावेन प्रथमं प्रतिवाद्मकुर्वन् । दृढ-  
चित्तः श्रीमदाशुतोषस्तु “क ईप्सितार्थस्थिरनिश्चयं मनः पयश्च निम्नाभि-

१२७ संख्या ] श्रीहरप्रसादशास्त्रिमहोदयस्य जीवनस्मृतिः ४३७

मुखं प्रतीपयेदि”ति न्यायेन सर्वेषां मतमुपेक्ष्यैव तदकरोत् । प्राग्-  
विद्यमानेऽपि प्रगाढसौहार्दे मतविरोधात् समजनि तयोः कापि तदवधि-  
विमतिः ।

कर्म यशश्च प्राक् प्राणप्रियाः पत्नीप्रभृतिस्वजनास्ततः परम्

• यदा अक्सफोर्डमहाविद्यालयस्य संस्कृतविभागाध्यक्षप्रवरो भारतीय-  
च्छात्राणां सुपरिचितः श्रीमान् म्याक्डोनाल्डमहोदयो भारतवर्षस्य नाना-  
प्रान्तीयसंस्कृतविद्यानुशीलनक्षेत्राणां पर्यवेक्षणमिषेण राजपुरुषैर्भारत-  
भ्रमणकर्मसु नियुक्तोऽभूत्—श्रीमन्तः शास्त्रिपादास्तदा राजनियोगात्  
तस्य साहायके न्ययुज्यन्त । तदानीं तदीयप्राणप्रिया पत्नी केनापि दुःसाध्य-  
व्याधिना पीडिताऽभूत् । वैदेशिकातिथिपरिचर्यापराः शास्त्रिपादास्तु तां  
रोगक्षुण्णं गृहे विहाय चिकित्सकोपरि तस्या भारं निक्षिप्य स्वीयज्ञान-  
भागडागारं पूरयितुं यशश्चाज्जयितुं भारतस्य नानाप्रान्तेषु पर्यटितुं  
प्रययुः । तस्मिन्नवसरे साध्वी पत्नी पतिमपश्यन्ती परलोकं प्रतस्थे । अतः  
सम्भवेबोक्तम् सीताविवासनव्यवसितेन महाकविकालिदासचित्रितेन  
लोकोत्तरचरितेन श्रीरामचन्द्रेण “अपि स्वदेहात् किमुतेन्द्रियार्थाद् यशो-  
धनानां हि यशो गरीय” इति । ये खलु लोकोत्तरचरित्रा भवेयुस्तेषां  
यशः कर्म च प्रधानम् प्राणप्रियपत्नीप्रभृतिस्वजनाश्च तदधीना गौणा  
एव भवन्ति ।

वङ्गसाहित्ये तदीयश्रमः

वङ्गसाहित्यस्य कृते तस्य श्रमोऽतुल्य एव । वङ्गभाषासाहित्यञ्च  
सहस्राधिकसंवत्सरेभ्यः प्रागवर्त्ततेति स प्राचीनहस्तलिखितग्रन्था-  
विष्करणविप्रमाणपरम्पराभिरुपपादयामास । विश्वविद्यालये वङ्गभाषा-  
प्रवेशनप्रबन्धस्तत्प्रयत्नोपक्षमेवेति श्रीमदाशुतोषोऽपि बहुशोऽङ्गीचकार ।  
बीजं तेनात्मम्, फलपुष्पपल्लवाढ्यतां तु श्रीमदाशुतोषेण नीतम् येनाधुना  
विश्वविद्यालयस्य समुच्चयम्, प, परीक्षायां विषयकृद्भवेष्वन्तर्भूतः पठ्यते  
पाठ्यते च ।



## वङ्गीयसाहित्यपरिषत्

पसियाटिक् संस्माद्वीति परिषद्वाऽनुकरणेन तरुणवङ्गीयविदूषां  
गवेषणाक्षेत्रं वङ्गीयसाहित्यपरिषत्—यैः खलु महात्मभिः प्रवर्णिता,  
श्रीमद्भरप्रसादशास्त्रिमहोदयस्तेषामन्यतमः । आभरणं तदीयप्रयत्न-  
परिपालितं परिषत् सलिलमेकसंबद्धिता वल्लीवाद्य फलकसुमार्थ्यगा  
समुपचरति सर्वान् प्रज्ञसाहित्यरसिकान् ।

पुत्रे यशमि च तदीयपुण्यप्रकाशः

किं बहुना तुद्रेऽस्मिन् निबन्धे तदीयाखिलगुणचरितसङ्कलनं न कर्तुं  
शक्यते । अपूर्वघटनायशोविचित्रं हि तदीयजीवनम् । तथापि “पुत्र  
यशसि तांये च नराणां पुण्यलक्षणम्”ति प्रतिपाद्याय समुपसंहारमः ।  
तदीयाः पञ्च पुत्राः सख्यं एव गुणाढ्याः कृतिनां धनिनः कृतविद्याभ्य ।  
दिष्ट्या तेषु डाक्तारपदलाञ्छनः श्रीमान् विनयतोषमहास्वायंः एम. ए.  
पि, एड्च, डि, महोदयां यशोदाराज्यान्तगतराजकीयग्रन्थागाराध्यक्षपद-  
मधिकुर्वन् विविधप्रज्ञतत्त्वगवेषणा-नानापुस्तकप्रणयनसंकलनसम्पादनादि-  
कर्मसु नियुक्तः पितृवत् सुयशोऽञ्जयति तगामिति, हृष्यति नां हृदयम् ।  
अत एवांक्तम्—‘आकरं पद्मरागाणां जन्म काचमणोः कृतः’ ।

“अर्द्धशताब्दीं यावत् संस्कृतसाहित्यस्य पाश्चात्यभूषणरङ्गे प्रचरणा-  
मधिकृत्य नवनवतत्वाविष्करणलिखनद्वारेण समप्रपृथिव्यां तस्या-  
खगडामलयशो विस्तृतमभूदिति तस्य स्मृतिमुद्दिष्य वङ्गदेशीयशासक-  
वरेण श्रीमता ज्ञानलिङ्गायसनमहोदयेन कलिकाताविश्वविद्यालयस्या-  
पाधिवितरणसभायाम्, पसियाटिक् संस्माद्वीत्यभिधानपरिषद्वा वार्षिक-  
सभायां च निःसङ्कोचं तारं तारमुद्धोषितम् । नूनम् अगम्यसाधारण-  
मस्य यशःसौभाग्यं यस्य कृते वैदेशिकशासनकृदप्यसकृद् गुणानुरागेण  
यशोमुग्धहृदयेन च सबहुमानं मगौरवञ्चिं मन्त्रयामास । पुण्यभाजा-

## अभिभाषणम्

[ निबन्धकः--म०म०श्रीदुर्गाचरण-साङ्ख्यवेदान्ततीर्थः ]

बर्णाश्रमसदाचारधर्मवर्त्मविधायिने ।

ब्रह्मण्याय शरण्याय नमोऽनन्ताय चक्रिणे ॥

अथि भोः पुण्यारण्यसञ्चारिणो विभ्रान्त-पान्थशान्तिनिलया आचार्य्य-  
वर्य्यमहोदयाः, तथा सनातनधर्मरक्षापक्षपातिनः सुकृतिनः सदस्य-  
महाभागाः !

परमकरुणाकर-श्रीमन्नारायणचरणप्रसादाद् यदिदम् “अखिलभारत-  
वर्षीय-वर्णाश्रमस्वराज्यसंङ्घ”स्य पञ्चमं महासम्मेलनं नानोपद्रवसंकुले  
विघ्नबहुलेऽस्मिन् बङ्गदेशे शक्यसम्पादं जातम्, तेन वयं नितरां मोदामहे ।

किन्तु सजला सफला शस्यश्यामलापि वङ्गभूमिरियं साम्प्रतमसाम्प्रतै-  
राधिव्याधिसन्तापैः समाकुला जलप्लावनविधौतसुमङ्गला लुत्तान्नाम-कातर-  
तरनरनारीबहुला सत्यनुदिनमुपचीयमान-दैन्यदुर्द्दिनतया स्वां रमणीयतां  
नोपचिनाति, अतीतगौरवकथां नानुमापयति, वर्त्तमानमपि गुणलेशं  
नोपदर्शयति, सर्वात्मना दीनेव दिनं यापयति । एतस्मिन्नपि विघ्नबहुले  
काले कृपयाभ्यागतानखिलमङ्गलकरान् भवादृशान् पुण्यविग्रहान् कीदृशे-  
नोपचारेणोपचराम इति निपुणमनुचिन्तयन्तोऽपि बराका बथं न तत्त्व-  
मधिगच्छामः । तथापि—

“किमाद्यत्ते वहिः सवृतसमिधं प्राप्य न तृणम्” ? इति शिधोपदिष्टा-  
मैव सरणिमनुसरतां श्रीमतामस्मदुपचारस्त्वचाररुपि न कथञ्चिदुपेक्षा-  
पक्षे भविष्यतीत्यतः कृपामेव भवतामभ्यर्थयामहे ।

स्मृतीतिहास-पुराणादिवर्णितेषु प्रकृतानुबदानेषु वर्षेषु मध्ये भारतं नाम वर्षमिदं सर्वत्रात्मना सर्वत्राधिक-गौरवपदमधिकरन्तीति सुधिया-  
ऽनुजानन्ति । तुल्यप्राप्यतीतिस्मृतिकया पदे पदे गौरवपदमनुमाप-  
यति । शिल्पसौष्ठवेन, कलाकौशलेन, ज्ञानसम्पदा, विज्ञानमहिम्ना, योग-  
चर्चा-चातुर्येण च चिरमियमलङ्कृतासीद् भारतभूमिः । यदा किल  
जगदिदं महत्यन्ये तमसि मग्नमज्ञानबहुलमासीत्, तस्मादध्यात्मविद्याया  
जन्मान्तरकथायाश्च कथञ्चिदपि परिचयः, तदानीमपि पुण्येऽस्मिन्  
भारते वर्षे नित्यमात्मानात्मविचारचतुरा जन्मान्तरकथादिविदश्च भूयांसो  
विज्ञांसो व्यञ्जयन्ति पुराणिकं यद्वन्ति ।

अथैव हि श्रीमद्भारतयाचरणानिःसृता त्रिधाता भारीरुणीय महता  
भागधेयेन परमकाणिकपरमेश्वरप्रसृता धर्मप्रसूतिः श्रुतिरपि ज्ञान-  
कर्मभक्तिप्रयीभिस्तिष्ठन्भिर्धार्मिभिर्यगमिमामापाययामास । तत एव  
हि—

शान्तिः क्षमा तपो दानं सत्यमिन्द्रियनिग्रहः ।

आधिरासनं द्यूतदण्डं-साभ्य-धैर्यं स्वतन्त्रताः ॥

### भारतवर्षस्य वैशिष्ट्यम्

उच्चावचभेदभिन्ने विविधवैचित्र्यपूर्णोऽस्मिन् जगति तथाविधं वस्तु  
न किमपि सन्दृश्यते, यत्र न किञ्चिद्वैशिष्ट्यमुपलभ्यते । ज्ञानिदेशकाल-  
निर्विशेषेण सर्वत्रैव कोऽप्यनन्यसाधारणो विशेषः प्रतिवस्तु परिलक्ष्यते ।  
न हि स्वं स्वं विशेषमपहाय वस्तु किञ्चित् क्वचित् कदाचित् कथञ्चिदपि  
वर्तितुमुत्सहते । एवञ्च सति भारतवर्षस्यापि किमप्यनन्यसाधारणं  
वैशिष्ट्यमस्तीत्यनुमीयत एव । यच्च वैशिष्ट्यं विविधतन्त्र-गिरि-  
गङ्गाद्रुमादिरूपं न, परन्तु अपौरुषेयवैश्यामाग्यं, सनातनधर्मपरम्परां, पर-  
लोकव्ययं, वर्णाश्रमप्रविभागश्चेति सुधीभिरनुमन्यते । एतावन्मात्रं  
वैशिष्ट्यमुररीकृत्यैव भारतमिदमेकधा विक्रजज्ञानि-धर्मसम्पत्तयः-

कृतसूमाक्रान्तमपि स्वमस्तित्वमवैति, चिरलुप्तमप्यतीतमवदानमस्मानु-  
स्मारयति च । यदा खलु भारतमेतद्वैशिष्ट्यमपजह्यात्, तदा खलु  
स्वात्मानमप्युपहन्यादेव । तत्र यथोक्तवैशिष्ट्येषु मध्ये—

धर्मः

योऽयं भारतवर्षस्य प्राणप्रतिमो धर्मः, नायमर्वाचीनजनपरिकल्पितः,  
परन्तु अपौरुषेयवेदप्रसूत एव, अत एव सनातन उच्यते । धर्मो हि सेव्य-  
मानः सेवकं नोपेक्षते, कृतज्ञ इव समनुवर्त्तते, सुहृदिव विपदं वारयति,  
पितृषु सत्पथमुपदिशति, मातेव सततमवतिः, गुरुरिव विपथादपनयती-  
त्यतो वर्णाश्रमसदाचारोपेतं वेदोदितं धर्ममेव परमं शरणं मेनिरे  
भारतीयाः ।

“धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति धर्मेण  
पापमपनुदति तस्माद्धर्मं परमं वदन्ति” इत्यादिश्रुतिस्मृतिवादा अपि  
धर्मस्य परमं महिमानमाहुः ।

सदाचारः

धर्मो हि सदाचारपुरःसरमाराधित एव पुरुषमैहिकमामुष्मिकं  
वाऽभिमतं फलं गमयीति शास्त्रकृतामनुशासनम् । यथा हि तुषावनद्धमेव  
शालिबीजमङ्कुराय प्रभवति, न पुनर्वितुषीकृतं, धर्मोऽपि तथैव स्वोचित-  
फलोपजनने विहितमाचारपरम्परामपेक्षते एव, अत एव, “आचारप्रभवो  
धर्मः” इत्यादिवचनं धर्मकर्मणि सदाचारस्योपयोगमुद्दीपयति ।  
आचारश्च शिष्टसम्मत एव परिग्रहणीयो न पुनः स्वेच्छातन्त्रः । आचारश्च  
देशकालपरिच्छिन्तिभेदेन भिद्यमानोऽपि शास्त्राविरुद्धश्चेत् सादरमुपादीयत  
एव । अत एव भगवान् मनुरपि—

यस्मिन् देशे य आचारः पारम्पर्यक्रमगतः ।

वर्णानां सान्तरालानां स सदाचार उच्यते ॥

इत्यादिभिर्वचनैः जिष्टसम्मतान्चारस्यैव सदाचारत्वमाह । ततश्च धर्मानुष्ठाने यथोक्तान्चारपेक्षा नास्तीत्युक्तत्वा ये स्वैराचारमनुसरन्ति, ते तु यथेच्छाचारिणां नियतं श्रेयोमार्गान् परिब्रूया अनर्थमधिगच्छन्त्युः । सदाचारपरैः समाराधितो धर्म एव परलोकप्रस्थितानामन्धतमसांपते पथि दीपालोकमुपदर्शयति ।

#### जन्मान्तरवादः

यदा खलु मनुजमण्डली प्राणिमात्रसुलभमाहारविहारादिव्यवहारमेव जीवनसर्वस्वमाकलयन्ती स्वर्वात्मना तद्व्यापानतत्परास्मीक्षास्मीक्ष परलोकवार्त्तामात्मानात्मविधिकविज्ञानं या । न केवलं प्राणिमात्र-सुलभमैहिकमेव सुखभोगमनुसन्द्धानास्तदुपायपर्यन्तेषण एव व्यापृताः सुखमासत, अपि तु तदानीमपि भारतयामिनः कृतिनः स्यात्मानुसन्धानेऽपि मनो न्ययोजयन्, परलोकचिन्तायामपि परं प्रयोजनमपश्यन् । तेनैव च परं श्रेयः समीक्षमाणस्तदनुसन्धानपरा बभूवुः । परलोकचिन्ता हि पुरुषाणां पापप्रवृत्तिमुपरुगाद्वि, सत्प्रवृत्तिमनुब्रूयति, सत्पथमुप-दर्शयति, कुमार्गं निरुणाद्वि, प्रतिपदमुत्साहमुपाद्भलयति, नैराश्रयमपनयति, स्वैराचारं वारयति, कुचिद्वैफल्येऽपि आशा-बन्धनं दृढीकराति, धर्मानुष्ठाने च मनो नियोजयति ।

योऽयं सनातनो धर्मः प्राणिभिहितस्तदनुष्ठाने तत्फललाभे च सदाचारवदधिकारभेदोऽपि नितरामपेक्ष्यते । अधिकारश्च यथा व्यं-ऽवस्थादिभिर्मिथ्यते, तथा ब्राह्मणाद्विवर्णभेदेनापि भिद्यत एव । न हि लौकिकोऽधिकारः शास्त्रीये विधायुपयुज्यते, शास्त्रीये तु व्यवहारे कर्मणि वा शास्त्रीय एवाधिकार आदरणीयः, लौकिके तु लौकिकः । शास्त्रं पुनः शास्त्रोक्ते कर्मणि ब्राह्मणाद्विवर्णभेदेनैवाधिकारं भिनत्ति । न हि ब्राह्मणां वर्णोत्तम इति सर्वस्मिन् कर्मण्यधिक्रियते । न खलु ब्राह्मणः शक्ति-मानपि सन् महोदकेऽप्यश्वमेधेन यजेत । शास्त्रं हि तस्मिन् कर्मणि तदधिकारं वारयति । अधिकारविरहेऽपि यदि कश्चिन्

कर्म विशेषे प्रवर्त्तते, प्रवर्त्ततां नाम, ध्रुवमसौ तत्फलं विप्रलभ्येत, अनर्थं चाधिगच्छेत् ।

अयञ्च चातुर्वर्ण्यविभागः सृष्टिसमकालानां जन्मगत एव न पुनः कर्मकृतः, तथा परमेश्वरकृत एव, न पुनरर्वाचीनजनोपकल्पित आकस्मिको वा । श्रुतिस्मृतिषु च चातुर्वर्ण्यविभागस्य सनातनत्वमसकृदुच्यमानमुपलभ्यते । तत्र दिङ्मात्रमुदाह्रियते श्रोतृकौतूहलवारणाय—

“ब्रह्म वा इदमग्र आसीदेकमेव, तदेकं सन्न व्यभवत्, तच्छेयोरूपमत्यसृजत क्षत्रं, \* \* \* स विशमसृजत, स शौद्रं वर्णमसृजत । तच्छेयोरूपमत्यसृजत धर्मम्, \* \* \* तस्माद् धर्मात् परं नास्ति, अतोऽबलीयान् बलीयांसमाशंसते धर्मेण—यथा राज्ञा” इति । ( बृहदारण्यकोपनिषद् १।४ ११-१५ )

‘चातुर्वर्ण्यं मया सृष्टं’ गुणकर्मविभागशः ।

तस्य कर्त्तारमपि मां विद्ध्यकर्त्तारमव्ययम् ॥” इति च

( भगवद्गीता १४ )

अत्रोदाहृतश्रुतिवचनन्तु स्पष्टमेव परमेश्वराद् विभागशश्चातुर्वर्ण्यसमुत्पत्तिमाह । न चैतदप्रमाणं केनचित् प्रक्षिप्तं वा श्रुतिष्विति वक्तुं शक्यते, उपनिषत्सु बृहदारण्यकस्य निष्प्रत्यूहप्रमाणरूपत्वात्, प्रक्षिप्तवादप्रहेलिकामाविष्कुर्वद्भिः पाश्चात्त्यैरपि परिडितैस्तस्य प्रमाणत्वेन परिगृहीतत्वात् । भगवद्गीतायामपि भगवान् श्रीकृष्णो यथोक्तव्रतरेवार्थमत्र संजग्राह । अत्र तु चातुर्वर्ण्यं मया परमेश्वरेण सृष्टं न त्वर्वाचीनेन केनचिदित्यनेन चातुर्वर्ण्यविभागस्य सृष्टिसमकालीनतया सनातनत्वमेव दृढीकृतं भगवता इत्यनुक्तमपि विज्ञायत एव विज्ञैः ।

आश्रमः

यथा ब्राह्मणक्षत्रियादि-जातिभेदेन चत्वारो वर्णा उच्चावचफलोपधायके कर्मणि विनियुज्यन्ते, ब्रह्मचर्यादय आश्रमा अपि तथैव समा-

श्रीयन्ते कर्मणि । ब्रह्मचारिणां कृच्छ्रं कर्म विशेषेऽधिकारं न गृहस्थस्य, तथा गृहस्थस्य कृच्छ्रदधिकारं, न तत्र ब्रह्मचारिणांऽन्यस्य,— इत्येषमन्योन्यापेक्षित-वर्णाश्रम-संज्ञाचारोपेतं धर्मराज्यमनिशमावर्तते । मन्यामहे, भगवान् विश्वविभ्रातेश्च निखिलजगदेकमङ्गलनिदानं शाश्वत-शान्ति-सर्वमिदं वैदिकधर्ममगडपं सदाचारैः समाच्छास्य यथोक्तैराश्रमैश्चोपपद्यते स्तम्भेऽपि चतुर्विंशत्यस्य न्ययेन । भारतीयाश्च तदुपाश्रयेण चिरमवतिष्ठमानाः सुखेनैव दिनाभ्युदयम् । एतदेव भारतीयानां महद्वैशिष्ट्यं, यदन्यान्यवृत्तिमाङ्गुलपरिहारेण निगमाभ्य-जीवनयापनयोग्यमस्ति ।

ब्राह्मणादयश्चानन्यकर्माणाः श्रद्धापाहतैरेव द्रव्यैरात्मनः परिपालयन्तो ज्ञानविज्ञानशिल्पकलादिस्मृदाद्यनेन विश्वजनेन कल्याणमाकलयन्ति ।

अनेनैव वर्णाश्रमाचारानुगतधर्मधर्मना भारतीयाः पुरुषाः समरगा-तीतकालात् प्रभृति स्वां स्वां वृत्तिमुपयुज्जाना अन्याधिराधेन परां प्रीति-माजहन्ति ।

हन्त भोः ! दुर्गकलिकालप्रभाषाद्या, विधेदुर्विर्लभताद्या, दुष्कर्मपरिपाकवशाद्या, विजातीयभाषानुबद्धाद्या, विकृतशिक्षासङ्क्रांताद्या, अस्मदीयदुर्भाग्यवशाद्या, अनिशमावर्तमानेन महता कालचक्राणां निहयं निपीड्यमानमिष तदेव प्रियतममस्मदीयं धर्ममिदं सर्व्वं विध्वंस्यति, विपर्य्यस्तमिष इतसारमिष, किं बहुना, सर्व्वथा प्राप्तविकारमिष संज्ञातम् । तेन च साम्प्रतं प्रायेण धर्मात् प्रमाद्यति, हितादुद्धिजते, सदाचारान् नश्यति, विपरीतन्तु सर्व्वं सर्व्वथा अङ्गतेऽयं लोकः । एवमेतदधा विकार-मुपगच्छत्यार्य्यसमाजे सामाजिका अपि प्रातिम्यिकरुचिभेदेन प्रचल-च्छिन्नादपि च यथेच्छं कल्पनाराज्यमातन्वन्ति ।

तत्र केचन विचक्षणा आत्मनः कल्पनाकोशलमाधेयस्तः संस्कारकाः सनातनधर्मोऽयमात्ममयीणां ब्राह्मणानामुपजीव्यसंग्रहकोशलमात्रमिति व्याख्याया धर्ममैवात्मकोशलेस्तरायश्च मन्यमानास्तमेव नियतं विद्विषन्ति

तदुच्छेदाय च नितरां यतन्ते । यद्येवम्, ताह एवमाप वक्तुमुचित यद्  
धर्मव्यवस्थापकेषु महद् गौरवपदमापन्नः क्षत्रजातिर्भगवान् मनुर्हि “इतो  
नादेयं, ततो नादेयं इतो न पेयं ततो न भोज्यम्” इत्यादिभिर्निषेधशतै-  
भोगसौभाग्याद्वञ्चयन्, पापानुष्ठाने चेतरेपेक्षया समधिकं दण्डयन् भक्ष्य-  
भोजनञ्च प्रणयन् ब्राह्मणानेव निग्रहनिगडैरयोजयत् । न ज्ञायते तत्र  
ब्राह्मणानां कियत् कौशलं स्वार्थपरता वा, येन ते तथाविधानुयोज्या भवेयुः ।  
अपि च यमिमं धर्ममार्गमधिष्ठायास्मत्पितृपुरुषाः सर्वतो विजयिन  
आसन्, क्षत्रिया अपि धर्ममार्गमपरित्यजन्त एव विश्वविजयमावधुः ।  
वैश्या अपि स्वधर्ममुपजीवन्त एव नाना दिग्देशाद्वनान्याहृत्य भारतभूमि  
परं गौरवमुपानयन् । शुद्रजातीया अप्यनायासेनार्जनयोग्यैः सेवाधर्मैरेव  
भगवत्पुसांदमपि समज्जनयन् । सोऽयं धर्ममार्गो वर्णाश्रमप्रविभागश्च नूनं  
नामौलिकः, परन्तु स्वतःप्रमाणाद् वेदशास्त्रात् प्रवर्तितो वेदबोधित एव,  
ततः सनातन इत्याचक्षते महर्षयः ।

श्रुतिस्मृतिपुराणादिग्रन्थेष्वपि ब्राह्मणादिवर्णानां तद्धर्मभेदानाञ्च  
समुत्पत्तिः परिश्रूयते इत्युक्तपूर्वमेव । स्मृतिश्च—

“चातुर्वर्ण्यं मया सृष्टं गुणकर्मविभागशः ।

तस्य कर्त्तारमपि मां विद्वाचकर्त्तारमव्ययम् ॥”

इत्यादिका परमेश्वरकर्त्तृकमेव चातुर्वर्ण्यविभागमाह । न पुन-  
रव्वाचीनजनकल्पितम् ; तर्हि ‘मया’ इति वचनमसङ्गतमेव स्यात् । अने-  
नैव मिषेण अस्पृश्यतावादमपि केचिदुपक्षिपन्ति । ते तु सर्ववर्णाना-  
मन्योन्यमबाधं पानभोजनादिकं साधयितुमिच्छन्ति । असवर्णविवाहं,  
विवाहविच्छेदं, बाल्यविवाहनिरोधं तथाविधमन्यञ्च चालयितुं कामयन्ते,  
तान् प्रति नास्मदीयं किमपि वक्तव्यमस्ति ।

यदि नाम तैस्तथाविधैरेव व्यापारैर्भगवत्तत्त्वस्य स्वाधीनता सर्वोद्गीर्णा-  
समुत्पत्तिश्च परिकल्प्येते, तर्हि स्वयं तथा तथा कुर्वन्तु नाम, कस्तान्



धारयितुमर्हति, परन्तु ते येन स्वकीयकामचरित्रापागमपि शास्त्रायमिति  
 कृत्वा धर्मपराणामृजुमतीनां बुद्धिब्यामाहमुत्पादयितुमिरुज्जति, तदर्थं  
 सदाचारमुद्घोषयन्ति, शास्त्रागमपि कथयन्ति, तेनास्माकं हृदयं खिद्यते ।  
 नितरां दूयमाना वयन्तु ब्रूमः--

शास्त्रतो गृहीतस्पर्शानां कथयिकयादौ लघुसंमर्गं स्पर्शव्यवहारः प्रकृत्यैव  
 संपादितः, तत्र प्रयासो निरर्थक एव । पानभोजनादिव्यवहारास्तु धर्म-  
 शास्त्रविगृहीततया सामाजिकैः कथमनुमन्यन्ताम् ? विधवाविवाहस्तु  
 कामचारिणामभीप्सिततमोऽपि शास्त्रविरुज्जतया निन्दनीयतया च साधुभि-  
 र्नापादीयत एव, तत्प्रयासोऽपि धार्मिकाणां नैवानुमतो भवितुमर्हति ।  
 असंख्यविवाहोऽपि तथैव । बालविवाहस्तु धर्मतः पुण्यमिततया लोक-  
 तश्च गार्हस्थ्यसुखशान्त्यनुकूलतया सामाजिकैः कथमुपेक्ष्येत ? इत्यञ्च  
 सनातनधर्मस्य खिरस्तनसमाजव्यवस्थायाश्च संरक्षणाय देशमानुषायाः  
 शान्तिस्मृद्धिसमुन्नतिवर्द्धनाय च इदानीमपि सनातनधर्माचारप्रियाणां  
 सङ्गबद्धभावेन सम्मेलनमावश्यकं जातं, तदर्थमेव यथाभमसङ्गमस्याय-  
 मारम्भः ।

यथास्मिन् प्रतिष्ठाने सामाजिकानां समधिका रुचिररूपेण "सङ्ग-  
 शक्तिः कलौ युगे" इति शिष्टसम्मतेरपि तथाविधः प्रयत्नः सम्बन्धा करणीय  
 एव । एतदर्थं च देशे देशे नगरे नगरे धार्मिकैः सनातन-धर्मस्य स्वरूप-  
 मुपकारिता महिमा च भूयसा कीर्तनीयानि । तदर्थं धर्मज्ञानसम्पन्ना  
 वाग्विन्वास्वतुराः प्रचारकाश्च संप्रहणीयाः प्रेषणीयाश्च यथाकालम् ।

तदेतत्साधनाय प्रार्थयामहे, ये तावद्विद्वानीमपि सनातनधर्माचार-  
 रक्षापक्षपातिनः सामाजिका विराजन्ते, ते सर्वे जातियगानिर्विशेषण  
 मिलित्वा स्वं स्वं स्वार्थं द्वेषहिंसादिकं सम्प्रदायविरोधञ्च विस्त्रुज्य सम-  
 प्राणाः सन्तः स्वामीष्टसिद्धये कातरकण्ठेन कठगाकर कु-  
 चित्वा तत्संविध एव भारतवर्षस्य धर्मज्ञानवीर्यशक्तिभिः पुनरभ्यु-  
 दयार्थं समं प्रार्थयन्ताम्, येन तदीय-कठगाभाजा वयं भवेम । किमन्यदतः

परं ब्रूमः । तदिदानीं विविधविघ्नोपहतमतयो वयं करुणामयं भगवन्त-  
मेव चिन्तयन्तो निवेदयामः—

श्चान्तौघः कवलीकरोति जगतीं निर्व्वान्ति सूर्य्योपलाः  
खद्योताश्च परिस्फुरन्ति परितः सीदन्ति पद्मान्यपि ।  
ये तु ध्वाङ्क्षभयेन कोटरबहिर्निर्यान्ति नो कर्हिचित्  
तेऽप्युच्चैर्विहरन्ति हा दिनमणे कुत्र त्वया प्रस्थितम् ॥

॥ शान्तिः शान्तिः शान्तिः ॥

## सर्वप्रत्ययमाला

[ शङ्करार्थविरचिता ]

( पूर्व्वानुवृत्ता )

फेनिलः पिच्छिलश्चैव मांसलः पांसुलोऽपरः ।

\* स स्याद् वषट्कलो यस्तु वषट्गुणसमावृतः ॥ ५३ ॥

दन्तुरस्तूभतरदो दन्तादुरचि चोन्नते ।

तदस्य जातमित्यर्थे स्यादितच् तारकादिषु ॥ ५४ ॥

नभस्तारकितं वृत्तो बने कुसुमितोऽखिलः ।

एतत् प्रमाणमस्येति त्वर्थे द्वयसजादयः ॥ ५५ ॥

ऊरुमात्रं जलं नद्यां कण्ठमात्रं कचिज्जलम् ।

जानुप्रमाणमस्त्वन्न जानुद्वयसमित्यपि ॥ ५६ ॥

जानुद्वयं चेति तथा प्रयोगेपूह्यतां पुनः ।

इथान् घतुप् स्यादेतावाद् परिमाणे कियानिति ॥ ५७ ॥

आकर्षादिगणेषां \* खभ मत्वः, आकर्षका इत्यम् ।  
 पारम्परिणां यद्वा त्वं पुनर्प्रेक्षागमेयं तत् ॥ ४८ ॥  
 न भवत्यनुगामीनां बुद्धिमान् धीरिणां भवेत् ।  
 घातेन जीवी घातीनः स्मृत्यं स्नातपर्दीनयत् ॥ ४९ ॥  
 हैयङ्गवीनं संज्ञायां पक्षात् तिः पक्षतिभवेत् ।  
 पाश्चात्यां दक्षिणात्यश्च पौरस्त्यस्त्यगुदीरितः ॥ ५० ॥  
 कत्यः कुतस्त्यः कुत्रत्यां नीर्वस्त्यस्त्यययेष्यपि ।  
 अर्थेऽतिशायने स्यातां प्रत्ययो तमभिष्टनो ॥ ५१ ॥  
 उयेष्टां वरिष्टां वृन्दिष्टः श्रेष्टः प्रेष्टां वरिष्टयत् ।  
 पिता गुरुतमो नृणामुत्तमो भुवि सत्तमः ॥ ५२ ॥  
 नार्याः प्रियतमो भर्ता हृतघ्नः पापहृत्तमः ।  
 तरवेव भवेन्नित्यं ह्रयोश्चेदतिशायनम् ॥ ५३ ॥  
 ह्रयोरन्यतरः श्रेयान् पुत्रयोरित्युदाहृतिः ।  
 उयेष्टः श्रेष्टो गरिष्टः स्याद्विष्टशन्ता यथिष्टयत् ॥ ५४ ॥  
 श्रेयान् गरीयान् द्राघीयान् पटीयान्तिशायने ।  
 ज्यायान् यवीयान् प्रक्षीयान् कनीयानेष्वमादिकम् ॥ ५५ ॥  
 त्वतलावणां प्यञ्च भावे भवेच्चागप्रत्ययः कुञ्चिन् ।  
 ब्राह्मणत्वं मनुष्यत्वं क्षत्रियत्वं त्वलिष्यते ॥ ५६ ॥  
 तत्प्रत्ययो ब्राह्मता स्यान्मूर्खता च मनुष्यता ।  
 अगप्रत्ययो भवेद् भावे गौरवं लाघवं तथा ॥ ५७ ॥  
 मार्दवं सौष्टवं तद्वत् तानवं पाटवं त्विति ॥ ५८ ॥  
 इति श्री५३॥ अर्थवर्णिनयायां सब्रतायसायायां तादृताणमं समः ॥

( कामशः )

\* “आकर्षादिभ्यः कञ्” इति ल् पाणिनिः ।

+ पण्डितप्रकाण्डेन श्रामणिः शशस्त्रिकोदरीनः कथया प्रविलादादृशांश्च यथासति  
 संशोधनपुरःसरं मुद्रितसमाभिः ।

## सर्वशास्त्रप्रबोधिनी

[ श्रीमद्रूपदेवविरचिततथा प्रसिद्धा ]

[ मुकुन्दं सच्चिदानन्दं प्रणिपत्य प्रणीयते ।  
मुग्धबोधं व्याकरणां परोपकृतये मया ॥ ]

ॐ नमो गणेशाय

त्रैलोक्यपितरौ वन्दे गङ्गाधरगङ्गाधरौ ।  
प्रलयस्थितिकर्तारौ भर्तारौ जगतां करौ ॥  
पाणिनिर्वीर्यिकं भाष्यं महाभाष्यन्ततः फणी \* ।  
प्रक्रियारत्नकारश्च † काशिकावृत्तिरेव च ॥  
इन्द्रश्चन्द्रो ‡ महेन्द्रोऽपि चान्द्रः § कान्द्रः कपालिनी ।  
कैयटो हरदत्तश्च कज्जटो वीक्षितः शुभः ॥  
शाकटायनजैनेन्द्रौ सारस्वतसरोरुहौ ।  
जुमरामरभट्टाश्च मेदिन्याद्या रसाभुजः ॥  
बुद्धिपादकलापौ च रत्नमाला च मालिका ।  
नैयासिकमहाशङ्खः सुपद्मः कमलासनः ॥  
एतेषां मतमालोक्य मुग्धबोधं मया कृतम् ।  
क्रियते तस्य व्याख्यासौ सर्वशास्त्रप्रबोधिनी ॥

विभिन्नविधाताय ग्रन्थकुटुचितेष्टदेवतानमस्काररूपं मङ्गलं कुर्वन्निष्की-  
र्षितं प्रतिजानीते—मुकुन्दमित्यादि । मया मुकुन्दं प्रणिपत्य व्याकरणां

\*) ततः फणीति । तस्य भाष्यं फणीति व्युत्पत्त्या फणिभाष्यम् इत्यर्थः ।

† काशिकावृत्तिः पाणिनिव्याख्यावृत्तिरर्थः ।

‡ महेन्द्रो मिथिलायां प्रसिद्धः ।

§ चान्द्र इति पश्चिमायान्दिशि प्रसिद्धः शाकटायनस्य व्याख्याता ।

प्रणीयत इत्यन्वयः । मुकुन्दमिति—मुकुं वृदातीति ङः । तथाहि 'मुकुः  
स्यात् कुत्सितं हिंसे पुंसि निर्वाणे मुकुमन्वयम्' इति काण्यः । यत् मुकुन्-  
पदसाधनाय मुक्तेर्मुकुमिति सूत्रितं तद्वच्यमेव मुकुमश्वस्य सत्यात् ।  
सन्निधानन्दमिति विशेषणं सन्नाप्तौ निष्ठासाधनन्दश्चेति तम् । अत्र च

| तस्मिन्नेषां त्रिगुणैव कर्मधार्यं पयः च ।

| तथा तत्पुरुषैर्वै त्रिपदो न समस्यते ॥

इति तुर्गासिंहजौमराद्याः । तस्माद्वरणीयम् । प्राचीनात्मस्मृत्यात् । अत्र  
एव शाकटायनटीकायां—

\* तत्र तत्पुरुषे यावत्पुन्याधिकरणे † पदे ।

त्रिपदं चापि कर्त्तव्यं न स्वीकुर्वन्ति बर्बराः ॥

अत एव

“कालाः

” [ पा २।२।४ ] इति सूत्रे

त्रिपदं स्वीकृतम् । जितेन्द्रबुद्धिपादादावप्येवं वृष्टम् । † व्याकरणादिति ।  
भ्याक्रियन्तेऽनुशिष्यन्ते व्युत्पाद्यन्ते वा शब्दा अनेनेत्यनदः । मृग्यबोध-  
मिति । मुग्धः सुन्दरां बोधो यस्मादिति तत् ।

[ ॐ नमः शिवाय

इति नमस्कारस्तम् । ]

ओमिति मङ्गलम् । तथाच मङ्गलादीनि मङ्गलमभ्यानि मङ्गलास्तानि  
अभ्याहतप्रसराणि आधुम्यद्वाराख्यातृभ्रातृकाणि भवन्तीति धृतिः ।

[ शं शब्दैः ।

शब्दं संज्ञकं स्यात् । इति प्रयोजनानामिदंयस्यत्वाः

शमिति । स्पष्टम् ।

[ अ इ ऋ लृ क ए ओ ङ ऐ औ च ह य व र  
 ल ञ ण न ङ म भ ढ ध घ भ ज ड द ग ब ख फ  
 छ ठ थ च ट त क प श ष साद्यन्ताख्याः

एषां सत्ये ये वर्णास्ते आदिवर्णान्तवर्णसमाहारसंज्ञाः स्युः

नन्वेवं “आदिगेचोः—” [सू० २३] इत्यादि सूत्रविहितं कार्यं कथं न  
 स्यात् । न चात्र “नाजोऽन्त—” [सू० ४१] इति सूत्रेऽज्मात्रत्वात्  
 सन्निधिनिषेध इति वाच्यम्, तथा सति \* “आवत्—” [सू० ५] इत्याद्यावपि  
 तथात्वापत्तेः । वस्तुतस्तौऽत्र नानात्वापत्तेर्भ्रमनिरासार्थमेव

[ इत् कृते ।

कस्याचित् कार्यावधार्यमाणो वर्ण इत्सङ्गः स्यात् । तस्य कार्यलुपारः । यथा अचि  
 कृत्वाः संज्ञायाः । इत्सेऽकार उच्चारणार्थः । ]

कृते इति लुप्तत्वतुर्थीकम् । तथा च “कृतेऽव्ययं निमित्ते स्यात्” इति  
 कोषः । कृते च कृते चेत्येकशेषस्तत्तद्वर्तुर्थी लुप्ता, तथा च “कृतं युगेऽपि  
 पर्थसौ हिसायां विहिते फले” इति कोषः । कस्मैचित्  
 माणा यो वर्णः सः, अफले उच्चार्यमाणो यो वर्णः स च इत्संज्ञः स्यात् ।  
 यथान्वि, रामाणामित्यादौ आदिनिमित्तस्य मकारस्य इत्वम्, अकलत्वा-  
 दुकारस्य तत्त्वम् । स च लोप एव । लोपस्तु वर्णानामदर्शनम् । नन्वेवं  
 नित्यानां वर्णानां कथं लोप इत्युच्यते । तथाच—

\* समर्थार्थान् + मनां बुद्ध्यान्मा नियुक्तं के विवक्षया ।

\$ तस्य तन्मकतं ॥ वाति वायुराहन्ति यः कम (?) ॥

\*\* तेन च बहिसंयोगाद्भूतिरूपा च वाक् पुरा ।

जायते सा च स्वस्थानाद्भूता रूपाभिजायते ॥

इति प्रमाणाद्वर्णस्य जन्मत्वव्यवहारं इति केचित् । शिक्षाकारस्तु  
वर्णव्यञ्जकत्वावर्जजन्यत्वमाश्रयेव न तु वर्णानां जन्मत्वमिति । अस्तुतः  
शब्दोऽनित्यः, स्पष्टीभविष्यति चेत्तत्र ।

[ आवत् स्वर्घप्लु ।

अ वा अ इति जगत्त्रयं कृतेण अ वा अ पदां व्याप् । तन्मन्वान् इ वं इ इति जगत्त्रयं च ।  
अ एत् नानि । ]

अथ अथ अथ इत्याः प्रीत्यं वं । स्वर्घप्लु प्रीत्यं वं । बभूवुःप्लुऽत्र  
साङ्गम्यार्थकम् । तथा अ अ अ अ इति त्रयां जयं कृतेण स्वर्घप्लुसंज्ञं  
स्यात् । यथा राम हरी रामौ ॥ । तथाच--

एकमात्रां भवेज्जुस्त्रां त्रिमात्रां वीर्यं उच्यते ।

त्रिमात्रस्तु प्लुतां होयो व्यञ्जनञ्चार्धमात्रकम् ॥

इति भाष्यम् (?) ।

त्रिमात्रपदं बहुमात्रोपलक्षकम् ।

तेन इहै ॥॥ इत्यादि अतुर्भाष्यस्यापि प्लुतत्वम् । कृताद्यादिर्बोधपर्यन्तं  
बोध्यम् । तेनार्धमात्रिकवर्ण इत्यसङ्गेनैकमात्रिकत्वसम्भवेऽपि प्ररक्ष्य +  
इत्यादौ न क्षतिः । नन्वेवं प्राग्भिर्ह स्वदीर्घप्लुता इत्यादिरूपेण संज्ञा कृता  
कथमत्र स्वर्घप्लु इत्यभिधीयते । [ ग्रन्थस्य संक्षेपार्थं संज्ञा, शक्तिरूपायाः  
शब्दगणबहुत्वेन गौरवात् । न हि भवतित्युत्पद्येव तादृशांऽर्थकामः (?) ]

यस्य पाणिन्यादिना अकारादीनामष्टादशादिसंज्ञा कृता तद्वैदिकप्रयोगाय । अतएव

अकाराद्याश्च ये वर्णा ह्रस्वदीर्घप्लुतार्थकाः ।

ततस्ते क्रमशो ज्ञेया उदात्तादिस्वरैस्त्रिधा ॥

ततोऽपि द्विविधा ज्ञेयाऽनुनासिकोनासिकात् (?) ।

पर्यायेण प्रयोक्तव्यमित्थं कुन्दासि धीमता ॥

कुन्दासीति वचनाल्लौकिके ह्रस्वदीर्घप्लुता एव प्रयोक्तव्याः । अत्र लृकारस्य दीर्घत्वं नास्तीति शाकटायनः । अस्तीति प्रक्रियारल्लकार-कञ्जटौ । पाणिनिवृत्तौ भट्टोजिदीक्षितेनापि लृवर्णस्य द्वादश तस्य दीर्घा-भावात् इत्युक्तम्, यदा ह्रस्व लृकारोऽस्ति तदा दीर्घोऽप्यस्तीति दुर्गसिंहः । वस्तुतः लृकारस्य दीर्घत्वमप्यस्तीत्यस्माकं सम्मतम् । अतएव महाभाष्ये-गापि (?) धातोरुपसर्गाऽतीति ( उपसर्गाद्विधा धातौ ) [पा—६।१।६१ ] तपरत्वात् लृकारमिच्छतीति लृकारीयति ततः प्रलकारीयतीत्येवोद्वाह्यतम् । पुरुषोत्तमेनापि—

“लृकारो देवमाता स्याद् लृकारो वनुजप्रसूः”

इत्युक्तम् । एषः सन्ध्यक्षरत्वेन वर्णद्वयघटितत्वात् स्वं नास्तीति ।

[ अपोऽक् समो र्ण ऋक् च ।

समानो अपोऽक् च परस्परं र्णमंशः स्यात्, ऋक् च । साम्यत्वे कस्यानन्तम् ।

अवयवम् ए क ख ग घङाः करुणाः ।

इवयं च छ ज झ ञ ण ए ऐ यास्त्रालव्याः ।

ऋवयं ट ठ ड ढ ण र षा मूर्धन्याः ।

लृवयं त थ द ध न ल सा वी दन्त्याः ।

उवयं प फ ब भ म वा औ औ औऽङाः ।

एषां यो येन समः स तस्य तव ततः ] ।

ॐ प्रत्येत्यादी व्यञ्जनश्चाधेमात्रकमिति स्वरुणात्, अधेमात्ररूपस्यैवसंयोगादेकमात्रत्वे “स्वस्य तन् पिति” [ स-१८३ ] इति तनापत्तेरिति मिति ।

† आदिना अन्ताच्चस्मिन्नाथोः । तथाच, उच्चैस्तदास्मै, नीचैर्वनुदात्तः, समाहारः स्वरित इति पाणिनिमुल्लासि ।



अपि । अपाऽक् समाहाराः । पृथक्पठकरणात् सम अक्षः अपेक्ष गंः न  
 त्थकाः । तेन द्विषी जीतमित्याद्याधिकारशकारयोः साम्येऽपि न हानिः ।  
 श्रुकारलृकारयोः --श्रुक् भति । श्रुकारान् पृथक्करणाद्वा  
 श्रुकारयोरनित्यां गंः इति बोध्यम् । अन्येषाम्पु नित्य एव गं इति ।  
 नातः "पू०" [ सू० १०८ ]—इति अतिश्रुकारऽपि लृबगस्य ग्रहणम् सति  
 ग्रहणे भवति च शकलनेत्यत्र गत्वापत्तिः । ननु समाऽत्र कः इत्यतः  
 आह—साम्यमिति । एकस्थानत्वमिहान्वयानतिरिक्तस्थानवृत्तित्वम् ।  
 तेन कण्ठ्यत्वऽप्यकारस्य पुनस्तालव्यत्वाकृष्णोक्तत्वमित्याद्यो \* न क्षतिः ।

अत्रयमिति । शुभमम् । उभयत्र पाठान् परितोः कण्ठस्तालु,  
 ओष्ठौतोः कण्ठ ओष्ठौ, वकारस्य दन्ता ओष्ठौ । अत्र केचित्तु—

उद्धृष्टौ यत्र विद्येते यो वः प्रत्ययसम्बिजः ।

अन्तस्थं तद्विज्ञानीपातद्वयो बभूव उच्यते ॥

विध्यत्सतीत्याद्यानिष्ठान् । आदिष्वकारस्यापि  
 वन्तीयत्वात् । वस्तुतस्तु—

उद्धृष्टान् सम्बिजो यो वः प्रादिष्वः प्रत्ययस्य च ।

समन्तस्य व्यभेदो वः साऽपि वन्तीय उच्यते ॥

इति सः । आदिष्वपदोपादानात्—

भगवन्स्तस्माद् 'प्रमुमिच्छाम्येकं' वदस्व तत्

इत्याद्यपि सङ्गच्छते । तेषामिति । [ अत्र पतितम् । ] तेन "शकल  
 स्तम्भाद्वृत्तिनाथात्—" [ सू० १०१३ ] इति सूत्रविहितस्येकारस्य न गोप्रहणम् ।  
 न च "धोरालोपः—" [ सू० १२१ ] इत्यत्रानिताकारेण गोप्रहणं न  
 कथमिति वाच्यम्, तथा सत्यकारेणैव सिद्धे आकारग्रहणवैयर्थ्यात् । न  
 च तथा सति "यावातो डौः" [ सू० ६१० ] इत्यत्र तकारस्य  
 वाच्यम् । अत्रेऽस्य

[ इडोऽरलेङ् गुः ।

इडः क्षान्ते चर् अल् एङ् एते त्रिसंज्ञाः स्युः । ]

पङ् इडो समाहारौ । यत्र गु विधीयते तत्रेङ् इति षष्ठ्यन्तं पदम्-  
पतिष्ठत इत्यर्थः । तेषां यो येन सम इति नियमाच्च यथाक्रमम् ।

[ अच आरालैज् त्रिः ।

अचः क्षान्ते आ आल् ऐच् एते त्रिसंज्ञाः स्युः । ]

आश्च आर् च आल् च ऐच् च तत् । सूत्रत्वात् “चैक्याद्—” [ सू०  
३२४ ] इत्याकारो न । तथाच “ऊन्द्वावत् सूत्राणि भवन्ती”ति स्मरणात् ।  
शेषं पूर्ववत् ।

[ प्रमरापसंन्यवानुनिर्दुर्व्यधिसूतपरिप्रत्यभ्यत्यप्यु-  
पाङ् गिः ।

अत्राचार्यं स्वतौ जातिक्रमेऽतिः पर्यवौ गतौ ।

अपिः पदार्थसम्भाष्यगङ्गाशासकचये ॥

प्रश्च पराश्च अपश्चेत्यादि चः । निर्दुर् इति दन्त्यसान्ते ।  
तथाच—“दुर्दुःखभावने कोपे निर्निश्चयनिषेधयोः” इति दन्त्यसान्ते  
मेदिनी \* । यत्तु “दुर्निषेधे च कष्टे च [ निर्निर्णयनिषेधयोः ]” इति  
रेफान्तेऽपि मेदिनी तदनुपसर्गव्ययानुकरणापरम् । अतएव “नान्द्यर्थे  
निश्चये त्यागे निषेधे निस्तद्व्ययम्” इति रेफान्तेषु सुभूतिः । “निषेधे  
निश्चये निः स्याद्दुःखदुस्तारकोपयोः” इति दन्त्यसान्ते विश्वप्रकाशः ।

निस्निर्दुसदुरिति पाणिनिः । उभौ सान्तरेफान्ताविति पाणिनिः ।  
वस्तुतस्तु उपसर्गद्वयस्य पदवैलक्षण्यभावाल्लाघवात् सान्त एव । स्पष्टी-  
कृतञ्च “निसः शतो डः” [ सू० ४०३ ] इति सूत्रे । अत्रेति । अत्र प्रादौ स्वती  
अर्च्चार्या न गी इत्यर्थः । यथा सुस्तुतः अतिस्तुत इत्यादौ न षः । अत्यतिक्रमे  
गिनः । फलोदये सति क्रियाऽपरिस्थागोऽतिक्रमः । यथा अतिसिञ्चति

शालीन् पक्षे धाम्येन सिञ्चति (?) इत्यर्थः । गतां पर्यधी न गी, तथाच  
याभ्यां पर्यधिभ्यां यांगे गत्यर्थेऽप्युः स्वार्थं न जहाति ताभ्यां तादृशगत्यर्थं  
इति यावत् यथा परिलेधति अधिलेधति सम्भन्ताभावेन गच्छतीत्यर्थः ।  
अपिः पदार्थादिषु पञ्चसु न गिः, पदार्थोऽत्यन्तं अपि सिञ्चतीत्यत्यं सिञ्चती-  
त्यर्थः । सम्भाव्यं क्रियासु , यथा अपि सिञ्चेन्मूल-  
सहस्रं, गहां निन्वा यथा अपि । अनुक्ता प्रत्युक्तिः यथा  
लेख्यामीति अपि सिञ्चेति । समुच्चयः प्रसङ्गस्वङ्गत्याकाङ्क्षितपदान्त-  
रोपस्थितिः, यथा अपि सिञ्च अपि स्तुति उभयं कुर्वित्यर्थः । सम्भन्त  
वत्त्वाभावः कलम् । स्वादेरनुकारगत्यानन्तर्यं । प्राचीनामत्र अस्मत्वे  
धुयंग एव गित्त्वं, स्यादलिङ्ग्यांगे तु आदिपाठान्वयत्वमेव न तु गित्त्व-  
मिति । नातोऽतिराजीत्यादौ हानिर्न वा प्रात एजक प्रैजक इत्यादौ  
गेर्धोरिति [ स २४ ] गुः । तथाच—

“प्राद्यो विंशतिशब्दा अप्रत्यये चापसर्गकाः ।

भवन्ति आदिपाठान् प्रत्यये चाभ्ययसंज्ञकाः ॥”

“प्राचीनामुपसर्गत्वं धातुयांगेऽपि सम्भन्दा ।

अभ्ययत्वं लिङ्ग्यांगे इत्याहुः पूर्वसूत्रयः ॥”

इति प्राञ्चः ।

प्राचीनामर्थानाह—

प्रारम्भे प्राद्यस्यैव व्यङ्गभावव्यवहारयोः ।

अनुत्पत्तौ नैरन्तर्ये प्रकृतोत्कर्षयोरेपि ॥ १ ॥

परा भङ्गेऽनादरे च प्रत्यावृत्तौ परेऽहनि ॥ २ ॥

अनादरे प्रशंसायां साकल्ये त्यागनिश्चये ।

वैकल्ये च नमर्थेऽपि आपशब्दोऽत्र कथ्यते ॥ ३ ॥

सं सम्यक्त्वे प्रकर्षेऽपि नैरन्तर्यामिमुख्ययोः ॥ ४ ॥

निरन्तरं पक्षितम् \* ।

निर्निश्चयविशेषीरिति प्रथमोक्तौ दुर्गादासः ।

निश्चये च सदा निः सन्निवेशे चापि कथ्यते ।

अस्माकल्येऽनादौ च निश्चयेऽवांऽत्र कथ्यते ॥ ५ ॥  
 वीप्सेत्यम्भावहीने च पश्चात्साहचर्ययोरनु ।  
 समीपार्थं सहार्थं च पौनःपुन्ये च कथ्यते ॥ ६ ॥  
 नास्त्यर्थं निश्चये भिन्ने निषेधे निः प्रगद्यते ॥ ७ ॥  
 दुर्निषेधे च कष्टे च दुःखे दुःस्तारकोपयोः ॥ ८ ॥  
 विविशेषे च वैकल्ये नञर्थं गतिदानयोः ॥ ९ ॥  
 अधिरौपरिभाष्ये च गतौ चातिशये तथा ॥ १० ॥  
 अर्थादौ शोभने तुः स्यादुत्तुङ्गोत्कर्षयोरपि ॥ १११२ ॥  
 प्राकट्ये च स्यान्नैकत्र्यं तथा कृत्ये धनादिषु ।  
 वीप्सेत्यम्भावबिह्वेषु नियमे त्यागभागयोः ।  
 आशये सर्वतोभावे गतौ च परिरुध्यते ॥ १३ ॥  
 वीप्सेत्यम्भावबिह्वे च भागसाहचर्ययोरपि ।  
 व्यावृत्तौ च प्रार्पणे च प्रशस्तौ प्रतिरुध्यते ॥ १४ ॥  
 समन्तादुभयार्थं ऽभिर्वीप्सेत्यम्भावध्वजयोः ॥ १५ ॥  
 अतिक्रान्तावतिः पूज्येऽसम्भाव्येऽतिशयेऽपि च ॥ १६ ॥  
 अपिः पदार्थसम्भाव्यगर्हानुज्ञासमुच्चये ।  
 ... .. कम्पनादौ च कथ्यते ॥ १७ ॥  
 अनुगर्तौ तथा पश्चाद्भावेऽनुकम्पनेऽपि च ।  
 सामीप्ये प्रथमे चैव त्यागे चोपश्च कथ्यते ॥ १८ ॥  
 वाक्यस्मरणयोरुक्तः मर्यादाभिविधावपि ।  
 क्रियायोगेष्वर्थे च समन्तात् सम्यक्तेऽपि (?) च ॥ १९ ॥

पतितमेतत् \* ।

यदर्थं (?) यस्य यत्प्रोक्तं शेषान्तदुपलक्षणम् ।

अव्ययानामनेकार्थाच्छेषं शिष्टप्रयोगतः ।

समन्ताद्व्याप्ये अपि प्रवृत्तौ च धीमता ।

सदर्थश्च तथाव्याप्तिः कथ्यते पण्डितैः सदा ॥ इति दुर्गादासः ।

तथान्न -

धान्यं वाधते कश्चित् कश्चित्तमनुवर्तते ।  
तमेव विजिगृह्यत्य उदग्मंगमतिस्त्रिधा ॥

इति विस्तरवृत्तिः ।

[ भ्वादिधुः ।

भ भूसायामित्यादिगणः भुञ्जः स्था । । ]

भू भ्वादियस्य स तद्गुणहः । सत्तायामित्यनेन क्रियाबान्धित्वं दर्शितं,  
तथान्न भूसत्तायामित्पान्निदृशगणपरिपठितानां क्रियाबान्धित्वा भुञ्जो-  
त्यर्थः । दृश गणा द्वि—

“भ्वाच्चद्रादी जुहोत्यादिर्बिबादिः भ्वादिरेव च ।

तुदादिश्च रुधादिश्च तनकथादिषु दाक्ष्यः ॥”

बुरादेर्भ्रष्टत्वात् सिद्धौ विकल्पितप्रयत्नानां भुञ्जार्थमिह पाठः ।

। क्रिया त्रिधा भिज्जा अभिज्जा च । भिज्जा यथा—

इम्ब्रोडस्ति । अभिज्जा यथा—घटं करोति ।

तथाचोक्तं—

यावत्सिद्धमसिद्धं वा साध्यत्वेनाभिधीयते ।

आभितकमरूपत्वात् सा

।

इति वैयाकरणभूषणादौ इहम् । \* इदं तु पूर्वस्य धातुपाठाभिप्रायेण ।

इतरथा जुम्बिप्रभृतीनां स्वकृते इति वादेव कं सिद्धे कं  
स्यात् ।

[ सित्यादिः क्तिः ।

सादित्यादिषु क्तिगणः स्था । । ]

सुगमम् ।

[ चत् किञ्चित् पठित, सादिति प्रतिभाति । ]